म० म« रूुद्रधरक्‌तं 


(मीम 'सकशिरोमणि जगद्धर झा शर्मपरिवर्धितम्‌) 


| सम्पादकन 
डॉट :पंट श्री शशिनाथ झा विद्यावराच्नस्पतिना 
संशोध्य पुनः 'परिवर्थितम्प्‌ 


प्रकाशकः 
उर्वशी प्रकाशनम्‌ 
पटना | 


प्रकाशक हिल 


उर्वशी प्रकाशा 


किसान कोल्ड स्टोरेज लेन 
मुसल्लहपुर, पटना-६ 


(8 सर्वाधिकार प्रकाशकाधीन 


प्रथम संस्करण-१००० प्रति 
प्रकाशनवर्ष-१९९८ ई० 


मूंल्य-५०/- (पचास टाका मात्र) . 


फोटो टाईप सेटेड : राजा प्रिंटेक्स, मुसल्लहपुर, पटना-६ 
मुद्रक : पूर्णिमा प्रिन्टर्स मुसल्लहपुर, पटना-६ 


भमिका 


प्रतिवर्ष नित्य-नैमित्तिकानि अनेकानि व्रत-पूजा-स्नान-दानादि- 
कृत्यानि भवन्ति, विविधपर्वसमारोहाश्च क्रियन्ते । तत्र प्रतिप्रान्तं 
पर्वायोजनरीति भिन्ना भिन्ना भवति । तर्थं तत्तदेशीय-निबन्धकारै: 
पूजादिपद्धति विरचिता । मिथिलायां धीरेश्वर-विद्यापति-रुद्रधराणां 
वर्षकृत्यानि प्रचलितानि आसन्‌ । किन्तु साम्प्रतं रुद्रधरकृतस्यैव सर्वत्र 
प्रचारो वर्तते । वर्षमध्ये समागम्यमानानां व्रतादीनां विधिः कथादयश्च 
वर्षकृत्ये सन्ति । 

म० म० लक्ष्मीधरसुतोऽयं वर्षकृत्यकारो रुद्रधरो दरिहरावंशीयः 
१३५० ई० वर्षे मिथिलामलञ्चकार । व्रतपद्धति- श्राद्धविवेकाष्टा- 
ध्यायीवृत्ति-व्याकरणवार्तिकसंग्रहाद्यनेक ग्रन्था एतस्य प्रसिद्धाः सन्ति । 
अस्य वर्षकृत्यं विशुद्धस्मार्ततसम्प्रदायानुसारं (स्मृतिग्रन्थानुसारं) वर्तते । 

वर्तमानशताब्दस्यारम्भे मिथिलायां तन्त्राचारस्य (दक्षिणतन्त्रस्य) 
प्रभावः समागतः । स्मार्ततकृत्येन सहैव ` क्वचित्‌ तन्त्रानुसारं पूजनं 
. प्रारब्धम्‌ । अनेके विंध॑यः, अनेकानि पर्वाणि च पूर्वमप्रचलितान्यपि 
प्रारब्धानि । अतएव आवश्यकता जाता वर्षकृत्ये तत्समावेशस्य, 
परिवर्धनस्य च । ततस्तत्रभवता गङ्गौली-ग्रामाभिजनेन पल्लीवंशावतंसेन 
मन्त्रर्थसग्रह-दुर्गापूजापद्धतिप्रभृतिग्रन्थकारेण मिथिलेश-महाराजाधिराज- 
रमेश्वरसिंहाश्रितेन मीमांसकशिरोमणिना जगद्धरझाशर्मणा रुद्र्धर- 
कृतवर्षकृत्ये प्रचुरं जनोपयोगि परिवर्धनं कृतम्‌ । अनेनैव बहुत्र म० 
म० महेशठक्कुरकृततिथितत््वचिन्तामणिग्रन्थस्य प्रामाण्यं वर्षकृत्ये 
निवेशितम्‌ । तस्य प्रकाशनं बहपूर्वमेव जातं, साम्प्रतं तद्दुर्लभप्रायं 
वर्तत इति खिद्यते मैथिलमनीषिमनः । पुरातनमुद्रितपुस्तकं 
गयापद्धत्यादिग्रम्थक्नुः पं चिरञ्जीव झा शर्मणः शुभङ्करपुर वास्तव्यस्य 


(ii) 
पुत्रेण, पं० रघुनाथ झा शर्मणः पुत्रेण, श्री शम्भुनाथ झा महोदयेन 
परमकृपया प्रकाशनाय प्रदत्तम्‌ । तदनु मया वर्षकृत्ये बहुत्रापेक्षितं 
संशोधनं परिवर्धनञ्च कृतं, येन साम्प्रतिकजनानां सर्वप्रकारेणेदं वर्षकृत्य 
परमोपयोगि भवेदिति । तिथिद्वैधाद्यावश्यकविचारात्मिका टिप्पणी 
अपि मयैव कृता । आशासे, एतस्य उपयोगितया समादरं विधाय 
सामाजिका: श्रद्धालवः स्वागतं करिष्यन्ति | इति । 


१.१.१९९८ ई० निवेदक :- 
स्नातकोत्तर व्याकरणविभागः, पर? श्री शाशिनाथ झा 
का० सि० द० सस्कृत विश्वविद्यालय:, विद्यावाचस्पति; 


दरभङ्खा (दीपग्रामवास्तव्य:) 


» ता) 


विषय पृष्ठ 
अथ भाद कृत्यम्‌ : 
बहुलापूजा विधिः १ 
बहुलाव्रत कथा - २ 
श्रीकृष्ण पूजा विधि: १२ 
श्री कृष्णाष्टमी व्रत कथा 7: १७ 
श्री कृष्णाष्टमी पूजा (वैष्णवानाम) १९ 
! व्रतकथा हे १९ 
कुशोत्पाटन विधि: २१ 
सोमवारी पूजा विधि: २२ 
सोमवारी व्रत कथा २३ 
हरिताली पूजा विधि: २८ 
! व्रत कथा "रर 
सिद्धिविनायक पूजा ३२ 
'' व्रतकथा ३६ 
चतुर्थीचन्द्र पूजा विधि: ३७ 
महालक्ष्मी पूजा विधि: ३८ 
! व्रतकथा ४० 
हरिपार्श्वपरिवर्तन विधि: ४५ 
श्रीअनन्त पूजा विधि: ४६ 
!! व्रतकथा ४९ 
अगस्त्यार्घदान विधि: ५३ 
अधाश्विन कृत्यम्‌ : 
आश्विन कृत्यम्‌ ५४ 
वाजसनेयिनां पार्वणम्‌ ५४ 
'' एकोदिष्ट विधिः ६१ 
-कम्दोगानां पार्वण विधिः ६५ 
"१ एकोद्दिष्ट विधि: ७२ 
जीमूतवाहन पूजा निर्णय: ७६ 
! पूजा विधिः ५६ 
१ व्रतकथा ७० 


महालक्ष्मी पूजाः विधिः ८१ 


विषय 
हस्तार्क खञ्जन दर्शनम्‌ 
'' तत्फलञ्च 
अन्वष्टका श्राद्ध विधिः 
गजच्छाया योगः 
शस्त्रहत श्राद्धम्‌ 
नवरात्र विधिः 
कोजागरा विधिः 
लक्ष्मी पूजा विधिः 
अथ कार्तिक कृत्यम्‌ : 
कार्तिक कृत्यम्‌ 
आकाशदीप दान विधिः 
शिवदीप दान विधिः 
सुखरात्रिकृत्यम्‌ 
श्यामापूजा निर्णयः 
गोबर्धन पूजा विधिः 
द्यूत क्रीड़ा 
भ्रातृद्वितीया विधिः 
चित्रगुप्त पूजा विधिः 
चित्रगुप्त स्तुतिः 
'' व्रत कथा 
विवस्वत्‌ षष्ठी पूजा विधिः 
! व्रत कथा 
जगद्धात्री पूजा विधिः 
अक्षयनवमी कृत्यम्‌ 
देवोत्थान विधिः 
. ” पूजा विधिः 
बकपञ्चक कृत्यम्‌ 
उमा पूजा निर्णयः 
सामा पूजा 


कार्तिक मासे कर्त्तव्यकर्माणि 


पृष्ठ 
८२ 
८२ 
८२ 
८३ 
८३ 
८३ 
८५ 
८५ 


८७ 
८७ 
८८ 
८९ 
९० 
९१ 
९१ 
९१ 
९३ 
९३ 
९७ 
१०० 
१०१ 
१०४ 
१०५ 
१०५ 
१०६ 
१०६ 
१०७ 
१०७ 
१०७ 


विषय 

अथ मार्ग कृत्यम्‌ : 
मार्ग कृत्यम्‌ 

रविव्रतम्‌ 
विवाहपञ्चमी 
नवान्नम्‌ 

अथ पोष कृत्यम्‌ : 
पौष कृत्यम्‌ 
कौशिकी स्नान विधि: 


अथ माघ कृत्यम्‌ : 
माघ कृत्यम्‌ 
मकराकें दान विशेषः 
गणेश पूजा निर्णयः 
मूलक भक्षणे निषेध वचनम्‌ 
यम तर्पणम्‌ 
नरक, निवारण चतुर्दशी 
अरद्धोदय योग निर्णयः 
कुन्दचतुर्थी व्रत विधिः 
श्रीपञ्चमी निर्णयः 
सरस्वती पूजा विधिः 
सिद्ध सरस्वती स्तोत्रम्‌ 
अपराधक्षमापनम्‌ 
माघी सप्तमी निर्णयः 
विधानसप्तमी व्रत 
भीष्माष्टमी कृत्यम्‌ 
माघी पूर्णिमा कृत्यम्‌ 
अथ फाल्गुन कृत्यम्‌ : 
शिवरात्रि व्रत विधिः 

'' शिवपूजा विधिः 

! व्रत कथा 
गोविन्द द्वादशी निर्णय: 
होलिकादाह विधिः 
सिन्द्रक्रांडा 


पृष्ठ 


१०८ 
१०९ 
१०९ 
१०९ 


११० 
१११ 


(४) 


११२ | 


११३ 
११४ 
११४ 
११४ 
११५ 
१२५ 
१२५ 
१२६ 
१२६ 
१२९ 
१२० 
१२१ 
१३२ 
१३२ 
१३३ 


१३३ 
१३४ 
१४० 
१४३ 
१४४ 
१४४ 


विषय 
अथ क्षेत्र कृत्यम्‌ : 
चैत्र कृत्यम्‌ 
घाँटो पूजा 
शीतला पूजा 
वारुणी निर्णय: 
नवरात्र विधि: 
लक्ष्मीपूजा विधि: 
ब्रह्मपुत्रस्तानमशोककालिका 
पान विधिः 
श्रीरामनवमी व्रत विधि: 
! पूजा विधिः 
'' व्रतकथा 
हनुमद्ध्वज दान विधि: 
कामदेव पूजा विधि: 
अथ वैशाख कृत्यम्‌ : 
वैशाख कृत्यम्‌ 
घटदानम्‌ 
अक्षयतृतीया कृत्यम्‌ 
जानकी नवमी व्रतम्‌ 
वैशाखी पूर्णिमा कृत्यम्‌ 
अथ ज्येष्ठ कृत्यम्‌ : 
वटसावित्री पूजा 
पञ्चाग्नि व्रत विधिः 
स्कन्द षष्ठी व्रत विधि: 
दशहरा कृत्यम्‌ 
अंथ आषाढ़ कृत्यम्‌ : 
आषाढ़ कृत्यम्‌ 
पुलिकबन्धन विधिः 
रथयात्रा विधिः 
एकादशी निर्णयः 
उपवास विधिः 
चतुर्मास्य व्रत विधिः 
एकभुक्त त्रत विधिः 
गुरु पूर्णिमा 


पृष्ठ 


१४४ 
१४५ 
१४५ 
१४५ 
१४५ 
१४६ 


१४६ 
१४६ 
१४७ 
१५१ 
१५३ 
१५५ 


१५५ 
१५५ 
१५७ 
१५७ 
१६१ 


१६२ 
१६९ 
१६९ 
१६९ 


१७० 
१७० 
१७० 
१७० 
१७१ 
१७३ 
१७५ 
२०३ 


विषय 


अथ श्रावण कृत्यम्‌ : 
अशून्यशयन व्रत विधिः 
!! व्रतकथा 
मनसादेवी पूजा निर्णयः 
'' पूजा विधिः 
मधुश्रावणी कृत्यम्‌ 
नागपूजा निर्णयः 
'' विधिः 
रक्षिका बन्धनम्‌ 
अथ विशेष : 
संक्रान्ति कृत्यम्‌ 
“ग्रहण कृत्यम्‌' 
पञ्चपर्व कृत्यम्‌ 


मासोपवास ब्रत विधि: 
व्रतस्य पूर्व नियमाः 
ब्रताधिकारः 


ब्रतकर्तुर्महिमा 


श्रीसत्यनारायण पूजा विधिः 


0 व्रत कथा 


शान्ति कलशस्थापन विधि: 


शान्ति कलशाभिषेक: 


पृष्ठ 


१७६ 
१७७ 
१७८ 
१७८ 
१७९ 


, १७९ 


१७९ 
१८१ 


१८१ 
१८२ 
१८३ 
१८४ 
१८४ 
१८५ 
१८७ 
१८८ 
१८८ 
१९० 
१९७ 
१९ 


(v) 


विषय 

कुलदेवता स्थापन विधिः 
सूर्यसप्ततिनामार्घदान विधिः . 
अर्घदान विधिः 


होलिकादाह निर्णयः 
मेषसंक्रात्तौ गलन्तिका (पनिशाला) 


आषाढे गुरुपूर्णिमा 

श्रावण भाद्रयोः नद्या रजोयोगः 
कर्मारम्भ-नियमाः 

स्वस्ति शान्तिवाचनमन्त्राः 
हवनविधिः 

मातृका पूजाविधिः _ 

वा० अभ्युदयिककश्राद्धम्‌ 

छं० आभ्युदयिक श्राद्धम्‌ 

वा० स्त्री-कुमार कर्तृक एकोदि्टविधिः 
छं० rr 343 i) rt 
रुचिस्तबः (एकोद्विष्यदिश्राद्धे पठनीयः) 
पुरुष सूक्त 


मुमूर्षकृत्यम्‌ : 
(१) वैतरणी-दानम्‌ 
(२) भूमियोगविधिः 
दाहसंस्कारविधिः 
अथ तिलाञ्जलि विधि: 


म पर्णनरदाहवधिः 


पञ्चभूत ( तत्त्व ) 
पञ्चभगिनी 


पञ्चलोकपालाः 


पञ्चोपचार 


(शं) 


पारिभाषिकाः शब्दा:' 


धातुनिर्मित पात्र (तमघैल) । 

ब्रह्मा, विष्णु, महेश । 

धर्म, अर्थ, काम । 

अध्ययन, यजन, दान । 

वंशानुक्रमात्‌ मृतास्त्रयः पुरुषास्त्रयो वा मातर: । 
यथा-पिता-पितामह-प्रपितामहा: । मातामह प्रमातामह- 
वृद्धप्रमातामहा: । माता-पितामही-प्रपितामही 
प्रातः, मध्याह, सायम्‌ । 

धर्म, अर्थ, काम, मोक्ष । 

तिथि, वार, नक्षत्र, योग, करण निर्देशक तिथिपत्रम्‌ । 
बाहुभ्याञ्चैव जानुभ्यां शिरसा वक्षसा दृशा । 

गोदुगधं शर्करा चैव धृतं दधि तथा मधु । 

गोशकुद्‌, द्विगुणं मूत्रं, पयःस्यात्‌ तच्चतुर्गुणम्‌ । 

धृतं तदृद्विगुण प्रोक्तं पञ्चगव्ये तथा दधि । . 
ताम्रपात्रे पलाशपत्रपुटके वा गोमयं पलं, गोमूत्रं पलं 
दुग्धं-४ पलं, घृतं-२ पलं, दधि-२ पलम्‌ (कपिलाया 
गोः) । 


७ 


. अश्वत्त्थोदुम्बरप्लक्षचूतन्यग्रोधसम्भवाः । ` 


(आम्र, पिप्पल, वट, प्लक्ष, उदुम्बर वृक्षाणाम्‌ )। 
अमावस्या, पूर्णिमा, सूर्यसंक्रांन्ति:, अष्टमी, चतुर्दशी । 
पाद्य, अर्ध्य,आचमनीय, मधुपर्क, पुनराचमनीय पात्राणि । ` 
अथवा पञ्चानामपि कार्याणां समपादकमेकमेव पात्रम्‌ । 
पृथ्वी, जल, वहि, वायु, आकाश । 

त्रिपुरा, कालिका, दुर्गा, भवानी गिरिजा तथा । 

एता: पञ्चभगिन्यस्तु भवन्ति कुलदेवता: ॥ 
विनायकादिपञ्चकम्‌-विनायक, .अम्बिका, वायु, 
आकाश, अश्विनौ । 

नीलकं वज्रकं चेति पद्मरागश्च मौक्तिकम्‌ । 

प्रवालं चेति विज्ञेयं पञ्चरत्नं मनीषिभिः ।। 

अध्यापनं ब्रह्मयज्ञः पितृयज्ञस्तु तर्पणम्‌ । 

होमो दैवो बलिर्भीतो नृपज्ञोऽतिथिपूजनम्‌ ॥ 

गन्ध, पुष्प, धूप, दीप, नैवेद्य । 


दशोपचार 


घोडशोपचार 


पञ्चदेवता 


देवषट्क 


षट्कर्म 
षड्रस 
षडङ्ग 
षड्ऋतु 
षदपुरुष 
सप्तपुरुष 
सप्तमृत्तिका 


सप्तधन्य 


अष्टाङ्गप्रणाम 


नवण“त्रका 


(vii) 
अर्घ्यपाद्याचमनीय-मधुपर्काचमनानि च | 
गन्धादिपञ्चकञ्चेति उपचारा दशोदिताः ॥ 
आसनं स्वागतं चार्घ्यपाद्यमाचमनीयकम्‌ । मधु पर्काचमन- 
स्नान-वसनाभरणानि च ॥ गन्धपुष्पे धूपदीपौ नैवेद्य 
वन्दनं तथा ॥ 
शिवं भास्करमग्नि च केशवं कौशिकीमपि । मनसानर्चयन्‌ 
यति देवलनोकादधोगतिम्‌ ॥ (सूर्य,अग्नि, विष्णु, दुर्गा, 
शिव इति पञ्चदेवता,रात्रौ तु सूर्यस्थाने गणपतिः । 
मैथिलमते तु पञ्चदेवतावां विष्णोः स्थाने गणपतिः । 
विष्णोः पृथगेव पूजा भवति । द्रष्टव्यम्‌ -देवषट्क शब्दे । 
गणेशं च दिनेशं च वहं विष्णुं शिवं शिवाम्‌ । सम्पूज्य 
देवषट्कन्तु सोऽधिकारी तु पूजने ॥ (तदनुसारं पञ्चदेवतां 
विष्णुं चं सम्पूज्य कर्म समारभेत) । 
अध्ययनाध्यापने, यजन-याजने, दान-प्रतिग्रहे । 
मधुराम्ल-लवण-कटु-कषाय-तिक्ताः । 
हृदयं, शिरः, शिखा, कवचम्‌, नेत्रम्‌, अस्त्रम्‌ । (जङ्घे 
बाहू शिरो मध्यञ्चेति षडङ्गानि ।) 
हेमन्त, शिशिर, वसन्त, ग्रीष्म, वर्षा, शरद इति। 
अग्रहणादारभ्य मासद्वयंस्यैको ऋतुः । 
(१) पिता-पितामह-प्रपितामह-वृद्धप्रपितामह अति- 
वृद्धप्रपितामह-वृद्धातिवृद्धप्रपितामहाः । 
(२) “पिता-पितामह-प्रपितामहाः, मातामह-प्रमातामह- 
वृद्धप्रमातामहाः । | 
पितृत उपरि षट्पुरुषाः स्वयं चेति । 
अश्वस्थानाद्‌ गजस्थानाद्वल्मीकात्‌ संगमाद्‌ हृदात्‌ । 
राजद्वाराच्च गोष्ठाच्च मृदमानीय निःक्षिपेत्‌ ॥ 
यव-गोधूम-धान्यानि तिलाः कङगुस्तथैव च । श्यामाक 
चीनकश्चैव सप्तधान्यमुदाहृतम्‌ ॥ यव, गोधूम, धान्य, 
तिल, कङ्गुकओन (नीवार), श्यामक=साम, चीनक 
वा मुद्ात्रीहि-यव-तिल-गोधूम-नीवार-श्यामाक-मुद्गाः । 
सप्तधान्यानि'। | 
जानुभ्यां च तथा पद्‌भ्यां पाणिभ्यामुरसा धिया । 
शिरसा वक्षसा दृष्ट्या प्रणामोऽष्टाङ्ग ईरितः ॥ 
रम्भा कचुर्हरिद्राच जयन्ती विल्व-दाडिमौ । अशोको 
मानकं चैव धान्यादिर्नव पत्त्रिका ॥ समूला पत्रिका 
ग्राह्या हरिद्रा- धान्यकं विना ॥ 


रु 


नवग्रहाः 
नवसमिधः 


मूल्य 


देयं वस्तु 

गौः 

त॑रुणोवत्सः (बाछा) 
वृष: (बडद) 

महिषी 

अनड्वान्‌ (महावृषः) 
धेनुः (दुग्धवती सवत्सा) 
अश्वः 

हिरण्यम्‌ 

वस्त्रम्‌ 

छागः 

मेषः 

वृषली 


(viii) 
रवि, सोम, मङ्गल, बुध, बृहस्पति, शुक्र, शनि, राहु, 
केतु । 
अर्कः पलाश: खदिरो ह्यपामार्गोऽथ पिप्पलः । 
औदुम्बरशमी-दूर्वा कुशाश्च समिधः क्रमात्‌ ॥ 
द्वात्रिंशत्पणिका गावः, चतुःकार्षापणोऽवरः । वृषे पट्‌ 
कार्षापणकाः,चाष्टावनडडुहि स्मृतोः ॥ दशकार्षापणं 
धेनो:, अश्वे पञ्चदशैव तु । हिरण्ये कार्षापणकः पणा 
नव तथाधिकाः । वस्त्रे कार्षापणश्छागेऽष्टौपणाः 
द्वादशाविके । वृषल्यामथ पञ्चाशन्मूल्यं काषापणाः स्मृता ॥ 
निष्के पञ्चाशदेव स्यादू गजे पञ्चाशतानि वै । पञ्च 
कार्षापणा: प्रोक्ता दोलायां षड्रथे तथा ॥ गृहेऽष्ट 
कार्षापणका: ताम्रकर्षः पणः स्मृतः । कार्षापणाःषोडश . 
ते इति मूल्यप्रकल्पना ॥ पञ्चकार्षापणी दासी, दासः 
स्यात्‌ पञ्चमाषकः । अधिकं प्रकल्पयेन्मू्यं न्यूनं वित्तानु- 
सारतः ॥ | 
कर्षः = पणः = ताम्रमुद्रा (पैसा) = द्र रजतरूप्यकम्‌ ।. 


कार्षापणः = १६ कर्षः = = रजतरूप्यकम्‌ (चौअन्नी)। 
१ 


आणकः = ४ कर्षः (एक आना) ६ रजतरूप्यकम्‌ । 


माषकः = ६४ कर्षः (एक रुपया)-१. '' '' 
मूल्यम्‌ मूल्य-व्याख्या 
३२ पणाः अष्ट आणकाः दै रु रजतमयम्‌ । 
४ कर्षापणाः १ रु० i 
६ कार्षापणाः १-९ २०. -: ” 
८ कार्षापणाः २ रु० त 
१० कार्षपणाः २ पेरु” " 
2७ ० $ ३२२ रु० " 
२७ ४ 
७ पणाः = 
२७ पणा | हह रु हि 
१ कार्षापणाः २० ॥॥ 
¥ 
८ पणाः टे रग 
१२ पणाः पं ति र रु० " 


५० कार्षापणाः 


निष्कः (१ पणमितं हिरण्यम्‌) 
गज: 

दोला 

रथः 

गृहम्‌ 

दासी 

दासः 


नवरत्न 


र , १२ र्० रजतमयम्‌ । 


५०० !! १२५ रु० 
५ `" एर " 
१ \ रु० शि 
§ र र i} 
ह र २ रु० 
श्‌ गो 
५ ११ १२२० 
५ माषकाः ५ रु० र 


मुक्ता-माणिक्य-वैदूर्य-गोमेदान्‌ वज्र-विद्ठुमौ । पद्मरागं मरकतं 
नीलं चेति यथाक्रमम्‌ ॥ (मोती, लाल, लहसुनियाँ, गोमेद, 
हीरक, मूँगा, पद्मराग, पन्ना, नीलम) । 

ग्रहक्रमानुसारम्‌-माणिक्य, मुक्ता, विद्रुम, पन्ना, पद्मराग, 


, हीरक, नीलम, लहसुनियाँ, गोमेद । 


अधिदेवता 
प्रत्यधिदेवता 
दशधर्मलक्षण 


'दशपापलक्षण 


दश महाविद्या न 
दश दिशा 


दश दिक्पाल 


त्र्यम्बक, उमा, स्कन्द, विष्णु, ब्रह्म, इन्द्र, यम, काल, 
चित्रगुप्ता:-ग्रहाणां दक्षिणे भागे । 

अग्निः; आपः, पृथिवी, विष्णुः, इन्द्रः, इन्द्राणी, प्रजापतिः, 
सर्पः, ब्रह्म, ग्रहाणां वामभागे । 

धृतिर्दम: क्षमाऽस्तेयं शौचमिन्द्रियनिग्रहः । ` 

धी विद्या सत्यमक्रोधो दशकं धर्मलक्षणम्‌ ।। (मनुः-१- ११४) । 
पारुष्यमनृतंचैव पैशुन्यं चापि सर्वतः । असम्बद्धप्रलापश्च 
वाङ्मयंस्याच्चतुर्विधम्‌ ॥ अदत्तानामुपादानं हिंसा चैवाविधानतः । 
परदारोपसेवा च कायिक त्रिविधं मतम्‌ ॥ परद्रव्येष्वभिध्यानं 
मनसानिष्टचिंन्तनम्‌ । वितथाभिनिवेशश्च मानसं त्रिविधं मतम्‌ ॥ 
विवाह, गर्भाधान, सीमन्तोन्नयन, पुंसवन, जातकर्म, अन्न- 
प्राशन, चूडाकरण, उपनयन, वेदारम्भ, समावर्तन । (छन्दोगानां 
नामकरणं जातकर्मतोऽतिरिक्तः संस्कारः, वेदारम्भश्च उपनयन 
एवान्तर्भूतः) । 

काली, तारा, षोडशी, भुवनेश्वरी, भैरवी, छिन्नमस्ता, धूमा- 
वती, बगलामुखी, मातङ्गी, कमलात्मिका । 

पूर्व, आग्नेय, दक्षिण, नैऋत्य, पश्चिम, वायव्य, उत्तर, 
ईशान, ऊर्ध्व, अध: । 

इन्द्रो वाहि: पितृपतिः नैऋतो वरुणो मरुत्‌ । कुबेर ईशः पतयः 
पूर्वार्द/शव॑ दिशां क्रमात्‌. ॥ ऊर्ध्व ब्रह्मा ह्यधोऽनन्तो दिक्पाला 
दशकीर्तेताः ॥ 


सर्वोषधि 
हस्ते तीर्थानि 


प्रदक्षिणा 


साकल्यम्‌ 


नक्तव्रतम्‌ 


- सौर नक्तव्रतम्‌ 
निशीथः 


(xi) 
रवि: शुक्रो महीसूनुः स्वर्भानुर्भानुजो विधुः । बुधो बृहस्पतिश्चेति 
दिशां चैव तथा ग्रहा: ॥ (रवि, शुक्र, मङ्गल, राहु, शनि, 
सोम, बुध, बृहस्पति, एते पूर्वादीनां क्रमशो ग्रहाः सन्ति ।) 
गौरी पद्या शची मेधा सावित्री विजया जया । देवसेना स्वधा 
स्वाहा, मातरो लोकमातरः ॥ हृष्टिः पुष्टिस्तथा तुष्टिरथात्म- 
कुलदेवता: ॥ 


` द्वि, घृत, जल, मधु, सिता । 


कढ, मांसी, हरिद्रा, वच, शैलेय, चन्दन, मुरा, कर्पूर, मुस्त । 
कनिष्ठा-देशिन्यङ्गुष्ठामूलान्यग्रे करस्य च । प्रजापति-पितृ- 
ब्रहा-देवतीर्थान्यनुक्रमात्‌ ॥ कनिष्ठामूले प्रजापतितीर्थ कायतीर्थ 
वा, तर्जनीमूले पितृतीर्थ, अङ्गुष्ठमूले प्रजापतितीर्थ, अङ्गुली- 
नाम्‌ अग्रभागे देवतीर्थम्‌ । बराह्मणाचमनं शस्तं पित्र्यं पत्रेण 
सर्वदा । देवतीर्थेन देवानां प्राजापत्यं निजेन च ॥ आवाहन- 
पूजनादिकमधोमुखकरेण, दानादिकंमुक्तहस्तेनोत्तानकरेण । 
देवपरिक्रमा । एकं चण्ड्यां रवौ सप्त शिवे चार्ध प्रदक्षिणम्‌ । 
नारायणे चतुर्वारं त्रिवारं तु विनायके ।। , 
हृवनद्रव्यविधानम्‌-तिलार्धं तण्डुलं प्रोक्तं तण्डुलार्धं यवाः 
स्मृताः । यवार्धंशर्करादेया सर्वार्ध च घृतं स्मृतम्‌ ॥ 
(आज्यं भाग चतुष्टयम्‌) । सर्वार्ध सर्ववस्तूनामर्धं, सर्वतः ` 
यथाक्रमार्धं वा । तेन शर्करार्धमप्यायातिं । पाठान्तरपक्षे तु 
भगचतुष्ट्यं चत्वारो भागाः (चतुर्थाशाः) चतुर्णा तिल- 
तण्डुलयव-शर्कराणां चेति व्याख्यानेन, भगो यथोचितांश 
इत्यपि । तिलाः १ कि० ग्रा? + तण्डुलाः ५०० ग्रा० + यवाः 
२५० ग्रा० + शर्करा १२५ ग्रा० = १ कि० ८७५ ग्रा० + २ 
गोधृतम्‌-९४० ग्रा० ॥ ॥ 

त्रिमुहू्तः प्रदोषःस्याद्‌ भानावस्तङ्गते सति । (६ दण्डाः) । 
अथवा- प्रदोषो5स्तमयादूर्ध्व घटिकाद्वयमिष्यते । (२ दण्डा:) 
तत्र प्रथमः त्रिमुहूर्त: २ घं० २४ मि० सूर्यास्तानन्तरं प्रदोषो 
प्रदोषत्वेनविहितकर्मार्थ : । द्वितीयो घटिकाद्वयम्‌ २ मुहूर्त: १ 
घं० ३६ मि० प्रदोषो निषिद्धकर्मणि ज्ञातव्य: । न 
सम्पूर्ण दिनं निराहारः सायं तारादर्शनानन्तर भुज्ञीतेति 
नक्तव्रतम्‌ । 


` `दिनस्य तृतीय प्रहरात्‌ पूर्वमेवोपवासो रविवासरत्रते, ततो भोजनम्‌ । 


निशीथो घटिका युग्म रात्रेर्मध्यमयामयो: । रात्रौ १२ वादनतः 


मुहूर्त $ 
घटी (घटिका ) 


प्रातः 


प्रातःकालः 
ब्राह्ममुहूर्तः 


पूर्वाह्न 


कुतुपः 


सपिण्डाः 


मातृसपिण्डाः 


(xii) 

पूर्व २४ मि० यावत्‌ तथैव तत्परमपि । अथवा ४८ मि० पूर्व, 
तथेव परमपि । अथवा अर्धवामः (१ - घं पूर्व, तथैव परमपि)। 
दण्डद्रव्य-व्यापकः समयः ४८ मि० इति । मूहूत्तों घटिकाद्वयम्‌ । 
दिनस्य पञ्चदशोविभागो मूहूर्त्त: । 
(१) दण्डात्मकः कालः २४ मि० । 
(२) मुहुर्तात्मक: कालः ४८ मि० । 
पञ्च-पञ्च उषाकालः सप्तपञ्चारुणोदयः । अष्टपञ्च भवेत्‌ प्रात: 
शेषः सूर्योदयः स्मृतः ॥ (अहोरात्रमानस्य ५५ दण्डात्‌ ५७ 
यावद्‌ उष:काल:, ततः ५८ यावद्‌ अरुणोदयकालः, ततः ६० 
यावत्‌ प्रातःकालः, तत्र सूर्योदयः, ततः परंदिनम्‌ ) । 
"प्रातः कालो मुहृर्तास्त्रीन्‌' । 
सूर्योदयात्‌ पूर्व द्विमुहूर्त्तयो: प्रथमो मुहूर्तः | दिनमानस्य ५६ 
दण्डात्‌ ५८ दण्डं यावत्‌ । १२ घण्टात्मकरात्रिमाने सूर्योदयात्‌ 
४८ मि० पूर्वव्त्ति ४८ मिनटात्मकः कालो ब्राह्ममुहूर्त: । रात्रौ 
१५ मुहूर्ता भवन्ति, तत्र १४ तममुहूर्तस्य नाम ब्राह्ममुहूर्तत: । 
दिनस्य पूर्वभागः । दिनस्य पञ्चदशो भागो मुहूर्त्त इति कथ्यते 
४८ मि० । तत्र सूर्योदयात्‌ प्रारभ्य- प्रातः कालो मुहूरतास्त्रीन्‌, 
संगवस्तावदेव हि । मध्याहस्त्रिमुहूर्तता: स्यादपराहस्तत: परम्‌ । 
सायाहस्त्रिमुहूर्त: स्याद्‌ यावदस्तं गतो रविः ॥ 
प्रातः कालः ३ मुहूर्त्ता: | संगवकालः (पूर्वाहिः)- ३ मु० । 
मध्याहः '' | अपराह्नः- i 
सायाह:- ठता 
दिनस्याष्टमो मुहूर्त: (१२ वादनतः पूर्व परं च २४-२४ मिनट 
काल: ) कुतुप इति कथ्यते । 
बीजिपुरुषत: सप्तम पुरुषपर्यन्ता: सर्वेसन्तानिन:, सर्वाश्च 
सन्ततयः परस्परं सपिण्डा: । अष्टम-नवम-दशम पुरुषा: 
सकुल्याः, तदूर्ध्च गोत्रजा: । 
मातृकुले बीजिपुरुषतः पञ्चपुरुषा: स्त्रियो वा सपिण्डाः 
सामान्यतः । अशौच विषये तु त्रिपुरुषमेव सापिण्ड्यम्‌ । 
विवाहादौ पञ्चपुरुषं सापिण्ड्यम्‌ । 

-प0 श्री शशिनाथ झा 


वर्लकुकत्यम्म्‌ 


वर्षकृत्ये 


॥ श्री गणेशाय नम: ॥ 


2. मठ मा० रुदरधरक्ूतम्‌ 


अथ बनहुलापूजा 


तत्रादौ' भाद्रकूष्ण तुर्थ्यां बहुलां पूजयेत्‌। तद्यथा-जलाशये पूर्वदिने 
एकभुक्तादिसंयमं कृत्वा पूजा-दिने प्रातरेव कूतनित्यक्रियो व्रती सूर्यायाऽर्घ दत्वा 
कुशत्रयतिलजलान्यादाय पूर्वाभिमुखः, “3 भागवन्सूर्य भागवत्यो देवता 
अद्यादि-चतुर्दशबर्ष यावत्‌ प्रतिभाद्रकृष्णचतुर्थि साङ्गसपरिवार-ब्रहुला- 
पूजनमहमाचरिष्यामी' ति व्रतं निवेद्य, पूजास्थानमागत्य कुशादिकमादाय "३% 
अद्य भाद्रे मासि कृष्णे पक्षे चतुर्थ्यां तिथौ अमुकगोत्रस्यामुकशर्मणः ( अमुकगोत्राया 
अमुकदेव्या इति वा) मम ऐहिकचिरजीविपुत्रपौत्रादि सकल सौभाग्य धनधान्यादि 
समृद्धिसकलसुखभोगावाप्पिपूर्वक- स्वर्गाधिकरणकाकल्पान्तिक-सकलदिव्यसुख- 
सम्भोगावाप्तिकामोऽद्यादिचतुर्दशवर्ष यावत्‌ प्रतिभाद्रकृष्ण-चतुर्थि साङ्गसपरिवार 
श्रीबहुला-पूजन-ब्रतमहङ्करिष्ये इति संकल्प्य, प्रतिमायां स्त्रशाखोक्तमन्त्रेण? 
प्राणप्रतिष्ठा विधाय; अक्षतमादाय 3३% सवत्सबहुले-इहागच्छ इह तिष्ठेत्यावाह्य 
एतानि- पाद्यार्घाचंमनीयस्नानीयंपुनराचमनीयानि 3३% सवत्स बहुलायै नमः। एवम्‌ 
इदमनुलेपनम्‌ । इदं सिन्दूरम्‌ रक्तानुलेपनं वा। इदमक्षतम्‌। एतानि पुष्पाणि। इदं 
वस्त्रम्‌ बृहस्पतिदैवतम्‌। एतानि विल्वपत्राणि। एतानि दूर्वादलानि। एतानि गन्ध 
पुष्यधूप-दीपताम्बूलनानाविध-नैवेद्यानि। इदमाचमनीयम्‌ एष पुष्पाञ्जलिः ३० 
सव्रत्स-बहुलायै नमः। इति संपूज्य एवं गोभिलगोप, कामरूपव्याघन , 
रोहिपर्वतादीनावाह्म पाद्याद्युक्तोपचारैः संपूज्य कथां शृणुयात्‌।। 


१. इयं चतुर्थी तृतीयायुता ग्राह्मा। मध्याह्नात्‌ . परं ए. झम चतुर्थी तृतीयायुता ग्राह्मा। मध्याद्वात परं पज्चमीप्राप्ता परेत। पूर्वाह्ने गोपूजा | 
२. 3» मनाजृतिर्जुपतामाज्यम्य बृहस्पतिर्यज्ञगिमन्तनोत्वरिष्टस्यँलश समिमन्ड्दधातु विश्वेदेबास इह 
मादयन्तामाम्प्रतिष्ठ 3 रावत्सबहुले इह सुप्रतिष्ठिता भव। 


नु वर्षकृत्ये 
अथ कथा 


वैशम्पायन उबाच-शरतल्पगतं भीष्मं वृद्धं कुरुपितामहम्‌। मूर्ध्ना प्रणम्य 
धर्मात्मा पप्रच्छेदं युधिष्ठिरः ।।१।। युधिष्ठिर उबाच- भगवन्‌ श्रोतुमिच्छामि 
सत्यवाक्यस्य यत्फलम्‌। यत्‌ प्राग्‌ बहुलया प्रोक्तं तन्मे व्याख्यातुमर्हसि ॥२॥ 
भीष्म उवाच-सौम्य! धर्म प्रवक्ष्यामि सत्यार्जवगुणान्वितम्‌। कामरूपस्य व्याघ्रस्य 
धेन्वाः संवादमुत्तमम्‌ ॥३॥ माथुरे विषये रम्ये धनधान्यसमाकुले। नानाजनसमाकीर्ण 
यज्ञोत्सवविभूषिते ॥४।। तत्र सा नगरी रम्या यमुनातीरमाश्चिता। अर्धचन्दरप्रतीकाशा 
विद्रज्जननिषेविता ॥५॥ इनद्रयष्टि-समाकीर्णा वापीभिरुपशोभिता। बहुद्विजसमाकीर्णा 
बहुभाण्डसुविक्रया ।।६।। सुप्रमाणा सुरम्या च स्वातीनक्षत्रनि्मिता। 
प्राकाराद्यप्रतोलीभि-दुर्जया परिखादिभिः ॥७॥ देवतायतनै-दिव्यैः कदलीखण्डमण्डिता। 
हंसमालाप्रतीकाशैः शोभिता धावलैगृहैः ॥८। पनसैर्वकुलैस्तालैः प्रियालै 
नारिकेलकैः । आम्रातकैः कपित्थाचे रसवृक्षेशच शोभिता ॥९।॥ मल्लिकाकुन्दजातीभिः 
पद्योत्पलकुरुण्टकैः सुवर्णश्वेतयूथीभिः किङ्किरातैस्सकुब्जकैः ॥१०॥ करवीरैः 
कर्णिकारैः पाटलाशोकचम्पके:। पुत्रागनागवकुलै-रुद्याने-रुपशोभिता ।।११।। संपूर्ण- 
धानधान्येन गोधनै-रुपशोभिता। वेदाध्ययन-निर्घोषैः पवित्रीकृत-मण्डपा ॥१२॥ 
वेदि-श्ुज्ञाटके रम्यै-स्तृण-चत्वर-भूषिता। आरामखण्डसंकीर्णा तड़ागोद्यान- 
संकुला ॥१३।। धनदस्य हि रलाढ्या अलकेव महापुरी। चन्द्रसेनो नृपो यस्यां 
क्रषिव्रतसमन्वितः ॥१४॥ धर्मे ह्यभिरतो नित्यं देवतातिथिपूजक:। क्षत्रधर्मरतः 
श्रीमान्‌ प्रजापतिसम: क्षितौ ।।१५॥। तेन सा नगरी रम्या राजसिंहेन पालिता। 
नित्योत्सवप्रमुदिता शङ्खवादितत्रनिस्वना ॥१६।। सङ्गीतकविदग्धैश्च प्रेक्षणीयै: 
. समाकुला। सुरूपैश्च सुवेशैश्च नरनारीजनैर्वृता ॥१७।। पुरी चन्द्रावतीनाम दृष्टा 
वा यदि वा श्रुता। तस्यां पुर्य्या यथा वृत्त तच्छृणुष्व युधिष्ठिर ।।१८।। कस्यचिद्‌ 
द्विजमुख्यस्य कल्याणीधेनुरुत्तमा। दृष्टा पुष्टा सपुत्रा च बहुलानाम-नामतः ॥१९॥ 
` गोमण्डलस्य मुख्या सा, हंसवर्णा-घटस्रवा। दीर्घघ्राणा विभक्ताङ्गी बंधुरा 
सुतनुत्वचा ।।२०।। विस्तीर्णजघना दिव्या पीनोन्नतपयोधरा। सर्वलक्षण-संपन्न 
सर्वावयव-सुन्दरी ।॥२१॥ नीलकठा शुभग्रीवा घंटाली मधुरस्वना। सा तु यूथस्य 
सर्वस्य चचाराग्रे सुनिर्भया ॥२२॥ वनान्तादचिरोद्‌भूतं गत्वैकैव यथासुखम्‌ । सान्द्र 
सकामं सुरभि-मच्छित्नं चरते तृणम्‌ ॥२३॥। रोहितो नाम तत्रास्ति पर्वतो-यमुनातटे। 
अनेक-कन्दर-दरी-गुहानिर्झर-सेविते ॥२४।। तस्य पूर्वोत्तरे भागे घोरे तृणसमाकुले। 
संकटे विषमे दुर्गे भैरवे रोम-हर्षणे ॥२५॥ मृगसिंहसमाकौर्णे बहुश्वापद-' 
` सेविते। वल्मीवृक्षादिगहने शिवाशतनिनादिते ॥२६॥ दुर्गेऽस्मिन्‌ वसते रौद्रः 


बहुला कथा ३ 
कामरूपीति-नामतः। व्याघ्रः शोणितमांसाशी महादंष्ट्रो महाबलः ॥।२७॥। 
महापर्वत-संकाशो मेघगर्जित-निस्वनः। महागुहादरीवक्त्रः तीक्ष्णदंष्ट्रो 
नखायुधः ॥२८॥ गोभिलो नाम धर्मात्मा स गोपो गोहिते रतः। अच्छिन्नाग्रै-स्तृणैर्य्यत्र 
गोधनं परिरक्षति ॥२९॥ तस्य यूथात्परिभ्रष्टा बहुला तृण-तृष्णया। चरन्ती व्याप्रपुरत: 
सा धेनुः समुपस्थिता ॥३०॥ अभिद्रवंश्च तां व्याप्रस्तिष्ठ तिष्ठेति चाब्रवीत्‌। 
व्याघ्र उवाच--मयाद्य विहिता भक्ष्या स्व प्राप्तासि धेनुके ॥३१॥ अद्य त्वां 
भक्षयिष्यामि दुल्सभं तव जीवितम्‌। निस्नेहश्च क्षुधार्तश्च षष्ठे काले बुभुक्षितः ॥३२॥ 
अद्य तृप्तिं करिष्यामि मांसेन रुधिरेण ते ॥ भीष्म उवाच-व्याघ्रस्य वचनं श्रुत्वा 
निष्ठुरं रोम-हर्षणम्‌ ।॥३३।। भव्ररूपान्वितं बालं चन्द्रबिम्ब-समप्रभम्‌। द्रष्टुकामा 
सुविभ्रांतं तृष्णया परिपीडितम्‌ ॥३४॥ वत्सं स्मरन्ती सा धेनुः स्नेहार्त्ता गद्गदोन्मुखौ। 
दह्यन्ती पुत्रशोकेन बहुला पुत्र-वत्सला ॥३५॥ रुदन्ती करुणादीना निराशा पुत्रदर्शने। 
दृष्टा तु बहुलां व्याघ्र: क्रन्दमानां सुदुःखिताम्‌ ॥३६।। उवाच वचनं घोरं बहुले किं 
प्ररुद्यसे। दैवादद्य प्रपन्नासि भक्ष्या त्वम्मे यदृच्छया ॥३७॥ न रुदंत्या हसंत्या वा 
तथा ते जीवितं भवेत्‌। विहितं भुज्यते लोके स्वयं प्राप्तासि धेनुके ।॥३८।॥ मृत्युस्ते 
विहितोऽद्चैव वृथा किमनुशोचसि। पप्रच्छ च पुनर्व्याप्रः किमर्थ रुदितं त्वया ॥३९॥ 
कौतुक मेऽत्र संजात-मशेषं कथयस्व नः । व्याघ्रस्यवचनं श्रुत्वा बहुला 
वाक्यमत्रवीत्‌ ॥४०।। बह्ुलोबाच- क्षन्तुमर्हसि मे नाथ कामरूप नमोस्तु ते। त्वां 
समासाद्य लोकेऽस्मिन्‌ परित्राणं न विद्यते ॥४१॥ जीवितार्थं न शोचामि प्राप्तव्यं 
मरणं मया। जातस्य हि ध्रुवं मृत्युर्ध्रुवं जन्म मृतस्य च ॥४२॥ तस्मादपरिहार्य्य ऽर्थे 
न शोचामि मृगाधिप। देवैरपि सदा सवै मर्तव्यमवशै-ध्रुवम्‌ ॥४३॥ तस्मात्तदहमेवैका 
व्याघ्र ! शोचामि वै कथम्‌। किं तु स्तेहवशाद्‌ व्याघ्र ! दुःखेन रुदितं मया ॥४४॥ 
अस्ति मे हृदि संतापः तं च त्वं श्रोतुमिच्छसि। अग्रे वयसि वर्तन्ती प्रसूताऽहं 
मृगाधिप ।।४५।। इष्टः प्रथमजातश्च सुतस्तु मम बालकः। क्षीरपः स च मे वत्स- 
सतृणं नाद्यापि जिघ्रति ॥४६॥ च स मे गोकुले. बद्धः क्षुधार्तो मां प्रतीक्षते। वत्सं 
तमनुशोचामि कथं जीविष्यति प्रभो ॥४७॥ तस्येच्छामि स्तनं दातुं पत्रस्नेह-वशंगता। 
पाययित्वा च तं वत्समवलिह्य च मूर्द्धनि ॥४८॥ सखीनामर्पयित्वा च संदिश्य च 
हिताहितम्‌। पुनः प्रत्यागमिष्यामि यथेष्टं भक्षयिष्यसि ।॥४९।। यद्यहं नागमिष्यामि 
पुनर्व्यात्र ! तवालयम्‌। क्षत्रियाणां गतिं यास्ये संग्रामात्‌ प्रपलायिनाम्‌ ।।५०॥ 
बहुलाया वचः श्रुत्वा मृगेन्द्रः पुनरत्रवीत्‌ ॥ व्याघ्रउवाच-कि ते पुत्रेण कर्तव्यं 
मरणं किं न बुध्यसे ॥५१।। त्रस्यन्ति सर्वभूतानि मां निरीक्ष्य म्रियन्ति च। त्वं पुनः 
कृपयाविष्टा पुत्रपुत्रेति भाषसे ॥५२॥ न धर्मो न तपो दानं न माता न पिता सुतः। 
शक्नुवन्ति परित्रातुं मम दृष्टिपथे गतम्‌ ॥५३॥ कथं त्वं गोकुलं गत्वा 


४ वर्षकृत्ये 
गोपीजनसमाकुलम्‌। वृषभैर्नादित रम्यम्‌ बालवत्स-विभूषितम्‌ ।।५४।। भूषणं 
मर्त्यलोकस्य स्वर्गतुल्यं न संशय:। नित्योत्सवसमाकीर्ण गीतवादित्र- भूषितम्‌ ।॥५५॥ 
यदाद्यं सर्व-भूतानां भूमिस्वर्गमनुतमम्‌। यत्पवित्रं पवित्राणां मंगलानां च मंगलम्‌ ॥५६॥ 
यत्तीर्थ सर्वभूतानां रम्याणां रम्यमुत्तमम्‌। समस्तगुणसंकीर्ण-मीश्वरायतरनं महत्‌ ॥५७॥ 
गोपीमन्थान-शब्देन बालवत्स-रवेण च। गवां हूंकार-शब्देन यत्रालक्ष्मीर्विहन्यते ॥५८॥ 
यत्र वत्साश्च हुंकारं करुणं मातृकांक्षया। कुर्वन्ति मातरश्चापि स्नेहार्ताः 
पुत्रकांक्षया ॥५९। यदूगोपैः पालितं शूरै-बाुयुद्ध-कृतश्रमैः।प्रगीत-नृत्यसंलापै- 
वल्गिता-स्फोटनादिभिः ॥६०।। इतस्ततः स्थितैः वत्सैः क्रीडमानैः समन्ततः। 
सरोवद्राजते गोष्ठं चलद्धिरिव पंकजैः ।॥६१॥ तच्छीनिकेतनं रम्यं, मातरं भ्रातरं 
सुतम्‌। दृष्टा सखीजनं भूयः कथं प्रत्यागमिष्यसि ॥६२॥ पञ्चभूतानि मे भद्र 
पिबन्तु रुधिरं तव। न निराशानि भूतानि वाङ्मात्रेण करोम्यहम्‌ ॥६३॥ 
बहुलोवाच- प्रथमं सूतवत्साहं मृगेन्द्र ! शृणु मे वचः। दृष्टा सखीजनं भूयो गोपांश्च 
परिरक्षकान्‌ ॥६४॥ गोपीजनमुपामंत्र्य जननीं च विशेषतः। शपथैरागमिष्यामि 
मन्यसे यदि मुञ्च माम्‌ ॥६५॥ यदि ते संशयोऽस्माकं शपथागमनं प्रति। पादैः 
स्पृशन्ति ये गाश्च शिरोभिर्न नमन्ति च ॥६६॥ तेषां पापेन लिप्येऽहं यद्यहं नागमे 
पुनः। द्विभा्य्यः पुरुषो यस्तु द्वेषादेकां विवर्जयेत्‌ ।।६७।। तस्य पापेन लिप्यामि 
यद्यहं नागमे पुनः। यत्पापं ब्रह्महत्यायां पितृमातृवधेपि च ।।६८।। तेन पापेन 
लिप्यामि यद्यहं नागरे पुनः। यस्तु बालं वलीवर्द विषमं वाहयेद्धुरम्‌ ।।६९।। तस्य 
पापेन लिप्यामि यद्यहं नागमे .पुनः। गृहे यस्य गतं मित्रं निराशं प्रतिगच्छति ।।७०॥ 
तस्य पापेन लिप्यामि यद्यहं नागमे पुनः। ब्राह्मणान्‌ ये च निन्दन्ति रागद्वेषाच्च वै 
नराः ॥७१॥ तेषां पापेन लिप्यामि यद्यहं नागंमे पुनः। यत्पापं लुब्धकानां तु 
म्लेच्छानां गरदायिनाम्‌ ॥७२॥ तेषां पापेन लिप्यामि यद्यहं नागमे पुनः। सकृहत्वा 
तु यः कन्यां द्वितीये दातुमिच्छति .॥\७३।। तस्य पापेन लिप्यामि यद्यहं नागमे 
` पुनः। कथायां कथ्यमानायां योहि विघ्नं समाचरेत्‌ ।।७४।। तेन पापेन लिप्यामि 
यद्यहं नागमे पुनः। गृहे यस्यागतो विद्वान्‌ निराशः प्रंतिगच्छिति ।।७५।। तेन पापेन 
लिप्यामि यद्यहं नागमे पुनः। यस्तु देवद्विजातीनां देवानां च विनिंदकः ।।७६॥ 
तस्य पापेन लिप्यामि यद्यहं नागमे पुनः सूतकेषु च यत्पापं ईद्रव्यापहारिणाम्‌ ॥७७॥ 
तेन पापेन लिप्यामि यद्यहं नागमे पुनः। विद्यादातुस्तथा पित्रोः शुश्रूषां न करोति 
यः ॥७८॥ तस्य पापेन लिप्यामि यद्यहं नागमे पुनः। एकाकी मिष्टमश्नाति यः 
कश्चित्पुरुषाधामः ।॥७९॥। तेन पापेन लिप्यामि यद्यहं नागमे पुनः। कौमारं चैव 
भर्त्तारं या नारी त्ववमन्यते ॥८०॥ तेन पापेनं लिप्यामि यद्यहं नागमे पुनः। निक्षेपं 
हरते यस्तु विश्वासेनेत मानवः ॥८१॥ तेन पापेन लिप्यामि यद्यहं नागमे पुनः। 


बहुला कथा ५ 
उद्दिष्टश्चैव यः साक्ष्ये ह्यनृतं भाषते वचः ।।८२।। तस्य पापेन लिप्यामि यद्यहं 
नागमे पुनः। वासुदेवं परित्यज्य योऽन्यदेवमुपासते ॥८३।। तस्य पापेन लिप्यामि 
यद्यहं नागमे पुनः। विकलं चैव भर्तारं या नारी त्ववमन्यते ।॥८४।। तस्याः पापेन 
लिप्यामि यद्यहं नागमे पुनः। गोधनस्य तृपार्त्तस्य योहि विघ्नं समाचरेत्‌ ।।८५।। 
तस्य पापेन लिप्यामि यद्यहं नागमे पुनः। यत्पापं द्विजनिंदायां यत्पापं 
तीर्थनिन्दके ॥८६।। तेन पापेन लिप्यामि यद्यहं नागमे पुनः। संध्याहीने व्रत भ्रष्ट 
विप्रे वेदविवर्ज्जिते ॥८७।। तेन पापेन लिप्यामि यद्यहं नागमे पुनः। एककूपोदके 
ग्रामे वेदध्वनि-विवर्ज्जिते ।।८८।। तेन पापेन लिप्यामि यद्यहं नागमे पुनः। 
शीतभीताश्च ये विप्रा रणभीताश्च क्षेत्रिया: ।॥८९॥ तेषां पापेन लिप्यामि यद्यहं 
नागमे पुनः। लुब्धकेषु च यत्पापं तथा भूहरणेऽपि च ॥९०॥ तेन पापेन लिप्येऽहं 
नागच्छेयं पुनर्य्यदि। स्वाम्यर्थे प्रहितो नित्यं तथा युद्धपराङ्मुखः ।।९१।। तस्य 
पापेन लिप्यामि नागच्छेयं पुनर्य्यदि। इत्येतैः पातके-घोरै-न्नागच्छामि यदा पुनः ॥९२।। 
पतिष्यामि तदा घोरे नरके नात्र संशयः। बुध्वा संप्रत्ययं व्याघ्रः पुनर्वचनम- 
ब्रवीत्‌ ।।९३॥ ज्ञातः संप्रत्ययोऽस्माकं शपथै-र्बहुले त्वयि। कदाचिन्‌ मन्यसे गत्वा 
मूर्खोऽयं वंचितो मंया ॥९४॥ अत्रापि केचिद्‌ ब्रुवते शपथै-न्नास्तिपातकम्‌। 
प्राणत्यागे समुत्पन्ने श्रद्धातव्यं न च त्वया ॥९५॥ लोकेऽस्मिन्नास्तिकाःकेचिन्‌ 
मूर्खा:पंडितमानिनः। भ्रामयंति च ते बुद्धिं चक्रारूढ़ां मृदं यथा । ।९६।। 
तत्पक्ष-हेतु-दृष्टान्तै-रज्ञानावृत-चेतसः। भ्रामयन्ति नराः क्षुद्राः कुश्रुत्यागम- 
दर्शनात्‌ ।॥९७॥ अतथ्यान्यपि तथ्यानि दर्शयन्त्यतिपेशलाः। स मे निम्नोन्नतानीव 
चित्र-कर्मविदो-जना ।।९८।। प्रायः कृतार्थो लोकोऽयं मन्यते नापकारिणम्‌। 
कार्य्यार्थम्भजते लोको न लोकः पारमार्थिकः ।।९९।। वत्सः क्षीरक्षयं दृष्ट्वा स्वयं 
त्यजति मातरम्‌। न तं पश्यामि लोकेऽस्मिन्‌ कृते प्रतिकरोति यः ॥१००॥ सर्वस्य 
हि कृतार्थस्य मतिरन्या प्रवर्तते। ऋषि-देवासुर-नरैः शपथाः कार्य्यसिद्धये ।।१०१॥ 
कृताः परस्परं पूर्वं तां न मन्यामहे वयम्‌। सत्येनापि शपेद्यस्तु देवता- 
गुरुसन्निधौ ॥१०२।। तस्य वैवस्वतो राजाः धर्मस्यार्द्धन्निकृन्तति। मा ते बुद्धिर्भवेदेवं 
शपथै-रेव वंचित: ॥१०३।। तेनेदं दर्शितं सर्व यथेष्टं कुरु साम्प्रतम्‌। 
बहुलोवाच-एवमेव महाव्याघ्र ! कस्त्वां चंचयितुं क्षमः ।१०४।। आत्मैव 
चञ्चितस्तेन यः परं वञ्चयिष्यति। नास्ति भूमि-समं दानं नास्तिदानसमो 
निश्चि: ॥१०५॥ नास्ति सत्यसमो धर्मो नानृतात्‌ पातकं परम्‌। अपवादो भवेद्येन 
येन चाप्रत्ययो भवेत्‌ ।॥१०६।। नरके गम्यते तेन न तत्कर्म समाचरेत्‌। व्याघ्र 
उवाच -बहुले गच्छ पश्य त्वं पुत्रकं पुत्रवत्सले ॥१०७॥ पाययित्वा च तं 
वत्स-मवलिद्वा च मूर्द्धनि। मातरं भ्रातरं दृष्ट्रा सखीं स्वजनबांधवान्‌। ।।१०८।। 


द वर्षकृत्ये 

सत्यमेवाग्रत:कृत्वा शीघ्रमागमनं कुरु। भीष्म उवाच- एवं संप्रत्ययं कृत्वा बहुला 
सत्यवादिनी ।।१०९।। अनुज्ञाता मृगेन्द्रेण प्रयाता पुत्रक प्रति अश्रुपूर्णमुखी दीना 
वेपमाना सुदुःखिता ।।११०।। कुररीव समं तप्ता पतिता शोकसागरे। करिणी 
पंकलग्नेव विजने वन-गोचरे ॥१११॥ अशक्ताऽत्मपरित्राणे विलपन्ती मुहुर्मुहुः । 
अथ सा गोकुले गत्वा बहुलाद्‌भुतविक्रमा ॥११२।। दृष्टा सुत तु क्रोशन्तं त्वरिता 
प्रययौ तदा। उपसर्प्यति तां वत्सो वाष्पपर्याकुलेक्षणाम्‌ ॥११३॥ संग्राप्य मातरं 
वत्सः शंकितः परिपृच्छति। बत्सउवाच-शोकार्ता दृश्यसे मात-म्मन्ये किमिति 
दुर्मनाः ॥११४॥ न ते पश्यामि सौम्यत्वं दुःखितेवाद्य लक्ष्यसे। उद्विग्ना चापि ते 
दृष्टिः भीतभीतेति दृश्यते ॥११५।। बहुलोवाच-पिब पुत्र स्तनं मेऽद्य कारणं यदि 
पृच्छसि। आगताहं तव स्नेहात्‌ कुरु तृप्ति यथेप्सिताम्‌ ।।११६।। अपश्चिममिदं 
पुत्र ! दुर्लभं मातृदर्शनम्‌ । एकाहमपि पीत्वा मे प्रत्यूषे कस्य पास्यसि ।।११७।। 
मया हि पुत्र ! गन्तव्यं शपथैरागता ह्यहम्‌।, कामरूपस्य व्याघ्रस्य 
दातव्यमात्मजीवितम्‌ ॥११८।। बहुलाया वचः श्रुत्वा वत्सो वचनमत्रवीत्‌। वत्स 
उबाच-अहं तत्र च यास्यामि यत्र त्वं गन्तुमिच्छसि ॥११९॥ श्लाघ्यं हि मरणं 
मह्यं त्वया सह न संशयः। अथवा तिष्ठ मातस्त्वं शपथाः सन्तु ते मम ।।१२०॥ 
जनन्या विप्रयुक्तस्य जीवते कि प्रयोजनम्‌। आनाथस्य वने नित्यं को मे नाथो 
भवष्यति ॥१२१॥ नास्ति मातृसमो बन्धु-र्बालानां स्तनपायिनाम्‌। नास्ति मातृसम्मे 
नाथो विषमे पर्य्यवस्थिते ॥१२२।। नास्ति मातृसमः स्नेहो नास्ति मातृसमं सुखम्‌। 
नास्ति मातृसमो देव इह लोके परत्र च ॥१२३॥ शतं पितृणां हित्वापि मात्रा 
जीवन्ति जन्तवः। एष नः परमोधर्म्मः प्रजापतिविनिर्म्मितः ॥१२४।। सह गच्छन्ति 
ये मातुस्ते यान्ति परमां गतिम्‌। मासान्‌ दशोदरस्थान्‌ या धृत्वा शूलैः समाकुलाः ॥१२५॥ 
वेदनै-रविंविधै-र्दःखै: प्रसूयन्ते विमूर्छिता:। स्तन्यं चामृतवद्‌ दत्वा गोपायन्ति च 
वत्सला: ॥१२६॥ गूथमूत्रमये पंके लग्ना स्नेहाद्विवर्द्धते। प्राणैरपि प्रियान्‌ पुत्रान्‌ 
मन्यन्ते सुतवत्सलाः ॥१२७।। कस्तासां निःकृतिं यातुं शक्तो वर्षशतैरपि। एष 
धम्मो मम मतो माता पुत्रस्य दैवतम्‌ ॥१२८॥ बहुलोवाच-ममैव विहितो 
मृत्युर्न त्वं मां गन्तुमर्हसि। न जीवत्यन्यजीवेन मृत्युः स्यादन्यमृत्युना ॥१२९।। 
अपश्चिममिदं पुत्र ! मातृसन्देशमुत्तमम्‌। अनुतिष्ठस्व मद्वाक्यमेतच्छुश्रूषणं 
परम्‌ ॥१३०॥ तृणलोभेन विचरन्‌ प्रमादं मा ` करिष्यसि। प्रमादात्सर्व- भूतानि 
विनश्यन्ति न संशयः ॥१३१।। न च लोभेन चर्तव्यं विषमस्थं तृणं क्वचित्‌। 
लोभाद्विनाश: सर्वेषामिह लोके परत्र च ॥१३२॥ समुद्रमटवीदुर्ग विशन्ते लोभमोहिताः। 
लोभादकार्य्यमत्युग्रं विद्वानपि समाचरेत्‌ ॥१३३॥ लोभात्‌ प्रमादतो वापि द्वाभ्यां 
संक्षीयते जगत्‌। तस्माल्लोभं न कुर्वीत प्रमादं च विशेषतः ।१३४।। आत्मा हि 


बहुला कथा ७ 
सततं ' पुत्र ! रक्षितव्यः प्रयत्नतः। सर्वेभ्यः श्वापदेभ्यश्च म्लेच्छचौरा- 
दिसंकटात्‌ ॥१३५॥ तिरश्चां व्याडयोनीनामेकत्र बसतामपि। विपरीतानि चित्तानि 
विज्ञायन्ते हि पुत्रक ॥१३६। नदीनां चं नखीनां च शृङ्भिणां शस्त्रपाणिनाम्‌। 
विश्वासो नैव कर्त्तव्यः स्त्रीषु राज-कुलेषु च ॥१३७॥ न: विश्वसेदविश्वस्ते 
विश्वस्ते नापि विश्वसेत्‌ । विश्वासाद्भयमुत्पन्नं मूलादपि-निकून्तति ॥१३८॥ न 
विश्वसेत्‌ स्वदेहेऽपि चलस्यातीव चेतसः। गावः पश्यन्ति गन्धेन 
राजानश्चार- चक्षुषा ॥१३९॥ शास्त्रेण पण्डिताः सवे ज्ञानेनैव तु योगिनः। नैकस्तिष्ठद्वन 
घोरे धर्म्ममेकं विचिन्तयेत्‌ ॥१४०॥ न चोद्वेगस्त्वया कार्य्यः सर्वस्य मरणं भ्रुवम्‌। 
यथा हि पथिकः कश्चित्‌ छायामाश्रित्य विश्रमेत्‌ ।।१४१।। विश्रम्य च 
पुनर्गच्छेत्तदद्‌भुतसमागमः। यत्रानित्यं जगत्कृत्स्नं तत्रैकः शोच्यसे कथम्‌ ।।१४२॥ 
तस्माच्छोकं समुत्सृज्य मद्वाक्यमनुपालय। विद्यावृद्धँ-स्तपोवृद्धान्‌ सेवस्व च 
तथार्ज्जवान्‌ ॥१४३।। न स्थातव्यं न गन्तव्यं न वक्तव्यं कदाचन। सर्वथा हि त्वया 
तात ! त्रिविधं निःप्रयोजनम्‌ ॥१४४।। एवमाघ्राय तं वत्स-मवलिह्य च मूर्द्धनि। 
शोकेन महताविष्टा वाष्पपर्य्याकुलेक्षणा ॥१४५॥ नि :श्‍वसन्ती च नागीव दीर्घमुष्णं 
मुहुर्मुहुः। पुत्रहीनं जगत्‌ शून्यं पश्यन्त्यन्धेव साभवत्‌ ।।१४६।। महापंकनिमग्नेव 
तिष्ठन्त्येवावसीदति। अपुत्रस्य जगत्‌ शून्य-मपुत्रस्य गृहेण किम्‌। पुत्रेण जीयते 
लोकः श्रुतिरेषा सनातनी ॥१४७।। विलप्य बहुला पुत्रमुवाचेदं पुनर्वचः। नास्ति 
पुत्रसमः स्नेहो नास्ति पुत्रसमं सुखम्‌ ।।१४८।। नास्ति पुत्रसमा प्रीतिन्नास्ति पुत्रसमा 
गतिः। विलप्य बहुला पुत्र-मतिस्नेहेन वीक्षती ॥१४९।॥ मृषा वदति लोकोयं 
चन्दनं खलु शीतलम्‌। पुत्रगात्रपरिष्वङ्गश्चन्दनादपि शीतलः ॥।१५०।। भीष्म 
उबाच-इति पुत्रगुणानुक्त्वा संनिरीक्ष्य मुहुर्म्मुहु। स्वमातरं सखीं गोपांस्त्वर- 
. माणाभ्यभाषत ॥१५१॥ बहुलोवाच- यूथस्याग्रे चरन्तीं मामुत्ससाद मृगाधिपः। 
मुक्ताहं तेन शपथै-र्गोकुलं त्वं ब्रजेति वै ॥१५२॥ सा ततस्तु सुतं द्रष्टुम्मातरं 
गोकुलं कुलम्‌। आगता सत्यवाक्येन पुनर््यास्यामि तत्र च ॥१५३॥ मातः क्षमस्व 
तत्सर्व बालिशाद्यत्कृतम्मया। न्यासस्तवायं दौहित्रः किमन्यत्ते ब्रवीम्यहम्‌ ।।१५४।। 
विपुले चम्पके दारे भद्रे सुरभिमालिनि। वसुधारे प्रिये नन्दे महानन्दे घटस्रवे ॥१५५॥ 
अज्ञानाज्‌ ज्ञानतो वापि यदुक्तं किञ्चिदप्रियम्‌। तत्क्षमस्व महाभागे 
यच्चान्यदपकृतम्मया ॥१५६॥ सर्वास्सर्वगुणोपेताः सर्वलोकस्य मातरः। सर्वासां 
हि मया दत्तं रक्षध्वं, मम बालकम्‌ ॥१५७।। अनाथमबलं दीनं रुदन्तं मम 
बालकम्‌। मातृशोकाभिसन्तप्तम्‌ भगिन्यः पालयिष्यथ ।।१५८॥ भगिनीनामयम्पुत्रः 
साम्प्रतन्तु विशेषतः। बालोवलेह्यः सर्वाभिः पोष्यः पाल्य: स्वपुत्रवत्‌ ॥१५९।॥ 
चरन्तं विषमस्थाने गच्छन्तम्परगोकुलम्‌। अकार्य्येषु प्रवर्तन्तम्‌ सख्यस्तं 


८ वर्षकृत्ये 

वारयिष्यथ ।।१६०।। परपुत्रे स्वपुत्रे च यासां चित्तं समम्भवेत्‌। तास्तु धन्या: 
कृतार्थासतास्त्रैलोक्यस्य च मातरः ॥१६१।। मोदन्ते देवलोकेषु शुभाः पुण्यकृताम्बराः। 
याः पालयन्त्यनाथांश्च परपुत्रांश्च पुत्रवत्‌ ॥१६२॥ तस्मादनाथं मत्रं पुत्रवत्पालयिष्यथ। 
क्षमध्वं सुमहाभागा यास्यामि वनगोचरम्‌ ॥१६३॥ नैव चास्मत्कृते कार्य्यो मन्युस्सख्यः 
कथञ्चन। यत:स्थितस्य सर्वस्य स्थितं भरणमग्रतः ।१६४।। शरुत्वा तु बहुलावाक्यम्‌ 
माता सख्यश्चविह्नला:। विपादम्परमं जग्मुरिदमूचुश्च-विह्वलाः ।।१६५।। अहो 
सुमहदाश्चर्य्यं यद्‌ व्याघ्रवचनम्महत्‌। प्रवेष्टुमुद्यता भीमम्बहुला सत्यवाक्यतः ॥१६६॥ 
शपथस्सत्यवाक्येन बञ्चितव्यो यतो भयम्‌। भवितव्यम्‌ प्रयत्नेन गम्यते तत्‌ कथम्‌ 
पुनः ।॥१६७।। बहुले ! नैव गन्तव्यं धर्म्मो$यं कतमस्ततः। येन बालं सुतं त्यक्त्वा 
सत्यलोभेन गम्यते ॥१६८।। अत्र गाथा पुरा गीता ऋषिभिर्धर्मवेदिभिः। प्राणत्यागे 
समुत्पत्ने शपथैत्रास्ति पातकम्‌ ॥१६९। उद्वाहकाले रतिसम्प्रयोगे प्राणात्यये सर्वध 
नापहारे। द्विजस्य चार्थेप्यनृतं वदेयुः पञ्चानृतान्याहुरपातकानि ।।१७०।। उक्तेऽनृते 
भवेद्यत्र प्राणिनाम्परिरक्षणम्‌। अनृतं तत्र सत्यं स्यात्‌ सत्यमप्यनृतं भवेत्‌ ।॥१७१॥ 
यद्भूतहितात्यन्तम्‌ तत्सत्यमितरम्मुषा। कामिनीषु विवाहेषु गवां भुक्ते तथा वने ॥१७२॥ . 
ब्रा्मणाभ्युपपत्तौ च शपथैत्नास्ति पातकम्‌। सर्व्वस्वहरणे . हास्ये वेश्यायां . 
प्राणसंशये ॥१७३॥ गोद्विजार्थे विवाहे च शपथैन्नास्ति पातकम्‌। बहुलोवाच- परेषां 

प्राणरक्षार्थं वदेच्चैवानृतं वचः ॥।१७४।। नात्मार्थमुत्सहे वक्तुं स्वल्पमप्यनृतं 

वचः। एकः प्रसूयते जन्तुरेक एव प्रलीयते ।।१७५।। एकस्तु भुङक्ते 

सुकूतमेक्‌श्चाप्नोति दुष्कृतम्‌। वदन्ति मुनयस्सर्व्वे नानृतात्‌ पातक परम्‌ ।।१७६।। 

ततः पापतरन्नास्ति तस्मात्‌ सत्यं वदाम्यहम्‌। सत्ये प्रतिष्ठिता लोकाः धर्म्मः सत्ये 

प्रतिष्ठितः ।।१७७।। उदधिःसत्यवाक्येन मर्य्यादान्न विलंघते। विष्णवे पृथिवीं दत्वा 

बलिः पातालमाश्रितः ।।१७८।। छद्मना पद्मनाभेन बलिर्व्वद्धो वतिष्ठते। 

प्रवर्द्धमानश्शैलेन्द्र: शतभृङ्गसमुच्छितः ॥१७९। सत्येन संस्थितो बिन्ध्यः प्रवर्द्धननैव 

वर्द्धते। स्वर्गापवर्गरनकाः सर्वे वाचि प्रतिष्ठिताः ।।१८०। यस्तां विलोपयेद्राचमशेषं 

तेन लोपितम्‌। योऽन्यथा सन्तमात्मानमन्यथा प्रतिपद्यते ।।१८१।। किन्तेन च कृतं 

पापं चौरेणात्मापहारिणा। तस्मान्नैवाहमात्मानमात्मनैव विलोपये ।।१८२।। यास्यामि 

नरकं घोरं विलोप्यात्मानमात्मना। अगाधे विमले शुद्धे सत्यतीर्थे समीहिते ।।१८३।। 

स्नात्वा पापमलैर्मुक्तः प्रयाति परमाङ्गतिम्‌। सत्येन वहते वायुः सत्येन तपते 

रविः ।।१८४। सत्येन वर्षते चन्द्रः सत्येन दहते नलः। नास्ति सत्यसमो मोक्षो 

नास्ति सत्यात्‌ परागतिः ॥१८५॥ अश्वमेधसहस्रं च सत्यं च तुलया धृतम्‌। 

अश्वमेधसहम्राद्धि सत्यमेवातिरिच्यते ॥१८६॥ सत्यं साधुतपः श्रुतं च परमं 

क्लैशादिभिर्व्वीर्न्जितँ, स्वाधीनं च सुदुर्लभञ्च जगतस्साधारणं भूषणम्‌। साधूनां 


बहुला कथा | ९ 
निकर्ष: सतां कुलधनं सर्व्वाश्रमाणां बलं, यं म्लेच्छोप्यभिधाय गच्छति दिवं 
संत्यज्य तिष्ठेत्कथम्‌ ।।१८७॥। अनृतेषु च पापेषु नित्यं प्राणिवधेषुच । एभिः 
सार्द्धमविश्वासो लोके श्लाघ्यतरो हि सः ॥१८८।। भीष्मउवाच-एवं बहुलया 
प्रोक्ता: सख्य:सर्व्वा: सुशोभनाः । ऊचुस्ताः पुनरेवाथ बहुलां धर्म्मकांक्षिणीम्‌ ॥१८९॥ 
सख्यऊचुः-बहुले त्वं नमस्कार्य्या सर्वैरपि सुरासुरैः। या त्व॑ परमसत्येन 
पराणांस्त्यजसि दुस्त्यजान्‌ ॥१९०॥। ब्रूमः किमत्र कल्याणि! या त्वं धर्म्मधुरन्धरा। 
त्यागेनानेन त्रैलोक्ये नाप्राप्यं किंचिदस्ति ते ॥१९१।। अवियोगं च पश्यामः 
स्थानादस्मात्‌ सुतेन ते। नहि कल्याणचित्तानामापदस्सिन्ति कुत्रचित्‌ ॥१९२।। न 
बन्धुन्नसुहत्तस्य न मित्राणि न बान्धवाः। वने वसन्महाव्याघ्रो मांसशोणितभोजनः ॥१९३॥ 
पापिष्ठश्वपाकारी च मांसाहारस्तु निर्दयः। न धर्म जानते भद्रे अधर्मपथमाश्रितः ॥१९४॥ 
कुतस्तेन च विश्वासो निःस्नेहेन दुरात्मना। निवर्त्तस्व मतिं भद्रे! गमनाय च तं 
प्रति ॥१९५॥ तिष्ठ सा त्वं सहास्माभिः पुत्रेण सह नन्दता। बुध्यस्वात्महितं भद्रे 
मूर्खे पण्डितमानिनि ॥१९६॥ बहुलोवाच-सत्यवादी महाप्राज्ञो धर्मिष्ठस्सत्यसंश्रयः। 
तथा स दृश्यते व्याघ्रः सत्यं सत्यपराक्रमः। ।।१९७॥ यदि धर्म्मत्रजानाति किमर्थ 
मां विमुञ्चति। भक्ष्यस्थानगता भद्रा मृत्युना परिपीडिता ।।१९८॥ धर्म्मसंश्रवणात्तेन 
मुक्ताहं सत्यवाक्यतः। अवश्यमेव कर्त्तव्यं सत्यवाक्यस्य पालनम्‌ ॥१९९॥ 
भीष्म उवाच- दृष्टा गोपीजनं सर्व परिक्रम्य च गोकुलम्‌। ततः सा गमने युक्ता 
बहुलापुत्रमत्रवीत्‌ ॥२००।। बहुलोबाच-शृणुष्वावहितो वत्स मातृसन्देशमुत्तमम्‌। 
नित्यं वयोगतः पुत्र ! मा प्रमादं करिष्यसि ।॥२०१॥। प्रमादेन हि क्लिश्यन्ति सर्वे 
जीवा न संशयः। आत्मा भयात्त्वया पुत्र ! रक्षितव्यः प्रयत्नतः ॥२०२॥ दुरात्मनां 
तु श्वादीनां भेतव्यं पुत्र ! नित्यशः । तिर््यग्योनिगतानां च पापानं पापकारिणाम्‌ ॥२०३॥ 
भीष्म उवाच-एवं सा बहुला पुत्रं भूयस्संदिश्य सर्वशः। पालयन्तीह शपथं 
बहुला प्रस्थिता वनम्‌ ॥२०४।। बहुला प्रस्थिता दैवात्सर्वाश्चेदमथाब्रवीत्‌। 
क्षितिम्वरुणमर्क च राहुं चाग्निं निशाकरम्‌ ।।२०५।। दश दिग्देवतास्तत्र नक्षत्राणि 
ग्रहै:सह। सर्वान्‌ विज्ञापयाम्यद्य प्रणिपत्य मुहुर्मुहुः ॥२०६॥ स्वैः स्वैः प्रभावैस्सव्वे 
वै रक्षध्वं मम बालकम्‌ । साधूनां देवतानां च सर्वो बन्धुसमो जनः ।।२०७।। 
तस्मात्करुणया बालमनाथं पालयिष्यथ। ये संश्रिता वने सिद्धा: सर्व्वाश्च 
वनदेवताः ।।२०८।। वने चरन्तं शरणं सर्वे रक्षन्तु मे सुतम्‌। चम्पकाशोकपुन्नागाः 
सरलार्ज्जुनकिशुका: ॥२०९॥ शृणवन्तु पादपाः सर्वे सन्देशं मम विक्लवम्‌। 
बालमेकाकिनं दीनं चरन्तंविषमे वने ॥२१०॥ रक्षध्वं मातृशोकार्त स्नेहात्‌ 
पुत्रमिवौरसम्‌। मातापितृपरिंत्यक्तमनाथं दीन-मानसम्‌ ॥२११॥ तस्यैव क्रन्दमानस्य 
मत्पुत्रस्य महावने। मातृशोकाभितप्तस्य क्षुत्पिपासाकुलस्य च ॥२१२॥ स्तनस्य 


१७ वर्षकृत्ये 
पायिन: सर्व जगत्‌ शून्यं प्रपश्यत:। चरमाणस्य कर्तव्यं सानुक्रोशैस्तु रक्षणम्‌ ॥२१३॥ 4 
भीष्म उवाच-एवं सन्दिश्य बहुला पुत्रस्नेहवशंगता। शोकाग्निना च सन्तप्ता 
छिन्ना सा पुत्रदर्शने ॥२१४॥ वियुक्ता चक्रवाकीव लतेव पतिता तरोः।, अन्धेव 
यष्टिरहिता प्रस्खलन्ती पदे-पदे ॥२१५॥ वनस्पतय उँचुः-माभैःत्वं धेनुके 
नित्यमभयन्ते ददाम्यहम्‌। तुष्टा;सर्वा श्च सत्येन वरं वरय सुव्रते ॥२१६॥ 
बहुलोवाच-यदि तुष्टा धरुवं सर्वा देवता वरदा मम। पुत्रोऽयम्मम सर्वत्र रक्षितव्यः 
प्रयत्नतः ।।२१७॥ भीष्मउबाच-एवमस्त्विति ताः सर्वाः सपुत्राया वरं दुद्‌ः। 
बहुलायाः प्रपश्यन्त्या-स्तत्रैवादर्शनं ययुः ।।२१८।। विस्मिता चैव सा तत्र बहुला 
सत्यवादिनी। रोदमाना वने तस्मिन्‌ तं देशं समवर्तत ॥२१९।। एवं सा बहुला 
धेनुर्वृक्षान्‌ सन्दिश्य दुःखिता। जगाम सा पुनस्तत्र यत्रासौ पिशिताशनः ॥२२०॥ 
आस्ते विस्तारितनखस्तीक्ष्णद्ट्रो भयावहः। व्याघ्रं दृष्टा तु सा धेनुरिदं 
वचनमब्रवीत्‌ ॥२२१॥ बहुलोबाच-आगताहं महाभाग सत्यधर्म्मव्यवस्थिता। कुरु 
तृप्तिं यथाकामं मम. मांसेन साम्प्रतम्‌ ॥२२२॥ तर्पयस्व च भूतानि पञ्च मे 
` शोणितेन वै। व्याघ्र उबाच-स्वागतं तव कल्याणि ! बहुले ! सत्यवादिनि ! नहि 
सत्यवतां किंचिदशुभं विद्यते क्वचित्‌ ॥२२३॥ त्वंयोक्तं बहुले ! पूर्वे सत्यं 
प्रत्यागमे पुनः। तेन मे कौतुकं जातं प्राप्तागच्छेःकथं पुनः ॥२२४।। तच सत्यपरीक्षार्थ 
प्रेषितासि मया पुनः। अन्यथा मां समासाद्य जीवन्ती यास्यसे कथम्‌ ॥२२५॥ 
अपूर्वं कौतुकं तञ्च दृष्टं सत्यं गवां मया। तस्मादनेन सत्येन विमुक्तासि 
मयाधुना ॥२२६॥ सत्ये प्रतिष्ठिता लोकाः ध र्मस्सत्ये प्रतिष्ठितः। ज्ञानमोक्षौ स्थितौ 
सत्ये सर्व सत्ये प्रतिष्ठितम्‌ ॥२२७॥ सत्येन देवास्तुष्यन्ति सत्येन पितरस्तथा। 
सत्येन ऋषयः सिद्धाः सत्यं च त्वयि संस्थितम्‌ ।।२२८॥ धन्या गावः क्षिंतिर्द्धन्या 
धन्या त्वमसि धेनुके। धन्यः स देशो यत्र त्वं वससे सत्यवादिनि ।।२२९। । धन्यः 
सं राजा यस्य त्वं राष्ट्रे निवससे शुभे। धन्यः स विषयो मातस्तृणवृक्ष- 
लतान्वितः ॥२३०॥ चचार बहुला यत्र दृष्टा पापानि नाशयेत्‌। ते धन्यास्ते 
कृतार्थाश्च तैरेव सुकृतं कूतम्‌। तैराप्ता जन्मनः सारो ये पिबन्ति गवां पयः ।।२३१॥ 
मृगेन्द्रः प्रत्ययं दृष्ट्वा विस्मयं. परमं गतः। प्रत्यादेशोयमस्माकं मन्ये देवैः 
प्रदर्शित: ॥२३२॥ सत्यमेतद्‌ गवां दृष्ट्वा न मे रोचति जीवितम्‌। तत्करिष्याम्यहं 
येन मोक्षमेष्यामि किल्विषात्‌ ॥२३३।। मया जीवसहस्राणि भक्षितानि हतानि च। 
कां गतिन्तु गमिष्यामि दृष्ट्वा गोसत्यमीदृशम्‌ ।।२३४।। अहं पापो दुराचारो नृशंसो 
जीवघातकः। कांस्तु लोकान्‌ गमिष्यामि कृत्वा कर्म्म सुदारुणम्‌ ॥२३५॥ गमिष्ये 
सर्वतीथ ने करिष्ये कायशोधनम्‌। पतिष्ये गिरिमारुह्य प्रवक्ष्ये वा हुताशनम्‌ ॥२३६॥ 
शोषयिष्ये निजं देह ग्रीष्मे. भानुर्ज्जलं यथा। बहुले यन्मया कार्य तपः 


बहुला कथा ११ 
पापविशुद्धये ॥२३७॥ तदादिशस्व संक्षेपात्‌ तवं धर्म्म वेत्स्यसे यतः। बहुलोवाच-तपः 
कृते प्रशंसति त्रेतायां ज्ञानमेव च ॥२३८॥ द्वापरे यज्ञमेवाहुर्दानमेकं कलौ युगे। 
सर्वेषामेव दाननामिह चैकमनुत्तमम्‌। अभयं सर्वभूतानां नास्ति दानमतः परम्‌ ॥२३९॥ 
चराचराणाम्भूतानामभयं यः प्रयच्छति। सर्वपापविनिर्म्मुक्त: परं ब्रह्माधिगच्छति ।।२४०॥ 
नास्त्यहिमासमो धर्मो नास्त्यहिंसापरन्तपः। नास्त्यहिंसापरा विद्या नास्त्यहिंसासमं 
श्रुतम्‌ ॥२४१॥ यथा हस्तिपदेनान्यत्‌ पदं सर्व विलीयते। सर्वे धर्म्माः तथा व्याघ्र ! 
विलीयन्ते ह्यहिंसया ।।२४२॥ योगवृक्षस्य या शाखा आतपत्रं शमस्य तु। निधिःसा 
ज्ञानपुष्पाणां मूलं मोक्षफलस्य च ॥२४३॥ दुःखत्रयाभिसन्तप्तः छायां योगतरोः 
श्रितः। न बाध्यते पुनर्दुःखैः प्राप्य निर्वाणमृच्छति ॥२४४।। इत्येतत्परमं श्रेयः 
कीर्तितं ते समासतः। त्वमप्येतद्विजानासि केवलं मां परीक्षसे ॥२४५॥ व्याघ्र 
उवाच- अह देवैः पुरा शप्तो व्याघ्रत्वे विनियोजितः। ततः प्राणिवधाद्‌ घोरात्‌ तत्‌ 
सर्व मम विस्मृतम्‌ ॥२४६।। त्वत्‌-सम्पर्कोपदेशेन संजातं स्मरणं मम। मुक्तशापश्च 
संजातः प्रसादात्‌ तव धेनुके ॥२४७।। बहुले गच्छ तुष्टोस्मि पुत्रेण सहिता भव। 
त्वं वाप्यनेन सत्येन गमिष्यसि परां गतिम्‌ ॥२४८॥ भीष्म उवाच-ततस्सं्योगमाश्रित्य 
व्याघ्रस्तद्गतमानसः। प्राणायामैः स्वकं देहं परित्यज्य दिवं गतः ॥२४९॥ 
सर्वपापविशुद्धात्मा योगैश्वर्य्यसमन्वितः। विमानेनातिमहता सेवितश्चाप्स- 
रोगणैः ।।२५०।। विमाने संस्थितं दृष्ठ विस्मयं परमं गता। बहुला हृ्टपुष्टांगी 
गोकुलं पुनरागता ।।२५१। आगत्य च यथा वृत्तं व्याघ्रसम्वादमुत्तमम्‌ । सखीभ्यः 
कथयामास जनन्यै स्वसुताय च ॥२५२॥ बहुला पुत्रसंयुक्ता सुप्रीता सुनिराकुला। 
गोधनेर्बृषभै-्वत्सै-र्गोपी-गोप-जनेर्वृता ॥२५३॥ विचचाराटवीं सर्वामशेषां 
भयवर्जिता। उषित्वा सुचिरं कालं सत्यवाक्यप्रभावतः ।।२५४। गृहीत्वा सर्वयूथं 
च नृपं च सपरिच्छदम्‌। समीपस्थांश्च तान्‌ सर्वान्‌ वृक्षवल्लीलतादिकान्‌ ।।२५५॥ 
समेत्य तैर्म्महापुण्या बहुला. प्रययौ दिवम्‌ । महाविमानैः श्रीमद्भिरसंख्यैः सर्वतो 
वृता ॥२५६॥ उपर््युपरि लोकानां स्वर्गलोकं समाश्रिता। तत्र सा भोगसंपूर्णमसंख्यातं 
सुरोत्तमैः ।।२५७॥ क्रीडते सहिता सवैर्य्यावदाहूतसंप्लवम्‌ । इत्येतत्सत्यवाक्यस्य 
माहात्म्यं समुदाहृतम्‌ ॥२५८। यः पठेच्छणुयाद्वापि स्वर्गलोकं स गच्छति । 
बहुलाव्याघ्रसम्वादं य: पठेत्‌ सततं नरः ॥२५९॥ शृणुयादेकचित्तस्तु स 
विम्नैत्राभिभूयते । विमुक्ता पतिभिः पुत्रौर्बान्धवैर्वापि योषित: ॥२६०।। नरो वा यः 
पठेन्नित्सं स तं भवति संगतः । क्षेत्रमध्ये च पठतां बालानां शान्तिवर्धनम्‌ ॥२६१॥ 
भवेद्‌ ग्रहाभिभूताना रक्षामेतां प्रयोजयेत्‌। दुर्गेषु पठतां नित्यमटव्यामटनेषु च ॥२६२॥ 
दिवा वा यदि वा रात्रौ न तेषां विद्यते भयम्‌। दुःस्वप्नारिश्दुर्भिक्षं पठत: 
संप्रणश्यति ॥२६३॥ -वन्ध्यायाश्च भवेत्‌ पुत्रः, संगतिः पतिना सह। कुमारी चैव 


१२ वर्षकृत्ये 
श्रृणवन्ती वीरं पतिमवाप्नुयात्‌ ॥।२६४।। नारी वा पुरुषो वापि दुर्भगः सुभगो भवेत्‌। 
गवां पर्वसु भक्त्या यः सर्वदा पुरतः पठेत्‌ ॥२६५॥ यशोवृद्धिमवाप्नोति स्वर्गलोकं 
स गच्छति। गवां यश्चाग्रतो नित्य पठेत्‌ पर्वणि पर्वणि ।॥२६६॥ स गोवृद्धिमवाप्नोति 
गोलोके च महीयते ॥ 
| इतीतिहाससमुच्चये बहुलाब्रतकथा समाप्ता ।। 
कथां श्रुत्वा पुप्याज्जलिभिस्म्रिभिः पूजयित्वा ' भगवति बहुले पूजितासि प्रसीद 
क्षमस्वेति’ विसर्जयेत्‌। कुशत्रयतिलजलान्यदाय ॐ अद्य कृतैतद्‌ बहुला- 
पूजन-तत्कथा श्रवणकर्मप्रतिष्ठार्थमेतावदद्रव्यमूल्यकहिरण्यमग्निदैवतं यथानाम- 
गोत्राय ब्राह्मणाय दक्षिणां दातुमहं समुत्सृज्ये। इतिदक्षिणान्दद्यात्‌। आचारादस्मिन्दिने 
स्त्रियो यवात्नभक्षणं कुर्वन्तीति, सवत्सां गां सिन्दूरादिभिरभ्यर्च्यं यवान्नभक्षणमपि 
कारयन्तीति ॥ 


अथ श्रीकृष्णपूजा 

अथ' भाद्रकृष्णाष्टम्यां श्रीकृष्णपूजनोपवासत्रतं कुर्य्यात्‌। तत्र पूर्वदिने 
निरामिषमेकवारं भुक्त्वा सँय्यमं कृत्वा सुपवित्रगृहे मृन्मयीं -वक्ष्यमाणध्यान- 
विशिष्टामष्टदलकमलोपरि कृष्णादिप्रतिमां कल्पयेत्‌। तददिने प्रातरेव कृतनित्य- 
क्रियो ब्रती पूजासामग्रीं सम्पाद्य नदीतीरे प्राङ्गणे वा फलपुष्पाक्षतयुत- 
जलपूर्णताम्रपात्रमादाय जानुभ्यामवनिङ्गत्वा 3%अद्य भाद्रकृष्णाष्टम्यां सपरिवार 
श्रीकृष्णपूजनोपवासत्रतमहमाचरिष्यामि इति निवेद्य पुनः कुशत्रयतिलजलान्यादाय 
३2 अद्य भाद्रे मासि कृष्णे पक्षेऽष्टम्यां तिथौ अमुकगोत्रस्यामुकशर्मणः 
कोटिजन्मावच्छित्नबाल्यकौमार-यौवनवारद्धककृतकायिकवाचनिकमानसिकज्ञाता- 
ज्ञातसकलपातकक्षयपूर्वक सह स्रमन्वन्तरब्रह्मप्रीतिपूर्वकप्रेतयोनिगतपितृगणोद्धरण- 
पूर्वक शतवर्षकूतगयाधिकरणकपिण्डदानजन्यफलसमफल-सहस्रकपिलादानजन्य- 
फलसमफल-युगादिदिनकृतयावत्पुण्यफलसमफल-कल्पवासरक्रृतयावत्पुण्यफल- 
कोटिगुणाधिकफलसमफल-मथुराधिकरणक श्रीकृष्णदर्शन-जन्यफलसमफल- 
कुरुक्षत्राधिकरणकसहस्रसुवर्णभारदानजन्यफलसमफल-वापीकूपतड़ागदेवाय- 
तनदानजन्यफलसमफ लप्राप्तिपूर्वकान्तकालिकश्रीकृष्णसायुज्यमुक्तिकाम : 
सपरिवार श्रीकृष्णपूजनोपवासव्रतमहङ्करिष्ये ।। इति संकल्प: ।। 


वसदेवोसि ३। ॐ नन्दोसि ४। ॐ यशोदासि ५। ॐ देवक्यसि ६। ॐ 


१. कृष्णाष्टमीव्रते कृष्णाष्टमीत्रते उदयगामिनी तिथिग्रह्मा। जयन्तीव्रते तु सप्तमीयुता चन्द गादा तु सप्तमीयुता चन्द्रोदयव्यापिनी ग्राह्या 


श्रीकृष्णपूजा १३ 
सत्यभामासि ११। इति प्रतिमूर्ति स्पृशन्‌ नामकरणं कृत्वा तिलानादाय ३2 
मनोजूतिर्जुषतामाज्यस्य बृह स्पतिर्यज्ञमिमन्तनोत्वरिष्टव्यँज&ॐ समिमन्दधातु विश्वेदेवास 
इह मादयन्तामोम्‌ प्रतिष्ठॐ/भगवन्‌ श्रीकृष्ण इह सुप्रतिष्ठितोभव ॥ एवम्‌ बलभद्रादीन्‌ 
प्रतिष्ठापयेत्‌। 


*करकच्छपिकां बाध्वा पुष्पमादाय ध्यायेत्‌। यथा, नीलोत्पलदलश्यामं पीतवस्त्र- 
धारिणं सर्वालङ्ककारभूषितं कौस्तुभोद्भासिताङ्कंसौवर्णपर््ङ्कस्थितं सौवर्णकुम्भस्थापितं 
देवक्युत्सङ्क स्थितं स्तनपायिनं चतुर्भुजं शंखचक्रगदापद्मधर पद्मपत्रा क्षं 
श्रीवत्सा ङ्कित-वक्ष:स्थलं वनमालाविभूषितं जगत्सेतु श्रीपतिं हरिम्‌ ॥ इति ध्यात्वा 
तिलमादाय ओम्‌ यज्ञाय यज्ञेश्वराय यज्ञपतये यज्ञसम्भवाय गोविन्दाय नमोनमः। 
नमो भगवन्‌ श्रीकृष्ण इहागच्छ इह तिष्ठेत्यावाह्य, शंखेन पाद्यमादाय ओम्‌ योगाय 
योगेश्वराय योगपतये योगसम्भवाय गोविन्दाय नमोनमः इद पाद्यम्‌ ।। 
फलपुष्पदूर्वातुलसीपतरयुतार्घमादाय,-ओम्‌ जातः क॑सवधार्थाय भूभारोद्धरणाय्‌ च। 
गृहाणार्घं मया दत्तं देवकीसहित प्रभो एषोर्घः ।। ओम्‌ सत्यायेति एषमधुपर्क: ।। 
ओम्‌ योगाय योगेश्वराय योगपतये योगसम्भवाय गोविन्दाय नमोनमः इदमाचमनीयम्‌ ॥ 
ओम विश्वाय विश्वेश्वराय विश्वपतये विश्वसम्भवाय गोविन्दाय नमो नमः। इदं 
स्नानीयम्‌, ओम्‌ सहस्नशीेत्यादिषोडशर्चेन (पुरुषसूक्तेन) वा स्नापयेत्‌। ३२ 
योगायेति इदंपुनराचमनीयम्‌_ ॥ ओम्‌ सत्याय सत्येश्वराय सत्यपतये सत्यम्भवाय 
गोविन्दायनमोनमः इदंपीतवासोयुगं बृहस्पति-दैवतं ॥ ओम्‌ सत्यायेति इमे यज्ञोपवीते 

, बृहस्पतिदैवते ।। ओम्‌ सर्वाय सर्वेश्वराय सर्वपतये सर्वसम्भवाय गोविन्दाय 
नमोनमः, इदमनुलेपनम्‌ ॥ एते यवतिलाः ओमूयोगायेति ॥ एतानि पुष्पाणि ।। इदं 
माल्यम्‌ ।। एतानि दूर्वादलानि ॥ एतानि तुलसीपत्राणि ओमूसत्यायेति ॥ एषधूपः 
ओमूसर्वायेति ॥ एषदीपः ओम्‌ ज्ञानाय ज्ञानेश्वराय ज्ञानपतये ज्ञानसम्भवाय 
गोविन्दाय नमोनमः ॥ एतानि नानाविधानिनेवेद्यानि। ओम्‌ योगायेति इदमाचमनीयम्‌ ॥ 
ओम्‌ ज्ञानायेति एतानि ताम्बूलानि। इदमाचमनीयम्‌ ओम्‌ नमोभगवते श्रीकृष्णायनमः ।। 
ओम्‌ अनघं वामंनं शौरिं वैकुण्ठं पुरुषोत्तमम्‌| वराहं पुण्डरीकाक्षं नृसिंहं दैत्यसूदनम्‌ ॥१॥ 
दामोदरं पद्मनाभं केशवं गरुड्ध्वजम्‌। गोविन्दमच्युतं कृष्णमनन्तमपराजितम्‌ ।।२।। 
अधोक्षजं जगद्वीजं सृष्टिस्थित्यन्तकारकम्‌। अनादिनिधनं विष्णुं त्रिलोकेशं 
त्रिविक्रमम्‌ ॥३।। नारायणं चतुर्बाहुं शंखचक्रगदाधरम्‌। पीताम्बरधरं नित्यं 
वनमालाविभूषितम्‌ ॥४॥ श्रीवत्सांकं जगत्सेतु श्रीपतिं श्रीधर हरिम्‌। प्रणतोऽस्मि 
सदादेवं देवदेवं जगत्पतिम्‌ ॥५॥ नामान्येतानि संकीर्त्य ईप्सितं गरप्नुयान्नरः। त्राहि 


१. नौकाकारी हस्ती सम्पुटीकृत्य । 


र वर्षकृत्ये 
मां देवदेवेश हरे ! संसारसागरात्‌ ॥६॥ त्राहि मां दुःखशोकध्न रोग-शोकार्णवाद्धरे । 
दुर्वृत्तांस्त्रायसे विष्णो ये स्मरंति सकृत्‌ सकृत्‌ ॥७।। सोऽहं देवातिदुर्वृतस्त्राहि 
मांशोकसागरात्‌। पुष्कराक्ष निमग्नोऽहं महत्यज्ञानसागर। राहि मां देवदेवेश त्वदृतेन्यो 
न रक्षकः ॥८॥ एष पुष्पाजजलि: ओम्‌ भगवते श्रीकू्णायनमः ॥ इत्येतैवरित्रयं 
पुष्पाञ्जलिं दद्यात्‌ ॥१॥ 

ततः तिलेन ओम्‌ बलभद्र इहागच्छ इह तिष्ठेत्यावाह्म पुप्पहस्तेन बलभद्र 
शुक्लवर्ण हलमुशलायुधधरंम्‌ नीलाम्बरं ध्यात्वा ओम्‌ जन्म जन्मकृतं 
पापं बाल्ययौवनवारद्धके, पुण्यं समृद्धिमायातु पापं हर हलायुध ॥ एतानि 
पद्यार्घाचमनीयस्नानीय-पुनराचमनीयानि ॥ इदनुलेपनम्‌ । एत यवतिलाः ॥ 
एतानि पुष्पाणि। इदं पीतवस्त्रं बृहस्पतिदैवर्त ॥ इमे यज्ञोपवीते बृहस्पतिदैवते। इदं 
माल्यम्‌। इदं दूर्वादलम्‌ ॥ इदं तुलसीपत्रम्‌। एतानि गन्धपुष्पधूपदीप-ताम्बूल- 
नानाविधवैवेद्यानि ।। इदमाचमनीयम्‌ ॥ एष पुष्णाज्जलिः ओम्‌ बलभद्राय नमः ॥।२॥ 

ततोऽक्षतमादाय ओम्‌ देवकि इहागच्छ इह तिष्ठ ३» देवकीं पर्य्यकशायिनीं 
श्यामां रक्तवस्त्रधरां सर्वालङ्कारभूषितां द्विभुजां कमनीयरूपां लक्ष्मीगृहीतचरणकमलां 
ध्यात्वा, ॐ देवानां जननी देवि देवदेवस्य च प्रभोः, देवकि त्वं गृहाणार्घं 
सर्वपापात्प्रमुच्य माम्‌। एतानि पाद्यार्घाचमनीयस्नानीयपुराचमनीयानि ३% देवक्यै 
नमः ॥ इदमनुलेपनम्‌ ॥ इदं सिंदूरम्‌ ॥ इदमक्षतम्‌ ।। एतानि पुष्पाणि ॥ इदं 
वस्त्रम्‌ ॥ इदं माल्यम्‌ । एतानि गन्धपुष्पधूपदीप-ताम्बूलनानाविधनैवेद्यानिः | 
इदमाचमनीयम्‌ ॥ एष पुष्पाञ्जलिः ।। ३2 देवक्यै नमः इतिपूजयेत्‌ ।।३॥ 

तत ३% यशोदे इहागच्छ इहतिष्ठेत्यावाह्य ॐ यशोदां प्रसूतिकल्पां गोपीवेषां 
श्यामवर्णा रक्तवस्त्रधरां सर्वालङ्कारभूषितां द्विभुजामूद्धोत्तानीकृत- वामहस्तधृतदधि- 
पात्रां दक्षिणे वरदां ध्यात्वा, फलपुष्पसमन्वितार्घमादाय पठेत्‌। ३% यशोदे त्वं 
जगन्माता यशोदे त्वं" जगत्पिता, गृहाणार्धम्मया दत्तं फलपुष्पसमन्वितम्‌। 
एतानिपाद्यार्घाचमनीयस्नानीयपुनराचमनीयानि ३ यशोदायै नमः इति 
गन्धादिभिरुक्तोपचारैस्संपूजयेत्‌ ।।४।। 

3 वसुदेव इहागच्छ इहतिष्ठेत्यावाह्म। ॐ वसुदेवं श्यामवर्णं शुक्लाम्बरधरं 
द्विभुजं सर्वालङ्कारभूषितम्‌ ध्यात्वा ओम्‌ तातस्त्वं देवदेवस्य वासुदेवस्य हे पितः। 
वसुदेव गृहाणार्घं मम नाशय किल्विषम्‌। एतानि पाद्यार्घाचमनीयस्नानीय- 
पुनराचमनीयानि ॥ इदमनुलेपनम्‌।। इदमक्षतम्‌। पुष्पाण्यादाय ओम्‌ देवानां कार्य्यसिध्यर्थ 
यो महीमगमद्रिभुः। अदिति्देवकीसूते तस्मै विश्वात्मने नमः एतानि पुष्पाणि ॥ इदं 
माल्यम्‌ ।। इदं पीतवस्त्रम्‌। इमे यज्ञोपवीते। एतानि गन्ध पुष्प- धूपदीपताम्बूल- 
नानाविधनैवेद्यानि। इदमाचमनीयम्‌ ॥ एष पुष्पाञ्जलिः ॥ ओम्‌ वसुदेवाय नमः 
इत्यनेन पूजयेत्‌ ।।५।। 


श्रीकृष्णपूजा १५ 
उक्रनन्द इहागच्छ इहतिष्ठ। नन्दमीषद्गोरं वृषस्कन्धं लम्बश्मश्रुम्‌ वाम- 
दक्षिणाभ्यामभयवरदं वन्यकुसुममालावद्धशेखरं ध्यात्वा, पञ्जोपचारैः पूजयेत्‌ ॥ 
ओम्‌ यशोदे त्वं जगन्माता नन्दगोपो जगत्पिता। नन्द त्वञ्च गृहणार्घं यशोदे च 
यशस्विनि ॥ एतानि पाद्यार्धाचमनीय स्नानीयपुनराचमनीयानि। इदमनुलेपनम्‌ | 
इदमक्षतम्‌ ॥ ओम्‌ अक्षरादक्षरं न्यूनं त्रयीदेवामृतोपमम्‌। तेषां गोप्त्रे नमस्तुभ्यं 
कश्यपाय नमोनमः । एतानि पुष्पाणि ।। इदं माल्यम्‌ ॥ इदं पीतवस्त्रम्‌ बृहस्पति 
दैवतम्‌। इमे यज्ञोपवीते बृहस्पतिदैवते ॥ एतानि गन्धपुष्पधूषदीपताम्बूलनाविधनैवेद्यानि 
॥ इदमाचमनीयम्‌ ॥ एष पुष्पाञ्जलिः ॐ नन्दाय नमः इत्यनेन पूजयेत्‌ ॥६॥ 

3 रोहिणि इहागच्छ इहतिष्ठेत्यावाह्म। रोहिणीं शुभासनस्थां शुद्धकाञ्चनवर्णा 
सर्वालङ्कारभूषितां द्विभुजां वामे सितपद्मधरां दक्षिणे वरदां ध्यात्वा, ॐ वार्द्धके 
यौवने बाल्ये यन्मया पूर्वसञ्चितम्‌। यद्यज्जन्मार्जितन्देवि हर त्वं पातकं मम ।। 
इत्येनन पाद्यादिभिरुक्तोपचारैः ओम्‌ रोहिण्यै नमः इतिवाक्येन पूजयेत्‌ ।।७॥ 

_ ॐ सुभद्रे इहागच्छ इहतिष्ठ, सुभद्रां गौरवर्णा द्विभुजं सर्वालङ्ककारभूषिताम्‌ 
वामे धृतश्रीफलां दक्षिणे वरदां ध्यात्वा, ओम्‌ सर्वदेवमये देवि सुभद्रे वरवर्णिनि 
ममाभिलषितं यच्च सफलं कुरु नन्दिनि- ॥ इत्यनेन पाद्यादिभिरुक्तोपचारैः 
सुभद्रायै नमः इति मन्त्रेण पूजयेत्‌ ।।८॥ 

ॐ दुर्गे इहागच्छ इहतिष्ठे ॥ ॐ दुर्गा कन्यां गौराङ्गी सर्वालङ्कारभूषितां 
ध्यात्वा ॐ नमस्ते सर्वदे गौरि नमस्ते सुखसौख्यदे त्राहि मां पढापत्राक्षि कात्यायनि 
नमोस्तु ते ॥ इत्यनेन पाद्यादिभिरुक्तोपचारैः ॐ दुर्गायैनमः इतिपूजयेत्‌ ।।९॥ 

३% सत्यभामे इहागच्छ इहतिष्ठेत्यावाह्म, ॐ सत्यभामायै नमः इत्यनेन 
मन्त्रेण पाद्यदिभिरुक्तोपचारैः पूजयेत्‌ ।।१०॥ 

३% रुक्मिणि इहागच्छ इहतिष्ठ। ३ रुक्मिण्यैनम इत्यनेन पाद्यादिभिंः 
पूजयेत्‌ ॥११॥ 

तत ३% एतानि नानाविधपक्वान्रसहितससितसदधिपृथुकान्रानि एतानि नानाविध- 
फलानि ॥ एतानि ताम्बूलानि ॥ ॐ सपरिवाराय भगवते श्रीकृष्णाय नमः इति 
मन्त्रेण दद्यात्‌ ॥ एवम्‌ एष कर्पूरदीपः ॐ सपरिवाराय भगवते श्रीकृष्णायनमः 
इत्युत्सृज्य उत्तिष्ठन्‌ कर्पूरदीपेनैवारार्ततिक कृत्वा वामेन घंटा वादयन्‌ दक्षिणेन चामरं 
वीजयन्‌, ॐ यानि*कानीह पापानि ब्राह्महत्यासमानि च। तानि तानि प्रणश्यन्तु 
प्रदक्षिणपदेपदे ॥ इत्यनेन चतुः प्रदक्षिणीकृत्य दण्डवत्प्रणम्य यथाशक्िस्तोत्रादिकं 
पठित्वा कथां श्रृणुयात्‌ ॥ ततो होमार्थं कुशंडिकाविधिनाग्निं संस्थाप्य इदं 
विष्णुरित्येनाष्टोत्रशतं जुह्यात्‌ ।। ततो यथासम्भवं ब्राह्मणान्‌ भोजयेत्‌ 
नृत्यगीतवाद्यादि-नानोत्सवैर्दिवसं नयेत्‌ ॥ पुनः सायंकाले कृतनित्यक्रियो व्रती 

यथाशक्ति दीपमालां दत्वा कर्पूरदीपेनारात्तिकं विधाय, पुष्पाण्यादाय 
ओम अनघमित्यादि रक्षक इत्यन्तेन त्रिःपुष्पाजलिं दत्वा यानि कानीत्यादिना 
चतुः प्रदक्षिणीकृत्य दण्डवत्प्रणम्य स्तोत्रदिकं पठन्‌ नृत्यादि-नानोत्सवैः 
सपादप्रहरद्वयरात्रिव्य- पगमानन्तरं बहिरागत्य शुचिस्थले प्राङ्गणे गोमयोपलिप्तभूमौ 
पूर्वाभिमुख उपविश्याचम्य चन्द्रं ध्यात्वा ओम्‌ सोमाय सोमेश्वराय सोमपतये 
सोमसम्भवाय गोविन्दाय नमोनमः। रोहिणीसहितसोम ! इहागच्छ इह तिष्ठत्यावाह्य, 
गन्धपुष्पा-क्षतयुतदुग्धपूर्णशंखमादाय , ॐ अत्रिनेत्रसद्भूत क्षीरोदार्णवसम्भव ! 
गृहणार्घ मया दत्तं रोहिण्या सहितःप्रभो ॥ सोमायेति च मन्त्रेण एतानि पाद्यार्ाचमनीय- 
स्नानीयपुनराचमनीयानि ॐ रोहिणीसहितचन्द्राय नमः ॥ इदमनुलपनम्‌ । इदमक्षतम्‌ । 
इदं शुक्लवस्त्रं वृहस्पतिदैवतं ॥ इमे यज्ञोपवीते वृहस्पतिदैवते ॥ एतानि 
गन्धपुष्पधूपदीपताम्बूलनानाविधनैद्यानि ॥ इदमाचमीयम्‌। एतानि सदधितण्डुलानि ॥ 
एष पुष्पाञ्जलिःओम्‌ रोहिणीसहितचन्द्राय नमः। इतिसम्पूज्य दण्डवत्प्रणम्य ओम्‌ 
रोहिणीसहितचन्द्र पूजितोसि प्रसीद क्षमस्व स्वस्थानं गच्छेतिविसर्जयेत्‌। ततो 
गीतनृत्यादिभिः रात्रिम्‌ व्यतीत्य अरुणोदयवेलायां बहिरागत्य शुचिर्भूत्वा ॐ 
अनघमित्यादिना त्रिः पुष्पाञ्जलिं सपरिवाराय श्रीकृष्णाय दत्वा क्षमा- 
पनस्तोत्रादिक पठित्वा प्रार्थयदनेन ॐ मन्त्रहीनं क्रियाहीनं भक्तिहीनं च यद्विभो। 
पूजितं कृष्ण तत्सर्वं परिपूर्णं सदास्तु मे ॥ आयुरारोग्यमैश्वर्यं धनं धान्य- 
सुतान्‌ बहून्‌। कलत्रं धर्म्ममोक्षौ च देहि कृष्ण ! नमोस्तुते | ओम्‌ रूपन्देहि 
यशोदेहि भाग्यं भगवन्‌ देहि मे। धर्म्मान्देहि धनन्देहि सर्वान्कामान्‌ प्रदेहि मे ॥ 
इत्यादिना सम्प्रार्थ्य, विसर्जयेदनेन-ओम्‌ यान्तु देवगणाः सर्वे पूजामादाय मामकीम्‌ ॥ 
इष्टकामप्रसिद्धयर्थ पुनरागमनाय च ।। ओम्‌ भगवन्‌ श्रीकृष्ण ! पूजितोसि प्रसीद 
क्षमस्व स्वस्थानङ्गच्छ ।। ३» बलभद्र पूजितोसि प्रसीद क्षमस्व स्वस्थानङ्गच्छ ॥ 

३% देवकि पूजितासि प्रसीद क्षमस्व० ।। ओम्‌ यशोदे पूजितासि प्र॑सीद क्षमस्व 
स्वस्थानङ्गच्छ। ३% वसुदेव पूजितोसि प्रसीदक्षमस्व स्वस्थानङ्गच्छ। ॐ नन्द 
पूजितोसि प्रसीद क्षमस्व०।। ॐ रोहिणि पूजितासि प्रसीद क्षमस्व०। 3» सुभद्र 

पूजितासि प्रसीद क्षमस्व० ॥ ॐ दुर्ग पूजितासि प्रसीद क्षमस्व० ॥ ॐ सत्यभामे 

पूजितासि प्रसीद क्षमस्व०। ३% रुक्मिणि पूजितासि प्रसीद क्षमस्व स्वस्था- 

नङ्गच्छ ॥ सर्वान्‌ विसृज्य कुशत्रयतिलजलान्यादाय ओम्‌ अद्यकृतैतत्सपरिवार 

शरीकू्णपूजन-तत्कथा श्रवणकर्म्मप्रतिष्ठा र्थमेतावदूद्रव्यमूल्यक -हिरण्यमग्निदैततं 

यथानामगोत्राय बराह्मणाय दक्षिणामहं ददे ॥ इति उत्सृज्य ब्राह्मणाय प्रतिपादयेत्‌। 

यथाशक्ति भूयसीं दद्यात्‌। तता कृष्णादिप्रतिमां जलाशये प्रक्षिप्य ब्राह्मणान्‌ 

भोजयित्वा पारणां कुर्य्यात्‌ ॥ 


श्रीकृष्णपूजा १७ 
अथ श्रीकृष्णाष्टमी व्रतकथा 


नारद उवाच-भगवन्‌ श्रोतुमिच्छामि कृष्णजन्माष्टमीव्रतम्‌। को विधि: किं 
फलं चास्य तनमे ब्रूहि पितामह ॥१॥ ब्रह्मोबाच-श्रृणु नारद वक्ष्यामि विष्णोर्ज्जन्म- 
व्रतं शुभम्‌। कर्त्तव्यं च सदा विप्र त्रिदशैरपि मानवैः ॥२। कृष्णपक्षे नभोमासि 
अष्टमी रोहिणीयुता। विना विष्णुप्रसादेन कर्तु विप्र न शक्यते ॥३॥ देवकीसहितं 
कृष्णमर्च्चयन्ति सुभक्तितः। मन्वन्तरसह नतु ग्रीतास्तेपां पितामहाः ॥४।। जयन्ती 
न कृता यैस्तु जागरेण समन्विता। श्वपचैस्ते समा ज्ञेयाः जयन्तीवर्ज्जित नराः ॥५॥। 
योषितस्तु न सन्देहस्तथोक्तन्तव सुव्रत, धिक्‌ माता धिक्‌ पिता विप्र जयन्ती येन 
वर्ज्जिता ॥६॥ तेन कार्य्यं न पितृणां परं दुःखाय केवलम्‌। सन्ति व्रतान्यनेकानि 
पुण्यकोटिप्रदानि च ॥७॥ जयन्तीव्रततुल्यानि न दृष्टानि मुनीश्वर प्रेतयोनिगतानां 
च प्रेतत्वं नाशितं च तैः ।।८॥ यैः कृता भाद्रकुष्णा वै अष्टमी रोहिणीयुता। किं 
पुनर्बुधवारेण सोमेन च विशेषतः ॥९॥ कि पुनर्नवमीयुक्ता कल्पकोटिस्तु 
मुक्तिदा। नृणां बिना व्रतेनापि तपसा वा तथार्ज्जितम्‌ ॥१०॥ कृतेनैकोपवासेन 
प्रीती भवति माधवः। भक्त्या विनोपवासेन रात्रौ जागरणेन च ॥११॥ फलं 
यच्छति दैत्यारि्जयन्तीव्रतसंभवम्‌। पुराणे गीयते विप्र स्वयं कृष्णेन कीर्त्तिता ॥१२॥ 
जयन्ती दुर्लभा कृष्णे पापिनां न च वैष्णवम्‌। एकेनैवोपवासेन पापं जन्मार्जितं 
हरेत्‌ ॥१३॥ किं किं छिद्रं “न संजातं संसारे वसतां नृणाम्‌। येषां देहस्थितैः 
प्राणै्जयन्ती विफलीकृता ॥१४।। उपवासासमर्थेन जयन्तीवासरे द्विज। 
मृत्युरंगीकृतस्तेन यावदाहूत-संप्लवम्‌ ॥१५॥ न स्नातं न हुं दत्तं नार्च्चितो 
देवकीसुतः। जयन्तीवांसरे प्राप्ते उपवासो न जागरम्‌ ॥१६॥ लिखित्वा चित्रगुप्तेन 
दत्त गुप्तपटं मुखे। यमेन यावच्चन्द्राकौ दत्तौ नरकयातना ॥१७॥ मन्वादिदिवसे 
जातो देवकीनन्दनो हरिः। तेनासावष्टमी पुण्या पुण्यकोटिफलप्रदा ॥१८॥ अस्यां 
तिथौ वारिमात्रं पितृणां यः प्रयच्छति। गयाश्राद्धं कृतं तेन शताब्दं नात्र संशयः ॥१९॥ i 
जयन्तीवासरे प्राप्ते यः कु्यदिवकोव्रतम्‌। कपिलागोयुगं दत्तं यामे यामे तु 
तददिने ।।२०।। नष्टो धमो हत्ता कीर्तिर्जयन्ती विफलीकृत:। पितरःपातिताः 
्वर्गाज्जयन्त्यां भोजने कृते ॥२१॥ सन्ततिन्नैव तस्यास्ते स्वदारेण च शाश्वतम्‌। 
न च बृद्धिर्भवेदेव जयन्त्यां भोजने कृते ॥२२॥ युगादिवासरे पुण्यं यत्पुण्यं 
कल्पवासरे। तत्पुण्यं कोटिगुणितं जयन्त्यां समुपोषणे ॥२३॥ कोदिव्रतकृत पुण्यं 
यच्छते देवकीसुतः। जयन्त्यां पूजितो भक्त्या रात्रौ जागरणे कृते ।।२४।। 
हरिहरीतिकृतोच्चारे प्राणादपि विमुच्यते। तथापि प्राप्यते मोक्षः कृते 
कृष्णाष्टमीव्रते ॥२५॥ यत्‌फलं मथुरां गत्वा दृष्टे विश्वान्तसंज्ञके। तत्फलं प्राप्यते 
विप्र ! जयन्त्यां समुपोषणे ॥२६॥ रटन्तीह पुराणानि भूयोभूयो हि नारद ! न 

भोक्तव्यं न भोक्तव्यं जयन्त्यां समुपोषणे ॥२७॥ अम्बरीषेण शूरेण धुन्धुमारेण 
धीमता। काकुत्स्थेन दिलीपेन शुकेन च महात्मना ॥२८॥ वसुना धर्म्मपुत्रेण 
नहुषेण ययातिना। गाधिना बिन्दुना चैव नृगेणापि च धीमता ।।२९।। इन्द्रद्युम्नेन 
वीरेण हरिश्चन्द्रेण धीमता। नकुलेन काशिराजेन गांगेयेन महात्मना ॥३०॥ 
धनञ्जयेन बलिना प्रह्मदेन कलिप्रिय!। मनुना मानवेन्द्रेण अलकण शतायुषा ॥३१॥ 
मन्त्रिणा च सुमन्त्रेण जनकेन यशस्विना। शतधन्वना जयन्तेन उत्तरेण सुमन्तुना ॥३२॥ 
संगरेण॑ मरुत्तेन कुशलाभेन धीमता। भगीरथेन रघुणा जह्युना भरतेन च ॥३३॥। 
कार्त्ववीर्य्याज्जु्जेव गयेन च महात्मना। एतैराजभिरन्येश्व धर्म्मश्च सुरादिभिः ॥३४।। 
तुष्ट्यर्थ देवा सनो्जयन्तीसमुपोषिता । व्रत कृत्वा महीं भुक्त्वा प्राप्य कीर्त्तिं च 
शाश्वतीम्‌ ॥३५।। जयन्त्यां तूपवासेन विष्णोदेहेन संस्थिताः। कृष्णजन्माष्टमी प्राप्य 
येन भुक्त' द्विजोत्तम! ॥३६॥ त्रैलोक्यसंभवं पापं तेन भुक्तं न संशयः। न करोति 
च या नारी कृष्जन्माष्टमीत्रतम्‌ ॥३७॥ सा मृता जायते व्याली राक्षसी च 
विशेषत: कपिलागोहस्रं च यो ददाति दिने दिने ॥३८॥ तत्फलं समवाप्नोति 
जयन्त्यां समुपोषणे । शतकोटिसहस्राणि यो ददाति द्विजोत्तम ! ।।३९।। तत्फलं 
समवाप्नोति जयन्त्यां समुपोषणे। मातंगानां सहस्रं च यो ददाति द्विजातये ।४०।। 
तत्फलं समवाप्नोति जयन्त्यां समुपोषणे । हेमभारसहम्रं च यो ददाति दिने 
दिने ॥४१॥ कुरुक्षेत्रे प्रयच्छन्ति जयन्त्यां समुषोषणे। वापीकूपतडागानि देवतायतनानि 
च ।।४२॥ तत्फलं समवाप्नोति जयन्त्यां समुपोषणे । कोटिजन्मकृतं पापं 
ज्ञानतोऽज्ञानतोपि वा ।।४३॥ प्रसादात्‌ देवकीसूनोः पापं हरति वै मुने!। न कुर्वन्ति 
न जानन्ति कृष्णजन्माष्टमीव्रतम्‌ ।॥४४।। धर्म्मवाद्यस्तु ते ज्ञेया दैतेयास्ते नराधमाः। 
धर्म्ममर्थ च कामं च मोक्षं च मुनिपुङ्गव ।।४५।। ददाति वाञ्छितान्‌ कामान्‌- कृता 
भाद्रेऽसिताष्टमी। एकेनैवोपवासेन जयन्त्यां च प्रजायते ।।४६।। जन्मनोपार्जितं पापं 
प्रहराद्धेन नश्यति । रात्रौ जागरणे विप्र ! कृते नश्यन्ति देहिनाम्‌ ।।४७।। यत्फलं 
द्वारकायां तु दृष्टे कृष्णमुखे फलम्‌ प्रत्यहं पठतां पुंसां यच्छते विजयाष्टमी ।।४८।। 
कृष्णाष्टमी महापुण्या माहात्म्यं पठते तु यः । सर्वतीर्थफलप्राप्तिं लभते 
श्रृणुयादपि ॥४९॥ न व्याधिर्त्नच रोगो वा न दारिद्र्यं न संक्षयम्‌। जयन्ती यच्छते 
पुण्यं पुस्तके लिखिते गृहे ॥५०।। यत्र तिष्ठति माहात्म्यं जयन्तीत्रतसंभवम्‌। 
लिखितं तस्य. विप्रेन्र ! जयन्तीत्रतजं फलम्‌ ॥५१॥ न सर्पादिभयं तस्य न 
चौराग्निभयं तथा। ना दैवं राक्षसं चैव माहात्म्यं पठते हि य: ॥५२।। इह लोके भयं 
नैव पश्यतां धर्म्ममुत्तमम्‌। यः श्रृणोति नरो भक्त्या कृष्णजन्माष्टमीत्रतम्‌।५३॥ 
जन्माष्टम्यां हरेर्विप्र! कृष्णस्तुष्ट; सदा भवेत्‌ ॥ 


इतिश्री ब्रह्मपुराणे जयन्तीमाहात्म्य सम्पूर्णम्‌। यदक्षरेत्यादि०)) 


श्रीकृष्णपूजा १९ 


अथ वैष्णवानां श्रीकृष्णपूजा 

अथ भाद्रकृष्णाष्टम्यां\ मध्यरात्रौ वैष्णवाः श्रीकृष्णं सपरिवारं पूजयेयुः। 
तद्यथा पूर्वोक्तरीत्या श्रीकृष्णं षोडशोपचारे: संपूज्य बलभद्रं वसुदेवं देवकीं यशोदां 
नन्दं रोहणीं सुभद्रां रुक्मिणीं सत्यभामां दुर्गाम्‌ ब्रह्माणं ब्रह्माणीं नरसिंहं वासुदेव 
गोविन्दं गर्ग गोकुलं गोपं गोपीं षष्ठिकां रेवतीं वैनतेयं सुदर्शनं सरस्वतीं शान्तिं 
पुष्टिम्‌ अनन्तं कसं पूतनां यमलार्जुनम्‌ कालियनागम्‌ विश्वरोहिणीं चावाह्य 
पाद्यादियथासम्भवोपचारैः प्रणवादि नमोन्तचतुर्थ्यन्तपदैः जरत प्रणमेत्‌। ततो 
बहिः प्राङ्गणे पिण्डिकोपरि रोहिणीसहित-चन्द्रं पूर्वोक्तक्रमेण संपूज्य दुग्धेन 
नारिकेलजलेनार्घन्दद्यात्‌। ततः पूजास्थानमागत्य अनघं वामनमित्याद्युक्तमन्त्रैः 
पुष्पाञ्जलिन्दत्वा संप्रार्थ्य कथां श्ृणुयात्‌। 


अथकथा 

श्रीयुधिष्ठिर उवाच-तद्व्रतं कीदृशं देव ! लोकैः सर्वैरनुष्ठितम्‌। 
जन्माष्टमीत्रतन्नाम पवित्रं पुरुषोत्तम ॥१॥ येन त्वं तुष्टिमायासि लोकान प्रभवाव्यय। 
एतन्मे भगवन्‌ ! ब्रूहि प्रसादान्मधुसूदन ॥२॥ श्रीकुष्णउवाच-पार्थ ! तदिवसे 
प्राप्ते दन्तधावनपूर्वकम्‌। उपवासस्य नियमं गृह्णीयाद्‌ यतमानसः ।॥३।। एकेनैवोपवासेन 
कृतेन कुरुनन्दन। सप्तजन्मकृतात्पापान्मुच्यते नात्र संशयः ।।४।। उपावृत्तस्य 
पापेभ्यो यस्तु वासो गुणैः सह। उपवासः स विज्ञेयो नोपवासन्तु लंघ्रनम्‌ ॥५॥ 
अद्य स्थित्वा निराहारः श्वोभूते परमेश्वर। भोक्ष्येऽहं देवकीपुत्र ! शरणम्मे 
भवाच्युत ॥६॥ ततः स्नात्वा तु मध्याह्ने नद्यादौ विमले जले। देवक्याः शोभनं 
कुर्य्यात्‌ सगुप्तं सूतिकागृहम्‌ ॥७॥ पद्मरागैः पटेनैतैर्मण्डतं चर्चितं शुभै:। रम्यं 
बन्दनमालाभी रक्षामणि-विभूषितम्‌ ।८।। सर्व गोकुलवत्कार्यं गोपीजन- 
समाकुलम्‌। घंटामर्दलसंगीतं मांगल्यं कलशान्वितम्‌ ॥९।। यवा्द्रस्वस्तिकान्जाद्यैः 
शंखावादित्रसंकुलम्‌। बद्धकारी लोहखड्‌गैर्दीपच्छागसमन्वितम्‌ ।।१०॥। 
मन्थानवारियूपैश्च .भूतिसर्षपवह्विभिः। द्वारि विन्यस्तमुशलं रक्षितं रक्ष- 
पालकैः ॥११॥ षष्ठ्या देव्याश्च तत्रैव विधानं विधिवत्तथा। एवंविधं यथाशक्ति 
कर्त्तव्यं सूतिकागृहम्‌ ॥१२॥ तन्मध्ये प्रतिमा स्थाप्या सा चाप्यष्टविधा स्मृता। 
काञ्चनी राजती ताम्री पैत्तली मृन्मयी तथा ॥१३॥ वाक्षी मणिमयी चैव वर्णिका 
लिखिताऽथवा। सर्वलक्षणसंपन्ना पर्यङ्के चार्द्धसुप्तिका ॥१४।। प्रतप्तकांचनाभासा 
कृता सा तु तपस्विनी। प्रसूता च प्रश्नुता च तत्क्षणाच्च प्रहर्षिता ॥१५।। मां चापि 


१, अत्राष्टमी चन््रोदयव्यापिनी ग्राह्मा। उभयदिने तद्‌व्याप्तौ परैव ग्राह्या। 


२० वर्षकृत्ये 
बालक सुप्तं पर्यङ्के स्तनपायिनम्‌। श्रीवत्सवक्षसं देवं नीलोत्पलदल-प्रभम्‌ ॥१६॥ 
शंखचक्रगदाशाङ्ग-वनमालाविभूषितम्‌। चतुर्भुजं महःपूर्ण स्थापर्यतत्र भक्तितः ॥१७॥ 
यशोदां चापि तत्रैव प्रसूतवरकन्यकाम्‌। तत्र देवाः ग्रहाः नागाः यक्ष- 
विद्याधरोरगाः ॥१८।। प्रणताः पुष्पमालाभिः व्यग्रहस्ताः सुरासुराः। सचरन्त इवाकाशे 
्रकारैर्मुदितोदितैः ॥१९॥ वसुदेवोऽपि तत्रैव खड्गचर्मधरः स्थितः। कश्यपो 
वसुदेवोऽयमदितिश्चापि देवकी ॥२०॥। शेषनागो हली चात्र यशोदा दितिरेव च। 
नन्दः प्रजापतिर्दक्षो गर्गश्चापि चतुर्मुखः ॥२१।। एषोऽवतारो राजेन्द्र ! कसो वै 
कालनेमिजः। तत्र क॑सनियुक्ता ये दानवा विविधायुधाः ॥२२॥ ते च प्राहरिकाः 
सर्वे सुप्ताः निद्राविमोहिताः। आविष्टो धेनुकः केशी दानवाः शस्त्रपाणयः ।।२३॥ 
नृत्यन्तो ऽप्सरसो हृष्टा गन्धर्वा गीततत्पराः। लेखनीयश्च तत्रैव कालियो 
यमुनाहृदे ।।२४॥ नन्दगोपश्च गोपश्च यशोदा च प्रसूतिका। रम्यामेवंविधां कृत्वा 
देवकीं नवसूतिकाम्‌ ॥२५॥ तां पार्थ पूजयेद्‌ भक्त्वा गन्धपुष्पाक्षतैः फलैः। 
कूष्माण्डैनारिकेलैश्च खर्ज्जुरैदोडिमीफलैः ॥२६।। बीजपूरैः पूगफलैः नारङ्गैः 
पनसैस्तथा। देशकालोद्धवैर्म्मिष्टै: पुष्पैश्चापि सुगंधिभिः ॥२७।। ध्यात्वावतारान्‌ . 
प्रागुक्तान्‌ मन्त्रेणानेन पूजयेत्‌। अदितिर्देवमाता त्वं सर्वपापप्रणाशिनी ।।२८॥ 
` अतस्त्वां पूजयिष्यामि भयभीतो भवस्य च। पूजितासि यथा देवैः प्रसन्ना त्वं 
वरानने ।।२९।। तथा मे पूजिता भक्त्या प्रसादं कुरु सुत्रते। यथा पुत्रं प्रियं लब्ध्वा 
प्राप्ता ते निर्वृतिःपरा॥ तथा मे निर्वृतिं देवि सपुत्रा त्वं ददस्व मे ।।३०॥। गायद्भिः 
किन्नराद्यैः सततपरिवृता वेणुवीणानिनादैः, भङ्गारादर्शकुम्भप्रकरहृतकरैः किन्नरैः 
सेव्यामाना। पर्य्यङ्के स्वास्तृते या मुदिततरमुखी पुत्रिणी सम्यगास्ते, सा देवी 
देवमाता जयति सुवदना देवकी कान्तरूपा ।।३१।। पादावभ्यञ्जयन्ती 
श्रीर्देवक्याश्चरणान्तिके। निषण्णा पङ्कजे पूज्या नमोदेव्यै श्रिये इति ॥३२॥ 
अवतारसहस्रं वै कृतं ते मधुसूदन। न संख्यामवताराणां कश्चिज्जानाति वै 
भुवि ।॥३३। ब्रह्मा शिवादयो वापि स्वरूपं न विदुस्तव। अतस्त्वां पूजयाम्यद्य 
मातुरुत्संगशायिनम्‌ ॥३४। स्वानामभिश्चतुर्थ्न्तैः प्रणवादिनमोन्तकैः। पूजयेयुर्द्विजाः 
सव्वे स्त्रीशूद्रा: मन्त्रवर्जिताः ॥३५।। विध्यन्तरमपीच्छन्ति केचिदग्रद्विजत्तमाः। चन्द्रोदये 
शशांकाय दद्यादर्घ हरिं स्मरन्‌ ।।३६।। अनघं वामनं शौरिं वैकुण्ठं पुरुषोत्तमम्‌। 
अपराजितं वासुदेवं माधवं मधुसूदनम्‌ ।।३७।। वराहं पुण्डरीकाक्षं नृसिंहं धरणी- 
धरम्‌। दामोदरं पद्मानाभं केशवं गरुडध्वजम्‌ ।।३८।। गोविन्दमच्युतं कृष्णमनन्त- 
मपराजितम्‌। अधोक्षजं जगद्वीजं सर्गस्थित्यन्तकारणम्‌ ॥३९।। अनादिनिधनं विष्णुं 
त्रिलोकेशं त्रिविक्रमम्‌। नारायणं चतुर्बाहुं शंखचक्रगदाधरम्‌ ।४०।। पीताम्बरधरं 
नित्यं वनमालाविभूषितम्‌। श्रीवत्साङ्कं जगत्सेतुं श्रीपतिं श्रीधरं हरिम्‌ ।॥४१॥ 


कुशोत्पाटन विधि २१ 
देवकीगर्भसम्भूतं दैत्यसैन्यविनाशनम्‌। गृहाणार्घमिदं देव ! गाविन्दाय नमोनमः ॥४२।। 
योगाय योगेश्वराय योगपतये योगसंभवाय गोविन्दाय नमोनमः ।।४३।। यज्ञाय 
यज्ञेश्वराय यज्ञपतये सज्ञसंम्भवाय गोविन्दाय नमोनमः ।।४४।। विश्वाय विश्वेश्वराय ` 
विश्वपतये विश्वसम्भवाय गोविन्दाय नमोनमः ।।४५।। धर्म्माय धर्मश्वराय धर्मपतये 
धर्मसम्भवाय गोविन्दाय नमोनमः ॥४६॥ क्षीरोदार्णवसम्भूत ! अत्रिनेत्रसमुद्भव !। 
गृहाणर्घ शशांकेमं रोहिणीसहितो मम ॥४७॥ स्थण्डिलेस्थापयेददेवं शशांद्कं रोहिणीं 
तथा । देवकीं वसुदेवं च यशोदां नन्दमेव च ।४८।। बलभद्रं तथा गोपान्‌ गोपीं 
गोकुलमेव च। एवं कृते न सन्देहो नरः पापात्‌ प्रमुच्यते ॥४९।। अद्धरत्रे 
वसोर्धारां पातयेत्‌ गुङसर्प्यिषा। ततो वर्द्धापनं षष्ठी नामादिकरणन्तथा ।॥५०।। 
कर्त्तव्यं तत्क्षणाद्‌ रात्रौ प्रभाते नवमीदिने। यथा मम तथा कार्यों भगवत्या 
महोत्सवः ।।५१॥। ब्राह्मणान्‌ भोजयेत्‌ भक्त्या तेभ्यो दद्याच्च दक्षिणाम्‌। हिरण्यं रजतं 
गावो वासांसि विविधानि च ॥५२॥ यद्यदिष्टतमन्तेन कृष्णो मे प्रीयतामिति। यं 
देवं देवकी देवी बसुदेवादजीजनत्‌ ।५३।। भौमस्य ब्राह्मणो गुप्त्य तस्मै ब्रह्मात्मने 
नमः। सुजन्मवसुदेवाय गोब्राह्मणहिताय च ।५४।। शान्तिरस्तु शिवञ्चास्तु इत्युक्त्वा 
तं विसर्जयेत्‌। एवं यः कुरुते देव्या देवक्याः सुमहोत्सवम्‌ ॥५५॥ वर्षे वर्ष तु 
मद्भक्तो धर्मार्थी धर्म्मनन्दन! । नरो वा यदि वा नारी यथोक्तं फलमाप्नुयात्‌ ।५६।। 


॥ इति श्रीभविष्योत्तरे कृष्णजन्माष्टमीव्रतकथ समाप्ता ॥ यदक्षरेत्यादि० ॥ 


कुशोत्पाटनविधिः 

अथ भाद्रामावास्या कुशी, तस्यां कुशोत्पाटनं कुर्य्यात्‌। तथा च. 
तिथितत्त्वचिन्ताण्यादिमैथिलनिबन्धे-मरीचिः-मासे नभस्यमावास्या तस्यां 
दर्भोच्चयोमतः।` अयातयामास्ते. दर्भाः विनियोज्याः पुनः पुनः ॥ यद्यपि नभः 
शाब्देन श्रावणोमासः, परञ्च शुक्लादिगणनया भाद्रामावास्या गृह्यते। 
कुयानयनप्रकारमाह-मार्कण्डेयः-शुचि धृत्वा शुचौ देशे स्थित्वा पूर्वोत्तरा- 
भिमुखः। ॐ कारेणैव मन्त्रेण कुशान्‌ स्पृष्टा द्विजोत्तमाः ॥ ततः '' ॐ विरञ्चिना 
सहोत्पन्न ! परमेष्ठिनिसर्गजः।। दहस्व सर्वपापानि दर्भ ! स्वस्तिकरो भव'' ॥ 
इति पठित्वा, “ॐ कुशमूले स्थितो ब्रह्मा कुशमध्ये जनार्दनः। कुशाग्रेशंकरं 
विद्यात्कुशान्‌ मे देहि मेदिनि !'' ॥ इति भूमि स्ृष्टा, ' 3 कुशोसि कुशपुत्रोसि 
ऋह्मणा निर्म्मितः पुण। देवपितृहितार्थय कुशमुपाटयाम्यहम्‌'” इत्युच्चार्य हु फट्कारेण 
दर्भान्‌ समुद्धरेत्‌ ॥ 
रे अपर्युचिता॥ वर्षपर्नन्त कर्मयोग्याः। अन्यस्याम्‌ अमावस्यायामुत्पाटिता: कुशाः मासपर्यन्तशुद्धा:। 

अन्यस्मिन्‌ दिने उत्पाटिताः तददिनमात्रं शुद्धाः। 


वर्षकृत्ये 


सोमवारीव्रतविधिः 

अस्यां सोमवार-योगश्चेत्तदाउवैधव्यकामा: स्त्रियः सोमवारीत्रतं कुर्य्यु;। योगोऽयं 
दिनान्तर्गत एव ग्राह्यः। दिने पूजनादि, सन्ध्यानन्तरं च पारणम्‌। 

तथा हि, प्रातः स्नात्वा जलाशये प्राङ्गणे वा साक्षतकुशतिलजलपूर्ण 
ताम्रपात्रमादाय, नमो भगवन्‌ सूर्य ! भगवत्यो देवता अद्यादि यावज्जीवं 
सकलसोमवारान्वितांयाममावास्यायां सोमवारी व्रतमहमाचरिष्यामि। इति निवेद्य 
अश्वत्थमूले गत्वा गोमयोदकेनोपलिप्य पूजासाग्रीं संपाद्य, पुनः कुशत्र- 
यतिलजलान्यादाय नमोऽद्यामुकमासीयामुकपक्षीय-सोमवारान्वितायाममावास्यां 
तिथौ अमुकगोत्राया अमुकी देव्याः यावज्जीवसौभाग्याऽवैधव्यसमस्तभर्तृपुत्र- 
भ्रातृ - जामातृगतदीर्घायुष्ठ~ सर्वपापक्षय-पुत्रपौत्रादिभर्तृ-सहितयावज्जीवबहुतर 
सौ ख्यावाप्पतिपूर्वक समस्तपरिवार -परिवृतात्म-कर्तृविष्णुलो कावाप्तिकामनया- 
शरीविष्णुपूजनाश्वत्थ-पूजनपूर्वकफलादियथा- सम्भवद्रव्यरष्टोत्तरशतप्रदक्षिणमहं 
करिष्ये इतिसंकल्प्य, तिलमादाय नमोभगवन्‌ श्रीविष्णो ! इहागच्छ इह तिष्ठ। 
यवतिलफल-दूर्वागन्धपुष्पजलपूर्णशंखमादाय, नमो व्यक्ताव्यक्तस्वरूपाय 
सर्गस्थित्यन्तकारिणे। आदिमध्यान्तहीनाय विष्णवे ते नमो नमः। एतानि 
पाद्यार्घाचमनीयस्नानीय पुनराचमनीयानि नमो भगवते श्री विष्णवे नमः। इदमनु- 
लेपनम्‌। एते यवतिलाः। पुनरुक्तमन्त्रेण एतानिपुष्पाणि। इदं माल्यम्‌। इमे यज्ञोपवीते 
वृहस्पतिदैवते। इदं पीतवस्त्रं बृहस्पृतिदैवतम्‌। एतानि दूर्वादलानि। एतानि तुलसी 
पत्राणि। एषधूपः। एषदीपः। एतानि गंधपुष्यंनानाविविधनैवेद्यानि। इदमाचमनीयम्‌। ` 
इदं ताम्बूलम्‌। एष पुष्पाञ्जलिः, एष कर्पूरदीपः नमो भगवते श्रीविष्णवे नमः इति 
विष्णुं संपूज्य, पुनरक्षतमादाय, नमोऽश्वत्थ इहागच्छ इह तिष्ठ ।। एतानि पाद्या- 
दीनि। एषोर्घः। इदमनुलेपनम्‌। इदमक्षतम्‌। पुष्पाण्यादाय नमोऽश्वत्थ ! हुतभुग्भाग ! 
गोविन्दस्य सदा प्रिय ! अशेषं हर मे पापं वृक्षराज ! नमोस्तु ते। एतानि पुष्पाणि। 
इदं माल्यम्‌, इमे विल्वपत्रे। इदंदूर्बादलम्‌। इदं पीतवस्त्रम्‌ ॥ एतानिगन्धपुष्प- धूप 
दीपताम्बूलनानाविधनैवेद्यानि ॥ इदमाचमनीयम्‌ ॥ एष पुष्पाञ्जलिः ।। नमोऽश्वत्थाय 
नम, इत्यनेन पूजयेत्‌ ।। 

पुनरक्षतेन नमो धनवति इहागच्छ इह तिष्ठ ॥ एतानि पाद्यादीनि। एषोर्घ 
धनवत्यैनमः ।। एवं गन्धाद्युक्तोपचारैः पूजयेत्‌ ॥ 

एवम्‌ नमो गुणवति इहागच्छ इह तिष्ठ ॥ एतानि पाद्यादीनि एषोर्घःनंमो 
` गुणवत्यै नमः ॥ एवम्‌ गन्धादिभिः पूजयेत्‌ ॥ 


सोमवारी ब्रत २३ 

नमः सोमे इहागच्छ इह तिष्ठ। नम: सोमायै नम: इतिपाद्यादिभिरुक्तोपचारैः 
पूजयेत्‌ ।। शिवशर्म्मत्रिहागच्छ इह तिष्ठ ।। एतानि पाद्यादीनि ॥ एषोर्घः नमः 
शिवशर्मणे नमः। एवम्‌ गन्धादिभिरुक्तोपचारैरच्चयेत्‌ ॥ 

नमो देव-स्वामिन्‌ ! इहागच्छ इह तिष्ठ ॥ एतानि पाद्यादीनि नमो देवस्वामिने 
नमः ॥ इत्यनेन गन्धाद्युक्तोपचारैः पूजयेत्‌ । 

नमः रुद्रशर्म्मन्‌ इहागच्छ इह तिष्ठ । एतानि पाद्यादीनि नमो रुद्रशर्म्मणे 
नमः । एवं गन्धादिभिः पूजयेत्‌। 

नमः काञ्चीपुरि ! इहागच्छ इह तिष्ठ ।। एतानि पाद्यादीनि नमः काञ्चीपुय्यै 
नमः इति गंधादिभिर्च्चयेत्‌ । 

एतानि सदधि-पृथुकान्नादीनि सपरिवाराय भगवते श्रीकृष्णाय नमः ॥ ततो 
दण्डवत्प्रणम्य संप्रार्थ्य, ततो नानाफलादिद्रव्यैरष्टोत्तरशतं प्रदक्षिणं कुर्य्यात्‌ ॥ _ 
तद्यथा दक्षहस्तेन फलादिकमादाय नमः अश्वत्थ ! हुतभुग्भाग ! गोविन्दस्य 
सदाप्रिय । अशेषं हर मे पापं .! वृक्षराज ! नम्ग्रेडस्तु ते ॥ इत्यनेन प्रदक्षिणीकृत्य 
फलादीनि समर्प्य प्रणम्य कथां श्रुत्वा संप्रार्थ्य, नमो भगवन्‌श्रीविष्णो ! पूजितोसि 
प्रसीद क्षमस्व स्वस्थानङ्गच्छ। नमोऽश्वत्थपूजितोसि प्रसीद क्षमस्व स्वस्थानङ्गच्छ। 
एवं शिवशर्म्मन्‌, देवस्वामिन्‌, रुद्रशर्मन्‌, धनवति, गुणवति, सोमे, काञ्चीपुरि, 
सर्वाः देवताः पूजिताःस्थ क्षमध्वम्‌ स्वस्थानं गच्छत इति सर्वान्‌ विसृज्य, प्रदक्षिणे 
समर्पितफलादीनि ब्राह्मणेभ्यो दद्यात्‌ ॥ ततो दक्षिणार्थं द्रव्यमादाय, नमोञ्द्य 
कृतैतत्सोमवारीव्रत-तत्कथाश्रवणकर्मप्रतिष्ठार्थमेतावद्द्रव्य-मूल्यकहिरण्यमग्निदैवतं ` 
यथानामगोत्राय ब्राह्मणाय दक्षिणामहं ददे ।। इत्युत्सृज्य, ब्राह्मणाय प्रतिपादयेत्‌। 
यथाशक्ति ब्राह्मणान्‌ भोजयित्वा स्वयं हविष्यान्नं भुज्जीत ॥ 


अथकथा 

शरतल्पगतं भीष्ममुपगम्य युधिष्ठिरः। कृतप्रणामो धर्म्मात्मा इदं 
वचनमत्रवीत्‌ ॥१।। युधिष्ठिर उबाच-नष्टेषु कुरुमुख्येषु भीमसेनेन कोपिना। 
तथा परेषु भूतेषु हतेषु युधि जिष्णुना ॥२॥ दुर्योधनापराधेन जातोस्माक कुलक्षयः। 
न सन्ति भुवि भूपाला बालवृद्धादृते क्कचित्‌ ॥३॥ अवशिष्टा वयं पञ्च परं 
भरतसत्तम। एकातपत्रमपि मे भीष्म राज्यं न रोचते ।४।। अश्वत्थामास्त्रदग्धो 
सावृत्तरागर्भसंभवः । अत मे द्विगुणं दुःखं पिण्डविच्छेददर्शनात्‌ ॥५।। कि करोमि 
क्क गच्छामि पितामह वदस्व तत्‌। येन संपद्यते तात संततिश्चिरजीविनी ।।६।। 
भीष्म उवाच- शृणु राजन्‌ प्रवक्ष्यामि व्रतराजं द्विजोत्तम। यस्य स्मरणमात्रेण 


२४ वर्षकृत्ये 
सन्ततिश्चिरजीविनी ।७।। अमावास्या यदा पार्थ सोमवारेण संयुता। तस्यामश्वत्थमूले 
तु पूँजयित्वा जनार्दनम्‌ ॥८॥ अष्टोत्तरशतं कुर्य्यात्‌ तस्मिन्‌ वृक्षे प्रदक्षिणम्‌। तावत्‌ 
संख्यान्युपादाय रत्नधातुफलानि च ॥९॥ व्रतराजमिर्द राजन्‌ विष्णोः प्रीतिकरं 
परम्‌। या श्रृणोति कथां राजन्‌ जीवगर्भा भवेत्‌ सदा ॥१०॥ भविष्यति गुणी 
पुत्रस्त्रिषु लोकेषु विश्रुतः। श्रुत्वा पैतामहं वाक्यं प्रत्युवाच युधिष्ठिरः ॥११॥ 
युधिष्ठिर उवाच-एतत्सर्व परं तात विस्तरेण प्रकाशय। केन प्रकाशितं लोके 
केनेदं विहितं पुरा ॥१२॥ भीष्म उवाच-अस्ति सर्वत्र विख्याता काञ्जीनाम 
महापुरी। ब्राह्मणकषत्रविट्‌-शूट्रैः स्वकर्मनिरतैः सदा ॥१३॥। सुवेशैः नागरजनैः 
नारीभिस्तु विशेषतः तस्मिन्‌ राज्ये जनपदे न वैधव्यं न दुःखिता ॥१४।। तत्र 
कश्चिद्‌ द्विजश्चाभूददेवस्वामीति विश्रुतः। त॑स्य भार्याभवच्छुभ्रा नाम्ना धनवती 
तथा ॥१५॥ यथार्थनामधेया सा सावित्री प्रतिमा भुवि। तस्यां स जनयामास सप्त 
पुत्रान्‌ सुखावहान्‌ ॥१६।। एकां दुहितरं रम्यां नाम्ना गुणवतीं शुभाम्‌। कृतदाराः 
ततः पुत्राः विचरन्ति यथासुखम्‌ ।।१७।। कन्या कुमारी सैवासीदनुरूपप्रियार्थिनी। 
अत्रान्तरे द्विज: कश्चिद्‌ भिक्षार्थं समुपागतः ॥१८॥ दीप्यमानः स्वतेजोभिभूर्तिमानिव 
पावकः। पुरद्वारं समागत्य प्रयुक्ताः तेन चाशिषः ।॥॥१९।। देवस्वामिस्नुषाः सद्यः 
समुत्थाय च सत्वराः। अवैधव्याशिषः प्रादात्‌ ताभ्यः सौभाग्यसंयुतः ।।२०।। ततो 
गुणवती मात्रा प्रेषिता सा हि भिक्षवे। विप्राय भिक्षा प्रददौ कृत्वा पादाभिवन्दनम्‌. ॥२१॥ 
आशिषः प्रददौ तस्यै भव धर्मवती सदा। ता वै गुणवती श्रुत्वा पुनः प्रत्याययौ 
गृहम्‌ ॥२२॥ मात्रे निवेदयामास आशिषःतन्नियोजितराः। श्रुत्वा धनवती पुत्रीं करे 
धृत्वा समाययौ ।।२३।। प्रणामं कारयामास पुनस्तस्मै द्विजातये। तथैवाशिषमुच्चार्य्य 
ददौ तस्यै पुनः पुनः ।॥॥२४।। श्रुत्वाशिषं धनवती तं विप्रं प्रत्युवाच ह। 
धनवत्युवाच-प्रसीद भगवन्‌ विप्र वचनं मेऽवधाराय। स्नुषायाः प्रणताया मे त्वया 
दत्ता वराशिषः ॥२५।। अवैधव्यकराः पुत्र-सुखसौभाग्यंदायिकाः। सुतायाः प्रणतायास्तु 
“विपरीतवरास्त्वया ॥२६॥ भद्रे ! धर्म्मवती भूयादित्युदीर्य्य पुनः पुनः। आशीः 
प्रदत्ता विप्रर्षे कारणं वद सत्वरम्‌ ।।२७।। विप्रउवाच-धन्यासि त्वं धनवति 
श्रूयतां भवितव्यता। अस्यास्तु दत्ता योग्या मे आशीवै दुहितुस्तव ।।२८॥। इयं 
सप्तपदीमध्ये वैधव्यं समवाप्स्यति। धर्म्माचरणमत्यर्थं कर्त्तव्यं परमेनया ।।२९॥ 
मयाशिषः प्रदत्त वै सर्वधर्म्मवती भव। एवं धनवती श्रुत्वा चिन्ताकुलितचेतसा ।।३०॥ 
उवाच वचनं दीनं प्रणिपत्य मुहुर्म्मुहः। धनवत्युवाच-कि कारणं द्विजश्रेष्ठ 
यतो वैधव्यमाप्स्यति ।३१।। इयं सप्तपदीमध्ये तत्र कारणमुच्यताम्‌ ॥ 
द्विजउबाच-अनया पूर्वजनुषि सोमवारान्विता कुहूः ॥३२।। संकल्प्य सोमया 
सार्द्धमालस्यात्र पुनःकृता। हेलया यत्‌ कृतं कर्म वासुदेवस्य पूजनम्‌ ।॥३३॥ 

अवाप्य सुमहद्राज्यं सर्वसन्तानवृद्धये। इयन्तु मूढंधीस्तेन कर्मणा यमसादनम्‌ ।॥३४।। 
कृतसंकल्पमात्रेण प्रभावेण भविष्यति। सा याता पापभोगार्थ विधवात्वम- 
वाप्स्यति ।।३५।। धनवत्युवाच-अपायमपि जानासि उपायमपि वेत्स्यसि। 
वैधव्यभङ्गो येन स्यात्तत्रिवेदय मा चिरम्‌ ॥३६। द्विजउवाच-अस्या वैवाहिकं 
कर्म यदा भवति शोभने। सोमा ददाति चेत्‌ सत्यं तदा वैधव्यभञ्जनम्‌ ।।३७।। 
धनबत्युवाच-काऽसौ सोमा त्वया प्रोक्वा का जातिः का च संस्थितिः । तन्मे वद्‌ 
महाभाग न कालो विस्तरोस्ति मे ।।३८। द्विजउवाच-सोमा सा रजकी जातिः 
स्थितिस्तस्यास्तु सिंहले। सा चेदायाति ते वेश्म ततो वैधव्यभञ्जनम्‌ ॥३९॥ 
इत्युक्त्वा ब्राह्मणोऽन्यत्र गतो भिक्षात्रतेच्छया। धनवत्यपि पुत्रेभ्य उवाच वचनं 
तथा ॥४०॥। ददाति सोमा चेत्सत्यं तदा वैधव्यभञ्जनम्‌। तस्मादस्ति 
पितुर्भक्ति--मातुर्वचनगौरवम्‌ ।।४१।। या हि स्वस्रा च सहितः सोमानयनहेतवे। 
पुत्रा उचु:-कुत्र सा वसते सोमा का जातिः केन संगता ।।४२।। नो जानीमों गृहं 
तस्याः मार्ग यत्र च विद्यते। कथं तत्र च गन्तव्यं मातस्तद्वेश्म कीदृशम्‌ ।।४३।। 
धनबत्युबाच-जात्या सा रजकी सोमा सर्वलक्षणसंयुता। रमते सिंहलद्वीपे पुत्र 
गच्छानयस्व ताम्‌ ।।४४।। सोमा प्रसिद्धा रजकी निवासः सिंहले द्विपे। तां समानय 
शीघ्रं त्वं संप्रसाद्य यथाबलम्‌ ।।४५।। पुत्रा उचु:-कथं तत्र गमिष्यामो ह्यन्तरोस्ति 
महार्णवः। पुत्रस्नेहेन पुत्रान्‌ नो हन्तुमिच्छसि दुर्भगे ॥४६॥ देवस्वाम्युवाच- अपुत्रः 
सप्तभिः पुत्रैरहं यास्यामि सिंहलम्‌ ॥ सोमां तामानयिष्यामि पुत्र्या 
वैधव्यभञ्जिनीम्‌ ॥४७।। शिवशर्मोवाच-वयं तत्र गमिष्यामो भगिन्या जीवनप्रदाम्‌। 
सोमा तामानयिष्यामः संत्यमेतद्धि सुव्रते ॥४८।। इत्युक्त्वा भगिनीयुक्तो गतः 
सोमान्तिक' प्रति। कालेन महता मार्गे बहून्‌ क्लेशान्‌ सहञ्च्छनैः ।।४९॥। दृष्टा 
महार्णवं तत्र विस्मयं परमं गतः। कथं तत्र गमिष्यामि तीर्त्वा घोरं महार्णवम्‌ ।।५०।। 
इलि चिन्ताकुलस्तत्र वटमूले तु तस्थिवान्‌। तस्मिन्‌ दिने निराहारो घ्यायन्ना- 
सीज्जनार्दनम्‌ ॥५१॥ ततो डिम्भार्थमादाय सायं मांसं समागतः। शवकाय ददौ मांसं 
न गृह्मति क्षुधातुरः ।५२।। शावक उवाच-वृक्षमूले पितः कश्चिद्‌ ब्राह्मणोस्ति 
शुधातुरः। कथं तस्मित्रभुक्ते तु भोक्ष्येऽहमामिषं पितः ॥५३॥ इत्युक्तो गृध्रराजस्तु 
फलान्यादाय सत्वरम्‌। ब्राह्मणाय ददौ भुङ्क्ष्व तारयामीत्युवाच ह ॥५४॥ ततो 
भुबत्था च भगिनीयुक्तो गृध्रेण तारितः। तत्र गत्वा त्वसौ विप्रो भगिन्या 
सार्द्धमन्‍्वहम्‌ ॥५५॥ निवासं मार्जितं तस्याः प्रातरुत्थाय नौचवत्‌। गते बहुतरे 
काले दृष्टा सोमा समागता ।५६।। केनेदं क्रियते नित्यं मम गेहस्य मार्जनम्‌। 
एकदा तत्करीक्षार्थ निभृतं सा स्थिता निशि ॥।५७।। ददर्श ब्राह्मणसुतौ मार्जयन्तौ 
गृहाङ्गथम्‌। लिम्पन्तौ प्राङ्गणं 'प्रातः सा भ्रात्रा सहिता किल ।।५८॥।` पप्रच्छ सोमा 

साश्चर्य्य कौ युवां कथ्यतामिति। ऊचतुस्तां ततः पृष्टावावां ब्राह्मणदारकौ ॥५९॥ 
मासान्‌ द्वादश युष्माक कुर्वः प्राङ्गणमार्ज्जनम्‌। सोमोवाच-दग्धास्मि खलु नष्टास्मि 
ब्राह्मणौ गृहमार्जकौ ॥६०॥ कां गतिं हन्त यास्यामि पापादस्मादसंशयम्‌। पापजातिरहं 
ख्याता रजकी सर्वतो द्विज ! ॥६१॥ कथं त्वं ब्राह्मणो भूक्त्वा विरुद्धं मे 
चिकीर्षसि। ब्राह्ाणउवाच-एषा गुणवती नाम स्वसा मम सुलोचना ॥६२॥ इयं 
सप्तपदीमध्ये वैधव्यं समवाप्स्यति। तव सात्निध्यमात्रेण भवेद्‌ वैधव्यभंजनम्‌ ॥६३॥ 
इत्यक्त ब्राह्मणेनास्ये भिक्षुणामिततेजसा। अतो नित्यं सह स्वस्रा दासकर्म करोमि 
ते ॥६४।। सोमोबाच-अतः परं न कर्त्तव्यं यास्यामि तव सादनम्‌। इत्युक्त्वा 
गृहमागत्य स्नुषाभ्यः प्रत्युवाच ह ॥६५॥ यः कश्चिन्‌ मम राज्येस्मिन्‌ प्रियते 
मानवः क्वचित्‌। तथैवावेक्षणीयोऽसौ यावदागम्यते मया ॥६६॥ कस्यचिद्वचनात्‌ 
कोपि न दग्धव्यः कथंचन। इत्युकत्वा सा स्नुषाभ्यस्तु ययौ काञ्चीपुरी प्रति ॥६७॥ 
स्वयमाकाशमार्गेण प्रततार महार्णवम्‌। प्राप्ता काञ्चीपुरी तां तु निमेषात्‌ 
स्वप्रभावतः ।।६८।। सोमा दृष्टा धनवती ततः पूजामकल्पयत्‌। तत्रान्तरे शिवस्वामी 
मातुरादेशतत्परः ।।६९।। स्वसुश्च सदृशं रम्यं वरञ्चावरयत्तदा। ब्राह्मणं रुद्रशर्म्माणं 
चन्द्रवत्‌ प्रियदर्शनम्‌ ।।७०।। ततः सा रजकी. सोमा वैवाहिकमकल्पयत्‌। शुभे 
लग्ने सुनक्षत्रे देवस्वामी तु कन्यकाम्‌ ` ।॥७१॥ ददौ तस्मै गुणवतीं गुणिने 
रुद्रशर्म्मणे। ततो विवाहकर्म्मन्ति हूयमाने हुताशने ।॥७२॥ ततः सप्तपदीं कुर्व्वन्‌ 
रुद्रशर्मा मृतस्तदा। रुरुदुर्बान्धवाः सर्वे स्थिता सोमा निराकुला ।।७३।। आक्रन्दः 
सुमहानासीत्‌ लोकानां तत्र पश्यताम्‌। ततो धनवती प्राह सोमां दैन्यसमन्विता ।।७४। 
सोमे कि क्रियतामत्र ब्राह्मणोऽयं मृतः स्वयम्‌। ततः सोमा निजं पुण्यं 
द्विजमृत्युविनाशनम्‌ ।॥७५।। संकल्प्य जीवयामास तं द्विजं राजसत्तमम्‌। रुद्रशर्म्मा 
द्विजस्तत्र व्रतराजप्रभावतः ।७६।। उन्मील्य नेत्रे उज्जृम्भ्य सुप्तप्रायादिवोत्थितः। 
एवं निर्वर्त्यं विधिवत्‌ विवाहं मुदिताभवत्‌ ।।७७।। सम्पूज्य सोमां 
विधिवद्धनज्ञानानुसारतः। ब्रतराजं ततश्चक्रुः सर्वे तद्गृहवासिनः ।।७८।। आमंत्र्यातो 
धनवतीं सोमा सा प्रययौ गृहम्‌। एकमाश्वास्य रजकी जीवयित्वा द्विजोत्तमम्‌ ।|७९।। 
जगाम हर्षसंपूर्णा पश्याश्चर्यं युधिष्ठिर । अत्रान्तरे गृहे तस्याः प्रथमस्तनयो 
मृतः ॥८०॥ पुनः स्वामी मृतस्तस्याः जामाता तदनन्तरम्‌। तथैव रक्षिताः सर्वे 
स्नुषाभिस्तु प्रयत्नतः ॥८१॥ श्रीविहीनं पुनगेहं सर्वे च विलयं गताः। आगच्छल्यास्तदा 
तस्यां सोमवारान्विता पथि ॥८२।। अमावास्या बभूवाथ मृतसंजीविनी खलु। सा 
ददर्श ततो यान्तीं वृद्धां काञ्चित्‌ स्त्रियं पथि ॥८३॥ मूलभारभराक्रान्ता प्राह 
सातीव {ःखिता। अवतारय मे पुंत्रि ! मूलभारं शिरःस्थितम्‌ ॥॥८४॥ एतद्धारभराक्रान्ता 
जीवितुं न सहाम्यहम्‌।,सोमोवाच-अमावास्यादय हे वृद्धे ! सोमवारेण संयुता ।।८५॥ 

व्रतं श्रीवासुदेवस्य नियमेन मया कृतम्‌। कि करोमि कृते तस्मिन्‌ मूलक न 
स्पृशाम्यहम्‌ ॥८६।। विहस्य वृद्धा तां प्राह कि व्रतेन कृतेन ते। परप्राणांस्तु रक्षन्ती 
स्वीयं त्यक्त्वा बहिर्गता ॥८७॥। सोमोवाच-मा मैम देवि ! वक्तव्यं करुणाकोमलो 
हरिँः। यो दुःखी परदुःखेन तस्य नूनं स दुःखहा ॥८८॥ पुनर्ददर्श यान्ती सा 
तूलभारवतीं स्त्रियम्‌। तयाप्युक्तं तथैवाह तूलक न स्पृशाम्यहम्‌ ॥८९॥ तथा 
चैबोपहसिता सा सस्मार जनाईनम्‌। ततो विल्वदलं प्राप्य नदीतीरभवं पथि ॥९०॥। 
सनात्वा विष्णुं समभ्यर्च्य शर्क्कराभिः प्रदक्षिणम्‌। सा चकार महाभागा तथैवाष्टोततरं 
शतम्‌ ॥९१॥ भीष्म उवाच-यथा प्रदक्षिणं राजन्‌ क्रृतं शक्करहस्तया। तथा ते 
जीविताः सर्वे पतिजामातृपुत्रकाः ॥९२॥ सततञ्च श्रिया युक्तं तद्गृहं सुविशेषतः। 
अथायाता महाभागा सोमा स्वभवनं प्रति ॥९३।। जीवितं प्रक्षय भर्ततारं पुत्रं जामातरं 
तथा। अतुलं सुखमासाद्य. जगाम कृतकृत्यताम्‌ ॥९४॥ प्रणिपत्य स्नुषाः सर्वाः 
पप्रच्छुस्तां यशस्तविन्नीम्‌। मृतास्ते निश्चितं देवि ! पतिजामातृपुत्रकाः ।।९५।। 
जीविताश्च पुनः कस्मादाशचर्य्यं देवि ! तद्वद। सोमोवाच-गुणवत्यै मया दत्तं 
व्रतराजस्य पुण्यकम्‌ ॥९६॥ मृतास्तेन विपाकेन पतिजामातृपुत्रकाः। मूलकं न 
मया स्मृष्टं तूलकं ने मया पथि ॥९७।। व्रतं च विहितं तेन पुण्येननैव चिरायुषः। 
क्रियतां भवतीभिश्च व्रतराजो विधानतः ॥९८।। न भविष्यति वैधव्यं सौभाग्यमतुलं 
यथा। यदि कश्चित्‌ प्रमादेन विपद्येत यदा तदा ॥९९॥ सोपि त्रतप्रभावेण चिरायुः 
स्यान्न संशय:। भीष्मउवाच-स्नुषास्तु कारयामास तदा सोमा-त्रतेश्वरम्‌ ।।१००॥ 
भुक्त्वा भोगान्‌ बहूँस्तत्र पुत्रपौत्रादिभिः सह। सवैः परिवृता तैस्तु विष्णुलोकमवाप 
सा ॥१०१॥ इत्येतत्‌ कथितं राजन्‌ ! विष्णुभक्ताय त सदा। यथोक्तं ब्रतमाहात्म्यं 
व्रतं वैधव्यनाशनम्‌ ।।१०२।। सोमाव्रतप्रभावेण जातं वैधव्य भञ्जनम्‌। 
युधिष्ठर उवाच-अस्य त्वं व्रतराजस्य विधिं वद सुविस्तरम्‌ ॥१०३॥ कर्त्तव्यं 
केन कौरव्य ! नारीभिः पुरुषेण वा। भीष्मउबाच-अमावास्यातिथिः पार्थ ! या 
स्यात्‌ सोमसमन्विता ॥१०४॥ तदा पुण्यतमः कालो देवानामपि दुर्ल्लभः। प्रातरुत्थाय 
नारीभिः स्नानं कार्य्यं जलाशये ॥१०५॥ स्नात्वा मौनेन कौशेयं परिधाय सितं 
नवम्‌। गत्वा चाश्वत्थवृक्षस्य समीपं कुरुनन्दन ॥१०६॥ शालग्राम-शिलायां तु 
पूजा कार्य्या प्रयत्नतः। व्यक्ताव्यक्तस्वरूपाय सृष्टिस्थित्यन्तकारिणे ॥१०७॥ 
आदिमध्यान्तहीनाय विष्णवे ते नमो नमः। एवं सम्पूज्य देवेशं पीतवस्त्रय्यवे: 
फलैः ॥१०८॥ कुसुमै र्विविधैश्चैव क्ष्यभोज्यैरय्यथाविधि। अश्वत्थपूजनं कार्य 
प्रोक्तमन्त्रेण पाण्डव ।१०९।। एवं पूजाविधिं कृत्वा मन्त्रेणानेन पाण्डव। ततः 
प्रदक्षिणं कार्य्यं यावदष्टोत्तरं शतम्‌ ।॥११०॥ मौक्तिकैः काञ्चनैः रौप्यै- 
हीरकैर्मीणभिस्तथा। कांस्यपात्रैस्तंथा ताम्रैः भक्ष्यभोज्यैःपृथक्‌ पृथक्‌ ॥१११॥ 


२८ वर्षकृत्ये 

तद्वस्तु पार्थ ! विप्रेभ्यः पुरन्ध्रीभ्यश्च दीयताम्‌। विप्रेभ्यश्च यथाशक्ति दक्षिणां 
भोजनं तथा ॥११२॥ निरामिषं ततो भुक्त्वा सकूत्रारीगणै: सह। एवं कृत्वा व्रतं 
दिव्यं सर्वेषामतिदुर्ल्लभम्‌ ।॥११३।। भीष्मउवाच-एष ते कथितो राजन्‌ ! ब्रतरात- 
विधिर्मया। द्रौपदीज्ञ सुभद्राञ्च कारयस्व तथोत्तराम्‌ ॥११४॥ उत्तरागर्भसंस्थस्तु 
लप्स्यते जीवितं चिरात्‌। युधिष्ठिरउबाच-या स्वल्पविभवा नारी काञ्च- 
नद्यैर्विना .कथम्‌ ॥११५॥ करिष्यति व्रतं सा वै क्रथं पूर्ण लभेत्फलम्‌। 
भौष्मउवाच-फलपुष्ैस्तथा भक्ष्येवस्त्रेरभरणादिभि: ॥११६॥ कुर्य्यात्‌ प्रदक्षिणावर्त्त 
सापि पूर्ण लभेत्‌ फलम्‌। राजन्‌ ! सा रजकी जात्या शौचाचारविवर्जिता ॥११७॥ 
तादृकग्रभावा संजाता नारायणप्रभावतः। किं पुनर्त्राह्मणी राज्ञी वैश्या वा यदि. 
जायते ॥११८॥ त्रतराजमिदं करोति या क्रियमाणं यदि वा विलोकयेत्‌। निखिलं 
परिहार्य्य पातकं, नियतं विष्णुपुरं निवासमेति ॥११९॥ 


॥ इति भविष्योत्तरे सोमवारी-ब्रतकथा समाप्ता ॥ 


हरितालिका पूजा 


अथ भाद्र शुक्ल तृतीयायां प्रदोषेऽवैधव्यकामाःस्त्रियो हरिताली व्रतं कार्य्य:। 

प्रातः स्नात्वा सतिलकुशताम्रपत्रार्घमादाय नमो भगवन्‌ सूर्य्य भगवत्यो देवता 
अद्यादिचतुर्दशवर्षाणि यावत्‌ प्रतिभाद्रशुक्लतृतीयायां हरितालीब्रतमहा 
माचरिष्यामीतिनिवेद्य, तोरणादिकं रचयित्वा चन्दानादिसुगन्धिलिप्तस्थले मृन्मयीं 
चतुर्भुजं गौरीप्रतिमां वृषभस्थितपञ्चवक्त्रशिवप्रतिमाञ्च स्थापयित्वा, नित्यगौरीपूजां 
विधाय कुशत्रयजिलजलान्यादाय “*नमोऽस्यां रात्रौ भद्रामासीयशुक्लपक्षीयतृतीयायां 
तिथौ अमुकगोत्राया अमुकीदेव्या मम दीर्घायुष्ट-पुत्रपौत्रादिचिरजीवित्व- 
जन्मजन्मान्तसर्जि्जत-सकल-पापक्षयपूर्व्वक श्रीगौरीप्रीतिकामेऽद्यादिचतुर्दशवर्षाणि 
यावत्‌ सकलभाद्रशुक्लंतृतीयायां हरितालीव्रतमहं करिष्ये'' इति संकल्प्य, नम; 
शिवोसि, नमो गौर्य्यसीति सत्रिकुशहस्तेन नाम कृत्वा आँ हीं क्रौं यंरलंवंशंषंसंहस : 
अनयोः प्राणा इहप्राणाः। आँ हीं क्रौं यंरंलंवंशंषंसंहंसः अनयो: सव्बेन्द्रियाणि ।। 
आँ हीं क्रौं यंरंलंवंशंषंसंहंसः अनयोर्वाङ्‌मनश्चक्षु:श्रोत्रघ्राणा इहागत्य सुखं चिरं 
तिष्ठन्तु स्वाहा ॥ अनेन प्राणप्रतिष्ठा कृत्वा षोडशोपचारैः पूजयेत्‌ । पुष्पमेक 
गृहीत्वा पठेतू-ध्यायेत्रित्यं महेश रजतगिरिनिभं चारुचन्द्रावतंसं, रत्नाकल्पोज्ज्वलाङ्ग - 
परशुमृगवराभीतिहस्तं प्रसन्नम्‌ । पद्मासीनं समन्तात्‌ स्तुतममरगणेर्व्याघ्रकृत्ति वसानम्‌ 
विश्वाद्यं विश्/त्रीजं निखिलभयहरं पञ्चवक्त्रं त्रिनेत्रम्‌ ।। इतिध्यात्वा नम: शिवायेति 


हरितालिका २९ 
मन्त्रेण पाद्यादिषोडशोपक्तरै: पूजयेत्‌ ।। ततः पुष्पं गृहीत्वा, भास्वज्जपाप्रसूनाभां 
शश्वत्‌-सुस्थिरयौवनाम्‌। शंखचक्रगदापदावनमालाविभूषिताम्‌ ॥ सिंहोपरि समासीनां 
भास्करारुणमंशुकम्‌। दधानां पुरतः संस्थैदेवदैत्यादिसंस्तुताम्‌ ।। इतिध्यात्वा ॥ नमः 
शिवायै शिवरूपायै मङ्गलायै महेश्वरि । शिवे सर्वार्थदे देवि शिवरूपे नमोस्तु 
ते ॥ एतानि पद्या्घाचमनीयस्नानीयपुनराचमनीयानि नमो गौर्यै नमः इति। ततः 
पुष्पाण्यादाय, नमः शिवरूपे नमस्तुभ्यं शिवायै सततं नमः। नमस्ते शिवरूपिणयै 
जगद्धात्र्यै नमोनमः ॥ एतानि पुष्पाणि नमो गौय्यै नमः ॥ एवं प्त्युपचारमिमं 
मन्त्रमुच्चार्य्य॑ दद्यात्‌ ॥ एतानि दूर्वादलानि ॥ एतानि बिल्वपत्राणिं, इदं 
सान्तरालरक्तवस्त्रम्‌ ॥ इदं सिन्दूरम्‌ ॥ इदमलङ्करणम्‌। एतानि गन्धपुष्य- 
धूपदीपताम्बूलनानाविध भक्ष्यादिनैवेद्यानि ॥ इदमाचमनौयम्‌.एष पुष्पाञ्जलिः श्री 
गौये नमः ॥ दण्डवत्प्रणम्य प्रार्थयेदनेन सर्व्वमङ्गलमङ्गल्ये शिवे मर्वार्थसाधिके। 
संसारवृत्तिविच्छेदे त्राहि मां सिंहवाहिनि ॥ मया ध्यानेन कामेन पूजितासि 
महेश्वरि। राज्यं मे देहि सौभाग्यं प्रसन्ना भव पार्व्वति॥ इति सम्प्रार्थ्य कथां 


श्रणुयात्‌। - 
अथ हरितालीव्रतकथा 


मन्दारमालालुलितालकायै कपालमालाङ्कितशेखराय। दिव्याम्बरायै च दिगम्बराय 
नमश्श्वायै च नमः शिवाय ॥ कैलाशशिखरे रम्ये गौरी पृच्छति शङ्करम्‌। गुह्याद्‌ 
गुह्यतरं गुह्यं कथयस्व महेश्वर ।।१॥ सर्वेषां धर्म्मसर्व्वस्वमनायासेन यत्फलम्‌। 
प्रसन्नोसि जगन्नाथ सत्यं ब्रूहि ममाग्रतः ॥२।। केन चासि मया प्राप्तो दानेन 
तपसाऽपि वा। अनादिमध्यनिधनो भर्त्ता त्वं जगतः प्रभुः ॥३॥ ईश्वरउवाच -भृणुष्व 
कथयिष्यामि तवाग्रे ्रतमुत्तमम्‌। गुह्यं ममैतत्‌ सर्वस्त्रं कथयिष्यामि ते प्रिये ! ।।४॥। 
यथा चोडुगणे चन्र ग्रहाणां भानुरेव च। वर्णानां च यथा विप्रो देवानां विष्णुरुत्तमः ।।५॥ 
नदीनाञ्च यथा गङ्गा पुराणानाञ्च भारतम्‌। वेदानाञ्च यथा साम इन्द्रियाणां यथा 
मनः ॥६॥ पुराणं वेदसर्वस्वमागमेन यथोदितम्‌ श्रद्धय तवं शृणुष्वेदं यथा:4त्त पुरा 
व्रतम्‌ ॥७।। भाद्रे मासि सिते पक्षे तृतीया हस्तसंयुता। तदाचरणमात्रेण सर्वपापैः 
प्रमुच्यते ॥८॥ शृणु देवि त्वया पूर्वमजानन्त्या कृतं व्रतम्‌। तत्सर्व कश्रयिष्यामि 
यथा दृष्टं हिमाचले ॥९॥ पार्वत्युवाच-कथं कृतं मया पूर्व व्रतानां व्रतमुत्तमम्‌। 
तत्सर्वं श्रोतुमिच्छामि त्वतूसकाशान्‌महेश्वर ॥१०॥ ईंश्वरउवाच- अस्ति देवि 
महादिव्यो हिमवान्‌ नग उत्तमः। नानावृक्षवरै रम्यो नानाशृङ्गादिचित्रितः ।॥११।। यत्र 
देवा: सगन्धर्व्वाः सिद्धचारणगुह्यकाः। विचरन्ति यथाद्दष्टं गन्धर्वा गानतत्पराः ॥१२॥ 
स्फाटिकै: काने: शङ्ग्मणिवैदू्य्यभूषितैः। शिखित्रयैरिवाकाशे हिमवानेव राजते ॥१३॥। 


३० वर्षकृत्ये 

हिमानी रम्यशृङ्गग्रे गङ्गापातविचित्रितः। अप्सरोनृत्यसंघातै: शोभते यो नगेश्वरः ॥१४॥ 
तत्र तवं पार्वती बाला कुर्वन्ती सुमहत्तप:। अब्दानां तु सहस्र वै धूमपानमधोमुखी ।॥॥१५॥ 
लक्षाब्दं पक्र्पर्णाशा त्यक्तपर्णा ततः परम्‌। दृष्टं तातेन तत्कष्टं चिन्तया 
दुःखितो5भवत्‌ ।।१६।। कस्मै देया मया कन्या इति चिन्तापरोऽभवत्‌। तस्यैवं 
चिन्तयानस्य मुनिर्नारद आययौ ॥१७।। अर्घ्यादिभिस्तमभ्यर्च्य हिमवानभ्यभाषत। 
हिमवानुबाच-किमर्थमागतं ` तेऽद्य कथ्यतां मुनिसत्तम ॥१८॥ नारदउवाच-शृणु 
देव यथाज्ञा मे, विष्णुना प्रेषिता: वयम्‌। योग्यं योग्याय दातव्यं, कन्या रत्नमिदं 
त्वया ॥।१९।। वासुदेवसमो नास्ति ब्रह्मविष्णुशिवादिषु। चिन्ता न कार्य्या कन्येयं 
दीयतां मम साम्प्रतम्‌ ॥२०।। हिमवानुवाच-वासुदेवसमो देवः कन्यां प्रार्थयते 
यदि। तदा मया प्रदातव्या त्वदागमनगौरवात्‌ ।।२१॥ तच्छुत्वा स ययौ शीध्रं नारदः 
केशवं प्रति। उपगम्य मुनिर्देवं शंखचक्रगदाधरम्‌ ॥२२॥ कृताञ्जलिपुटो भूत्वा 
मुनीन्द्रोप्यभ्यभाषत। देव सिद्धं महत्कार्यं वैवाहिकपरो भव ॥२३॥ हिमवानब्रवीत्तद्यत्‌ 
तत्सर्व श्रूयतां वचः। इयं कन्या मया दत्ता देवेस्मिन्‌ गरुड्ध्वजे ।।२४।। अथ श्रुत्वा 
मुनेर्वाक्यं पार्वतीदुःखिताभवत्‌। दुःखभावातिसंतप्तां सखी पप्रच्छ तां निशि ।।२५।। 
सख्युवाच-देवि त्वं दुःखिता कस्मात्‌ सत्यं मे ब्रूहि पार्वति । भद्रायासेन भद्रं ते 
करिष्यामि न संशयः ॥२६॥ पार्वत्युवाच-मया यच्चिन्तितं कर्तु धात्रा तत्‌ 
कूतमन्यथा। तस्माद्रेहपरित्यागं करिष्यामि न संशयः ॥।२७॥ पार्वत्यास्तद्वच' श्रुत्वा 
सखी वचनमत्रवीत्‌। सख्युवाच-न जानाति पिता यत्र ब्रज त्वं तद्वनं महत्‌ ।।२८।। 
इत्येवं सम्मतं कृत्वा गत्वा शीघ्रं महद्वनम्‌। पिताऽवलोकयामास हिमवांस्तां गृहे 
गृहे ॥२९॥ केन नीता च मे पुत्री देवदानवराक्षसैः। सत्यं कृतं मया पूर्वं कि दास्ये 
गरुड्ध्वजे ॥३०॥ इत्येवं चिन्तया गौरि मूर्छितः पतितो भुवि। हा हां कृत्वा ततो 
लोका अभ्यधावत तं प्रति ॥३१॥ मूर्छा प्राप्तः त्वया कस्मात्‌ कथयस्व विशेषतः। 
हिमवानुवाच-कन दुष्टेन चेष्टम्मे कन्यारत्नं हृतं मम ।।३२॥ दष्टा वा कालसर्प्पेण 
सिंहव्याघ्रेण वा हता। न जाने क्क गता पुत्री केन दुष्टेन वा हृता ।।३३।। गम्यते 
शेकसंतप्तो बातेनैव यथा तरुः । त्वं गतासि वनं घोरं निर्जनं भयबर्धनम्‌ ।।३४।। 
सिंहव्याघ्रभुजंगेन क्रोष्ट्श्वानमृगाकुलम्‌। तस्मिन्‌ घोरे वने तूर्ण *सखीभिः सह 
संस्थिता ॥३५॥ दृष्टा तत्र नदीं रम्यां तस्यास्तीरे सुमध्यमाः। उपविष्टालिभिः 
सार्द्धमनघा हरदृढ्व्रतम्‌ ॥३६।। बालुकाभिःकृता मूर्त्तिः शिवया सहितस्य मे। 
भाद्रशुक्लतृतीयायां हस्तनक्षत्रसंसुजि ॥३७॥ तत्र वाद्येन गीतेन रात्रौ जागरणा 
कता। येन ब्रतप्रभावेण आसनं चलितं मम ।।३८।। संग्राप्तो देवि तत्रैव यत्र त्वं 
सखिभिः सह। प्रसन्नोस्मि मया प्रोक्तं वरं ब्रूहि वरानने ॥३९॥ यदि देव प्रसन्नोसि 
भर्त्ता भवतु मे हरः। तथेत्युक्त्वा अहं देवि | कैलाशं नगमागतः ।।४०।। तत: प्रभाते 


हरितालिका ३१ 
संप्राप्ते तदा सर्वविवर्ज्जितम्‌। पारणं च कृतं तत्र यद्दत्तं वनगोचरैः ।।४१।। तत्र त्वं 
च प्रसुप्तासि सख्या सार्द्ध वरानने।'' हिमवानपि तं देशमाजगाम महावने ।।४२। 
आलोक्य च चतुर्दिक्षु पानभोजनवर्जितम्‌। दृष्टा तत्र नदीतीरे प्रसुप्तं कन्यकाद्वयम्‌ ॥४३॥ 
उत्थाप्योत्संगमानीय करादानं चकार सः। सिंह व्याघ्रगजेर्जुष्टं किमर्थं वनमागता ॥४४॥ 
पार्वत्युवाच-श्ृणु तात ! मम ज्ञानं त्वं ददासीश्वरं प्रति। तदन्यथा कृतं येन तेनाहं 
वनमागता ।।४५।। तेन मां त्वं शिवायैव दातुमर्हसि नान्यथा। तथेत्युक्त्वा हिमवता 
त्वमानीता गृहं प्रति ॥४६।। ततः प्रयुक्ता ते पित्रा मम वैवाहिकक्रिया। तद्‌व्रतस्य 
प्रभावेण सौभाग्यं प्राप्तवत्यसि ।।४७।। तदादित्रतराजन्तु कस्यापि न प्रकाशितम्‌। 
ब्रतराजस्य नामेदं शृणु देवि यथाऽभवत्‌ ।।४८।। आलीभिर्हरिता यस्मात्तस्मात्वं 
हरितालिका। पार्वत्युवाच-नाम मे कथितन्देव ! व्रतं वद ममाग्रतः ।।४९।। किं 
पुण्यं किं फलं चास्य केन च क्रियते क्रिया। ईश्वरउवाच-शृणु देवि विधिं वक्ष्ये 
नारीणां व्रतमुत्तमम्‌ ॥५०।। कर्ततव्यञ्च विशेषेण यदि सौभाग्यमिच्छति। तोरणादि च 
कर्त्तव्यं कदलीस्तम्भमण्डितम्‌ ॥५१॥ चन्दनादिसुगंधैस्तु लेपयेद्‌ गृहमण्डलम्‌। 
शङ्खभेरीमृदङ्गैशच वातित्ैवर्बहुभिर्वरैः ॥५२।। नानामङ्गलाचारस्तु ` कर्त्तव्यो मम 
सद्मनि। स्थापनन्तत्र कर्त्तव्यं पार्वत्या सहितस्य मे ॥५३।। उपोष्य पूजयेत्पष्पैः 
कुर्य्याज्जागरणं निशि। नारिकेरैशच जम्बीरैः फलैश्च विविधैस्तथा ।५४॥ 
ऋतुदेशोद्धवैः सवै नैवेद्यैः कुसुमैर्नवैः। धूपदीपादिगन्धैश्च मन्त्रेणानेन पूजयेत्‌ ।।५५।। 
शिवायै शिवरूपायै मङ्गलायै महेश्वरि। शिचे सर्वार्थदे देवि शिवरूपे नमोस्तु 
ते ।।५६।। शिवरूपे नमस्तुभ्यं शिवायै सततं नमः। नमस्ते शिवरूपिण्यै जगद्धात्र्यै 
नमोनमः ॥|५७॥ संसारावृत्ति-विच्छेदे पाहि मां सिंहबाहिनि। मयाद्य येन कामेन 
पूजितासि महेश्वरि ॥५८॥ राज्यं मे देहि सौभाग्यं प्रसन्ना भव पार्वति। ब्राह्मणायै 
प्रदातव्यं वस्त्रधेनुहिरण्यकम्‌ ।॥५९॥ कथां श्रुत्वैकचित्तेन दम्पतिभ्यां सहैव तु। 
संकल्पन्तु ततः कुर्य्यात्‌ गन्धपुष्पादिभिस्तथा ।॥६०।। याः कुर्वन्ति महादेवि ब्रतराजं 
विधानत;। सौभाग्यं राज्यमायुश्च पापक्षयमवाप्नुयुः ।।६१।। तृतीयायां तु या नारी 
लोभाद्घोजनमाचरेत्‌। सप्तजन्म भवेद्बन्ध्या विधवा च पुनः पुनः ॥६२॥ दारिद्रयं 
पुत्रशोकश्च कर्कशा दुःखभागिनी। याति सा नरक घोरमुपोष्य न करोति या ॥६३॥ 
अश्वमेधसहस्रं च वाजपेयशतानि च। कथाश्रवणमात्रेण तत्कालं लभते 
नरः ।।६४।। एतत्ते कथितं देवि तवाग्रे तु वरानने। समर्प्पणविधिं वक्ष्ये स्वागमेन 
यथोदितम्‌ ॥६५।। गोभूहिरण्यदानानि वस्त्रदानपुरःसरः। तथा यागः प्रकर्त्तव्यः 
सर्वकामार्थसिद्धये ।।६६।। 

॥ इति भविष्योत्तरे हरितालिका-ब्रतकथा समाप्ता ॥ 


= 


. वर्षकृत्ये 
अथ भाद्रशुक्ल चतुर्थ्यां सिद्धिविनायकपूजाविधिः 


इयं चतुर्थी मध्याहव्यापिनी ग्राह्मा। उभयदिने मध्याह्ृव्याप्तौ तु पूर्वेद्युरेव 
तृतीयाविद्धायाः प्राशस्त्यात्‌ इयं रविभौमयोरतिप्रशस्ता। पूर्वदिने निरामिषमेकवारं 
भुक्त्वा भविष्यद्धयानपूर्वकऋद्धिसिद्धिसहितसिद्धिविनायकस्य प्रतिमां निर्म्माय 
रत्नसिंहासने संस्थाप्य तस्यां शुक्लतिल- कल्को दवर्तनपूर्वक स्नानं विधाय 
कृतनित्यक्रियो व्रती कदलीस्तम्भशोभितमाम्रपल्लवतोरणम्‌ विविधफल- 
विचित्ररङ्गबल्याद्यलंकृतं पीठं परिकल्प्य, तदुपरि प्रतिमां संस्थाप्य विविध 
पूजासामग्रीमांसादयेत्‌। ततः कुशत्रयतिलजलान्यादाय, ॐ अद्य भाद्रे मासि शुक्ले 
पक्षे चतुर्थ्या तिथावमुकगोत्रस्यामुकशर्मणो विद्याधनजयपुत्रपौत्रादिसौभाग्यलाभ- 
पूर्वक श्री सिद्धिविनायकप्रीतिकामः श्रीसिद्धिविनायकपूजनमहङ्करिष्ये इतिसंकल्प्य, 
पुष्पहस्तेन 3३७ सिद्धिविनायकोसि, इति नाम कृत्वाऽक्षतमादाय;, ३ नमो 
जूतिरित्यादिना ॐ सिद्धिनिनायक इहागच्छ इह तिष्ठ इह सुप्रतिष्ठतो भव, 
इतिप्राणप्रतिष्ठामावाहनञ्च विधाय, पुष्पहस्तेन ३७ एकदंतं शूर्प्पकर्ण गजवक्त्रं 
त्रिलोचनम्‌। पाशाङ्कुशधरं देवं ध्यायेत्सिद्धिविनायकम्‌। ध्यायेद्देवं महाकायं 
तप्तकाञ्चनसन्निभम्‌। दन्ताक्षमालापरशु-पूर्णमोदकहस्तकम्‌। मोदकासक्त- 
शुण्डाग्र-मेकदूतं विनायकम्‌. ।। इतिध्यात्वा पुनरक्षतमादाय 3३७ आगच्छ 
जगंदाधार, सुरासुरसुपूजित अनाथानाथ सर्वज्ञ गीर्वाणसुरपूजित ॥ ३% सिद्धि 
विनायक इहागच्छ इह तिष्ठेत्यावाह्य, रजतासनमादाय, ॐ अनेकरत्नसंयुक्तं 
दिव्यास्तरण भूषितम्‌। स्वर्णसिंहासनं चारु गृहाण सुरपूजित ॥ इदं रजातासनम्‌ ३ 
सिद्धिविनायकाय नमः ॥ फलपुष्पाक्षतयुतपाद्यमादाय, ॐ गौरीसुतनमस्तेस्तु 
शङ्करप्रियसूनवे। पाद्यं गृहाण देवेश गन्धपुष्पाक्षतैः फलैः। इदं पाद्यम्‌ ॐ 
सिद्धिविनायकाय नमः ॥ गन्धपुष्पाक्षतफंलसहितार्घमादाय ॐ अर्घ्य च फलसंयुक्तं 
गन्धपुष्पाक्षतैर्युतम्‌। गणाध्यक्ष नमस्तेस्तु गृहाण करुणानिधे ॥ एषोर्घः ३% सिद्धि० ॥ 


३२ 


, आचमनीयमादाय ॐ गङ्गाजलं समानीतं सुवर्णकलसान्वितम्‌। आचम्यतां गणाध्यक्ष 


सर्वविघ्नहरो भव ॥ इदमाचमनीयम्‌ ॐ सिद्धि० ॥ मधुपर्क गृहीत्वा ॐ 
दधिक्षीरघृतैश्चैव मधुखण्डेर्विमिश्रितम्‌। प्रीत्यर्थन्तव देवेश मधुपर्कन्ददाम्यहम्‌ ॥ 
एष मधुपर्कः ॐ सिद्धि० ॥ इदं पुनराचमनीयम्‌ ओम्‌ सिद्धिविनायकाय नमः ॥ 
पञ्चामृतमादाय ओम्‌ स्नानं पञ्चामृतं देव गृहाण गणनायक। अनाथनाथ सर्वज्ञ 
सर्वसिद्धिप्रदो भव इदं पञ्चामृतम्‌ ३% सिद्धि ॥ ओम्‌ क्षीरोदतनयानन्त 
क्षीरोदतनयप्रिय। क्षीरोदागारहृदय क्षीरं स्नानाय गृह्यताम्‌ । इदं स्नानीयं दुरधम्‌ 


गणेशचतुर्थी ३३ 


39 सिद्धि । ॐ घृतश्च पयसोद्‌भूतं पवित्रं मङ्गलन्दधि । तस्य स्नानेन देवेश 
सर्वसिद्धिप्रदो भव ॥ इदं स्नानीयन्दधि ॐ सिद्धि० ॥ ॐ देवास्तृप्यन्ति पितरो 
मनुष्याश्चाभित्रों यश: । घृतस्नानेन तस्मात्त्वं तृप्तिं कुरु विनायक इदं स्नानीयं 
घृतम्‌ ॐ सिद्धि ॥ ३%मधुरूपो वसन्तस्त्वं त्वमेव जगतां मधु । मधुसूदन संप्रीत्या 
मधु स्नानाय गृह्यताम्‌ । इदं स्नानीयं मधु 3*सिद्धि० ॥ ॐॐइक्षुरससमुद्धूता शर्करा 
मधुरप्रिया । तस्याः स्नानेन विघ्नेश रससिद्धिं प्रयच्छ मे ॥ इदं शकरास्नानम्‌ 
३ॐॐसिद्धि० ॥ गङ्गाजलमादाय ॐगङ्गादिसर्वतीर्थेभ्यः स्नानार्थं ते मयाहतम्‌ । 
अनाथनाथ सर्वज्ञ स्तानं कुरु महोत्तमम्‌ ॥ इदं मलापकर्षस्नानम्‌ ॐसिद्धि० ॥ 
३#तैलं सुगन्धसंयुक्तं नानापुष्पैः सुवासितम्‌ । मङ्गलार्थम्मया दत्तमभ्यङ्ग 
प्रतिगृह्यताम्‌ ॥ इदं तैलाभ्यङ्गस्नानम्‌ ॐसिद्धि० ॥ ३ॐहरिद्रायाः कृतं चूर्ण सतैलं 
ससुगन्धिकम्‌ । मया निवेदितं साम्बूदुर्तनं प्रतिगृह्यताम्‌ ॥ इदं हरिद्राचूर्णकृतमुद्दर्तनम्‌ 
३%सिद्धि० ॥ ॐ नानातीर्थादाहृतश्च सुगन्धजलमुत्तमम्‌ । उष्णं कृतं मया देव 
स्नानार्थ प्रतिगृह्यताम्‌ । इदमुष्णोदकस्नानम्‌ ॐसिद्धि० ॥ इदमाचमनीयम्‌ ॐ#सिद्धि० । 
पुनःशुद्धजलमादाय3%गणानान्त्वेति, पुरुषसूक्तेन वा आगमोक्तमूलमन्त्रेण' वा इदं 
स्नानीयं 3७ सिद्धिश ॥ रक्तवस्त्रयुगमादाय ३#रक्तवस्त्रद्वयं देव दिव्यं 
काञ्चनसम्भवम्‌ ॥ सर्वप्रद गृहाणेदं लम्बोदर हरात्मज ।। इदं रक्तवासोयुगम्‌ 
ॐसिद्धि० । ओमूराजतं ब्रह्मसूत्रञ्च काञ्चनञ्चोत्तरीयकम्‌ । गृहाण चारु सर्वज्ञ 
भक्तानां वरदो भव ॥ इमे यज्ञोपवीते वृहस्पतिदैवते ॐसिद्धि० ।। भूषणमादाय 
ॐ%स्वभावसुन्दराङ्गाय नानाशक्त्याश्रयाय ते । भूषणानि विचित्राणि 
` कल्पयाम्यमरार्चित ! ।। एतानि भूषणानि ३ॐसिद्धि० ।॥ ॐॐश्रीखण्डचन्दनं दिव्यं 
कर्पूरेण च संयुतम्‌ । गन्धन्दास्यामि देवेश ! गणाध्यक्ष नमोऽस्तु ते ॥ इदमनुलेपनाम्‌ 
ॐ#सिद्धि० ॥ इदं रक्तानुलेपनम्‌ ॐ#सिद्धि० ॥ सिन्दूरमादाय ३५उद्यद्‌भास्करसंकाशं 
सन्ध्यावदरुणं प्रभो ! वीरालंकरणं दिव्यं सिन्दूरं प्रतिगृह्यताम्‌ । इदं सिन्दूरम्‌ 
३५सिद्धि० ॥ ३» रक्ताक्षतांशच देवेश ! गृहाण द्विरदानन ! । ललाटपटले 
चन्द्रस्तस्योपर्यवधार्य्यताम्‌ ।। इदं रक्ताक्षतम्‌ ॐ सिद्धि० ॥ पुष्पाण्यादाय ३% 
सुगन्धीनि च पुष्पाणि धुत्तुरादीनि च प्रभो । विनायक नमस्तुभ्यं गृहाण 
परमेश्वर ॥ एतानि पुष्पाणि ॐसिद्धि० ॥ एतानि विल्वपत्राणि ॐ सिद्धि० ॥ 
एतानदूर्व्वादलानि ॐ#सिद्धि० ।। अथ गन्धपुष्पाक्षतान्येकोकृत्य अंगानि पूजयेत्‌ ॥ 
सर्वत्र प्रणवादिनमोन्तं योजयेत्‌ ।। यथा ॐ गणेशाय नमः पादौ पूजयामि ॥१॥ 
विघ्तराजाय० जानुनी पू० ॥२।। आखुवाहनाय० ऊरू पू० ॥३।। हेरम्बाय० कटिं 
पू० ॥४।। गणाधिपतये० नाभिं पू० ॥५॥ लम्बोदराय० उदरं पूजयामि ॥६॥ 


१, 3» गं गणेशाय नमः । 


३४ वर्षकृत्ये 
गणनाबकाय०हदयं इति पू० ॥७॥ गौरीसुताय स्तनौ पू० ॥८॥ स्थूलकण्ठाय 
कण्ठं पू० ॥९॥ स्कन्दाग्रजाय स्कन्धौ पू० ॥१०॥ पाशहस्ताय० हस्तम्‌ पू० ॥११॥ 
गजवक्त्राय वक्त्रं पू० ॥१२॥ परशुधारिणे० हस्तौ पू० ॥१३॥ विघ्नराजाय नेतर 
पू० ॥१४॥ विष्नहर्त्रे ललाटं पू ॥१५॥ सर्वेश्वराय० शिरः पूजयामि ॥१६। पर. 
गणाधिपाय सर्वाङ्गं पूजयामि ॥१७॥ अथ नानापत्रैः पूजयेत्‌ ।। णवादिनमान्तं 
सर्वत्र योजयेत्‌ ॥यथा।। इदं मालतीपत्रं ॐॐसुमुखाय नमः १॥ इद भृङ्गराजपत्र 
गणाधिपाय० २॥ इदं विल्वपत्रं उमापुत्राय० ३॥ इदं श्वेतदूर्वापत्रं गजाननाय० ४।। 
इदं बद्रीपत्रं लम्बोदराय० ५॥ इदं धत्तूरपत्रं हरसूनवे ६।। इदं तुलसीपत्रं 
गजकर्णकाय० ७॥ इदं शमीपत्रम्‌ ओम्‌ बक्रतुण्डाय नमः ८॥ इदमपामार्गपत्रम्‌ 
गुहाग्रजाय ९॥ इदं बृहतीपत्रम्‌ एकदन्ताय० १०।। इदं करवीरपत्रम्‌ विकटाय० 
११।। इदमर्कपत्रम्‌ कपिलाय० १२।। इदमर्जुनपत्रम्‌ गजदन्ताय० १३।। 
इदमपराजितापत्रम्‌ विघ्नराजाय १४।। इदं दडिमीपत्रम्‌ वटवे० १५।। इदं देवदारुपत्रम्‌ 
सुराग्रजाय० १६।। इदं मसूरपंत्रम्‌ भालचन्द्राय० १७।। इदं सिन्दुवारपत्रम्‌ ओम्‌ 
हेरम्बाय नमः १८॥ इदं केतकीपत्रम्‌ विनायकाय० १९।। इदं जातीपत्रम्‌ 
"चतुर्भुजाय० २०॥। इदमगस्तिपत्रम्‌ ओम्‌ सर्वेश्वराय नमः २१।। इदं गांधारीपत्रम्‌ 
ओम्‌ सुराय २२॥ इति द्वाविंशति पत्रिकादानम्‌ ॥ पत्रालाभे दूर्वादलन्दद्यात्‌ 
सर्वपुष्पमयी दूर्व्वां सर्वमप्सु प्रतिष्ठितमितिवाक्यात्‌ ॥ 
अथ एकविंशति दूर्वा आदाय एकैकनाम्ना गन्धाक्षतयुक्तंदूर्वायुग्म्‌ समर्पयेत्‌ ॥ 
इदं दूर्वायुग्मम्‌ ओम्‌ गणाधिपाय नमः ! ॥ इदं दू० युग्मम्‌ ओम्‌ उमापुत्राय 
नमः २॥ इदं दू यु० ३ . अघनाशिने नमः ३॥ इदं दू० ,यु० विनायाकाय 
नमः ४॥ इदं . दू० यु० 3 ईशपुत्रांयं नमः ५॥ इदं दूर यु० ओम्‌ 
सर्व्वसिद्धिप्रदाय नमः ६।। इदं दू० यु० एकदन्ताय नमः ७।। इदं दू० यु० 
इभवक्त्राय नमः ८।। इदं दू० यु० मूषकवाहनाय नमः ९॥ इदं दू० यु० ३ॐ 
कुमारगुरवे नमः १०॥ इदं दूर्वायुग्मम्‌ ॐ कपिलाय नमः ११॥ एवं नाम 
गृहीत्वा दूर्वादलानि दद्यात्‌। धूपमादाय ॐ दशाङ्गगुग्गुलं धूपमुत्तमं गणनायक । 
गृहाण सर्वदेवेश उमापुत्र नमोस्तु ते ॥ एष धूपः ओम्‌ उमापुत्राय नमः ॥ 
दीपमादाय ओम्‌ सर्व्वज्ञ ! सर्वलोकेश सर्वेषान्तिमिरापह ॥ गृहाण मङ्गलं दीपं 
रुद्रप्रिय नमोस्तुते || एष दीपः ओम्‌ रुद्रप्रियाय नम: ।। नानाविधनैवेद्यमादाय 
ओम्‌ नमो मोदकहस्ताय भालचन्द्राय ते नमः। नवैद्यं गृह्यतां देव सङ्कटं मे 
निवारय ।| ईप्सितं मे वरं देहि विघ्ननाशिन्नमोन्तु ते। नानाखाद्यमयं दिव्यं तुष्टयर्थन्ते 
निवेदितम्‌ । मया भक्त्या शिवापुत्र गृहाण गणनायक । एतानि मोदक सहितनानाविध 
तैवेद्यानि ओम्‌ विघ्ननाशिने नमः ॥ सुगन्धितपानीयमादाय ओम्‌ 


गणेशचतुर्थी ३५ 


एलोशीरलवंगादि-कर्प्पूरपरिवासितम्‌ ॥ प्राशनार्थ कृतं तोयं गृहाण गणनायक ।। 
ओम्‌ नमस्ते देवदेवेश सर्वतृप्तिकर परम्‌ ।। अखण्डानन्दसंपूर्ण गृहाण जलमुत्तमम्‌ ॥ 
इदं पानार्थ गङ्गाजलं ओम्‌ सिद्धिविनायकाय नम: ॥ ततो मूलेन* पुनराचमनीयम्‌०। 
ताम्बूलमादाय ओम्‌ पूगीफलं महद्दिव्यं नागवल्लीदलैर्युतम्‌ ॥ कर्णुरेण समायुक्तं 
ताम्बूलं प्रतिगृह्यताम्‌ ॥ इदं ताम्बूलम्‌ ओम्‌ सिद्धि० । एकविंशतिसंख्याकं दद्यात्‌। 

नानाफलान्यादाय ।। ३ॐ नारिकेरञ्च नारङ्ग कदम्बं मातुलिङ्गक्रम्‌ ॥ 
दराक्षाखर्जूरदाडिम्बं गृहाण गणनायक । एतानि नानाविधफलानि ओम्‌ सिद्धि० ॥ 
दक्षिणार्थद्रव्यमादाय ओम्‌ हिरण्यगर्भगर्भस्थं हेमबीजं विभावसोः । तेन प्रीतो 
गणाध्यक्ष भव सर्वफलप्रद ॥ इदं दक्षिणाद्रव्यं ओम्‌ सिद्धिविनायकाय नमः ||: 
नीराजनमादाय ओम्‌ नीराजनं गृहाणेश शोभनं भक्तिसंयुतम्‌ ॥ अनाथनाथ सर्वज्ञ 
नमस्ते भक्तवत्सल ॥ इदं नीराजनं श्रीगणाध्यक्षाय नमः। ओम्‌ नमःस्तुतोसि 
विघ्नेश सर्वविघ्नहरो भव । ईप्सितम्मे वरं देहि नमस्ते भक्तवत्सल । देवदेव ` 
जगन्नाथ भक्तानां वरदायक अविध्नं कुरु देवेश सर्वकार्य्येषु सर्वदा । इतिप्रणमेत्‌ ॥ 
ओम्‌ गणानान्त्वेत्यादिवैदिकमन्त्रैः पुष्पाञ्जलिन्दद्यात्‌ ॥ ततो वरं प्रार्थयेत्‌ ॥ ओम्‌ 
दीयते गणनाथाय प्रीयताम्मे गणाधिपः। सौख्यं सौमनसं नित्यं करोतु गणनायकः ॥। 
दाता विघ्नेश्वरो देवो ग्रहीता चापि विघ्नराट्‌ । तस्मादिदं मया दत्तं संपूर्ण त्वं ददस्व 
मे ॥ विनायक नमस्तेऽस्तु विघ्नेश सुरपूजित । ईप्सितम्मे वरं देहि नमस्ते 
करुणाकर ॥ आधारः सर्वभूतानामधिपः सर्वकामदः । व्रतेनानेन देवेश सुप्रीतो 
भव सर्वदा ॥ विनायक गणेशान सर्वदेवनमस्कृत पार्वतीप्रिय विघ्नेश मम विध्नं 
विनाशय ॥ सर्वत्रं सर्वदा देव निर्विघ्नं कुरु सर्वदा। मानोन्रतिञ्च राज्यञ्च . 
पुत्रपौत्रान्‌ प्रदेहि मे | विध्नान्नाशय मे सर्वान्नाशयोपस्थितान्‌ प्रभो । त्वत्प्रसादेन 
कार्य्याणि सर्वाणीह करोम्यहम्‌ ॥ शत्रूणां बुद्धिनाशोऽस्तु मित्राणामुदयं कुरु ।। इति 
विज्ञाप्य देवेशं प्रणिपत्य पुनः पुनः ॥ इति संप्रार्थ्य दण्डवत्परणमेत्‌।। 

ततो यानिकानीति मन्त्रेण. त्रिःप्रदक्षिणं कुर्य्यात्‌ | तत ऋद्धिं सिद्धिं च 
पंचोपचारैस्संपूज्य वस्त्रञ्च दद्यात्‌ । ततो दश मोदकानादाय, मोदकान्‌ दशसंख्याकान्‌ 
सगुड़ान्‌ धृतपाचितान्‌ । विप्रवर्य्याय दास्यामि गणनाथ-प्रतुष्टये ।। कुशादिकमादाय 
३ अद्य श्रीसिद्धिविनायकप्रीतिकाम इदं दशसंख्याकं मोदक श्री अमुकशर्म्मणे 
बराह्मणाय संग्रददे ॥ ततो मोदकसहितेनान्नेन त्राह्मणान्‌ भोजयित्वा स्वयं सृहद्युतो 
मोदकसहितमन्नं भुञ्जीत ॥ अत्रायमाचारः । अत्युत्करभक्तश्चेत्‌ ता प्रतिमां 
विसर्जनमकृत्वैव कतिपयदिनान्युत्सवार्थं स्थापयित्वा प्रतिदिनं यथोक्तोपचारैः 
पुजनगीतनृत्यवादनकथा- पुराणादिश्रवणादिभिः ब्राह्मण भोजनेन चोत्सवं कारयन्‌ 


१. गं गणशाय नमः । 


३६ वर्षकृत्ये 


शुभदिने विसर्जनाङ्गत्वेन मध्याहे देवं संपूज्य महानैवेद्यं समर्प्य ओम्‌ यान्तु 
देवगणाः सर्वे पूजामादाय मामकीम्‌ । इष्टकाम-प्रसिद्धद्मर्थ पुनरागमनाय च ॥ 
ओम्‌ सिद्धिविनायक पूजितोसि प्रसीद क्षमस्व स्वस्थानं गच्छ इति विसृज्य 
नरयानादावारोप्य मंगलवाद्यघोषपुर:सरं नीत्वा नद्यादौ महति जलाशये प्रतिमां 
प्रक्षिपेदिति । पूजोत्तरं प्रतिदिनं कथां श्रृणुयात्‌ । 


अथ कथा 


भारद्वाज उवाच-निर्विघ्नेन तु कार्यणि कथं सिद्धयन्ति सूत नः । 
अर्थसिद्धिः कथं नृणां पत्रपौत्रादिसंपदः ॥१। दम्पत्योः कलहे चैक्यं बन्धुभेदे तथा 
नृणाम्‌ । सूत उवाच-सन्नद्धयोः पुरा विप्र कुरुपाण्डवसेनयोः ॥२॥ पृष्टवान्देवकी पुत्र 
कुन्तीपुत्रो युधिष्ठिरः । युधिष्ठिरउवाच-निर्विघ्नो विजयो मह्यं देवदेव कथं 
भवेत्‌ ॥३॥ कां देवतां नमस्कृत्य सम्यग्राज्यं लभेमहि । श्रौकृष्णउवाच- पूजयस्व 
गणध्यक्षमुमापुत्रं वरप्रदम्‌ ॥४।। तस्मिन्‌ सम्पूजिते वीर सम्यग्राज्यमवाप्स्यसि। 
युधिष्ठिर उवाच-देव केन विधानेन पूजयामि विनायकम्‌ ॥५॥ सम्पूञ्यश्च 
तिथौ कस्यां सिद्धिदो गणपो भवेत्‌ ॥ श्रीकृष्ण उवाच-भाद्रे मासि सिते पक्ष 
चतुर्थ्यां पूजयन्नृप ।॥६।। यदा चोद्वहते भक्तिं तदा पूज्यो गणाधिपः । प्रातः 
शुक्लतिलैः स्नात्वा मध्याह्ने देवमर्चयेत्‌ ।।७।। चन्दनेन समालिप्तं कर्णिकायां 
न्यसेत्तु तम्‌ । आवाहनार्चनार्घादि कुर्याच्चैव प्रयत्नतः ॥८॥ पूजां कृत्वा ,विधानेन 
स्नात्वा पञ्चामृतैः पृथक्‌ । वस्त्रं सर्वप्रदे दद्याद्रक्तं युग्मञ्च शक्तितः. hg 
विनायकेति नाम्ना वै गन्धं दद्यात्प्रयत्नतः । विनायकेति पुष्पाणि धूपञ्चोमासुताव 
च ॥१०॥ दीपं रुंद्रप्रियायेति नैवेद्यं विघ्ननाशिने । ततो दूर्वाऽङकुरान्‌ पुष्पं 
दद्याद्विंशतिरेव च ॥।११॥। कुमारगुरवे तुल्यं पूजनीयः प्रयत्नतः । पूजयेत्‌ परया 
भक्त्या गणेशं सिद्धिनायकम्‌ ।।१२॥ इत्येकविंशतिञ्चैव मोदकान्‌ घृतपाचितान्‌। 
स्थापयित्वा गणध्याक्षसमीपे कुरुनन्दन ॥१३॥। दश विप्राय दातव्यं गृहीत्वा दशभिः 
स्वयम्‌। एकं गणाधिपे दद्यात्‌ नैवेद्यञ्च नृपोत्तम्‌ ।॥१४।। गणेशः प्रतिगृह्णाति 
गणनाथो ददाति च ।-दीयते गणनाथाय प्रीयतां मे गणाधिपः ।।१५॥। सौमनस्यञ्च 
नित्यम्मे करोतु गणनायकः । इतिमन्त्रं समुच्चार्य दश दद्यातद्‌ द्विजातये ।।१६।। 
कत्वा नैमित्तिकं कर्म पूजयेदिष्टदेवताम्‌ । ब्राहणान्‌ भोजयित्वा च 
भुज्जीयात्तैलवजितम्‌ ॥१७॥ एवं कृते धर्मराज गणनाथस्य पूजने । विजयस्ते 
भवेन्नित्यं सत्यं सत्यं मयोदितम्‌ ॥१८॥ त्रिपुर दग्धुकामेन पूजितः शूलपाणिना । 
शक्रेण पूजितः पूर्व तथा वृत्रवधेषु च ॥१९॥ नलस्यान्वेषणे तद्वद्दमयन्त्या ` 
पुरार्चितः । रामचन्द्रेण तद्वच्च सीतां चानयता पुरा ॥२०॥ अमृतोत्पादनार्थाय 

पूजितश्च सुरैरपि । अमृताहरणात्पूर्व वैनतेयेन पक्षिणा ।।२१॥। यदा पूर्व हि दैत्येन 
हृतो रुक्मिणिनन्दनः । आराधितो महाराज रुक्मिण्या सह यो मया ॥२२॥ कुष्ठ- 
व्याधिगते नाथ साम्बेनाराधितः पुरा । विजयश्च भवेन्नित्यं सत्यं सत्यं 
मयोदितम्‌ ॥२३॥ प्राप्स्यसि त्वं स्वक राज्यं हत्वा शत्रून्‌ रणाजिरे । सिद्धयन्ति 
सर्वकार्याणि मनसा चिन्तितान्यपि ॥२४।। सूत उवाच-एवमुक्तस्तु कृष्णेन 
सानुजः पाण्डुनन्दनः । पूजयामास देवस्य पुत्रं त्रिपुरघातिनः ।।२५।। सिद्ध्यन्ति 
सर्वकार्याणि नात्र कार्या विचारणा । कार्येष्वारभ्यमाणेषु गजवक्त्रं प्रपूजयेत्‌ ।।२६।। 
विद्याकामो लभेद्विद्यां धनकामो लभेद्धनम्‌ । जयञ्च जयकामश्च पुत्रार्थी लभते 
सुतान्‌ ॥२७॥ पतिकामा च भर्त्तारं सौभाग्यञ्च सुवासिनी । विघ्नेशं पूजयित्वा तु 
वैधव्यं नाणुयात्क्तचित्‌ ।।२८।। वैष्णव्यादिषु दीक्षासु पठनीयः प्रयत्नतः । चण्डिकाद्या 
मातृगणाः परितुष्टाः भवन्ति च ॥२९॥ तस्मिन्‌-सम्पूजिते चैव भक्त्या सिद्धिविनायके । 
यः पठेच्छुणुयाद्वापि भक्तिमान्‌ सुसमाहितः । सिद्ध्यन्ति सर्वकार्याणि 
गणनाथप्रसादतः ।।३०।। 
॥ इति श्रीगणेशचतुर्थव्रतकथा समाप्ता ॥ 


ततो दक्षिणा। ओम्‌ अद्य कृतैतद्‌ गणेशपूजनतत्कथाश्रवणप्रतिष्ठार्थमे- 
तावद्द्रव्यमूल्यकहिरण्यमग्निदैवतं यथानामगोत्राय ब्राह्मणाय दक्षिणमहं ददे । ततो 
ब्राह्मणान्‌ भोजयेत्‌। 


अथ भाद्रशुक्लचतुर्थ्या चन्द्रं पूजयेत्‌ 
यद्यप्यस्यां चन्द्रदर्शने दोषः श्रूयते, तथापि तद्योषशान्त्यर्थं सिंहप्रसेनम- 
वधीदितिमन्त्रेणाभिमन्त्रितं भक्ष्यभोज्यादिकं चन्द्राय समर्प्यं , स्यमन्तकोपाख्यानं 
श्रोतव्यमित्याचाराल्लिखितं, महामहोपाध्यायमहेशठक्कुराचरितब्रतमिदमिति 
शरुतिस्स्मृतिविहितो धर्म्मस्तदभावे श्रेष्ठाचारः प्रमाणिति श्रीदत्ताह्विके वशिष्ठोक्तम्‌ ॥ 
स्कन्दपुराणे भाद्रशुक्लचतुर्थ्यां चन्द्रदर्शनदोषनिरासार्थं चन्द्रं प्रति गणेशवाक्यम्‌ 
गणेशव्रतकथायां यथा,चन्द्रस्य दर्शनार्थाय गणनाथस्य भासितम्‌ । भद्रशुक्लचतुर्थ्या 
तु मोदकाद्यै : प्रपूज्य माम्‌ ॥ रोहिण्यासहितं त्वाञ्च समभ्यर्च्य विधानतः । सदा 
तस्य करिष्यामि, संकष्टस्य निवारणमिति ।। 
` सायंकाले कृतस्नानादिराचान्ता सधवा गौरीं , विधवा तु पञ्चदेवताः संपूज्य, 
'कुशत्रयतिलजलान्दाय नमोऽस्यां रात्रौ भाद्रे मासि शुक्ले पक्षे चतुर्थ्यां तिथौ, 
अमुकगोत्राया अमुकीदेव्याः पूर्वाङ्गीकृतसकलाभीष्टमनोरथसिद्धयर्थं रोहिणी- 
सहितचतुर्थीचन्द्र-पूजनमहङ्करिष्ये । अन्या चेत्‌ करिष्यामीति ।। पुरुषश्चेत्‌ 
(अमुकगोत्रस्यामुकशर्मणः) नमः स्थाने प्रणवइत्यूहः । इति संकल्प्य, 


३८ वर्षकृत्ये 
गोमयोपलिप्तप्राङ्गणे उपविश्य, अक्षतमादाय नमो राहिणीसहितचतुर्थीचन्द्र इहागच्छ 
इह तिष्ठेत्यावाह्य, पयःपूर्णपुष्पाक्षतयुतशङ्खमादाय, नमो दिव्यशङ्खतुषाराभ 
क्षीरोदार्णवसम्भव गृहाणार्घ शशांकेमं रोहिण्या सहितःप्रभो ॥ क्षीरोदार्णवसंभूत 
चन्द्र लक्ष्मीसहोदर। पीयूषधाम रोहिण्या सहितोञर्घ गृहाण मे ॥ इत्यनेन एतानि 
पाद्यार्धाचमनीयस्नानीय पुनराचमनीयानि नमो रोहिणीसहितचतुर्थी चन्द्राय नमः । 
नमः सोमाय सोमेश्वराय सोमपतये । सोमसंभवाय गोविन्दाय नमो नम: ॥ इदं 
क्षीरस्नानीयं नमो रोहि० स० च० च० नमः ॥ नमः सोमायेत्यनेन इदमनुलेपनम्‌ ॥ 
इदं रक्तानुलेपनम्‌ ॥ इदमक्षतम्‌ एतानि पुष्पाणि ॥ इदं माल्यम्‌ ।इमे यज्ञोपवीते 
बृ० दैवते०॥ इदं शुक्लवस्त्रं बु» दैवतम्‌ ॥ एतानि ूर्वादलानि ॥ एतानि 
विल्वपत्राणि ॥ एतानिगन्धपुष्पधूपदीपताम्बूलनानाविधशष्कुलो पोलिका- 
पायसादिनैवेद्यानि ॥ इदमाचमनीयम्‌ । एष पुष्पाञ्जलिः नमो रोहिणीसहितचतुर्थी चन्द्राय 
नमः ॥ ततो डल्लकादि हस्ते कृत्वा उत्थाय, नमः सिंह:प्रसेनमवधीत्सिंहो 
जाम्बवता हतः। सुकुमारक मा रोदीः तव ह्येष:स्यमन्तकः । इत्युच्चार्य्य सर्व्वाणि 
यथासंभवोपकरणानि समर्प्य प्रणमेदनेन नमो दिव्यशंखतुषाराभं क्षीरोदार्णवसंभवम्‌ । 
नमामि शशिनं भक्त्या शंभोर्मुकुटभूषणम्‌ ॥ ततो रूपं देहि यशोदेहीत्यादिना वरं 
प्रार्थयेत्‌। 

कुशादिकमादाय नमोऽस्यां रात्रौ कृतैतद्‌ रोहिणीसहितचतुर्थीचन्द्रपूजन- 
कर्म्मप्रतिष्ठार्थमेतावद्दव्यमूल्यकहिरण्यमग्निदैवतं यथानामगोत्राय ब्राह्मणाय दक्षिणामहं 
ददे। इतिदक्षिणां दत्वा तां ब्राह्मणाय प्रतिपादयेत्‌। यथशक्ति ब्राह्मणान्‌ भोजयित्वा 
सपरिवार: स्वयं भुज्जीत ॥, इयं चतुर्थी प्रदोषव्यापिनी ग्राह्या । उभयत्र प्रदोषे 
परैवेति । इति भाद्रशुक्लचतुर्थी-चन्द्रपूजा विधिः ॥ 


अथ महालक्ष्मी पूजा 

अथ -भाद्रशुक्लाष्टमीमारभ्य षोड्शदिनपर्य्यन्तं महालक्ष्मीत्रतम्‌। 
तच्चार्द्धरात्रिक्रमवर्तिन्यामष्टम्यां ¦ कार्य्यमितिसंमयप्रदीपे श्रीदत्तोपाध्यायः । तदुक्तं 
चन्द्रप्रकाशे स्मृत्यन्तर कृत्यमहार्णवे च- 

अरद्धरात्रमतिक्रम्य वर्तते योत्तरा तिथिः । तदा तस्यां नरैः कार्यो महालक्ष्मी व्रतं 
सदेति ॥ तत्र पूर्वदिने कृतैक भुक्तादिसंयमोऽष्टमीदिने प्रातः कृतनित्यकियः ताम्र- 
पात्रेणार्घमादाय जानुभ्यामवनिङ्गत्वा ओम्‌ भगवन्‌ सूर्य भगवत्यो देवता 
अद्यादिष्ोडृशवर्षाणि यावत्‌ प्रतिभाद्रशुक्लाष्टमीमारभ्याश्विनकृष्णाष्टमीपर्य्यन्तं महा- 

लक्ष्मीव्रतमहमाचरिष्ये इति निवेद्य कुशादिकमादाय ओम्‌ आद्यादिपोदशवर्षाणि 
यावत्‌ प्रतिभाद्रशुक्लपक्षीयाष्टमीमारभ्याश्विनकृष्णाष्टमीपर्य्यन्तं प्रत्यहममुक- 
गोत्रस्यामुकशर्म्मणो मम ऐहिकलक्ष्मासादितवेश्मत्त्व-सकलवाज्छितार्थलाभपुत्रपौत्रादि 
समृद्धिमत्त्व सकलभोगमुक्ति - भूतलाधिकरणक-राज्यभोगप्राप्ति-स्वर्गलोक गमनानन्तर 
विष्णुदैवतनक्षत्रभवनकामनया महालक्ष्मीत्रतमहक्करिष्ये इतिसंकल्प्य जलेन मुखं 
हस्तौ पादौ च षोड्शवारं प्रक्षाल्य षोड्शग्रम्थियुतषोड्शतन्तुक-डोलक' निर्माय 
मालतीकर्पूरागरुचन्दनानुलिप्तं कृत्वा तत्र डोलके ओम्‌ श्री महालक्षिम इहागच्छ 
इह तिष्ठेत्यावाह्म, इदमासनम्‌ । इदं स्वागतम्‌ ॥ इदं पाद्यम्‌ ॥ एपोर्घः ॥ एप 
मधुपर्कः ॥ इदमाचमनीयम्‌ ॥ इदं स्नानीयम्‌। इदं पुनराचमनीयम्‌ ॥ इदं 
सांतरालरक्तवस्त्रम्‌ ॥ इदं सिन्दूरम्‌ । इदमलंकरणम्‌ ॥ एतानि रक्तपुष्पाणि ॥ इदं 
माल्यम्‌ ।। एष धूपः ॥ एष दीपः ॥ एतानिं जैवेद्यानि ॥ इदमाचमनीयम्‌ ॥ इदं 
ताम्बूलम्‌ ॥ इदमाचमनीयम्‌ ॥ एष पुष्पाञ्जलिः ॥ ओम्‌ श्रीमहालक्ष्म्यै नमः ।। 
इतिमन्त्रेणैव संपूज्य डोलकमादाय ओम्‌ धनं धान्यं धरां धर्म्म कौर्तिमायुर्य्यशः 
श्रियम्‌ ॥ तुरङ्गान्‌ दन्तिनः पुत्रान्‌ महालक्ष्मि ! प्रयच्छ मे ॥ इत्यनेन डोलकं 
दक्षिणभुजे (सत्रीचेत्‌ वामभुजे) बद्‌ध्वा षोडशदूर्वाक्षतादिभि: षोडशग्रन्थिषु पूजयेत्‌ ।। 
ततः कथां श्रृणुयात्‌ ।। एवं प्रत्यहं कुर्य्यात्‌ ।। इति ॥ 
आश्‍्विनशुक्लाष्टम्यान्तु प्रातं: स्नात्वा शुक्लाम्बरधरः कृतनित्यकूयः 
पूजास्थनमागत्य श्वेतासने उपविश्य श्वेतपत्रकमष्टदलं लिखित्वा ऐन्द्र्या- 
दिशक्तियुतपार्श्वपत्राणि विलिखेत्‌ ॥ ततोष्टदलकर्णिकायां पुष्हस्तेन, ओम्‌ 
कर्पूरधवलाङ्गीञ्ज सर्वसम्पत्तिदायिनीम्‌ । शुषभ्रवस्त्रपरीधानां मुक्ताभरणभूषिताम्‌ ॥ 
पङ्गजासनसंस्थानां स्मेराननसरोरुहाम्‌ । शारदेन्दुकलाकान्तिं मृगनेत्रां चतुर्भुजाम्‌ ।। 
अभितो गजयुग्मेन सिच्यमाना घटाम्बुना ॥ इतिध्यात्वा एवंभूतां महालक्ष्मीं 
कर्पुरागरुचन्दनैर्लिखित्वा पुष्पाक्षतमादाय ओम्‌ महालक्ष्मि समागच्छ पद्मनाभपदादिह । 
` पद्छोपचारपूजेयं त्वदर्थन्देवि संभृता ॥ इत्यनेन ओम्‌ श्रीमहालक्ष्मि इहागच्छ। ओम्‌ 
आलयन्ते विकसितं कमलं कमलालये। कमले कमलेऽस्मिन्‌ त्वं स्थितिंमत्कृपया 
कुरु ॥ इत्यनेन ओम्‌ श्रीमहालक्ष्मि इह तिष्ठ ओम्‌ गङ्गादिस-लिलाधारं 
तीर्थमन्त्राभिमन्त्रम्‌ । दूरयात्राश्रमहरं पाद्यं देवि गृहाण तम्‌ ॥ इदं पाद्यम्‌ । अनेनैव 
एषोर्घ:। ओम्‌ मलयाचलसंपन्नं नानापन्नगरक्षितम्‌। शीतलं बहुलामोदं चन्दनं 
विन्द्यतामिदम्‌ ॥ इदमनुलेपनम्‌ ॥ इदं रक्तानुलेपनम्‌। इदं सिन्दूरम्‌ ॥ ओम्‌ 
मिलत्परिमलामोदमत्तालिकुलसंकुलम्‌ ॥ आनन्दिनन्दनोद्यानं पद्मायै कुसुमन्नमः ॥। 
एतानि पुष्पाणि ॥ इदं माल्यम्‌ ।। ओम्‌ तन्तुसन्तानसन्नद्ध कलाकौशलकल्पितम्‌ । 
सर्वागाभरणश्रेष्ठं बसनं परिधीयताम्‌ ॥ इदंवस्त्रंबृ०दै० ॥ ओम्‌ गन्धसंभारसन्नद्ध 

थुवस्तु समुद्‌भवम्‌। सुरासुरनरानन्द धूपं देवि गृहाण तम्‌ ।। एषधूपः । ओम्‌ 
kis mols आ निधानं देवि दीपोयं निर्मितस्तव 
भक्तितः ॥ एष दीपः ॥ ओम्‌ देवस्तालयपातालभूतलाधारधान्यजम्‌। षोडशाकारसंभारं 
नैवेद्यं तत्रमः श्रियै ॥ एतान नानाविधैवेद्यानि ।। ओम्‌ स्नानादिकं विधायापि 
यतः शुद्धिरवाप्यते । तदेतदाचमनीयम्महालक्ष्मि विधीयताम्‌ ।। इदमाचमनीयम्‌ ॥ 
ओम्‌ पातालतलसंभूतं वदनाम्भोजभूषणम्‌ ॥ नानापुष्पसमाकी ्णताम्बूलं देवि ते 
नमः ॥ इदं ताम्बूलम्‌ ॥ एषं पुष्पाञ्जलिः ओम्‌ श्रीमहालक्ष्म्यै नमः ।। इतिसंपूज्य 
अञ्जलिं बद्ध्वा ओम्‌ विष्णोर्वक्षसि पद्मे च शङ्कचक्रे तथाम्बरे । लक्ष्म नित्या 
यथासि त्वं मम नित्या तथा भव ॥ इत्यनेन प्रार्थयेत्‌ ।। ओम्‌ लक्ष्म देवि गृहाण 
. त्वं डोलकं यन्मया धृतम्‌। व्रतं संपूर्णतां यातं कृपा कार्य्या मयि त्वया ।। इत्यनेन 
बाहोडोलक-मुततार्य्य लक्ष्म्याः पाश्वे निवेदयेत्‌। 


अथ कथा 

युधिष्ठिर उवाच-स्वस्थानलाभपुत्रायुःसवैश्वर्य्यसुखप्रदम्‌ । व्रतमेकं समाचक्ष्व 
विचार्य्य पुरुषोत्तम ॥।१।। श्रीकृष्ण उवाच-दुर्वारबृत्तदैत्यन्द्र- परिव्याप्तत्रिविष्टपे। 
एतदेव कृतस्यादौ देवेन्द्र:प्राह नारदम्‌ ॥२॥ तस्य श्रुत्वा ततो वाक्यं स मुनिः 
प्रत्यभाषत। पुरन्दर पुरा रम्यं पुरमासीच्छुभान्वितम्‌ ।।३।। रत्नगर्भाऽ भवद्‌भूमिर्य्यत्र 
_ रलादिभूधरै:। यत्राङ्गनाजनापाङ्गभङ्गालोकनसायकैः ॥४। त्रैलोक्यं स्ववशं चक्रे 
देवः कुसुमसायकः। चतुवेदध्वनिर्य्यत्र यच्च विश्व-विभूषणम्‌ ।।५॥ विश्वकर्म्मापि 
यद्वीक्ष्य कल्पयत्यनिशं शिवम्‌। तत्राभवन्‌ महीपालो मङ्गलो मङ्गलालयः ।।६।। 
चिल्ला देवी प्रिया तस्य दुर्भगैका बभूव ह। अन्या तु चोलदेवी या महिषी सा 
यशस्विनी ।।७।। कदाचिन्मंगलो राजा चोलदेवी-सहायवान्‌। प्रासादशिखरारूढ : 
स्थलीमेकां ददर्शसः ।।८।। तामालोक्य महीमाल: स्मेरानानसरोरुह: । चोलादेवीम्‌ 
` प्रति प्राह दन्तद्योतितदिङमुखः ।।९।। चञ्चलाक्षि तवोद्यानं कान्तिनिन्दितचन्दनम्‌। 
कारयामि तदादिष्टस्तत्रोद्यानमकारयत्‌ ॥१०॥ संपन्नं च तदुद्यानं नानाद्रुमलतान्वितम्‌। 
नानारक्षकसंयुक्तं नानाभित्तिसमावृतम्‌ ॥११।। तत्रागत्य महाकालस्तनुन्यस्त-नभ:स्थलः। 
पङ्काप्लावितसर्वाङ्ङश्चक्षुरक्षिप्तचञ्चलः ॥१२॥। दंष्टाविशिष्ट्च्दरारद्धः प्रलयांभोधरध्वनिः। 
तद्भुनक्तीति विज्ञाय सहसोद्यानपालकाः ।॥१३।। सभयन्तस्य वृत्तान्तमूचिरे नृपते; 
पुरः। तदाकर्ण्य ततो राजा क्रोधारुणितलोचनः ।॥।१४। बधाय दंष्ट्रणस्तस्य 
सन्दिदेशाखिलं बलम्‌। ततश्चचाल भूपालास्त्रिगण्डगलितैर्गजैः ।॥१५।। आप्लावयन्‌ 
महँ सर्वा वाजिवृन्दैः समन्ततः। चालयन्नखिलान्‌ शैलान्‌ स्यन्दनौघमरुद्भरैः ॥१६॥ 
पत्तिब्रजपदध्वानैः पूरयन्नखिलाः दिशः। ततो वाढं समावृत्य तदुद्यानं नरेश्वरः ॥१७॥ 

उवाचोच्चैरतिक्रुद्धो दिशोमुखरयन्‌ दश । पथा यस्य वराहोयं प्रयात्यु- 
पवनान्तिकम्‌ ॥१८।। तस्यावश्यं शिरश्छेदं विदधामि रिपौरिव। तस्य भूपस्य 
तद्वाक्यं समाकर्ण्य स शूकरः ॥१९॥ जगामान्येन मार्गेण प्राणिनश्चेष्टितं यथा। 
, ततः स शूकरासक्तः कशयाऽश्वं प्रताड्य च ॥२०॥ त्रीडाकलंकितः साद्ध 
मार्गेणास्यैव सोऽगमत्‌। गत्वाऽथ विपिनं घोरं सिंहशार्दूल-संकुलम्‌ ॥२१॥ 
झिल्लीझंकारसंभारवाचालचलकुञ्जरम्‌। शल्येन सोऽबधीत्‌ कोलं बज्रेणाद्रिं यथा 
भवान्‌ ॥२२॥ अथ व्योम्नि विमानस्थः सुरसुन्दरविग्रहः। कोलरूपं परित्यज्य 
सोऽब्रवीन्‌ मङ्गलं नृपम्‌ ॥२३॥। स्वस्त्यस्तु ते महीपाल त्वया मुक्तिः कृता मम । 
तदाकर्णय वृत्तान्तं येनाहं जात ईदृशः ।।२४।। एकदा देवता वृन्दसंबृतः कमलासनः। 
चञ्चत्युटादिभिस्तालैः षङ्जाद्चैः सप्तभिः स्वरैः ।।२५।। मध्यादिभिस्त्रिभिम्मनिर्गीय- 
मानं मया नृप । नानास्थानगुणोपेतमश्रौषीद्गीतमुत्तमम्‌ ॥२६। गीयमानं च्युतं 
तालात्ततोऽहं कर्मपातकी। शर्प्त्चत्ररथस्तेन ब्रह्मणा लोककर्तृणा ॥२७।। कोलो 
भवेति मेदिन्या मुक्तिस्ते तु तदा पुनः । निज्जिताशेषभूपाला मंगलस्त्वां हनिष्यति ॥।२८॥ 
तदद्य घटितं सर्व त्वत्प्रसादान्महीपते। तद्गृहांणं वरं भूप यद्‌ देवस्यापि दुर्लभम्‌ ॥२९॥ 
महालक्ष्मीव्रतं दिव्यं चतुर्वर्गफलप्रदम्‌। लभस्व सार्वभौमत्वं गच्छ राज्यं निजं 
रुतम्‌ ॥३०।। चित्ररथोऽथगन्धर्व उक्त्वेत्थ भूपतिं प्रति। अन्तर्द्धानं गतस्तुष्टः शरत्काल 
इवाम्बुदः ॥३१।। अथमङ्गलभूपालः पार्श्वस्थं द्विजमागतम्‌। विलोक्य वटुकं 
किञ्जित्‌ कक्षानिक्षिप्तसम्बलम्‌ ॥३२।। उवाच मधुरां वाचं स्मितिपूर्वा शुचिस्मितः। 
देवस्त्वं दानवस्त्वं वा गन्धो वाऽथ राक्षसः ॥३३॥ तथ्यं वद वटो कस्मात्‌ 
किमर्थ त्वमिहागतः। दत्त्वाशिषं ततो विप्रः प्राह त्वदेशसंभवः ॥३४।। अहं सार्द्ध 
त्वयाऽऽयातस्तदादिश यथोचितम्‌। राजा च तमुवाचेदं त्वं वटो नूतनाख्यकः ।।३५।। 
अपर्याणम्‌ विधायाश्वं पूर्ण तोयं च पायय। अथ विश्राम्य भूपालं वटुको 
“बहुशस्तदा ॥३६॥ तथा कृत्वा तुरङ्गं च समारुह्य महामतिः। जगाम पक्षिघोषेण 
यत्रास्ते सुन्दरः सरः ।।३७॥ कमलैकविलासेन रथाङ्गाभरणेन च। वनमालालयत्वेन 
सरो नारायणीं तनुम्‌ ।॥।३८।। भग्नवायु~शतोद्योगमक्षारं विषवर्जितम्‌। _ 
नाशितागस्त्यतृष्णर्त प्रसन्नं सागराधिकम्‌ ॥३९॥। पङ्केलग्नश्च तत्राऽश्वः, पृष्ठादुत्तीर्य्य 
तस्य सः। चतुर्दिशं निरीक्ष्याथ तस्यैव सरसस्तटे ॥४०॥ दिव्यवस्त्रपरीधानं 
दिव्याभरणभूषितम्‌। कथयन्तं कथां दिव्यां स्त्रीणां सार्थ ददर्श सः ॥४१॥ उपसृत्याथ 
तं सार्थ तद्वृत्तान्तं निवेद्य च। कृताञ्जलिरिति प्राह वदुरम्मधुरया गिरा ।।४२॥ 
एतत्किं क्रियते सार्थ त्वया भक्तिपरेण वै। को विधिः किं फलं चास्य तन्मे ब्रूहि 
यथातथम्‌ ॥४३॥ श्रुत्वेति तमुवाचेदं सार्थः करुणयाऽन्वितः। शृणु विप्रैकचितेन 
्रद्धाभक्तिसमन्वितः ।४४। मायायाः प्रकृति: शक्तिस्त्रौलोक्येप्य- वधीयते। 

ब्रतमेतन्महालक्ष्म्या: तस्याःसर्वफलप्रदम्‌ ॥४५।। आकर्णय विधिं चास्य कथ्यमानं 
मया वटो। भाद्रे मासि सिताष्टम्यामारम्भोऽस्य विधीयते ।॥४६॥ प्रातः षोडशकृत्वस्तु 
प्रक्षाल्याङघ्रि-करौ मुखम्‌। तं तु षोडशसंयुक्तं षोडशग्रन्थिसंयुतम्‌ ॥४७॥ 
मालतीपुष्पकर्पूर-चन्दनागरुचर्चितम्‌। लक्ष्म्यै नमोऽथ मन्त्रेण प्रतिपूज्याभिमन्त्र् 
च ॥४८॥ धनं धान्यं धरां धर्म कीर्ततिमायुर्य्यशः श्रियम्‌। तुरङ्गान्‌ दन्तिनः पुत्रान्‌ 
महालक्ष्मि ! प्रयच्छ मे ॥४९।। मन्त्रेणानेन बद्ध्वाथ डोलक दक्षिणे भुजे । 
काण्डानि षोडशादाय दूर्वाया अक्षतानि च ॥५०।। एकचित्तः कथां श्रुत्वा पूजयेत्तेस्तु 
डोरकम्‌। ततस्तु प्रातरारभ्य यावदस्त्यसिताष्टमी ।५१॥ तावत्‌ प्रक्षाल्य पादौ च 
मुखं हस्तौ कथां तथा। शृणुयात्‌. प्रत्यहं विप्र तत्संख्यैरक्षतादिभिः ।५२।। अथ , 
कृष्णाष्टमीं प्राप्य नक्तकाले जितेन्द्रियः। प्रातः शुक्लाम्बरधरो ब्रती पूजागृहं 
विशेत्‌ ॥५३।। तत्रोपविश्य पूर्वास्यः चारुधौतासनोपरि । श्वेतवर्ण लिखेदष्ट-दलं 
कमलमुज्ज्वलम्‌ ॥५४॥ ऐ्द्रयादिशक्तिसंयुक्तं पार्श्वपत्रं सकेशरम्‌ । कर्णिकायां 
तत्तो लक्ष्मीं कर्पूरक्षोदपाण्डुराम्‌ ॥५५। शुश्रवस्त्रपरीधानां मुक्ताभरणभूषिताम्‌। 
पङ्कजासनसंस्थानां स्मेराननसरोरुहाम्‌ ।।५६॥। शारदेन्दुकलाकान्तिं मृननेत्रां चतुर्भुजाम्‌। 
पद्मयुग्मामभयदां वरव्यग्रकराम्बुजाम्‌ ॥५७। अभितो गजयुग्मेन्‌ सिच्यमानं घटाम्बुना। 
संचिन्त्यैनां लिखेद्‌ देवीं कर्पूरागरुचन्दनैः ।५८। तत आवाहनं कुर्यान्मन्त्रेणानेन स 
व्रती। महालक्ष्मि समागच्छ पद्मनाभपदादिह ।।५९।। “पञ्चोपचारपूजेयं त्वदर्थं देवि 
संभृता। आलयं ते विकसितं कमलं. कमलालये ।।६०॥ कमले कमलेऽस्मिँस्त्वं 
` स्थितिं मत्कूपया कुरु। गङ्गादिसलिलाधारं तीर्थमनत्राभिमंत्रितम्‌ ।।६१।। दूरयात्रा 
श्रमहरं पाद्यं देवि गृहाण तम्‌। मलयाचलसंपन्नं नानापन्नगरक्षितम्‌ ॥६२॥ शीतलं 
बहुलामोदं चन्दनं विन्द्यतामिदम्‌। मिलत्परिमलामोदमत्तालिकुलसंकुलम्‌ ।।६३।। 
आनन्दि नन्दनोद्यानं पद्मायै कुसुमन्नमः। गन्धसंभारसन्रद्धं पृथुवस्तु समुद्भवम्‌ ।॥६४॥ 
सुरासुरनरानन्दं धूपं देवि गृहाण तम्‌। मार्तण्डमण्लाखण्डचन्द्रविम्बाग्नितेजसाम्‌ ॥६५॥ 
निधानं देवि दीपोयं निर्मितस्तव भक्तितः। देवतालयपातालभूतलाधारधान्यजम्‌ ।६६॥ 
पोडशाकरसंभारं नैवेद्यन्तत्रम: श्रिये। स्नानादिकं विधायापि यत: शुद्धिरवाप्यते ॥६७॥ 
तदेतदाचमनीयम्महालक्ष्मि विधीयताम्‌। पातालतलसं भूतं वदनाम्भोज- 
भूषणम्‌ ॥६८॥ नानागुणसमाकौर्ण ताम्बूलं देवि ते नमः। तन्तुसन्तानसत्रद्ध 
कालाकौशलकल्पितम्‌ ॥६९॥ सर्वागाभरणश्रष्ठं वसनं परिधीयताम्‌। विष्णोर्वक्षसि 
पढ़ो च शङ्के चक्रे तथाम्बरे ।।७०। लक्ष्मि नित्यं यथाऽसि त्वं मम नित्या तथा 
भव। उत्तार्य्य डोलकं बाहोर्लक्षिम पाश्वे निवेदये ॥।७१। लक्ष्मि देवि गृहाण त्वं 
डोलक यन्मया घृतम्‌। Lo: co संपूर्णतां यातं कृपा 'कार्य्यां मयि त्वया' ॥७२॥ 
नानाप्रकारपूजा च कार्य्या र्य । कथां श्रुत्वा सुवर्ण च दत्वा5 ५ चार्य्याय 

दक्षिणाम्‌ ॥७३।। एवं निर्वर्त्यं विधिवत्‌ पूजनं वटुकश्रियः। चतुर्वर्णेन देया च 
यथाशक्त्या च दक्षिणा ।॥७४।। दीपान्‌ षोडशपिण्डांश्च गोधूमस्य द्विजातये। दत्वा 
तत्सङख्यक भक्तं रात्रौ जागरणं चरेत्‌ ।।७५।। चन्द्रोदये च सञ्जाते दद्यादर्घं ततो 
ब्रती। मन्त्रेणानेन देवेन्द्र ङकेनाम्बुफ लादिना ।।७६।। नमोस्तु ते निशानाथ ! लक्ष्मी- 
भ्रातर्त्रमोनम:। व्रतं सम्पूर्णतां यातं गृहाणार्घं विधो मम ।।७७।। प्रात- 
विसर्ज्जयेद्देवीम्मत्रेणानेन स ब्रती। पङ्कजं देवि सन्त्यज्य मम वेश्मनि संविश ।।७८।। 
यथा सपुत्रभृत्योऽहं सुखी स्यां त्वत्प्रसादतः। षोड्शाब्दे तु संपूर्ण तदुद्यापनमाचरेत्‌ ॥७९॥ 
विधिना येन तं विप्र शृणु श्रद्धासमन्वितः। दातव्या धनुरेकैव स्वर्णभृङ्कादिसंयुता ॥८०॥ 
आचार्य्याय सुवर्ण च तथान्नं वसनानि च। यथाशक्ति सुवर्णं वा दत्वा पूर्णं भवेद्‌ 
व्रतम्‌ ॥८१।। एतत्ते कथितं विप्र व्रतानां त्रतमुत्तमम्‌। यद्विधानाद्विनायासाल्लभ्यते 
वाञ्छितं फलम्‌ ॥८२।। कृत्वा त्वं सद्‌्रतं विप्र राजानमपि कारय। व्रतमेतत्‌. त्वया 
विप्र देयं श्रद्धावते परम्‌ ॥८३।। दाम्भिकानां पुरस्तात्तु न प्रकाश्यं कथंचन । 
नमस्कृत्याथ तं सार्थं पङ्कादुत्थाप्य वाजिनम्‌ ।८४॥। सरसोम्भस्तदादाय 
पद्मिनीपत्रसज्वितम्‌ । आरुह्य तुरगं विप्रो राजान्तिकमुपागमत्‌ ।।८५।। निवेद्य 
तद्व्रतं विप्रो भूपतिं तमकारयत्‌ । अथारुह्य महीपालो बद्धपर्य्याणिनं हयम्‌ ।।८६।। 
तूर्णन्तस्य प्रभावेण व्रतस्य पुरमागतः। तमायानतं समालोक्य मङ्गलं भूपुरन्दरम्‌ ।।८७॥ 
उत्सवं चक्रिरे पौरास्तौर्य्यत्रिकपुरस्सरम्‌ । चलत्पताकाच्चैम्भातं राजत्कन- 
कमौलिकम्‌ ॥८८॥ पुरं नृत्यदिवाभाति चलद्घंटौघघर्घरम्‌ । अथोत्कलिकया 
काचिद्धाबतिस्म वराङ्गना ।८९।। स्खलन्मुक्तालता- जालैश्चतुष्कमिव कुर्वती । 
काचिद्विमुक्तकेशैका वरेकनयनाञ्जना ।।९०॥ काचिन्नितम्बभारार्त्ता काचित्‌ 
पीनकुचाश्रया । अथाविशन्‌ महीपालो वटुना सहितो गृहम्‌ ॥९१॥ पौरनारीजनाक्षिप्तः 
लाजैः पूरितविप्रहः । अथोत्तर्य्य हयात्तस्माद्वटुबाहृवलम्बितः ।।९२।। जगाम 
मङ्गलो राजा चोलदेवीस्थिता यतः । दृष्ठा3थ चोलदेवी सा डोलक राजबाहुगम्‌ ॥९३॥ 
विमृश्य मनसा क्रुद्धा शंङ्का चक्रे ततस्त्विमाम्‌ । आखेटकस्य व्याजेन गतोऽन्यां 
वल्लभां प्रतिं ॥९४॥ सौभग्याय तया बद्ध डोलकं भूभुजो भुजे । तयैव 
बटुकश्चायं मां दरष्टुं प्रेषितो ध्रुवम्‌ ॥९५॥ ततो दुहुँवदुष्टा सा कोपादाच्छिद्य 
डोलकम्‌ । निश्चिक्षेप महीपृष्ठे स्वसौभाग्यसुखैः सह ॥९६।। न बुबोध च तां 
राजा निःक्षिपनर्ती तु डोलकम्‌ । सामन्तमन्त्रिभृत्या्यैःकृवन्‌ वार्ताम्‌ वनोद्धवाम्‌ ॥९७॥ 
चिल्लदेव्यास्ततः काचिद्‌ दासी तत्र समागता । तया डालोकमादाय वटुमापृच्छ्य 
तद्‌त्रतम्‌ ।९८।। तदूत्रतस्य निदानं तु स्वस्वामिन्यै निवेदितम्‌ । ततो नूतनमादाय 
चिल्लादेव्यकरोद्‌ व्रतम्‌ ॥९९।। अथ सम्वत्सरेऽतीते लक्ष्मीपूजादिने नृपः । 
तौर्य्यत्रिकस्थ निस्वानं चिल्लादेवीगृहेऽश्रूणोत्‌ ॥१००॥ तमाकर्ण्य महीपालो नूतनं 


ति वर्षकृत्ये 

वटुमव्रबीत्‌ । अहहाद्य दिनो लक्ष्म्या व्रतस्य क्व नु डोलकम्‌ ।।१०१।। इतिपृष्टो 
नृपं प्राह डोलकत्रोटकक्रमम्‌ । तच्छत्वा मङ्गलो राजा चोलदेव्यै प्रकुप्य च ।॥१०२॥ 
मयाद्य पूजनं कार्यः चिल्लदेवीगृहेऽव्रवीत्‌ । अथ मङ्गलभूपालो वटुबाह्न- 
वलम्बितः ।।१०३।। जगाम कमलार्चायै चिल्लादेवीगृहं प्रति । अत्रान्तरे 
महालक्ष्मी्बुद्धरूपं विधाय सा ॥१०४॥ जिज्ञासार्थं गृहं तस्याः चोलदेव्याः समागता । 
तया दुराशयाऽत्यर्थं लक्ष्मीः साप्यवमानिता ।।१०५।। शाशापाथमहालक्ष्मौश्चोलदेवी- 
मिति क्रुधा । कोलास्या भव घृष्टे त्वं ययाहमपमानिता ॥१०६।। चोलदेवी श्रियः 
शापात्‌ कोलास्या तत्र साऽभवत्‌ । कोलापुरमितिख्यातं क्षितौ तन्मङ्गलं पुरम्‌ ।।१०७॥। 
अथायाता महालक्ष्मीश्चिल्लदेवीनिकेतनम्‌ । बहुधा चिल्लदेव्या च लक्ष्मी:- 
सम्मानिता5रच्चिता ॥१०८॥ वृद्धारूपं परित्यज्य प्रत्यक्षा साऽभवत्तदा । 
पञ्चोपचारपूजाभिः श्रियं राज्ञी तदा$र्च्चयत्‌ ॥१०९॥ श्रीरुवाच-प्रसत्राभ्यर्च्चनैरेभि: 
चिल्लदेवी ! वरं वृणु । वरं बब्रे ततो राज्ञी चिल्लदेवी शुभाश्रया ॥११०॥ ये 
करिष्यनित ते देवि व्रतमेतत्‌ सुरेश्वरि । तद्वेश्म न त्वया त्याज्यं यावच्चन्द्र- 
दिवाकरौ ॥१११॥ आद्यारभ्य कथा ह्येषा भूपसम्वधिनी च या । ख्यातिं यातु क्षितौ 
देवि भक्तिर्भवतु मे त्वयि ॥११२॥ सद्भावेन कथामेनां येशृण्वन्ति पठन्ति च । 
तेषां हि वाञ्छितं सर्वं त्वया कार्य्यं सदैव हि ।।११३॥। तथेत्युक्त्वा महालक्ष्मीः 
तत्रैवान्तरधीयत । अथ मङ्गलभूपालः तत्रागत्य श्रियो$र्च्चनम्‌ ॥११४॥ चक्रे 
परमया भक्त्या चिल्लदेवी समन्वितः । अथेर्षया दुराचारा चिल्लदेवी गृहं 
प्रति ॥११५।। चोलदेवी समायाता द्वारिस्थैर्वारिता जनैः । जगाम विपिनं घोरं 
यत्रासीदङ्गिरा मुनिः ।।११६॥। अथालोक्याद्भुताकारा ज्ञानदृष्ट्या विचिन्त्य च । स 
मुनिः श्रीव्रतं दिव्यं चोलादेवीमकारयत्‌ ।। ११७॥ व्रते कृतेऽथ सा जाता चोलादेवी 
शुभानना । दाक्षिण्ये केलिलीलाभिल्लावण्यैक- निकेतना ॥११८॥ तत: कदाचिदागत्य 
वनमाखेटक नृपः । मुनेर्वेश्मनि तां राजा ददर्श वामलोचनाम्‌ ॥११९॥ अथ राजा 
मुनिं प्राह केयं धन्येति कथ्यताम्‌ । तद्‌ वृत्तान्त समाख्याय राज्ञ तामर्पयन्मुनिः ॥१२०॥ 
अथागत्य निजं. राज्यं चीलदेवी समन्वितः । चिल्लदेवी वरं ब्र चोलदेवी- 
समागमम्‌ ॥१२१।। समुद्रस्य यथा गङ्गायमुने मर्त्यमण्डले । तथा मंगलभूपस्य 
जाते ते बामलोचने ॥१२२॥ परस्पराधिकप्रीते तस्य, राज्ञ बभूवतुः । चिल्लदेव्या 
समञ्चोलदेव्या च सहितश्चिरम्‌ ॥१२३॥ सप्तद्वीपवतीं पृथ्वीं बुभुजे मङ्गलो 
नृपः । व्रतस्यास्यैव माहात्म्याइटुक: सोऽपि नूतन: ॥१२४॥ अभून्मङ्गलभूपस्य मन्त्री 
तव यथा गुरुः । भुक्त्वा तु सकलान्‌ भोगान्‌ मङ्गलो भूभृताम्बर; ॥ १२५॥ स पुनः 
स्वर्गमेत्या भूत्रक्षत्र विष्णुदेवतम्‌ ॥ एतत्ते कथितं शुक्रब्रतानां त्रतमुत्तमम ॥१२६॥ 

यत्कथाश्रवणेनापि लभ्यते वाञ्छितं फलम्‌ । प्रयाग इवतीर्थेषु देवेषु च यथा 
हरिः ।।१२७॥ नदीषु च यथा गङ्गा व्रतेष्वेतत्तथा व्रतम्‌ । धर्म्मं चार्थं च कामञ्च 
मोक्षं च यदि वाञ्छसि ।।१२८।। तदेतत्‌ त्वं व्रतं शक्र कुरु श्रद्धासमन्वितः ।। 
व्रतमिदमथ चक्रे नारदेनोपदिष्टं सुपतिरथ तस्माद्वाञ्च्छितार्थ स लेभे । त्वमपि कुरु 
तदेतद्धर्म्मसूनो यथास्यादभिमतफलसिद्धिः पुत्रपौत्रादिवृद्धिः ॥१२९॥ 

॥ इतिभविष्योत्तरे कृ्‌ष्णयुधिष्ठिरसम्बादे महालक्ष्मीब्रतकथा समाप्ता ॥ 

तौर्य्यत्रिकादि कृत्वाऽन्येभ्योऽपि चतुर्वशेभ्यो यथाशक्ति दत्वा पोडशादीपान्‌ 
षोडशगोधूमकूतमोदकपिण्डान्‌ ब्राह्मणेभ्यो -दत्वा षोडशपात्रस्थितानि भक्तानि च 
दत्वा चन्द्रोदये ज्ञाते फलपूर्णशङ्खेार्घ दद्यात्‌ अनेन मन्त्रेण, नमोस्तु ते निशानाथ 
लक्ष्मीभ्रतर्न्नमोनमः। व्रतं सम्पूर्णतां यातं गृहाणार्घं विधो मम ॥ एषोऽर्घः नमश्चन्द्राय 
नमः ॥ पङ्कजं देवि सन्त्यज्य मम वेश्मनि संविश ॥ यथा सपुत्रभृत्योऽहं सुखी 
स्यां त्वतूप्रसादतः ।। इतिवर प्रार्थ्यं भवति महालक्ष्मि मयि रमस्वेति विसर्ज्जयेत्‌ । 
ततः कुशादिकमादाय ;- 

३% अस्यां रात्रो कृतैतन्महालक्ष्मी व्रतकथा श्रवणकर्मप्रतिष्ठार्थमिदं 
हिरण्यमग्निदैवतं यथानामगोत्राय ब्राह्मणाय दक्षिणामहं ददे । इत्युत्सृज्य ब्राह्मणाय 
प्रतिपादयेत्‌ । ततो ब्राह्मणान्‌ भोजयित्वा सपरिवारः स्वयं भुज्जीत । इत्येवं क्रमेण 
घोडशवर्षपर्य्यन्त कृत्वा उद्यापनं कुर्य्यात्‌। तदुद्यपनविधिस्तु वक्ष्यते ॥ 

॥ इति महालक्ष्मीपूजाविधिः ॥ 


अथ हरेः पार्श्वपरिवर्त्तनविधिः 
अथ 'भाद्रशुक्लैकादश्यां द्वादश्यां वा सायं काले जलाशये हरेः 
पार्श्वपरिवर्चनोत्सवं कुर्य्यात्‌ ॥ तथा च भविष्योत्तरे, पराप्ते भाद्रपदे मासि एकादश्यां 
सितेऽहनि । कटिदानं भवेद्विष्णो्म्महापातकनाशनम्‌ ।। कटिदानं=पार्श्वपरिवर्तनम्‌ । 
शयनोत्सववच्चैव देवं नीत्वा जलाशयम्‌। कटिदानोत्सवं कुर्वे इति संकल्प्य 
पूजयेत्‌ ॥ एकादश्यां सायं काले नौकोपरि विष्णोः प्रतिमा शालग्रामं वा समानीय 
यथासम्भवोपचारैः संपूज्य, ॐ देवदेव जगन्नाथ योगगम्य निरञ्जन। करिदानं 
करोम्यद्य सायं भाद्रपदे शुभे ॥ इति मन्त्रेण पार्श्वपरीवृत्ति दक्षिणाङ्गे प्रकल्प्य 
पुनर्म्महापूजां कृत्वा ॐ वासुदेव जगन्नाथ प्राप्तेयं द्वादशी तव। पार्श्वेन परिवर्तस्व 
सुखं स्वपिहि माधव ॥ त्वयि सुप्ते जगन्नाथ जगत्सुप्तम्भवेदिदम्‌। प्रबुद्धे त्वयि 
बुध्येत जगत्‌ सर्व चराचरम्‌ । इति संप्रार्थ्य फलादिकं समर्प्य सुप्तमितिभावयित्वा 
स्वगृहमानयेत्‌ ॥ इतिं कृत्यमाहार्णवे उक्तम्‌। 
॥ इति पार्श्वपरिवर्ताविधिः । भाद्रशुक्लद्वादश्या मिनद्रपूजनः कुर्य्यात्‌ तत्पद्धतिः राजकृत्येऽन्वेषणीया ॥ 


४६ वर्षकृत्ये 


अनन्तपूजाविधिः 
भाद्रशुक्लचतुर्दश्यामनन्तव्रतम्‌ 


इदन्तु उभयदिनव्याप्तौ परेद्युरेवेति ॥ उदये त्रिमुहूर्तापि ग्राह्याऽनन्तत्रते 
तिथिरिति कालमाधवे । तथा भाद्रपदस्यान्ते चतुर्दश्यां द्विजोत्तम । पौर्णमास्याः 
समायोगे व्रतं चानन्तकं चरेत्‌ इति भविष्ये ॥ मुहूर्तमपि ' चेद्भाद्रे पूर्णिमायां 
चतुर्दशी। संपूर्णान्तां विदुस्तस्यां पूजयेद्विष्णुमव्ययमिति नानावचन- 
स्वरसातूसिद्धवल्लिखितम्‌ ॥ पूर्वदिने कृतैकभुक्तादिसंयमो व्रती तददिने प्रातः 
कृतस्नानादिनित्यक्रियः जलाशये प्राङ्गणे वा तामपात्रेण गन्धपुष्पाक्षतयुतार्घ- मादाय 
उत्तिष्ठन्‌ ३% भगवन्‌ सूर्य्यं भगवत्यो देवता अद्यादिचतुर्दशवर्षाणि यावत्‌ 
प्रतिभाद्रशुक्लचतुर्दश्यामनन्तत्रतमहमाचरिष्यामीति निवेद्य तत: पूजास्थानमागत्य 
परिकूतगोमयोपलिप्तभूमौ जलपूर्णकलशं संस्थाप्य तत्राप्रपल्लवं दत्वा दर्भमयं 
चतुर्भुजमनन्तं संस्थाप्य पूजासामग्रीमासादयेत्‌ ॥ ततः कुशत्रयतिलजलान्यादाय 
३ अद्य भाद्रमासीय शुक्लपक्षीयचतुर्दशीमारभ्य चतुर्दशवर्षाणि यावत्‌ 
प्रतिभाद्रशुक्लचतुर्दश्याममुकगोत्रस्यामुकशर्मणः अमुकीदेव्या: वा परमा- 
नन्तप्रीतिपूर्वकंहिकबहुगो धनधान्यरत्नादिमत्व-कल्पान्तस्थायिपुनर्वसुनक्षत्रभवन- 
कामनया अनन्तव्रतमहङ्करिष्ये इति संकल्प्य पूजामारभेत ।। तत्र ताम्रपात्रेऽष्टदल- 
पद्मं विलिख्य तदुपरि शालग्रामं कुंकुमाक्तसुशोभितचतुर्दशग्रन्थियुतडोरकमुपस्थाप्य 
तिलेन ,३% मनोजूतिर्जुषतामाज्यस्य बृहस्पतिर्यज्ञमिमन्तनोत्वरिष्टं यज्ञ्ंसमिमं 
दधातु विश्वेदेवास इह मादायन्तामोम्प्रतिष्ठ । ३ भगवन्‌! अनन्त ! इह 
सुप्रतिष्ठितो भव इति प्राणप्रतिष्ठां कृत्वा ; वामेन पुष्पमेकं गृहीत्वा करकच्छपिकां 
बद्ध्वा ध्यायेत्‌ ॥ फणासप्तान्वितं देवं चतुर्बाहुं किरीटिनम्‌। नवाम्रपल्लवाभासं 
पिङ्गलश्मश्रुलोचनम्‌ ॥ पीताम्बरधरं देवं शंखचक्रगदाधरम्‌ । कराग्रे दक्षिणे पद्मं 
शङ्कतस्याप्यधः करे ॥ चक्रमूर्द्धवे तथा वामे गदां तत्याप्यधः करे। दधानं 
सर्वलोकशं सर्वाभरणभूषितम्‌ ॥ क्षीराब्धिमध्ये श्रीमन्तमनन्तं चिन्तयेद्धरिम्‌ ।। इति 
ध्यात्वा, अक्षतमादाय ॐ आगच्छानन्त देवेश तेजोराशे जगत्पते। क्रियमाणां मया 
पूजां गृहाण सुरसत्तम ।। ओम्‌ अनन्त इहागच्छ, इह तिष्ठेत्यावाह्ा आसनमादाय 
ओम्‌ नानारत्नसमायुक्तं कार्तेस्वरविभूषितम्‌। स्वासनं देवदेवेश गृहाण पुरुषोत्तम ॥ 
इदमासनम्‌ ॥3⁄ गङ्गादिसर्वतीर्थेभ्यो मया प्रार्थनयाहृतम्‌ तोयमेतत्‌ सुखस्पर्शं 
पाद्यार्थं प्रतिगृह्यताम्‌, इदं पाद्यम्‌० ॥ ३ अनन्तानन्तदेवेश अनन्तगुणासागर। 
अनन्तानन्तरूपोसि गृहाणार्घ्यं नमोस्तु ते ॥ एषोर्घ:०।। गङ्गाजलं समानीतं सुवर्णकलशे 
स्थितम्‌। आचम्यताम्‌ हृषीकेश त्रैलोक्यव्याधिनाशन ॥ इदमाचमनीयम्‌०। ॐ 
वाञ्छितं कुरु मे देव दुष्कृतञ्च निवारय । कुरुष्व मे दयां देव त्रैलोक्यार्तिभयापह ॥ 


अनन्तपूजा ४७ 


एष मधुपर्क:० ।। ॐ कर्प्यूरवासितं तोयं मन्दाकिन्याः समाहतम्‌। आचम्यतां 
जगन्नाथ मया दत्तं सुभक्तितः ।। इदमाचमनीयम्‌० ॐ शर्करामधुसम्मिश्चं पयो 
दधि घृतं तथा। पञ्चामृतेन स्नपनं गृहाण जगतः पते ।। इदं पञ्जामृतस्नानीयेम्‌० ॥ 
3 गङ्गा च यमुना चैव नर्म्मदा च सरस्वती। तापी पयोष्णी रेवा च ताभ्यः 
* स्नानार्थमाहृतम्‌ ॥ तोयमेतत्‌ सुखस्पर्शं स्नानीयं प्रतिगृह्यताम्‌ । इदं स्नानीयंम्‌० ॥ 
ॐ पीताम्बरयुगं देव सर्वकामसमृद्धये। मया निवेदितं भक्त्या गृहाण सुरसत्तम इदं 
पीतवासोयुगं बृहस्पतिदैवतम्‌० ।। ॐ दामोदर नमस्तेऽस्तु त्राहि मां भवसागरात्‌ ॥ 
ब्रह्मसूत्रं सोत्तरीयं गृहाण पुरुषोत्तम। इमे सोत्तरीययज्ञोपवीते बृ०्दै० ॥ ३% 
कस्तूरीकुंकुमोपेतं कर्परेण सुवासितम्‌। गन्धं दास्यामि देवेश अनन्ताय नमोनमः ।| 
इदमनुलेपनम्‌० ॥ ॐ तिला यवाः सुरश्रेष्ठ कम्बुजाशच सुशोभनाः, वासुदेव 
जगन्नाथ प्रीत्यर्थ स्वीकुरु प्रभो ॥ एते तिलयवाः० । ॐ माल्यादीनि सुगन्धीनि 
मालत्यादीनि वै प्रभो। मया हृतानि पुष्पाणि पूजार्थं प्रतिगृह्यताम्‌ ॥ एतानि 
पुष्पाणि० ॥ पुनरनेनैव इदं माल्यम्‌० ।। क्रचिदनन्तसंसारेति पुष्पदानमन्त्रः। एतानि 
दूर्वादलानि०। एतानि तुलसीपत्राणि ।। ॐधूपोयं ते महाभाग दशाङ्गोऽगुरुणा सह। 
मया दत्तः प्रभो विष्णो गृह्यतां सुरनायक । एष धूपः० ॥ ॐ दीपं गृहाण भोऽनन्त 
जाज्वल्यमानमद्भुतम्‌। त्वं गृहाण सदा देव रक्षा माम्‌ घोरसागरात्‌ ॥ कर्पासवर्तिसंयुक्तं 
वहिना योजितं मया। दीपं गृहाण देवेश त्रैलोक्यतिमिरापहम्‌ ॥ एष दीपः०। 
३%अन्नं चतुर्विधं स्वादु पयोदधिघृतं तथा । नानाव्यञ्जनसंयुक्तं नैवद्य प्रतिगृह्यताम्‌ ।। 
एतानि नानाविधनैवेद्यानि० ।। .ॐॐनानाभक्ष्यसमायुक्तं चतुर्दशफले्युतम्‌। भक्त्या 
संपादितं देव सापूपं गृह्यतां विभो। नैवेद्यं गृह्यतां देव भक्तिमें ह्यचलां कुरु। ईप्सितं 
मे वरं देहि परत्र च परां गतिम्‌ ॥ एतानि चतुर्दशविधफलसहितनानाविध 
पक्कान्नादीनि० ॥ पूर्वोक्तमन्त्रेण इदमाचनीयम्‌०। ॐ इदं फलं मया देव स्थापितं 
पुरतस्तव। तेन मे सफलावाप्ति्भवेज्जन्मनि जन्मनि ।। 3 पूगीफलं महद्दिव्यं 
नागवल्लीदलैर्युतम्‌। कर्पूरादिसमायुक्तं ताम्बूलं प्रतिगृह्यताम्‌ ॥ इदं ताम्बूलम्‌०। 
इदमाचमनीयम्‌० ॥ हिरण्यगर्भगर्भस्थं हेमबीजं विभावसोः । अनन्तपुण्यफलदमतः 
शातिं प्रयच्छ मे ॥ इदं दक्षिणारूपं द्रव्यम्‌ ॐ भगवते. श्रीअनन्ताय नमः ।। ॐॐ 
मालतीमल्लिका-पुप्पैन्नागचम्यकसंयुतै:। पुष्पाञ्जलिं गृहाणेदम्‌ पादाम्बुजयुगार्पितम्‌। 
एप पुष्पाञ्जलिः ॐअनन्ताय नमः ३। ॐ चन्द्रादित्यौ च धरणी विद्युदग्निस्तथैव 
च। त्वमेव सर्वज्योतींषि आर्तिक्यं प्रतिगृह्यताम्‌ इदमारातिकम्‌ ॐ भगवते श्री 
अनन्ताय नम; ॥ 

ॐ भूर्भुवः स्वः बलभद्र इहागच्छ इह तिष्ठेत्यावाह्म पाद्यादीनि ॥ एषोर्घः ।। 
इदमनुलेपनम्‌ ॥ एते तिलाः ॥ एतानि पुष्पाणि ॥ इदं माल्यम्‌ ॥ इदं वस्त्रम्‌ । 


॥ वर्षकृत्ये 


एतानि नानाविधनैवेद्यानि इदमाचमनीयम्‌ ॥ एष पुष्पाजलि: ।। ३2 बलभद्राय 
नमः इति पूजयेत्‌ ॥ ॐ बलभद्र महात्मानं हलिनं लाङ्गलायुधम्‌। कादम्बरीमदोन्मत्तम्‌ 
नमामि बलदेवकम्‌।। इति प्रणमेत्‌ ।। ततः ३२ भूर्भुवः स्वःसुमन्तो इहागच्छ 
इहतिष्ठ। एतानि पाद्यादानि ३% सुमन्तवे नमः इत्यनेनोक्तोपचारैः संपूजयेत्‌॥ 
ॐ दीक्षे इहा गच्छ इह तिष्ठ॥ ॐ दीक्षायै नमः इत्यनेन पाद्यादिभिः पूजयेत्‌। 
ॐ इन्द्रादिदशदिकपाला इहागच्छत इह तिष्ठत। एतानि पाद्यादीनि 
इनद्रादिदशदिकूपालेभ्यो नमः । एवंगन्धादिभिरर्चयेत्‌। ॐ भूर्भुवःस्वः साधिदैवतस- 
प्रत्यधिदैवतविनायकादिपञ्चकसहितनवग्रहाः इहागच्छत इहं तिष्ठत। एतानि पाद्मदीनि 
ॐ साधिदैवत-सप्रत्यधिदैवत-विनायकादिपञ्चकसहितनवग्र हेभ्यो नमः। एवं 
गन्धादिभिः पंचोपचारैः पूजयेत्‌ ॥ ततश्चवुर्दशग्रन्थिषु क्रमेण नामकरणम्‌ ॥ 
3७ अनन्तोऽसि। ३शपुरुषोत्तमोऽसि। ॐ हषीकेशोसि॥ ॐ पद्मनाभोसि ॥ 
3% माधवोसि । ॐ वैकुण्ठोसि। ३% श्रीधरोसि। ॐ त्रिविक्रमोसि। ॐ मधु- 
सूदनोसि। ॐ वामनोसि। 3& केशवोसि। नारायणोऽसि ॐ दामोदरोसि। ॐ 
गोविन्दोसि।। १४॥ एतान्‌ प्रत्येकमावाह्य प्रणवादि-नमोन्त- चतुर्थ्यन्तपदेन पंचोपचारैः 
पूजयेत्‌। इति बहुनिबन्धस्वरसः।। ततो यानि कानीत्यादिना त्रिः प्रदक्षिणीकृत्य 
दणडवत्प्रणम्य प्रार्थयेत्‌ :- 

3% अनन्तसंसारमहासमुद्रे मग्नान्‌ समभ्युद्धर वासुदेव। अनन्तरूपिन्‌ 
विनियोजयस्व अनन्तरूपाय नमोनमस्ते ॥१॥ ७ नमोऽस्त्वनन्ताय सहसमूर्तये 
महम्रपादाक्षि-शिरोरुबाहवे। सहस्रनाम्ने पुरुषाय शाश्वते सहस्रकोटी-युगधारिणे 
नम: ॥२।। हृदिस्थं सर्वदेवानामिन्द्रियाणां गुणातिगम्‌।। सर्वपापहरं देवं प्रणामामि 
जनार्दनम्‌ ॥३॥ अनन्तरूपेण विभर्षि पृथ्वीमनन्तलक्ष्मीं विदधासि तुष्टः। अनन्तभोगान्‌ 
प्रददासि पुष्टो ह्यनन्तमोक्षं कुरुषे प्रहृष्टः ॥४॥ प्रणमामि हृषीकेशं वासुदेवं 
जगद्गुरुम्‌ । सृष्टिस्थरितिविनाशानां कर्तारं प्रणमाम्यहम्‌ ॥५।। राक्षसानामरिं नौमि, 
नौमि दैत्यारिमर्ईकम्‌ । जगतां हितकर्तारं नौमि पंकेरुहेक्षणम्‌ ।।६।। जन्म जन्म 
कृतं यच्च वाल्ययौवनवार्द्धके । वृद्धिमायातु तत्पुण्यं पापं हर हलायुध ७ 
भक्तिहीनं क्रियाहीनं मन्त्रहीनं यदर्च्चितम्‌ ॥ यथोददिष्टामिमां पूजां परिपूर्ण कुरुष्व 
में ॥८॥ पापोऽहं पापकर्म्माहं पापात्मा पापसम्भवः । जाहि मां पुण्डरीकाक्ष हरे 
संसारसागरात्‌ ॥९॥ अनन्त कामान्‌ मे देहि सर्वकामफलप्रद । अनन्ताय नमस्तुभ्यं 
पुत्रपौत्रान प्रवद्धय ॥१०॥ अनन्तः सर्वकामानामधिप: सर्वकामदः । ब्रतेनानेन 
सुप्रीतो भवत्विह महान्‌ मम ॥६१॥ नमस्ते देवदेवेश नमस्ते धरणीधर । नमस्ते 
कमलाकान्त नमस्ते ह्यामरप्रिय ॥१२॥ नमस्ते सर्वभूतेश वासुदेवनमोस्तु ते ॥ इति 
र्थ्य, प्रथमं जीर्णडोरक स्पृशन्‌ ३ सक्वँत्सरकृतां पूजां संपाद्य विधिवन्मम । 


अनन्तपूजा ४९ 


ब्रजेदानीं सुरश्रेष्ठ ह्मनन्तफलदायक ॥ न्यूनातिरिक्तानि परिस्फुटानि यानीह कर्माणि 
मया कृतानि । सर्वाणि चैतानि मम क्षमस्व प्रयाहि तुष्टः पुनरागमाय ॥ इति 
जीर्णडोरक' विसृज्य नवीनडोरकमादाय तैजसपात्रे! गोक्षीरं कृत्वा जीर्णेन मन्थयन्‌ 
“किं मन्थसे' ? इत्यन्येनोक्ते, क्षीरनिधिमिति तं वदेत्‌ ॥ पुनः किं मृग्यसे ? 
इत्यन्येनोक्ते, अनन्तमिति वदेत्‌ ।। ततः प्राप्तम्त्वयेत्यन्येनोक्ते “प्राप्तो मया' 
इत्युक्त्वा शिरसि निधाय प्रणम्य विसर्जयेत्‌ || नूतनडोरकन्तु ३५ अनन्ताय 
नमस्तुभ्यं सहस्रशिरसे नमः । नमोस्तु पद्मनाभाय नागानां पतये नमः ।। अनन्त 
संसार महासमुद्रे मग्नान्‌ समभ्युद्धर वासुदेव । अनन्तरूपे विनियोजयस्व ह्यनन्तसूत्राय 
नमोनमस्ते इति प्रार्थ्य, ३% संसारसागरगुहासु सुखं विहर्तु वाञ्छति ये कुरुकुलोद्भव 
शुद्धसत्त्वाः। संपूज्य च त्रिभुवनेशमनन्तदेवं बध्नन्ति दक्षिणकरे बरडोरकन्ते || ७2 
इदं डोरकमनन्ताख्यं चतुर्दशगुणात्मकम्‌ । सर्वदेवमयं विष्णो स्वकरे धारयाम्यहम्‌ ॥ 
इत्यनेन पुरुषो दक्षिणकरे, स्त्रीचेत्‌ वामकरे बध्नीयात्‌ ।। 

ततः कथां श्रुत्वा प्रणम्य पुनरुक्तमन्त्रेण पुष्पाञ्जलिं दत्वा पादोदकं पात्रान्तरे 
धृत्वा ॐ यान्तु देवगणाः सर्वे पूजामादाय मामकीम्‌ । इष्टकामप्रसिध्यर्थ पुनरागमनाय 
च । ३% अनन्तादिसर्वदेवताः पूजिताःस्थ क्षमध्वं स्वस्थानं गच्छत ।। इति विसृज्य 
कुशादिकमादाय 3% अद्य कृतैतदनन्तपूजनतत्कथाश्रवणकर्मप्रतिष्ठार्थमेतावद्‌- 
्रव्यमूल्यक-हिरण्यमग्निदैवतं यथानामगोत्राय ब्राह्मणाय दक्षिणामहं ददे ।। इति 
दक्षिणां दत्वा यथाशक्ति पक्रान्नादिभिर्त्राह्मणान्‌ भोजयित्वा स्वयमपि भुञ्जीत ।। 


, अथ कथा 

३% अरण्ये वर्तमानास्ते पाण्डवाः दुःखकर्शिता: । कृष्णं दृष्टा महात्मानं 
प्रणिपत्येदमब्रुवन्‌ ॥१॥ पाण्डवा ऊचुः-वयं दुःखाय संजाताः पृथिव्यां पुरुषोत्तम । 
कथं मुक्ति ्वदास्माकमनन्तदुःखसागरात्‌ ॥२॥ श्रीकृष्ण उवाच-अनन्तत्रतमस्त्येकं 
तिथावरस्यामनुत्तमम्‌ ॥ सर्वपापहरं नृणां स्त्रीणां चैव युधिष्ठिर ॥३॥ शुक्लपक्षे 
चतुर्दश्यां मासि भाद्रपदे भवेत्‌ । तस्यानुष्ठानमात्रेण सर्वपापाद्वयपोहति ॥।४।। 
युधिष्ठिर उवाच-कृष्ण कोऽयमनन्तेति प्रोच्यते यस्त्वया विभो। कि शेषनाग 
आहोस्विदनन्तस्तक्षक: स्मृतः ॥५।। परमात्माऽथवाऽनन्तः उताहो ब्रह्म उच्यते । 
क एपोऽनन्तसंज्ञो वै तथ्यं मे ब्रूहि केशव ॥६॥ श्रीकृष्ण उवाच- अनन्त इत्यहं 
पार्थ मम रूपं निबोध वै । आदित्येन्द्रादिचारेण यः काल उपपद्यते ।।७। 
कालाकाष्ठा-मुहूर्तादि दिनरात्रिशरीरवान्‌ । पक्षमास्ुवर्षादि-युगकल्पव्यस्थाया ॥८॥ 
योऽयं कालो मयाख्यातः सोऽनन्त इति कीर्त्यते । सोऽहं कालो ऽवर्तीणोऽत्र भुवो 


१. ध्रातुनिर्मितपात्रे। 


५० वर्षकृत्ये 


भारावतारणात्‌ ॥९।। दानवानां विनाशाय वसुदेवकुलोद्धव: । अनन्तं विद्धि मां 
पार्थ कृष्णं विष्णुहरि शिवम्‌ ।।१०।। ब्रह्माणं भास्करं शेषं सर्वव्यापकमीश्वरम्‌ । 
विश्वरूपं महाकायं सृष्टिसंहारकारकम्‌ ॥११॥ प्रत्ययार्थं मया रूपं फाल्गुनाय 
प्रदर्शितम्‌ । सर्वमेव महाबाहो योगिध्येयमनुत्तमम्‌ ॥१२॥ विश्वरूपमनन्तञ्च 
यस्मिन्निनद्राश्चतुर्हश । वसवोऽष्टौ द्वादशार्का रुद्रा एकादशामलाः ॥१३।। सप्तर्षयः 
समुद्राश्च पर्वता: सरितो द्रुमाः । नक्षत्राणि दिशो भूमिः पातालं भूर्भुवः स्वह ।।१४॥ 
मा कुरुष्वात्र सन्देहं सोऽहं पार्थ न संशयः । युधिष्ठिर उवाच _ अनन्तव्रतमाहात्म्य 
विधिं विधिविदां वर ॥१५॥ किं पुण्यं किं फलं यत्‌ स्यादनुष्ठानततां नृणाम्‌ । 
"केन वाऽऽदौ पुरा चीर्ण मत्ये केन प्रकाशितम्‌ ॥१६॥ एवं सविस्तरं कृष्ण 
ब्रूह्मनन्तत्रतं मम । श्रीकृष्ण उवाच-आसीत्‌ पुरा कृतयुगे सुमन्तु्राम वै द्विजः ॥१७॥ 
वसिष्ठगोत्रे चोत्पन्नः सुस्वरूपां भृगोः सुताम्‌ । दीक्षां नामोपयेमे तां वेदोक्तविधिना 
“नृप ॥१८॥ तस्याः कालेन सञ्जाता दुहिताऽनन्ददायिनी । शीला नाम सुशीला सा 
न्यवसन्‌ मातृसद्ानि ।।१९।। ततः कालेन कियता ज्वरदाहेन पीडिता । विननाश 
नदीतोये ययौ स्वर्ग पतित्रता ।।२०।। सुमन्तुस्तु ततो यज्ञे धर्मपुंसः सुतां पुनः। 
उपयेमे विधानेन कर्कशां नाम नामतः ॥२१॥ दुःशीला कर्कशां चण्डीं नित्यं 
कलहकारिणीम्‌। साऽपि शीला पितुर्गेहे. गृहार्चनरता बभौ ।।२२।। कुड्य- 
स्तम्भगृहद्वारेदेहलीतोरणादिषु। वर्णकेश्चित्रमकरोन्नीलपीतसितासितैः ।।२३॥। स्वस्तिकैः 
शङ्खुपदमैश्च अर्चयन्ती पुनः पुनः । ततः काले बहुतिथे गते मारदशानुगा ।।२४।। 
पित्रा दृष्टा तदा तेन स्त्रीचिह्ले यौवने स्थिता। कस्मै देया मया शीला विचार्यैवं 
-सुदुःखितः ॥२५।। एतस्मिन्नेव काले तु कन्यार्थी द्विजपुंगवः। सुमन्तोश्च गृहं 
प्राप्तः कोण्डिल्यो गतकल्मषः ।।२६।। पिता ददौ द्विजेन्द्राय कौण्डिल्याय शुभे 
दिने। गृह्योक्तविधिना पार्थ विवाहमकरोत्तदा ॥२७॥ निर्वत्यौद्वाहिक सर्व प्रोक्तवान्‌ 
कर्कशां द्विजः। किञ्चिद्‌ दायादिकं देयं जामातुः परितोषकम्‌ ।।२८। तच्छ्रत्वा 
कर्कशा क्रुद्धा प्रोज्छाय गृहमण्डनम्‌। पेटायां सुस्थितं कृत्वा स्वगृहं 
गम्यतामिति ॥२९॥ , भोज्यावशिष्टचूर्णन पाथेयञ्च चकार सा। कौण्डिल्योपि 
विवाह्येनां पथि गच्छन्‌शनैः शनैः ॥३०॥ शीलां सुशीलामादाय नवोढां गोरथेन 
हि। मध्याह्ने भोज्यबेलायां समुत्तीर्य्य सरित्तटे ।॥३१॥ ददर्श शीला स्त्रीणां सा 
समुहरक्तवाससाम्‌। चतुर्यश्यामर्चयन्तं भक्त्या देवं जनार्दनम्‌ ।३२।। उपगम्य शनैः 
साऽथ प्रपच्छ स्त्रीकदम्बकम्‌। आर्य्याःकिमेतन्‌ मे ब्रूत किन्नाम त्रतमीदुशम्‌ ॥३३॥ 
ता उचुर्य्योषितस्ता तु शीलां शीलविभूषणाम्‌। अनन्तव्रतमेतद्धि ब्रतेऽनन्तस्तु 
पूज्यते ॥।३४॥ साऽग्रवीदहमप्येतत्‌ करिष्ये त्रतमुत्तमम्‌। विधानं कीदृशं तत्र किं 
दानं कोऽत्र पूज्यते ।।३५।। स्त्रिय ऊचुः शुक्लपक्षे चतुर्दश्यां मासि भाद्रपदे 


अनन्तपूजा प्र 


भवेत्‌ । कृत्वा दर्भमयं देवं सर्व्वालक्कार-भूषितम्‌ ॥३६॥ शीले सदन्नप्रस्थस्य 
पुत्रागसंस्कृतस्य च। अर्ध विप्राय दातव्यमर्द्धमात्मनि भोजनम्‌ ॥३७।। शक्त्या च 
दक्षिणां दद्यादृवित्तशाठ्य-विवर्जिताम्‌। कर्तव्यं तु सरित्तीरे विधिनानेन मानिनि ॥३८॥ 
स्नात्वा ऽनन्तं समभ्यर्च्य गन्धलेपनधूपनैः। पुष्पमाल्यैः सुगन्धैश्च नैवेद्यः पीत- 
वस्त्रकैः ।॥३९॥ तस्याग्रतो दृढं सूत्रं कुंकुमाक्तं सुडोरकम्‌ । चतुर्दशग्रन्थियुतं वामे 
करतले न्यसेत्‌ ॥४०॥ मन्त्रेणानेन सुश्रोणि ! *गवद्र्ष समाप्यते ।।४१।। अनन्त 
संसारमहासमुद्रे मग्नान्‌ समभ्युद्धर वासुदेव। अनन्तरूपे विनियोजयस्व अनन्तसूत्राय ' 
नमो नमस्ते ॥४२॥ अनेन डोरकं बद्ध्वा भोक्तव्यं स्वस्थमानसैः। ध्यात्वा नारायणं 
देवमनन्तं विश्वरूपिणम्‌ ॥ भुक्त्वा चान्तो ब्रजेद्वेश्म भद्रे प्रोक्तं व्रत तव ।।४३॥ 
योऽनन्तस्य व्रतं कुर्याद्‌ वर्षाणि नव पञ्च च। सर्वान्‌ कामानवाप्नोति विष्णुलोकंच 
गच्छति ।॥।४४।। श्रीकृष्ण उवाच-एवमाकर्ण्य राजेन्द्र प्रहृष्टेनान्तरात्मना ।साऽपि 
चक्रे व्रतं शीला करे बद्ध्वा सुडोरकम्‌ ॥४५॥ पाथेयमरद्ध विप्राय दत्वा भुक्तं 
स्वयं तथा। पुनर्जगाम संदृष्टा गोरथेन पतेर्गृहम्‌ ॥४६॥ भर्त्र सहैव शनकैः 
्रत्ययस्तक्षणादभूत्‌। तेनानन्तव्रतेनास्याः बभौ गोधन संकुलम्‌।॥४७।। गृहाश्रमं श्रिया 
जुष्टं धनधान्यसमन्वितम्‌। कुलमव्याकुलं रम्यं सर्वत्रातिथिपूजनम्‌ ।।४८।। सापि 
माणिक्यकाङ्चीभिर्मुक्ताहारविभूषिता। दिव्यवस्त्रैश्चसंछन्ना सावित्रीप्रतिमाऽभवत्‌ ।।४९॥ 
कदाचिदुंपविष्टायाः दृष्टो बद्धः सुडोरकः। शीलाया हस्तमूले तु भर्त्रानेन 
द्विजन्मना ।५०॥ श्रीमदान्धेन कौरव्य साक्षेपं त्रोटितो रुषा। कोऽनन्त इतिमूढेन 
जल्पता पापकारिणा ॥५१॥ क्षिप्तो ज्वालाकुले वह्ौ,हा हा कृत्वा प्रधाविता। 
शोला गृहीत्वा सूत्रञ्च क्षीरमध्ये समाक्षिपत्‌ ॥५२॥ तेन कर्मविपाकेन तस्य सा 
श्री: क्षयं गता। गोधनं तस्करैत्रीत॑ गृहं मुष्टमकाञ्चनम्‌ ॥५३॥ यद्यथैवागतं तत्र 
तत्रैव च विनिर्गतम्‌। स्वजनैः कलहो मित्रैर्वञ्जनम्‌ भर्जनं तथा ॥५४॥ अनन्ताक्षेपदोषेण 
दारिद्र्यं पतितं गृहे । न कश्चिद्वदतो लोके तेन सार्द्ध युधिष्ठिर ।५५॥ शरीरेणातिसन्तप्तो 
माययाप्यतिदुःखितः । निर्वेदं परमं प्राप्तः कौडिल्यः प्राह तां प्रियाम्‌ ।।५६॥। 
शीले किमेतदुत्पन्नं सहसाऽश्रीककारकम्‌ । . येनातिदुःखतोऽस्माकं जात: सर्वध 
नक्षयः ।।५७।। स्वजनैः कलहो गेहे न कश्चिन्मे प्रभाषते । शरीरे तीव्रसन्तापः 
खेदश्चेतसि दारुणः ।॥५८। जानासि दुर्नयः कोऽत्र किं कृतं दुःकृतं भवेत्‌ 
प्रत्युवाच हि तं शीला सुशीला शीलमण्डना ॥५९॥ प्रायोऽनन्तकृताक्षप- 
पापसम्भवजं फलम्‌ । भविष्यति महाभाग तदर्थं यत्नमाचर ॥६०।। एवमुक्तः स 
विप्रर्धिर्जगाम मनसा हरिम्‌ । निर्वेदी निर्जगामाथ कौण्डिल्यः प्रयतो वनम्‌ ।।६१॥ 
तपसे कृतसंकल्पो वायुभक्ष्यो द्विजोत्तमः । मनस्याधाय चानन्तं क्व द्रक्ष्यामि ततो 
विभुम्‌ ॥६२॥ यस्य प्रसादात्‌ संजातमाक्षेपाननिर्धनं गतम्‌ । धनादिकं ममातीव 

सुखदुःखप्रदायकम्‌ ॥६३।। एवं सज्चिन्तयन्सो$थ बभ्राम विजने वने । 
तत्रापश्यन्महाचूतं फलितं पुष्पितं तथा ।॥६४।। वर्जितं पक्षिसंघातैः कीकटे विभवं 
यथा । तमपृच्छत्त्वयानन्तः कश्चिद्‌दृष्टो महातरो ॥६५॥ ब्रूहि सौम्य ममातीव 
दुःखं चेतसि वर्त्तते । सो5ब्रवीद्धद्र नान्तं वेदि द्रक्ष्यामि वा द्विज ॥६६॥ एवं 
निराकृतस्तेन जगामाथ द्विजस्ततः । क्व द्रक्ष्यामीति गच्छन्‌ स गाम- 
पश्यत्सवत्सकाम्‌ ।।६७।। तृणमध्ये प्रधावन्तीमितश्चेतश्च पाण्डव । अपृच्छद्धेनुके 
ब्रूहि यद्यननन्तस्त्वयेक्षितः ।॥६८।। सा चोवाचाथ कौणिडिल्यं नानन्तं वेद्म्यहंद्विज । 
ततो व्रजन्‌ ददर्शाग्रे रम्यं पुष्करिणी द्वयम्‌ ॥६९॥ अन्योन्यजल-कल्लोलबीचिपर्य्यङ्क- 
सङ्गमम्‌ । छन्नं किंजल्कह्णा-कमलोत्पलमण्डलैः।।७०।। सेवितं भ्रमरैर्ह सैश्चक्रे: 
कारण्डवैर्वकैः। ते चापृच्छद्द्विजोऽनन्तो भवतीभ्यां न लक्षितः ।७१।। जल्पतस्ते 
द्विजश्रेष्ठ नानन्तं विद्महे किल। ददर्शाथ वने तस्मिन्‌ गर्दभं कुञ्जरं तथा ।॥७२।। 
तावथो तौ. द्विजेनोक्तौ ऊचतुन्नैंव विद्वहे। एवं सम्यक्‌ क्व द्रक्ष्यामि तत्रैव भुवि 
तादृशः ॥७३॥ कौण्डिल्यो विह्ृलीभूतो निराशो जीविते नृप। दीर्घमुष्णञ्च 
निश्वस्य पपात भुवि भारत ।।७४॥ प्राप्य संज्ञामनन्तेतिजल्पन्नुत्थाय स द्विजः। 
नृनंबत्यक्ष्याम्यह प्राणानिति संकल्प्य चेतसि ।।७५।। उत्थायोब्दुध्य वृक्षेऽस्मिन्‌ 
तावद्‌ भरतसत्तम । कृपयाऽनन्तदेवाऽस्य प्रत्यक्षं समजाऽयत। वृद्धत्राह्मणरूपेण 
एह्येहि चेत्युवाच तम्‌। प्रगृह्य दक्षिणे पाणौ गुहामावेश्य तं स्वतः ।।७७।। स्त्रं पुरी 
दर्शयामास दिव्यनारीनरैर्युताम्‌। तस्यां निविष्टमात्मानं दिव्यसिंहासने शुभे ।। ७८।। 
पार्श्वस्थं शंखाचक्रञ्च गदागरुडुशोभितम्‌। दर्शयामास विप्राय विश्व- 
रूपमनन्तकम्‌ ।।\७९।। विभूतिभेदैश्चानन्तैरनन्तममितौजसम्‌। तं दृष्टा तादृशं 
रूपमनन्तमपराजितम्‌ ।॥८०।। वेपमानो जगादोच्चैर्जयशब्दपुरःसरम्‌। जय कृष्ण 
जयानन्त विश्वमूर्ते जयाव्यय ॥८१॥ जय सर्वैंककर्त्रे च संहर्त्रे च जयाच्युत। 
अनादिनिधनाव्यक्त जय नित्य जयाक्षर ॥८२॥ जय सर्वग सर्वात्मन्‌ सर्वस्य 
हृदयेशय। एवमादि प्रणम्याथ पुनरप्याह तं द्विजम्‌ ॥८३।। पापोऽहं पापकर्माहं 
पापात्मा पापसम्भव:। त्राहि मां पुण्डरीकाक्ष सर्वपापहरो भव ।।८४॥। 
तच्छुत्वाऽनन्तदेवश्च प्राह सुस्तिग्धया गिरा। मा भैस्त्वं ब्रूहि विप्रेन्द्र यत्ते मनसि 
वर्तते ॥८५।। कौणिडल्य उवांच मया भूत्या विलुप्तेन त्रोटितोऽनन्तडोरकः। 
तेन पापविपार्कन भूतिम्मे प्रलयं गता ।॥८६।। स्वजने; कलहो गेहे न कश्चिन्‌ मां 
प्रभाषते। निर्वेदाद्‌ भ्रमितोऽरण्ये तव दर्शनक्कांक्षया ॥८७।। कूपया देतदेतश्च 
त्वया$स्माक प्रदर्शितः। तस्य पापस्य मे शान्ति कारुण्याद्‌ लकतुमर्ह॑सि ॥८८॥ 
श्रीकृष्ण उवाच तछुत्वा ऽनन्तदेवेश उवाच द्विजसत्तम्‌। भक्त्या माता पिता देव: 
किन्न दद्यात्‌ युधिष्ठिर ।।८९॥ अनन्त उवाच स्वगृहं गच्छ कौणिडन्य मा विलम्बं 

करिष्यसि। वरानन्तत्रतं कुर्य्यात्रव वर्षाणि पञ्च च ॥९०॥ ततः पापविशुद्धात्मा 
प्राप्स्यसे ऋद्धिमुत्तमाम्‌। पुत्रपौत्रान्‌ समुत्पाद्य भुक्त्वा भोगान्‌ मनोऽनुगान्‌ ।।९१।। 
अन्ते च स्मरणं प्राप्य मामुपैष्यस्यसंशयम्‌। अन्यच्च ते वरं ददि सर्व- 
लोकोपरकारम्‌ ॥९२।। इदमाख्यानकं श्रुत्वा शीलानन्तत्रतादिकम्‌। करिष्यति नरो 
यस्तु कुर्वन्‌ व्रतमिदं शुभम्‌ ॥९३।। सोऽचिरात्यापनिर्मुक्तः प्राप्नोति परमां गतिम्‌। 
गच्छ विप्र गृहं शीघ्रं यथा येनागतोह्मसि ॥९४॥ कौण्डिल्य उवाच- 
स्वामिन्‌ पृच्छामि मे ब्रूहि किञ्चत्कौतूहलं मया। अरण्ये भ्रमता दृष्टं न तद्वेद्ि 
जगद्गुरो ॥९५॥ स चूतवृक्षस्तस्मिन्‌ गौरेका च बृषभस्तथा॥ कमलोत्पलकहारे 
शोभितं सुमनोहरम्‌ ।॥९६।। मया दृष्टं महारण्ये कि तत्‌ पुष्करिणीद्वयम्‌। कः खर 
कुञ्जर:कोऽसौ कोऽसौ बृद्धो द्विजोत्तमः ॥९७॥ अनन्त उवाच-स चूतवृक्षा 
विप्रोऽसौ वेदार्थत्वविशारदः। सोऽर्थितोऽपि न वै प्रादाच्छिष्येभ्यस्तरुताङ्गतः ।॥९८।। 

सा गौः वसुन्धरा दृष्टा सुफला या त्वया द्विज। वृषधर्म्मस्त्वया दृष्टः, शाद्वलं 
सत्यमाश्रितः ॥९९॥ धर्माधर्मव्यवस्थानं यद्यत्पुष्करणीद्वयम्‌। ब्राह्मण्य के चिदप्यास्ता 
भगिन्यौ ते परस्परम्‌ ॥१००॥। धर्माधर्मादि यत्किञ्चित्‌ तन्निवेदयतो मिथः। विप्राय 
न क्वचिद्‌ दत्तमतिथौ दुर्बलेपि वा ॥१०१॥ भिक्षा दत्ता न चार्थिभ्यो तेन पापेन 
कर्मणा। बीचीकल्लोलमालाभिर्गच्छतस्ते परस्परम्‌ ॥१०२॥ खरः क्रोधस्त्तया 
दृष्टः कुञ्जरो रोग उच्यते। ब्राह्मणोऽसावनन्तोऽहं गुहासंसारगह्ृरे ॥१०३।। इत्युक्त्वा 
देवदेवेशस्तत्रैवान्तरधीयत। स्वप्नप्रायञ्च तद्दृष्ट्वा ततः स्वगृहमागतः ।।१०४।। 
कृत्वाऽनन्तत्रतं सम्यक्‌ नव वर्षाणि पञ्च च। भुक्त्वा सर्वमनन्तेन यथोक्तं 
पाण्डुनन्दन ॥१०५॥ अन्ते च स्मरणं प्राप्य गतोऽनन्तपुरं द्विज। तथा त्वमपि राजेन्द्र 
कथां शृण्वन्‌ व्रतं कुरु ॥१०६॥ प्राप्स्यसे चिन्तितं सर्वमनन्तस्य वचो यथा। 
यच्चतुर्दशमे वर्षे फलं प्राप्तं द्विजन्मना ।१०७।। वर्षैकेन तदाप्नोति कृत्वा 
साख्यानक' व्रतम्‌। यत्कृत्वा सर्वपापेभ्यो मुच्यते -नात्र संशयः ।।१०८।। येऽपि 
शृण्वन्ति सततं तथान्ये च पठन्ति ये। तेऽपि पापविनिर्मुक्ताः प्राप्स्यन्ति च हरेः 
पदम्‌ ।।१०९॥ संसारगह्वरगुहासु सुखं विहर्तत वाञ्छन्ति ये कुरुकुलोद्वह शुद्धचित्ताः। 
संपूज्य च त्रिभुवनेशमनन्तदेवं बध्नन्ति दक्षिणकरे वरडोरक ते ॥११०।।॥। 

॥ इति भविष्योत्तरे अनन्तव्रतकथा समाप्ता ॥ 


अथ भाद्रीयपौर्णमास्यामगस्त्यार्घदानविधिः 

आगस्त्यार्घदानं सौरेण, सिंहराशो विधानात्‌।। यथा ब्रह्मवैवत्ते:-अप्राप्ते भास्करे 
कन्यां शेषभूतैस्त्रिभिर्टिने:। अर्घन्दध्युरगस्त्याय गौडदेशनिवासिनः।। भीमपराक्रमे-- 
यस्तु भाद्रपदस्यान्ते उदिते कलशोद्धवे। अर्धं दद्यादगस्त्त्याय सर्वान्‌ कामान्‌ लभेत्तु 

स:।। नारसिंहे-शंखे तोयं विनिःक्षिप्य सितपुप्पाक्षतैर्युतम्‌। मन्त्रेणानेन वै दद्यात्‌ 
दक्षिणाशामुखः स्थित:।। 3$ काशपुष्पप्रतीकाश अग्निमारुतसम्भव । मित्रावरुणयोः | 
पुत्र ! कुंभयोने ! नमोस्तु ते ॥ ओं कुम्भयोनिसमुत्पन्न! मुनीनां मुनिसत्तम। 
उदयस्तेलङ्काद्वारे अर्घोऽयं प्रतिगृह्यताम्‌ ।। ओं शंखं पुष्पं फलं तोयं रत्नानि- 
विविधानि च। उदयन्ते० ।। एषोऽर्घः ॐ अगस्त्याय नमः ।। ३ आतापी भक्षितो 
येन वातापिश्च महासुरः। समुद्रः शोषितो येन स मेऽगस्त्यः प्रसीदतु ।। इतिप्रार्थयेत्‌ ॥ 
गन्धादिकन्तु अगस्त्याय नमः इत्यनेन देयम्‌ ॥ विशेषानुपदेशे सामान्यत: प्राप्तत्वात्‌ ॥ 
दक्षिणाशामुखस्थित इति गन्धादावपि प्रयोगाङ्गकर्तृधर्मत्वादिति रत्नाकरः ॥ तत्पत्न्या 
. अर्घमन्त्रस्तु ॐ लोपामुद्रे ! महाभागे ! राजपुत्रि ! पतिव्रते ! गृहाणार्घ्यम्मया दत्तं 

मैत्रावरुणिवल्लभे! ॥ एषोर्घ: ॐ लोपामुद्रायै नमः ॥ 


अथाश्विनकृत्यम्‌ 


ब्रह्मपुराणे-आश्‍्विने कृष्णपक्षे तु श्राद्धन्देय दिने दिने) त्रिभागहीनं पक्षं वा 
त्रिभागं त्वद्धमेव वा ॥ मनुः-कृष्णपक्षे दशम्यादौ वर्जयित्वा यतुर्दशीम्‌। श्राद्धे 
प्रशस्तास्तिथयो यथैता न तथेतराः ॥ अत्र कृष्णादिरेव मासः ॥ आषाढीमवधिंकृत्वा 
यः स्यात्पक्षस्तु पञ्चमः। तत्र श्राद्धं प्रकुर्वीत कन्यां गच्छतु वा न वा ॥ तद्वाक्येन 
स्फुटमभिधानात्‌ ॥ युवानस्तु गृहे यस्य मृतास्तेषान्तु दापयेत्‌ ।। शस्त्रेण वा हता ये 
वै तेषां दद्याद्चतुर्दशीम्‌ ॥ चतुर्दशीम्‌ चतुर्दश्यामित्यर्थः ॥ युवानस्तु षोडशवर्षोपरि 
्रिंशद्वर्षाणि यावत्‌ ॥ ` 


अथ प्रसंगात्‌ वाजसनेयिनामपात्रकपार्वणश्राद्धप्रयोगः 


तत्र' पूर्वदिने कृतसंय्यम: श्राद्धदिने स्नातः शुक्लद्विवासाः कृतनित्यक्रियः 
शुचिराचम्य प्राङ्मुख उपविश्य सिद्धात्रसंभवे सिद्धमिति पाचिकां पृष्ठा दीपं 
प्रज्वाल्य कुशत्रयहस्तः-ओम्‌ अपवित्रः पवित्रो वा सर्वावस्थां गतोऽपि वाः। यः 
स्मरेत्‌ पुण्डरीकाक्षं स बाह्याभ्यन्तरः शुचिः ॥ ओम्‌ पुण्डरीकाक्षः। इति कुशत्रयोदकेन 
शरद्धीयद्रव्याण्यात्मानं चाभिषिच्य कुशत्रयं पूर्वतस्त्यक्त्वाऽन्य कुशत्रयतिलजलान्यादाय, 
ओम्‌ अद्य महालयनिमित्तकपर्वणश्राद्धमहङ्करिष्ये ॥ इति संकल्प्य गायत्रीं 
त्रिर्जपित्वा | ओम्‌ देवताभ्यः पितृभ्यश्च महायोगिभ्य एव च। नमः स्वाहायै 
स्वधायै नित्यमेव नमो नमः ॥ इति त्रिर्जपेत्‌॥ तत; कुशत्रययवजलान्यादाय 


|. यत्तु नायं मन्त्रां द्विजातीनामिति वदन्ति तदसङ्घतमेव, पौराणिकमन्त्रस्य ज जय मन्त्रो द्विजातीनामिति वदन्ति तदसङ्गतमेव, पौराणिकमन्त्रस्य सर्वत्र प्रशस्तत्वात्‌ 
परम्परासिद्धत्वाच्च। 


वा० पार्वणम्‌ ५५ 


प्राङ्मुख उदङ्मुखो वा दक्षिणोत्तरक्रमेणासादितपूर्वाग्रकुशत्रयात्मकासनद्वयं 
सयवमुत्सृजेत्‌। ओम्‌ अद्य विश्वेदेवा इदमासनं वो नमः' ॥ ततोऽपसव्यं कृत्वा 
पातितवामजानुमोंटकतिलजलान्यादाय पूर्व-पश्चिमक्रमेणासादितमोटकरूपाणि 
षडासनानि तिलजलप्रोक्षितानि दक्षिणाग्राणि प्रत्येकं पित्रादिभ्यः पश्चिमत 
आरभ्योत्सृजेत्‌॥ ओम्‌ अद्यामुकगोत्र पितरमुकशर्मन्निदमासनन्ते स्वधा। एवं 
पितामहप्रपितामहयोः ॥ ओम्‌ अद्यामुकगोत्रमातामहामुकशर्मत्रिदमासन ते 
स्वधा। एवमेव प्रमातामहवृद्धप्रमातामहयोः। 

ततः सव्यं कृत्वा ओम्‌ विश्वान्देवानहमावाहयिष्ये इत्युक्त्वा ओम्‌ विश्वेदेवास 
आगत भृणुतेमहवम्‌। एदम्बहिर्निषीदत ॥ इति देवानावाह्य ॥ ओम्‌ यवोऽसि 
यवयास्मद्वेषो यवयारातीः । इतिदेवान्नेपात्रे यवान्विकीर्य ` ओम्‌ विश्वेदेवाः 
शृणुतेम्हवम्मे ये अन्तरिक्षे य उपद्यविष्ठ। ये अग्निजिह्वा उत वा यजत्रा 
आसद्यास्मिन्‌ बर्हिषि मादयध्वम्‌ ॥ ओम्‌ आगच्छन्तु महाभागा विश्वेदेवा 
महाबला:। ये यत्रायोजिताः श्राद्धे सावधाना भवन्तु ते ॥ इति पठेत्‌। ततोऽपसव्यं 
कृत्वा दक्षिणाभिमुखः ओम्‌ पितृतहमावाहयिष्ये इत्युक्त्वा ओम्‌ उशन्तस्त्वा 
निधीमह्युशन्तः समिधीमहि। उशन्नुशत आवह पितृन्‌ हविषे अत्तवे। इति पितृनावाह्म 
ओम्‌ अपहता असुरा रक्षाँसि वेदिषदः इति पित्राद्यन्नपात्रेषु तिलान्विकीर्य, ओम्‌ 
आयन्तु नः पितरः सोम्यासोऽग्निष्वात्ताः पथिभिर्देवयानैः। अस्मिन्यज्ञे स्वधया 
मदन्तोऽधि ब्रुवन्तु तेऽवन्त्वस्मान्‌ ।। इति पठेत्‌। ३ 

ततः सव्येन देवार्घपात्रद्वये पूर्वाग्रे पवित्रे घृत्वा अपसव्येन पित्राद्यर्घपात्रेषु 
प्रत्येक दक्षिणाग्रे पवित्रे धृत्वा सव्येन देवार्घपात्रद्यये ओम्‌ शत्नो देवीरभिष्टय आपो 
भवन्तु पीतये शंय्योरभिस्रवन्तु नः। इति मन्त्रेण जलं प्रक्षिप्य अपसव्येन 
पित्राद्यर्घपात्रणट्के5नेनैव मन्त्रेण पितृतीर्थेन जलं निक्षिपेत्‌। ततः सव्येन 3७ ` 
यवोऽसि यवयास्मद्द्वेषो यवयारातीः ॥। इतिमन्त्रेण देवार्घपात्रद्ये प्रत्येकं यवान्विकोर्य 
अपसव्येन पित्राद्यर्घपात्रेषु प्रत्येकं ओम्‌ तिलोऽसि सोमदेवत्यो गोसवो देवनिर्मितः 
प्रलमद्धि: पृक्तः स्वधया पितूँलोकान्‌ प्रीणाहि नः स्वाहा ॥ इति मन्त्रेण तिलान्‌ 
प्रक्षिपेत्‌। ततः सव्येन देवार्घपात्रद्वये तूष्णीमेव गन्धपुष्पे प्रक्षिप्य अपसव्येन 
पित्राद्यर्घपात्रेषु षट्सु तूष्णीं गन्धपुष्पे दद्यात्‌ ॥ 

ततः सव्यं कृत्वैकं देवार्घपात्रं वामहस्ते कृत्वा तत्र स्थितं पवित्रं देवान्नपात्रे 
पूर्वाग्रं धृत्वा तदुपरि किञ्चिदुदकान्तरं दत्त्वोत्तानपाणिना दक्षिणेन पात्रमाच्छाद्य, ओम्‌ 
कत उ मरे 
|. पूर्वाह्न मातृकं श्राद्धमपराहे तु पतृकम। एकोद्दिष्टं तु मध्याह्न प्रातर्व॑ ॥ अत्र मातुकम्‌ 


अन्वष्टका (मातृनवम्यादि), पैतृकं = पार्वणम्‌, एकोद्दिष्टं = मातुर्वा पितुर्वा वार्षिकम्‌, वृद्धि: 
= आभ्युदयिकम्‌। 


५६ वर्षकृत्ये 


या दिव्या आपः पयसा सम्बभूवुर्या आन्तरिक्षा उत पार्थिवीर्या:। हिरण्यवर्णा 
यज्ञियास्तान आपः शिवाः स&स्योनाः सुहवा भवन्तु।। इति पठित्वा 
कुशत्रययवजलान्यादाय ओम्‌ अद्य विश्वेदेवा एष वोऽर्घो नमः।। इति देवान्नपात्रे 
पवित्रोपरि दक्षिणहस्तेन देवतीर्थनार्घ्यं दद्यात्‌। एवमपरत्राप्यर्घ दद्यात्‌।। ततोऽपसव्यं 
कृत्वा पित्रयर्घपात्रं वामहस्ते कृत्वा पित्रन्नपात्रे उत्तराग्रं पवित्रं धृत्वा तदुपरि 
किञ्चिदुदकान्तरं दत्वाऽधोमुखदक्षिणहस्तेनार्घपात्रमाच्छाद्य ओम्‌ या दिव्या इति 
पूवोक्तमन्त्रं पठित्वा मोटकतिलजलान्यादाय ओम्‌ अद्यामुकगोत्र पितरमुक शर्मन्नेप 
तेऽर्घः स्वाधा इति पित्रन्नपरिवेषपात्रे पवित्रोपरि दक्षिणहस्तेन पितृतीर्थेन किञ्चिज्जलं 
दद्यात्‌। ' एवमेव पितामहादिभ्यः पञ्चभ्यः। ततः सव्यं कृत्वा पवित्रसहिता- 
वशिष्टजलयुतं देवार्घपात्रद्वयं यथाक्रमं प्रत्येकं देवासनदक्षिणपार्श्वे ओम्‌ विश्वेभ्यो 
देवेभ्यः स्थानमसि 'इत्युक्त्वोत्तानमेव धारयेत्‌। ततोऽपसव्यं कृत्वा प्रपिता- 
महार्घपात्रस्थितपवित्रादीनि पितामहार्घपात्रे कूत्वा तानि सर्वाणि पित्रर्घपात्रे कृत्वा 
पित्रर्घपात्रं पितामहार्घपात्रोपरि तदुभयं प्रपितामहार्घपात्रोपरि धृत्वा पित्राद्यासनपश्चिमे 
ओम्‌ पितृभ्यः स्थानमसि, इत्युक्त्वा तान्यर्घपात्राणि मिलितान्येव न्युब्जीकुर्यात्‌। 
ततो वृद्धप्रमातामहार्घपात्रस्थितजलादीनि प्रमातामहार्घपात्रे धृत्वा तान्यपि सर्वाणि 
पुनर्मातामहार्घपात्रे कृत्वा तत्पात्रं प्रमातामहार्घपात्रोपरि धृत्वा तदुभयं 
वृद्धप्रमातामहार्घपात्रोपरि धृत्वा मातामहाद्यासनवामदिशि ओम्‌ पितृभ्यः स्थानमसि 
इत्युक्त्वा मिलितान्येव तान्यर्घपात्राणि न्युब्जीकुर्यात्‌ ॥ तानि दक्षिणादानपर्यन्तं न 
चालयेत्‌। 
ततः सव्यं कृत्वा कुशत्रययवजलान्यादाय ओम्‌ अद्य विश्वेदेवा एतानि 
द गन्धपुष्पधूपदीपताम्बूलयज्ञोपवीतसासांसि वो नमः। इति पित्रादिसम्बन्धिभ्यो विश्वेभ्यो 
देवेभ्यो यथासंभवं गन्धादिकमुत्सृज्य मात्ामहादिसम्बन्धिभ्योऽपि तथैव दद्यात्‌॥ 
ततोऽपसव्यं कृत्वा मोटकतिलजलान्यादाय ओम्‌ अद्यामुकगोत्र पितरमुकशर्मन्नेतानि 
गन्धपुष्पधूपदीपताम्बूलयज्ञोपतीतवासांसि ते स्वधा।। इति यथासम्भवं गन्धादिक 
पित्रे दद्यात्‌।। अनेनैव क्रमेण पितामहादिभ्यः पञ्चभ्यः ॥। 
ततः सव्येन देवपात्रासनयोश्चतुष्कोणं मण्डलं विधाय अपसव्येन 
पित्रादिपात्रासनेषु चतुष्कोणं मण्डलं कुर्यात्‌। ततः सव्यं कृत्वा प्राङ्मुखः 
क्षारव्यञ्जनवर्जितं सघृतं श्रादधदेयान्नाग्रभागमुद्‌धृत्यैकस्मिन्पुरके कृत्वा तदन्न द्विभागं 
कत्वा एकत्र भागे यवघृतमधूनि अपरत्र तिलघृतमधूनि दत्त्वा पुटकान्तरे जल 
कत्वा तज्जलेनैव प्रदक्षिणक्रमेण पुटक वेष्टयित्वा पातितदक्षिणजानुः पूर्वोप- 
कल्पितपुटकान्तं गृहीत्वा क्रमेणाहुतिद्वयं जुहुयात्‌। ओम्‌ अग्नये कव्यवाहनाय 
स्वाहा ॥१।॥ ओम्‌ सोमाय पितृमते स्वाहा ॥२॥ ततोऽपसव्येनैकस्मिन्पुटकं 


वा० पार्वणम्‌ ५७ 


जलतिलघृतमधुसहितं व्यज्ञनयुतमन्नं कृत्वा मोटकतिलजलान्यादाय आम्‌ इदमन्नमतद्ध 
स्वामि पितृभ्यो नमः। इति स्ववामभागे भूस्वामिनेऽन्नं दद्यात्‌ ॥ तता हुतशपमन्न 
किञ्जिदरेवपात्रद्वये सव्येन दत्वा अपसव्येन पित्रादिपात्रेपु षट्सु दद्यात्‌ । तत 
सव्यञ्जनमुत्कृष्टमन्नं सिद्धमामं वा पुरुषाहारक्षमं सव्येन दवपात्रद्रय अपसव्येन 
पित्रादिपात्रषट्के प्रत्येकं परिविष्य संमार्ज्य च यथासंभवमुपकरणमण्टासु पुटकपु 
घृतं जलञ्च तत्रोपनीय सव्येन देवान्नोपरि यवघृतमधूनि दत्वा अपसव्यन पित्राद्यन्नोपरि 
तिलघृतमधूनि दत्वा सव्येन सकुशत्रयदक्षिणकरेण देवान्न स्पृष्ठा आम्‌ मधुवाता 
ऋतायते मधुक्षरन्ति सिन्धवः। माध्वीर्नः सन्त्वोषधीः ॥१॥ मधुनक्तमुतापसा 
मधुमत्पार्थिव्रजः। मधुद्यौरस्तु न; पिता ॥२॥ मधुमान्नो वनस्पतिर्म्मधुमाँ अस्तु 
सूर्यः। माध्वीर्गावो भवन्तु न: ॥३॥ इति पठेत्‌ ॥ ततो5पसव्येन पित्राद्यन्न स्पृष्ठा 
प्रत्येकं ओम्‌ मधुवातेति ऋचं पठेत्‌ ।॥६।। ततः सत्येनोत्तानपाणिभ्यां दवान्न स्पृष्ठा 
ओम्‌ पृथिवी ते पात्रं द्यौरपिधानम्ब्रा्मणस्य मुखे अमृते अमृतञ्जुहोमि स्वाहा ॥ 
ओम्‌ इदंव्विष्णुर्विचक्रमे त्रेधा निदधे पदम्‌। समूढमस्य पा&सुरं ॥ आम्‌ कृष्णहव्यमिदं 
क्ष मदीयम्‌॥ इति पठित्वा वामेन पाणिना पात्रमत्यजन्नेव ओम्‌ इदमन्नम्‌ इत्यन्न 
ओम्‌ इमा आपः इति जले, इदमाज्यम्‌ इति घृते, ओम्‌ इदं हविरिति पुनरन्ने 
दक्षिणकरांगुष्ठं निवेश्य ओम्‌ यवोऽसि यवयास्मद्द्वेषो यवयारातीः ।। इतिदेवान्नोपरि 
यवान्विकीर्य्य ओम्‌ अद्य विश्वेदेवा इदमन्नं सोपकरणं वो नमः ॥ इति- 
कुशत्रययवजलैरुत्‌सृजेत्‌ ॥ एवमेवापरविश्वेदेवान्नमप्युत्सृजेत्‌ ॥ यद्युभयत्राप्यक 
मेवान्नपत्रम्भवेत्तदा पुनः पात्रालंभनं न कार्यम्‌, पृथिवीतइति मन्त्रञ्च न पठनीयम्‌, 
किन्तु ओम्‌ इदिष्णुरित्यंत आरभ्य सर्व पुनः कर्त्तव्यम्‌ ॥ एवमेवाग्रे पित्राद्यन्नपात्राणा 
भिन्नत्वे एव तावत्संख्या पृथिवीत इतिमन्त्र आवर्तते न त्वेकत्वे ।। ततोऽपसव्यं 
कृत्त्वा दक्षिणाभिमुखः पातितवामजानुः पित्रन्नपात्रं व्यस्तानुत्तानपाणिभ्यामालभ्य 
ओम्‌ पृथिवी ते पात्रं द्यौरपिधानं ब्राह्मणस्य मुखे अमृते अमृतज्जुहोमि स्वाहा। ओम्‌ 
इदंविष्णु्विचक्रमे त्रेधा निदधे पदम्‌ समूढमस्य पा&सुरे। ओम्‌ कृष्णहव्यमिदंर- 
क्षमदीयम्‌। इति पठित्वा ओम्‌ इदमन्नमित्यन्ने, ओम्‌ इमा आप इति जले, ओम्‌ 
इदमाज्यमिति घृते, ओम्‌ इदं हविरिति पुनरन्ने दक्षिणहस्तांगुष्ठं निवेश्य ओम्‌ 
. अपहता अमुरा रक्षाछ॑सि वेदिषदः इति पित्रन्नोपरि तिलान्विकीर्य्य 
मोटकतिलजलान्यादाय ओम्‌ अद्यामुकगोत्र पितरमुकशर्म्मन्निदमन्नं सोपकरणं ते 
स्वधा ॥ इति पित्रेऽननमृत्सृजेत्‌। एवमेव पितामहादिभ्योऽपि पञ्चभ्यो दद्यात्‌ ॥ 
ततस्त्रिर्गायत्रीं जपित्वा ओम्‌ मधुवाता ऋताय ते मधुक्षरन्ति सिन्धवः। 
माध्वीर्नः सन्त्वोषधीः।। मधु नक्तमुतोषसो मधुमत्पार्थिव&रजः। मधु द्यौरस्तु न: 

पिता।। मधुमान्नो वनस्पतिर्म्मधुमाँ अस्तु सूर्य:। माध्वीर्गावो भवन्तु न:॥॥ ओम्‌ 
मधु मधु मधु इति च जपित्वा । ओम्‌ अन्नहीनं क्रियाहीनं विधिहीनञ्च यद्‌ भवेत्‌। 
तत्सर्वमच्छिद्रमस्तु ॥ इति पठेत्‌।। ततो गायत्रीं जपित्वा कुशेपूपविश्य पुनर्मधुवाता 
इति ऋचं मधु मधु मध्विति च जपेत्‌ ॥ ततो बद्धाञ्जलि: ओम्‌ कृणुष्व पाज: 
प्रसितिन्न पृथ्वी याहि राजेवामवाँ इभेन। तृष्वीमनु प्रसितिन्द्रृणानोस्तासि विध्य 
रक्षसस्तपिष्ठैः || तव भ्रमास आशु या पतन्त्यनुस्पृश घृषता शोशुचानः तपूछंप्यग्ने 
जुह्णापतंगा न सन्दितो विसृजविष्व गुल्काः ॥ प्रतिस्पशो विसृज तूर्णितमो भवा 
पायुर्विशो अस्या अदब्धः। यो नो दूरे अधस&सो यो अन्त्यग्ने मा किष्टे व्यथिरा- 
दघर्षीत्‌ ।। उद्ग्ने तिष्ठ प्रत्या तनुष्वन्यमित्राँ ओषतात्तिग्महेते। योनों अरातिछंस- 
मिधानचक्रे नीचातन्धक्ष्यत सन्न शुष्कम्‌ ।। उद्धवो भव प्रतिविध्यस्मदाविष्कृणुष्व 
` दैव्यान्यग्ने।- अवस्थिरा तनुहि यातुजूनाज्ामिमजामिम्प्रमृणीहि शत्रून्‌ ॥ इति रक्षोध्नीऋचः 
पठेत्‌। ततो भूमौ तिलान्विकिरेत्‌। ३७ उदीरतामवर उत्परास उन्मध्यमाः पितरः 
सोम्यासः असुय्यँईयुरवृका ऋतज्ञास्तेनोऽवन्तु पितरो हवेषु ॥ अङ्गिरसो नः पितरो 
नवग्वा अथर्वाणोभृगवः सोम्यासः। तेषां वय&॑सुमतौ यज्ञियानापि भद्रे सौमनसे 
. स्याम। ये नः पूर्वे पितरं: सोम्यासोऽनूहिरे सोमपीथव्वँसिष्ठाः। तेभिर्यमः स&रराणो 
हूवी&ष्युशन्नुशद्भिः प्रतिकाममत्तु ॥ इति पित्र्यमन्त्रान्‌ ॥ ओम्‌ सहस्रशीर्षा पुरुषः 
सहस्राक्षः सहस्रपांत्‌ सभूमिध्छसर्वतस्पृत्वात्यतिष्ठद्वशांगुलमित्यादिः षोडशर्चात्मकं 
पुरुषसूक्तम्‌, ओम आशुः शिशानो वृषभो न भीमो घनाघनः क्षोभणश्चर्घणीनाम्‌। 
संक्रन्दनो निमिष एकवीरः शत&सेना अजयत्साकमिन्द्रः ॥ इत्यप्रतिरस्थम्‌ ।। 
अन्यानि च पवित्राणि यथाशक्ति जपेत्‌ ॥ ३ नम: शम्भवाय च मयोभवाय च 
नम॑: शङ्कराय च मयस्कराय चे नमः शिवाय च शिवतराय च ।। ओम्‌ नमस्तुभ्यं 
विरूपाक्ष ! नमस्तेऽनेकचक्षुषे। नमः पिनाकहस्ताय वज्रहस्ताय वै नमः |। ओम्‌ 
सप्त व्याधा दशार्णेषु मृगाः कालज्जरे गिरौ। चक्रवाकाः शरद्वीपे हंसाः सरसि 
मानसे ।। तेऽपि. जाताः कुरुक्षेत्रे ब्राह्मणा वेदपारगाः। प्रस्थिता दूरमध्वानं यूयं 
तेभ्योऽवसीदथ ।। ओम्‌ रुचीरुचीरुचिः ॥। 

` ततः पिण्डिकापश्चिमदिशि उच्छिष्टसन्निधावास्तृतदक्षिणाग्रकुशत्रयां भूमिं 
प्रोक्ष्य सर्वप्रकारमन्नं तिलघृतमधुसहितमेकस्मिन्पुटके कृत्वा सर्वमेकीकृत्य 
जलेनाप्लाव्य मोटकेन कुशोपरि विकिरेत्‌ :-ओम्‌ अनग्निदग्धा ये जीवा ये 
प्रदग्धाः कुले मम। भूमौ दत्तेन तृप्यन्तु तृप्ता यान्तु परां गतिम्‌ ॥ ततः सव्येनाचम्य 
हरिं स्मृत्वा अपसव्येन त्रिर्गायत्रीं मधुवाता इति ऋचं मधु मधु मध्विति च जपेत्‌। 
ततः पिण्डपातनार्थ निर्म््मितहस्तमात्रचतुरस्र चतुरङ्‌ गुलो च्छितदक्षिणप्लव- 
सैकतपिण्डिकां जलसिक्तां मध्ये स्थानद्वये प्रादेशमात्रं परिमाय, वामेन पाणिना 

दर्भपिञ्जल्यादिक गृहीत्वा, दक्षिणहस्तेनादाय तन्मूलेन वामान्वारब्धदक्षिणकरेण ओम्‌ 
अपहता असुरा रक्षाछसि वेदिषदः इति मन्त्रेण तत्र दक्षिणाग्र प्रादेशमात्रं रेखाद्वयं 
कुर्यात्‌। कुशमैशान्यां क्षिपेत्‌। ततो रेखाद्वयोपरि ओम्‌ ये रूपाणि प्रतिमुञ्चमाना 
असुरा सन्तः स्वधया चरन्ति, परापुरो निपुरो ये भरन्त्यग्नि्टाँल्लोकात्रणुदात्यस्मात्‌ 
इति मन्त्रेण ज्वलदङ्गारं प्रत्येकं भ्रामयेत्‌। अङ्गारं दक्षिणतो निदध्यात्‌। ततो 
रेखाद्वयोपरि प्रत्येकं छिन्नमूलकुशानास्तीर्य सव्येन देवताभ्य इति त्रिर्जपेत्‌। 
ततोऽपसव्यं कृत्वा पुटकषट्के जलतिलगन्धपुष्पाणि कृत्वैकं पात्रं वामहस्ते 
कूत्वा मोटकतिलजलान्यादाय ओम्‌ अद्यामुकगोत्र ! पितरमुकशर्मत्रत्रावनेनिक्ष्व ते 
स्वधा इत्युत्सृज्य दक्षिणहस्तेन छिन्नमूलकुशमूलेऽवनेजंनन्दतत्वा पत्रे किञ्चिज्जलम- 
वशेषयेत्‌। एवं पितामहायापरपात्रमादाय कुशमध्ये, तृतीयपात्रमादाय प्रपितामहाय 
कुशाग्रे दद्यात्‌। एवमपरच्छित्रमूलकुशमूले मोटकतिलजलान्यादाय ओम्‌ अद्यामुकगोत्र 
मातामहामुकशर्मन्नत्रावनेनिक्ष्व ते स्वधा इत्युत्सृत्य मातामहायावनेजनन्दत्वा, कुशमध्ये 
प्रमातामहाय, कुशाग्ने वृद्धप्रमातामहाय च दद्यात्‌ ॥ सर्वपात्रेषु प्रत्यवनेजनार्थ 
किञ्चित्किञ्जिज्जलमवशेषयेश्च्च। 
तत: सव्यञ्जनतिलमध्वाज्ययुतशेषान्नेन षट्पिण्डान्निर्म्माय  मधुघृताभ्याम- 
भिघार्य तदुपरि तिलान्‌ दत्वा प्रथमं पिण्डं गृहीत्वा मोटकतिलजलान्यादाय ओम्‌ 
अद्यामुकगोत्र ! पितरमुकशर्मन्नेष ते पिण्डः स्वधा इतिप्रथमावनेजनस्थाने पित्रे 
पिण्डं दद्यात्‌। एवमेव पितामहप्रपितामहाभ्यां क्रमेण तत्तदवनेजनस्थाने प्रत्येक 
पिण्डं दद्यात्‌। ततो द्वितीयरेखाऽऽस्तृतच्छिन्रमूलकुशमूले मोटकतिलजलान्यादाय 
ओम्‌ अद्यामुकगोत्र ! मातामहामुकशर्मननेष ते पिण्डः स्वधा इतिमातामहायावनेजनस्थाने 
पिण्डं दद्यात्‌। एवमेव प्रमातामहवृद्धप्रमातामहाभ्यां तत्तदवनेजनस्थाने प्रत्येकं पिण्डं 
दद्यात्‌। ततः प्रपितामहादूर्ध्व॑ त्रयाणां लेपभागभुजां तृप्तिमुद्दिश्य ओम्‌ लेपभागभुजस्तृप्यन्तु 
इति पठित्वा पित्रादित्रिकपिण्डाधारकुशमूले करं प्रोञ्छ्य, मातामहादित्रिकपिण्डा- 
धरकुशमूलेऽपि तृष्णीं करं प्रोज्छेत्‌। 
तत: सव्यं कृत्वाऽऽचम्य हरिं स्मृत्वा अपसव्यं कृत्वा दक्षिणाभिमुखः ओम्‌ 
अत्र पितरो मादयध्वं यथाभागमावृषायध्वम्‌ । इति पठित्वा वामावतेनोदङ्मुखीभूय 
प्रीतमना: क्लांतिपर्यन्तं श्वासं नियम्य तेनैव पथा परावर्तमानः पितृन्भास्वरमूत्तीन्‌ 
ध्यायन्‌ ओम्‌ अमीमदन्त पितरो यथाभागमावृषायिषत इति जपेत्‌। 
ततः ूर्वदत्तावशिष्टजल युतमवने जनपात्रमादाय ओम्‌ अद्याभुकगोत्र 
पितरमुकशर्म्मत्रत्र प्रत्येवनेनिक्ष्व ते स्वधा इति प्रथमपिण्डोपरि पित्रे प्रत्यवनेजनं 

दत्वा, एवमेव तत्तदवनेजनपात्रावशिष्टजलेन पिंतामहप्रपितामहपिण्डोपरि प्रत्यवने- 
जनं दद्यात्‌। द्वितीयभागे ओम्‌ अद्यामुकगोत्र मातामहामुकशर्म्मन्नत्र प्रत्यवनेनिक्ष्व ते 
स्वधा इति प्रथमपिण्डोपरि मातामहाय प्रत्यवनेजनन्दत्वा प्रमातामहवृद्धप्रतामहाभ्यामपि 
तत्तत्पिण्डोपरि तथैव प्रत्यवनेजनं दद्यात्‌। 
ततो नीवीं विस्रंस्य सव्येनाचम्य हरिं स्मृत्वा अपसव्यं कृत्वा वामेन पाणिना 
सूत्रमादाय दक्षिणेन धृत्वा ओम्‌ नमो वः पितरो रसाय, नमो वः पितरः शोषाय, 
नमो व: पितरो जीवाय, नमो व: पितरः स्वधायै, नमो वः पितरो घोराय, नमो व; 
पितरो मन्यवे, नमो वः पितरः पितरो नमो वो गृहान्नः पितरो दत्त सतो वः पितरो 
देष्म ॥ इतिपठित्वा ओम्‌ एतद्वः पितरो वासः इत्युक्त्वा षट्सु पित्रादिपिण्डेषु 
प्रत्येक सूत्रं धृत्वा मोटकतिलजलान्यादाय ओम्‌ अद्यामुकगोत्र पितरमुक शर्म्मन्नेततत 
वासः स्वधा इत्युत्सृतेत्‌। एवमपरपिण्डपञ्चके पितामहादिनाम्ना उत्सृजेत्‌। ततस्तूष्णीमेव 
पित्रादीनुद्दिश्य गन्ध्पुष्पधूपदीपताम्बूलानि प्रतिपिण्डं दद्यात्‌। ततस्तत्तत्पिण्डशेषान्नं 
तत्तत्पिण्डसमीपे विकिरेत्‌` ।। ततः ओम्‌ शिवा आपःसन्तु इति सव्येन 
देवान्नपात्रयोरपसव्येन पित्रादिपात्रेषु जलं तथैव ओम्‌ सौमनस्यमस्तु इति पुष्पम्‌ ॥ 
ओम्‌ अक्षतञ्चारिष्टमस्तु इति तण्डुलाश्च दद्यात्‌। ततः सव्येन ओम्‌ विश्वेदेवाः 
प्रीयन्ताम्‌ इति देवात्नपात्रद्वये प्रत्येकं जलं दद्यात्‌ । ततः पात्रषट्के तिलजलादिकं 
कूत्वा मोटकतिलजलान्यादाय ओम्‌ अद्यामुकगोत्रस्य पितुरमुकशर्म्मणो 
दत्ैतदन्नपानादिकमक्षय्यमस्तु इति पित्रन्नोपरि अक्षय्योदकं दद्यात्‌। एवमेव पितामहादीनां 
, षष्ठ्यन्तनाम्मा - प्रत्येकमुत्सृजेत्‌। ततः सव्यं कृत्वा पुटकस्थं जलमादाय दक्षिणां 
दिशं पश्यन्‌ सुमनाः, ओम्‌ अघोराः पितरः सन्तु इति पठन्‌ पूर्वाग्रां वारिधारां 
पिण्डोपरि, दद्यात्‌ ।। एवमपरत्रापि। 
ततः कृताञ्जलिः प्राङ्मुख आशिषः प्रार्थयेत्‌ ॥ ओम्‌ गोत्रन्नो वरद्धताम्‌ दातारो 
नोऽभिवर्द्धन्ताम्‌, वेदास्सन्ततिरेव च। श्रद्धा च नो मा व्यगमद्बहुदेयञ्च नो अस्तु ॥ . 
अन्नञ्च नो बहु भवेदतिथींश्च लभेमहि। याचितारश्च नःसन्तु मा च याचिष्म 
कञ्चन ॥ एताः सत्याशिषः सन्तु ॥ ततोऽपसव्यं कृत्वा सपवित्रकरेण सूत्रादिकं 
पिण्डेभ्योऽपसार्य एकं सपवित्रकुशत्रयं पित्रादित्रिकपिण्डोपरि अपरञ्च माता- 
महादित्रिकपिण्डोपरि दक्षिणाग्रमास्तीर्यं पुटकद्वये सघृतञ्जलं निधाय वामेन 
पाणिनोद्घृतमुदकपात्रं दक्षिणेनादाय ओम्‌ ऊर्ज्ज वहन्तीरमृतं घृतम्पय: कीलालं 
परिख्रुतम्‌ । स्त्रधा स्थ तर्पयत मे पितृन्‌ ॥ इति पित्रादिपिण्डसपवित्रकुशोपरि 
वामान्वारव्धदक्षिणकरेण दक्षिणाग्रां वारिधारां दद्यात्‌। एवं मातामहादिपिण्ड- 
सपदि त्रकुशोपरि ॥ ततः स्वस्थानस्थितानेव पिणडान्नम्री भूयाघ्रायोत्थापयेत्‌! पिण्डा- 
धारकु शादीनि वह्नौ क्षिपेत्‌ ॥ 


वा० एकोद्दिष्टम्‌ ६१ 


ततः सव्येन देवार्घपात्रद्रयं सञ्जाल्य अपसव्येन पित्रदयर्घपात्राणयुत्तानीकृत्य 
सव्यं कृत्वा प्राडमुख उदङ्मुखो वा दक्षिणं जानु नमयित्वा कुशत्रययवजलान्यादाय 
ओम्‌ अद्य विश्वेषान्देवानां कृतैतच्छाद्धप्रतिष्ठार्थमिदं! हिरण्यमग्निदैवतं यथानामगोत्राय 
ब्राह्मणाय दक्षिणामहन्ददे इति दक्षिणां दद्यात्‌। एवमपरविश्वेदेव श्राद्धदक्षिणांच 
दद्यात्‌ । ततोऽपसव्यं कृत्वा दक्षिणाभिमुखः पातितवामजानुर्मोटकतिलजलान्या- 
दाय ओम्‌ अद्यामुकगोत्रस्य पितुरमुकशर्मणः कृतैतत्पार्वण श्राद्धप्रतिष्ठार्थमिदं 
रजतद्घनद्रदैवतंय्यथानामगोत्राय ब्राह्मणाय दक्षिणामहं ददे ॥ इति दक्षिणां दद्यात्‌ ।। 
एवं पितामहप्रपितामहयोः ।। ओम्‌ अद्यामुकगोत्रस्य मातामहस्यामुकशर्मणः 
कृतैतत्पार्वणश्राद्धप्रतिष्ठार्थमिदं रजतज्चन्द्रदेवतँय्यथानामगोत्राय ब्राह्मणाय दक्षिणामहं 
ददे ॥ इति दक्षिणां दत्वा प्रमातामहवृद्धप्रमातामहयोरपि पार्वणश्राद्धदक्षिणां 
दद्यात्‌ ।। हिरण्यरजतासम्पत्तावन्यद्रव्यसत्त्वे एतावद्‌द्रव्यमूल्यकहिरण्य- 
मेतावद्दरव्यमूल्यकरजतमित्यादिवाक्यमूह्यम्‌। ततः सव्येन प्राङ्मुख ओम्‌ देवताभ्यः 
पितृभ्य इति त्रिर्जपेत्‌। ततोऽसव्येन रक्षादीपं निर्वाप्य सव्यं कृत्वा हस्तौ पादौ च 
प्रक्षाल्याचम्य ओम्‌ प्रमादात्कुर्वतां कर्म प्रच्यवेताध्वरेषु यत्‌, स्मरणादेव तद्विष्णोः 
सम्पूर्ण स्यादितिश्रुतिः | इति पठित्वा, ओम्‌ विष्णुर्विण्ुर्हरिहरि:, इति कर्मपूर्णतार्थ 
विष्णुं स्मृत्वा श्राद्धीयद्रव्याणि ब्राह्मणाय प्रतिपादयेत्‌ । तदलाभेऽम्भसि वा क्षिपेत्‌। 
इति वाजसनेयिनामपात्रकपार्वण श्राद्धप्रयोगः। 


अथ वाजसनेयिनामेकोहिष्टविधिः 


तत्र पूर्वदिने कृतनियमः श्राद्धदिने प्रतर्वस्त्रयुगेन कृतस्नानः पञ्चगव्यो- 
पलेपनज्वलदङ्गारभ्रामणगौरमृत्तिकाच्छादैः श्राद्धभूमिं संस्कृत्य पित्रासनस्थानाद्वामभागे 
श्राद्धवस्तून्यासाद्य सपिण्डस्त्रीद्वारा स्वयं वा पचेत्‌। ततो हस्तौ पादौ च प्रक्षाल्याचम्य - 
शुद्धासने उपविश्य दीपं ज्वालयित्वा परकर्तृकपाकपक्षे सिद्धमितिपाचिकां पृष्ठा 
पूर्वाभिमुखः ओम्‌ अपवित्रः पवित्रो वा सर्व्त्ावस्थाङ्गतोऽपिं वा। य:स्मरेत्पुण्डरीकाक्षं 
स बाह्याभ्यन्तरः शुचिः ॥ ओम्‌ पुण्डरीकाक्षः पुनातु इति कुशत्रयजलेः 
श्राद्धीयद्रव्याण्यात्मानञ्चाभिषिच्य कुशत्रयं पू्व्यतस्त्यक्त्वाऽन्यकुशत्रयतिलजलान्यादाय 
ओम्‌ अद्यामुके मास्यमुके पक्षेऽमुक तिथौ अमुकगोत्रस्य पितुरमुकशर्म्मण ;* 
सांव्वत्सरिकेकोदिष्टश्राद्धमहं करिप्ये इतिसंकल्पं कुर्य्यात्‌। ततो गायत्रीं त्रिर्ज्जपित्वा 
ओम्‌ देवताभ्यः पितृभ्यश्च महायोगिभ्य एव च, नमःस्वाहायै स्वधायै नित्यमेव 
नमो नम: इति त्रिर्ज्जपेत्‌। ततोऽपसव्यं कृत्वा दक्षिणाभिमुखः पातितवामजानुम्मोरक- 


१. मतावद्‌द्रव्यमूल्यक वा। 
२. ' अमुकगोत्राया मातुरमुकीदव्या:' इति। मातुरकाहिष्टं मध्याह्न एव कायंम्‌। 


ध्र वर्षकृत्ये 

तिलजलान्यादाय ओम्‌ अद्यामुकगोत्रपितरमुकशर्म्मत्रिदमासन ते स्वधेति पूर्व्वोप- 
कल्पितमोटकरूपमासनं तिलजलप्रोक्षितं दक्षिणाग्रं पितृतीर्थेनोत्सृजेत्‌। तत: ३% 
अपहता असुरा रक्षांसि वेदिषदः इति भोजनपात्रे तिलान्विकीर्य्य ॐ आयन्तु न: 
पितरः सोम्यासो ऽग्निष्वात्ताः पथिभिर्देवयानैः अस्मिन्‌ यज्ञे स्वधया मदन्तोऽधि- 
ब्रुवन्तु तेऽवन्त्वस्मान्‌ इति पठित्वाऽर्घकरणपुटके दक्षिणाग्रं पवित्रं घृत्वा ३% शन्नो 
देवीरभिष्टय आपो भवन्तु पीतये। शँय्योरभिम्रवन्तु नः इत्यर्घपात्रे जलं क्षिपेत्‌ । > 
तिलोऽसि सोमदेवत्यो गोसवो देवनिर्मितः। प्रलमद्धिः पृक्तः स्वधया पितुन्‌ 
लोकान्‌ प्रीणाहि न: स्वाहा इति पुटके तिलान्‌ क्षिप्त्वा, गन्धपुष्पे तूष्णीं क्षिपेत्‌। 
ततोऽ्घपात्रं वामहस्ते कृत्वा भोजनपात्रे उत्तराग्रं पवित्रं धृत्वा उदकान्तरेण सिक्त्वा 
पाणिना पुटकमाच्छाद्य ॐ या दिव्या आपः पयसा सम्बभूवुर्या अन्तरिक्षा उत 
पार्थितीर्य्याः। हिरण्यवर्णा यज्ञियास्तान आपः शिवाः स&स्योनाः सुहवा भवन्तु 
इति पठित्वा मोटकतिलजलान्यादाय ओम्‌ अद्यामुकगोत्र ! पितरमुक शर्म्मन्नेष 
तेऽर्घः स्वधा इति पवित्रोपरि किञ्चिज्जल दत्वा पतित्रमर्घपात्रे निधाय आसनवामभागे 

3पित्रे स्थानमसीति न्युब्जीकुर्य्यात्‌। तच्च दक्षिणादानपर्य्यन्तं न चालयेत्‌ ॥ 
ततो गन्धादिदानम्‌ ॥ मोटकतिलजलान्यादाय ॐ अद्यामुकगोत्रपितरमुक - 
शर्म्मन्नेतानि गन्धपुष्पधूप-दीप-ताम्बूलयज्ञोपवीतवासांसि ते स्वधा इति -गन्धादीनि 
दद्यात्‌ ॥ ततो जलेन भोजनपात्रासनयोश्चतुर्दिशं मण्डलं कृत्वा एकस्मिन्‌ पुरके 
सव्यञ्जनतिलजलघृतमन्नं कृत्वा किञ्चिदग्रभागमुद्धृत्य मोटकादिना ३%इदमन्नमेत- 
द्रस्वामिपितृभ्यो नमः इतिस्ववामभागे भूस्वामिनेऽन्नं दद्यात्‌ ॥ तत: सिद्धमुष्णमन्नं 
रजतादिपात्रस्थं कराभ्यामादाय पितरं ध्यायन्‌ भोजनपात्रे पुरुषाहारक्षमं परिविष्य 
व्यञ्जनादीनि चोपनीय अन्नं सम्मार्ज्य तिलघृतमधूनि दत्वा एकस्मिन्‌ पुटके 
सतिलजलपघृतानि कृत्वा पाणिनाऽन्नं स्पृशन्‌ ॐ मधुव्वाता ऋतायते मधु क्षरन्ति 
सिन्धवः माध्वीर्नः सन्त्वोषधीः। मधु नक्तमुतोषसो मधुमत्पार्थिव&रजः मधुद्यौरस्तु 
नः पिता। मधुमान्नो वनस्पतिर्मधुमाँ अस्तु सूर्य्यः। माध्वीर्गावो भवन्तु न; ओम्‌ 
मधु मधु मधु इति च पठित्वा व्यस्तपाणिभ्यामधोमुखं पात्रमालभ्य, ओम्‌ पृथिवी 
ते पात्रं द्यौरपिधानं ब्राह्मणस्य मुखे अमृते अमृतं जुहोमि स्वाहा ॥ ओम्‌ इदं 
विष्णुर्त्विचक्रमे त्रेधा निदधे पदं, समूढमस्य पासुरे। ओम्‌ कृष्णकव्यमिद्‌ रक्ष 
मदीम्‌ इतिपठित्वा वामेन पाणिना पात्रमत्यजन्मेव, ओम्‌ इदमन्नं, इमा आपः. 
इदमाज्यं, इदं हविः इत्यन्ने जले घृते पुनरन्ने च दक्षिणहस्ताङ्‌गुष्उन्निवेश्य, ॐ 
अपहता असुरा रक्षाँसि वेदिषदः इत्यन्नोपरिं तिलान्विकीर््य, मोटकतिलजलान्यादाय 

ओम्‌ अद्यामुकगोत्र पितरमुकशर्ममन्निदमन्नं सोपकरणं ते स्वधा इत्युत्सृजेत्‌। ` 


वा० एकोद्विष्टम्‌ ६३ 
ततो वामहस्तमप्युद्घृत्य गायत्रं त्रिर्जपित्वा $ मधुवातेति ओम्‌ मधु- 
मधुमध्विति च जपेत्‌ ॥ ततः ओम्‌ अन्नहीनं क्रियाहीनं विधिहीनश्च यद्भवेत्‌ 
तत्सर्व्वमच्छिद्रमस्तु ॥ ततो गायत्रीं जपित्वा कुशेषूपविश्य पुनर्स्मधुवातापाठः, 
ओम्‌ मधुमधुमध्विति च जपेत्‌। ततो बद्धाञ्जलिः, ओम्‌ कृणुण्वपाजः प्रसितित्न 
पृथ्वींग्याहि राजेवामवाँ इभेन तृष्वीमनु प्रसितिन्द्रणानो5स्तासि विश्य रक्षसस्तपिष्ठैः ॥ 
तव भ्रमास आशुया पतन्त्यनु स्पृश घृषता शोशुचानः तपृछेपष्यग्ने जुह्णा पतङ्गा न 
सन्दितो विसृत विष्वगुल्काः ॥ प्रतिस्पशो विसृज तूर्णितमो भवा पायुर्विशो अस्या 
अदब्धः । यो नो दूरे अघशछंसो यो अन्त्यग्ने माकिष्टे व्यथिरादधर्पीत्‌ ॥ उदग्ने 
तिषठ प्रत्या तनुष्वन्य मित्रां ओपतात्तिग्महेते। यो नो आरातिसमिधा न चक्रे नीचा 
तं धक्ष्यत सन्न शुष्कम्‌ ॥ ऊर्द्धवो भव प्रतिविध्याध्यस्मदाविष्क्‌णुष्वर दैव्यान्यग्न। 
अवस्थिरा तनुहि यातुजूनां जामिमजामिं प्रमृणीहि शत्रून्‌ ॥ इति भूमौ तिलान्विकीर्य 
3$उदीरतामवर उत्परास उन्मध्यमाः पितरः सोम्यासः। असुंय ईयुरवृका 
ऋतज्ञस्तेनोऽवन्तु पितरो हवेषु ॥ अङ्गिरसो नः पितरो नवग्वा अथर्व्वाणो भृगवः 
सोम्यासः तेषां वयसुमतौ यज्ञियानामपि भद्रे सौमनसे स्याम ॥ ये नः पूर्व्व 
पितर: सोम्यासो5नूहिरे सोमपीथं वशिष्ठा:। तेभिर्य्यमः संरराणो हवीछेप्युशन्नुशद्धि: 
प्रतिकाममत्तु ॥ ओम्‌ सहम्रशीर्षा पुरुषः सहक्ष: सहस्रापात्‌। स भूमि्ेसर्व्वतस्पृत्वा 
त्यतिष्ठद्रशाङगुलम्‌ ॥ ॐ आशुः शिशानो वृषभो न भीमो घनाघन: क्षोभणश्चर्षणीनाम्‌। 
संक्रन्दनोऽनिमिष एकवीरः शतॐसेना अजयत्‌ साकमिन्द्रः ॥ ओम्‌ नमः शम्भवाय 
च मयोभवाय च नमः, शङ्कराय च मयस्कराय च नमः शिवाय च शिवतराय 
च ।। ॐॐनमस्तुभ्यं विरूपाक्ष ! नमस्तेऽनेकचक्षुषे। नमः पिनाकहस्ताय वज्रहस्ताय 
वै नमः ॥ ओम्‌ सप्तव्याधा दशार्णेषु मृगाः कालज्ञरे गिरौ । चक्रवाकाः शरद्वीपे 
हंसा: सरसि मानसे ॥ तेऽपि जाताः कुरुक्षेत्रे ब्राह्मणा वेदपारगाः। प्रस्थिता 
दूरमध्वानं यूयन्तेभ्योऽवसीदथ। ओम्‌ रुचीरुचीरुचिः । ततः पिण्डिकापश्चिमदिशि 
कुशत्रयं धृत्वा जलेन सिक्त्वा एकस्मिन्‌ पुटके तिलघृतमन्नं कृत्वा ३७ मध्विति 
मधु दत्वा मोटकेन कुशोपर्य्यन्नं विकिरेत्‌ ॥ 3» अनग्निदग्धा ये जीवा ये 
प्रदग्धाः कुले मम। भूमौ दत्तेन तृप्यन्तु तृप्ता यान्तु पराङ्गतिम्‌ ॥ ततस्सव्यं 
कृत्वाऽऽ चम्य हरिं स्मृत्वा अपसव्येन गायत्रीं मधुवाता इत्यादिक मधुमधुमध्विति 
च जपेत्‌ ॥ 
ततोऽपसव्यं कृत्वा हस्तमात्रचतुरस्रचतुरङ्गुलोच्छितदक्षिणप्लवपिण्डिकां 
निर्म्माय सिक्त्वा दर्व्भपिज्ञलीं गृहीत्वा तन्मूलेन पिण्डस्थाने प्रादेशमात्रं, - ओम्‌ 
अपहता असुरा रक्षांसि वेदिषद इति मन्त्रेण दक्षिणाग्रां रेखामुल्लिख्य, दर्व्भ- 
पिज्जलीमैशान्यां त्यजेत्‌ । ततः ॐॐ ये रूपाणि प्रतिमुञ्चमाना असुराः सन्तः स्वधया 


वर्षकृत्ये 

चरन्ति। परापुरो निपुरो ये भरन्त्यग्निष्टाँल्लोकात्‌ प्रणुदात्यस्मात्‌ ॥ इत्यङ्गारं 
भ्रामयित्वा दक्षिणस्यां क्षिपेत्‌ ॥ ततस्तत्र छिन्नमूलकुशानास्तीर्य्य सव्यं कृत्वा 
देवताभ्य इतित्रिर्ज्जपित्वा, अपसव्यं कृत्वैकस्मिन्‌ पुटके तिलजलगन्धपुष्याणि 
कृत्वा, पुटक वामहस्ते कृत्वा मोटकतिलजलान्यादाय, 5» अद्यामुकगोत्र 
पितरमुकशर्म्मन्नत्रावनेनिक्ष्व ते स्वधा इतिच्छिन्नमूलोपर्य्यवनेजनं दद्यात्‌ । किञ्चिज्जलं 
पुटकेऽवशेषयेत्‌ ।। ततस्तिलजलघृतव्यञ्जनसंहितान्नेन बिल्वमात्रं पिण्डं कृत्वा 
पुनर्म्मधुघृताभ्यामभिघार्य्य मोटकतिलजलान्यादाय ॐ अद्यामुकगोत्र ! पितरमुक- 
शर्म्मन्नेष ते पिण्डः स्वधा इतिच्छिन्रमूलकुशोपरि पिण्डं दद्यात्‌ ॥ ततः 
पिण्डाधारकुशामूले करं प्रोज्छ्य सव्यं कृत्वा द्विराचम्य हरि स्मृत्वाऽपसव्यं कृत्वा 
दक्षिणाभिमुखः ॐ अत्र पितर्म्मादयस्व यथाभाग मावृषायस्व इति पठित्वा उत्तराभिमुखः 
श्वासं धृत्वा ३७ अमीमदत पिता यथाभाग मा वृषायिष्ट इति पश्चिमाभिमुख: 
श्वास त्यजेत्‌ । ततोऽवनेजनावशिष्टजलसहितं पुटकमादाय मोटकादीनि चादाय 
3» अद्यामुकगोत्र ! पितरमुकशर्म्मत्नत्र प्रत्यवनेनिक्ष्व ते स्वधा इति पिण्डोपरि 
प्रत्यवनेजनं दद्यात्‌ ॥ ततो नीवीं विश्रंस्य सव्येनाचम्य अपसव्यं कृत्वा वामेन 
पाणिना सूत्रमादाय दक्षिणेन धृत्वा ॐ नमस्ते पिताः रसाय, नमस्ते पित:शोषाय, 
नमस्ते पितर्जीवाय, नमस्ते पितः स्वधायै, नमस्ते पितर्घोराय, नमस्ते पितर्म्मन्यवे, 
नमस्ते पितः पितर्न्नमस्ते नमो वो गृहान्नः पितर्देहि सतस्ते पितद्रे्म इति पठित्वा 
३%पएतत्ते पितर्व्वासः इति मन्त्रेण पिण्डोपरि सूत्रं दद्यात्‌ ।। ततो मोटकतिलजलान्यादाय 
३ अद्यामुकगोत्र ! पितरमुकशर्म्मन्नेतद्वासस्ते स्वधा इति सूत्रमुत्सृजेत्‌ ॥ ततः 
पितरमुद्दिश्य पिण्डे गन्धपुष्पताम्बूलादीनि तृष्णीं दद्यात्‌ ।। पिण्डशेषान्नं पिंण्डसमीपे 
विकरेत्‌ ।। ततो भोजनपात्रे शिवा आपः सन्तु इतिजलम्‌, ३% सौमनस्यमस्तु 
इति पुष्पं, ३७ अक्षतञ्चारिप्टमस्तु इत्यक्षतञ्च दद्यात्‌ ।। ततो मोटकादीन्यादाय ॐ 
अद्यामुकगोत्रस्य पितुरमुकशर्म्मणो दततेदन्नपानादिकमक्षस्यमुपतिष्ठताम्‌। इत्यक्षय्योदक 
दद्यात्‌ । ततःसव्यं कृत्वा दक्षिणाऽभिमुखः ३#अघोरःपिताऽस्तु इतिपूर्व्वाग्रा वारिधारां 
पिण्डोषरि दद्यात्‌ ।। 

ततः पूर्व्वाभिमुखः कृताञ्जलिः. ३» गोत्रन्नो वर्द्धतां दातारो नोऽभिवर्द्धनतां 
वेदाः सन्ततिरेव च ॥ श्रद्धा च नो मा व्यगमद्‌ बहुदेयञ्च नो अस्तु। अन्नञ्च नो बहु 
भवेदतिथींश्च लभेमहि । याचितारश्च नःसन्तु, मा च यासिष्म कञ्चन एता: 
सत्याशिपःसन्तु ॥ ततोऽपसव्यं कृत्वा सपवित्रकरण पिए्डर^सूत्रादिकमपनोः 
दक्षिणाग्रं सपवित्रं पिण्डापरि निधाय तदुपरि दक्षिणाग्रां वारिधारां दद्यात्‌ : 


१, मातुरकाद्विण्ट पितृस्थान सर्वत्र मातृपदं देयम्‌। 


छं० पार्वणम्‌ ६५ 
ॐ ऊर्ज्जव्वहन्तीरमृतं घृतं पयःकीलालं परिस्रुतम्‌, स्वधा स्थ तर्पयत मे 
पितरम्‌ इतिमन्त्रेण ॥ ततो नम्रीभूय पिण्डमाघ्रायोत्थापयेत्‌ ।। छिन्नमूलाङ्गारौ च वहौ 
क्षिपेत्‌ ॥ ततोऽर्घपात्रमुत्तानीकृत्य दक्षिणां दद्यात्‌ ।। ॐ अद्यामुकगोत्रस्य पितुरमुक- 
शर्म्मणः कृतैतत्साँव्वत्सरिकेकोदिष्टश्राद्धप्रतिष्ठार्थ यद्रीयमानमूल्यकरजतं चन्द्रदैवतं 
यथानामगोत्राय ब्राह्मणाय दक्षिणामहं ददे । ततः सव्यं कृत्वा देवताभ्य इति 
` त्रिर्ज्जपेत्‌ । अपसव्येन हस्ताभ्यां दीपं निर्वाप्य हस्तौ पादौ प्रक्षाल्य सव्येनाचम्य 
विष्णुं ध्यायेत्‌ ॐ प्रमादात्‌ कुर्व्वतां कर्म्म, प्च्यवेताध्वरेषु यत्‌स्मिरणदेव तद्विष्णोः 
संपूर्ण स्यादिति श्रुतिः ॥ ॐ विष्णुर्व्विणुर्हरिहरि: ।। तत:श्राद्धीयद्रव्याणि ब्राह्मणाय 
प्रतिपादयेत्‌, जले वा क्षिपेत्‌ ॥ पिण्डिकां छित्वा सूर्य्यं प्रणमेत्‌ ॥ 
॥ इति वाजसनेयिनामेकोदिष्टविधिः समाप्तः ॥ 


अथ छन्दोगानां 
प्रतिहस्तकानुसारेण श्रीदत्तानुसारेण च पार्वणाश्राद्धप्रयोगः। 

तत्र पूर्वदिने कृतसंय्यमः श्राद्धदिने प्रातः स्नातः कृतनित्यक्रियः प्रथमं 
दक्षिणाभिमुखः हस्तौ पादौ प्रक्षाल्य पवित्रं कुशत्रयञ्च धृत्वा प्राङ्मुख उदड्मुखो वा 
आचम्य सिद्धान्नसंभवे सिद्धमिति पाचिकां पृष्टा ॐ अपवित्रः पवित्रो वा सर्वावस्थां 
गतोऽपि वा । यः स्मरेत्पुण्डरीकाक्षं स बाह्याभ्यन्तरः शुचिः। ॐ पुण्डरीकाक्षः इति 
द्विभुजं पीतवाससं शंखचक्रधरं पुण्डरीकाक्षं हरि स्मृत्वा श्राद्धीयद्रव्याण्यात्मानञ्च 
सिञ्चेत्‌ ॥ ततः कुशत्रयतिलजलान्यादायः ॐ अद्यामुके .मास्यमुके पक्षेऽमुक- 
तिथावमुकगोत्राणां पितृपितामहप्रपितामहानाममुकशर्मणाममुकगोत्राणां मातामह- 
प्रमातामह- वृद्धप्रमातामहानाममुकामुकामुकशर्मणाममुकनिमित्तकपार्वणा श्राद्धमहं 
करिष्ये। इति प्रतिहस्तकमते संकल्पः ॥ श्रीदत्तमते तु ॐ अद्यपार्वणश्राद्धमहं 
करिष्ये इत्याचारपरिप्राप्तमेव संकल्पं कुर्य्यात्‌ ।। ततो गायत्री त्रिर्जपेत्‌ ।। ततः 3% 
देवताभ्यः पितृभ्यश्च महायोगिभ्य एव च ॥ नमः स्वधायै स्वाहायै नित्यमेव 
भवन्त्विति । इति त्रिर्जपेत्‌ ।। ततः कुशत्रययवजलान्यादाय प्राङ्मुख उदङ्मुखो वा 
दक्षिणोत्तरक्रमासादितऋरजुकुशत्रयात्मकासनद्वयं सयवं दक्षिणत आरभ्य प्रत्येक- 
मुत्मृजेत्‌- 5» अद्यामुकगोत्राणा पितृपितामहप्रपितामहानाममुकामुकामुकशर्मणा- 
ममुकनिमित्तकपार्वणश्राद्धसम्बन्धिनो विश्वेदेवा इदमासनं वो नम: । ॐ अद्यामुक- 
गोत्राणां माताएएप्रभातामहवृद्धप्रमातामहानाममुकामुकामुकशर्मणाममुकनिमित्तक- 
पार्वणश्राद्धसम्बन्धिनो विश्वेदेवा इदमासनं वो नमः ॥ इतिप्रतिहस्तकमते ॥ 


राणा” 


"१. अपराह: पार्वणकाल:। गजच्छाया-ग्रहणदिषु तत्समयाभ्यन्तर एव। 


६६ वर्षकृत्ये 
श्रीदत्तमते तु, ॐ अद्य विश्वेदेवा इदमासनं वो नम:' ॥ ततः पूर्वपश्चिमक्रमा- 
सादितदक्षिणाग्र-सतिलमोटकरूपाणि षडासनानि पश्चिमत आरभ्य पित्रादिभ्य; 
प्रतयेकमुत्सृजेत्‌ । अपसव्यं कृत्वा दक्षिणाभिमुखः पातितवामजानुः मोटक- 
तिलजलान्यादाय ३» अद्यामुकगोत्र ! पितरमुकशर्मन्‌ ! अमुकनिमित्तकपार्वण श्राद्धे 
इदमासनं ते स्वधा ॥ श्रीदत्तमते तु अद्यामुकगोत्र ! पितरमुकशर्मत्निदमासनं ते 
स्वधा ॥ इति पित्रे दत्वा, पितामहप्रपितामहाभ्यामेवमेवं दद्यात्‌ । 5४ अद्यामुकगोत्र ! 
मातामहामुकशर्मन्‌ ! इदमासनन्ते स्वधा ॥ एवं प्रमातामहवृद्धप्रमातामहाभ्यामपि 
दद्यात्‌ । 

ततः आवाहनम्‌। सव्यं कृत्वा कुशहस्तः, ॐ विश्वान्देवानहमावाहयिप्ये 
इत्युक्त्वा 3७ विश्वेदेवास आगत शृणुताम इमं हवम्‌, एदं बहिंत्निषीदत। इत्यावाह्य, 
३% यवोसि यवयास्मद्द्वेषो यवयारातीः इत्येनेन देवपात्रयोर्य्यवान्विकीर्य्य, ॐ 
विश्वेदेवा शृणुतेमं हवं मे ये अन्तरिक्षे उपद्यविष्ठ। ये अग्निजिह्वा उत वा यजत्रा 
आसद्यास्मिन्‌ बर्हिषि मादयध्वम्‌ | ॐ ओषधयः. समवदन्त सोमेन सह राज्ञा। 
यस्मै कृष्णोति त्राह्मणस्तं राजन्‌. ! पारयामसि ॥ ३% आगच्छन्तु महाभागा 
विश्वेदेवा महाबलाः। ये यत्र योजिताः श्राद्धे सावधाना भवन्तु ते, इति पठेत्‌ । ततो 
दक्षिणाभिमुखः कृतापसव्यः कुशहस्तः ॐ पितृनहमावाहयिष्ये इत्युक्त्वा ३% 
उशन्तस्त्वा निधीमह्युशन्तः समिधीमहि । उशन्नुशत आवह पितृन्‌ हविषे अत्तवे ॥ 
३% एत पितरः सोम्यासो गंभीरेभिः पथिभिः पूर्विणेभिः । दत्तास्मभ्यं द्रविणेह भद्र 
रयिञ्च नः सर्ववीरं यच्छत 4| ॐ आयन्तु नः पितरः सोम्यासोऽग्निष्वात्ताः 
पथिभिदवयानैः। अस्मिन्यज्ञे स्वधया मदन्तोधि ब्रुवन्तु तेऽवन्त्वस्मान्‌ ॥ इति 
पठित्वा ॐ अपहता असुरा रक्षांसि वेदिषदः इति पित्रादिषूट्पात्रेषु तिलान्‌ 
विकिरेत्‌ ॥ ततः सव्येन देवार्घपात्रद्वये पवित्रे पूर्वाग्रे धृत्वा अपसव्येन पित्राद्यर्घपात्र - 
षट्क दक्षिणाग्राणि पवित्राणि प्रत्येकं धारयेत्‌ ।। ततः? सव्येन ३% शन्नोदेवीर- 
भिष्टये शन्नोभवन्तु पीतये। शँय्योरभिस्रवन्तु नः । इत्यनेन देवार्घपात्रद्वये-जलं दत्वा, 
अपसव्येन प्रत्येकमिममेव मन्त्रं पठित्वा पित्रादयर्घपात्रेषु षट्सु पितृतीर्थेन जलं 
दद्यात्‌ ।। ततः सव्येन ओम्‌ यवोसौत्युवतमन्त्रेण देवार्पात्रद्वये यवान्‌ दत्वा अपसव्येन 
४% तिलोसि पितृदेवत्यो गोसवो देवनिर्मितः। प्रत्नमद्भिः पृक्तः स्वधया 
पितूँल्लोकान््रीणाहि नः स्वधा ॥ इतिमन्त्रेण गितराद्यर्घपात्रषट्के तिलान्‌ विकीर्य्य 
सव्येन देवार्घपात्रदवये, अपसव्येन पित्राद्यर्घपात्रषट्के गंधपुष्प तृष्णीं दद्यात्‌ । 

ततः सव्येन देवान्नपात्रे पूर्वाग्रै पवित्रं धृत्वा उदकान्तरेण सिक्त्वा एकार्घपात्रं 


१. सव्येन यदुच्यते तत पूर्वाधिमुखनोत्ताभिमुखन वा कार्यम्‌। अपसव्येन यदुच्यते तद्दक्षिणभिमुखेन । 


छं० पार्वणम्‌ ६७ 
वामहस्ते कृत्वा दक्षिणेनोत्तानपाणिनाच्छाद्य, ओम्‌ या दिव्या आप:पयसा सम्बभूवुर्य्या 
आन्तरिक्षा उत पार्थिवीर्य्या:। हिरण्यवर्णा यज्ञियास्ता न आप: शिवाः शं स्योनाः 
सुहवा भवन्तु इति पठित्वा कृशत्रययवजलान्यादाय 3» अद्य विश्वेदेवा इदमर्घ्यं 
वो नम: ॥। प्रतिहस्तकानुसारी तु ॐ अद्यामुकगोत्राणां पितृपितामहप्रपितामहानाममु- 
कामुकामुकशर्मणाममुकनिमित्तकपार्वण श्राद्धसप्बधिनो विश्वेदेवा इदमर्घ्यं वो नमः। 
इत्यर्घदद्यात्‌ | एवमपरविश्वेदेवान्नपात्रेऽर्घदानस्‌ । ततोऽपसव्येन पित्रर्धपात्रमादाय 
भोजनपात्रे पवित्रमुत्तराग्रं धृत्वा जलान्तरेण सिक्त्वा5र्घपात्रै वामहस्ते कूत्वा 
दक्षिणहस्तेनाधोमुखेनाच्छाद्य,ॐ#या दिव्याइति मन्त्रं पठित्वा मोटकतिलजलान्यादाय 
ॐ अद्यामुकगोत्र ! पितरमुकशर्मन्‌ ! अमुकनिमित्तकपार्वण श्राद्धे इदमर्घ्यं ये चात्र 
त्वानुयाँश्च त्वमनु तस्मै ते स्वधा ॥ श्रीदत्तमते अमुकनिमित्तकपार्वणश्राद्ध इति न 
योजयेत्‌ ।। इति पित्रेऽर्ध दत्वा पितामहादिभ्यः पञ्चभ्यो दद्यात्‌ ।। ततः सव्यं कूत्वा 
ओम्‌ विश्वेभ्यो देवेभ्यः स्थानमसि इति देवार्घपात्रद्वयमासनदक्षिणपार्श्वे उत्तानमेव 
स्थापयेत्‌ ।। ततोऽपसव्येन पितृपात्रे पितामहप्रपितामहार्घपात्रस्थपवित्रादीनि कृत्वा 
पित्राद्यासनपश्‍्चिमे ओम्‌ पितृभ्यः स्थानमसि इत्युक्त्वा पित्रार्घपात्राणि न्युब्जीकुर्य्यात्‌ ॥ 
अधोमुखपितृपात्रोपरि पितामहयात्रं तदुपरि प्रपितामहपात्रञ्चाधोमुखं स्थापयेत्‌ ।। एवं 
मातामहादीनामर्घपात्राण ओम्‌ पितृभ्यः स्थानमसीत्युक्त्वा न्युन्जीकुर्य्यात्‌ ।। तानि 
च दक्षिणादानपर्य्यन्तं न चालयेत्‌ ।। 

ततः सव्यं कृत्वा कुशत्रययवजलान्यादाय ओम्‌ अद्य विश्वेदेवा एतानि गंध- 
पुष्पधूपदीपताम्बूलयज्ञोपवीताच्छादनानि वो नमः .॥ प्रतिहस्तकानुसारी तु, ओम्‌ 
अद्यामुकगोत्राणां पितृपितामहानाममुकामुकामुकशर्मणाममुकनिमित्तकपार्वण- 
श्राद्धसम्बन्धिनो विश्वेदेवा इति योजयेत्‌ ।। एवं मातामहादीनां विश्वेदेवकायेऽपि ।। 
ततोऽपसव्येन मोटकतिलजलान्यादायः ३%आद्यामुकगोत्र, ! पितरमुकशर्मन्‌ ! 
अमुकनिमित्तकपार्वणाश्राद्धे एतानि गंधपुष्पधूपदीपताम्बूलयज्ञोपवीताच्छादनानि ये 
चात्र त्वानुयाँश्च त्वमनु तस्मै ते स्वधा इति पित्रे गन्धादिकं दत्वा पितामहादिभ्यः 
पञ्चभ्यो दद्यात्‌ । ततः सव्येन देवान्न पात्रयोः, अपसव्येन पित्रादिषद्‌पात्रेषु मण्डलानि 
कृत्वा सव्यं कृत्वा. प्राङ्मुखो - भूत्वैकस्मिन्‌ पुटकेऽन्नं कृत्वा तदन्नं द्विधा विभज्य 
एकस्मिन्‌ भागे घृतयवमधूनि, अपरभागे घृततिलमधूनि दत्वा पुटकान्तरे जलं कृत्वा, 
तज्जलेनैव पुटक वेष्टयित्वा, ओम्‌ स्वाहा इति घृताक्तमन्नं जले हुत्वा, 
सोमाय-पितृमते इति पठेत्‌ ।। ततः ओम्‌ स्वाहा इति हुत्वा, अग्नये कव्यवाहनाय 
इति पठेत्‌ ।। ततोऽपसव्यं कृत्वैकस्मिन्‌ पुटके सव्यञ्जनमन्नं कृत्वा तदुपरि घृततिल- 
मधूनि दत्वा मोटकादिकमादाय ओम्‌ इदमन्नमेतद्धस्वामिपितृभ्यो नमः इति भूस्वामिने 


६८ | वर्षकृत्ये 
दद्यात्‌ ।। ततोहुतशेषमन्नं किञ्चदेवपात्रद्वये सव्येन दत्वा अपसव्येन पित्रादिपात्रेषु पट्सु 
दद्यात्‌ ॥ 

ततः सव्येन सव्यञ्जमन्नं पुरुषाहारक्षमं देवपातरद्वये परिविष्य घृतं जलं 
चोपनीय अपसव्येन पित्रादिपात्रेषु सव्यज्ञनमन्नं पुरुषाहारक्षमं परिविष्य घृतं जलं 
चोपनयेत्‌ ॥ तत: सव्येन देवात्रयोर्घृतयवमधूनि दत्वा अपसव्येन पित्राद्यन्नेपु 
घृततिलमधूनि दत्वा सव्येन सकुशत्रयदक्षिणकरेण देवान्न स्पृष्ठा ॐ मधुवाता 
ऋतायते मधुक्षरन्ति सिन्धव:। माध्वीर्न्नः सन्त्वोषधीः। मधुनक्तमुतोषसो मधु- 
मत्पार्थिवं रजः मधुद्यौरस्तु न: पिता । मधुमान्नो वनस्पतिर्मधुमाँ अस्तु सूर्य्यः। माध्वी- 
गावो भवन्तु नः ॥ इति ऋकत्रयं पठेत्‌ | एवमपरदेवान्नं स्पृशन्पृठेत्‌ | अपसव्येन 
पित्राद्यन्ने स्पृष्ठा प्रत्येकं ॐ मधुवातेति 'ऋच॑ पठेत्‌। ततः सव्येनोत्तानपाणिभ्या 
देवन्नपात्रमालभ्य ३% पृथ्वी ते पात्र ्यौःपिधानम्ब्राह्मणस्य मुखे अमृते अमृतं जुहोमि 
स्वाहा ॥ 3३+ इदं विष्णुर्विचक्रमे त्रेधा निदधे पदम्‌। समूढमस्य पांसुरे। ३% 
कृष्णहव्यमिदं रक्ष मदीयम्‌ इति पठित्वा ॐ इदमन्नमित्यन्ने ॐ इमा आपः इत्यप्सु, 
३ इद्‌ हविः इतिसघृतेऽन्ने दक्षिणहस्ताङ्गुष्ठं संयोज्य यवोसीति यवान्‌ अन्नोपरि 
विकीर्य्य, कुशत्रययवजलान्यादाय, प्रतिहस्तकमते 3३ अद्य अमुकगोत्राणां 
पितृषितामहप्रपितामहानाममुकामुकशर्म्मणाममुकनिमित्तकपार्वण श्राद्धसम्बन्धिनो 
विश्वेदेवा इदमन्नं सोपकरणं वो नमः इत्युत्सृजेत्‌ ॥ श्री दत्तमते तु ॐ अद्यविश्वेदेवा 
इदमन्नं सोपकरणं वो नमः एतावदेव । एवमपरत्रापि ॥ ततोऽपसव्यं कृत्वा 
दक्षिणाभिमुखः पातितवामजानुः पित्रन्नपात्र व्यस्तानुत्तानपाणिभ्यामालभ्य ॐ पृथ्वी 
ते पात्रमित्याद्युक्तमनत्रं पठित्वा ॐइदं विष्णुरित्युक्तमन्त्र पठित्वा ३% कृष्णकव्यमिदं 
रक्षमदीयमिति पठित्वा ३% इदमन्नमित्यन्ने, ॐ इमा आपः इत्यप्सु, ३% इदं 
हविरितिसघृतेऽन्ने दक्षिणहस्ताङ्गुष्ठं संयोज्य, ॐ अपहता असुरा रक्षांसि वेदिषदः 
इत्यन्नोपरि तिलान्विकीर्य्य, मोटकतिलजलान्यादाय 3 अद्यामुकगोत्र | पितरमुकशर्मन्‌ ! 
अमुकनिमित्तकपार्वणश्राद्धे इदमन्नं सोपकरणं ते स्वधा इति प्रतिहस्तकमते! 
श्रीदत्तमते तु ॐ अद्यामुकगोत्रपितरमुकशर्म्मन्‌ इदमन्नं सोपकणं ते स्वधा। एवं 
पितामहादिपञ्चभ्यो दद्यात्‌ । यदि चान्नपात्रं नाना तदा पृथ्वीते इति मन्त्रस्यावृत्ति: पात्रैक्ये 
तु सकृदेव पाठः ॥ ततो गायत्रीं त्रिर्जपित्वा मधृवातेति ऋचम्‌ मधु मधु मधु इति 
च जपेत्‌ ॥ ततः ३%अन्नहीनं क्रियाहीनं विधिहीनं च यद्भवेत्‌ । तत्सर्वमच्छिद्रमस्तु ।। 
ततो गायत्रीं जपन्‌ कुशेषूपविश्य मधुवातेति ॐ मधु मधु मधु इति च जपेत्‌ ॥ 

३/कृणुष्व पाजः प्रसितिन्न पृथ्वीय्याँहि राजेवमवाँ इभेन तृष्वीमनु 
प्रसितिन्द्रूणानोऽस्तासि विध्य रक्षसस्तपिष्ठेः। तव भ्रमास आशु या पतन्त्यनु 


छं० पार्वणम्‌ ६९ 
स्पृशधृषता शोशुचानः तपूंष्यग्ने जुह्वा पतङ्गा न सन्दितो विसृज विष्वगुल्का: ।। 
प्रतिस्पशो विसृज तूर्णितमो भवा पयुर्विशो अस्या अदब्धः । यो नो दूरे अघशंसो 
योअन्त्यग्ने माकिष्टे व्यथिरादधर्षीत्‌ ॥ उदग्ने तिष्ठ प्रत्या तनुप्वन्यमित्राँ 
ओषतात्तिग्महेते यो नोअरातिं समिधा न चक्रे नीचा त॑ धक्ष्यत सन्नशुप्कम्‌ ॥ ऊद्ध 
वो भव प्रतिविध्या ध्यसमदाविष्कृणुष्व दैव्यान्यग्ने । अवस्थिरा तनुहि यातुजूनां 
जामिमजामिम्प्रमृणीहि शत्रून्‌ ॥ इति भूमौ तिलान्तिकीर्य्य, ॐ उदीरतामवर उत्परास 
उन्मध्यमाः पितरः सोम्यासः । असुय्यँ ईयुरवृका ऋतज्ञास्ते नोऽवन्तु पितरो हवेषु ।। 
अङ्गिरसो नः पितरो नवग्वा अथर्वाणो भृगवः सोम्यासः । तेषां वयं सुमतौ 
यज्ञियानामिपि भद्रे सौमनसे स्याम ॥ ये नः पूर्वे पितरः सोम्यासो नूहिरे सोमपीथं 
वसिष्ठाः । तेभिर्य्यमः संरराणो हवींष्युशन्नुशद्भिः प्रतिकाममत्तु ॥ ३» सहस्रशीर्षा, 
पुरुष सहस्राक्षः सहस्रपात्‌ ॥ स भूमिं सर्वतः ्पृत्वात्यतिष्ठद्दशाङ्गुलम्‌, इत्यादि 
षोडशर्च्चम्‌ । आशुः शिशानो वृषभो न भीमो घनाघनः क्षोभणश्चर्षणीनां, संक्रन्दनो 
निमिष एकवीरः शतं सेना अजयत्साकमिन्द्रः । 3% नमः सम्भवाय च मयोभवाय 
च नमः, शंकराय च मयस्कराय च नम: शिवाय च शिवतराय च ।। ओम्‌ नमस्तुभ्यं 
विरूपाक्ष ! नमस्तेऽनेकचक्षुषे । नमः पिनाकहस्ताय वज्रहस्ताय वै नमः ।। ओम्‌ 
सप्तव्याधा दशार्णेषु मृगाः कालज्ञरे गिरौ । चक्रवाकाः शरद्वीपे हंसाः सरसि मानसे । 
तेऽपि जाताः कुरुक्षेत्रे ब्राह्मणः वेदपारगाः । प्रस्थिता दूरमध्वानं यूयं तेभ्योऽवसीदथ ।। 
ओम्‌ नमस्येऽहं पितृन्‌ स्वर्गे ये वसन्त्यधिदेवताः । देवैरपि हि तृप्यन्ति ये च श्राद्धे 
स्वधोत्तरे ।। ॐ रुची रुची रुचिः ॥ ततः पिण्डकापश्चिमदिशि उच्छिष्टसंनिधौ 
दक्षिणात्‌ कुशत्रयं धृत्वा जलेन सिक्त्वा एकस्मिन्‌ पुटके तिलघृतमधुसहितमन्नं 
कृत्वा जलेनाप्लाव्य मोटकेनालोड्य ओम्‌ अग्निदग्घाशच ये जीवा येप्यदग्धाः कुले 
मम । भूमौ दत्तेन तृप्यन्तु तृप्ता यान्तु पराङ्गतिम्‌ ॥ इति कुशोपरि विकिरेत्‌ ॥ 
ततः सव्येनाचम्य हरिं स्मृत्वा अपसव्येन गायत्री त्रिर्जपित्वा ओम्‌ मधुवातेति ऋचम्‌ 
ओम्‌ मधु मधु मधु इति च जपेत्‌ । 

ततश्चतुरम्रससैकतदक्षिणा वनतचतुरङ्गुलोच्छितपिणिङकां निर्म्माय सिक्त्वा 
वामेन पाणिना मोटकमादय दक्षिणहस्ते कृत्वा तन्मूलेन वामान्वारब्धदक्षिकरेण०अपहता 
असुरा रक्षांसि वेदि षदः इत्यनेन दक्षिणाग्रं प्रादेशमात्रं मध्ये रेखाद्वयं कुर्य्यात्‌ । मोटकं 
चोत्तरतस्त्यजेत्‌ । ततो रेखाद्वयोपरि प्रत्येकं नव छिन्नमूलान्‌ कुशानास्तीर्य्य सिक्त्वा 
सव्येन देवताभ्य इति त्रिःजपेत्‌ । ततोः अपसव्येन ३% एत पितरः सोम्यास 
इत्यादिनाऽवाह्य षद्‌ पुटकेषु जलतिलगन्धपुष्पाणि दत्वा मोटकतिलजलान्यादाय एकं 
पात्रं वामहस्ते कृत्वा ओम्‌ अद्यामुकगोत्र ! पितरमुकशर्मन्‌ ! ( प्रतिहस्तकमते ) 


४ वर्षकृत्ये 
अमुकनिमित्तक पार्वणश्राद्धे अत्रावनेनिक्ष्व ये चात्र त्वानुयाँएच त्वमनु तम्मै ते 
स्वधा ॥ ( श्रीदत्तमते अमुकनिमित्तकति न वाच्यम्‌) इत्युत्सृज्य दक्षिणहस्तनादाय 
छिन्नमूलकुशमूले$वनेजनजलं पितृतीर्थन दत्वा जल स्पृशेत्‌ ॥ एवमेवापरपात्रण 
कुशमध्ये पितामहाय दत्वा जलं स्पृष्ट्वा कुशाग्र तृतीयपात्रमादाय प्रपितामहाय दल्वा 
जलं स्पृशेत्‌ ॥ एवमपरछिन्नमूलकुशमूलं मोटकादिकमादाय आमअद्यमुकगात्र ! 
मातामहामुकशर्मन्‌ अमुकेनिमित्तकपार्वणश्राद्धे अत्रावनेनिक्ष्व थे चात्र त्वानुय्राश्च 
त्वमनु तस्मै ते स्वधा इत्युत्सृज्य मातामहायावनेजनं दत्वा जल स्पृष्ट्वा, कुशमध्य 
प्रमातामहाय दत्वा जलं स्पृष्टा कुशाग्रे वृद्धप्रमातामहाय दत्वा जल स्पृशत्‌ ॥ तत 
सव्यज्ञनतिलघृंतमधुसुतशेषान्नेन षट्‌ पिण्डात्रिम्माय मधुघृततिलान्दत्वा प्रथम पिण्ड 
गृहीत्वा मोटकादीन्यादाय३%अद्यामुकगोत्र ! पितरमुकर्म्मन्‌ ! अमुकनिमित्तकपार्वणश्राद्ध 
एष ते पिण्डो ये चात्र त्वानुयाँश्च त्वमनु तस्मै ते स्वधा इति पित्रवनेजनस्थाने पित्रे 
पिण्डं दत्वा जलं स्पृशेत्‌ ।। एवं कुशमध्ये पितामहाय पिण्ड दत्वा जल स्पृष्टा, कुशाग्र 
प्रपितामहाय पिण्डं दत्वा जलं स्पृशेत्‌ ॥ ततोद्वितीयरेखास्तृतछिन्नकुशमूलमध्याग्रेषु 
यथाक्रमम्मातामहादिभ्यः पूर्ववत्‌ पिण्डान्‌ दत्वा त्रिष्वपि जलं स्पृशेत्‌ ॥ ततः 
पित्रादित्रिकपिण्डाधारकुशमूले ॐ लेपभागभुजस्तृप्यन्तु इति करं प्रोज्छय, 
मातामहादित्रिकपिण्डाधारकुशमूलेऽपि करं प्रोञ्छेत्‌ । 

ततः सव्यं कृत्वाऽचम्य हरिं स्मृत्वाऽपसव्यं कृत्वा पिण्डपात्रप्रक्षालनजलाति 
षट्सु पुटकेषु निधाय तिलचन्दनपुष्पाणि च दत्वा ॐअद्यामुकगोत्र ! पितरमुक 
शर्म्मन्‌ ! अमुकनिमित्तकपावर्णश्राद्धे अत्र प्रत्यवनेनिक्ष्व ये चात्र त्वानुयाँश्च त्वमनु 
तस्मै ते स्वधा इति पित्रे पिण्डोपरि प्रत्यवनेजनं दत्वा जलं स्पृष्टा, पितामहादिभ्य 

पञ्जभ्यो दद्यात्‌, सर्वत्र जलं सपृशेत्‌ । ततः अत्र पितरो मादयध्वंय्यथा 

भागमावृषायध्वम्‌ इति पठित्वा वामावर्त्तेनोदङ्‌मुखी भूय क्लान्तिपर्य्यन्तं श्वासं नियम्य 
तेनैव पथा परावृत्य भास्वरमूर्तीन्‌ पितृन्‌ ध्यायन्‌ ओम्‌ अमीमदन्त पितरो 
यश्राभागमावृषायिषत इति जपेत्‌ ॥ ततः श्वासन्त्यक्त्वा नौवी विस्रंस्य सव्येन हरिं 
स्मृत्वा अपसव्येन वामेन पाणिनीदपूतं सूत्र दाक्षणेनादाय ३%एंतद्वः पितरो वासः इति 
पटित्वा प्रत्येकं पित्रादीनां पट्‌ पिण्डेषु दत्वा मोरकादिकमादाय ॐअद्यामुगोत्र ! 
पितरमकशर्म्मन्‌ (प्र० मते) अमकनिमित्तकपार्वणश्राद्धपिण्डे एतत्ते वासो ये चात्र 
त्वानयाँरच त्वमनु तस्मै ते स्वधा इति सूत्रमुत्सृतेज्जलं स्पृशेच्च ॥ एवं पितामहादिभ्य 
पञ्चभ्यः सृत्रमुत्पृज्य जलं स्पृशेत्‌ ॥ ततस्तृष्णीमेव तत्तत्पि्डपु पित्रादीनुद्दिश्य 
यथाक्रमं गन्धपुष्पधृपदीपताम्बूलानि दद्यात्‌। 

तत: पुष्पं गृहीत्वा ओम्‌ वसन्ताय नमस्तुभ्यं ग्रीष्माय च नमोनमः वर्षाभ्यश्व 


७ 


छं० पार्वणम्‌ ॥ ७१ 
शरत्संज्ञ ऋतवे च नमस्सदा ॥ हेमन्ताय नमस्तुभ्यं नमस्ते शिशिराय च । 
माससम्वत्सरेभ्यश्च दिवसेभ्यो नमस्सदा ।। इति पाठित्वा ओम्‌ वसन्तादिषद्ऋतुभ्यो 
नमः इति पिण्डोपरि पुष्पन्दत्वा षड्तुस्वरूपतया पितुन्प्रणमत्‌ ॥ ततः सव्येन 
देवपात्रयोः ओम्‌ शिवा आपः सन्तु इतिजलम्‌, ओम्‌ सोमनस्यमस्तु इति पुष्पम्‌, आम्‌ 
अक्षतज्जारिष्टमस्तु इत्यक्षतज्च दत्वाऽपसव्येन पित्रादिपट्पात्रेप यथाक्रमेण तततदुक्तमन्त्रण 
जलं पुष्पम्‌ अक्षतञ्च दद्यात्‌ ॥ ततस्सव्येन कुशहस्तः, ओम्‌ विश्वेदेवाः 
प्रीयन्तामिति देवात्रद्वये प्रत्येकं जलं दत्वा अपसव्येन पात्रषट्के तिलजलादिक निधाय 
मोटकादीन्यादाय ओम्‌ अद्यामुकगोत्रस्य पितुरमुकशर्म्मणो (प्रतिहस्तक मते) 
अमुकनिमित्तकपार्वणश्राद्धे दत्तैतदन्नरपानादिकमक्ष्य्यमस्त्विति पित्रन्नो परि 
अक्षय्योदकन्दद्यात्‌ ॥ एवं पितामहादिपञ्चभ्यो दद्यात्‌ ॥ श्रीदत्तमते अमुक- 
निमित्तेति न वाच्यम्‌ ॥ ततः सव्येन पुटकस्थं जलमादाय दक्षिणान्दिशं मनसा 
पश्यन्‌ ओम्‌ अघोराः पितरः सन्तु इति पित्रादिपिण्डोपरि पूर्वग्रा वारिधारां दद्यात्‌ । 
एवमपरत्रापि। 

ततोऽञ्जलिम्बध्वा ओम्‌ गोत्रन्नो वर्धताम्‌ इति पठेत्‌ । ततोऽपसव्यं कृत्वा 
सपवित्रकरेण सूत्रादिकं पिण्डेभ्योऽपसार्य एकं सपवित्रकुशत्रयं पित्रादित्रिक- 
पिण्डोपरि, अपरञ्च मातामहादित्रिकपिण्डोपरि दक्षिणाग्रमास्तीर्य्य पुटकद्वये सघृतं 
जलें निधाय वामेन करेणोद्घृतमुदकपात्रं दक्षिणेनादाय ओम्‌ ऊर्ज्जव्वँहन्तीरमृत घृतं 
पयःकीलालं परिम्रुतम्‌। स्वधा स्थ तर्प्पयत मे पितृन्‌ ॥ इत्युभयत्रापि 
पिण्डस्थसपवित्रकुशोपरि वामान्वारब्धदक्षिणकरेण दक्षिणाग्रां वारिधारां दद्यात्‌ । 
ततो नम्रीभूय पिण्डानाघ्रायोत्थाप्य पिण्डाधारकुशान्‌ वह्नौ क्षिपेत्‌ ।। ततः सव्येन 
देवार्घपात्रद्वयं सञ्चाल्य, अपसव्येन पिण्डाद्यर्घपात्राण्युत्तानीकृत्य सव्येन 
कुशत्रययवजलान्यादाय, प्रतिहस्तकमते ओम्‌ अद्य अमुकगोत्राणां पितृपितामह- 
प्रपितामहानाममुकामुकामुकशर्मणां अमुकनिमित्तकपार्वण श्राद्धसम्बन्धिनां विश्वेषां 
देवानां कतैतच्छाद्धप्रतिष्ठार्थमिदं हिरण्यमग्निदैवतं यथानामगोत्राय ब्राह्माणाय | 
दक्षिणामहं ददे । इति दक्षिणां दद्यात्‌ । एवमपरत्रापि । ततो$पसव्येन मोटकादीन्यादाय 
ओम्‌ अद्योमुकगोत्रस्य पितुरमुकशर्मणः कृतैतदमुकनिमित्तकपार्वण श्राद्धप्रतिष्ठार्थमिद्‌ 
रजतं जन्द्रदैवतं यथानामगोत्राय ब्राह्मणाय दक्षिणां दातुमहं समुत्सृज्ये। एवं 
पितामहादीनां पंचानाम्‌ ॥ | 

ततः सव्येन पूर्वाभिमुख:। ओम्‌ गोत्रं नो वर्द्धताम्‌ दातारो नोभिवर्द्धन्तां 
वेदा:सन्ततिरेव च। श्रद्धा च नो मा व्यगमद्‌ बहुदेयञ्ध नो अस्तु । अन्नं च नो बहु 
भवेदतिथींश्च लभेमहि। याचितारश्च नः सन्तु मा च याविष्म कञ्चन । ओम्‌ एताः 


नड ी वर्षकृत्ये 

सत्याशिषः सन्तु ॥ ओम्‌ देवताभ्य इति त्रिर्जपेत्‌ । ततो वामदेव्यगानम्‌ । कयान 
इति महावामदेवत्रषिर्गायत्रीछन्द इन्द्रो देवता अग्निष्टोमादौ द्वितीयपृष्ठे शान्ति- 
कर्मणि च जपे विनियोगः ॥ ओम्‌ कया नश्चित्र आभुव दूती सदावृधः सखा, कया 
शचिष्ठया वृता ॥ कस्त्वा सत्यो मदानां मंहिष्ठो मत्सदन्धसः । दृढाचिदारुजे वसु ॥ 
अभीषुणः सखीनामविता जरितृणाम्‌ शतम्भवा स्थूतये ॥ पोम्‌ स्वस्ति न इन्द्र 
वृद्धश्रवाः स्वस्ति न: पूषा विश्वेदाः । स्वस्ति नस्ताक्ष्यों अरिष्टनेमिः स्वस्ति नो 
बृहस्पतिद्॑धातु ॥ प्राजापत्यं वै वामदेव्यं प्रजापतावेव प्रतिष्ठायोत्तिष्ठन्ति । ओम्‌ 
पशवो वै वामदेव्यं पशुष्वेव प्रतिष्ठायोत्तिष्ठन्ति । ओम्‌ शान्तिवै वामदेव्यं शान्तावेव 
प्रतिष्ठायोत्तिष्ठिन्ति ओम्‌ अत एतत्कर्माछिद्रमस्तु ॥ त॑तोऽपसव्येन दीपं निर्वाप्य 
सव्येन हस्तौ पादौ प्रक्षाल्याचम्य विष्णुं स्मरेत्‌ ।। ३%प्रमादातृकुर्वतामित्युक्त पठेत्‌ ॥ 
३ विष्णुर्विष्णु्रिर्हरिः। ततः श्राद्धीयद्रव्याणि ब्राह्मणेभ्यः प्रतिपादयेदम्भसि वा 


क्षिपेत्‌ ॥ 
॥ इति छन्दोगाना' पार्वणश्राद्धविधिः ॥ 


अथ छन्दोगानामेको हिष्टविधि 


परकृतपाकपक्षे सिद्धमिति पृच्छेत्‌ ।। कुशत्रयतिलजलान्यादायः ॐ अपवित्रः 
पवित्रो वा सर्व्वावस्थाङ्गतोऽपि वा। यःस्मरेत्‌ पुण्डरीकाक्षं स बाह्याभ्यन्तरः शुचिः । 
39 पुण्डरीकाक्षः पुनातु इति `शराद्धीयद्रव्याण्यात्मानञ्च सिञ्चेत्‌ । ततः कुशत्रयं 
पूर्व्वतस्त्यक्त्वा पूर्व्वाभिमुखोऽन्यकुशत्रयतिलजलान्यादाय ॐ अद्यामुके मास्यमुके 
पक्षेऽमुकतिथावमुकगोत्रस्य पितुरमुकशर्म्मणः सा्वत्सरिकैको दिष्ट श्राद्धमहं 
करिष्ये इति सङ्कल्प्य गायत्रीं त्रिर्जपेत्‌ ॥ कुशहस्तः ॐ देवताभ्यः पितृभ्यश्च 
महायोगिभ्य एव च । नमः स्वधायै स्वाहायै नित्यमेव भवन्त्विति इति त्रिःपठेत्‌ ॥ 
ततो दक्षिणाभिमुखो भूत्वा अपसव्येन मोटकतिलजलान्यादाय पांतितवामजानुः ॐ 
अद्यामुकगोत्रपितरमुक शर्म्मत्रिदमासनं ते स्वधा इत्यासनं दद्यात्‌ । तत: अपहता 
असुरा रक्षांसि वेदिषदः इति पितृपात्रे तिलान्विकीर्य्य पुरके दक्षिणाग्रं पवित्र धृत्वा 
32 शत्रो देवीरभिष्टये शन्नो भवन्तु पीतये शँय्योरभिस्रवन्तु नः ॥ इत्यनेन पितृतीर्थेन 
जलं दत्वा ॐ तिलोऽसि पितृदेवत्यो गोसवो देवनिर्म्मित; । प्रत्नमद्भिः पृक्तः 
स्वधया पितृन्‌ लोकान्‌ प्रीणाहि नः स्वधा इति तिलान्‌ दत्वा, गन्धपुष्पे तृष्णीं दत्वा, 
अर्घपात्रं वामहस्ते कृत्वा, पवित्रमुत्तराग्रं परिवेषणपात्रे धृत्वा, जलान्तरेण सिक्त्वा , 
दक्षिणहस्तेनाधोमुखेनाच्छाद्य शया दिव्या आप:पयसा सम्वभूवुर्य्या अन्तरिक्षा उत 
अ 


१. मातुर्वा पिुर्वाऽन्यस्यवा एकोदिष्टं मध्याह्न एव। 

पार्थिवीर्य्या:। हिरण्यवर्णा यज्ञियास्ता न आपः शिवा: शंस्योनाः सुहवा भवन्तु ॥ 
इति पठित्वा मोटकतिलजलान्यादाय ॐ अद्यामुकगोत्रपितरमुकशर्म्मत्निदमर्घ ये चात्र 
त्वानुयाँञ्च त्वमनु तस्मै ते स्वधा इत्यर्घपात्रे पवित्रोपरि पितृतीर्थेन जलं दत्वा, 
पवित्रमर्घपात्रे कृत्वा, दक्षिणहस्तेनादाय ॐ पित्रे स्थानमसि इति पित्रासनवामभागे 
न्युब्जीकुर्य्यात्‌, दक्षिणादानपर्य्यान्तं न चालयेत्‌ ॥ 

ततो गन्धादिदानम्‌ ॥ मोटकतिलजलान्यादायॐअद्यामुकगोत्र ! पितरमुक - 
शर्म्मन्नेतानि गन्धपुष्पधूपदीपताम्बूलयज्ञोपवीतवासांसि ये चात्र त्वानुयाँश्च त्वमनु 
तस्मै ते स्वधा इतिगन्धादि दत्वा, पितृपात्रे चतुष्कोणं मण्डलं कृत्वा, एकस्मिन्‌ पुटके 
सव्यञ्जनमन्नं कृत्वा, घृततिलमधूनि दत्वा, मोटकतिलजलान्यादाय ३% 
इदमन्नमेतद्‌भूस्वामिपितृभ्यो नमः इति भूस्वामिने अन्नं दद्यात्‌ ।। ततः सिद्धमुष्णमन्नं 
रजतादिपात्रस्थं कराभ्यामादाय, भास्वरमूर्ति पितरं ध्यायन्‌ पितृपात्रे पितृतीर्थेन 
पुरुषतृप्तिक्षमम्परिविष्य तत्पाश्वे घृतं पानीयं मांसादिव्यञ्जनानि पृथक्‌ पृथक्‌ भूमावेव 
पात्रस्थानि स्थापयेत्‌ ॥ ततोऽन्नसमार्ज्जनं कृत्वा, तदुपरि घृततिलमधूनि दत्वा, 
एकस्मिन्‌ पुटके जलं कृत्वा, पिण्डिकोपरि धृत्वा, पात्रान्रमधोमुखेन दक्षिणहस्तेन 
स्पृष्ठा ॐ मधु वाता ऋतायते मधु क्षरन्ति सिन्धवः, माध्वीर्न्नः सन्त्वोषधी:। मधु 
नक्तमुतोषसो मधुमत्पार्थिवं रजः, मधु द्यौरस्तु नः पिता । मधुमान्नो वनस्पतिर्म्मधुमाँ 
अस्तु सूर्य्यः माध्वीर्गावो भवन्तु नः ॥ ततः कुशत्रयहस्त एव व्यस्तानुत्तानपाणिभ्यां 
पात्रमालभ्य ॐ पृथ्वी ते पात्रम्‌ द्यौः पिधानं ब्राह्मणस्य मुखे अमृते अमृतं जुहोमि 
स्वाहा ॥ ॐ इदं विष्णुर्विचक्रमे त्रेधा निदधे पदम्‌ समूढमस्य पांसुरे । ॐ 
कृष्णकव्यमिदं रक्ष मदीयम्‌ ।। ओम्‌ इदमन्नं इत्यन्ने, ३७ इमा आपः इत्यप्सु, इदंहविः 
इतिपुनरन्ने अङ्गुष्ठं संय्योज्य, मोटकतिलजलान्यादाय वामेन पाणिना पात्रमत्यजन्नेव 
(प्रतिहस्तकमते) ओम अद्यामुकगोत्र ! पितरमुकशर्म्मन्‌ ! साव्वत्सरिकैको दिष्ट श्राद्ध 
इदमन्नं सोपकरणं ते स्वधा इत्यन्नमुत्सृज्य, गायत्रीं त्रिज्जपित्वा, ओम्‌ मधुवातेति ओम्‌ 
मधु मधु मधु इति च जपेत्‌ ।। ततः ओम्‌ अन्नहीनं क्रियाहीनं विधिहीनञ्च यद्‌ भवेत्‌ 
तत्सर्व्वमच्छिद्रमस्तु ॥ 
ततो गायत्र्या कुशोपवेशनं मधुवाता पाठश्च। ओमूकृष्णुष्वपाज:प्रसितिन्न 
पृथ्वीय्याहि राजे वामवाँ इभेन तृष्वीमनु प्रसितिं द्रूणानोऽस्तासि विध्य रक्षसस्तपिष्ठैः ॥ 
तव भ्रमास आशु या पतन्त्यनु स्पृश घृषता शोशुचानः । तपूँष्यग्ने जुह्णा पतङ्गा न 
सन्दितो विसृज विष्वगुल्काः ॥ प्रतिस्पशो विसृज तूर्णितमो भवा पायुर्व्विशो अस्या 
अदब्धः। यो नो दूरे अघशंसो यो अन्त्यग्ने माकिष्टे व्यथिरादघर्षीत्‌। उदग्ने तिष्ठ 
प्रत्या तनुषवन्यमित्राँ ओषतात्तिग्महेते। यो नो अरातिं समिधा न चक्रे नीचा तं ध्यक्ष्यत 


७४ वर्षकृत्य 
सन्नशुष्कम्‌ ॥ ऊद्धर्वो भव प्रतिविध्याध्यस्मदाविष्कृणुष्व दैव्यान्यग्ने अवस्थिरा तनुहि 
यातु जूनां जामिमजामिम्प्रमृणी हि शत्रून्‌ । इत्यन्रपात्रे तिलान्विकर्य्य, ओम्‌ उदीरतामवर 
उत्परास उन्मध्यमाः पितरः सोम्यासः असुय्यँ ईयुरवृका ऋतज्ञास्ते नोऽवन्तु पितरो 
हवेषु ॥ अङ्गिरसो नः पितरो नवग्वा अथर्व्वाणो भृगवः सोम्यासः। तेषां वयं सुमतौ 
यज्ञियानामपि भद्रे सौमनसे स्यांम ॥ ये नःपूर्व्य पितरः सोम्यासो नूहिरे सोमपीथं 
वशिष्ठाः ॥ तेभिर्यमः संरराणो हर्वीप्युशन्नुशद्भिः प्रतिकाममत्तु ॥ ओम्‌ सहस्रशीषां 
पुरुषः सहस्राक्षः सहस्रपात्‌। स भूमिं सर्व्वतः स्पृत्वाऽ त्यतिष्ठद्वशांगुलम्‌ इत्यादि ॥ 
ओम्‌ आशुः शिशानो वृषभो न भीमो घनाघनः क्षो भणश्चर्षणीनाम्‌। संक्रन्दनोऽनिमिष 
एकवीरः शतं सेना अजयत्‌ साकमिन्द्रः । ॐनमः शम्भवाय च मयोभवाय च नमः । 
शङ्कराय च मयस्कराय च नम: शिवाय च शिवतराय च ।। 3% नमस्तुभ्यं विरूपाक्ष ! 
नमस्तेऽनेकचक्षुषे। नमः पिनाकहस्ताय वज्रहस्ताय वै नमः ॥ ॐ सप्तव्याधा 
दशार्णेषु मृगाः कालज़रे गिरौ। चक्रवाकाः शरद्वीपे ह॑साःसरसि मानसे।। तेऽपि जाताः 
कुरुक्षेत्रे ब्राह्मणा वेदपारगाः। प्रस्थिता दूरमध्वानं यूयं तेभ्योऽवसीदथ ॥ ॐ नमस्येऽहं 
पितुन्‌ स्वगे ये वसन्त्यधि देवताः। देवैरपि हि तृप्यन्तु ये च श्राद्धैः स्वधोत्तरैः । 
ॐ रुची रुची रुचिः । ततः पिण्डिकापश्चिमदिशि कुशत्रयं धृत्वा सिक्त्वा एकस्मिन्‌ 
पुटके तिलघृतमधुसहितमन्नं जलेनाप्लावितं कृत्वा ओम्‌ अग्निदग्धाश्च ये जीवा 
येऽप्यदगधाः कुले मम। भूमौं दत्तेन तृप्यन्तु तृप्ता यान्तु पराङ्गतिम्‌। इति मोटकेन 
कुशोपरि दद्यात्‌ ॥ ततः सव्येनाचम्य हरि स्मृत्वाऽपसव्येन गायत्री त्रिज्जपित्वा ओम्‌ 
मधुमधुमधु इति पठेत्‌। 
ततः पिण्डकानिर्म्माणम्‌। ओम्‌ अपहता असुरा रक्षांसि वेदिषदः इतिमन्त्रेण सेकः 
प्रादेशकरणञ्च मोटकेन ॥ तदुपरि छिंत्रमूलास्तरणं तत्सेकः ।। सव्येन देवताभ्य 
इतित्रिर्जपेत्‌ । ततोऽपसव्येन पुटके जलतिलगन्धपुष्पाणि दत्वा पुटकं वामहस्तेनादाय 
दक्षिणेन मोटकतिलजलान्यादाय ओम्‌ अद्यामुकगोत्र ! पितरमुकशर्म्मन्‌ अत्रावनेनिक्ष्व 
ये चात्र त्वानुयाँञ्च त्वमनु तस्मै ते स्वधा इति पितृतीर्थेनच्छित्रमूलकुशो पर्य्यवनेजनं 
दद्यात्‌ ॥ अत्र जलस्पर्शः । ततस्तिलघृतमधु सहितं बिल्वप्रमाणपिण्डं निर्म्माय 
दक्षिणहस्तेनादाय वामहस्ते धृत्वा दक्षिणेन मोटकतिजलान्यादाय ओम्‌ अद्यामुक 
गोत्र ! पितरमुकशर्म्मननेष ते पिण्डो ये चात्र त्वानुयाँश्च त्वमनु तस्मै ते स्वधा इति * 
छिन्नमूलोपरि पिण्ड दत्वा जल स्पृशेत्‌ । ततः पिण्डाधारकुशमूले करं प्रोज्छय सव्यं 
कृत्वा$ऽचम्य हरिं स्मरेत्‌ ॥ अपसव्यं कृत्वा पिण्डपात्रप्रक्षालनजलपुटके निधाय 
वामहस्ते कृत्वा दक्षिणहस्तेन मोटकतिलजलान्यादाय, ओम्‌ अद्यामुकगोत्र ! 
पितरमुकशरम्मत्रत्र प्रत्यवनेनिक्ष्व ये चात्र त्वानुयाँश्च त्वमनु तस्मै ते स्वधा इति 

पिण्डोपरि प्रत्यवनेजनं॑ दत्वा जलस्पर्शः। ततः ओम्‌ अत्र पितर्मादयस्व 
यथाभागमावृषायस्व इति श्वासं नियम्यैशन्याभिमुखो भूत्वा ओम्‌ अमीमदत पिता 
यथाभागमावृषायिष्ट इति मन्त्रं पठन्‌ श्वासं त्यजन्‌ तेनैव पथा परावृत्य दक्षिणां 
दिशंमुखमानयेत्‌ । ततो दक्षिणहस्तेन नीवीं विस्र॑स्य सव्येन करौ प्रक्षाल्य विष्णु 
स्मरेत्‌ । ततोऽसव्येन वामेन पाणिना सूत्रमादाय दक्षिणहस्तेन ओम्‌ एतत्ते पितरव््तास: 
इति पिण्डोपरि सूत्रं. दत्वा, मोटकतिलजलान्यादाय ओम्‌ अद्यामुकगोत्र ! 
पितरमुकशर्म्मननेतद्वासो ये यात्र त्वानुयाँ श्च त्वमनु तस्मै ते स्वधा इत्युत्सृज्य, 
जलस्पर्शः ॥ ततः पिण्डोपरि तूष्णीं गन्धपुष्पधूपदीपताम्बूलानि दत्वा पिण्डशेषान्नं 
पिण्डसमोपे विकिरेत्‌ ॥ 

ततः पुष्पमादाय, ओम्‌ वसन्ताय नमस्तुभ्यं, ग्रीष्माय च नमो नमः । वर्षाभ्यश्च 
शरत्संज्ञक्रतवे च नमः सदा ॥ हेमन्ताय नमस्तुभ्यं नमस्ते शिशिराय च । 
माससंवत्सरेभ्यश्च दिवसेभ्यो नमः सदा ॥ ओम्‌ वसन्तादिषड्तुभ्यो नमः इति 
पठेत्‌ ।। ततो ऽन्नपात्रोपरि ओम्‌ शिवा आपः सन्तु इति जलम्‌ । ओम्‌ सौमनस्यमस्तु 
इति पुष्पम्‌ । ओम्‌ अक्षतद्चारिष्टमस्तु इत्यक्षतञ्च दद्यात्‌ ॥ ततः पुटके जलन्रिधाय 
मो टकतिलजलान्यादाय ओम्‌ अद्यामुकगोत्रस्य पितुरमुक शार्म्मणो 
दत्ततदन्नपानादिकमुपतिष्ठताम्‌ इतिजलं पिण्डोपरि दद्यात्‌ ॥ ततःसव्येन ओम्‌ 
अघोरःपिताऽस्तु इतिपूर्वाग्रां वारिधारां दद्यात्‌ ।। ततः पूर्व्वाभिमुखः ओम्‌ गोत्रन्नो 
बर्द्धताम्‌ इति पठेत्‌ ।। ततोऽपसव्येन सपवित्रकुशत्रयेण सूत्रादिकं पिण्डादपनीय 
पिण्डोपरि दक्षिणाग्रं सपवित्रं धृत्वा पुटके सघृतं जलं निधाय ओम्‌ उर्ज्जव्तँ- 
हन्तीरमृतं घृतं पयःकीलालं परिस्रुतम्‌ , स्वधा स्थ तर्प्पयत मे पितरम्‌* । इति मन्त्रेण 
सपवित्रपिण्डोपरि दक्षिणाग्रां वारिधारां दद्यात्‌ ॥ ततो नम्रीभूय पिण्डमाघ्रायोत्थाप्य 
पिण्डाधारळशान्‌ वह्वौ क्षिपेत्‌ ।। ततोऽर्घपात्रमुत्तनीकृत्य मोटकतिलजलान्यादाय ओम्‌ 
अद्यामकगोत्रस्य पितुरमुकर्म्मणः कृतैतत्साँत्बत्सरिकेकोदिष्टशरद्धप्रतिष्ठार्थमिदं 
रजतं चन्द्रदैवतं यश्रनामगोत्राय ब्राह्मणाय दक्षिणामहं ददे इति दक्षिणां दद्यात्‌ ।। 
तत: सव्यं कत्वा ओम्‌ गोत्रत्रो वर्द्धताम्‌, दातारोनोऽभिविद्धन्तां, वेदाः सन्ततिरेव च 

श्रद्धा च नो मा व्यगमद्‌ बहुदेयञ्च नो अस्तु, अन्नञ्च नो बहुभवेदतिथींश्च लभेमहि 
याचितारश्च न; सन्तु, मा च याचिष्म कञ्चन। ओम्‌ एताः सत्याशिषस्सन्तु ॥ ओम्‌ 
देवताभ्य इति त्रिज्जपेत्‌ ॥ अपसव्येन दीपं निर्वाप्य, सव्येन हस्तौ पादौ प्रक्षाल्य 
वामदेव्यगान कुर्यात्‌ '॥। 


१. मातुः प्रसंग ' मातरम्‌" । 
२. वामदेव्यगानं ७२ पृष्ठ । 


७६ वर्षकृत्ये 

तत: ओम्‌ प्रमादात्‌ कुर्व्वतां कर्म्म प्रच्यवेताध्वरेषु यत्‌। स्मरणादेव तद्विष्णो: 
सम्पूर्ण स्यादिति श्रुतिः ॥ ओमृविष्णुर्विष्णुर्हरिहरि: । ततः श्राद्धीयद्रव्याणि 
बराह्मणेभ्यः प्रतिपादयेदम्भसि वा क्षिपेत्‌ ॥ तत: पिण्डिकां छित्वा सूर्य्य प्रणमेत्‌ ॥ 
इति छन्दागानामेकोदिष्टविधिः समाप्तः। 


` जीमूतवाहनब्रतम्‌ 
अथाश्चिनकृष्णाष्टम्यां प्रदोषे जीमूतवाहनं पूजयेत्‌ । तथाहि जीवितपुत्रिकात्रते 
अष्टमी प्रदोषव्यापिनी ग्राह्या यदाह भविष्ये-इषे मास्यसिते पक्षे चाष्टमी या 
तिथिर्भवेत्‌। पुत्रसौभाग्यदा स्त्रीणां ख्याता सा जीवपुत्रिका । शालिवाहनराजस्य पुत्रो 
जीमूतवाहनः । तस्यां पूज्यस्स नारीभिः पुत्रसौभाग्यलिप्सया ॥ प्रदोषसमये स्त्रीभिः 
पूज्यो जीमूतवाहनः । पुष्करिणीं विधायाथ प्राङ्गणे चतुरस्रिकामिति 
विद्यापतिठक्कुरादिकृतवर्षकृत्यादिभ्यः। उभयदिनव्याप्तौ सप्तमा युतैव ग्राह्मा ॥ 
तथा च विश्वरूपनिबन्धे सप्तम्यामुदिते सूर्य्येपरतश्चाष्टमी भवेत्‌। तत्र व्रतोत्सवं 
कुर्यान्न कुर्य्यादपरे$हनि ॥ (त्रतमात्रेऽष्टमी कृष्णा पूर्वा शुक्लाष्टमी परा इति 
तिथितत्वचिन्तामणौ महेशठक्कुराः ,॥ पूर्वाह्ने पारणां कुर्य्यादित्यादिवाक्यानु- 
रोधेन नवम्यलाभेऽष्टम्यामपि कुर्य्यादिति बहुनिबन्धस्वरसः ॥। वस्तुतस्तुः पूर्वेदयुर्वा 
परेद्युर्वा यस्यामुदयते रविरित्यादि वचनस्वरसादष्टम्यां भोजने दोषश्रवणाच्चो- 
भयदिने प्रदोषाव्याप्तौ परेद्युरेवेति म० म० शुभंकरठक्कुरकृततिथिनिर्णये 

म० १० श्रीरज्जेमिश्रकृततिथिनिर्णये च निर्धारितम्‌ ।।) 


अथ पूजाविधिः 

आध्षिनकुष्णाष्टम्यां प्रातरेव कूतस्नानादिराचान्ता व्रतकर्त्री जलाशये प्राङ्गणे वा 
ूर्वाभिमुखी भूत्वा ताम्रपात्रेणार्घमादाय नम एषोर्घः सूर्याय नमः इत्यर्घ दत्वा 
कुशत्रयतिलजलान्यादाय नमोऽद्यारभ्य षोडशवर्षाणि यावत्‌ प्रतिवषीयाधिनकुष्णाष्टम्यां 
प्रदोषे जीमूतवाहनत्रतमहमाचरिष्यामीति निवेद्य प्रदोषसमये गोमयोपलिप्तपरिष्कूतभूमौ 
्रङ्गणे पुष्करिणीं कारयित्वा तत्र पकरीवृक्षमारोप्य तदुपरि मृद्गोमयनिर्मितां चिल्हीं 
` शाखोपरि, तथैव श्रृगालीमधः कोटरे धृत्वा मध्ये जलपूर्ण-कलशं धृत्वा तत्र दर्भमयीं 
जीमूतवाहनप्रतिमां निर्माय धृत्वा नानावर्णपताकादिभिरलंकृत्य कुशत्रयतिल- 
जलान्यादाय नमोऽस्यां रात्रावाश्चिनमासीयकृष्णपक्षीयाष्टम्यां तिथौ अमुकगोत्राया 
अमुकौदेव्या मम सकलपुत्रपौत्रादिचिरजीवित्वसकलमुखसौ भाग्यावै धव्य- 
गोधान्यादिसमृद्धिकामनयाऽद्यादिषोडशवर्षाणि यावत्‌ जीमूतवाहनपूजनमह ङकरिष्ये ॥ 


ळल ज्जा अ छ जा सन तत ता 

१, क प्ठान्त्गतः द्र :। यथा एकादश्यां भोजननिषेधो ततदि £ 
नहा पि पैसे भलो । ब्रतदिनस्थैव, व्रतस्यावश्यकले 

बाधयति तथैवेहापि तेन मूलोक्तं सम्यगेव। ेनस्यैन, ब्रतस्यावश्यकत्तं 


जीमृतवाहन कथा ७७ 
इति संकल्प्य ब्राह्णद्वारा '' मनोजूतिरि '' त्यनेन प्राणप्रतिप्ठां कारयेत्‌ ।। ब्राह्मणालाभे 
स्वयमेव मन्त्र विनैव अक्षतमादाय नमो जीमूतवाहन! इहागच्छ इह सुप्रतिष्ठितो भव 
इत्यावाह्य एतानि पाद्यार्घाचमनीयस्नानीयपुनराचमनीयानि नमो जीमृतवाहनाय 
नमः ॥ इदमनुलेपनम्‌ ॥ इदं रक्तानुलेपनम्‌ ॥ इदमक्षतम्‌ ।। एतानि पुष्याणि ॥ 
इदं पीतवस्त्रम्‌ ॥ इमे यज्ञोपवीते बृहस्पतिदैवते ।। इदं माल्यम्‌ ॥ एप धूपः ॥ एप 
दीपः ॥। एतानि सताम्बूलनानाविधनैवेद्यानि ॥ इदमाचमनीयम्‌ ।। एष पुष्याञ्जलिः ॥ 
नमो जीमूतवाहनाय नमः ॥ एतानि नानाविधफलशष्कुलीपोलिकातालफलयुत- 
पीतवस्त्राच्छादितसप्तडल्लकानि नमो जीमूतवाहनाय नमः ॥ एवं वंशपत्राणि च 
दत्वा प्रणम्य रूपं देहीति वरं प्रार्थयेत्‌। ततो नमः चिल्हि ! इहागच्छ इह तिष्ठ ।। 
एतानि पाद्यादीनि नमः चिल्ह्यै नमः ॥ एवं गन्धादिभिः पूजयेत्‌ ।। ततो नमः शृगालि! 
इहागच्छ इह तिष्ठ ॥ एतानि पाद्यादीनि नमः शृगाल्यै नमः ॥ एवं गन्धादिभिः 
संपूज्य, नमः पकटीवृक्ष ! इहागच्छ इह तिष्ठ ।। एतानि पाद्यादीनि नमः पर्कटीवृक्षाय 
नमः ॥ एवं गन्धादिभिः पूजयेत्‌ ।। नमो बाहूटार ! इहागच्छ इह तिष्ठ ॥ एतानि 
पाद्यादीनि बाहूटाराय नमः ।। एवं गन्धादिना संपूज्य, नमो मरुस्थल ! इहागच्छ इह 
तिष्ठ ।। एतानि पाद्यादीनि नमो मरुस्थलाय नमः एवं गन्धादिपञ्जोपचारैः सर्वान्‌ 
पूजयेत्‌ ॥ त्रिवारं प्रदक्षिणीकृत्य प्रणम्य कथां शृणुयात्‌ ॥ ` 


अथ जीमूतवाहन व्रतकथा 

कैलासशिखरे रम्ये गौरीपृच्छति शङ्करम्‌। यदहं श्रोतुमिच्छामि तत्‌ त्वं 
कथितुमर्हसि ॥१।। पार्वत्युवाच- व्रतेन केन तपसा पूजया नियमेन वा। सौभाग्या 
हि जायन्ते स्त्रियो जीवितपुत्रिकाः ॥२।॥ शङ्कर उवाच-आश्चिने कृष्णपक्षे तु या 
भवेदष्टमी तिथिः। पूजयन्ति स्त्रियस्तस्यां पुत्रकामाः सहर्षिताः ।।३।। शालिवाहनराजस्य 
पुत्रं जीमूतवाहनम्‌। देवं दर्भमयं कृत्वा स्थापयेद्वारिभाजने ।।४।। पीतलोहितवर्णैश्च 
कार्णासास्थिभिरेव च। नानावर्णपताकाभिर्गन्धपुष्पादिभिस्तथा ।।५।। प्रकल्प्य प्राङ्गणे 
कोष्ठं कृत्वा पुष्करिणीं ततः। तत्रैव पर्कटीशाखा धर्तव्या जलसन्निधौ ॥६।। चिल्ही 
शृगाली धर्तव्या सिन्दूरारुणमस्तका। ते उभे तत्र कर्त्तव्ये गोमयैर्मृत्तिकादिभि: ।।७।। 
वंशपत्रेण कर्तव्या पूजा वंशविवृद्धये। पञ्चोपचारपूजाभिस्तं देवं विप्ररूपिणम्‌ ।८।। 
पूजयित्वा कथामेनां याः शृण्वन्ति वरस्त्रियः। उपवासं प्रकुर्वन्ति ता; स्युः 
पूर्णमनोरथाः ॥९।। हक | 

अस्मिन्‌ महामण्डले समुद्रोपकण्ठे नर्म्मदातटे दक्षिणापथे कनकावती नाम नगरी। 
तत्रानेककरितुरगपदाति- सामग्रीसहितो निर्जितसकलभूपालो मलयकेतुर्न्नाम राजा 
बभूव। नदीपश्चिमकूले बाहूटालनाम मरुस्थलं, यत्र महान्‌ घृघूपर्कटी -तरुरति- 


“७८ वर्षकृत्ये 

कोटरयुक्तो वर्तते।तत्रैकाशृगाली प्रतिवसति स्म। तद्‌वृक्षशाखायामनेकदिवसादार भ्यैका 
चिल्ही प्रतिवसति स्म। ताभ्यां चिल्हीशृगाली भ्यामनुदिनेनाधिका प्रीतिर्म्मत्रता च 
सञ्जाता। तत्रैव कदाचिदा श्वनकृष्णाष्टमीदिने तन्नगरवासिनीभि: स्त्रीभिरुत्तमा 
धममध्यमाभिज्जीमूतवाहनपूजा समाचरिता, कथा च श्रुता। ताभ्यामपि कथा श्रुत्वा 
पूजां विधाय स्वं स्वं वासस्थानमागत्य स्थितिश्च कृता। अत्रान्तरे तद्विनसंध्यायां 
तन्नगरवासिदन्तासेठिपुत्रो लोकान्तरितः। तत्रैव नर्म्मदातटे त॑ शवं चितायामारोपयारिनं 
दत्वा तदूबान्धवा: स्वगृहमागताः। ततो रात्रिसमये निबिडान्धकारे धनतरमेघ 
गर्जितविद्युल्लता-स्फुरितदिगभागे अतिक्षुधाकुलया सन्निभिमेत्यानिशं शवमांसलुब्धया 
श्रृगाल्या चिल्ही साभिहिता। मित्र! स्तिग्धे। चिल्हि ! जागर्षि, तत्काले चिल्ह्या 
हर्षितयोक्तं सखि! जागर्मि ।। एवं वारं वारं शृगाल्या साऽभिहिता ॥ तया तदेवोत्तर 
दत्तम्‌ ॥ ततश्चिल्हया मनसाचिन्तितं एषा शृगाली किमर्थ वारं वारं मामभिभाषते । 
तदेतस्याश्चरितं जानामीति कृत्वा निद्रां भावयित्वा निवृत्ती भूय स्थिता। ततोऽतिलुग्धया 
चिल्ही संभाषिता, पुनस्तदा तया किमप्युत्तरं न दत्तम्‌ ।। तदेतावता निद्राधिक्यमवगत्य 
कोटरवनान्निर्गत्य नदीतीरं गत्वा मुखेन जलं नीत्वा चिताग्निं निर्वाप्य शवमांसं यथेष्टं 
खादित्वा खंडं खंडं च कृत्बा समानीय कोटरे धृतम्‌ । एतत्‌ सकलवृत्तान्तम्‌ 
शाखाग्रस्थायिन्या चिहल्या दृष्टम्‌। ततः प्रभाते वृत्ते शृगाल्या चिल्ही साऽभिहिता 
प्रिये! चिल्हि! पारणाचर्चा किमिति न क्रियते। ततस्तया रात्रिवृत्तान्तं मनसि 
कृत्वोदासीनबुद्धया चोक्तं प्रिये! पारणां कुरु, मयाऽपि स्त्रीदत्द्रव्यादिना पारणा 
कर्ततव्या। ततः शृगाल्या रात्रिधृतकोटरस्थशवमांसेन पारणा कृता। ततः चिल्ह्या च 
नगरस्त्रीदत्तकलायाङ्क रिकात्रिपोषद्रव्येण पारणा कृता ॥ 

तत: कालक्रमेण प्रयागतीर्थे दैवगत्या तयोर्म्मरंणकाल एकदैवा ऽभवत्‌ । तत्‌- 
कालेृगाल्याभिहितम्‌ अहं जन्मान्तरे मलयकतोर्महाराजस्य महामहादेवी भविष्यामीति 
इतिकामनां कृत्वा सा लोकान्तरमगमत्‌। चिल्हीच महामहत्तकस्य बुद्धिसेनस्याह 
पत्नी भविष्यामीति जातिस्मरणसंयुक्तेति कामनां कृत्वा लोकान्तरं गता । 
ततस्तद्क्रतमाहात्म्येन तीर्थमरणेन च तत्नगरवासिवेदज्ञभास्करनाम्नो भिक्षुक 
बराह्मणस्य गृहे तयोर्ज्जन्म युगपद्‌ वृत्तम्‌ । ततस्ते प्रतिदिनोपचीयमाने कन्यके विलोक 
बुद्धिसेननाम्ना महामहत्तकन तत्रैका ज्येष्ठा शीला परिणीता। मलयकेतना राज्ञा 
कर्पुरावती नाम्नी कनिष्ठा परा परिणीता। तत; कालक्रमेण सा शीलवती गर्भवती 
वृत्ता प्रसृता च । अनेन क्रमेण सा शीलवती सप्तपुत्रा वृत्ता । कर्पूरावती च राज्ञी 
मृतसप्तपुत्रानुदिनं क्षीयमाणा वेराग्यवती बभूव ॥ ततेश्चेकदा राज्ञी तस्या; सप्तपुत्रान्‌ 
सेवार्थमागतान्‌ विलोक्य मनस्तापवती भूयो जीमृतवाहनपूजावसरे ग़्ब॒रवायां सुप्ता 
स्थिता। राज्ञी च महादबीमनवलीक्याभिहितम्‌। महामहादेति ! क्व गता । ततस्तत्‌ 

सख्या लीलावत्याऽभिहितम्‌। अस्मिन्‌ धवलगृहे खट्वायां सुप्ता तिष्ठति। ' गत्ता 
राज्ञा$भिहितं प्रिये! कर्पूरावति! किमर्थं खट्वायां सुप्ता तिष्ठसि। तयोक्त सुखेनेति। 
तदा राज्ञाभिहितम्‌ प्रिये! उत्तिष्ठ। तयोक्तं, यदि ममाकाङक्षितं क्रियते तदा परमह- 
मृत्तिष्ठामि, नोचेत्नेति। ततो राज्ञा पुनरभिहितम्‌, सर्व करिष्यामीति। पुनस्तयोक्त यद्येवं 
तदा सत्यं कुरु। ततस्तद्वचसा राज्ञा त्रिः सत्यं कृतम्‌। ततः कर्पुरावत्या शय्यातः 
सहसोत्थायाभिहितम्‌। मद्भगिन्याः शीलावत्याः सप्तपुत्रमस्तकात्‌ छित्वा मयि 
ददस्वेति। ततो राजा भूमिं स्पृष्ट्वा कणौ स्पृशति त्वं पापिष्ठे ! कथमेवं भासे ! 
एवं वारं वारमुत्तरे वृत्ते राज्ञा तत्स्वीकृतम्‌, कल्पमेतेषां शिरांसि छित्वा त्वयि 
निवेदितव्यानि ॥ तद्वचनं दृढमवगत्य तया जीमूतवाहनपूजा कृता। ततोऽग्रिमदिने राज्ञा 
सत्यरक्षार्थ द्वारदेशे यन्त्रकर्तृकाचक्रेण सेवार्थमागतानां महामहत्तकसप्तपुत्राणां 
शिरांसि छित्वा कर्पूरावत्यै दत्तानि ॥ तत्‌ दृष्ट्वा जातहर्षा बभूव ॥ तानि शिरांसि 
प्रक्षाल्य सप्तडल्लकेषु कृत्वा सप्तवस्त्रखण्डैराच्छाद्य पारणादिने शीलवतीषु 
वायनानि दत्वा प्रहितानि। शौलवत्या : सम्तपुत्रवधूषु समर्पितान्यभिहितं च, 
स्वीयस्वीयस्वामिनि समायाते भक्षयितुं दास्यथेति। 

अस्मिन्नेवावसरे तद्वृतान्तज्ञानानन्तरं रज्ञो जीमूतवाहनो राजसेवां कृत्वा स्नानार्थ 
स्वमावासं गच्छन्‌ हडिपादिना परिखाक्षिप्तकबन्धानवलोक्याचिन्तयत्‌ एतेषां मात्रा 
शीलवत्या मंम व्रतं कृतम्‌ इति मनसा विमृश्य मृत्तिकाघटितसप्त- मस्तकानि 
सप्तकबन्धेषु नियोज्यामृतेनाभिषिक्तानि, उक्तं च, कर्पूराव॑त्या यानि शिरांसि 
सप्तडल्लकेषु कृत्वा शीलवत्या कृते प्रहतानि, तानि सप्ततालफलानि भवन्त्वित्युक्त्वा 
स्ववासमगमत्‌ | ततस्तदनुभावेन ते सर्वे जीविताः सहसोत्थाय पुष्टदेहाः स्फीताकाराः 
स्वं स्वं घोटकमारुद्य स्व॑ स्वं गृहं प्रति चलिता बभूवुः। तत्र गते स्नानादिकं विधायोप- 
विष्टा:। तेषां तेषां च वध्वा राज्ञो गृहादागतं श्वश्र्वा निवेदितडल्लकावस्थितवस्तुजातं 
स्वीयस्वीयस्वामिनि निवेदितम्‌। ततस्तदनुभावात्तानि शिरांसि सप्ततालफलानि 
वत्तानि। तानि तैः सप्तभिर्भ्रातृभिः सप्तफलानि ` भक्षितानि ॥ 

ततो राज्ञी च महामहत्तकावासे सप्तपुत्रवधशोकेन क्रन्दने भविष्यतीत्याकर्णयन्ती 
स्थिता वर्त्तते स्म । यदा तत्क्रन्दनं न श्रुतम्‌, तदा तज्जिज्ञासार्थमाशु शूद्री प्रहिता। 
शद्रया तत्रागत्य सहर्ष सकला श्रमीयलोकमवगत्य स्वस्वामिन्ये निवेदितम्‌ । तदवगत्य 
निवृत्ती भूय स्थिता। ततः प्रभाते वृत्ते पुनस्ते शीलवती सप्तपुत्राः सेवा कर्तुमागताः । 
तान्‌ सर्वानवलोक्यातीव दुःखिता महामहादेवी राजानं पप्रच्छ राजन्‌ मलयकेतो ! 
कल्यं चौरादीनां सप्तशिरांसि छित्वा मयि निवेंदितानि, नतु शीलवतीपुत्राणाम्‌। 
राज्ञोक्तं, प्रिये ! कल्यं तवाग्रे यन्त्रकर्तृकाचक्रेण तेषां शिरांसि छित्वा त्वयि 
निवेदितानि ॥ तथापि कथमेवं भाषसे । वयमपि तान्‌ सर्वानवलोक्य सविस्मयं 


८० वर्षकृत्य़े 
तिष्ठाम इति। पुनस्तया विमृश्योक्तम्‌, तदा अद्य कथं पुनस्ते सेवां कर्तुमागताः। राजा 
विमृश्योक्तम्‌, प्रिये ! शृणु । त्वद्धगिन्या पूर्वजन्मनि सद्‌त्रतमाचरितम्‌, तदनुभावादिह 
सा जीवितसप्तपुत्रा। त्वया तद्‌व्रतं नाचरितं, तेन त्तं मृतपुत्रा अतिदुःखिनी वर्से । 
तच्छुत्वा निवृत्तीभूय स्थिता। तद्वृत्तान्तम्‌ महामहत्तकेन शीलवत्या ज्ञातम्‌ ॥ 
ततोऽग्रिमवर्षे ब्रतदिने कर्पूरावत्या शीलवतीप्वभिधाय शूद्री प्रहिता, अद्यैक 
स्थाने पूजा कर्त्तव्या कथाश्रवणं च । शीलवत्योक्तम्‌ मलयकेतोर्महाराजस्य मा, 
महामहादेवी तया सह कथाश्रवणं सर्वथैव न संभवतीत्यवगत्य शूद्री समागत्य राज्ञीषु 
निवेदितवती। तछूत्वा उक्तम्‌ सप्तपुत्रैः सा गर्विता इति। ततो महामहादेवी तददिने 
निवृत्तीभूय स्थिता। ततः प्रभाते वृत्ते पुनः कर्पूरावत्या पारणार्थमभिधाय शीलवत्याः 
स्थानं प्रति शुट्री प्रहिता । शीलवत्या च पुनस्तदेवोत्तरं दत्तम्‌। सा महामहादेवी तया 
सहैकत्र पारणा न संभवतीति दासी तदवगत्य पुरर्निवेदितवती। तच्छुत्वा सा 
महामहादेवी रोषाद्राजमदान्धहृदया दण्डकायानमारुह्य पारणार्थमनेकसंभृतिमादाय 
शीलवतीस्थानं प्रति प्रचलिता । तत्र गता शीलवत्या पानीयमादायासनमुपकल्प्य 
चरणप्रक्षालनादिक विधायालिङ्गय उपवेश्याभिहितम्‌, भगिनि ! कुशलन्ते, 
किमर्थमत्रागमनम्‌। कर्पूरावत्योक्तम्‌ भगिनि ! त्वया सहैकत्र पारणां कर्तुमहमागतास्मि। 
शीलवत्योक्तम्‌ भगिनि ! त्वया सहैकत्र पारणा न कर्त्तव्या । पुनर्महादेव्याभिहितम्‌, 
भगिनि ! सत्वरमृत्तिष्ठ, पारणावेला महती वर्त्तते। ततस्तया शीलवत्या पुनरुक्तम्‌, 
महामहादेवि ! राज्यभोगं कुरु, इदानीमपि कुग्रहं त्यज । ततः पुनर्महादेव्या 
ुर्दैवगृहीतयाऽभिहितम्‌, अद्यावश्यमेव त्वया सह षारणा कर्ततव्या। शीलवत्यास्तद्वचनं 
दृढ़मवगत्य पारणार्थमनेकसंभृतिमुत्पाद्याभिहितम्‌, यद्यवश्यं मया सह पारणा कर्त्तव्या 
तदा नर्म्मदातीरं गम्यतामित्युक्त्वा कर्पूरावती शीलवती च नर्म्मदा 'तीर प्रति 
प्रचलिते ।। तत्र गते शीलवती कर्पूरावतीमालिङूग्य नमस्कृत्याभिहितवती भगिनि ! 
कर्पूरावति ! इदानीमपि कुग्रहं त्यज, राज्यभोगं गत्वा कुरु ॥ ततः कर्पूरावत्योक्तम्‌ 
भगिनि कदाचिदप्येवं न संभवतीति ॥ ततः शीलवत्या स्नानं कृत्वा लोकधमौ 
पुरस्कृत्याभिहितम्‌, अये कर्पूरावति ! पूर्वजन्मवृत्तान्तं किमपि न स्मरसि ।। तयोक्तं 
किमपि न स्मरामि । ततः शीलवत्याऽभिहितम्‌, एषा नर्म्मदानदी । असौ बाहूटार: । 
एषा धूधूपर्कटी । अत्र त्वं पूर्वजन्मनि श्रृगाली स्थिता, अह पुनश्चिल्ही । 
एतत्पर्कटीकोटर a । एतदग्रशाखायाँ ममावस्थितिः । तदा 
तत्रगरवासिनीभिस्त्रीभिर्जीमृतवाह नपूजा समाचरिता कथा च श्रुता । तत्‌ त्वया मयापि 
अप कर त विधाय कथां श्रुत्वा स्वस्ववासस्थानमागत्य 
स्वजनबान्धवा i od- ood poss लता खाला १। तत 
। विरचय्य दग्ध्वा स्वभवनं प्रति गता: । 

ततो रात्रौ त्वया कोटरावस्थितयाऽहमुक्ता, प्रिये ! चिल्हि ! जागर्मि, ततो वारद्वयं 
जागर्मीत्यभिधायाहं पुनस्त्वदीयचरितं ज्ञातु निद्रां भावयित्वा निवृत्तीभूय स्थितास्मि । 
त्वया पुनर्निद्राधिक्यमवगत्य कोटरभवनात्रिर्गत्य नर्मदां गत्वा मुखेन जलं नीत्वा 
चिताग्निं निर्वाप्य यथेष्टं शवमांसं खादित्वा कोटराभ्यन्तरे शवमांसं धृतं, 
तत्सकलवृत्तान्तं मया ज्ञातम्‌। अग्रे प्रभाते याते पारणार्थ त्वया मय्यभिहतिम्‌, प्रिये ! 
पारणा न कर्त्तव्या ? त्वदीयरात्रिवृत्तान्तमधिगम्शोदासीनहृदयया मयाऽभिहितम्‌, 
सखि ! पारणां कुरु । मयापि स्त्रीदत्ताङ्कुरिकात्रिपोषादिना पारणा कर्तव्या ॥ 
ततस्त्वया शवमांसेन पारणा कृता । मया च स्त्रीदत्तद्रव्यादिना पारण कृता । तदत्रागच्छ 
पश्येत्युक्त्वा तां हस्ते गृहीत्वा कोटरावस्थितशवमांसास्थिखण्डं कर्पूरावत्यै 
दर्शयामास । अनेन व्रतभङ्गदोषेण त्वं मृतपुत्रातिदुःखिता । अहं च त्रतपालनाज्जीवितपुत्र 
सुखिनी स्वाम्यवियोगयुक्तास्मीति शीलतवती पूर्वजन्मवृत्तान्तं कथयन्ती स्म 
यावत्तावदेव सा कर्पूरावती पूर्वजन्मचरितमधिगम्य विमुक्तशोकसन्तापा तत्रैव 
नर्मदातीरे लोकान्तरमगमत्‌ । शीलवती च स्नात्वा सहर्षा मङ्गलतूर्य्यरवेण 
स्वावासमाजगाम। राजा च मलय- केतुस्तस्याः श्राद्धादिकं कृत्वा राज्यचिन्तां चक्रे ।। 

ततो राज्ञा बहुकरितुरगादि-सामग्री-यौतुकं दत्वा स्वपुत्री वसन्तमञ्जुराजाय 
दत्ता ॥ अधुनाऽपि मर्त्यमण्डले याः श्रीजीमूतवाहनं संपूज्य कथां श्रुत्वा उपवासं 
कृत्वा ब्राह्मणसन्तोषं विधाय पारणां कुर्वन्ति, तास्ता जीवितपुत्राः सन्तानवत्यः 
पूर्णमनोरथा भवन्तीति निश्चितम्‌ ।। 


, ॥ इति श्रीगोरोप्रस्तारे श्रीशकरकथिते जीमूतवाहनकथा समाप्ता ॥ 


अथ आश्विनकष्णाष्ट्रम्यां महालक्ष्मीपूजा 

आश्विनकृष्णाष्टम्यां चन्द्रोदये सति कृतनित्यक्रियो व्रती पूजास्थानमागत्य 
श्वेतासने उपविश्य श्वेतपत्रकमष्टदलं विलिखेत्‌ ततोऽष्टदलकर्णिकायं पुष्पहस्तेन 
ॐ कर्पूरधवलाङ्गीं च सर्वसम्पत्तिदायिनीम्‌ । शुभ्रवस्त्रपरीधानां मुक्ताभणभूषिताम्‌ । 
पङ्कजासनसंस्थानां स्मेराननेसरोरुहाम्‌ । शारदेन्दुकलाकान्नति मृगनेत्रां चतुर्भुजाम्‌ ॥ 
अभितो गजयुग्मेन सिच्यमानां घटाम्बुना ।। इति ध्यात्वा-एवंभूतां महालक्ष्मीं 
कर्पुरागरुचन्दनैर्लिखित्वा पुष्पाक्षतमादाय-3 महालक्ष्मि समागच्छ पद्मनाभपदादिह । 
पञ्चोपचारपूजेयं त्वदर्थन्देवि संभृतम्‌ । इत्यनेन ३% श्रीमहालक्ष्मि इहागच्छ । ३% 
आलयन्ते विकसित कमलं कमलालये । अमले कमलेऽस्मिन्‌ त्वं स्थितिं मत्कृपया 
कुरु । इत्यनेन ॐ श्री महालक्ष्मि इहतिष्ठ । ॐ*गङ्गादिसलिलाधारं तीर्थमन्त्रा- 
भिमन्त्रितम्‌ । दूरयात्रा श्रमहरं पद्यं देवि गृहाण तम्‌ ॥ इदं पाद्यम्‌० । अनेनैव एषोर्घ्य :। 
३ मलायाचलसंपन्नं नानापन्नगरक्षितमू । शीतलं बहुलामोदं चन्दनं विन्द्यतामिदम्‌ ॥ 


<९ वर्षकृत्ये 
इदमनुलेपनम्‌० । इदं सिन्दूरम्‌ । ॐ मिलत्परिमलामोदमत्तालिकुलसंकुलम्‌ । 
आनन्दिनन्दनोद्यानं पद्मायै कुसुमन्नम: । एतानि पुष्पाणि० । इदं माल्यम्‌० । ॐ 
तन्तुसन्तानसन्नद्वं कलाकौशलकल्पितम्‌ । सर्वागाभरण श्रेष्ठं वसनं परिधीयताम्‌ । इदं 
वस्त्र बृहस्पतिदै० । ७» गन्धसंभारसन्नद्धं पृथुवस्तुसमुद्धवम्‌ । सुरासुरनरानन्दं धूप 
देवि गृहाणतम्‌ एषधूप:०। 3» मार्तण्डमण्डलाखण्डचन्द्रबिम्बाग्नितेजसाम्‌ । निदानं 
देवि दीपोयं निर्मितस्तव भक्तितः । एष दीपः । ३देवतालयपातालभूतला धारधान्यजम्‌ । 
षोडशाकरसंभारं नैवेद्य तन्नमः श्रियै । एतानि नानाविधनैवेद्यानि० । स्नानादिकं 
विधायापि यतः शुद्धिरवाप्यते । तदेतदाचमनीयम्महालक्षिम विधीयताम्‌ । 
इदमाचमनीयम्‌० । ॐ पातालतलसंभूतवदनाम्भोजभूषणम्‌ । नानपुष्पसमाकीर्ण 
ताम्बूलं देवि ते नमः । इदं ताम्बूलम्‌० एष पुष्पाजलिः ॐ श्रीमहालक्ष्म्यै नमः । 
इति संपूज्य अञ्जलि बद्ध्वा-ॐ विष्णोर्वक्षसि पढ़े च शङ्कचक्रे तथाम्बरे । लक्ष्मि 
नित्या यथासि त्वं मम नित्या तथा भव ॥ इत्यनेन प्रार्थयेत्‌ । ॐ लक्ष्म देवि 
गृहाण त्वं डोरक यन्मया धृतम्‌ । वरतं संपूर्णतां यातं कृपा कार्या मयि त्वया । इत्यनेन 
बाहोडोरकमुततार्य लक्ष्म्याः पार्श्वे निवेदयेत्‌ ।। ततः भाद्रकृत्योक्तकथां श्रुत्वा प्रणम्य 
विसर्जयेत्‌ । 
| ॥ इति श्रीमहालक्ष्मीपूजा समाप्ता ॥ 
अथाश्विने हस्तार्के खञ्जनदर्शनम्‌ 
तत्र मन्त्रः, ॐ नीलग्रीवस्वरूपेण सर्वकामफलप्रद । पृथिव्यामवतीरणोऽसि 
खञ्जरीट नमोस्तु ते ॥१॥ त्वं योगयुक्तो मुनिपुत्रकस्त्वमदृश्यतामेषि शिखोद्गमेन । 
संदृश्यसे प्रावृषि निर्गतायां त्वं खजञजनाश्चर्य्यमयो नमस्ते ॥२॥ 
तददर्शनफलम्‌ - अश्वेषु गोषु गजवाजिमहोरगेषु राज्यप्रदः कुशलदः शुचिशाद्वलेषु । 
भस्मास्थिकेशनखलोमतुषेषु दृष्टो दुःखं ददाति बहुशः खलु खञ्जरीटः ॥१॥ 
ऑआईःश्विनकृष्णनवम्यामन्वष्टका शराद्धं कुर्य्यात्‌ 
तत्र कात्यायनः ॥ अन्वष्टकासु नवभिः पिण्डैः श्राद्धमुदाहतम्‌ । पित्रादिमातृमध्ये 
च तथा मातामहान्तिकमिति ॥१॥ यथाह ब्राह्मपुराणे ॥ पितणां प्रथमं दद्यान्मातणां 
तदनन्तरम्‌ । ततो मातामहादीनामन्वष्टकमितिक्रम; ॥२॥ यथा ॥ सर्वासामेव मातणां 
, श्राद्ध कन्यां गते रवौ । नवम्यामेव कर्त्तव्यं ब्रह्मलब्धवरा च सा ॥ ३॥ इति 
्रद्धसूत्रोक्तेः श्राद्धविवेके रुद्रधरोपाध्याया -'" अन्वष्टकास्तु साग्नीनामावश्यक- 
श्राद्धकाल: । अन्वष्टका श्राद्धविधाने साग्निकर्तृकत्वलिङ्गदर्शनादिति'' । देवपूर्वमेव 


गजच्छाया ८३ 
पित्रादिभ्यः पिण्डं दत्त्वा मात्रे पितामह्यै प्रपितामहो च दत्वा मातामहादिभ्यो 
दद्यात्‌ इतिक्रमः ॥* श्राद्धानधिकारणिस्तु केवलं ब्राह्मणान्‌ भोजयेयुः ।। अकरणे 
प्रायश्चित्तमाह कात्यायनः ।। अमावास्याव्यतीपाते पौर्णिमान्वप्टकामु च ॥ विद्वान्‌ 
श्राद्धमकुर्वाणो नरक प्रतिपद्यते ।। इयं पूर्वाह्ृव्यापिन्येव¥ ग्राह्या || उभयदिनव्याप्तौ 
परैव इति तिथितत्वचिन्तामण्यादिनिबन्धेषु निर्णीतत्वात्‌। 


अथात्र त्रयोदश्यां हस्तार्के गजच्छायायोगः 

तद्यथा, योगो मघात्रयोदश्योः कुज्जरच्छायसंज्ञकः । भवेन्मधायां संस्थे च 
शशिन्यके करे स्थिते ॥ इति ॥ दिवायोग एव गजच्छायायोगः ।। दिवैव योगः 
शस्तोयं नतु रात्रौ कदा च नेत्यादिमहाभारतवचनात्‌ । अत्रश्राद्वर दानं ब्राह्मणानाञ्च 
भोजनमावश्कम्‌ । यावद्‌ गजच्छायायोगस्तावद्‌ ब्राह्मणादिभिर्नभोक्तव्यम्‌ । सूतके 
मृतके चैव ग्रस्तयोश्चनद्रसूर्ययोः । छायायां कुंजरस्याथ भुक्त्वा तु नरक व्रजेत्‌ ।। 
प्रमादाद्‌ ब्राह्मणो भुक्त्वा तत्र चान्द्रायाणं चरेदिति ब्रह्मपुराणवचनादिति ॥ (मलमासे 
गजच्छायायोगो न भवतीति मलमासप्रकरणाद्रोध्यमित्येतत्कृत्यमहार्णवद्वैतप- 
रिशिष्टस्मृतिसारस्मृतिसमुच्चयादिनिबन्धैर्मया* लिखितम्‌ )॥ 

अत्र चतुर्दश्यां शस्त्रहतश्राद्धम्‌ 


युवानस्तु गृहे यस्य मृतास्तेषान्तु दापयेत्‌ । शस्त्रेण च हता ये च तेषां 
दद्याच्चतुर्दशीम्‌ ।। चतुर्दशीं चतुर्दृश्यामित्यर्थः । युवानस्तु षोडशवर्षोपरि त्रिशद्वर्षाणि 
यावत्‌ ॥ 

अथाश्विनशुक्लप्रतिपदि नवरात्रब्रतारम्भः 

तद्यथा हेमाद्रौ भविष्ये, एवञ्च विन्ध्यवासिन्यां नवरात्रोपवासतः । एक भुक्तेन 
नक्तेन तथैवायाञ्जितेन च ॥ पूजनीया जनैर्देवी स्थाने स्थाने पुरे पुरे ॥ 
स्नातै:समुदितैदेब्राह्मणे: क्षत्रियैनृपै: । वैश्यैः शूदैर्भक्तियुक्तैम्लेच्छैरन्यैश्च मानवैः ।। 
तथा देवीपुणणदौ, कन्यासंस्थे रवौ शक्र ! शुक्लामारभ्य नन्दिकाम्‌ ।. अल्पाशी 
ह्यथवैकाशी नक्ताशीवाथ वास्वदः ।। इत्यादिनानावचनस्वरसात्‌ सवै: कर्त्तव्यमेवेति ॥ 


१, शराद्धतत्व -शरद्धचिन्तामण्यादिमतेन अन्वष्टकाश्रादधे नित्यहवनकर्चुरेवाधिकारो नान्यस्येति । निर्णय- 
सिन्धो तु अत्र सर्वषामधिकारः कथित: ॥ 2.0 RP Mon 

२. सार्थप्रहरख्ष: पूर्वाहः । तत्रापि दयानन्तमत्रिमुहूर्तप्रात :कालानन्तर- त्रिमुहूर्तात्मक -संगवकाले 
मातूनवमीकूत्यं, ब्राह्मणभोजनमपि तभ्यन्तर एव । 

३. पिण्डरहितं पार्बणं, घृतमधुयुतेः पायसैः कार्यम्‌ । 

. काष्ठान्तर्गः पाठो जगद्धरशर्मणः । 


पि 


८४ [ वर्षकृत्ये 
गुणान्विताम्‌ । प्रतिपच्छारदीं ज्ञात्वा सोऽश्नुते सुखमक्षयम्‌ ॥ यदि 
कुर्य्यादमायुक्तप्रतिपत्स्थापनम्मम । तस्मै शापायुतं दत्वा भस्मशेष करोम्यहम्‌ ॥ 
देशभंगो भवेत्तत्र दुर्भिक्षं चोपजायते ॥ इति देवीपुराणवचनात्‌ ॥ कृत्यरलाकर 
चण्डेश्चंरः, मुहूर्त्तपर्य्यन्तमप्युत्तरदिने प्रतिपल्लाभे तत्र परयुतैव ।। यदा तु पूर्वदिने 
पष्टिदण्डात्मिकापि वर्धमानोत्तरदिने लभ्यते तदा द्वितीयायोगमनादृत्य पूर्वदिने एव 
कपालाधिकरणन्यायात्‌, उत्तरत्र तिथिमलत्वेन निंषेधात्‌ ॥ यदा क्षयवशादमायुतेच 
लभ्यते तदा अमाविद्धायामपि प्रतिपदि पूर्वाहे कलशस्थापनादि कार्य्यम्‌, 
द्वितीयायोगसम्भव एव पूर्वोक्तविधिनिषेधानां प्रवृत्तेः ॥ | 

अथाश्विनशुक्लद्वितीयायामुदयगामिन्यामेव रेवन्तपूजनम्‌ इति सर्वे निबन्धकारा: ॥ 
अथाश्विनशुक्लषष्ठ्यां बिल्वाभिमन्त्रणम्‌ । तथाहि तिथितत्वचिन्तामणौ कृत्यसागरे 
च देवीपुराणे, ज्येष्ठानक्षयुक्तायां षष्ठ्यां बिल्वाभिमन्त्रणम्‌ । सप्तम्यां मूलयुक्तायां 
पत्रिकायाः प्रवेशनम्‌ ॥ पूर्वाषाढयुताष्टम्यां पूजाहोमाद्युपोषणम्‌ । उत्तरेण नवम्यान्तु 
बलिभिः पूजयेच्छिवाम्‌ ।। श्रवणेन दशम्यान्तु प्रणिपत्य विसर्जयेत्‌ इति ।। सर्वत्र 
नक्षत्रयोग: प्राशस्त्यबोधकः । तिथिः शरीरं देवानं तिथौ नक्षत्रमाश्रितम्‌ । तस्मात्तिथि 
प्रशंसन्ति नक्षत्रे न तिथि बिना ॥ इति विद्यापतिठक्कुर धृतयमवचनात्‌ ॥ 
तिथिनक्षत्रयोर्योगे द्वयोरेवानुपालनम्‌ । योगाभावे तिथिर्ग्राह्या देव्याः पूजनकर्मणि ॥ 
इति स्मृत्यन्तरात्‌ ॥ यथा नन्दिपुराणे, पत्रीप्रवेशात्पूर्वेद्यु: सायाह्ने विन्ध्यवासिनीम्‌ । 
चण्डीमामन्त्रयेद्विद्वान्नात्र षष्ठीपुरस्क्रिया । सायं षष्ठ्यान्तु कर्त्तव्यं पार्वत्यास्त्वधि- 
वासनम्‌ । षष्ठ्यभावेऽपि कर्त्तव्यं सप्तम्यामपि मानवैरिति वचनाच्च ।। तदयमत्र 
निर्णयः सप्तम्यामुदयगगामिन्यं प्रातरेव पत्रिकाप्रवेशस्तदव्यवहिततपूर्वदिने सायंकाले 
षष्ठ्यलाभेपि बिल्वाभिमन्त्रणं कुर्य्यात्‌ । तत्र षष्टीतिथेर्नक्षत्रस्य च सद्भावः प्रशस्तो, 
नात्यावश्यक इति ।। 

अत्र शुक्ला महाष्टमी नवमीयुक्तैव ग्राह्या सति संभवे इति सर्वनिबन्धेषु 
निर्धारितत्वात्‌ । महानवमी तु पूर्वयुतैव ग्राह्या । कन्यांगते सवितरि शुक्लपक्षेऽष्टमीयुता । 
मूलनक्षत्रसंयुक्ता सा महानवमी स्मृता ॥ इति स्मृतेश्च ।। महानवमी पूर्वाह्व्यापिनी 
चेदष्टमी विद्धा त्रिशुलिनीपूजादौ ग्राह्या ॥ प्रभूतबलिदाने तु परयुतैव अष्टमीयोगे 
बलिदाननिषेधात्‌ ॥। 

दशमी तु, सूर्योदये यदा राजन्‌ दृश्यते दशमौतिथिः। आश्विने मासि शुक्लान्तु 
विजयान्तां विदुर्बुधाः ।। इत्याद्यनेकवचनस्वरसात्परयुतैव ग्राह्या इति ।। पूजनविधिस्तु 
शारददुर्गापूजापद्धतौ द्रष्टव्या ॥ एतद्व्रतकरणासमर्थश्चेत्‌ स्वस्वकुलदेवतास्थाने 
बलिंदानकुमारी पूजनं कुर्यात्‌, चण्डीस्तोत्रं सप्तशतीरूपं च पठेत्‌ । 

॥ इति नवरात्रविधि: ॥ 


लक्ष्मीपृजा ८५ 
अर्था श्वनीपूर्णिमायां प्रदोषे लक्ष्मी पूजयेत्‌ 


तथा च ब्रह्मपुराणे, प्रदोषे पूजयेल्लक्ष्मीमिन्द्रमैरावतस्थितम्‌ । निशीथे 
वरदालक्ष्मी: कोजागर्तीतिभाषिणी । तस्मै वित्त प्रयच्छामि अक्षैः क्रीडां करोति यः ।। 
इयं निशीथप्रदोषोभयव्यापिनी ग्राह्या । तदसंभवे प्रदोषमात्रव्यापिन्यपि । तथाहि दिवा 
तत्र न भोक्तव्यं मनुष्यैश्च विवेकिभिः । स्त्रीबालवृद्धमूर्वैश्च भोतव्यं पूजितैः सुरैरिति 
च ॥ तत्र सर्वाणि गृहाणि आवाससमौपमार्गाश्च परिष्करणीयाः शरीरं चन्दनादिना 
भूषयितव्यम्‌ । स्त्रीबालवृद्धमूर्खान्‌ विहायान्यैर्दिने न भोक्तव्यम्‌ ॥। 


प्रदोषसमये यथालाभं पूजासामग्रीमासादयेत्‌ । तत आचान्तः शुभासने उपविश्य 
कुशत्रयतिलजलान्यादाय ओम्‌ अस्यां रात्रौ आश्रिने मासि शुक्ले पक्षे पञ्चदश्यां . 
तिथावमुकगोत्रस्यामुकशर्म्मणो मम सकलदु:खदारिद्र्यनिरासपूर्वकदीर्घायुरारोग्य- 
पत्रपौत्रमहैश्वर्यसुखसंपदभिवृद्धिकुलाभ्युदयाद्यभीष्टसिद्धिपूर्वकलक्ष्मीनद्रप्रीतिकामनया 
द्वरो्ध्वभित्त्यादिपरिवारदेवतापूजनपूर्वकलक्षमीनद्रकुबेरपूजनमहङ्करिष्ये ।। परार्थपूजने 
तु अमुकगोत्रस्येत्यादिपूजनमहङ्करिष्यामीति, सङ्कल्पे ऊहः कर्तव्य यथा 
कुलाचारोक्ताधारे, पात्रमेकं संस्थाप्य तस्मिन्‌ षट्कोणवृत्ताष्टदल भूपुरात्मक' यन्त्र 
विलिख्य तत्रादौ द्वारदेशे जलेन द्वारमभिषिच्य, गंधपुष्पाक्षतै: ओम्‌ द्वरोद्‌्ध्वभित्तिभ्यो 
नमः। ओम्‌ द्वारदेवताभ्यो नमः, इति द्वारपूंजां विधाय, पूजास्थानमागत्य पुनः 
गन्धपुष्पाक्षतै: ओम्‌ वास्तुपुरुषाय नमः, ओम्‌ ब्राह्मणे नमः इति संपूज्य, अक्षतमादाय 
ओम्‌ भूर्भुवः स्वः हव्यवाहन ! इहागच्छ इह तिष्ठ । एतानि पाद्यादीनि ओम्‌ 
हव्यवाहनाय नम: । इदमनुलेपनम्‌ । इदं रक्तानुलेपनम्‌। इदमक्षतम्‌ । एतानि पुष्पाणि। 
एतानि गन्धपुष्पधूपदीपताम्बूलनैवेद्यानि। एते यवचूर्णघृतशालितण्डुलाः । इदमाचमनीयम्‌। 
एष "पुष्पाञ्जलिः । ओम्‌ हव्यवाहनाय नमः इतिपूजयेत्‌।। 

ततः पूर्णेन्दो ! इहागच्छ इह तिष्ठ । एतानि पाद्यादीनि । एषोऽर्घः ३2 पूर्णेन्दवे 
नमः। इदमनुलेपनादिपूर्वोक्तोपचारैः संपूज्य, दुग्धपायसञ्च दद्यात्‌ ॥ ओम्‌ 
सभार्य्यरुद्र ! इहागच्द इह तिष्ठ। एतानि पाद्यादीनि ओम्‌ सभार्य्यरुद्राय नमः। एवं 
गन्धादिभिः पूर्ववत्पूजयेत्‌। एते मापतिलतण्डुलाः ओम्‌ सभार्य्यरुद्राय नमः इति 
` पूजयेत्‌ ॥ ततः ओम्‌ स्कन्द इहागच्छेत्यावाह्म, एतानि पाद्यादीनि ओम्‌ स्कन्दाय 
नमः। एवं गन्धादिभिः संपूज्य , एतेमापतिलतण्दुलाः ओम्‌ स्कन्दाय नम इति दद्यात्‌ ॥ 
ओम्‌ नन्दीश्वरमुने! इहागच्छ इह तिष्ठ। एतानि पाद्यादीनि। एते माषतिलतण्डुला: 
ओम्‌ नन्दीश्वरमुनये नम इति पूर्ववत्‌ पूजयेत्‌ ॥ ततः ओम्‌ गोमति ! इहागच्छ इह 
तिष्ठ। एतानि पाद्यादीनि ओम्‌ गोमत्यै नमः। एवं पूर्ववत्संपूज्य एते माषतिल- 


८६ वर्षकृत्ये 
तण्डुलाः ओम्‌ गोमत्यै नम इति दद्यात्‌ ॥ ओम्‌ सुरभि! इहागच्छ इह तिष्ठ। एतान 
पाद्यादीनि ओम्‌ सुरभ्यै नमः ॥ एवं पूर्ववत्सपूज्य, इदं सघृतकृशराततम आम सुरध्ये 
नम:॥ ओम्‌ निकुम्भ! इहागच्छ इह तिष्ठ। एतानि पाद्यादीनि 3% निकुम्भाय नम; 
एवं गन्धादिना संपूज्य माषतिलतण्डुलाँशच दद्यात्‌ | एवं छागवाहन हुताशनम्‌, 
मेषवाहनं वरुणं, हस्तिबाहनं विनायकम्‌, अश्ववाहनं रेवन्तम्‌, च आवाह्य 
पूर्ववत्संपूज्य माषतिलतण्डुलात्मकनैवेद्यञ्ञ प्रत्येकं दद्यात्‌ ॥ 

वामहस्तेन पुष्पं गृहीत्वा, ओम्‌ या सा पद्मासनस्था, विपुलकटितटी 
पद्मपत्रायताक्षी, गम्भीरावर्तनाभिः, स्तनभरनमिता शुभ्रवस्त्रोत्तरीया। लक्ष्मी- 
व्यैर्गजेन्द्रमीणिगणखचितै : स्नापिता हेमकुम्भैः, नित्यं सा पद्महस्ता, मम वसतु गृहे 
सर्वमाङ्गल्ययुक्ता ॥ इति ध्यात्वा ॥ ओम्‌ भूर्भुवः स्वर्लक्ष्म! इहागच्छ इह 
तिष्ठेत्यावाह्य एतानि पाद्यार्घाचमनीयस्नानीयपुनराचमनीयानि ओम्‌ मन्दाकिन्याः 
समानीतैहेमाम्भोरुहवासितैः। स्नानं कुरुष्व देवेशि! सलिलैश्च सुगंधिभिः ।। ओम्‌ 
लक्ष्म्यै नमः। इदमनुलेपनम्‌। इदं सिन्दूरम्‌। इदमक्षतम्‌। पुष्पमादाय ओम्‌ 
मन्दारपारिजाताद्यैरनेकैः कुसुमैःशुभैः। पूजयामि शिवे ! भक्त्या कमलायै नमो नमः ॥ 
एतानि पुष्पाणि ओम्‌ लक्ष्म्यै नमः इति त्रिभिईत्वा, इदं रक्तवस्त्रम्‌। इदं विल्वपत्रम्‌। 
इदं माल्यम्‌। एष धूपः। एष दीपः। एतानि नानाविधनैवेद्यानि। इदमाचमनीयम्‌ एतानि 
नानाविधपक्वान्नरसहितनारिकेलो दकसहितनानाफलानि। एतानि ताम्बूलानि 
इदमाचमनीयम्‌। ओम्‌ नमस्ते सर्वभूतानां वरदासि हरिप्रिये! या गतिस्त्वत्प्रपन्नानां सा 
मे भूयात्त्वदर्च्चनात्‌ ॥ एष पुष्पाञ्जलिः ओम्‌ महालक्ष्म्यै नमः इति त्रिर्दद्यात्‌ ॥ 

ततः प्रार्थना ॥ ओम्‌ समस्तसंपत्सुखदां महाश्रयं, समस्तकल्याणकरीं 
महाश्रियम्‌। समस्तसौभाग्यकरीं महाश्रियं, भजाम्यहं ज्ञानकरीं महाश्रियम्‌ ॥ 
समस्तभूतान्तरसंस्थिता त्वं, समस्तभोक्त्रीधरि! विश्वरूपे! तत्रास्ति यत्तद्व्यतिरिक्त वस्तु 
त्वत्पादपद्मं प्रणमाम्यहं श्रीः ।। शान्त्यै नमोस्तु शरणागतरक्षणायै, कान्त्यै नमोस्तु 
दुरितक्षयकारणायै । क्षान्त्यै नमोस्तु कमनीयगुणाश्रयायै, धात्र्यै नमोस्तु धनधान्य- 
समृद्धिदायै ॥ सर्वमङ्गलसंपूर्णा सर्वैश्वर्यसमन्विता। आयाहि श्रीमहालक्ष्मीस्त्वत्कला 
मयि तिष्ठतु ॥ रूपं देहि यशोदेहि भाग्यं भवति! देहि मे। धर्मान्‌ देहि धनं देहि 
सर्वान्‌ कामान्‌ प्रदेहि मे ।। इति संप्रार्थ्य, ॐ विश्वरूपस्य भार्यासि पद्मो! पद्मालये! 
शुभे! सर्वतः पाहि मां देवि ! महालक्ष्मि! नमोस्तु ते ॥ इति प्रणमेत्‌ ॥ 


ततः ओम्‌ भूर्भुवः स्वः इन्द्र ! इहागच्छ इह तिष्ठ। पुष्पहस्तेन ध्यायेत्‌ यथा, 
चतुर्दन्तगजारूढो वज्रपाणिः पुरन्दरः। शचीपतिश्च ध्यातव्यो नानाभरणभूषितः ।। ततः 


RI कार्तिककृत्यम्‌ ८७ 
एतानि पाद्यार्घाचमनीयस्नानीयपुनराचमनीयानि ओम्‌ इन्द्राय नम:। इदमनुलेपनम्‌। 
इदमक्षतम्‌। एतानि पुष्पाणि। एतानि गन्धपुष्पधूपदीपताम्बूलनानाविधनेवेद्यानि। 
इदमाचमनीयम्‌। पुष्पमादाय, ॐ इन्द्रस्तु महसा दीप्तः सर्वदेवाधिपो महान्‌। वज्रहस्तो 
महाबाहुस्तस्मै नित्यं नमोनमः ।। ॐ विचित्रैरावतस्थाय भास्वत्कुलिशपाणये । 
पौलोम्यालिङ्गिताङ्गाय सहस्राक्षाय ते नमः ।। एष पुष्पाञ्जलिः ओम्‌ इन्द्राय नमः 
इतिपुष्पाञ्जलित्रयं दत्वा प्रणमेत्‌ ॥ 

ओम्‌ भूर्भुवःस्वः कुबेर! इहागच्छ इह तिष्ठेत्यावाह्य एतानि पाद्यादीनि ओम्‌ 
कुबेराय नमः। एवं गन्धादिभिस्संपूज्य पुष्पहस्तः ओम्‌ धनदाय नमस्तुभ्यं निधि- 
पद्माधिपाय च। भवन्तु त्वत्प्रसादान्मे धनधान्यादिसंपदः । एष पुष्पाञ्जलिः ओम्‌ 
कुबेराय नमः इतिदत्वा प्रणमेत्‌। तत ओम्‌ पूजितदेवताः पूजिताः स्थ क्षमध्वम्‌ 
स्वस्थानं गच्छत ॥ श्रीर्मयि रमस्वेति लक्ष्मीञ्च विसृज्य यथाशक्ति ब्राह्मणाय 
दक्षिणांदत्वा नारिकेलजलादिनैवेद्यं च भुक्त्वा जागरणं कुर्य्यात्‌ ।। इति कोजागरा- 
लक्ष्मीपूजाविधिः। 


अथकार्तिककत्यम्‌ 
प्रातः स्नानम्‌ | 

तिथितत्वचिन्तामणौ विष्णुस्मृतिपद्मपुराणयोः, तुलामकरमेषेषु प्रातःस्नानं 
विधीयते । हविष्यं ब्रह्मचर्यञ्च महापातकनाशनम्‌. ।। कार्तिकं सकलं मासं 
नित्यस्न्नायी जितेन्द्रियः। जपन्‌ हविष्यभुकूशान्तः सर्वमापैः प्रमुच्यते । नित्यस्नायी 
प्रातःस्नायी अत्र स्नानं प्रधानं जपादिकमङ्गम्‌ ।। अत्र सौरमासकमो ज्ञेयः। जितेन्द्रिय - 
त्वम्‌ = ब्रह्मचर्य्यम्‌। जपो गायत्र्याः ।। हविष्यभोजनं शान्तत्वम्‌ ।। अरुणोदयवेलायां 
जलाशयं गत्वा नित्यस्नानं कृत्वा कुशादिकमादाय ३ अमुकगोत्रस्यामुकशर्मणो मम 
सकलपापक्षयकामोद्यादिकार्तिकमासं यावत्‌ प्रत्यहं प्रातः स्नानमहं करिष्ये । इति 
संकल्प्य, ३० कार्तिकेहं करिष्यामि प्रातःस्नानं जनार्दन ! प्रीत्यर्थं तव देवेश! दामोदर! 
मया सह ॥ इमं मन्त्रं समुच्चार्य मौनी स्नायाद्‌ व्रती नरः ॥ 


अर्घमन्त्र-ॐ व्रतिनः कार्तिके मासि स्नातस्य विधिवन्मम। गृहाणार्घ्यं मया 
दत्तं राधया सहितो हरिः ॥ अशक्तावाह विष्णुरहस्ये, अशक्त्या त्रिदिनं 
स्नायान्मद्भक्त्या कार्तिके यदि। तस्मै पुण्यफलं लोके दास्यामि सकलं मुदा॥ 


अथास्मिन्नेव दिने आकाशदीपदानम्‌ 
_ यथा, उच्चैः प्रदीपमाकाशे यो दद्याद्विष्णवे नरः। स सर्वकुलमुद्धृत्य विष्णु- 


दद वर्षकृत्ये 
लोकमवाप्नुयात्‌ ॥ कार्तिकप्रकरणात्‌, यस्तु केशवमुद्दिश्य दीपं दद्यात्तु कार्तिक 


आकाशस्थं ज्वलन्तं च श्रृणु तस्यापि यत्फलम्‌ ॥ धनधान्यसमृद्धस्तु पुत्रवानीश्वरो 


भवेत्‌। लोचने च शुभे तस्य विद्वानपि च जायते। 

कार्तिकसंक्रान्तिक्रमेण प्रातःकृतस्नानादिराचान्तः ताम्रपात्रेणार्घमादाय 
नमोअमुकगोत्राया अमुकी देव्या भगवन्‌ सूर्य्य! भगवत्यो देवता अद्यादिकार्तिकमामरं 
व्याप्य प्रतिसायं विष्णुसंप्रदानकाकाशस्थदीपदानव्रतमहमाचरिप्यामीति निवेद 
कुशत्रयतिलजलान्यादाय ओम्‌ अमुक गोत्राया अमुकीदेव्याः सर्वकुलोद्धरण- 
पूर्वकविष्णुलोकावाप्तिकामनया अद्यादिकार्तिकमासं व्याप्य प्रतिनिशमाकाशस्थदीप 
विष्णवेऽहं दास्ये || अथवा, अमुकेत्यादिश्रीवियोगाभावकामनया अद्यादिकार्तिकमामं 
व्याप्य प्रतिसायं सान्ध्यमाकाशस्थदीपं श्रीपतयेऽहं दास्ये इति संकल्प्य, प्रदोपे 
तिलतैलेन पूर्ववद्रीपो देयः ॥ अथवा, अमुकेत्यादिसर्वकुलोद्धरणपूर्वकविष्णु- 
लोकावाप्तिकामनया अद्यादिकार्तिकमासं व्याप्य प्रतिनिशमाकाशस्थं दीपं 
विष्णवेऽहं दास्ये ॥ अथवा, अमुकेत्यादिधनधान्यादिसमृद्धत्वपुत्रवत्तवैश्वर्य्य- 


वत्त्वशुभलोचनवत्त्विद्वत्वकामनया अद्यादिकार्तिकमासं व्याप्य प्रतिरात्रम्‌ आकाशदीपं | 
केशवायाहं दास्ये ॥ इति संकल्प्य रात्र्युपक्रमे विष्णुं पञ्जोपचारैः संपूज्य, नमो | 


दामोदराय नभसि, तुलायां लोलाया सह। प्रदीपन्ते प्रयच्छा मिनमोऽनन्ताय वेधसे ॥ | 


इति पठित्वा एष दीपः नमो विष्णवे नमः ॥ द्वितीयत्रते एष दीपः नमः श्रीपतये | 
नमः इति दद्यात्‌ ॥ तृतीयत्रते नमः केशवाय नमः इति। एवं मासं यावत्‌ | 


प्रतिसायंसन्ध्यं तिलतैलेन गोघृतेन वा आकाशे दीपं चतुर्मुखं दद्यात्‌ ।। तथाच, तुलाया 
तिलतैलेन मासं सन्ध्यासमागमे। आकाशदीपं संदद्यान्मासमेक निरन्तरम्‌ ॥ इत्यादि 
स्मृतेः। ( एतद्‌त्रतस्योद्यापनन्तूत्तरखण्डे लिखिष्यते)। 


॥ 'इत्याकाशादीपदानविधिः ॥ 


अथ शिवदीपदानविधिः 


अथ कार्तिककृष्णचतुर्दश्याममावास्यायां वा प्रदोषे शिवाय गोघृतेन तिलतैलेन 


वा शोभनां दीपमालां दद्यात्‌। 
` भविष्यपुराणे शिवाधिकारे, यः कुर्य्यात्कार्तिके मासि शोभनां दीपमालिकाम्‌। 
घृतेन च चतुर्दश्याममायाञ्च विशेषतः ॥ यावद्दीपप्रसंख्या बै घृतेनापूर्य्यं बोधिता। 
रुद्रलोके महीयते ॥ कार्तिककुष्णचतुर्दश्याममावास्यायां वा बहू 
दीपान्‌ प्रज्वाल्य नमोऽद्य कार्तिककृष्णतुर्दश्यां तिथौ अमुकगोत्राया अमुकी देव्या 
एतद्दीपसमसंख्ययुगसहस्रावच्छित्न रुद्रलोकमहितत्वकामनया इमां दीपमालिकां 
विष्णुदैवतां शिवायाऽहं दास्ये ॥ अमावास्यायां दाने वाक्ये अमावास्यायामित्यूहः ॥ 


मुखरात्रिः ८९. 
येन पितृपक्षे पार्वणश्राद्धं न कृतं तेन कार्तिकामावास्यायामवश्यं कर्ततव्यम्‌। 
यदाह, येयं दीपान्विता राजन्‌ ! ख्याता पञ्चदशी भुवि । तस्यां दद्यान्न चेदरत्तं पितृणान्तु 
महालये ॥ पितृणां महालये उत्सवाश्रये पितृपक्षे नचेद्रतामित्यर्थः ॥ 


अथ सुखरात्रिकृत्यम्‌ 

तत्र दिने बालवृद्धातुरैर्विना कैश्चिदपि न भोक्तव्यम्‌। प्रदोपसमये गृहाभ्यन्तरे 
उपविश्य आचम्य लक्ष्मी पूजयेयुः। तद्विधिस्तु पूर्वमेव कोजागराकृत्ये अन्वे- 
षणीयः ॥ प्रार्थनामन्त्रस्तु तिथितत्त्वे, ॐ विश्वरूपस्य भार्य्यासि पद्म पद्मालये शुभे ! 
महालक्ष्मि नमस्तुभ्यं सुखरात्रिं कुरुष्व मे ।। वर्षाकाले महाघोरे यन्मया दुष्कृतं कृतम्‌। 
सुखरात्रिप्रभातेषु तन्मे लक्ष्मी व्यपोहतु। या रात्रिः सर्वभूतानां या च देवे व्यवस्थिता। 
सव्वँत्सरप्रिया या च सा ममास्तु सुमङ्गला ।। माता त्वं सर्वभूतानां देवानां तुष्टिसम्भवा। 
आख्याता भूतले देवि! सुखरात्रि! नमोस्तु ते ॥ 

अधास्मिनेव प्रदोषे दीपवृक्षा: कर्तव्याः। देवगृहचतुष्पथश्मशाननदीपर्वतवृक्षमूलगोष्ठ 
चत्वरगृहेषु दीपितव्याः । ईदृगृभूमयश्च परिष्करणीयाः। दीपमालापरिवृतस्थाने 
ब्राह्मणा भोजयितव्याः। स्वयमपि अलंकूतै: स्निग्धैर्वान्धवै: सार्धम्भोक्तव्यम्‌, रात्रौ 
च शोभानायां शय्यायां विभूषिताभिर्दयिताभिस्सह शयितव्यम्‌। नववस्त्राणि 
मनुष्यभृत्येभ्यो दातव्यानि स्वयञ्च परिधातव्यानि। 

इयञ्जामावास्या प्रदोषव्यापिनी ग्राह्या। प्रदोषसमये लक्ष्मीं पूजयित्वा यथा- 
विधि । ब्राह्मणान्‌ भोजयित्वा च भेजयेच्च बुभुक्षितान्‌ ॥ तथा तिथितत्त्वचिन्तामणौ , 
कार्तिके कृष्णपक्षे च प्रदोषे भूतदर्शयोः। नरः प्रदोषसमये दीपान्दद्यान्‌ मनोरमान्‌ ॥ 
ब्रह्मविष्णुशिवादीनां भवनेषु ` मठेषु च। उल्काहस्ता नराः कर्य्युः पितणां 
मार्मदर्शनमिति। उभयदिने प्रदोषव्याप्तौ परा ग्रह्या। दण्डैकरजनीयोगे दर्शः स्याच्च 
परेऽहनि । तदा विहाय पूर्वेद्युः परेहि सुखरात्रिकेतिज्योतिर्वचनात्‌ ।। यदा चोत्तरदिने 
प्रदोषे दर्शलाभे पूर्वदिने प्रदोषे लभ्यते तदा चतुर्दशीविद्धापि पूर्वदिने एव, 
कर्म्मकालस्य मुख्यत्वात्‌। अमावस्या यदा रात्रौ दिवाभागे चतुर्दशी। पूजनीया तदा 
लक्ष्मी विज्ञेया सुखरात्रिकेतिवचनाच्च ॥ उभयदिने व्याप्त्यभावे तु परदिने एव 


कि वर्षकृत्ये 

गृह्णीयात्‌ ॥ उल्काग्रहणमन्त्रस्तु ॐ शस्त्राशस्त्रहतानाञ्च भूतानां भूतदर्शयो:। 

उज्ज्वलज्यो:तिषा देहं दहेयं व्योमवहिना ॥ तत उल्कां दक्षिणस्यां दिशि दर्शयन्‌ 

मन्त्रं पठेत्‌। यथा, ॐ अग्निदग्धाश्च ये जीवा येऽप्यदग्धाः कुले मम। 

उज्ज्वलज्योतिषा दग्धास्ते यान्तु परमाङ्गतिम्‌॥ विसर्जनमन्त्रस्तु, ॐ यमलोकं 

परित्यज्य आगता ये महालये। उज्ज्वलज्योतिषा वर्त्म प्रपश्यन्तो व्रजन्तु ते ॥ 
॥ इति दक्षिणस्या प्रश्षिपेत्‌ ॥ " 


अथ श्यामापूजानिर्णयः 


अत्रैव निशीथे श्यामापूजा यदाह कामाख्यातन्त्रे, शरत्काले च देवेशि! 
दीपयात्रादिने तथा। अमावस्यां समासाद्य मध्यरात्रौ विचक्षणः ॥ मृण्मयीं पुत्तलीं 
कृत्वा दीपादिभिरलङ्कूताम्‌। बलिं नानाविधं दद्यद्वद्यभाण्डसमन्वितम्‌ ।। नृत्यं गीतं 
कौतुकानि यावत्सूर्योदयं चरेत्‌। प्रातःकाले शुद्धतोये स्थापयेदविनाशिनीम्‌। इयञ्च 
निशीथव्यापिनी ग्राह्मा। प्रतिसव्व॑त्सरं कुर्य्यात्कालिकाया महोत्सवम्‌। कार्तिके तु 
विशेषेण अमावास्या-निशार्द्धके । तस्यां संपूजयेद्देवीं भोगमोक्षप्रदायिनीम्‌।। उभयदिने 
' निशीथव्याप्तौ प्रदोषव्याप्तिर्नियामिका। प्रदोषव्यापिनी यत्र महानिशि च सा 
भवेदिति कुलसर्वस्ववचनात्‌। यदि चोभयदिने तथा, तदा चतुर्दशीयुक्ता ग्राह्या अर्धरात्रे 
महेशानि! अमावास्या यदा भवेत्‌ ॥ चतुर्दशीयुता ग्राह्या चामुण्डा-पूजने सदा ॥ 
तथा-यत्रोभयदिने भूतयुक्तकुह्णां महानिशि।' इमां यात्रां कारयित्वा चक्रवर्ती नृपो 
भवेत्‌।। शनिभौमदिनानुरोधात्‌ प्रतिपद्योगे कालीकैवल्ययोगानुरोधाच्च निशीथमात्र- 
व्यापिनी ग्राह्या ।। तथाहि, चतुर्दशी प्रदोषे तु अमावाश्या महोनिशि। शनिभौमदिने 
देवि निशायां सर्वथा यजेत्‌ || महानिशादिने देवि! प्रतिपच्च यदा भवेत्‌। 
कालीकेवल्ययोगोऽयं तर्दिने कालिकार्चनमिति कुलसर्वस्ववचनात्‌ ।। अत्रेयं 
व्यवस्था, शनिभौमदिनातिरिक्तकालीकेवल्ययोगातिरिक्तदिने चतुर्दशीयुक्ता 
प्रदोषनिशीथोभयव्यापिनी ग्राह्या। अस्याः पूजाविधिस्तु विस्तरत्वादत्र न लिख्यते। 
श्यामार्च्चनमहार्णवे द्रष्टव्यम्‌ ॥ 


दरिद्रापसारणम्‌ 
pad निशीथे स्त्रियः शूर्णडिण्डिमदवादनैरलक्ष्मीत्रि सरयेयुः'। तथाच 
मदनरत्लधृतभविष्ये, एवंगते निशौथे तु जने निद्रान्धलोचने ।। तावन्नगरनारीभिः 
सूर्ण॑डिण्डिमवादनेः। निष्काश्यते प्रह्शभिरलक्ष्मी : स्वगृहाङ्गणात्‌ ॥ 


१. उल्का पमणानन्तरं तन्मध्यान्तरितां एमणानन्तरं तन्मध्यान्तरितां शणकाष्ठिकामादाय कुलदेवतास्थाने गृह ता रक्षेयुः तेः 
र्‌ देवतास्थाने ग ;। तयैव 
रात्र्यन्त शूर्पवादनम। SRR 


भ्रातृद्वितीया ९१ 
गोवर्धनपूजा 
अथ कार्तिक शुक्लप्रतिपदि गोवर्धनं पूजयेत्‌ ।। तथाहि तिथितत््वचिन्तामणौ 
स्कान्दे, प्रातगोंवर्धन: पूज्यो द्यूतं चापि समाचरेत्‌ । पूजनी यास्तदा गावस्त्याज्ये दोहन 
चाहने ॥ इति । अतः प्रातःकाले गोमयेन गोवर्धनमूर्त्ति कल्पयित्वा पीत- 
पुष्पाक्षतादिभिः पञ्जोपचारैः गोवर्धनं संपूज्य प्रणमेदनेन, ब्राह्म, ओम्‌ गोवर्धन धराधार ! 
गोकुलत्राणकारक ! कृष्णबाहुकूतच्छाय गवां कोटिप्रदो भवेति ॥ 
अधास्यामेव पूर्वाह्ने गोपूजा कारयेत्‌ । यदाह नारदः, या कुहूः प्रतिपन्मिश्रा 
तत्र गा: पूजयेन्नृप ! पूजनात्त्रीणि वर्धन्ते प्रजाः गावो महीपतिरिति ॥ देवलोपि, 
प्रतिपददर्शसंयोगे गवां वै क्रीडनं भवेत्‌। परविद्धासु करणात्पुत्रदारधनक्षयः-॥ इति 
वचनाभ्यां पूर्वविद्धा ग्राह्या ॥ चन्द्रदर्शनायोग्यद्वितीयायोगे बुधानुराधायोगसत्त्वे 
चापरविद्धापि ग्राह्या, यदाह राज्यार्जकमहेशठक्कुरधृत .पुराणसमुच्चये, गवां 
क्रीडादिने यत्र रत्रौ दृश्येत चन्द्रमाः ।। सोमो राजा पशून्‌ हन्ति सुरभीपूजकाँस्तथा । 
पापाहे विशाखानक्षत्रयोगे उभयदिनेऽपि गोपूजां न कारयेत्‌। तथाहि राजमार्तण्डे, 
वेशाखायाममावास्या विशाखा प्रतिपद्युता । आयुः पुत्रं धनं हन्ति सुरभीपूजकान्‌ 
तथेति ॥ पुनस्तत्रैव, पापाहे च विशाखायां गोपूजां नैव कारयेत्‌ ॥ पूजनाच्च तदा 
गावो लक्ष्मीश्चैव विनश्यतीति ॥ प्रतिपत्तु त्रियामा स्यात्‌ मैत्रक्षे बुधबासरे । तददिने 
पूर्वयामे तु.गोपूजा परमा शुभा । गां पञ्चोपचारैः संपूज्य प्रार्थयेदनेन ओम्‌ लक्ष्मीर्य्या 
लोकपालानां धेनुरूपेण संस्थिता । घृतं वहति यज्ञार्थे मम पापं व्यपोहतु ॥ 
अग्रतः सन्तु मे गावो गावो मे सन्तु पृष्ठतः । गावो मे हृदये सन्तु गवां मध्ये 
वसाम्यहम्‌ ॥ इति ॥ 
द्यूतक्रीडा 
अथात्र चू तक्रीड़ा कार्य्या । तथा हेमाद्रौ अदित्यपुराणे-शंकरस्तु पुरा द्यूतं ससर्ज 
सुमनोहरम्‌ । कार्तिके शुक्लपक्षे तु प्रथमेऽहनि सत्यवान्‌ ।। जितश्च शंकरस्तत्र जयं 
“ लेभे च पार्वती । अतीर्थ शंकरो दुःखी उमा नित्यं सुखोषिता ।। तस्माद्द्यूतं प्रकर्त्तव्यं 
प्रभाते तत्र मानवैः । तस्मिन्‌ दयूते जयो यस्य तस्य सव्वँत्सरं जयः ।। पराजये विरुद्धन्तु 
लब्धनाशस्तो भवेत्‌ ॥ अत्राचारात्‌ वृषभाणां भेषजप्रक्षेपमाचरन्ति हलप्रवाहकाः ।। 


भ्रतृद्वितीयानिर्णयः 


अथ कार्तिकशुक्लद्वितीया भ्रातृद्वितीया यमद्वितीया च। तथाहि हेमाद्रौ स्कान्दे, 
कार्तिके शुक्लपक्षे तु द्वितीयायां युधिष्ठर । यमो यमुनया पूर्व भोजितः 


3२ वर्षकृत्ये 
स्वगृहेऽचितः ॥ द्वितीयायां महोत्सर्ग नारकीयाश्ज्न तर्पिता:। पापेभ्यो5पि विमुक्तास्ते 
मुक्तास्सर्वनिबन्धनात्‌ ॥ अतो यमद्वितीया सा प्रोक्तौ लोके युधिष्ठिर ! अस्यां 
निजगृहे पार्थ ! न भोक्तव्यमतो बुधै: || स्नेहेन भगिनीहस्ताद्‌ भोक्तव्यं पुष्टिवर्धनम्‌ ! 
दानानि च प्रदेयानि भगिनी भ्यो विधानतः || स्वर्णलङ्कारवस्त्राणि पूजासल्कार भोजने: ॥ 
सर्वा भगिन्यः संपूज्या अभावे प्रतिपन्नकाः ।। प्रतिपन्नका: - मित्रभगिन्य इत्सर्थः ॥ 
पितृव्यभगिनीहस्तात्‌ प्रथमायां युधिष्ठिर ! मातुलस्य सुताहस्ताद द्वितीयायां तथा 
नृप ॥ पितुर्मातु: स्वसुः कन्ये तृतीयायां तयोः करात्‌ ॥ भोक्तव्यं सहजायाश्च भगिन्या 
हस्ततः परम्‌ || पितृव्यभगिनी=पितृव्यसम्बन्धेन भगिनी, पितृव्यकन्येत्यर्थः ॥ सर्वे: 
स्वभगिनीहस्ताद्‌ भोक्तव्यं बलवर्धनम्‌ । धन्यं यशस्यमायुष्यं धर्मकामार्थसाध 
कमिति तिथिनिर्णये ॥ ब्रह्माण्डे ॥ या तु भोजयते नारी भ्रातर युग्मकं तिथौ । 
अर्च्चयेच्चापि ताम्बूलैर्न सा वैधव्यमाप्नुयात्‌ ॥ भ्रातुरायुःक्षयो राजन्न भवेत्तत्र 
कर्हिचित्‌ ॥ युग्मके-द्वितीयायाम्‌ । ग्रद्यपीयं बहुषु निबन्धेषु भोजनकालिकत्वेन 
मध्याहव्यापिनी ग्राह्मा, तथापि स्मृतिसारसंग्रहे उमापतिठक्कुरस्तु अर्धप्रहरोपरि' 
भोजनकालस्तत्कालव्यापिंनी ग्राह्मा उभयदिने तत्प्राप्तौ परैव युग्मनिगमादित्याह ॥ 
अनुकूलब्चात्र भूपालमतम्‌, एकादश्यष्टमीत्यादि पैठीनसिवचनञ्च। व्यवहारश्च 
यथाकुलाचारमुभयथापि शिष्टानाम्‌ । भ्रातृद्वितीया उभयदिने तथा चेत्‌ परदिने कृत्य- 
युग्मात्‌ । 
अत्र यमपूजा ( अप्रचलिता ) 

ओम्‌ तत्सदित्युच्चार्य्य ओम्‌ अद्येत्यादि अमुकगोत्रस्यामुकशर्ग्रण: स्वरक्षणकामो 
यमादिपूजनमहं करिष्ये इति संकल्प्य शालग्रामे घटादिस्थजले वा पूजयेत्‌ । ओम्‌ 
यम ! इहागच्छ इह तिष्ठेत्यावाह्य एतत्‌ पाद्यम्‌ॐश्यमाय नमः । एवं क्रमेण संपूज्य 
ॐ एह्येहि मार्ततण्डज ! पाशहस्त ! यमान्तकालोकधरामरेश ! भ्रातृद्वितीया- 
कृतदेवपूजां गृहाण चार्घ्यं भगवन्नमस्ते ॥ एषोऽर्घःॐ+यमाय नमः ।। ततआचमनीयादिकं 
दत्वा प्रणमेत्‌ ॥ ॐधर्मराज ! नमस्तुभ्यं नमस्ते यमुनाग्रज ! पाहि मां किङ्करैः साद्ध 
सूर्यपुत्र ! नमोस्तु ते ॥ '“ 

तत ॐ चित्रगुप्ताय नम इत्यनेन चित्रगुप्तं पूजयेत्‌ ॥ तत ओम्‌ यमदूतेभ्यो 


१. परदिने सूर्यादयानन्तर दण्डट्वयं (४८मिनट) यावद्‌ द्वितीया यदि लभ्यते तदा सम्पूर्णमपि तद्दिन 
द्वितीयाकृत्ययोग्यम्‌ ss यम्‌ । ततो न्यूनेतु पूर्वदिन एव कृत्यम्‌ । भोजनप्रधान्येऽपि " नातिप्रगे नातिसायम्‌'" 
ड्ति मात पद | बल एवं भोजननिषेधावगमाद्‌ दण्डैकानन्तर 
भो ताहकाललाभात्‌ परदिन एव भ्रातृद्वितीया । यमपूजा जु “अपराहे5 '' इत्यनेन 
अप गह्काल एव । पूजा जु 'अपराहे5र्चयेद्‌ यभम्‌'' इत्य 


चित्रगुप्तपूजा १३ 
नमः इत्यनेन यमदूतान्‌ पाद्यादिभि: पूजयेत्‌ ।। यमुनाञ्च पाद्यादिभिः संपूज्य प्रणमेत्‌, 
3 यमस्वसर्नमस्ते$तु यमुने..! लोकपूजिते ! वरदा भव मे नित्यं सूर्य्यपुत्रि ! 
नमोस्तु ते ॥ ३ 

भ्रातृपूजा 

भगिनी भ्रातरं संपूज्य नमो '' यमो यमुनाया पूर्व 'भोजित:स्वगहे $चिंत:। तथा 
त्वां भोजयिष्यामि आयुः कामार्थसिद्धये'' | इतिनिमन्त्र्य भ्रातृभोजनकाले ऽन्नादिकं 
दत्वा, '' नमो भ्रातस्तवानुजाताहं भुङ्क्ष्व भक्तमिद शुभम्‌ । प्रीतये यमराजस्य यमुनाया 
विशेषतः'' ॥ ज्येष्ठा चेत्‌ तवाग्रजाताहमिति वदेत्‌ ॥ तातो भ्राता पुष्टिकामो भुज्जीत । 
यतस्तु भगिनीहस्तात्‌ भोक्तव्यं पुष्टिवर्द्नम्‌ , ततो भगिनीभ्योपि वस्त्रादिकं किञ्चिद्‌ 
दातव्य्‌ ॥ 

अथास्यामैव चित्रगुप्तजाविधि: 

कार्तिके शुक्लपक्षे तु द्वितीयायां नराधिप ! कायस्थैश्वित्रगुप्तस्य पूजा कार्या 
यथाविधि ॥ ऊर्ज्जशुक्लद्वितीयायां चित्रगुप्त प्रपूजयेत्‌ । धनं धान्यं लिपिं चैव जयं 
तस्मात्‌ स विन्दति ॥ मसीभाजनसंस्कारः समाचाराद्दिनस्य वै । लिखनञ्च न 
कर्त्तव्यमेव तस्य विधिःक्रमात्‌ ॥ चित्रं च चित्रगुप्तं च यमं च यमुनान्नदीम्‌ । पूजयेच्च 
विधानेन मसौभाजनसंस्थितम्‌ ।। चित्रकस्यतु पुष्पेण पिष्टकेन गुडेन च । छागमांसेन 
पूज्योऽसौ यथाविभवविस्तरैः ॥ धूपैद्दीपैस्तु नेवेद्येवस्त्रेश्छत्रेस्तथा शुभैः। पूजयेद्र 
प्रयत्नेन चित्रगुप्तं नराधिपम्‌ ॥ गन्धैः पुष्पैस्तथा धुपैद्दीपताम्बूलसाक्षतै 
पञ्चोपचारिका पूजा कर्तव्या“तैस्य भक्तितः ।। अपूपं पूरिकां चैव पायसं कृसरं तथा । 
नृत्यगीतैस्तथा वाद्येम्मंगलेस्सुमनोहरै: ॥ तोषयित्वा विधानेन चित्रगुप्तं महामतिम्‌ । 
उत्साहमयदेवेन तद्विने नियतो नरः ॥ राजानं भोजयित्वा तु ये चान्ये सुहृदो जना: । 
प्रातः स्नातो विधानेन भोजयेत्तान्‌ विशेषतः ॥ स्वाध्यायं लेखनं निद्रा प्रवासन्तु 
विवर्ज्जयेत्‌ । मङ्गलाचरणं कृत्वा दीर्घमायुरवाप्नुयात्‌ ॥ यःपूजयेद्‌ द्वितीयायां कार्तिके 
शुक्लपक्षके । लेखावगममाप्नोति सर्वत्र विजयी भवेत्‌ ॥ 


अथ श्रीचित्रगुप्तपूजाविधिः 
( भविष्यपुराणमते ) 
प्रथमं पञ्चदेवता, विण्णुं, इष्टदेवताञ्च पञ्चोपचारे; संपूज्य पूर्वाभिमुख; हस्तौ पादौ 
प्रक्षाल्याचम्य कुशत्रयतिलजलान्यादाय संकल्पं कुर्य्यात्‌। तद्यथा, नमोऽद्य कार्तिके 
मासि शुक्लेषक्षे द्वितीयायां तिथौ काश्यपगोत्रस्यामुकदासस्य सकललिखनावगम- 


९४ वर्षकृत्ये 
तदुत्तर सकलविद्वत्त्व सर्ववैभवकामो मसी भाजनसंस्थितचित्रगुप्तपूजनमहं करिष्ये ॥ 
ततोऽक्षतैरनेनावाहनं कुर्य्यात्‌, नमः चित्रगुप्त महाबाहो गतागतविलेखक । 
पञ्चोपचारिकां पूजां गृहाण त्वं जगद्गुरो ! ॥ नमः चित्रगुप्त इहागच्छ, 
इत्यावाहनमन्त्रः ।। नमः त्वं मया स्थापितो देव भसी भाजन-संस्थित : । अभीष्टं कुरु 
मे क्षिप्रमवगमत्तं प्रदेहि मे ॥ नमः चित्रगुप्त इहतिष्ठ, इतिस््रापनमन्त्रः ॥ नम; 
चित्रगुप्तमहाराज सहजो धर्म सेवितः । दक्षिणाशास्थित: स्नाहि धर्म कर्म नमोस्तु 
ते ॥ इति स्नानमन्त्रः ॥ नमः अर्घ गृहाण मे नाथ निखिलार्णवतारक पवित्रन् 
प्रयच्छामि गाङ्ग नीरसमं प्रभो ॥ एषोऽर्घः | सर्वलोकसमाधानं सर्वभूषणसेवितम्‌ । 
शरीरावरणं श्रेष्ठं वस्त्रञ्च परिधीयताम्‌ ।। इदं पीतवस्त्रं वृहस्पतिदैवतम ॥ नमो० 
दक्षिणाचल -सम्पन्न- बहुपन्नगसेवितम्‌ । आनन्दं स्वगृहोद्यानं गृहाण त्वं यश्वप्सितम ॥ 
इदमनुलेपनम्‌ ॥ इदमक्षतम्‌ ॥ नमो दक्षिणागिरिसम्पुष्यं गण-गॅन्धर्व-सेवितम्‌ । 
आनन्दनन्दनोद्यानं गृहाणत्वं यथेप्सितम्‌ ।। इति रक्तपुष्पदानम्‌ ।। नमो नानाविधानि 
पुष्पाणि ग्रथिताग्रथितान्यपि । समाहतानि यत्तानि चित्रगुप्ताय ते नमः ।। एतानि 
पुष्पाणि० ॥ नमो वेधोमयस्त्वं देवेश ! सर्वप्राणि-हृदि स्थितः । कायस्थ काय 
भूतोऽसि चित्रगुप्त नमोस्तु ते इदं माल्यम्‌० ॥. नमो धूपं गृहाण में नाथ ! 
चन्दनागरुसम्मितम्‌ । आघ्राणं देवलोकस्य त्वदर्थं सम्भृतं मया ।। एपधूप: ॥ नमा 
दीपोऽयं दीप्यते गेहे निशायां गिरि गह्वरे | पञ्चोपचारसंयुक्तो गृह्यताम्मे कृपां कुरु ।। 
एषदीपः ।। चित्रगुप्ताय वै तुभ्यं यत्नादेतत्कृतं मया । प्रसीद मम देवेश ! नेवेद्य 
गृह्यतां मम ।। एतानि नानाविधनैवेद्यानि ।। नमः त्रयोदश-गुणागारं गन्धर्वगणसेवितम्‌ । 
अपूर्व देवलोकस्य ताम्बूलं प्रतिगृह्यताम्‌ ॥ इदं ताम्बूलम्‌ ॥ 
ततश्छागदान-संकल्पः नमोऽद्य कार्तिके मासि शुक्लेपक्षे द्वितीयां तिथो 

काश्यपगोत्रस्यामुक दासस्य सकल लिखनावगमत्वकामो भगवते श्री चित्र 
गुप्तायामुंछागं वह्विदेवतं तुभ्यमहमुत्सृजामि ॥ इदमाचमनीयम्‌ ॥। ततः स्तुतिः । 
नमस्ते चित्रगुप्ताय संसारभय-हारिणे । जगताम्मूलभूताय प्राणिसर्वोधहारिणे ।। 
चित्रगुप्त जनानन्दस्कन्दभूतामलद्युते । सर्वेषां जीवभृतस्त्वं पाहि मां पञ्चिकारक ।। 
येषां लिखनमाश्चित्य वृत्तिःकापि विनिर्मिता । तेषां त्वं पालको नित्यमतः शान्ति 
प्रयच्छ मे ॥ 

` ततक्षतुर्दशयमपूजा ॥ तद्यथा, नमं; यम इहागच्छ इह तिष्ठ ¦ एतानि पाद्यादीनि 
एषोऽर्घः यमाय नमः । इदमनुलेपनम्‌ । इदमक्षतम्‌ । इद॑पुष्णम्‌, एतानि 
नानाविधनेवेद्यानि । एपधूप: । एषदीपः । इदमाचनीयम्‌ । नम: यमराज महाबाहो 
जगतां प्राणकारकः । शान्ति कुरु गृहाणेमां पूजां दत्ता मया विभो ।। एष पृष्पाजलि: । 


चित्रगुप्तपूजा ९५ 
नमः धर्मराज इहागच्छ इह तिष्ठेत्यावाह्य पञ्चोपचारै: संपूज्य, नमः सदा धर्मा- 
धिकारीत्वं धर्मराज व्यवस्थितः । पूजामादाय देवेश सुखं राज्यं प्रयच्छ मे ॥ नमः 
मृत्यो इहागच्छ इहतिष्ठेत्यावाह्य, मृत्यवे नम: इति पञ्जोपचारैः संपूज्य प्रार्थयेदनेन, 
नमः शरणं त्वदधीनं हि जन्तूनां हितकारकः। रक्ष मां देवदेवेश पूजामादाय याजिकात्‌। 
नमः अन्तक इहागच्छ इहतिप्ठेत्यावाह्य, अन्तकाय नमः इति संपूज्य, नमः 
सर्वेषामन्तको देवो धर्मप्राण महाबलः। पूजां मदीयां गृह्णातु सौम्यमूर्तिःपरन्तव। इति 
प्रार्थयेत्‌। ततो वैवैस्वत इहागच्छ इहतिष्ठेत्याताह्य, वैवस्वताय नमः इति संपूज्य, 
नमो वैवस्वत महाबाहो महाबल महेश्वर:। पूजां गृहाण देवेश शान्तिं कुरु सदैव 
हि ॥ इति प्रार्थयेत्‌ ॥ नमः काल इहागच्छ इह तिष्ठेत्यावाह्य, नमः कालाय नमः 
इति संपूज्य, प्रार्थयेदनेन नित्यं च सर्वगो देवो महासंघ्रो महाबलः। प्रयच्छ त्वमिमां 
पूजां मया दत्तां हिताय च ॥ नमः सर्वभूतक्षय इहागच्छ इहतिष्ठेत्यावाह्म, नमः 
सर्वभूतक्षयाय नमः इति संपूज्य, ्रार्थयेदनेन नमः सर्वभूतक्षयाकारो वरदो निर्द॑यस्सदा। 
पूजां गृह्णातु देवेश मोक्षदस्तु सदैव हि ।। नम औदुम्बर इहागच्छ इहतिष्ठेत्यावाह्य, 
औदुम्बराय नमः इति संपूज्य, प्रार्थयेदनेन, औदुम्बर महाबाहो चित्ररूप गुणालय 
। मम पूजां गृहाण त्वं रक्षां कुरु सदैव हि ॥ नमो नील इहागच्छ इहतिष्ठेत्यावाह्य, 
नमो नीलाय नमः इति संपूज्य प्रार्थयेदनेन, नमो नीलरूपाय नीलाय महासत्त्वाय 
वेधसे। गृहाण देवदेवेश मया पूजां हिताय च ।। ततो दध्न इहागच्छ इहतिष्ठेत्यावाह्य, 
नमो दध्नाय नम इति संपूज्य प्रार्थयेदनेन, नमो दध्नाय मृत्युरूपाय महासत्त्वाय 
वेधसे । मया पूजां समस्तां च गृहाण -परमेश्वर ।। ततः परमेष्ठिन्‌ इहागच्छ 
इहतिष्ठेत्यावाह्य, परमेष्ठिने नमः इति संपूज्य प्रार्थयेदनेन, नमः परमेष्ठिन्‌ महाप्राज्ञः 
सर्वभूतहिताय च । सधर्म्मिणे दयायुक्तो संतुष्टोत्कृष्टमानसः ।। नमो वृकोदर 
इहागच्छ इहतिष्ठेत्यावाह्म, नमो वृकोदराय नमः इति संपूज्य प्रार्थयेदनेन, वृकोदर 
महाबाहो खड़-पाशपरायण। मया दत्तां सपय्याँ वै गृहाण परमेश्वर ॥ नमः चित्र 
इहागच्छ इहतिष्ठेत्यावाह्य, चित्राय नमः इति संपूज्य प्रार्थयेदनेन, नमश्चित्राय 
चित्ररेखाय चित्राम्बरधराय च । सम्मानिता गृहाणेमां पूजां प्राणिहिताय च ॥ नमः 
चित्रगुप्त इहागच्छ इहतिष्ठेत्यावाह्म, नमः चित्रगुप्ताय नमः इति संपूज्य 
प्रार्थयेनदनेन, चित्रगुप्त जनानन्द कन्दभुक्तामलद्युते। सर्वेषां जीवभूत त्वं त्राहि मां 
पञ्जिकारक ॥ चित्रगुप्त नमस्तुभ्यं लोकरक्षण-दक्षणः । कायस्थ-जातिबन्धोऽत्र 
कुलधर्म नमोस्तु ते ॥ 

तत्र क्रमपूजा च । तद्यथा, पञ्जिक इहागच्छ इहतिष्ठेत्यावाह्य पज्जिकाय नम: 

इति संपूज्य एवं तालपत्रं, चित्रक, प्रकालिकां च संपूज्य, कर्पट इहागच्छ इह- 


९६ वर्षकृत्ये 
तिष्ठेत्यावाह्य कर्पटाय नेम: इति संपूज्य, छुरिके इहागच्छ इहतिष्ठेत्यावाह्य छुरिकायै 
नमः इति संपूज्य, नखरञ्जन इहागच्छ इहतिष्ठेत्यावाह्म, नखरञ्जनाय नमः इति 
संपूज्य, कर्तृके इहागच्छ इहतिष्ठत्यावाह्य कर्तृकायै नमः इति संपूज्य, मसौ भाजन 
इहागच्छ इहतिष्ठेत्यावाह्य मसीभाजनाय नमः इति संपूज्य, सरस्वति इहागच्छ 
इहतिष्ठेत्यावाह्म, नमः सरस्वत्यै नमः इति संपूज्य, नमो लक्ष्मि इहागच्छ 
इहतिष्ठेत्यावाह्म नमो लक्ष्म्यै नमः इति संपूज्य यमुनादेवि इहागच्छ इह 
तिष्ठेत्यावाह्य, यमुनादेव्यै नमः इति संपूज्य, मार्कण्डेय इहागच्छ इहतिष्ठेत्यावाह्य, 
नमो मार्कण्डेयाय नम; इति संपूज्य, प्रार्थयेदनेन नमः मार्कण्डेय महावाहो मुनि- 
वंश समुद्धव। तपस्विनां मुनिश्रेष्ठ मार्कण्डेय नमोस्तुते ।। ततः नमो लेखनि इहागच्छ 
इहतिष्ठेत्यावाह्य, नमो लेखन्यै नमः इति संपूजयेत्‌। ततो वरप्रार्थना, नमः आयुर्विद्या 
यशो लक्ष्मीम्मेधां देहि स्थिरां शुभाम्‌ । पुत्रान्देहि स्थिरान्‌ कामान्‌ देहि मे 
लिखनावगम्‌ ॥ चित्रगुप्त नमस्तुभ्यं प्रार्थये त्वामहर्निशम्‌ । यथा स्वर्गे नियोगस्ते 
तथा मे कुरु भूतले ।। रूपन्देहि यशो देहि भाग्यं भगवन्‌ देहि मे । धर्मान्देहि धनन्देहि 
पुत्रान्‌कामान्‌ प्रदेहि मे ॥ इतिवरं प्रार्थ्यं स्तबमेनं पठेत्‌- 

नमो भगवन्‌ देवदेवेश ! सर्वभूतानुकम्पक !। मानवासंभवं ब्रूहि येन तुष्यन्ति 
ते नमः ॥१॥ ईश्वर उवाच-दक्षिणाशाधिपो योऽसौ यमो महिषवाहनः । 
सप्ताशवतनयश्चैव धर्माधर्मप्रवर्तकः ॥२।। तं त्वं प्रपद्य लोकेशं सर्वपापप्रणाशनम्‌। 
त्वं साक्षी सर्वलोकानां सर्वलोकवरप्रदः ।।३।। करे धृतमहादण्ड आरूढो महिषं प्रति। 
यस्तुल्यो नामकरणैः प्रसीदतु स मे यमः ॥४।। चराचराणां भूतानां ज्ञाता यः 
पापपुण्ययोः। मित्रामित्रौ समौ यस्य प्रसीदतु स मे यमः ॥५।। जपन्ति यस्य ध्यायन्ति 
नित्यं मूतीश्चतुर्दश । सर्वसन्तापशान्तयर्थम्प्रसीदतु स मे यमः ।।६।। यो भक्तान्‌ 
मोत्रयत्येव जन्म-कर्म्मादिबन्धनात्‌ । स मे दिशतु भद्राणि पापसन्धानभेदकृत्‌ ।।७।। 
चक्रपाणिः शूलधरो धाता कमलसंभवः । सकलभुवनभेदज्ञं तं नमामि सदा 
'यमम्‌ ॥८।। यस्याज्ञावशगा देवा ब्रह्मविष्णुमहेश्वराः। सर्वलोकप्रभुर्देबः स मे 
स्वस्तिकरोऽवतु ॥९।। योऽर्चितो बाहुले मासि शुक्लपक्षे च मानवैः। शुभाय 
सर्वलोकानां तं यमं प्रणमाम्यहम्‌ ॥१०॥ ऊर्जे शुक्लद्वितीयायां यथाविभवविस्तरैः । 
सम्पूज्य च यमं भक्त्या स्तबमेनं पठन्ति ये ॥११।। अपादस्तस्य नश्यन्ति 
प्म्पद:संभवन्ति च । सफलः सर्वकामः स्यात्‌ पुत्रपौत्रादिवर्धनम्‌ ।।१२॥ 
विमानेनार्कवर्णेन किंकिणीजालमालिना । परमं स्थानमाप्नोति मोदते तत्र 
देवदत्‌ ॥१३।। इति स्कन्दपुराणे ईश्वरोक्त-यमस्तवस्समाप्तः। इतिस्तुत्वा कथां 
श्रुत्वा आरार्तिक विधाय प्रदक्षिणं कृत्वा विसर्जयेत्‌। तद्यथा, नमः सूर्स्यादिपञ्चदेवताः 


चित्रगुप्तकथा 3७ 
पूजिताः स्थ क्षमध्वं स्वस्थानं गच्छत । नमो भगवन्‌ विष्णो पूजितोसि प्रसीद क्षमस्व 
स्वस्थानं गच्छ । इष्टदेवता पूजितासि प्रसीद क्षमस्व । चित्रगुप्त पूजितोसि प्रसीद 
क्षमस्व, ततो यम, धर्मराज, मृत्यु, अन्तक, वैवस्वत, काल, सर्वभूतक्षय, औदुम्बर, 
दध्न, नील, परमेष्ठिन्‌, वृकोदर, चित्र, चित्रगुप्त प्रत्येक विसर्जयेत्‌ ।। ततः पंजिक 
पूजितोसि क्षमस्व । एवं तालपत्रं, चित्रकं, ण्कालिकां च विसृज्य कर्पट पूजितासि 
प्रसीद । छुरिके पूजितासि प्रसीद, नखरङन पूजितोसि क्षमस्व । मसीभाजन 
पूजितोसि क्षमस्व । सरस्वति पूजितासि प्रसीद । श्रीर्मयि रमस्व । यमुने पूजितासि 
प्रसीद क्षमस्व । लेखनि पूजितासि प्रसीद क्षमस्व । ततो ब्रह्मपूजां कृत्वा विसर्जयेत्‌ ।। 
ततो दक्षिणान्दद्यात्‌ ॥ कुशत्रयतिलजलान्यादाय नमोऽद्य कृतैत्‌ चित्रगुप्त 
पूजनतत्कथा- श्रवणकर्मप्रतिषठार्थमेतावदद्रव्यमूल्यक हिरण्यमग्निदैवतं यथानाम. 
गोत्राय ब्राह्मणाय दक्षिणामहन्ददे इति ब्राह्मणाय दक्षिणम्दत्वा भोजयेत्‌ ।। 

॥ इति चित्रगुप्तपूजा विधि: ॥ 


अथ कथा 
भीष्मउवाच ॥ कायस्थ इति यल्लोके ख्याताश्चैव महामुने । कस्य वंशे 
समुद्भूता: कस्मिन्व्णे च कथ्यते ॥१॥ तमहं श्रोतुमिच्छामि कथ्यतां भो महामुने। 
एतन्मे संशयं ब्रह्मन्‌ छेत्तुमर्हस्यशेषतः ।।२॥। इति पुष्टो मुनिः प्राह गाङ्गेयं 
शुचिविग्रहम्‌ ॥ पुलस्त्य उवाच ॥ शृणु गाङ्गेय वक्ष्यामि कायस्थोत्पत्तिकारणम्‌ ॥३॥ 
न श्रुतं यत्त्वया पूर्व तन्मेनिगदतः शृणु । येनेदं सकलं विश्वं स्थावरं 
जंगमादिकम्‌ ॥४।। उत्पाद्य पाल्यते भूयो निधनाय प्रकल्प्यते । अव्यक्तः पुरुषः 
शान्तो ब्रह्मा लोकपितामहः ।।५।। यथासृजत्‌पुरा विश्वं कथयामि च तं प्रभो । मुखतो 
ब्राह्मणा जाता बाहुभ्यां क्षत्रियास्तथा ॥६।। ऊरुभ्यां च तथा वैश्याः पद्‌भ्यां शूद्राः 
समुद्भवाः । द्विचतुः षट्पदादीश्च सर्वजीवान्‌ सरीसृपान्‌ ॥७।। एककालेसृजद्‌ ब्रह्म 
चन्द्रसूर्यग्रहाँस्तथा ।। एवं बहुविधिं तत्र विश्वमुत्पाद्य भारत ॥८।। सुतं ज्येष्ठं समाहूय 
* सूर्यप्रमिततेजसम्‌ । प्रतिपालय यत्नेन जगत्सर्वञ्चसुत्रत ।।९।। इत्याज्ञाप्य सुतं ज्येष्ठं 
सृष्टिपालनहेतुकम्‌ । तत्तु ब्रह्मणा तेन यत्कृतं तंन्निशामय ।॥१०॥ दशवर्षसहस्राणि 
दशवर्षशतानि च । समाधिगमद्‌ ब्रह्मा ततो विश्रान्तमानसः ।।११॥। ततः समाहितमते 
यद्भूतं तद्वदामि ते । तच्छरीरान्महाबाहुः श्यामः कमललोचनः ॥१२॥ कम्बुग्रीवो 
व्युढशीर्षः पूर्णचन्द्रनिभाननः । लेखिनीकटिनीहस्तो मषी भाजनसंयुतः ॥१३॥ 
तेजस्वी पुरुषो धीमान्‌ ब्रह्मणोऽव्यक्तजन्मनः । उत्पन्नस्सुविचित्राङ्गो - 
ध्यानस्तिमितलोचनः ।।१४।। त्यक्त्वा समाधिं गांगेय तं ददर्श पितामहः । अधोर्ध्वञ्च 


कह वर्षकृत्ये 


निरीक्ष्येमं पुरुषं चाग्रतः स्थितम्‌ ॥१५।। पप्रच्छ को भवानग्रे स्थितो वै पुरुषोत्तम। 
इतिपृष्टोऽब्रवीद्वाक्यं ब्रह्माणं कमलोद्भवम्‌ ॥१६॥ उत्यन्नोहं विधे नाथ 
त्वच्छरीरान्न संशयः । नामधेयं च मे तात कर्चुमर्हस्यशेषतः ।॥१७।। यथोचितं 
भवत्कार्य तत्त्वम्मामनुशासय । इत्याकर्ण्य ततो ब्रह्मा पुरुषं तं शरीरजम्‌ ॥१८॥ प्रहस्य 
प्रत्युवाचैनमानन्दितमनस्ततः ।। ब्रह्मोवाच । .मच्छरीरात्समुद्धृत स्तस्मात्‌ 
कायस्थसंज्ञकः । चित्रगुप्तेति नाम्ना तु ख्यातो भुवि भविप्यति ॥२०॥ 
` धर्म्माधर्मविवेकार्थ धर्मराजपुरे शुभे ॥ भविष्यति हि भो वत्स निवास 
सुविनिश्चलम्‌ ॥२१॥ निजवर्णोचितं धर्म पालनीयं यथा-विधि ॥ प्रजाः सृजस्व 
भोपुत्र इतिभारसमन्वितम्‌ ।।२२।। तस्मै दत्वा वरं ब्रह्यतत्रैवान्तरधीयत ।।२३।। पुलस्त्य 
उवाच ॥ चित्रगुंप्तात्प्रजा जाता श्रृणु तां कथयामि ते.॥ शृणु तेषां च नामानि 
कुरुवंशविवर्द्धन ॥२४॥ गौडाख्या माथुराश्चैव भट्टनागरसेनकाः ।। अहिगणाः 
श्रीवास्तव्या अम्बष्ठाः करणास्तथा ।।२५।। अपरे चाभवन्युत्राश्चित्रगुप्तान्महामते। 
कुशलाः सर्वशास्त्रेषु ह्यम्बष्ठाद्याशच सत्तमाः ।।२६।। पुत्रान्प्रस्थापयामास चित्रगुप्तो 
महीतले. । धर्माधर्मविचारज्ञश्चित्रगुप्तो महामतिः ।।२७।। भूयस्तान्‌ शिक्षयामास 
धर्मसाधनमुत्तमम्‌ । पूजनं देवतानां च पितणां यज्ञसाधनम्‌ ॥ भरणं ब्राह्मणानां च 
सर्वदातिथिसेवनम्‌ ॥२९।। कर्त्तव्यं हि प्रयत्नेन लोकत्रयहिताय वै ॥ हे पुत्राः 
स्वर्गकामाय पूज्या महिषमर्दिनी ।।३०॥ या माया प्रकृतिश्चण्डी चण्डमुण्डविनाशिनी । 
तस्यास्तु पूजनं कार्य सर्वसिद्धिप्रदायकम्‌ ॥३१॥। यास्याः प्रभावतोदेवाः सिद्धि प्राप्य 
दिवं गताः । स्वर्गाधिकारमासाद्य जाता यज्ञभुजः सदा ॥३२।। भवद्धिःसा सुपूज्या 
तु मिष्टात्नैः सुमनोहरैः । भवतांसिद्धिदा यस्मात्‌ देवतानां च चण्डिका ।।३३।। वैष्णवं 
धर्ममाश्रित्य मद्वाक्यं प्रतिपालय । अनुशास्य सुतानेवं चित्रगुप्तो दिवं ययौ ।।३४॥ 
धर्मराजाधिकारे' च चित्रगुप्तः सदावसत्‌ ॥ एवं भीष्म समुत्पन्नाः कायस्था ये 
प्रकीर्तिताः ।।३५॥ ये सृष्टास्ते समाख्याताः संवादं शृण्वतः परम्‌ ।।३६।। इदं ते 
कथयिष्यामि विचित्रमितिहासकम्‌ । प्रभावं चित्रगुप्तस्य समुद्भूतं यथा पुनः ।।३७।। 
पुलस्त्य उवाच ॥ सौदासो नाम राजाभूत्समस्ते क्षितिमण्डले । सदापापपरतः सोपि 
धर्माधर्म न विन्दति ॥३८।। स यथास्वर्गमासाद्य लब्धपुण्य फलः, कृणु ॥ स हि 
पापो दुराचारो धर्मकार्यविवर्जितः ॥३९।। राजनीतिगतं धर्म न जानाति कथंचन ।। 
स्वदेशे वादयामास पटहं स नराधिप; ।४०।। न दातव्यं न कर्त्तव्या दैवी पैत्र्या 
कथंचन ।। आतिथ्यं जपकर्माणि तपः साधनमुत्तमम्‌ ।४१॥ न कर्त्तव्यं नरैः क्कापि 
मत्पालितमहीतले ।४२।। वसंति ये तस्य चक्रे देव्यादिषु रता द्विजाः।। परित्यज्य 
स्वक देशं नानादेशान्तरंगताः ॥४३॥। ये केचिन्नवसन्‌चक्रे चान्ये वा ब्राह्मणादयः ।। 


चित्रगुप्तकथा ९९ 
नैव यजं प्रकुर्युस्ते दैवंपित्र्यं कदाचन ।।४४।। ततः प्रभृति गाङ्गेय यज्ञो न हवनं 
क्रचित्‌ ॥ न कोपि कुरुते भीष्म पुण्यं तस्या बहिर्गतम्‌ ।।४५।। ते द्विजाश्चान्यवर्णाश्च 
चक्रिरे धर्मविप्लवम्‌ ॥ अहो भूमिभृतम्तस्य शृणु कर्मविपाकजम्‌ ॥४६॥ कार्तिके 
शुक्लपक्षे तु द्वितीयायाम्मुदा तिथौ । शुचिर्भूत्वा तु कायस्थाः चित्रगुप्तस्य 
पूजनम्‌ ॥४७।। चाक्रिरे भक्तिभावेन धूपदीएदिकेः शुभैः । दैवात्तत्र समायातः 
सौदासः पर्य्यटन्‌ महिम्‌ ॥४८॥ दृष्टा पप्रच्छ कस्येदं पूजनं क्रियते शुभम्‌। 
तेप्यूचुश्चित्रगुप्तस्य पूजां कुर्मः शुभां नृप ॥४९।। राजोवाच ।। अहमप्याचरिष्यामि 
चित्रगुप्तस्य पूजनम्‌ । ततश्च विधिवत्‌ स्नानं कृत्वा चैव नराधिपः ॥५०॥ 
श्रद्धायुक्तेन मनसा कृतवान्‌ पूजनं ततः । करणात्‌ पूजनं तस्य चित्रगुप्तस्य 
भक्तितः ।।५१॥ गतपापोऽभवत्सद्यः सौदासः स महीपतिः। चित्रगुप्तप्रसादेन 
सुरलोकं गतोनृपः ।।५२।। इदं विचित्रमाख्यानं चित्रगुप्तप्रभावजम्‌ । कथितं ते 
नृपश्रेष्ठकिमन्यच्छोतुमिच्छसि ।।५३॥। इत्याकर्ण्य ततो भीष्मः प्रत्युवाच महामुनिम्‌। 
भीष्म उवाच ॥ विधिना केन विप्रेन्द्र पूजां तत्र चकार सः ॥५४॥ को मन्त्रं: को 
विधिस्तत्र तत्सर्वं कथय प्रभो । यामासाद्य मुनिश्रेष्ठ सौदासः स्वर्गमाप्नुयात्‌ ।॥५५॥। 
पुलस्त्य उवाच ॥ चित्रगुप्तस्य पूजाया विधानं कथयामि ते ॥ नैवेद्यं ्घृतपक्रैश्च 
तथा कालोद्भवैः फलैः ॥५६।। गन्धपुष्पोपहारैश्च धूपदी पैस्तथोत्तमैः । नानाप्रकारेनेवेचे : 
पट्टवस्त्रैः सुशोभानैः ॥५७॥ भेरीशंखमृदङ्गैशच नानावाद्यैश्च डिण्डिमैः । चित्रगुप्तस्य 
पूजान्तु कुर्याद्भक्तिसमन्वितः ॥५८।। कलशं नवमानीय वारिणा परिपूरितम्‌ । 
शर्करापूरितं विद्वान्‌ पात्रं तस्योपरि स्थितम्‌ ।५९।। पूजाकाले प्रयत्नेन दातव्यं च 
द्विजन्मने ।६०॥ तत्र मन्त्रः । मसी भाजनसंयुक्तश्चरसि त्वं महीतले । लेखनी- 
कठिनीहस्त चित्रगुप्त नमोस्तु ते ॥६१॥। चित्रगुप्त नमस्तुभ्यं लेखकाक्षरदायक । 
कायस्थजातिमासाद्य चित्रगुप्त नमोस्तुते ।।६२॥। येषां त्वया लेखनस्य जीविका येन 
निर्मिता । तेषां च पालको यस्मात्ततः शान्ति प्रयच्छ मे ॥६३॥ एभिर्मन्त्रेस्तु राजेन्द्र 
चित्रगुप्तस्य पूजनम्‌ । संकल्पपूर्वकं कुर्यात्‌ कुरुवंशविवर्द्धन ॥६४। एवं संपूज्य 
विधिवत्सौदासो भक्तिभावतः । अचिरेणेव कालेन राज्यं कृत्वा मृतो नृपः ॥६५॥ 
नीतोसौ यमदृतैस्तु यमलोकं भयानकम्‌ । चित्रगुप्तं तदापृच्छद्यम- राजश्च 
भारत ॥६६॥ धर्मराज उवाच ॥ सौदामोयं दुराचारः पापकर्मरतः सदा । अयंतु 
स्वप्रजाभ्यश्च पापं कारितवांम्तथा ॥६७। पृष्टोऽसौ धर्मराजेन धर्म्माधर्म्मविशारद: 
धर्मराजं तदा प्राह चित्रगुप्तोमहामतिः ॥६८।। विषाक कर्मजं ज्ञात्वा तं प्रहस्य शुभं 
वचः ॥६९॥ पापकर्मण्ययं राजा ख्यातो यद्यपि भूतले । त्वत््रसादादहं सौरे पूज्योहं 


रे वर्षकृत्ये 
वसुधातले ।।७०।। त्वयादत्तवर: स्वामिन्‌ शिवम्भूयान्नमोस्तुते | भवान्‌ जानात्विदं 
देव ! राजा पापोस्ति मे मति: ।।७१॥ पूजां चकार राजासौ मक्तिभावेन मामकीम्‌ । 
अतस्तुष्टोस्मि हेदेव यातु विष्णुपदं नृपः ॥७२॥ यमेनाज्ञापितो राजा वैष्णवं 
पदमाविशत्‌ ॥७३॥ पुलस्त्य उवाच । ये चान्ये पूजयिष्यन्ति चित्रगुप्तं महीतले । 
कायस्था वाऽघनिर्मुक्ता यास्यन्ति परमां गतिम्‌ ॥७४।। तस्मात्त्वमपि गाङ्ग॑य पूजां 
कुरु विधानत:। राजेन्द्र दुर्लभं लोक कृत्वा पूजामवाप्स्यसि ॥७५॥ मुनेर्वचनमाकरण्य 
भीष्मः प्रयतमानसः । चकार पूजनं तत्र चित्रगुप्तस्य भक्तितः ।७६।। कार्तिकं 
शुक्लपक्षस्य 'द्वितीयायां च भारत ॥ यमुनाया गृहे यस्मात्‌ यमेन भोजनं 
कूतम्‌ ।।७७।। अतो यमद्वितीयेति लोके संज्ञां जगाम ह ॥ वरं दत्त भगिन्या तु भ्रात्रे 
चायुर्विवर्द्धनम्‌ ।।७८।। अतो भगिनीहस्तेन तिथावस्यां च भोजनम्‌ । धनं 
यशस्यमायुष्यं वर्द्धते कामसाधनम्‌ ॥७९॥ स्वशक्त्या चैव दातव्यं भगिन्यै 
सुविधानतः। काले तत्रैव संपूज्य चित्रगुप्तं च लेखकः ।।८०॥ चित्रैशच रक्तपुष्पैश्च 
रक्तचन्दन- मिश्रितैः । कृष्णोन्मत्तक-पुष्पैशच शमीपतरैर्विशेषतः ॥८१।। नैवेद्यं चैव 
दातव्यं मोदकं गुडमिश्रितम्‌ ॥८२॥ पूजामन्त्रः। शान्तिद ! प्रलये चैव भोगाभोगे 
कृताकृते । लेखकानां सदा श्रीदश्चित्रगुप्त नमोस्तुते ।।८३।। श्रियया च समुत्पन्नः 
समुद्रमथने कृते । चित्रगुप्त महाबाहो ममायुर्वरदो भव ।।८४। चित्रगुप्तस्तु संतुष्टो 
भीष्माय प्रददे वरम्‌ । मत्प्रदानान्‌ महाबाहो मृत्युस्ते न भविष्यति ।।८५।। स्मरिष्यसि 
यदा मृत्युं तदा मृत्युमवाप्स्यसि ।। इति तस्मै वरं दत्त्वा चित्रगुप्तो दिवं ययो ।।८६।। 
आनेन विधिना यस्तु चित्रगुप्तस्य पूजनम्‌ ॥ करिष्यति महाप्राज्ञ तस्य पूजाफलं 
शृणु ॥८७।। इह वै विपुलान्‌ भोगान्‌ भुक्त्वा चैव मनोहरान्‌ ॥ अव्ययं वैष्णवंलोकं 
नरो याति न संशयः ।।८८॥ चित्रगुप्तकथां दिव्यां कायस्थोत्पत्तिकारिणीम्‌ ॥ 
भक्तियुक्तेन मनसा ये श्रृष्वन्ति नरोत्तमाः ।।८७॥ दीर्घायुषो भविष्यन्ति सर्वव्याधि 
विवर्जिताः । मृते विष्णुपदं यान्ति यत्र यान्ति तपोधनाः .।।९०।। 


डति श्रीपद्यपुराणन्तगति उत्तरखण्डे चित्रगुप्तयमद्वितीयाकथा समाप्ता ॥ 


अथ विवस्वतषष्ठीपृजा विधिः 


अथ कार्तिकशुक्लषण्ठी सप्तमीयुतैव ग्राह्या । तथाहि, षष्ठ्यामुषोप्य विधिवत्‌ 
सप्तम्यामर्कपृजनम्‌ ।' स द्रव्यभागरुक चैव संप्राप्नोतीप्सितं फलमिति ।' 
पष्ठद्याश्चेका कला यत्र तत्र सन्निहितो रवि: । तत्र क्रतुशतं पुण्यमष्टम्यां पारणेन 
तु ॥ तथा, पप्ठ्याश्वेका कला यत्र परतः सप्तमी भवेत्‌ । उपोषितव्या यत्नेन सा 

तिथिः स्वर्गदायिनीत्यादिवचनात्‌* पूर्वदिने सायमर्घादिदाने पष्ठी सप्तमी वा 
प्रधान भूतोत्तरत्रार्घदानस्य तदङ्गोपवासस्य वाड्रतयैव तदाचरणात्‌ इति सर्वनिवन्धस्वरस :। 

पूजाविधिः ॥ कृतनित्यक्रिया सरित्तटमागत्य सायंकाले सूर्य्याभिमुखी 
कुशत्रयतिजलान्यादाय नमो$द्य कार्तिकमासीयशुक्लपक्षीयपष्ठ्याँ तिथौ अमुकगोत्राय 
ममामुकदव्या इह जन्मनि जन्मान्तरे वा सकलदु:खदारिद्र्धसकलपातकक्षयापस्मार- 
कुष्ठादिमहाव्याधिसकलरो गक्षय-चिरजीविपुत्रपौत्रादिला भ -गो धनधान्यादि- 
समृद्धिसुखसौभाग्यावैधव्यसकलकलकामावाप्तिकामा अद्य श्वश्च सृर्य्यायार्धमहं 
दास्ये इतिसङ्कल्प्य, नमो भगवन्‌ सूर्य्य ! इहागच्छ इह तिष्ठेत्यावाह्म, नानाफल- 
दूर्व्वारक्तचन्दनाक्षतघृतपाचितसगुडात्रयुतताम्रपात्रस्थार्घमादाय, नमोऽस्तु सूर्य्याय 
सहस्रभानवे नमोऽस्तु वैश्वानर ! जातवेदसे । त्वमेव चार्घ प्रतिगृह्ण गृह देवाधिदेवाय 
नमो नमस्ते। नमो भगवते। तुभ्यं नमस्ते जातवेदसे । दत्तमर्घ्यं मया भानो । त्वं गृहाण ! 
नमोऽस्तु ते ॥ एहि सूर्य्यं ! सहस्रांशो ! तेजोराशे ! जगत्पते ! अनुकम्पय मां भक्त्या 
गृहाणार्घ दिवाकर ! ॥ एहि सूर्य्य ! सहस्रांशो ! ॥ तेजोराशे ! जगत्पते !। गृहणार्घ 
मया दत्तं संज्ञया सहित प्रभो ! ॥ एतान्मन्त्रन्समुच्चार्य्य उत्तिष्ठन्ती अर्घ दद्यात्‌ ॥ 
ततो रक्तचन्दनरक्ता क्षतरक्तपुष्प ूर्व्वाबिल्वपत्रवस्त्रयज्ञापवीतधूपदी पताम्बूल- 
नानाविधनैवेद्यैस्सम्पूज्य प्रदक्षिणं कृत्वा प्रणमेदेभिः-जपाकुसुमसंकाशं काश्यपेयं 
महद्युतिम्‌ । ध्वान्तारिं सर्व्वपापध्तं प्रणतोस्मि दिवाकरम्‌ ॥ इत्यादिभिः प्रणम्य, 
प्रातरप्येवं कृत्वा विसर्जयेत्‌ ॥ ततो दक्षिणां दद्यात्‌ । नमोऽद्य कृतैतद्विव- ` 
स्वत्पष्ठीब्रतकर्मप्रतिष्ठार्थमेतावद्द्॒व्यमूल्यकहिरण्यमग्निदैवत यथानामगोत्राय ब्राह्मणाय 
दक्षिणामहं ददे । ब्राह्मणान्‌ भोजयित्वा स्वयं पारणां कुर्य्यादितिपूजाविधि: ॥ 


अथ कथा 


एकदा नैमिषारण्ये शोनकाद्या महर्षयः। नानादुःखयुतान्‌ दृष्टा मनुष्यांश्च 
दयालवः ।।१॥ तमागतं समालोक्य समभ्यर्च्याप्तसौहृदाः । पप्रच्छर्व्विनयान्तृणां 
दुःखनाशाय सत्तमाः ॥२॥ सूत ! सूत ! महाभाग ! सर्व्वशास्त्रार्थकोविद ! । नाना 


दुःखसमायुक्ता मनुष्या भूतले स्थिताः ॥३॥ दुखनाशः कथ तेषां मनुष्याणां भवेद्वद । 


१, तेन सप्तमीक्षवावसरे तद्दिन एव व्रतं, संयं प्च कल एत बरत स प्रधमोऽपोऽरणोदयकाल एवं उषाकाले सपम्या पूजा एवं उषाकाले सप्त्यं पूजा 
` प्रारम्भः अष्टम्युदित सूर्यायार्घदानम अकालेऽपि समापयेदिति वचनात्‌ । " एकादश्यां रला प 

उपवासं मनीषिणः । अगधनाय द्वादश्यां विष्णोर्यद्रदियं तथा"-इति वचनेन व 
एकादशीव्रतवदतिदेशातं षष्ठ्यावृद्ध्धवसर तिथिमलल्यमपि न दोषाय, "कला ऽपीति 
वचनमप्यत्र मानम्‌ । कथायां सायमर्घस्य रात्रिजागरणस्य तत्प्रातःकालिक पुजनस्य च 


व्यवस्थादर्शनेनात्र प्रातः पदेन “ अष्टपञ्च भवेत्‌ प्रातः" इति वचनस्यैव ग्राह्यत्वात्‌ उदय- ' 
४० [a 4 १० | 
कालिकमूर्यायार्घदानं, न तु तदनन्तरकालिक सुर्याय 


१०२ वर्षकृत्ये 

सूत उवाच-कथयामि कथां दिव्यां श्रृणुध्वं हि समाहिताः । एवमेव पुरा पृष्ट: 
पुलस्त्यो वाग्विशारदः। सत्यत्रतेन भीष्मेण लोकानुग्रहका ङक्षया ॥५॥ मनुष्याश्चापि 
लोकेऽस्मिन्‌ स्वकर्म्मवेशवर्तिनः । अल्पायुषो ऽल्पदेहाश्च तथा चैवाल्पवुद्धयः ॥६॥ 
अल्पप्रजाः धर्म्महीना आलस्याद्विहितोज्झिताः । देवार्च्चनविहीनाश्च भूसुर 
स्यापमानिनः ॥७॥ दुःखजालैः परीभूताः पीडिताश्चाप्यहर्त्रिशम्‌ । दुःखनाशः कथं 
तेषामचिरात्स्याद्वद प्रभो ! ॥८॥ एवं पृष्टो मुनिः प्राह रोगसन्दोहनाशने । पुलस्त्य 
उबाच-शृणुध्वं कथयिष्यामि पुरावृत्तं मनोरमम्‌ ॥९॥ श्रुण्वतां पठतां नृणां 
महापातकनाशनम्‌ । आसीत्‌ क्षत्रियदायादः सर्व्वेषां द्रोणकृत्रृणाम्‌ ।१०।। परोत्सवं 
न सहते भूयो दुष्टमतिर्बली । प्रागूजन्मकृतदोषेण कुष्ठरोगातुरो भवत्‌ ॥११॥ 
यक्ष्मादिरोगसम्पन्नो जीवन्नेव मृतोपमः । जीवनान्मरणं भद्रं मेने रोगातुरः किल ।।१२॥ 
तदा वै ब्राह्मण: कश्चिद्वेद्वेदान्तपारग:। तेजस्वी सर्वशास्त्रज्ञस्तपस्वी करुणार्द्रधी : ॥१३॥ 
तीर्थयात्राप्रसङ्गेन तत्रापि समुपागतः । तमागतं समुत्तस्थुर्ददुस्तस्मै वरासनम्‌ ॥१४।। 
प्रणेमुश्चोपविष्टाश्च तमूचूर्विनयान्विताः । अहोभाग्यवशाद्यात दर्शनं तव सुव्रत ॥१५॥ 
दुःखनाशो भवेत्‌ त्वत्त इतिमन्यामहे वयम्‌ । महोदयाय महतां दर्शनं नान्यथा 
भवेत्‌ ॥१६।। इतिमत्वाथ पृच्छामि त्वामिदं करुणानिधे ! । कुष्ठाभिभूतश्चैवायं 
तथा पुत्रविवर्जितः ॥१७॥ मृतप्रजस्तथैवासौ वयञ्च भयवर्जिताः । परित्यक्ता च 
भर्त्रेयमियं प्रोषितभर्तृका ॥१८।। राज्यभ्रष्टाः कुमाराश्च विद्याहीनाश्च सन्ति हि । 
दुःखनाशः कथं तेषां: भवेद्वद महामते ! ॥१९॥ इत्याकर्ण्यं वचस्तेषां ब्राह्मणः 
करुणामय: । अभिनन्द्य वचस्तेषां स विचारपरोभवत्‌ ॥२०॥ आरोग्याय रविदेवः 
पापराशिक्षयस्तथा । पापमूलानि दुःखानि सर्वाणीति जगुर्बुधाः ॥२१॥ एक 
एवोपदेशोऽत्र कर्त्तव्यः सर्वकार्य्यैकृत्‌ । एते विधिमजानन्तो जपादिकरणे 
क्षमाः ।।२२॥ भक्तिश्रद्धाविहीनाश्च तथात्मानधिकारिणः । भूयोभूयो विचार्य्याथ 
जगाद वचनं द्विजः ॥२३।। भास्करस्य व्रतं त्वेकं यूयं कुरुत सत्तमाः ।।२४।। सर्व्वेषां 
दु:खनाशो हि भवेत्तस्य प्रसादतः । श्रुत्व मुमुदिरे स्वे स्मृत्वा वाक्यं पुनः पुनः ।।२५।। 
पप्रच्छुर्विनयात्‌ सर्व्वे हर्षगद्गदया गिरा । कदा कोऽत्र विधिर्व्विप्र | कथमाराधनं 
विभोः ।।२६। सर्वं विस्तरतो ब्रूहि कृपासागर ! सुव्रत ! । विप्र उवाच- कार्तिके 
शुक्लपक्षे तु निरामिषपरो भवेत्‌ ॥२७॥ पञ्जम्यामेकभोजौ स्याद्वाक्य दुष्ट परि- 
त्यजेत्‌ । भावदुष्टं न भुञ्जीत दुष्टश्रवणकून्नच ॥२८। भूमिशायी जितक्रोधः शुचिः 
शरद्धासमन्वितः' । पष्ठ्याञ्चैव निराहारः फलपुष्पसमन्वितः ॥२९॥ सरित्तट 
समासाद्य गन्धदीपैम्मनोहरै : । धृपैन्नानाविधैर्दिव्यैन्नैवेद्रैर्धृतपाचितै; ।।३०॥ गीतवाद्या 

दिभिश्चैव महोत्सवसमन्वितैः । समभ्यर्च्य रविं भक्त्या दद्यादर्घ विवस्वते ॥।३१।। 
रक्तचन्दनसमिश्र रक्तपुष्पाक्षतान्वितम्‌ । नानाफलसमायुक्तं दिव्यकौशेयसंयुतम्‌ ॥३२॥ 
नमोऽस्तु सूर्य्याय सहम्रभानवे नमोऽस्तु वैश्वानरजातवेदसे । त्वमेव चार्घ प्रतिगृह्ण 
गृह्ण देवाधिदेवाय नमो नमस्ते ।॥३४।। नमो भगवते तुभ्यं नमस्ते जातवेदसे । दत्तमर्घ 
मया भानो ! तवं गृहाण नमोऽस्तु ते ॥३५॥। ज्योतिर्मय ! विभो सूर्य्य ! तेजोराशे ! 
जगत्पते |! अनुकम्पय मां भक्त्या गृहाणार्घं दिवाकर ! ॥३६॥ एहिं सूर्य्य ! 
सहस्रांशो ! तेजोराशे । जगत्पते । ! अनुकम्पय मां प्रीत्या गृहाणार्घं दिवाकर ! ।।३७॥। 
एहि सूर्य्यं ! सहस्रांशो तेजोराशे ! जगत्पते । गृहाणार्घं मया दत्तं संज्ञया 
सहितप्रभो ! ॥३८॥। मन्त्रैरेभिः प्रदातव्यं भास्वते दीप्ततेजसे । अर्घ प्रदक्षिणां कृत्वा 
प्रणमेच्च पुनः पुनः ॥३९॥ गीतवाद्यादिनृत्यैश्च रात्रौ जागरणं चरेत्‌ । पुनः प्रातः 
समभ्यर्च्य दत्वार्घं स्वस्थमानसः ।।४०।। सदक्षिणं तथाचान्नं विप्रेभ्यः प्रतिपादयेत्‌ । 
व्रती च पारणां कुर्य्यात्‌ प्रसन्नवदनाम्बुजः ।।४१॥। व्रतेनानेन सन्तुष्टो दुःखं हरति 
भास्करः । चक्रुस्ते श्रद्धया युक्ता स्वस्वदुःखोपशान्तये ॥४२॥। यक्ष्मापस्मारकुष्ठादियुक्तः 
क्षत्रियनन्दनः । कमनीयः स नारीणां त्रिभिर्वषैर्बलान्वितः ।॥४३॥। पुत्रहीनो भवेत्पुत्री 
जीवत्पुत्रो मृतप्रजः । सुभगा पतिना त्यक्ता पत्युः प्राणसमा भवेत्‌ ।।४४॥। प्रोषितस्तु 
पतिर्य्यस्याः सा भवेद्धर्तृसंयुता । एवं मनोरथैः पूर्णा अभवन्‌ ब्रतकारिणः ।।४५।। 
सूत उवाच-ख्याता मेतद्‌ व्रतं विप्राःस्तुत वै सर्वदेहिनाम्‌ । वाञ्टितार्थप्रदञ्चैव व्रतं 
सर्व्वसुखप्रदम्‌ ॥४६।॥। आसीत्तत्र दरिद्रो यः सद्‌ब्राह्मणकुलोद्भवः । विद्याहीनः 
कुमारश्च भिक्षुर्गृहविवर्जित: ।४७।। न वित्तनियमस्तस्य न भक्ष्याच्छादनस्य च । 
क्षुत्क्षाम: पर्य्यटनूपृथ्वीं शर्म्म विन्दति न क्कचित्‌ ॥४८।। एवं बहुतिथे काले पर्य्यटन्‌ 
खिन्नमानसः । समागतश्च तत्रैव यत्रैव समुपागतः ॥४९॥ श्रुत्वा विप्रवचस्सोऽथ 
प्राहेदं हृष्टमानसः । आकार्षीच्छुद्धया चैतद्‌ व्रतं सर्व्वेप्सितप्रदम्‌ ।॥५०॥। ब्रतेनैकेन 
तस्यासीदतीव पठने मतिः । पठित्वा कतिचिद्वपैः काव्यालङ्कृतिवित्कृती ॥५१॥ 
स्वविद्योपारजितैर्विततर्व्विवाह्मैकां सुवंशजाम्‌ ।- पुत्रपौत्रान्वितो भूत्वा सर्व्व- 
सम्पत्समन्वितः ॥५२।। पाठयन्‌ बहुशो विप्रान्‌ सर्व्वभोगान्वितः सुखी । जपननष्टाक्षरं 
विष्णो्व्वेदपारयणं चरन्‌ ॥५३।। निनाय च दिनं सर्व्वमन्ते तेजस्विनां गतिम्‌ । जगाम 
स द्विजश्रेष्ठ व्रतस्यास्य प्रसादतः ।।५४।। राज्यभ्रष्टशच श्रुत्वैतद्‌ व्रत सर्व्वेप्सितप्रदम्‌ । 
चकार विधिवद्दिप्रो भक्तिश्राद्धसमन्वितः ॥५५।। अमात्यः पञ्चभिर्व्वषै मन्त्रयित्वा 
परस्परम्‌ । समागतश्च तत्रैव यत्रास्ते राजसत्तमः ।।५६।। राजानमग्रतः कृत्वा गताः 
सर्व्वे बलान्विताः । हत्वा द्रोहकरान्‌ सर्वानुत्सार्य च परं बलम्‌ ।।५७।। दृष्टा त्वन्यान्‌ 


Ro वर्षकृत्ये 

समुत्सार्य्य कृत्वा राज्यमकंटकम्‌ । तमेव चक्रे राजानं पूर्व्ववत्‌ सोऽप्यपालयत्‌ ।।५८। 
अन्येऽपि ये व्रतं चक्रुरभीष्टं तेऽपि लेभिरे । एवं ये वै करिष्यन्ति व्रत 
सर्व्वेप्सितप्रदम्‌ ॥५९।। तेषामभीप्टसिद्धिः स्याद्वास्करस्य प्रसादतः । साक्षाद्देट 
सप्तसप्तिः सर्व्वेषां पालकः स च ॥६०॥ श्रुत्वा कथामिमां दिव्यां व्रत कृत 
विधानतः । शक्तितो दक्षिणां दद्यात्‌ सुवर्णं वाचकाय वै ॥६१।॥शृण्वन्ति ये कथा 
दिव्यां भक्तिभावसमन्वितः । गङ्गादिसर्व्तीर्थानां स्नानपुण्यं लभन्ति ते ।॥६२।। इति 
स्कन्दपुराणे विवस्वत्पष्टीव्रतकथा समाप्ता ।। 


त्रिकुशतिलजलहस्तः, नमोऽद्य कृतैतद्विवस्वत्पष्ठी व्रतकरणतत्कथा- 
श्रवणप्रतिष्ठार्थमेतावदद्रव्यमूल्यकहिरण्यमग्निदैचतं यथानाम गोत्राय ब्राह्मणाय 
दक्षिणामहं ददे । इति ब्राह्मणाय दक्षिणां दत्वा पारणां कुर्य्यात्‌ ॥ 


॥ इति विवस्वत्पष्ठीब्रतविधिः ॥ 


अथ कार्तिकशुक्लाक्षयनवम्यां 
जगद्धात्रीदुर्गा पूजयेत्‌ 


तथाहि दुर्गाकल्पे , श्रीदेव्युवाच । कथयामि महेशान ! सावधानोवधारय । तस्याः 
पूजाविधिदिनं समयं भावभेदतः ॥ कार्तिके शुक्लपक्षे च सा दुर्गनवमीतिथिः । सा 
प्रशस्ता महादुर्गापूजने ॥ अथ कात्यायनीतन्त्रे, कुम्भराशिगते चन्द्रे नवम्यां 
कार्तिकस्य च । उषस्यर्धोदितो भानुर्दुर्गामाराध्य यत्नवान्‌ ॥ पुत्रारोग्यबलं लेभे 
लोकसाक्षित्वमेवं च । तां तिथिं प्राप्य मनुजः शनिभौमदिने यदि ॥ प्रपूजयेन्महादुर्गा 
धर्मकामार्थमोक्षदाम्‌ ॥ शक्तिसङ्गमतन्त्रे, कार्तिकस्य सिते पक्षे नवम्यां 
जगदीश्वरीम्‌ । त्रिकालमेककालं वा वर्षे वर्षे प्रपूजयेत्‌ । निर्माय प्रतिमां शक्त्या 
जगद्धात्र्या विधानतः । पूजयित्वा परदिने प्रतिमां तां विसर्जयेत्‌ ।। एवं कृत्वा 
चक्रवर्ती भवेत्साधकसत्तमः । पुत्रपौत्रधनैश्वर्य्यसंयुतास्य भवेत्पुरी ॥ तन्त्रान्तरे, 
मासैश्चतुभिर्यत्‌ पुण्यं विधिना पूज्य चण्डिकाम्‌। तत्फलं लभते वीर ! नवम्यां 
कार्तिकस्य च ॥ इत्यादिबहृवाक्यस्वरसादुभयदिनव्याप्तौ मुहूर्तद्रयलाभे परेद्युरेवेति 
सर्वे निबन्धकाराः ।। 

अथास्याः पूजाविधिः 
पूजासामग्रीं सम्पाद्य कुशत्रयतिलजलान्यादाय ३% अद्य कार्ति + मासि शुक्ले- 


. जगद्धात्री पूजा १०५ 
पक्षे$क्षयनवम्यां तिथौ अमुकगोत्रस्यामुकशर्म्मणः ( अमुकगोत्राया अमुकीदेव्या वा) 
मासचतुष्टयावच्छिन्नविधिवच्चण्डकापूजनजन्यफलसमफलप्राप्तिकामश्चण्डका- 
पूजनमहङ्करिष्ये इति संकल्प्य, ॐ चण्डिके ! इहागच्छ इह तिष्ठेत्यावाह्य, 
पाद्यादिभिर्यथासम्भवोपचारैः ३४ चण्डिकायै नम इत्यनेन पूजयेत्‌।। इति चण्डिका- 
पूजनविधिः ॥ 

अथास्यामेव जगद्धात्रीपूजा ।। सा तु आगमोक्तत्वात्‌ मैथिलनिबन्धेप्व- 
लिखिताच्चात्र न लिखिता। आगमोक्तकृत्यसंग्रहे वक्ष्यते ।। 


अथास्यामेव कुष्माण्डदानविधिः 
(अक्षयनवमी ) = 


व 

गन्धपुष्पाक्षतैः ३ मुक्ताप्रवालरत्नहेमफ लताम्बूलवस्त्रादियुतगो - 
धूमराशिस्थितकूष्माण्डाय नमः ३।। ॐ ब्राह्मणाय नमः३।। इतिकुशत्रयहस्तेन त्रिः 
संपूज्य कुशत्रयतिलजलान्यादाय, नमोऽद्य कार्तिकमासीयशुक्लपक्षीयाक्षयनवम्यां 
तिथौ अमुकगोत्राया अमुकीदेव्या ब्रह्महत्यादिसकलपापक्षयपूर्वकबहुपुतरपौत्र- 
श्रीसौ भाग्यादिसकलमनोरथावाप्तिपूर्वक - कूष्माण्डबीजसमसंख्यकवर्षसहस्रा- 
वच्छिन्नाक्षयब्रह्मलोकनिवासकामनया इदं कूष्माण्डफलं मुक्ताप्रवाल- 
रत्नहेमफलताम्बूलवस्त्रादियुतं गोधूमराशिस्थितं वनस्पतिदैवतं यथानामगोत्राय 
ब्रा्मणायाहं ददे । पुनः कुशादिकमादाय, नमो ब्रह्महत्यादिपापध्नं ब्रह्मणा निर्मितं 
पुरा । कूष्माण्डं बहुबीजाढ्यं पुत्रपौत्रादिवृद्धिदम्‌ ॥ मुक्ताप्रवाहलहेमादि युक्तं दत्तं 
तव द्विज ! । अनन्तपुण्यफलदमतः शान्ति प्रयच्छ मे ॥। इति मन्त्रं पठित्वा, नमोऽद्य 
कृततैतत्सो पकरणकष्माण्डदान-प्रतिष्ठा थमेतावद्‌द्रव्यमूल्यकहिरण्यमग्निदै वतं 
यथानामगोत्राय ब्राह्मणाय दक्षिणामहं ददे इतिब्राह्मणाय दत्वा प्रतिपादयेत्‌ ॥ 

॥ इति कूष्माण्डदानविधिः ॥ 


अथ देबोत्थानविधिः 


कार्तिकशुक्लैकादश्यां रात्रौ देवोत्थापनं कुर्य्यात्‌ ॥ तथाहि ब्रह्मपुराणे । 
एकदश्यान्तु शुक्लायां कार्तिके मासि केशवम्‌ । सुप्तं प्रबोधयेद्रात्रौ श्रद्धा- 
भक्तिसमन्वितम्‌ ।। अत्र देशाचारतो व्यवस्था ॥ मिथिलायां पञ्चोपचारैरविष्णुं संपूज्य 
चातुर्मास्यभवफलानि हरये समर्प्य वराहपुराणीयमन्त्रेण प्रबोधयेदिति तिथि- 
तत्त्वचिन्तामणौ म० म० महेशठक्कुराः ॥ 


१०६ वर्षकृत्ये 

तत्र पूजाप्रकारः च 

रात्रौ प्राङ्गणे इक्षुदण्डयुततृणमयं गृहं निर्माय यथासम्भवोपचारैः विष्णु 

संपूज्य गन्धपुष्पमालाधूपदी पताम्बूलनानाविधनैवेद्यानि बहुविधापूपादि भक्ष्याणि 
नानादाडिमादिफलानि कृष्णतुलसीपत्राणि तन्मञ्जरीं जातीपुष्पाणि च निवेद्य 
नृत्यगीतबहुबिधवाद्यवासुदेवकथासूक्तस्तोत्रैश्च प्रबोधयेत्‌ ।। तन्मन्त्रास्तु वराहपुराणे, 
ॐ ब्रहोन्द्ररु्दरैरभिवन्द्यमानो भवानृपिर्वन्दितवन्दनीयः ॥ प्राप्ता तवेयं किल 
कौमुदाख्या जागृष्व जागृष्व च लोकनाथ ! ॥१॥ मेघा गता निर्म्मलपूर्णचन्द्र: 
शारद्यपुष्पाणिमनोहराणि। अहं ददानीति च पुण्यहेतो र्जागृष्व जागृष्व च 
लोकनाथ! ॥२॥ उत्तिष्ठोत्तिष्ठ गोविन्द ! त्यज निद्रां जगत्पते ! त्वया चोत्थीयमानेन 
उत्थितम्भुवनत्रयम्‌ ।।३।। इत्यैतैः गृहपीठिक्रासहितं भृगवन्तं त्रिवारं 
बहुभिर्ब्राह्मणैस्सहोत्थापयेत्‌ _.॥ यथाशक्ति ब्राह्मणाय दक्षिणां दत्वा रात्रौ 
कथापुराणनृत्यगीतवाद्यादिभिर्जागरणं कुर्य्यात्‌ । प्रातः कृतनित्यक्रियो भूत्वा ब्राह्मणान्‌ 
भोजयित्वा तुलसीदलेन पारणां कुर्य्यात्‌ । बहवस्तु नक्तव्रतमेव कुर्वन्ति ते तु रात्रावेव 
फलमूलादिक विष्णवे निवेद्य तं भक्षयेयुः।। 

॥ इतिदेवात्थानैकादशीविधिः ॥ 


बकपञ्चककूत्यम्‌ 

एकादशीप्रभृतिदिनपञ्चकेऽपि मांसपरित्यागः कर्त्तव्यः ।। तद्विनपञ्चकमधि- 
कृत्या “' देया च सर्वभूतेभ्यो नरैरभयदक्षिणा”। अहिंसारूपैषाऽभयदक्षिणा बकै- 
रप्यत्र मांसपरित्यागाद्वरकपञ्चकमितिप्रसिद्धम्‌ ॥ अत्र सर्वथा मांसभक्षणं निषिद्धमिति 
गौडनिबन्धः ॥ अस्मिन्‌ सकले पक्षे मांसपरित्याग: शस्तः, महाभारते कौमुदे 
शुक्लपक्षेतु योऽन्नदानं करोत्युत । स सन्तरति दुर्गाणि प्रेत्य चानन्त्यमश्नुते । कौमुदे 
तु विशेषेण शुक्लपक्षे नराधिप !। वर्ज्जयेत्सर्वमांसानि धर्मो ह्यत्र विधीयते ॥ 
सकलकार्त्तिके मांसभक्षणे चण्डालयोनिजन्मफलम्‌ ॥ द्वादश्यां विष्णुपूजायाम्‌ 
कौमुदस्य तु मासस्य या सिता द्वादशी भवेत्‌ । अर्चयेदयस्तु मां तत्र तस्य 
पुण्यफलं शृणु ॥ यावल्लोका हि वर्त्तन्ते यावत्‌ त्वं चैव माधवि !। मद्भक्तो जायते 
तावदन्यभक्तो न जायते ॥ कृत्वा वै मम कर्माणि द्वादश्यां मत्परो नरः। ममैव 
बोधनार्थाय इमं मन्त्रमुदीरयेत्‌ ।। तथा, एवं कर्म्माणि कुर्वन्ति द्वादश्यां ये यशस्विनः । 
मम भक्ता नरश्रेष्ठास्ते यान्ति परमाङ्गतिम्‌ ॥ ३ॐ अद्य कार्तिके मासि शुक्ले पक्षे 
द्वादश्यां तिथौ अमुकगोत्रस्य मम श्री अमुकशर्म्मणो लोकपृथिव्यवस्थानपर्यन्त- 
विष्णुभ 'तत्वपरमगतिकामो विष्णुपूजनमह॑ करिष्ये ।। इति संकल्प्य पञ्चोपचारैर्विष्णुं 
पूजयेत्‌ ॥ ततो त्रहोन्द्रुद्रैरित्यादिमन्त्रत्रयमुक्तमेव पठेत्‌ ॥ ततो विसर्जयेत्‌ । 


कार्तिककृत्यम्‌ १०० 


कार्तिक्यामुमापूजा 

कार्तिके पौर्णमास्यान्तु सोपवासोऽच्चयेदुमाम्‌ । अग्निष्टोमफलं विन्देत्‌ 
सूर्यलोकं च गच्छति ॥ तत्र चतुर्दश्यामुपवासं कूत्वा पूर्णिमायाम्‌, ॐ अद्य कार्तिके 
मासि शुक्ले पक्षे पौर्णमास्यां तिथावमुकगोत्रस्यामुकशर्मणो ममाग्निष्टोम- 
फलप्राप्तिूर्वकसूर्यलोकगतिकाम उमापूजनमहङ्करिष्ये इतिसंकल्प्य ॐ उमे ! 
इहागच्छ इह तिष्ठेत्यावाह एतानि पाद्यादीनि ॐ उमायै नमः इत्यनेन प्रकारेण 
पञ्चोपचारेण पूजा कार्या ॥ अस्यां तिथौ सूर्यपूजा चाधिकफला ॥ स्नानदानानि च 
प्रशस्तानीति ॥ 


सामापूजा 

कार्तिकी पूर्णिमायां रात्र प्रदोषानन्तरं नारीभिः भ्रातृचिरजीवित्व-सौभाग्यादिकामनया 
सामापूजा कार्या । प्रदोषानन्तर दण्डद्वय व्यापिनी पूर्णिमा चेत्‌ पूर्वदिने, अन्यथा परदिने 
पूजा कार्या । कार्तिक शुक्ल षष्ठ्यां चक्रवाकीरूपां श्रीकृष्णयित्री सामां, सप्तर्षि 
चूड़कमित्यादि मृन्मयं विरचयितुं प्रारभ्यते । तद्गीतानि च ततः प्रभृति पूर्णिमापर्यन्तं 
गीयन्ते । पूर्णिमायां रात्रौ फालकृष्टे कषत्रे पूजां विधाय नारीभिः सामाक्रीडा क्रियते । 
अथ कार्तिकमासे कर्त्तव्यकर्माणि 
कार्तिके त्ववश्यकर्त्तव्ये तिथितत्वचिन्तामणौ कृत्यशिरोमणौ च धात्रीमाला- 
धारणे विष्णुधर्मे, स्पृशेत्तु यानि लोमानि धात्रीमाला करौ नृणाम्‌ । तावद्वर्षसहस्राणि 
वैकुण्ठे वसतिर्भवेत्‌ ॥ तथा, धात्रीच्छायान्तु यः कुर्य्यात्पिण्डदान महामुने ! । मुक्ति 
प्रयान्ति पितरः प्रसादान्माधवस्य च ।। धात्री फलविलिप्ताङ्गो धात्रीफलविभूषितः । 
धात्रीफलकृताहारो नरो नारायणो भवेत्‌ । धात्रीच्छायां समाश्रित्य यो5र्चयेच्चक्र- 
पाणिनम्‌ । पुष्पे पुष्पेऽश्वमेधस्य फलमाप्नोति मानवः । कार्तिके विष्णुमूर्त्यग्र 
दीपदानाद्दिवं ब्रजेत्‌ । कार्तिके तु कृता दीक्षा नृणां जन्म विमोचनी ॥ तथा, कार्तिके 
कृष्णसेवी यः प्राजापत्यपरोऽपि वा ।। एकान्तरोपवासी वा त्रिरात्रोपोषितोपि वा ॥ 
षड्वा दश पक्षं वा मासं वा वरवर्णिनि ! । एक भुक्तेन नक्तेन तथैवायाचितेन 
च ।। उपावासेन भैक्ष्येण ब्रजते परमं पदम्‌ ।। तथा कृत्यमहार्णवे नारदीये, इतो वै 
सर्वतीर्थानि सर्वयज्ञाः सदक्षिणाः । अन्यतः कार्तिको मासः सर्वपुण्याधिको मतः ।। 
सुवर्णमेरुतुल्यानि सर्वदानानि चैकतः । एकतः कार्तिको मासः सर्वदा केशवप्रियः ॥ 
अ्रतेन क्षपेद्यस्तु मासं दामोदरप्रियम्‌ । तिर्य्यग्योनिमवप्नोति सर्वधर्मवहिष्कूतः ।। 
तथाऽकरणे दोषस्तत्रैव :- जन्मप्रभृतियत्पुण्यं विधिवत्समुपार्जितम्‌ । भस्मीभवति 
तत्सर्वमकृत्वा कार्तिकव्रतम्‌ ॥ कार्तिके नार्चितो यैस्तु भक्तियोगेन केशवः । नरकं 

ते गमिष्यन्ति यमदृतैः सुयातिताः ॥ 


वर्षकृत्ये 
कार्तिके त्याज्यानि 

अथ कार्तिके त्याज्यानि । निष्पावान्‌ राजमाषांश्च सुप्ते देवे जनार्दने । यो हि 
भक्षति राजेन्द्र | चाण्डालादधिको हि स: ॥ निष्पाव: श्वेतशिम्बी ॥ कार्तिके तु 
विशेषेण राजमापांस्तु भक्षयेत्‌ । निष्पावान्‌ मुनिशार्दूल । यावद्वाहृतनारकी । कदम्बानि 
पटोलानि वृन्ताकसहितानि च । न त्यजेत्‌ कार्तिके मासि 'याघदाहूतनारकी ॥ एतानि 
भक्षयेद्यस्तु सुप्ते देवे जनार्दने । दश जन्मार्जितं पुण्य दहते नात्र संशयः ॥ 
जन्मकोटिसहस्राणि मानुष्यं प्राप्य दुर्ल्लभम्‌ । कार्तिके नार्चितो येन तस्य 
स्याद्यमयातना ॥ राजमाषस्तु राजमा इतिप्रसिद्धः ॥ तथा तत्रैव, यः करोति नरो 
नित्यं कार्तिके पत्रभोजम्‌। न दुर्गतिमवाप्नोति यावदि्दरश्चतुर्दश ॥ भोजनं पद्मपत्रेषु 
महापातकनाशनम्‌ । कार्तिके मुक्तिदं प्रोक्तं ब्रहमपत्रेषु भोजनम्‌ । ब्रह्मपत्रं पलाशः ॥ 
अथात्र मांसभक्षणनिषोधो यथा ॥ नन्दीपुराणे, यो मरः कार्तिके मासि मांसन्तु 
परिवर्जयेत्‌ । संव्वत्सरस्य लभते फलं मांसविवर्जनात्‌ ॥। तथा, कार्तिके सौकरं 
मांसं यस्तु भुङ्क्ते सुदुर्मतिः । षष्टिवर्षसहम्राणि रौरवे परिपच्यते ।। तन्मुक्तो जायते 
पापी विष्ठाशी ग्रामशूकरः । न मात्स्यं भक्षयेन्‌ मांसं न कौर्म नान्यृदेव हि ॥। चाण्डालो 
जायते राजन्‌ ! कार्तिके मांसभक्षणात्‌ । तथा, कौमदन्तु विशेषेण शुक्लपक्ष 
नराधिप ! । वर्जयेत्सर्वमांसानि धर्मोऽयं, न विधीयते ॥ तथाः कार्तिके निषिद्धानि 
यथा नारदीये, कार्तिके वर्जयेत्तैल कार्तिके वर्जयेन्मधु । कार्तिके वर्जयत्कांस्यं 
कार्तिके शुक्ल-सन्धितम्‌ ॥ कांस्यम्‌ कांस्यपात्रे भोजनं वर्ज्यम्‌ ॥ शुक्लम्‌ 
पर्युषितम्‌ । सन्धितं लवणशाकः । अन्यान्यपि व्रतविधायकानि वाक्यानि 
सन्ति, व्रतपद्धतिकृत्यमहाणर्वत्रतराजादिनिबन्धेषु तदत्र ` ग्रन्थविस्तरभिया न 
लिखितानि ।। 

अत्र सर्वाणि सौरमासक्रमेणैव पुराणश्रवणादि चेति बृहन्मनुः । 
वृश्चिकार्कसंक्रमणदिने चातुरमास्यत्रतं कार्तिकब्रतञ्च समाप्य, गोदानादि ब्राह्मण 
भोजनान्तं कर्म्म कुर्य्यात्‌ ॥ उद्यापनादि विधिस्तु अन्तेः वक्ष्यते ।। 
॥ इति कार्तिकिकृत्यमू ॥ ` 


अथ मार्गळृत्यम्‌ 
अधाग्रहणे, निशार्कचारान्रिकटं दिना द्धम्‌, दिवार्कच्रारात्रिकराष्टघट्य: ।। इत्यादि 
राजमार्तण्डोक्त एव, पुण्यकालव्यवहार; । कृत्यमहार्णते महाभारते, मार्गशीर्षन्तु यो 
मासमेक* “तेन संक्षपेत्‌ । भोजयेच्च द्विजान्‌ भक्त्या मुच्यते व्याधिकिल्विषैः ॥ 
सर्वकल्या' संपूर्ण: सर्वदुःखविवर्जितः । उपोष्य व्याधिरहितो वी ्य्यवानभिजायते ।। 


नवान्नम्‌ १०९ 
कृषिभागी बहुधनी. बहुधान्यश्च जायते ॥ विष्णुधर्मोत्तरे, लवणं मार्गशीर्षे तु दत्वा 
सौभाग्यमश्नुते । भविष्ये, कृष्णषष्ठ्यां प्रयत्नेन कृत्वा नक्तं विधानत: । विधिवत्‌ 
प्राश्य गोमूत्रमनाहारो निशां क्षपेत्‌ । अतिरात्रस्य यज्ञस्य फलं प्राप्तोति मानवः ॥ 
पुनस्तत्रैव, कृष्णाष्टम्यां प्रयत्मेन कृत्वा नक्तं विधानतः। मासि मार्गशिरे 
धीर ! शंकरं देवमर्चयेत्‌ । पीत्वा शक्त्या च गोमूत्रमनाहारो निशां क्षपेत्‌ । अतिरात्रस्य 
यज्ञस्य फलमष्टगुणं लभेत्‌ ।। रोहिणी प्रतिपद्युक्ता मार्गे मासि सितेतरा गङ्गायां यदि 
लभ्येत सूर्य्यग्रहशतैस्समा । इति वचनात्‌ मार्गकृष्णप्रतिपद्‌ रोहिणीयुक्ता चेत्‌ तदा 
ूर्यग्रहणकालिकगङ्गास्नान-जन्यफलशतगुणाधिकफलकामो गङ्गायां स्नायात्‌ ॥ 

मार्ग कृष्णाष्टमी कालाष्टमी ॥ सा च रात्रिव्यापिनी ग्राह्या ।। मार्गशीर्पसिताष्टम्यां 
कालभैरवसन्निधौ ।. उपोष्य जागरं कुर्य्यात्‌ सर्वपापैः प्रमुच्यते | अत्र निशि 
श्रीकालभैरव आविर्बभूव ।। अत्रोपवासः प्रधानम्‌, अर्घदानादिकमङ्गम्‌ ।। याम- 
चतुष्टये सन्ध्यायामपि पूजैव ॥ तेन मध्याहव्यापिनी सा ग्राह्ेति दिनद्ठयेंऽशत 
-संपूर्णायां वा तद्दयाप्तौ .पूर्वेव । पूर्वोक्तत्वात्‌ । अत्र च कालभैरवपूजोक्ता 
पञ्चोपचारैः ॥ 
वृश्चिकार्के शुक्लपक्षे प्रथमरविवारे षाण्मासिक-रविव्रतारम्भः, देवोत्त्थानात्परमेव। 
षण्मासं यावत्‌ प्रतिरविवारं ब्रतम्‌। अपराह्णानन्तरमेकभुक्तम्‌। शिलाघृष्टगोधूमादिचूर्ण, 
कोद्रवम्‌, आर्द्रक, कदलीफलं, छागीघृतं, लवणम्‌, उष्णोदकस्नानञ्च व्रतदिने 
वर्जयेत्‌। मेषाकं शुक्लपक्षेऽन्तिमरविवारे व्रतसमाप्तिर्मलमासेऽपि भवति । 
विवाहपञ्जमी 
मार्गशुक्लपद्चम्यामुदयगामिन्यां श्रीजानकी श्रीरामविवाहोत्सवपूजनं, कोशलेन्द्र- 
. सरसि जनकपुरे स्नानदानादि कार्यम्‌ । 
मार्गशुक्लपञ्चमी नागपञ्चमी 
अत्रापि नागपूजा ॥ (स्कान्दे) शुक्ला मार्गशिरे पुण्या श्रावणे या च पञ्चमी । 
` स्नान दानैर्बहफला नागलोकप्रदायिनी ।। इयञ्च नागपूजायां षष्ठीयुतैव ग्राह्या । पञ्चमी 
नागपूजायां कार्य्या पष्ठीसमन्विता ॥ तस्यान्तु तुषिता नागा इतरा सचतुर्थिका 
इतिमद्नरत्नवचनात्‌ ।। अस्य विधिस्तु श्रावणशुक्लपञ्चम्यां द्रष्टव्यः ।। 
अत्र नवान्नं कुर्य्यात्‌ 
तस्य विहित कालमाह कृत्यचिन्तामण्यादौ-पौषचेत्रकार्तिकभिन्नमासाः । 
चातर्मास्यकणापक्षभिन्रकालाः । नन्दातिरिक्ताः त्रयोदशीभिन्नास्तिथयः । रोहिण्यादिद्वयं 
पुनर्वस्वादिद्वयं उत्तरात्रयं हस्तादिपञ्चक श्रवणादित्रिकं रेवत्यादिद्वयम्‌ एतानि 
विहितनक्षत्राणि। शुक्रशनिमङ्गलभिन्नवाराः। जन्मतिथिजन्मतृतीय-पञ्चम- 
सप्तमतारेतरतारा: । जन्माष्टमभिन्नचन्द्रमाः । विशाखाभिन्ननक्षत्रस्थरति; 


११० वर्षकृत्ये 
वृश्चिकार्कत्रयोदशांशपर्य्यन्तम्‌ । क्कचित्‌ वृश्चिकार्कपूर्वभागे नवान्नं शश्यते 
बुधैरित्यादिवचनात्‌ पञ्चदशांशपर्य्यन्तम्‌ । निषिद्धकालो यथा ज्योतिषे, सूरये चैव 
विशाखगे स्मरतिथौ तारे त्रिजन्मान्विते, नन्दामन्दमहीजभार्गवदिने पौषे मधौ कार्तिके । 
भेकुग्राहिशिवेषु विष्णुशयने कृष्णे शशिन्यष्टमे, श्राद्धं भोजनकं नवत्रविहित 
पुत्रार्थनाशं स्मृतम्‌ ॥ कृष्णपक्षादिनिषेधो यथा :- कृष्णपक्षे नवात्रन्तु न कुर्य्यान्मानवो 
यतः । पितरस्तत्न गृह्णन्त दाता तु नरक व्रजेन्‌ ॥ चैत्रे पौषे कृष्णपक्षे नवान्नं नाचरेद्‌ 
बुधः । भवेज्जन्मान्तरे रोगी पितणां नोपतिष्ठतीति द्वैतनिर्णये बाचस्पति मिश्राः ।। 
यद्यपि विंशत्यंशपर्य्यन्तं श्राद्धयोगवेलायां हैमन्तिकसंस्कारक श्राद्धमाचरणीयम्‌, यदि 
त्रयोदशांशाः कृष्णपक्षाशौचादिना दूषिता अन्नलाभासामर्थ्यादिना वाऽतिक्रान्तास्तदा 
मुख्यकालालाभे गौणकालोऽपि गृहीतस्तदपि चिन्त्यम्‌, विहित-कालातिरिक्तकाले 
दोषश्रवणात्‌ ॥ माघे फाल्गुने यवपाकश्रद्धपूर्वं वैशाखेऽपि नवान्नं कुर्य्यात्‌। परन्तु 
नवान्नविहितमासपक्षतिधिनक्षत्रताराचन्द्रशुद्धकाले एव नान्यत्रेति सर्वमैथिल- 
निबंधस्वरसः ।। श्राद्धानधिकारिभिस्तु प्रागुक्तकाले अःन्यादिदेवताभ्यो ब्राह्मणाय च 
नवान्नं दत्वा स्वयमपि भोक्तव्यम्‌ । शुचन्द्रताराद्यशुद्धौ प्रतीकारमाह देवलः। कर्म 
कुर्य्यात्फलावाप्त्यै चन्द्रादिशोभने बुधः । स्वस्थकाले त्विदं सर्व नार्तः कालमपेक्षते ।। 
चन्द्रे च शंखं लवणं च तारे तिथावभद्रे सिततण्डुलाँञ्च । धान्यञ्च दद्यात्करणर्क्षवारे 
योगे तिलान्‌, हेममणिञ्च लग्ने ।। राजमार्तण्डे ताराभेदाल्लवणपरिमाणमाह-एकत्रिपञ्च 
सप्त द्विजाय दद्यात्‌ पलानि लवणस्य च । क्रमशो जन्मनि विपदि, प्रत्यरि मरणाख्यासु 
तारासु ॥ पलन्तु लौर्किकैर्मानैः साष्टरत्तिर्द्रिमाषकम्‌ । तोलकत्रितयं ज्ञेयं ज्योतित्ञ: 
स्मृतिसम्मतम्‌ ।। ततः, एवं दध्याज्य संयुक्तं नवं विप्राभिमन्त्रितम्‌ । मन्त्रानादेशे 
गायत्रीति गायत्र्यभिमन्त्रतै नवमन्नं ब्राह्मणानुज्ञां गृहीत्वा प्राश्नीयात्‌ । नूतनधान्यासम्भवे 
पुरातनेनापि श्राद्धं कर्तव्यम्‌ इति केचित्‌ ॥ बृश्चिके शुक्लपक्षे तदकरणे 
हरिशयनात्पूर्व मीनधनु:स्थरवीतरत्र माघादौ कर्त्तव्यम्‌ इतिनवान्नविधिः ॥ 
॥ इति मार्गकृत्यम्‌ ॥ 


[इति पूर्वार्धम्‌ ] 
अथ पौषकृत्यम्‌ 


अस्मिन्मासे बहूनि व्रतानि कृत्यमहार्णवादिनिबन्धेषु लिखितानि ॥ 
व्रतपद्धतावनुक्तत्वाच्चात्र न लिखितानीति । धनुः संक्रमे परा: षोडशघटिकाः 
पुण्यकालः ॥ अत्रैव रोहिण्याद्रा योगे पुण्यतमत्वम्‌ | पौषामावास्यायामद्धोद्ययोगः । 


माघ्रकृत्यम्‌ १११ 
तदुक्तम्‌ महाभारते, अमार्कपात श्रवणेर्युक्ता चेत्पौषमाघयोः । अरद्धोदयः स विज्ञेयः 
कोटिसूर्य्यग्रहैः समः इति ॥ तथा, दिवैव योगः शस्तोऽयं न तु रात्रौ कदाचनेति ॥ 
स्कान्दे तु, माघामायां व्यतीपाते चादित्ये विण्णुदैवते । अर्द्धोदयस्तदित्याहुः 
सहस्राकग्रहे समः । तत्र च, माघमासे कृष्णपक्षे पञ्चदश्यां रवेर्दिने । वैष्णवेन तु 
ऋक्षेण व्यतीपाते सुदुर्लभे ॥ व्रतं कुर्यादिति विशेषः । श्रवणार्कव्यतीपातैरमा वै 
पौषमाधयोः । अद्धोदयस्सविज्ञेयः किञ्जन्यूने महोदर्य: ॥ अयमपि दिवैव भवति, 
दिवैव योगः शस्तोऽयमित्यु्तत्वात्‌ । किञ्चिन्न्यूने महोदय इति नक्षत्रमात्र राहित्य 
इत्यर्थः । व्यतीपातार्कवाऱयोः प्राधान्यात्‌ । तथा च पौषमाघयोरविवार- 
श्रवणनक्षत्रव्यतीपातयोगयुक्ता दिवा अमावास्या भवेत्‌ चेदद्धोंदययोगः ।। तथा 
पौषमाघयोरविवारव्यतीपातयुक्ता अमावास्या भवेच्चेन्महोदययोगः ।। तथाहि 

, स्कान्दे अद्धोदये तु संप्राप्ते सर्वं गङ्गासमं जलम्‌ । शुद्धात्मानो द्विजास्सर्वे 
भवेयुर््रह्मसन्निभाः ॥ यत्किञ्चिद्दीयते दानं तद्दानं मेरुसन्निभम्‌ ॥ गङ्गास्नानादिकं 
कृत्वा कुशादिकमादाय ३» अद्यपौषे (माघे) मासि कृष्णे पक्षे अमावास्यायां 
तिथावद्धोंदयपर्वणि. अमुकगोत्रस्यामुकशर्मणः (स्त्रैचेत्‌ अमुकगोत्राया अमुकीदेव्या 
वा) सूर्यग्रहणकालिकगङ्गास्नानजन्यफलकोटिगुणाधिकफलप्राप्तिकामनया गङ्गायां 
स्नानमहङ्करिष्ये ।। सामान्यजलाशये तु ३ अद्येत्यादि अद्धोंदय पर्वणि 
गङ्गास्नानजन्यफलसमफलप्राप्तिकामोऽस्मिन्‌ जलाशये स्नानमहङ्करिष्ये । इति. । 
महोदये तु सूर्यग्रहणकालिकगङ्गास्नानजन्यफलशतगुणाधिकफलेत्यादि तत्कालिक- 
दानादावप्येवमेव ऊहनीयः संकल्पवाक्ये ॥। 


पौषीपूर्णिमायां कौशिक्यां स्नायात्‌ 
तत्र संकल्पः, कुशादिकमादाय ३% अद्य पौषमासीयशुक्लपक्षीयपूर्णिमायां 
तिथावमुकगोत्रस्यामुकशर्म्मणः पृथिव्यधिकरणकसकलतीर्थस्नानजन्यपुण्यसम- 
पुण्यप्राप्तिकामः कौशिक्यां स्नानमहं करिष्ये । इति संकल्प्य स्नायात्‌ । 
॥ इति पौषकृत्यम्‌ ॥ 


अथ माघकृत्यम्‌ 
पाद्मे-स्वर्गलोके चिरं वासो येषां मनसि वर्तते । यत्र क्कापि जले तैस्तु स्नातव्यं 
मृगधास्करे ॥ मृगो मृगास्यत्वेन मकरः मकरस्थे भास्करे । तत्र सङ्कल्पः ।। 
अरुणोदयकाले जले मज्जनं कृत्वा आचम्य उत्तराभिमुखः '' ॐ तत्स- 
दित्युच्चार्य्य'" कुशत्रयतिलजलान्यादाय ॐ अद्य माघे मासि अमुके पक्षे अमुक- 
तिथावद्यारभ्य मकरस्थरविं यावत्‌ प्रत्यहममुकगोत्रोऽमुकशर्म्मा स्वर्गलोके 


श्र ` वर्षकृत्य 
चिरकालवासकामो विष्णुप्रीतिकामो वा प्रातःस्नानमहं करिष्ये इति सङ्कल्प्य 
गङ्गाव्यतिरिक्तजलमात्रे$पि स्नानं कर्त्तव्यम्‌ । प्रतिदिनसङ्कल्प तु अद्यारभ्य 
मकरस्थरविं यावत्‌ प्रत्यहमिति' न कर्त्तव्यं, किन्तु मास्यनन्तर मकरस्थ 
रवावित्यधिकं वक्तव्यम्‌ । चान्द्रस्तानवाक्यन्तु वैशाखकृत्येऽनुसन्धेयम्‌ ॥ तत्र 
सङ्कल्पं कृत्वा यथोक्तविधिना स्नानेतिकर्तव्यताव्विंधाय ॐ ' दुःखदारिद्रयनाशाय 
शरीविष्णोस्तोषणाय च । प्रातःस्नानं करोम्यद्य माघे पापप्रणाशनम्‌ ।। मकरस्थै रवौ 
माघे गोविन्दाच्युत ! माधव! स्तानेनानेन मे देव ! यथोक्तफलदा भव ॥ इत्युच्चार्य 
स्नायात्‌ । ततो ' वासुदेवं हरि कृष्णं श्रीधरञ्च स्मरेत्ततः । ॐ “दिवाकर ! जगन्नाथ ! 
प्रभाकर ! नमोऽस्तु ते । परिपूर्ण कुरुष्वेदं माघस्नानं महात्रतम्‌ ॥ चान्द्रस्तान 
मकरार्कास्पृष्टकाले मकरस्थे खावित्यस्य न पाठः, असमवेतार्थत्त्रात्‌ । तीर्थ तु 
माघमासमिमं पुण्यं स्नास्येहं देव ! माधव ! । तीर्थस्यास्य जले नित्यं प्रसीद भगवन्‌ ! 
हरे' ! इति पठित्वा दुःखदारिद्र्धनाशायेत्यादिकं पठितव्यम्‌ । गङ्गायान्तु पदमपुराणे 
"दिने दिने सहस्रन्तु सुवर्णानां विशां पते ! । तेन दत्तं हि गङ्गायां यो माघे स्नाति 
माधव ! ॥ एकदा सङ्कल्पे तु ॐ अद्येत्यादिप्रतिदिनसहस्रसुवर्णदानजन्य- 
फलसमफलप्राप्तिकाम: श्रीविष्णुप्रीतिकामो वा माघमासं यावत्‌ प्रत्यहं गङ्गायां 
प्रात:स्नानमहं करिष्ये इति वाक्येन विशेषः । प्रतिदिनसङ्कल्पे तु ॐ अद्येत्यादि 
सहम्रसुवर्णदानजन्यफलसमफलप्राप्तिकामो विष्णुप्रीतिकामो वा गङ्गायां प्रातः- 
स्नानमहं करिष्ये इति यथोक्तविधिना स्नानेतिकर्त्तव्यतां विधाय ॐ माघमासमिमं 
पुण्यं स्नास्येहं देव ! माधव !। तीर्थस्यास्य जले नित्यं प्रसीद भगवन्‌ ! हरे ! ॥ 
दु:खदारिद्र्यनाशाय श्रीविष्णोस्तोषणाय च । प्रातःस्नानं करोम्यद्य माघे पापप्रणा- 
शनम्‌ । मकरस्थे रवौ माघे गोविन्दाच्युत ! माधव !। स्नानेनानेन मे देव ! 
यथोक्तफलदो भव । दिवाकर जगन्नाथ ! प्रभाकर ! नमोऽस्तु ते । परिपूर्ण कुरुष्वेदं 
माघस्नानं महाव्रतम्‌ ।। ' संप्राप्ते मकरादित्ये पुण्ये पुण्यपदे शुभे । कर्तव्यो नियमः 
कश्चित्‌ व्रतरूपी नरोत्तमैः' ।। तत्तत्‌ पुण्यकामः श्रीविष्णुप्रीतिकामो वा इति वाक्ये 
विशेषः ॥ 
माघस्नाने तिथितत्वे :-उत्तमन्तु सनक्षत्रं लुप्ततारन्तु मध्यमम्‌ । सवितह्युदिते 
भूप ! ततो हीनं प्रकीर्तितमिति त्रिधा विभागः । तत्र सौरक्रम एवेति मैथिल- 
स्मार्ताः ।। संक्रान्तौ पुण्यकाल:'-रात्रौ पूर्वभागे सूर्यसंक्रमणे तादिनस्योत्तराधं 


----पललनपफ्श मिशा २72 २ २ 
१. तथा Cs देवीपुराणम, मानार्घ भास्करे पुण्यमपूर्णे शर्वरीदले । सम्पूर्ण तृभथारियमतिरक 
परेऽहनि । 


मकराके दानम्‌ ११३ 
पुण्यकाल:' रात्रावपरभागे संक्रमे तु उत्तरदिनस्य पूर्वार्ध पुण्यकाल इति सर्वासु 
संक्रान्तिषु मैथिलमते समानैवव्यवस्था । इति सर्वसम्मतम्‌ ॥ संक्रान्तिक्रमेण 
प्रथमारुणोदय वेलायम्‌ ३% अद्येत्यादि चन्द्रसूर्य्यग्रहोपमभोगप्राप्तिकामों माघफाल्गुनमासौ 
व्याप्य प्रातःस्नानमहङ्करिष्ये । स्नानञ्च वैधम्‌ः । यदिच्छेद्विपुलान्‌ भोगान्‌ 
चन्द्रसूर्यग्रहोपमान्‌ । प्रातःस्नायी भवेन्नित्यं द्वौ मासौ माघफाल्गुनौ ॥ इति 
विष्णुस्मृते: ॥ नरसिंहपुराणे, शीतकाले महावह्निं प्रज्वालयति यो नरः । 
सर्वसत्त्वहितार्थाय स्वर्गञ्चाप्सरसं लभेत्‌ ।। माघमासीयप्रातःस्नाने तु “स्वर्गलोके चिरं 
वासो येषाम्मनसि वर्तते । यत्र क्कापि जले तैस्तु स्नातव्यं मृगभास्करे ॥ 
आयुरारोग्यसंपत्तौ रूपे सुभगतागुणे । येषाम्मनोरथास्तैस्तु न त्याज्यं माघमेज्जनम्‌ ।। 
दारिद्रयपापदौर्भाग्यपड्कप्रक्षालनाय वै । माघस्नानान्नचान्योऽस्ति उपायो नरसत्तम ! 
मकरस्थे रवौ यो हि न स्ात्यनुदिते रवौ । कथं पापैः प्रमुच्येत कथं स त्रिदिवं - 
ब्रजेत्‌ । उपपातकसंज्ञानि. पातकानि महान्त्यपि । भस्मीभवन्ति सर्वाणि माघस्नायिनि 
मानवेः ॥ वेपन्ते सर्वपापानि माघमासे समागमे | नाशकालोऽयमस्माकं यदि 
स्नास्यति मानवः ।। पावका इव दीप्यन्ते माघस्नानेन मानवाः । विमुक्ताः सर्वपापेभ्यो 
मेघेभ्य इव चन्द्रमाः ॥ आर्द्रशुष्क लघुस्थूलं वाङ्मनः कर्म्मणः कृतम्‌ । माघस्नानं 
दहेत्पापं पावकः समिधो यथा ॥ प्रमादिकञ्च यत्पापं ज्ञानाज्ञानंकृतञ्च यत्‌ । 
स्नानमात्रेण तत्सर्व नश्यते तूलराशिवत्‌ । इत्यादि पद्मपुराणीयवचनानि प्रमाणानि ।। 


. अथ मकराकं दानविशेषः 


यथा स्कान्दे, धेनुं तिलमयीं राजन्‌ ! दद्याद्यश्चोत्तरायणे। सर्वान्‌ कामानवाप्नोति 
विन्दते परमं सुखम्‌ ॥ तथा विष्णुधर्मेऽपि, उत्तरे त्वयने विप्रा वस्त्रदानं महाफलम्‌ ! 
तिलपूर्ण तथा पात्रं दत्वा रोगैः प्रमुच्यते | शिवमाहात्म्येऽपि, तस्यां कृष्णतिलैः स्नानं 
कार्य्यज्चोदवर्तनं शुभम्‌ । तिला देयाश्च विप्रेभ्यः सर्वदैवोत्तरायणे ।। तिलतैलेन 
दीपाश्च विष्णोः शिवगृहे तथेति ।। मकरसंक्रान्तौ कृशरान्नदानं सदाचारात्‌ ॥ गन्ध 
पुष्पाक्षतैः ॐ सोपकरणकृशरान्नेभ्यो नमः इतित्रिरन्नं संपूज्य, पुनः ॐ ब्राह्मणाय 
नमः इति त्रिः कुशत्रयरूपं ब्राह्मणं संपूज्य, ॐ तत्सदितिजलेन सिक्त्वा 
कुशत्रयतिलजलान्यादाय ॐ सर्वात्मा सव॑लोकेश; सर्वव्यापी सनातन: । नारायण: 
प्रसन्न:स्यात्‌ कृशरात्नप्रदानतः ॥ अमुं मन्त्रं पठित्वा ॐ अद्यामुके मासि अमुके 
पक्षेऽमुकतिथौ मकरार्कसंक्रमणप्रयुक्त पुण्यकाले (पुण्याहे वा) अमुकगोत्रस्य मम 
१.  धर्मशास्त्रीय-विधिप्राप्तम्‌ । 


११४ वर्षकृत्ये 

श्रीअमुकशर्मण: (अमुकगोत्राया अमुकोदेव्या वा) विष्णुप्रीतिकाम एतानि 
सोपकरणकूशरात्रानि विष्णुदैवतानि यथानामगोत्राय ब्राह्मणायाऽहं ददे ।। ॐ अद्य 
कृतैतत्सो पकरणकशरान्रदान प्रतिष्ठा ्थमेता वत्कृ शरात्रमूल्यक हिरण्यमग्निदैवततं 
यथानामगोत्राय ब्राह्मणाय दक्षिणामह ददे ॥ मृतार्थदाने स्वर्गकाम इति योज्यम्‌ ॥ 
्त्रीकर्तृके अमुकी देव्या अमुककामा इत्यूह्यम्‌ ॥ एवमन्यान्यपि शीतनिवारणवस्त्रादीनि 
तददिने दद्यात्‌ । इति संप्रदायः ॥ 


अथ माघकृष्णचतुर्थ्या गणेशं पूजयेत्‌ 

त॑थाहि कृत्यसागरे तिथितत्वचिन्तामणो च, अत्र गणेश आविरभूत्‌ । सर्वदेवमयः 
साक्षात्‌ सर्वमङ्गलकारकः । माघकृष्णचतुर्थ्यान्तु प्रादुर्भूतो गणाधिपः ।। इतिशिव- 
धर्मोक्तेः ।। सा च तृतीयायुत ग्राह्या ।। अत्रैव विनायकब्रतं कृत्वा श्रीगणेशस्य प्रतिमां 
निर्माय रात्रौ यथोपचारिकां पूजां जागरणञ्च कृत्वा तत्प्रीत्यर्थ ब्राह्मणेभ्यः पञ्च पञ्च 
लड्ड्कमोदकादिक दत्वा भोजयेत्‌ ।। धनधान्यादिसमृद्धिः फलमितिबरहुपुराणागमादौ 
निरूपितम्‌ ॥ ब्रह्मवैवर्ते :- 

चतुर्थी सतृतीया स्यात्‌ तृतीया सचतुर्थिका । चतुर्थी तु गणेशस्य पञ्चम्यां नैव 
कारयेदिति । कापि गणेशोद्भवा चतुर्थी पञ्चमीयुता नैव पूज्या । अतो मासि मासि 
गणेशचतुर्थीति निबन्धमात्रे प्रसिद्धाम्‌ । गणेशगोरीबहुलाव्यतिरिक्ताः प्रकीर्तिता: । 
चतुर्थ्यः पञ्चमीविद्धाः देवतान्तरयोगत इति वचनात्‌ ॥ यत्रतु चन्द्रो देवः पूज्यस्तत्र 
पञ्चमीवेध एव न्याय्यः । तेन भाद्रशुक्ल चतुर्थीपञ्चमीयुता ग्राह्या, नात्रेति 
सर्वमैथिलनिबन्धसंप्रदायः ।। मातृविद्धा प्रशस्ता स्याद्चतुर्थी गणनायके ।। मध्याह्णात्‌- 
परतश्चेत्‌ स्यान्नागविद्धा प्रशस्यते || इति माधवीयस्मृतवचनाभ्यां तिथितत्वचिन्ता- 
मणो सर्वत्र तृतीयायुतैवेति सिद्धान्तितम्‌ ॥ अस्या पूजाविधिस्तु भाद्रकृत्ये द्रष्टव्या ।। 

मूलभक्षण निषेधः 

अस्मिन्मासे मूलकभक्षणे महादोषः । यथा पितृणां देवतानां च मूलक नैव , 
दापयेत्‌ । ददन्नरकमाप्नोति भुञ्जीतं ब्राह्मणो यदि ॥ ब्राह्मणो मूलकं भुक्त्वा 
जरेच्चान्द्रायणं व्रतम्‌ । अन्यथा याति नः # दात्रविट्शूद्र एव च ॥ वरं भक्ष्यमभक्ष्यं 
तु पिवेद्वागर्हितञ्च यत्‌ + वर्जनीयं प्रयत्नेन मूलक मदिशसमम्‌ ॥। 

यमतर्पणम्‌ 

माघकृप्णचतुर्दश्यां यमतर्पणमुक्तम्‌ यमेन, माघे मास्यासिते पक्षे रटन्त्याख्या 

चतुर्दशी । तस्यामृदयवेलायां स्नातो नावेक्षते यमम्‌ ॥ अनर्काभ्युदिते काले माघे 

कृष्ण चतुर्दशी । सतारव्योमकाले तु तस्यां स्नानं महाफलम्‌ । स्तात्वा सन्तर्प्य यमं 
सर्वपापैः प्रमुच्यते ॥ 


अथ नरकनिवारणचतुर्दशीप्रदोषत्रतपूजाविधिः 
माघकृष्णचतुर्दशी नरकनिवारणचतुर्दशी। तत्र प्रदोषे कृतनित्यक्रियो व्रती 
शुद्धासने उपविश्य मृन्मयीं महेशप्रतिमां विधाय शणपत्यादिपञ्चदेवतां विष्णुं च 
सम्पूज्य कुशत्रतिलजलान्यादाय- 

ओमद्य माघे मासि कृष्णे पक्षे चतुर्दश्यां तिथौ अमुकगोत्रस्य सपरिवारस्य 

मम श्री अमुकशर्मणः सकलदुरितोपसर्गापच्छान्तिपूर्वल ऽ रतमेघयज्ञफलसमफल- 
प्राप्तिकामः श्रीमहेश्वरप्रीत्यर्थं नरकनिवारणचतुर्दशी त्रतपूजनमहं करिष्ये। इति 
सङ्कल्प्य 'ओं मनोजूति' रिति मन्त्रं पठित्वा ओं भूर्भुवः स्वः श्रीगौरीशङ्करा- 
विहागच्छतमिह तिष्ठतम्‌। इत्यावाह्म-ओं हराय नमः, ओं महेश्वराय नमः, ओं 
शम्भवे नमः, ओं शूलपाणये नमः, ओं पिनाकधृषे नमः, ओं शिवाय नमः, ओं 
पशुपतये नमः, ओं महादेवाय नमः। इति पुष्पाञ्जलिं समर्प्यं ध्यायेत्‌-ओं 
ध्यायेन्नित्यं महेशं रजतगिरिनिभं चारुचन्द्रावतंसं, रत्नाकल्पोज्ज्वलाङ्ग परशुः 
मृगवराभीतिहस्तं प्रसन्नम्‌। पद्मासीनं समन्तात्‌ स्तुतममरगणेर्व्याघ्रिकृत्तिं वसानं 
विश्वाद्यं विश्ववन्द्यं निखिलभयहरं पञ्चवक्त्रं त्रिनेत्रम्‌।। इति प्रणम्य-ओं देवदेव 
नमस्तुभ्यं सहस्रशिरसे नमः। नमस्ते कृत्तिवासाय स्वासनं प्रतिगृह्यताम्‌ ततः 
पाद्यम्‌-ओं शम्भो गङ्गादितीर्थभ्यो मया प्रार्थनयाहृतम्‌। तोयमेतत्‌ सुखस्पर्शं पाद्यार्थं 
प्रागृह्मताम्‌ ॥ इदं पाद्यं श्री गौरीशङ्कराभ्यां नमः। अर्ध्यम्‌-ओं वरेण्यं यज्ञपुरुष 
प्रजापालनतत्पर। नमो माहात्म्यदेवाय गृहाणार्घ्यं नमोऽस्तु ते॥ इदमर्घ्यं श्रीगौरीशङ्कराभ्या 
नमः। आचमनीयम्‌-ओं पाटलोशीरकर्पूरसुरभिः स्वादु शीतलम्‌। तोयमाचमनीयार्थ 
शङ्कर प्रतिगृह्यताम्‌।। इदमाचमनीयम्‌०। स्नानम्‌-ओं मन्दाकिन्याः समानीतं, 
हेमाम्भोरुहवासितम्‌। स्नानाय ते मया भक्त्या नीरं स्वीक्रियतां प्रभो।। इदं स्नानीयम्‌०। 
MR 2: नयन जी २000. आम पळोन टुका 
१. नारदसंहितायाम्‌-अधरात्रियुता यत्र माघकृष्णचतुर्दशी। शिवरात्रिव्रत तत्र सोऽश्वमेधफलं लभेत्‌।। 
नागरखण्डे-माघफाल्गुनयोर्मध्ये असिता या चतुर्दशी! रात्रौ जागरणं यस्मात्तस्मात्ता समुपोषयेत्‌॥ 
लिङ्गपुराणे-माघान्ते (अमान्ते) कृष्णपक्षे तु अविद्धा या चतुर्दशी। शिवरात्रिसमा ज्ञेया 
सर्वयज्ञोत्तमोत्तमा॥ वस्तुतस्त्वत्र नक्तव्रते प्रदोषव्यापिनी तिथिग्रह्या तथा हि वत्स:-* प्रदोषव्यापिनी 

ग्राह्या तिथिनक्तत्रते सदा। अन्यच्च-' प्रदोषव्यापिनी ग्राह्या शिवरात्रिचतुर्दशी ' इति! व्यास:-'त्रिमुहूर्त 
प्रदोष: स्याद्‌ भानावस्तं गते सति। इति। मन्दिरादी स्थापितशिवलिङ्क पूजाया तु 
प्राणप्रतिष्ठादिकमक्‌त्तैव ' औं ध्यायेन्रित्यम्‌; इत्यतः पूजां समारभेत्‌। अन्ते विसर्जनमपि न 
कुर्यात्‌। कंचित्तु अमात्रास्यान्तमासमधिकृत्यू शिवरात्रिचतुर्दश्या एव 'नरकनिवारणचतुर्दशी ' इति 
नामान्तरमित्याहुस्तत ' माघफाल्गुनयोमध्ये असिता या चतुर्दशी' इप्याद्युपर्युक्तबहुवचन 
विरोधात्‌ मैथिला न मन्यन्ते। नरकनिवारण-महाशिवरात्रीत्युभयत्रतीद्यापनं तु फाल्गुनकृष्णचतुर्दश्यामेव्‌ 

भवतीति तज्ज्ञा:। प्राय: अचारो5प्ययमेव दृश्यते। 

पञ्चामृतम्‌-ओं पयो दधि घृतं चैव मधु शर्करयान्वितम्‌। पञ्चामृतेन स्नपनं प्रीत्यर्थ 
प्रतिगृह्यताम्‌ इदं पञ्चामृतस्नानीयम्‌०। 

शुद्धोदकम्‌-ओं किरणा धूतपापा च पुण्यतोया सरस्वैती। मणिकर्णिजलं 
शुद्धं स्नानार्थ प्रतिगृह्यताम्‌।। इदं शुद्धोदक०। इदमाचमनीयम्‌०। सस्त्रम्‌-ओं 
सूक्ष्मतन्तुसमांकोर्ण नानावर्णविचित्रितम्‌। वस्त्रं गृहाण मे देव प्रीत्यर्थं तव निर्मितम्‌।। 
इद्‌ वस्त्रं बृहस्पतिदैवतम्‌'। यज्ञोपवीढम्‌-ओं महादेव नमस्तेऽस्तु त्राहि मां भवसागरात। 
ब्रह्मसूत्रं सोत्तरीयं गृहाण परमेश्वर।। इमे यज्ञोपवीते बृहस्पतिदैवते०। इदमाचमनीयम्‌०। 
चन्दनम्‌-ओं मलयाचलसम्भूतं धनासारमनोहरम्‌। हृदयानन्दनं चारु चन्दनं 
प्रतिगृह्यताम्‌ इदं श्रीखण्डचन्दनम्‌०। अक्षताः-ओ अखण्डानक्षतान्‌ शुक्लान्‌ 
शोभनान्‌ शोलितण्डुलान्‌। त्राहि मां सर्वपापेभ्यो गृहाण वृषभध्वज।। इदमक्षतम्‌०। 
पुष्पाणि-ओं माल्यादीनि सुगन्धीनि मालत्यादीनि वै प्रभो। मयाहृतानि पुष्पाणि 
पूजार्थं प्रतिगृहताम्‌। एतानि पुष्पाणि०। इदं पुष्पमाल्यम्‌०। विल्वपत्राणि-ओं 
त्रिदलं त्रिगुणाकारं त्रिनेत्रस्य सदा प्रियम्‌। बिल्वपत्र प्रयच्छामि ज्यम्बकाय नमोऽम्तु 
ते ॥ एतानि बिल्वपत्राणि०। 

अथाऽङ्गपूजा-ओं विश्वपतये नमः, पादौ पूजयामि। ओं शिवाय नमः, 
जानुनी पूजयामि। ओं शूलपाणये नमः, गुल्फौ पू०। ओं शम्भवे नमः, कटिं पू०। 
ओं स्वयम्भुवे नमः, गुह्यं पू०। ओं महादेवाय नमः, नाभिं पू०। ओं विश्वकत्रे 
नमः, उदरं पू०। ओं सर्वतोमुखाय नमः, पाश्वौ पू०। ओं स्थाणवे नमः, स्तनौ पू०। 
ओं नीलकण्ठाय नमः, कण्ठं पू०। ओं श्रीकण्ठाय नम: मुखं पू०। ओं शशिभूषणाय 
नमः मुकुटं पू०। ओं देवाधिदेवाय नमः, सर्वाङ्गः पूजयामि। 

ततो धूपः-ओं वनस्पतिरसो दिव्यो गन्धाढ्यः सुमनोहरः। आध्रेयः सर्वदेवानां 
धूपोऽयं प्रतिगृह्यताम्‌।। एष धूपः ओं गौरीशङ्कराभ्यां नमः। नैवेद्यम्‌- अन्नं चतुर्विधं 
स्वादु रसैः षड्भिः समन्वितम्‌। भक्ष्यभोज्यसमायुक्तं नैवेद्य प्रतिगृह्यताम्‌। इदं 
नैवेद्यम्‌०। पुनराचमनीयम्‌०। करोदवर्तनगन्धम्‌-ओं मलयाचलसम्भूतं कर्पूरेण 
समन्वितम्‌। करोद्र्तनक चारु गृह्यतां जगतः पते। ताम्बूलम्‌--ओं पूगीफलसमायुक्तं 
नागवल्लीदलैर्युतम्‌। कर्पुरादिसमायुर्वत ताम्बूलं प्रतिगृह्यताम्‌॥। इदं ताम्बूलं०। 
द्रव्यम्‌- ओं हिरण्यगर्भ गर्भस्थं हेमबीजं विभावसो:। अनन्तपुण्यफलदमतः शान्तिं 
प्रयच्छ मे। इदं दक्षिणार्थं द्रव्यमू०। आरातिकग्‌-ओं चन्द्रादित्यौ च धरणी 
विद्युदग्निस्तथैव च्‌ । त्वमेव सर्वज्योतीं्यारार्तिक्यं प्रतिगृह्यताम्‌॥ इदमारार्तिक७। 
प्रदक्षिणा-ओं यानि कानि j पापानि ब्रह्महत्यासमानि च। तानि तानि प्रणश्यन्तु 
प्रदक्षिण पदे पदे॥ नमस्कारी; ओं नमः शिवाय शान्ताय पञ्चवक्त्राय शूलिने। 
नन्दिभृङ्गमहाकालगणयृकताय शम्भवे॥ नमस्ते सर्वदीपात्मन्‌ निमेषत्रुटिसम्भव। 

जन्ममृत्युजराव्याधिसंसारभयनाशन।। नमस्ते देव देवेश नमस्ते धरणीधर। नमस्ते 
विश्वरूपाय नमस्ते पुरुषोत्तम।। संसारार्णवमग्नं च त्राहि मां वृषभध्वज। हराय च 
नमस्तुभ्यं त्रैलोक्यव्यापिने नमः। इति। ततः वक्ष्यमाणां कथां श्रुत्वा विसर्जनं 
कुर्यात्‌V। : : 
अथ विसर्जनम्‌-ओं गौरीशङ्कगै पूजितौ स्थः क्षमेयाथां स्वस्थानं गच्छतमिति 
विसृज्य कुशत्रयतिलजलान्यादाय-ओमद्य कृतैतन्नरकनिवारणचतुर्दशीव्रत 
पूजनतत्कथाश्रवणकर्मप्रतिष्ठार्थमेतावद्‌द्रव्यमूल्यकहिरण्यमग्निदैवतं यथानाम- 
गोत्राय ब्राह्मणाय दक्षिणामहं ददे। इति ब्राह्मणाय प्रतिपादयेत्‌। 

पार्वत्युवाच-कथं यमपुरं मार्ग त्यक्त्वा देवं व्रजेन्नरः। एतन्मे महदाश्चर्यं 
प्रत्यक्ष कुरु शङ्कर ॥१॥ शङ्कर उवाच- शृणु देवि यथवृत्तं कथापौराणिकीं 
शुभाम्‌। यमशासनहन्त्रीं च शिवशासनदायिकाम्‌ ।।२।। कश्चिदासीत्‌ पुरानिषाद- 
स्त्वामिषप्रिय । प्रत्यन्तदेशवासी च भूधरासन्निकेतनम्‌ ॥३॥ सीमान्ते स सदा 
` तिष्ठेत्‌ कुटुम्बपरिपालकः। तथा पीनो धनुर्धारी श्यामाङ्गः कृष्णकञ्चुकः ।।४।। 
बद्धगोधाङ्गुलित्राणः सदैव मृगयारतः। एवंविधो निषादोऽसौ चतुर्दश्यां दिने 
शुभे ॥५॥ व्यवहारकैश्च द्रव्यार्थे देवागारे प्ररुन्धितः। तेनापि देवता दृष्टा जनानां 
वचनं श्रुतम्‌ ॥६।। उपवासव्रतानां च शिवः शिव शिवेति च। दिनान्ते तैस्तदा 
मुक्तः प्रापतनद्रव्यं प्रदीयताम्‌ ॥७।। ततोऽसौ धनुरादाय दक्षिणेन गतः स्वयम्‌। 
आगच्छन्‌ स वनोद्देशे जनहासं चकार सः ॥८॥ शिवश्शिव किमेतद्वै कुर्वन्ति 
नगरे जनाः। वनेचरान्निरीक्षँस्तु चतुर्दिक्षु इतस्तत: .।।९॥। पदं च पदमार्ग च आश्रमे 
शूकरान्‌ मृगान्‌। इतश्चेतश्च धावन्‌ स आमिषे लुब्धमानसः ॥१०॥ वनं सपर्वतं 
सर्व भ्रमस्तद्दिनं गतम्‌। सम्प्राप्तं तेन नो किञ्चन्मृगशूकरतित्तिरिम्‌ ॥११।। निराशो 
लुब्धको जातस्तदा चास्तङ्गतो रविः। चिन्तयित्वा जलोपान्ते सागरं जीवघातनम्‌ ॥१२॥ 
संविधास्याम्यहं रात्रौ निश्चितं मम जीवनम्‌। गतोऽसौ जलसामीप्यं तीरस्थो 
जालिमध्यतः ।।१३।। उटजं कर्तुमारेभे आत्मनो गुप्तिकारणात्‌। जालिमध्ये 
महालिङ्गमस्ति स्वायम्भुवं शुभम्‌ ॥१४॥ विल्ववृक्षो महादिव्यो जालिमध्येन 
संस्थितः। गृहीत्वा तस्य पत्राणि मार्गशुद्धयर्थमाक्षिपत्‌ ॥१५॥ क्षिप्तानि दक्षिणे भागे 
गतानि लिङ्गमूर्धनि। न दिवा भोजनं तस्य आमिषे लुब्धमानसः ।।१६।। 
ततश्चिन्तयमानस्य न निद्रा समजायत। यस्य गन्धं समासाद्य लुब्धकस्य 
वरानने ।।१७।। न तिष्ठन्ति मृगाः सर्वे शरघातभयात्तदा। मृगान्‌ निरीक्षतस्तस्य 
निद्रानाशोप्यजायत ।।१८।। बिल्वजालिङ्गतस्यास्य प्रथमः प्रहरो गतः। ततो 

जलार्थमायाता हरिणी गर्भसंयुता ॥१९।। यौवनस्था सुरूपा च स्तनपीना सुशोभना। 
निरीक्षन्ती दिशः सर्वा भृशमुत्फल्ललोचना ॥२०॥ लुब्धकेनापि सा दृष्टा बाणलक्ष्य 
समागता। बाणश्च सन्धितस्तेन एकदृष्टेन चेतसा ॥२१॥ त्रोटयित्वा च पत्राणि 
प्रक्षिप्तानि शिवोपरि। शिवं देवं सदा झन शीतेन परिपीडितः ।।२२॥। एतस्मिन्नन्तर 
दृष्टो हरिण्या लुब्धकस्तदा। लुब्धकस्तु स्वरूपेण कृतान्त इव तिष्ठति ॥२३। 
दृष्ट्वा तु तस्य सन्धाँन॑ यमद्ट्रासमप्रेभम्‌। सा मृगी दिव्यया वाचा लुK्धकं 
वाक्यमन्रवीत्‌ ।।२४।। स्थिरो भव महाव्याध सर्वजीवनिकृन्तन। किमर्थ हन्तुमुद्युक्तः 
कथयस्व मम प्रभो ।।२५॥ व्याध उवाच-कुटुक्बं पीडितं मेऽद्य क्षुधया च मया 
सह। धनं च मद्गृहे नास्ति तेन त्वां हन्मि शोभने ॥२६।॥। सूत उवाच- 
जातपूजाप्रभावेण जागरोपोषणेन च। चतुर्थाशेन पापानां विमुक्तो लुब्धकस्तदा ।।२७। 
लुब्धकस्तु ततो दृष्ट्वा मृगीं मानुषभाषिणीम्‌। आश्चर्यं परमं दृष्ट्वा किज्चिद्धर्म- 
समन्वितः ।।२८।। व्याध उवाच-मया हि पातिता जीवा उत्तमाऽधममध्यमाः। न 
श्रुता ईदृशी वाणी श्वापदानां कदाचन ।।२९।। कस्मिन्‌ देशे त्वमुत्पन्ना कस्मात्‌ 
स्थानादिहागता। कथयस्व प्रयत्नेन परं कौतूहलं हि मे ॥३०॥ मृग्युवाच-श्रृणु त्वं 
लुब्धक श्रेष्ठ कथयामि तवाखिलम्‌। आसन्‌ पूर्व मदारम्याः स्वर्गे शक्रस्य 
चाप्सराः ।॥३१॥। अनन्तरूपलावण्याः सौभाग्येन विगर्विताः। सौभाग्यमदपुष्टाङ्गो 
दानवो मदगर्वितः ।।३२।। मयैव स कृतो भर्ता हिरण्याक्षो महासुरः। तेन सार्द्ध मया 
भुक्तं चिरकालं यथेप्सितम्‌ ॥३३॥ अन्यस्मिन्‌ दिवसे व्याध क्रीडन्त्या मेऽसुरेण 
च। प्रत्यहं प्रेक्षते नित्यं शङ्करस्याग्रतस्तदा ।।३४।। यावद्‌ गच्छाम्यहं तत्र तावन्मां 
शङ्करोऽब्रवीत्‌ । क्व गता त्वं वरारोहे केन वा सङ्गता शुभे ।।३५। किं वा 
सौभाग्यगर्वेण नायाता मम मन्दिरम्‌।। सत्यं कथय शीघ्रं त्वं नो वा शापं ददामि 
ते ।।३६।। शापभीत्या मया तत्र इत्युक्तं शङ्कराग्रतः। श्रृणु देव प्रवक्ष्यामि 
शापानुग्रहकारक ।।३७॥ ममास्ति भर्ता विश्वेश दानवेन्द्रो महाबलः । तेन सार्ध 
मया देव क्रीडितं निजमन्दिरे ।।३८।। तेनाहं नागता शीघ्रं सृष्टिसंहारकारक। 
रुद्रस्तद्चनं श्रुत्वा सकोपो वाक्यमत्रवीत्‌ ।॥३९।। मृगः कामातुरो नित्यं हिरण्याक्षो 
भविष्यति। त्वं मृगी तस्य भार्या वै भविष्यसि न संशयः ।।४०॥ त्यक्त्वा स्वर्ग 
तथा देवान्‌ दानवं भोक्तुमिच्छसि। द्वादशाब्दानि भो भद्रे भविता शाप एव ते ।।४१॥ 
परस्परस्य शोकेन शापान्तोऽपि भविष्यति। अनुग्रहः पुनस्त्वेष शङ्करेण कृतः 
स्वयम्‌ ॥४२॥ कदाचिद्वयाधप्रवरस्तव सन्निध्यमाश्रितः। वधार्थं तव सम्प्राप्तः 
पुर्वजन्म स्मरिष्यसि ॥४३।। अत ऊर्ध्वं तदा रुद्रं दृष्ट्वा मोक्षमवाप्स्यसि। शङ्करो 
* न'मया दृष्टो वसत्यस्मिन्‌ महावने ।।४४।। ततो दुःखमनुप्राप्ता मांसमेदोविवर्जित। 
गर्भाक्रान्ता विशेषेण न वध्या चेति निश्चितम्‌ ॥४५॥ तत्कुदुम्यस्य ते नूनं भोजन 

न भविष्यति। आयास्यति मृगी त्वन्या मार्गेणानेन लुब्धक ।।४६। पीना योवनसम्पन्ना 
बहुमांसा मदोद्धता। भोजनं सकुटुम्बस्य तव सद्यो भविप्यति ।।४७।। अथवाऽन्यो 
मृगो व्याध पानार्थं तु जलाशये । आगमिष्यति प्रत्यूषे क्षुधोरत्तस्य न संशयः ।।४८॥ 
गर्भ त्यक्त्वा पुनः प्रातर्बालान्‌ सन्दिश्य बन्धुषु। शपथैरागमिप्यामि सन्दिश्य च 
सखीजनम्‌ ॥४९।। तस्यास्तद्वचनं श्रुत्वा व्याधो विस्मयमागतः। क्षणमेकं तथा 
स्थित्वा व्याधो वचनमत्रवीत्‌ ।॥५०॥ नागमिष्यति चेदन्यो जीवस्त्वमपि गच्छसि । 
क्षुधया पीड़ीतोऽहं वे कुटुम्बशच विशेषतः ।।५१॥ प्रातस्त्वया मम गृहमागन्तव्यं 
यथातथम्‌। शपथं च व्रज त्वं हि यथा मे प्रत्ययो भवेत्‌ ।।५२।। पृथिवीवायुरादित्याः 
सत्ये तिष्ठन्ति देवताः। तस्मात्‌ सत्येन गन्तव्यं भवत्या स्वगृहं प्रति ॥५३।। तस्य 
तद्वचनं श्रुत्वा गर्भार्ता सा मृगी तदा। चक्रे सत्यप्रतिज्ञां वै व्याधस्याग्रे पुनः 
पुनः ।।५४। मृग्युवाच-द्विजो भूत्वा तु यो व्यांध वेदभ्रष्टोऽभिजायंते। स्वाध्याय- 
सन्ध्यारहितः सत्यशौचविवर्जितः ॥५५। अविक्रयाणां विक्रेता अपूज्यानां च 
याचकः। तस्य पापेन लिप्यामि यद्यहं नागमे पुनः ।।५६।। दुष्टबुद्धौ तु यत्पापं धूर्त 
वा ग्रामकण्टके ।। नास्तिके च विशीले च परदाररते तथा ।॥५७।। वेदविक्रयिणे 
चैव. शवसूतकभोजने। मृतशय्याप्रतिग्राहे मातापित्रोरपालके ।।५८। दानं दातुं 
प्रवृत्तस्य योऽन्तरायकरो नरः। तस्य पापेन लिप्यामि यद्यहं नागमे पुनः ।।५९।। 
देवद्रव्यं गुरुद्रव्यं ब्रहमद्रव्यं हरेत्तु यः। तस्य पापेन लिप्स्यामि यद्यहं नागमे 
पुनः ।६०।। दीपं दीपेन यः कुर्यात्‌ पादं पादेन धावयेत्‌। तस्य पापेन०।।६१।। 
भर्तारं स्वामिनं मित्रमात्मानं बलमेव च। गां विप्रं च गुरु नारीं यो मारयति दुर्मतिः। 
तस्य पापेन०।६२।। अवैष्णवे च यत्पापं यत्पापं दाम्भिके जने। अजितेनिद्रयधूर्त 
च परदोषानुकीर्तने ॥६३॥ कृतघ्ने च कदर्ये च परदाररते तथा। सदाचारविहीने 
च परपीडाप्रदायके ।॥६४।। परपैशुन्ययुक्तं च कन्याविक्रयकारके । परापवादसन्तुषटे 
सर्वधर्मविवर्जिते ॥६५।। वृषलीपतौ वार्धुषौ च पित्रोरन्तरदायके । हेतुके बकवृत्तौ 
च कूटसाक्षिप्रदे तथा। एतेषां पातक मह्यं यदि नायामि ते गृहम्‌ ।।६६।। यत्पापं 
्रहृहत्यायां पितृमातृवधे तथा। तस्य पापेन०।६७।। यत्पापं लुब्धकानां च यत्पापं 
गरदायिनाम्‌। तेन पापेन०।।६८।। द्विभार्यः पुरुषो यस्तु समदृष्ट्या न पश्यति । तेन 
पापेन०।।६९।। सकूद्‌ तत्त्वा तु यः कन्यां द्वितीयाय प्रयच्छति। तस्य पापेन०।।७०।। 
कथायां कथ्यमानायामन्तरं कुरुते नरः। तेन पापेन०।।७१।। पतिनिन्दापरो नित्यं 
वेदनिन्दापरो हि यः। तेन पापेन०।।७२॥ यस्य सङ्ग्रहणी भार्या ब्राह्मणी च 
विशेषतः। तस्या पापेन०।।७३।। प्रेतश्राद्धे तु यो भुक्ते पतिते बहुयाजके। 
असच्छास्त्रार्थनिरते पुराणार्थविवर्जिते ॥७४।। मूर्खे पाखण्डनिरते क्रयविक्रये 
द्विजे। एतेषां पातकं मह्यं यदि नायामि ते गृहम्‌ ।।७५।। एकाकी मिष्टमश्नाति 

भार्यापुत्रविवर्जितः । आत्मजां गुणसम्पन्नां समानसदृशे वरे ॥७६॥। न प्रयच्छति य: 
कन्यां नरो वा ज्ञानदुर्लभ:। तस्य पापेन०।।७७।। मृगीवाक्यं तत: श्रुत्वा लुब्धको 
हष्टमानसः। संहृत्य बाणसन्धानं मुमोच हरिणीं तदा ।।७८।। तस्या मुक्ति -प्रभावेण 
लिङ्गस्यापि प्रपूजनात्‌। तस्मिन्नेव क्षणे जाते5परा प्राप्ता मृगी तदा ।।७९।। सन्त्रस्ता 
भयसम्मग्ना पतिमन्वेष्यती मुहुः। जालिमध्ये स्थितेना$थ दृष्टा सा लुब्धकेन 
तु ॥८०॥ पुनर्वृक्षस्य पत्राणि त्रोटयित्वा करेण तु। क्षिप्तानि दक्षिणे भागे लिङ्गोपरि 
दिदृक्षया ।८१।। तस्या वधार्थे तेनाऽथ बाणो धनुषि सन्धितः। तिष्ठंस्तत्रैकचित्तेन 
कुटुम्बार्थं जिघांसया ॥८२॥ निरीक्ष्य लुब्धको यावद्‌ बाणं तस्यां विमुञ्चति । 
तावन्‌ मृग्या स सन्दिष्टो दृष्ट्वा तं बिह्णलाऽभवत्‌ ॥८३॥ अद्यैव भगिनी मेऽपि 
लुब्धकेन विनाशिता। मम कि जीवितव्येन तस्याः दुःखेन पीडिता ॥८४॥ वरं 
मृत्युर्न शोको वै दृष्ट्वा व्याधं विशेषतः। एवं संचिन्त्य हरिणी लुब्धकं 
वाक्यमब्रवीत्‌ ॥८५।। धनुर्धरवर व्याध सर्वजीवनिकूनतन। देहि मे वचनं चैकं 
पश्चात्त्वं मां निपातय ॥८६।। आयाता हरिणी चैका मार्गेणानेन लुब्धक। 
समायाताऽथवा नैव सत्यं कथय सुव्रत ।।८७॥ तच्छुत्वा लुब्धकस्तत्र विस्मृतेक्षण 
ऐक्षत। तस्यास्तु यादृशी वाणी अस्याश्चैव तु तादृशी ।८८।। सा चैषा चागता नूनं 
प्रतिज्ञापालनाय च। अथ वाऽन्या समायाता तया या कथिता पुरा ।।८९।। लुब्धक 
उवाच-अहोरात्रं कृतं कष्टं कुटुम्बार्थे मया मृगि। अधुना त्वां हनिष्यामि देवानां 
स्मरणं कुरु ॥९०।। च्याधोक्तवचन्‌ श्रुत्वा हरिणी दु;खिता भृशम्‌ । व्याधं प्रत्याह 
रुदिता भो मां व्याध निपातय ।। ९१।। तेजो बलं तथा सर्व निर्दग्धं विरहाग्निना । 
अहं प्राणान्‌ प्रमोक्ष्यामि भोजनं ते न जायते ॥९२॥ बलवांश्च महातेजो 
मदमांससमन्वितः। अन्यश्च पीनगौराङ्गी मृगो ह्यत्रागमिष्यति ।।९३।। अहंच दुर्बला 
नूनं मेदमांसविवर्जिता। केवलं पापभाक्‌ त्वं हि मम प्राणविमोचकः ।।९४।। ` 
मार्गेणानेन भो व्याध आगमिष्यति संस्फुटम्‌। तं हत्वा तव भो व्याध तृप्तिर्नून 
भविष्यति ॥९५॥ तथोक्त लुब्धकः श्रुत्वा किं करोमीति चिन्त्य च । मृगी प्राह 
सयुक्तार्थमेष मे निश्चयो हृदि ॥९६।। सञ्चिन्त्य लुब्धकः प्राह मृगीं शोकातुरां 
कृशाम्‌ । सत्यं वद महाभागे प्रत्ययो मे यथा भवेत्‌ ।॥९७।। तस्य तद्वचनं श्रुत्वा. 
हरिणी दुःखकर्शिता । चक्रे सत्यप्रतिज्ञां तु व्याधस्याग्रे पुनः पुनः ॥९८॥ 
मृग्युवाच - क्षत्रियस्य रणं श्रुत्वा संग्रामं यो न गच्छति । तस्य पापेन लिप्यामि 
यद्यहं नागमे पुनः ॥९९॥ भेदयन्ति तडागानि त्रापीनां च गवामपि। मॉर्गस्थानं च 
ये ध्नन्ति सर्वसत््वभयङ्कराः ॥१००॥ तेषां वै पातकं मह्यं यदि नायामि ते गृहम्‌। 
एतच्छूत्वा तु व्याधेन साऽपि मुक्ता मृगी तदा ॥१०१॥ जलं पीत्वा तु बहुशो गता 
सद्यो यथागतम्‌। जालिमध्ये स्थितस्यापि द्वितीयः प्रहरो गतः ।।१०२॥। त्रुटित्वा 

बिल्वपत्राणि पुनर्देवं नियोजयेत्‌ । पीडितोऽतीव शीतेन क्षुधया गृहचिन्तया ।।१०३।। 
शिवः शिवेति जल्पन्‌ वै न निद्रामुपलब्धवान्‌ ॥ कृतं सुरार्चनं तेन प्रहरे प्रहरे 
गते ।।१०४।। वीक्षशचैव दिशः सर्वाः सत्त्वमार्गान्‌ निरीक्षयेत्‌ । लुब्धकेनाऽथ 
दृष्टोऽसौ हरिणः स्फुरितेक्षणः ।॥१०५॥ विलोकयन्‌ दिशः सर्वा मार्गमराणो मृगीपदान्‌ । 
सौभाग्यबलदर्पाृ्यो मदनान्‌ मत्तपींचरः ॥१०६॥। तं दृष्ट्वा बाणमुद्यम्य आकर्णं 
तुष्टचेतसा । बाणं मुञ्चति तावद्‌ वै यावद्‌ दृष्टो मृगेण तु ॥१०७॥ कालरूपं तु तं 
दुष्ट्वा मृगश्चिन्तितवान्‌ भृशम्‌ । निश्चयो भविता मृत्युर्गोचरो5स्य गतो यतः ।।१०८॥। 
भार्या प्राणसमा मेऽद्य व्याधेनेह निपातिता । तया विरहितस्याद्य नूनं मृत्यु- 
भविष्यति ॥१०९॥ हाहा कालकूतात्‌ पापाद्‌ यद्‌ भार्यादुःखमागतम्‌ । भार्याया 
न समं सौख्यं गृहेऽपि च वनेऽपि च ॥११०॥ तया विना न धर्मोऽस्ति नार्थकामौ 
विशेषतः । वृक्षमूलेऽपि दयिता यत्र तिष्ठति तद्‌ गृहम्‌ ।।१११॥ प्रासादोऽपि तया 
हीनः कान्तारादतिरिच्यते । धर्मकामार्थकार्येषु भार्या पुंसः सहायिनी ॥११२॥ 
विदेशेन गतेनापि सा वै विश्वासकारिणी । नास्ति भार्यासमो बन्धुर्नास्ति भार्यासमं 
सुखम्‌ ॥११३॥ नास्ति भार्यासमं लोके नरस्यार्तस्य भेषजम्‌ । यस्य भार्या गृहे 
नास्ति साऽपि च प्रियवादिनी । अरण्यं तेन गन्तव्यं यथाऽरण्यं तथा गृहम्‌ ।।११४।। 
एका प्राणसमा मेऽभूद्‌ द्वितीया प्राणदा मम । इत्येवं चिन्तयित्वा तु लुब्धकं 
वाक्यमब्रवीत्‌ ॥११५॥ मृग उवाच-शृणु व्याध नरश्रेष्ठ आमिषाहारभोजन । यत्ते 
पृच्छाम्यहं वीर तद्व्यक्तं वद मे प्रभो ॥११६।। आगतं हरिणीयुग्मं केन मार्गेण 
तद्गतम्‌ । त्वया विनाशितं वाऽद्य सत्यं कथय मेऽधुना ॥११७॥ तस्य तद्वचनं 


शरुत्वा लुब्धको विस्मयं गतः । असावपि न सामान्यो देवता काप्यनुत्तमा ।।११८।। 


श्रु 
उवाच लुब्धकः सद्यः तस्याग्रे वाक्यमुत्तमम्‌ । ते गतेऽनेन मार्गण शपथं 


कृत्वाममाग्रतः ।।११९।। तभ्यां दत्तोऽसि भुक्तथर्थे मम त्वमधुना यतः । सम्प्रति 
त्वां हनिष्यामि मैव मोक्ष्यामि कर्हिचित्‌ ॥१२०॥ मृग उवाच-तत्सत्यं कौदृशं 
ताभ्यां वाक्यमुक्तं तवाग्रतः । येन ते प्रत्ययो जातो मुक्तं तद्धरिणीद्वयम्‌ ॥१२१॥। 
ते गते केन मार्गेण ये मुक्ते व्याध तेऽधुना ।!१२२।। व्याध उबाच-ते गतेऽकेन 
मार्गेण स्वमाश्रमपदं ययौ । व्याधेन कथितास्ताभ्यां शपथा ये कृतास्तदा ।।१२३॥ 
मृग उवाच-ताभ्यां व्याध यदुक्तं च तत्करोमि न चान्यथा। प्रभाते त्वदूगृहं 
नूनमागमिष्यामि निश्चितम्‌ ।॥१२४।। भार्या ऋतुमती मेऽद्य कामार्ताप्यधुना भृशम्‌ । 
गत्वा गृहेषु भुक्त्वा तामापृच्छ्य च सुहृज्जनान्‌ ॥१२५॥। शपधैरागमिष्यामि गृहं ते 
नात्र संशयः । मद्देहं स्वगृहं नादय नेतुं शक्तः कथञ्चन ॥१२६॥ तद्‌ तृथा मरणं मे 

स्याद्यदि त्वं चाद्य घातक: ॥१२७॥ लुब्धक उवाच- असत्य भाषसे धूर्त 
प्रतारयसि मो वृथा । ज्ञात्वा मृत्युं स्थितं तत्र तदागच्छति को5ल्पधी: ।।१२८।। 
व्याधस्य वचनं श्रुत्वा हरिणो वाक्यमत्रवीत्‌ । शपथैरागमिष्यामि यथा ते प्रत्ययो 
भवेत्‌ ॥१२९॥ व्याध उवाच-मृग त्वं शपथान्‌ ब्रूहि विश्वासो मे भवेद्यथा । यथा 
हि प्रेषयामि त्वां स्वगृहं प्रति कामुकम्‌ ।॥१३०।। मृग उवाच- भर्तारं वञ्चयेद्या स्त्री 
स्वामिनं वञ्चते नरः । मित्रं च वञ्चयेद्यस्तु गुरुद्रोहं करोति य: ।।१३१॥ विरसं तु 
रसं दद्यात प्रेमभेदं करोति यः । भेदयेद्‌ यस्तडागादि प्रासादं पातयेतु यः ॥१३२॥ 
प्रवादशीलो यो विप्र: क्रयविक्रयकारकः । सन्ध्यास्नानव्रिहीनश्च 
वेदशास्त्रविवर्जितः ॥१३३॥ मद्यपाः सत्रु रक्ता ये परनिन्दारताश्च ये । परस्त्रीसेवका 
विप्रा: परपैशुन्यसूचकाः ।।१३४॥ शाद्रात्रभोजिनो ये च भार्यापुतरांस्त्यजन्ति ये । 
वेदनिन्दापरा ये च वेदशास्त्रार्थनिन्दकाः । तेषां वै पातकं मह्यं यदि नायामि ते 
गृहम्‌ ॥१३५।। आदित्यं विष्णुमीशानं गणाध्यक्षं तु पार्वतीम्‌ । एतास्त्यक्त्वा गृहे 
मूढो योऽन्यं पूजयते नरः । तस्य पापेन लिप्यामि यदि नायामि ते गृहम्‌ ।।१३६।। 
यो गाः स्पृशति पादेन उदितेऽकं च सुप्यति । एकाकी मिष्टमश्नाति त्रस्य पापं 
च याम्यहम्‌ ।।१३७॥। भर्तारमर्थहीनं च कुरूपं व्याधिपीडितम्‌ । या न पूजयते नारी 
तस्याः पापस्य भागहम्‌ ॥१३८॥ अथ किं बहुनोक्तेन भो लुब्धकः तवाग्रतः । यदि 
नायामि ते गेहं मम सत्यं भवेदि सत्‌ ।।१३९।। तेन वाक्येन सन्तुष्टो व्याधो वै 
वीतकल्मषः । संहृत्य धनुषो. बाणं मृगो मुक्तो गृह प्रति ।।१४०।। जलं पीत्वा तु 
हरिणः प्रविष्टो गहनं वनम्‌ । गतोऽसौ तेन मार्गेण गतं येन मृगीद्वयम्‌ ॥१४१।। 
लुब्धकेन तदा तत्र जालिमध्ये स्थितेन हि । प्रत्यूषे बिल्वपत्राणि त्रोटयित्वा प्रतप्य 
च ॥१४२॥ शिवः शिवेति जल्पन्‌ वै स्थितस्तत्रैव जागृतः । अथोदिते सूर्यविम्बे 
अकामाज्जागरे कृते । पापान्‌ मुक्तोऽप्यसौ सद्यः शिवपूजाप्रभावतः ।।१४३।।। 
यावद्‌ दिशो निरीक्षेत निराशो भोजनं प्रति । तावच्छिशुवृता चान्या मृगी तत्र 
समागता ।।१४४॥। दृष्टवा मृगीं तदा व्याधो बाणं धनुषि योजयेत्‌ । यावन्मुञ्चत्यसौ 
बाणं तावदुक्तं तया तदा ।।१४५।। मा बाणं मुञ्च धर्मात्मन्‌ धर्म मा मुञ्च सुब्रत । 
अहं न वध्या सर्वेषामिति शास्त्रे विनिश्चितः ।।१४६।। राजानो मिथुनासक्तास्तनयो 
व्याधिपीडितः । न हन्तव्यो मृगो राज्ञा मृगी च शिशुना वृता ।।१४७।। अथवा 
धर्ममुत्सृज्य मां हनिष्यसि मानव । बालकं स्वगृहे मुक्त्वा सखीनां च निवेद्य 
वै । १४८।। शपथैरागमिप्यामि ब्याध शृणु वचो मम । या स्वभर्तारमुत्सृज्य परपुंसि 
रता सदा । तस्याः पापेन लिप्यामि यदि नायामि ते गृहम्‌ ॥१४९।। मद्यं मांसं विष 


नरकनिवारणकथा १२३ 
दुग्धं नीलकुम्भफलानि च । एतानि विक्रयेद्यस्तु नरो मोहसमन्वितः । तस्य पापेन 
लिप्यामि यदि नायामि ते गृहम्‌ ॥१५०॥ तस्यास्तद्वचनं श्रुत्वा व्याधो विस्मयमागतः । 
. ततो व्याधेन सा मुक्ता गता वै निजमन्दिरम्‌ ॥१५१॥ व्याधोऽपि तत्सरस्त्यक्त्चा 

जगाम स्वगृहं प्रति । सर्वेषां वचनं ध्यायन्‌ मृगाणां सत्यवादिनाम्‌ ।।१५२।। एतेषां 
` घातको नित्यमहं गच्छामि कां गतिम्‌ । दृष्टवा. गृहं समायातो बालकाः 
क्षुधयावृताः ॥१५३।। नान्नं मांसं गृहे तस्य भोजनं येन जायते । निरामिषं तु तं 
दृष्ट्वा निराशास्तेऽभवंस्तदा ।।१५४।। व्याधोऽपि च तदा तत्र नेषां वाक्यानि 
संस्मरन्‌ । न भोजनं न निद्रां च लभते विस्मयान्वितः ।१५५।। आगमिष्यन्ति ते 
नूनं शपथैरपि यन्त्रिताः । न तानहं वधिष्यामि सतां व्रतमनुस्मरन्‌ ।। १५६।। 
लुब्धकेन तदा मुक्तो हरिणः शपथैर्गता: । स्वमाश्रमं तु सम्प्राप्तो यत्र: 
तद्धरिणीद्वयम्‌ ॥१५७।। सद्यःप्रसूता सा चैका द्वितीया रतिलालसा । तृतीयापि 
समायता बालकैर्बहुभिर्वृता ॥१५८।। सर्वाः समेता एकत्र मरणे कृतनिश्चयाः । परस्परं 
प्रजलपन्त्यो लुब्धकस्य विचेष्टितम्‌ ।॥१५९।। आयातां हरिणीं भुक्त्वा रूपाढ्यां 
रतिलालसाम्‌ । कृतकृत्योऽभवत्तत्र ताभ्यो वाक्यमथाऽब्रवीत्‌ ।।१६०।। युष्माभिरिह 
संस्थेयं कर्तव्यं प्राणरक्षणम्‌ । व्याघ्रादिभ्यो लुब्धकेभ्यो बालकानां प्रयत्नतः ।।१६१॥। 
अहंमत्यानुगां भार्या न भुङ्क्ते मोहसंवृतः। भ्रूणहा स तु विज्ञेयस्तस्य जन्म 
निरर्थकम्‌ ।।१६२।। सन्तानात्‌ स्वर्गमाप्नोति इह कीर्तिश्च शाश्वती। सन्ततिर्यत्नतः 
पाल्या स्वर्गसौख्यप्रदायिका ।।१६३।। अपुत्रस्य गतिर्नास्ति इहलोके परत्र च येन 
केनाप्युपायेन पुत्रमुत्पादयेत्‌ पुमान्‌ ।१६४।। मया च तत्र गन्तव्यं यत्र व्याधस्य 
मन्दिरम्‌ । सत्यं तु पालनीयं स्यात्‌ सत्ये धर्मः प्रतिष्ठितः ।।१६५।। एतच्छुत्वा तु 
ता नायों वाक्यमूचुः सुदुःखिताः। वयमप्यागमिष्यामस्त्वया सार्धं मृगोत्तम ।।१६६॥ 
तथा ते विप्रियं कान्त न स्मरामः कदाचन। पुष्पितेषु वनान्तेषु नदीनां संगमेषु 
च ।।१६७।। कन्दरेषु च शैलानां युष्माभी रक्षिता वयम्‌ । न कार्यमद्य ह्यस्माकं 
क्रीडितेन त्वया विना ।१६८।। नारीणां पतिहीनानां जीवितैः किं प्रयोजनम्‌। मितं 
ददाति हि पिता मितं भ्राता मितं सुतः। अमितस्य च दातारं भर्तारं का न 
पूजयेत्‌ ।।१६९।। अपि द्रव्ययुता नारी बहुपुत्रसुहृदूवृता। सा शोच्या बन्धुवर्गस्य 
पतिहीना कुलाङ्गना ।।१७०।। गन्धमाल्यैः स्त्रियो नित्यं प्रीयन्ते भर्तुरग्रतः । 
नातन्त्रा वाद्यते वीणा नाऽचक्रो भ्रमते रथः ।।१७१।। नापतिः सुखमाप्नोति नारी 
पुत्रशतैर्वृता । नास्ति भर्तृसमो धर्मो नास्ति धर्मसमः सुहृत्‌ । नास्ति भर्तृसमो नाथः 
स्त्रीणां भर्ता परा गतिः ।।१७२।। एवं विलप्य ताः सर्वा मरणे कृतनिश्चया; । 


१२४ ० वर्षकृत्ये 
बालकैस्तैः समायुक्ता भर्तृशोकेन दुःखिताः ।।१७३।। मृगस्तासां वचः श्रुत्वा हृदि 
चिन्तापरोऽभवत्‌ । गन्तव्यं कि न गन्तव्यं मया व्याधस्य मन्दिरम्‌ ।॥।१७४।। एकदा 
सुकृतं रक्षन्‌ कुटुम्बस्य क्षयो भवेत्‌ । तदन्तिकं न चेद्यामि मम सत्यं क्षयं 
ब्रजेत्‌ ॥१७५। वरं पुत्रस्य मरणं भार्याया आत्मनस्तथा । सत्याकृतपरो नित्यमाकल्पं 
रौरवं ब्रजेत्‌ ॥१७६। तस्मात्‌ सत्यं पालनीयं नरैः श्रेयोऽर्थिभिः सदा । एवं 
सञ्चिन्त्य हरिणो धर्मान्‌ हृदि मनोरमान्‌ ।।१७७।। ताभिः सहैव च शनैः क्षणात्तस्या श्रमं 
ययौ । तस्मिन्‌ सरसि संस्नात्वा कर्मन्यासं चकार ह ।।१७८।। तल्लिङ्गं प्रणिपत्याशु 
.हृदि ध्यायन्‌ सदाशिवम्‌ । मानं पानं परित्यज्य मैथुनं भोगमेव च ॥।१७९॥ कामं 
क्रोधं तथा लोभं मायां मोक्षविनाशिनीम्‌ । वन्दयित्वा तु तं देवं लुब्धकाभिमुखं 
ययौ ।।१८०॥। तस्य भार्याश्च पुत्राश्च मरणे कृतनिश्चयाः । अनाशक व्रतं गृह्य 
एष्ठलग्नाः समाययुः ॥१८१॥ भार्यापुत्रैः. परिवृतो मृगस्तं देशमागतः । क्षुधि- 
तैर्बालकैर्युक्तो लुब्धको यत्र तिष्ठति ॥१८२।। अथ तं देशमागत्य कुटुम्बेन 
समन्वितः । पालयन्‌ सत्यवाक्यानि लुब्धकं वाक्यमब्रवीत्‌ ।।१८३।। मृग 
उवाच-जहि मां प्रथमं व्याध पश्चादेताः क्रमेण तु । बालका मे तत: पश्चात्‌ 
हन्यन्तां मा विलम्बय ।।१८४।। लुन्धकैस्तु मृगा भक्ष्या नास्ति दोषः कदाचन । वयं 
यास्यामः स्वर्लोकं सत्यपूता न संशयः ।।१८५।। तथा ते सकुटुम्बस्य ` प्राणयात्रा 
भविष्यति । .एतच्छुत्वा तु वचनं मृगेण परिभाषितम्‌ । आत्मानं निन्दयित्वा तु लुब्ध 
को वाक्यमत्रवीत्‌ ॥१८६।। लुब्धक उवाच- अहो मृग महासत्त्व गच्छ गच्छ 
स्वामाश्रमम्‌ । आमिषेण न मे कार्य यद्धाव्यं तद्भविष्यति ।।१८७।। जीवानां घातने 
पापं बन्धने तर्जने तथा । नाहं पापं करिष्यामि कुटुम्बार्थे कदाचन ।। १८८॥। त्वं 
गुरुर्मम धर्माणामुपदेष्टा मृगोत्तम | गैच्छ गच्छ मृगश्रेष्ठ कुटुम्बेन समन्वितः । मयां 
त्यक्तानि शस्त्राणि सत्यधर्म: समाश्रितः ।।१८९।। मृग उवाच-कर्मन्यासमहं 
कृत्वा त्वत्सकाशमिहागतः । हन्यतां हन्यतां शीघ्रं न ते पापं भविष्यति ।।१९०॥। 
मया दत्ता पुरा वाचा तया बद्धो न याम्यहम्‌। एतच्छुत्वा तु वचनं लुब्धको 
वाक्यमन्रवीत्‌ ॥१९१।। लुब्धक उवाच--त्वं बन्धुस्त्वं गुरुस्त्राता त्वं मे माता 
पिता सुद्दतू । मया त्यक्तानि शस्त्राणि त्यक्तं मायादिकं बलम्‌ ॥१९२॥ कस्य 
भार्या सुताः कस्य कुटुम्बश्च महामृग । तैः स्वकर्म च भोक्तव्यं मृग गच्छ 
यथाः खम्‌ ॥१९३॥ इत्युक्त्वा स तदा तूर्णं बभञ्ज सशरं धनुः । मृगं प्रदक्षिणीकूत्य 
नमस्कृत्य क्षमापयेत्‌ ॥१९४।। एतस्मिन्नन्तरे नेदुर्देवदुन्दुभयो {दवि । आकाश, त्‌ 
पुष्पवृष्टिस्तु पपात सुमनोहरा ।॥१९५।। तदा दूतः समायातो विग! गृह्य 


अर्घोदययोग: १२५ 
शोभनम्‌ ॥१९६॥ देवदूत उवाच-अहो व्याध महासत्त्व सर्वसत्त्वक्षयक्कर । 
विमानमिदमारुह्य सदेहं स्वर्गमाविश ॥१९७।। चतुर्दश्याः प्रभावेण पातकं ते क्षयं 
गतम्‌ । उपवासस्तु सञ्जातो निशि जागरणं कृतम्‌ ।।१९८।। यामे यामे कृता पूजा 
अज्ञानेन शिवस्य च । सर्वपापविनिर्मुक्तो गच्छ त्वं भद्र मन्दिरम्‌ ॥१९९॥ विमानं 
च समारुह्य सत्याच्चित्रपदं व्रज । मृगराज महासत्त्व भार्यापुत्रसमन्वित ।।२००॥। ` 
भा्यात्रितयसंयुक्तो नक्षत्रपदमाप्नुहि । तव. चाम्ना तु नक्षत्रं लोके ख्यातं 
भविष्यति ॥२०१॥ एतच्छुत्वा तु वचनं लुब्धकेन समन्वितम्‌ । विमानं तु तदारुह्य 
नक्षत्रपदमागतः ॥२०२॥ हरिणीद्वयमन्वेनं पृष्ठतो मृगमेव च । तारात्रितयसंयुक्तं 
मृगशीर्षं तदुच्यते ।।२०३।। बालके द्वितयं चाग्रे तृतीया पृष्ठतो मृगी । पृष्ठतस्तस्य 
सम्प्राप्ता मृगशीर्षस्य सन्निधौ ।॥२०४।। ऋक्षराड्‌ दृश्यतेऽद्यापि ऋक्षं व्योम्नि 
ह्यनुत्तमम्‌ ।।२०५।। उपवासं करिष्यन्ति जागरेण समन्वितम्‌ । यथोक्तशास्त्रमार्गेण 
तेषां मोक्षो न संशयः ।।२०६।। चतुर्दशीसमं नास्तं व्रतं पापक्षयावहम्‌ । यत्कृत्वा 
सर्वपापेभ्यो मुच्यते नात्र संशयः ।।२०७।। अश्वमेधसहस्राणि वाजपेयशतानि च । 
प्रप्नोति तत्फलं सर्वं नात्र कार्या विचारणा ॥२०८॥ ॥ 

॥ इति श्रीलिङ्गपुराणोक्ता नरकनिवारणचतुर्दशीब्रतकथा समाप्ता ॥ 


अर्धोदयः नच 
माघीयामावास्यायामद्धोदययोगः ।। तत्र संकल्पादिक प्रागेवोक्तम्‌ ।। अमावस्या 
तु सोमेन सप्तमी भानुना युता । चतुर्थी भूमिपुत्रेण सोमपुत्रेण वा युता । चतस्रस्ति- 
थयस्त्वेता: सूर्य्यग्रहणसन्निभाः । स्नानं दानं तथा श्राद्ध सर्व तत्राक्षयं भवेत्‌ । 
: 'तिल चतुर्थी 
माघशुक्लचतुर्थी तिलचतुर्थी ।। सा च प्रदोष व्यापिनी ग्राह्या || माघशुक्ल- 
चतुर्थ्यां तु नक्तव्रतपरायणाः इत्यादि काशीखंण्डे ॥ माघशुक्लचतुथ्याँ तु 
तस्मिन्‌ काल उपोषितः । अर्चयित्वा तु यो देवि ! जागरं तत्र कारयेत्‌ । इति 
लिङ्गपुराणोक्तेः ॥ 
कुन्दचतुर्थीब्रतम्‌ 
इयमेव कुन्दचतुर्थी । सा च प्रदोषव्यापिनी ग्राह्या ॥ माघशुक्लचतुर्थ्यां तु 
कुन्दपुष्पैः सदा शिवम्‌ । संपूज्य यो हि नक्ताशी स प्राप्नोति श्रियं नर इति कूर्मोक्ते: ॥ 
माघमासे तु संग्रपते चतुर्थी कुन्दसंज्ञिका । सा उपोष्या सुरश्रेष्ठ ततो राज्यं भविष्यति ॥। 
सर्वोपहारसम्पन्न: सर्वोपस्करमादिशेत्‌ । कन्दं पत्रं फलं शाकं लवणं गुडशर्करा । 
खण्डजीरककुम्तुम्बुद्रव्याणि विविधानि च । दातव्यानि सुरश्रेष्ठ | कन्यकानान्तु 


१२६ वर्षकृत्ये . 
भक्तितः ॥ शूर्प्पपात्रं तथा भाण्डं मृण्मयानि विशेषत: । तामुद्दिश्य प्रदातव्यं प्रीयताम्मे 
सदा शिव ।। अनेन विधिना शक्र ! सौभाग्यं पुत्रसन्ततिः । वद्धते नात्र सन्देहो नान्यथा 
मम भाषितम्‌ । उपहाराणि देवीनां पूजोपकरणानि च ॥ तेन देवीपूजोत्तरं कन्याभ्यो 
दानम्‌ ।। उपस्करःकन्दादिरेव ॥ कुस्तुम्बुरुर्धान्याकम्‌ ॥ अत्र चोपवासे राज्यं फलम्‌, 
अग्निकर्मणि सौभाग्यादि इति समयप्रदीपः ॥। 
ततो माघशुक्लचतुर्थ्या प्रातः कृतनित्यक्रियः ३% भवगन्‌ ! सूर्य ! भगवत्यो 
« देवता अद्योपवासत्रतमहमाचरिष्यामीति निवेद्य, कुशादिकमादाय ॐ अद्यामुकगोत्रस्या- 
मुकशर्मणः राज्यप्राप्तिकामो माघशुक्लचतुर्थ्यामुपवासत्रतमहङ्करिष्ये ।। एवमग्रिमत्रते ॥ 
ॐ अद्येत्यादि माघशुक्लचतुर्थ्यां गौरीपूजनव्रतमाचरिष्यामीति निवेद्य नमः अद्येत्यादि 
सौभाग्य-पुत्रसन्ततिवृद्धिकामनया गौरीपूजनव्रतमहङ्करिष्ये ।। ततो वाक्यप्रतिपादित- 
वस्तून्युपकल्प्य गौरीमावाह्य पाद्यार्घानुलेपनम्‌पुष्पमालावस्त्र- धूपदीपनैवेद्या- 
चमनीयपुष्पाञ्जलिभिः संपूज्य एतानि कन्दपत्रफलशाकलवणगुडशकराखण्डजीरक- 
धान्याकशूर्पपात्रमृण्मयभाण्डानि ॐ गौर्यै नम इति निवदयेत्‌ ।। ॐ देव्यः प्रीयन्तां 
मे सदेति कन्यकाभ्यः प्रतिपाद्य देवीं विसर्जयेत्‌ ।। इति कुन्द-चतुर्थीविधिः ॥। 


अथ श्रीपञ्चमी 

माघशुक्लपञ्चमी श्रीपञ्चमी, तदुक्तं वाराहे, माघशुक्लचतुर्थ्यान्तु वरमाराध्य 
च प्रियम्‌ । पञ्चम्यां कुसुमैः पूजां श्रियः कुर्य्यात्‌ समृद्धये ।। इति-॥। माधवमते 
पूर्वयुता ग्राह्या, माघुशुक्लपञ्चमी पूर्वविद्धा प्रशस्यते इति देवोदासवाक्यात्‌ ॥ 
मैथिलगौडैश्चेयमादृता ॥ परविद्धेति दाक्षिणात्या इति म० म० महेश ठक्कुराः । 
अत्रैव हलप्रवाहो हलपूजाचेति शिष्टाचारः ।। हलग्रवाहविचारस्तु ज्योतिषात्‌ ॥ 
इयमेव वसन्तपञ्चमी ॥ तथाहि प्राणतोषिण्याम्‌, पञ्चम्याञ्च जगद्धात्रीं प्रातरेव 
नदी-जलैः । स्नापयित्वा सुलक्ष्मीं तां कुम्भैर्मारकतैरपि ॥ वसन्तञ्च समभ्यर्च्य 
कन्दर्प सरतिं प्रिये । वसन्तरागश्रवणात्‌ श्रियमाप्नोत्यभीष्सिताम्‌ ।। श्रीपञ्चमी तु 
केचित्तां मुनयः प्रवदन्ति वै । वर्तयेदेक भुक्तेन श्रियो न विच्युतिर्भवेत्‌ । अस्यामेव 
सरस्वती पूजा ॥। 


सरस्वती पूजा-विधिः 
पूर्वदिने निरामिषमेकवारं भुक्त्वा प्रतिमादिपूजासामग्रीमासादयेत्‌ । तहिने 
कृतनित्यक्रियः कुशत्र्यतिलजलान्यादाय ॐ तत्सत्‌ 3 विष्णुर्विष्णुरित्युच्चार्य्य ॐ 
अद्य माधे मासि मकराक शुक्लपक्षे पञ्चम्यां तिथावमुकगोत्रस्यामुकशर्मणः 


सरस्वती पूजा १२७ 
सदारापत्यस्य अतुलविभूतिपुत्रपौत्रादिसद्विद्याला भपूर्वकसरस्वतीप्रीतिकामो लक्ष्म्या 
चड़देवतापूजनपूर्वकसरस्वती -पूजनमहङ्करिष्ये ॥ ( अन्याथें करिष्यामीति ऊह्याः) 
इति संकल्प्य प्रतिमायां, घटस्थजले, शालग्रामे, चित्रपटे, दर्प्पणे वा सरस्वतीं 
स्नापयित्वा मूलेन (अनुपदवक्ष्यमाणेन “सां” इत्यनेनेत्यर्थः) चक्ष्ननं विधाय 
प्राणायामत्रयं कृत्वा तस्याः हृदये हस्तं दत्त्वा वामहस्तेन करकच्छपिकां बद्ध्वा 
ध्यायेत्‌ ॥ ॐ तरुण-शकलगिन्दो्बिभ्रती शुध्रक्रान्तिः । कुचभर-नमिताङ्गी 
सन्निषण्णा सिताब्जे। निजकर-कमलोद्यल्लेखनीपुस्तकश्री: । सकलविभवसिद्धयै 
पातु वाग्देवता नः ॥ इति ध्यात्वा प्राणप्रतिष्ठा कुर्य्यात्‌ । ॐ आँ हीं क्रीं यं रं 
लं वं शं षं सं हौं हं सः श्रीसरस्वतीदेव्या इह प्राणा: । आमित्यादि श्रीसरस्वती - 
देव्या इह स्थितिः । आमित्यादि इह श्री सरस्वतीदेव्याः सर्वेन्द्रियाणि | आमित्यादि, 
श्रीसरस्वतीदेव्या वाङ्मनश्चक्षुः शरोत्रघ्राणप्राणा इहागत्य सुखं चिरं तिष्ठन्तु स्वाहा ।। 
३% मनोजूति र्जुषतामाज्यस्य बृहस्पति र्यज्ञमिमन्तनोत्वरिष्टं यज्ञछ समिमन्दधातु 
विश्वेदेवास इह मादयन्तामोमू प्रतिष्ठ ॥ 3% सरस्वतीदेवि ! इहागच्छ इह सुप्रतिष्ठिता 
भव ॥ ॐ अस्यै प्राणाः प्रतिष्ठन्तु अस्यै प्राणाः क्षरन्तु च । अस्यै देवत्वसंख्यायै 
स्वाहा ॥ देव्या हृदये 'सां' इति मूलमन्त्रं वारत्रयं जप्त्वा, देवीशरीरे 
अङ्गन्यासकरन्यासौ विधाय ऐ इति बीजेन सन्निरोध्य सां इति मूलमन्त्रेण पुष्पाञ्जलिं ' 
दद्यात्‌ । तत आसनोपविष्टः घटं संस्थाप्य (घटस्थापनप्रकारस्तु वक्ष्यते) वामपार्ण्णिघा- 
तत्रयं दत्वा तालत्रयेण भौमान्‌, दिव्यदृष्ट्यवलोकनेन अन्तरिक्षगान्‌ दिव्यान्‌ 
विघ्नानुत्सार्य्य, 3 फडितिमन्त्रेण तालत्रयं दत्वा, छोटिकाभि ( अङ्कुष्ठमध्यमा ङ्कुल्योः 
परस्पराभिघातजशब्दश्छोटिका) दशदिग्बन्धनं कुर्य्यात्‌ ॥ 

` गन्धपुष्पाभ्यां करौ संशोध्य आसनं धृत्वा पठेत्‌ , पृथ्वीति मन्त्रस्य मेरुपृष्ठ ऋषिः, ` 
सुतलं छन्दः, कूर्म्मो देवता आसनोपवेशने विनियोगः ।। ३ॐ पृथ्वि ! त्वया धृता 
लोकाः देवि ! त्वं विष्णुना धृता । त्वञ्च धारय मां नित्यं पवित्रं कुरु चासनम्‌ ।। 
३% आधारशक्तिकमलासनाय नमः । इत्यासनं संपूज्य ॐ अस्त्राय फट्‌ इत्यनेन 
प्राङ्मुख उदङ्मुखो वा तत्रोपविश्य, वामे, ॐ गुरुभ्यों नमः । दक्षिणे, ॐ गणेशाय 
नम: । मध्ये, ॐ सरस्वत्यै नमः । इति । तत ऋप्यादिन्यासं कुर्य्यात्‌ यथा, शिरसि 
ॐ ब्रह्मणे ऋषये नमः । मुखे ॐ गायत्रीच्छन्दसे नमः । हृदि ॐ ऐं सरस्वती- 
देवतायै नमः । तत ऐं बीजेन प्राणायामं कृत्वा कराङ्गन्यासौ कुर्य्यादिति न पौन- 
रुक्त्यम्‌ । ग्रथा आं हृदयाय नमः ।। ई शिरसे स्वाहा । ऊँ शिखायै वषर्‌ । ऐं कवचाय 
हुम्‌ । ॐ नेत्रत्रयाय वौषट्‌ । अः अस्त्राय फट्‌ ॥ एवं करन्यासं कृत्वा प्रणवेन 
यथाशक्ति प्राणायामं कुर्य्यात्‌ ॥ 


१२८ वर्षकृत्ये 

तत: समान्यार्घ स्थापयेत्‌ । स्ववामे त्रिकोणमण्डलं कृत्वा, गन्धपुष्पाक्षतै ओम्‌ 
आधारशक्तये नमः । ओम्‌ अनन्ताय नम: । ओम्‌ कूर्म्माय नमः, ओम्‌ पृथिव्यै 
नमः इति संपूज्य, तत्र त्रिपादिकशंखस्थापनथन्त्रमारोप्य, फडित्यनेन शंखादिपात्र 
प्रक्षाल्य, संस्थाप्य त्रिभागं जलेनापूर्य्य, ओमूगङ्गे च यमुनेचैवेत्यादिना तीर्थमावाह्य 
प्रणवेन गन्धपुष्पादिकं तत्र निःक्षिप्य धेनुमुद्रां प्रदर्श्य प्रणवम्‌ अष्टधा जप्त्वा, 
तेनोदकेनात्मानं पूजोपकरणं चाभ्युक्ष्य, आवाहनपूर्वकम्‌ सूर्य्य विष्णुं शिवं दुर्गाञ्च - 
संपूज्य, अग्निं केशवं कौशिकीम्‌ आदित्यादिनवग्रहान्‌, इन्द्रादिशदिक्‌पालान्‌ च 
यथाशक्ति- पूजयेत्‌ ॥ 

ततो लक्ष्मी ध्यायेत्‌ । यथा, ओम्‌ पाशाक्षमालिकाम्भोज श्ृणिभिर्य्याम्यसौम्ययोः। 
पद्मसनास्थां ध्यायेच्च श्रियं त्रैलोक्यमातरम्‌ ॥ गौरवर्णा सुरूपाञ्च सर्वालङ्कारभूषिताम्‌। 
रौक्मपदमव्यग्रकरां वरदां दक्षिणेन तु ।। इति ध्यात्वा पाद्यादियथालभ्योपचारैः ओम्‌ 
लक्ष्मीदेव्यै नमः इत्यनेन संपूज्य, उक्तमन्त्रं दशधा जप्त्वा ओम्‌ नमस्ते सर्वदेवानां 
वरदासि हरिप्रिये । या गतिस्त्वत्प्रपन्नानां सा मे भूयात्त्वदर्च्चनात्‌ । इत्यनेन पुष्पाञ्जलिं 
दत्वा स्तोत्रादिकं पठित्वा प्रणमेत्‌ ॥ 

पुनः पूर्वोक्तं तरुणेत्यादिध्यानेन ध्यात्वा स्वशिरसि पुष्पं दत्वा मानसोपचारैः 
संपूज्य ओम्‌ ऐं भगवति ! सरस्वति ! स्वकीयगणसहिते ! इहागच्छ इहागच्छ, इह 
तिष्ठ इह तिष्ठ, इह सन्निधेहि इह सन्निरुद्धा भव, अत्राधिष्ठानं कुरुं, मम पूजां गृहाण 
स्थां स्थीं स्थिरां भव ॥ इत्यनेनावाह्य ॐ ऐं सरस्वत्यै नमः । इदं पाद्यम्‌ । 
एषोर्घः । इदमाचमनीयम्‌ । इदं स्नानीयम्‌ । इदं पुनराचमनीयम्‌ । इदं शुक्लवस्त्रं 
वृहस्पतिदैवतम्‌। इदमनुलेपनम्‌ । इदं सिन्दूरम्‌ । इदमक्षतम्‌ । एतानि पुष्पाणि । इदं 

. माल्यम्‌। इदं भूषणम्‌ । एष धूपः। एष दीपः । एतानि नानाविधनैवेद्यानि । 

इदमाचमनीयम्‌। ओं पुष्पं मनोहरं दिव्य सुगन्धं देवनिर्मितम्‌ । हृद्यमद्धुतमाघ्रेयं देवि ! 
तत्‌ प्रतिगृह्यताम्‌ ।। एष पुष्पाञ्जलिः ॐ ऐं सरस्वत्यै नम इत्यनेन षोडशोपचारे: 
पूजयेत्‌ ॥ 

ततः पुस्तकोपरि, ॐ पुस्तकाय नमः इतिपञ्चोपचारैः पूजयेत्‌ ।। ३ॐ मस्या- 
धाराय नमः । 3» लेखन्यै नमः । इति मस्याधारं लेखनीं च संपूज्य, ३% सर्व- 
शस्त्रेभ्यो नमः। ३% अस्त्रेभ्यो नमः। आरार्तिकं कृत्वा पुष्पाजलिं दद्याद्यथा । ॐ 
यथा न देवो भगवान्‌ ब्रह्मा लोकपितामहः । त्वां परित्यज्यं सन्तिष्ठेत्तथा भव 
वरप्रदा ॥ वेदाः पुराणशास्त्राणि नृत्यगीतादिकञ्च यत्‌ । न विहीनं त्वया देवि ! 
तथा मे सन्तु सिद्धयः ।। विशदकुसुमतृष्टा पुण्डरीकोपविष्टा, धवलवसनवेशा 
मालतीबद्धकंशा । शशधरकरवर्णा सुभ्रताटङ्ककर्णा, जयति जितसमस्ता, भारती _ 
वेणुहस्ता ।। इतिदत्त्वा, ३% सरस्वत्यै नमो नित्यं भद्रकाल्यै नमोनमः । 


सरस्वतीपूजा १२९ 
वेदवेदान्तवेदाङ्ग-विद्यास्थानेभ्य एव च (स्वाहा) ।। इत्यनेन प्रणम्य, प्रार्थयेत्‌ ।। 3 
लक्ष्मीर्म्मेधा धरापुष्टिगौरी तुष्टिः प्रभा धृतिः । एताभिः पाहि तनुमिर्टामिर्म्मा 
सरस्वतिं ! ॥ रूपं देहि यशो देहि भाग्यं भगवति ! देहिमे । धर्मान्‌ देहि धनं देहि 
सर्वाविद्याः प्रदेहि मे ॥ सा मे वसतु जिह्वायां वीणां पुस्तकधारिणी । मुरारिबल्‍लभा 
देवि ! सर्वशुक्ला सरस्वती ॥ भद्रकाल्यै गमोनित्यं सरस्वत्यै नमो नमः । 
वेदवेदान्त-वेदाङ्ग-विद्यां देहि -नमोस्तु ते ॥ इतिसंप्रार्थ्य प्रणमेत्‌ ॥ नृत्यगीत- 
वाद्यादिभिरहर्न्निंशं नीत्वा प्रातरेव विसर्जयेत्‌ ॥ ततः कुशादिकमादाय ३ 
कृतैतत्साङ्ग-सपरिवार सरस्वती - पूजनकर्म-प्रतिष्ठार्थमेतावद्‌द्रव्यमूल्यकहिरण्य- 
मग्निदैवतं यथानामगोत्राय ब्राह्मणाय दक्षिणामहं ददे इति ब्राह्मणाय प्रतिपादयेदिति ।। 

॥ इतिसरस्वतीपूजाविधिः ॥ 


अथ सिद्धसरस्वतीस्तोत्रम्‌ 


शुक्लां ब्रह्माविचारसारपमामाद्यां जगद्व्यापिनीं, वीणापुस्तकधारिणीमभयदां 
जाडयान्धकारापहाम्‌ । हस्ते स्फाटिकमालिकां विदधतीं पद्मासने संस्थितां, वन्दे 
तां परमेश्वरीं भगवतीं बुद्धिप्रदां शारदाम्‌ ॥१॥ या कुन्देन्दुतुषारहारधवला या 
शुभ्रवस्त्रावृता, या वीणावरदण्डमण्डितकरा या श्वेतपद्मासना । या ब्रह्माच्युत- 
शङ्करप्रभृतिभिर्देवैः सदा वन्दिता, सा मां पातु सरस्वती भगवती निःशेषजाड्यापहा ॥२।। 
दोर्भियुक्तेश्चतुर्भि: स्फटिकमणिमयीमक्षमालान्दधानां, हस्तेनैकन पद्य सितमिति च 
शुक पुस्तकं चापरेण । पाशं वीणां मुकुन्दस्फटिकमणिनिभा भासमाना समाना, सा 
में वादे च तथ्यं निवसतु वदने सर्वदा सुप्रसन्ना ॥३॥ हीं हीं हद्येकबीजे 
शशिरुचिकमले कल्पविस्पष्टशोभे, भव्ये भव्यानुकूले शुभमतिवरदे विश्ववन्द्याङ्‌घ्रि- 
यद्मे। पद्मे पद्योपविष्टे, प्रणतजनमनोमोदसम्पादयित्री, प्रोत्फुल्लज्ञानकूले हरिहरनमिते 
देवि संसारसारे ॥४॥ ऐं ऐं ऐं जाप्यतुष्टे हिमरुचिमुकुले वल्लकीव्यग्रहस्ते, 
मातर्मातर्नमस्ते दह दह जड़तां देहि बुद्धि प्रशस्ताम्‌ । विदय वेदान्तवेद्ये श्रुतिपरिपठिते 
मोक्षदे मक्तिमार्गे, मार्गातीतस्वरूपे भव मम वरदे शारदे शुभ्रहारे ॥५॥ धी धीं धीं 
धारणाख्ये धृतिमतिनुतिभिर्नामभिः कीर्तनीये, नित्ये, नित्ये निमित्ते मुनिजननमिते 
नृतने वै पुराणे । पुण्ये पुण्यप्रभाव हरिहरनमिते पूर्णतत्त्वस्वरूपे , मातर्मात्रार्थतत्त्व 
मतिमति-मतिदे माधवप्रीतिनादे ॥६। क्लीं क्लीं कलीं सुस्वरूपे दह दह दुरितं 
पुस्तकव्यग्रहस्ते, सन्तुष्टाकारचित्त स्मितमुखि सुभगे जृम्भणि स्तम्भनीये । मोहे 
मग्धप्रवोधे मम कुरु कुमतिध्वान्तविध्व॑समी दूय, गीगौर्वाग्भारती त्वं कविधृतरसने 
मिडिट सिद्धिसाध्ये ॥७॥ सौं सौं सौं शक्तिबीजे कमलभवमुखाम्भोजमूर्तिस्वरूपे, 


रूपे रूपप्रकाशे सकलगुणमये निर्गुणे निर्विकल्पे, न स्थूले नैव सूक्ष्मे$प्यविदितविभवे 


१२० वर्षकृत्ये 

जाप्यविज्ञानतुष्टे, विश्वे विश्वान्तराले सकलगुणमये निष्कले नित्यशुद्धे ॥८॥ 
श्री श्रीं श्रीं स्तौमि चाहं मम खलु रसना मा कदाचित्त्यज त्वं, मा मे बुद्धिर्विरुद्धा 
भवतु मम मनो पातु मां देवि पापात्‌। मा मे दुःखं कदाचित्‌ क्वचिदपि विषये, 
पुस्तके नाकुलत्वं, शास्त्रे वादे कवित्वे प्रसरतु मम धीर्माऽस्तु कुण्ठा कदाऽपि ॥९॥ 
इत्येतैः श्लोकमुख्यै: प्रतिदिनमुषसि स्तौति यो भक्तिनम्रो, वाणी वाचस्पतेरप्य- 
विदितविभवो वाक्यतत्त्वार्थवेत्ता । स स्यादिष्टार्थलाभे सुतमिव सततं पातु तं सा 
च देवी, सौभाग्यं तस्य लोके प्रसरतु कविता विघ्नमस्तं प्रयातु ।।१०॥। निर्विघ्न 
तस्य विद्या प्रभवति सततं चाशु ग्रन्थप्रबोधः, कीर्तिस्त्रैलोक्यमध्ये निवसति वदने 
शारदा तस्य साक्षाद्‌ । दीर्घायुर्लोक- पूज्यः सकलगुणनिधिः सन्ततं राजमान्यो, 
वाग्देव्याः सम्प्रसादात्‌ त्रिजगति विजयो जायते तस्य साक्षात्‌ ।।११।। ब्रह्मचारी 
ब्रती मौनी त्रयोदश्यामहर्निशम्‌ । सारस्वतो जनः पाठाद्‌ भवेदिष्टार्थलाभवांन्‌ ॥१२॥ 
पक्षद्वये त्रयोदश्यामेकविंशतिसंख्यया । अविच्छिन्न पठेद्यस्तु सुभगो लोकविश्रुतः । 
वाञ्छितं फलमाप्नोति षण्मासैर्नात्रसंशयः ।।१३।। 

॥ इति श्री सनत्कुकमार साहितोक्त' विद्धसरस्वती स्त्रोत्र समाप्त: ॥ 


अथ देव्यपराधक्षमापनस्तोत्रम्‌ 

न मन्त्रं नो यन्त्रं तदपि च न जाने स्तुतिमहो, न चाह्वानं ध्यानं तदपि च न 
जाने स्तुतिकथा । न जाने मुद्रास्ते तदपि च न जाने विलपनं, परं जाने मातस्त्व- 
दनुशरणं क्लेशहरणम्‌ ।१।। विधेरज्ञानेन द्रविणविरहेणालसतया, विधेया- 
शक्यत्वात्तव चरणयोर्या च्युतिरभूत्‌ । तदेततक्षन्तव्यं जननि सकलोद्धारिणि शिवे, 
कुपुत्रो जायेत क्वचिदपि कुमाता न'भवति ॥२॥ पृथिव्यां पुत्रास्ते जननि बहवः 
सन्ति सरलाः, परन्तेषां मध्ये विरलतरलोऽहं तव सुतः । मदीयोऽयं त्यागः 
समुचितमिदन्नो तव शिवे, कुपुत्रो जायेत क्वचिदपि कुमाता न भवति '॥३॥ 
जगन्मातर्मातस्तव चरणसेवा न रचिता, न वा दत्तं देवि द्रविणमपि भूयस्तव 
मया ।। तथाऽपि त्वं स्नेहं मयि निरुपमं यत्‌ प्रकुरुषे, कुपुत्रो जायेत क्वचिदपि 
कुमाता न भवति ।।४।। परित्यक्त्वा देवान्‌ विविधविधिसेवाऽऽव्मुलतया, मया 
पञ्चाशीतेरधिकमपनीते तु वयसि ॥ इदानीञ्चेन्मातस्तव यदि कृपा नापि भविता, 
निरालम्बो लम्बोदरज़ननि कं यामि शरणम्‌ ।।५।। श्वपाको जल्पाको भवति 
मधुपाकोपमगिरा, निसतङ्को रङ्को विहरति चिरं कोटिकनकैः ।. तवापर्णे कर्णे 
विशति मनुवर्णे फलमिदं, जनः को जानीते जननि जपनीयं जपविधौ ॥।६। 
चिताभस्मालेपो गरलमशनं दिक्पटधरो, जटाधारी कण्ठे भुजगपतिहारी पशुपतिः । 
कपाली भूतेशो भजति जगदीशैकपदवीं, भवानि त्वत्पाणिग्रहणपरिपारी- 


सरस्वतीपूजा १३१ 
फलमिदम्‌ ।॥७॥ न मोक्षस्याकाङ्‌क्षा भव विभववाञ्छा5पि च न मे, न विज्ञानापेक्षा 
शशिमुखि सुखेच्छापि न पुनः । अतस्त्वां संयाचे जननि जननं यातु मम वै, 
मृडानीरुद्राणीऽशिव-शिव भवानीति जपतः ।८।। नाराधिताऽसि विधिना 
विविधोपचारैः, कि रूक्षचिन्तनपरैर्न कृतं वचोभिः । श्यामे त्वमेव यदि किञ्चन 
मय्यनाथे, धत्से कृपामुचितमम्ब परं तवैव ॥९।! आपत्सु मग्नः स्मरणं त्वदीयं 
करोमि दुर्गे करुणार्णवेशि । नैतच्छठत्व मम भावयेथाः क्षुधातृषार्ता जननीं 
स्मरन्ति ॥१०।। जगदम्ब विचित्रमत्र किं परिपूर्णा करणाऽस्ति चेन्मयि । अपराध 
परम्परावृतं न हि माता समुपेक्षते सुतम्‌ ॥११॥। मत्समः पातकी नास्ति पापघ्नी 

- त्वत्समा न हि ॥ एवं ज्ञात्वा महादेवि यथायोग्यं तथा कुरु ॥१२॥ 
॥ इति श्रीमच्छङ्कराचार्यविरचित' देव्यपराध्यक्षमापनस्तात्र' समाप्तम्‌ ॥ 


अथ माघशुक्लसप्तमी रथसप्तमी 

सा चारुणोदयव्यापिनी ग्राह्मा ॥ सूर्यग्रहणतुल्या हि शुक्ला माघस्य सप्तमी ।। 
अरुणोदयवेलायां तस्यां स्नानम्महाफलम्‌ ॥ इति विष्णूक्तेः। सूर्यग्रहणतुल्या हि 
शुक्ला माघस्य सप्तमी । तस्यां स्नानञ्च दानञ्च महापातकनाशनम्‌ । तथा, 
अरुणोदयवेलायां शुक्ला माघस्य सप्तमी । गङ्गायां यदि लभ्येत शतसूर्य्यग्रहैः समा ।। 
प्रयागे यदि लभ्येत कोटिसूर्य्ग्रहैः समा ।। जलाशये गत्वा कुशादिकमादाय ओम्‌ 
अद्य माघे मासि शुक्ले पक्षे. सप्तम्यां तिथावमुकगोत्रस्यामुकशर्मणः आयुरारोग्य 
सम+ (पूर्वक सूर्य्य ग्रहणकालिकगङ्गास्नानजन्यफलसमफलकामोऽस्मिन्‌ जलाशये 
स्नानमहङ्क रिष्ये ।। गङ्गातटे तु, ॐ अद्येत्यादि सूर््यग्रहणकालिकगंगास्नानजन्यफल- 
शतगुणाधिकफलकामोऽरुणोदये गङ्गायां स्नानमहं करिष्ये ॥ (प्रयोगे तु ३% 
अद्येत्यादि कोटिगुणाधिकफलकाम इत्यूहः कर्त्तव्यः) इति सङ्कल्प्य, इक्षुदण्डेन जलं 
चालयित्वा सप्तार्कपत्राणि, सप्त बदरीपत्राणि च शिरसि निधाय स्नानेतिकर्ततव्यतां ` 
विधाय ३% यद्यज्जन्मकृतं पापं मया सप्तसु जन्मसु । तन्मे रोगञ्च शोकञ्च माकरी 
हन्तु सप्तमी ॥ एतज्जन्मकृतं पापं यच्च जन्मान्तरार्जितम्‌ । मनोवाङ्कायजं यच्च 
जाताज्ञातज्च यत्पुनः ॥ इति सप्तविधं पापं स्नानान्मे सप्तसप्तिके । सप्तव्याधि 
संमायुक्तं हर माकरि ! सप्तमि ! ॥ इति मन्त्रानुच्चार्य्य स्नायात्‌ ॥ ततो यथाकालं 
सप्तार्कवदरीपत्रशालितिलदूर्वाक्षतचन्दनयुक्त- ताम्रपात्रेणार्घमादाय ॐ अद्येत्यादि, 
आयुरारोग्यसम्पत्कामःश्रीसूर्यायार्Nमहं ददे इति संकल्प्य, ॐ नमो विवस्वते ब्रह्मन्‌ 
भास्वते विष्णुतेजसे । जगत्सवित्रे शुचये सवित्रे कर्मदायिने ॥ ३% सप्तसप्ति- 
बहप्रीति-सप्तलोक-प्रदीपन ! । सप्तमीसहितो देव ! गृहाणार्घं दिवाकर ! ॥ इति 


१३२ वर्षकृत्ये 
सूर्य्यायार्घ दत्वा, ॐ जननी सर्वभूतानां सप्तमी सप्तसप्तिके !। सप्टव्याहृतिके ! 
देवि ! नमस्ते रविमण्डले ! ॥ इत्यनेन प्रार्थयेत्‌ ॥ शूद्रकृतर ने तु तृष्णी- 
विधानात्‌ । स्नानमन्त्रं विनैव अर्घ्यप्रणाममन्त्राः पाठ्याः पौराणिकत्वात्‌ ॥ 
अत्रैव विधानसप्तमीव्रतम 

कुशादिकमादाय ॐ अद्येत्यादिमाघमासीयशुक्लपक्षी यसप्तमीतिथिं प्रारभ्य 
छ प्रतिमासीयशुक्लसप्तम्यां पौषसप्तमीं यावद्‌ आरोग्यसम्पत्कामोऽ भीप्टतत्तत्फलकामो 
वा अर्कांग्रादीतरभोजनविच्छित्तिविधानेन सप्तमीव्रतमहङ्करिष्ये इति संकल्प्य, 
सय्यँमपारणसहितं तततन्मासि तत्तत्रियमेन कुर्य्यात्‌ ॥ तत्र माघे अर्काग्रमात्रं भुज्जीत ॥ 
फाल्गुने अन्तरिक्षगृहीतयवमात्रप्रमाणं कपिला विटं, तदभावेऽन्यगोमयमपीति ॥ चैत्र 
मरीचमेकम्‌ ।। वैशाखे किञ्चिज्जलम्‌ ॥ ज्यैष्ठे अपक्वकदलौफ लमध्यकणामात्रम्‌ ॥ 
आषाढे स्वच्छायाद्विगुणसमये यवप्रगाणं कुशमूलम्‌ ॥ श्रावणे सायंकालेऽल्पं 
हविष्योदनम्‌ ॥ भाद्रे शुद्धोपवासः ।। आश्विने पञ्चमार्द्धयामे मयूराण्डप्रमाणं 
हविष्यान्नम्‌ ॥ कार्तिके अर्द्धप्रसृतिमात्रै कपिलाक्षीरं, तदभावे क्षीरान्तरम्‌ ॥ मार्गशीर्ष 
` प्राङ्मुखो वाय्वशनम्‌ ॥ पौषे स्वल्पं घृतम्‌ ॥ तदनन्तरं, ब्राह्मणान्‌ भोजयेद्‌ भक्त्या 
गुडक्षीरनिरामिषैः । विप्राय दक्षिणा देया विभवस्यानुरूपतः ।। अष्टम्यां पारणं कुर्य्यात्‌ 
कटूवम्लरहितेन च । मुद्गमाषतिलादीनि घृतं चैव विवर्जयेत्‌ ॥ एकसिद्ध- 
भक्ष्यमुक्तमकतन्त्रानुसारतः । मासविशेषोल्लेखवद्‌ अनन्तादित्रतवद्‌ मल- 
मासेतरे तद्व्रतं कर्त्तव्यम्‌ ।। 


अचला सप्तमी (माघशुक्ल सप्तमी) 


अरुणोदयकालस्तु-' चतुस्रो घटिकाः प्रातररुणोदय उच्यते'। पञ्च पञ्च उषः- 
कालः सप्तपश्चोर्न॑गोदय:। अष्टपञ्च भवेत्‌ प्रातः शेषः सूर्योदय: स्मृतः ।। इति ॥ 
उभयदिनेऽरुणोदयलाभे पूर्वदिन एव स्नानं ततो दिने सगुड्पायसैः कुलदेव्या; पूजनम्‌। 
सप्तमीक्षयावसरे दैवादरुणोदयकाले यदि सप्तमी न लभ्यते तदा सप्तमीतः पूर्व 
पष्ठ्यामेव स्नानम्‌। तथाहि-अचला सप्तमी दूर्वा. शिवरात्रिर्महाभरः। द्वादशी 
वत्सपूजायां सुखदा प्राग्युता सदा ।। इति विष्णूक्ते; । अत्र लवणवर्जने महत्‌ फलम्‌। 
अथ माघशुक्लाष्टमी भीष्माष्टमी 
अथात्र भीष्पतर्प्णणम्‌ ॥ यथोक्तं पादयो, माघे मासि सिताष्टम्यां सलिले 


भीष्मतर्प्पणम्‌ । श्राद्धज्च ये नराः कुर्युस्ते स्युः सन्ततिभागिनः ।। भारतेऽपि, 
शुक्लाष्टम्यान्तु माघस्य दद्याद्‌ भीष्माय यो जलम्‌ । सन्तँत्सरकृतं पापं तत्क्षणादेव 


माघीपृणिमा १३३ 
नश्यति ॥। इति । जीवत्पितापि कुर्वीत तर्प्पणं यमभीष्मयोरिति पाद्योक्ते:। अकरणे 
निन्दा । स्मृतिरपि, ब्राह्मणाद्याश्च ये वर्णा दद्युर्भीष्माय नो जलम्‌ । सव्वँत्सरकृत 
तेषां पुण्यं नश्यति सत्तम ! ॥ इति मदनरत्ने । अष्टम्यां देवादितर्पणं निर्वर्त्य दैव- 
विधिना कुशत्रययवजलैः, ॐ वैयाघ्रपदगोत्राय सांकृतिप्रवराय च । अपुत्राय 
ददाम्येतज्जलं भीष्माय वर्मणे ।। वसूनामवताराय शान्तनोरात्मजाय च । अर्घ ददामि 
भीष्माय आबालब्रह्मचारिणे ।। इति मन्त्राभ्यां भीष्मन्तर्प्पयेत्‌ । तर्प्णणमेतन्नित्यमिति 
दैवविधिना सर्ववणैश्च कर्त्तव्यमिति समयप्रदीपः ॥ 

माघशुक्लैकादशी भीष्मगास्यात्तत्रैव भीमोत्पत्तिः ।। सा च परयुता ग्राह्या ॥ 
माघशुक्लद्वादशी । इयं पूर्वगुता ग्राह्मा, युग्मवाक्यात्‌ ॥ पाद्ये ॥ त्वया कृतमिदं 
वार ! तव नाम्ना भविष्यति , सा भीम द्वादशीह्येषा सर्वपापहरा शुभा ॥ इति 
म० महेशठक्कुराः ॥ भैम्येकादश्यामुपोष्य द्वादश्यां तिलोद्वर्तनमवश्यं कर्त्तव्यम्‌ ॥ 
स्नानतर्पणमहादानभोजनादि यथालाभं कुर्य्यात्‌ ॥ 

| अथ माघीपूर्णिमा , 

इयं परयुता ग्राह्मा । ज्योतिषे तु, मेषस्मृष्टे यदा सौरिः सिंहे च गुरुचन्द्रमाः । 
भास्करः श्रवणक्षे च महामाघीति सा स्मृता । तथा, आयाति चारचक्रैश्च पितृऋक्षे 
गुरुर्य्यदा । माघी चैव मघायुक्ता महामाघीति सा स्मृता ॥ वैशाखी कार्तिकी माघी 
तिथयोऽतीव पूजिताः ।। इतिभविष्योक्तेः । अत्रानन्तफ लकामनया स्नानदानादिकञ्च 
कर्त्तव्यमिति ॥ 


॥ इति माघकृत्यम्‌ ॥ 


अथ फाल्गुनकृत्यम्‌ 
| शिवरात्रिव्रतनिर्णयः 

अथ फाल्गुनकृष्णचतुर्दश्यां शिवरात्रित्रतं कुर्य्यात्‌ ।। तथाहि, अतीतायान्तु माघ्यां 
बै या स्यात्कृष्णचतुर्दशी । शिवन्तु पूजयेत्तत्र रात्रौ कुर्य्याच्च जागरम्‌ ॥ भूतेश्वरादिह 
परोऽस्ति न पूजनीयो, नैवाश्वमेधसदृशः क्रतुरस्ति कश्चित्‌ । गङ्गापमं त्रिभुवने नहि 
तीर्थमस्ति, नान्यद्‌ व्रतं च शिवरात्रिसमं तथास्ति ॥ सा च प्रदोषव्यापिनी 
निशीथव्यपिनी च । यत्र विकल्पः तत्र नानास्मृतिः। तत्रेशानसंहितायाम्‌ , माघे कृष्ण 
चतुर्हश्यामादिदेवो महानिशि । शिवलिङ्गतयोद्भूतः कोटिसूर्य्यसमप्रभः ।। तत्कालव्यापिनी 
ग्राह्या शिवरात्रिव्रते तिथिः ॥ अर्द्धरात्रादधश्चोरद्धवयुक्ता यत्र चतुर्दशी । व्याप्ता सा 
दृश्यते यस्यां तस्यं कुर्य्याद्‌ व्रतं नरः ॥ तत्तिथावेव कुर्वीत शिवरात्रिचतुर्दशौ । 
नार्द्धरात्रादयधश्चोद्धर्वयुक्ता यत्र चतुर्दशी ।। नैव तत्र व्रतं कुर्य्यादायुरैश्वर्य्यहानितः ।। 


१२४ वर्षकृत्ये 
महानिशा तु द्वितीययामान्त्यघटिकैका तृतीययामादिघटिकैका चेति मिलित्वा 
घटीद्वयमिति महासूक्ष्मकाल: प्रतिभाति एवं सति पूर्वेद्युरुभयव्याप्तौ पूर्वैव ग्राह्या । 
त्रयोदशी यदा देवि ! दिनभुक्ति-प्रमाणतः । जागरे शिवरात्रि: स्यात्रिशि पूर्णा 
चतुर्दशी ।। इतिस्कान्दे । तत्र दिनभुक्तिरस्तमनकाल इतिबोध्यम्‌ ।। एवञ्च यद्दिने 
प्रदोषनिशीथोभयव्यापिनी चतुर्दशी तददिने व्रतम्‌, उभयव्याप्त्यनुरो धात्‌ । यदा पूर्वेद्यु- 
निंशीथमात्रव्यापिनी , परेद्युः प्रदोषमात्रव्यापिनी तदा पूर्वत्र व्रतं प्रधानकालानुरो धात्‌, 
पूर्वेद्युरपरेद्युर्वा महानिशि चतुर्हशीत्यादिवाक्याद्‌ इत्यादि-तिथितत्वचिन्तामण्या- 
दिसर्वनिबन्धेषु सिद्धान्तितम्‌ । तिथ्यन्ते पारणं जयन्तीमात्रपरम्‌ । अत्र चतुर्दश्यामपि 
पारणं प्रशस्त्यात्‌ ॥ दिनमानप्रमाणेन या तु रात्रौ चतुर्दशी । शिवरात्रिस्तु सा ज्ञेया 
चतुर्हश्यान्तु पारणमिति गौतमीयात्‌ ॥ यदा तु पूर्वेद्युर्न निशीथव्याप्तिः परेद्युः 
प्रदोषमात्रव्याप्तिः, तदा परैव ग्राह्या, प्रदोषव्यापिनीत्यादिस्मृतेस्त्रिसन्ध्यव्यापित्वाच्च ॥ 
व्रतमिदं नित्यं काम्यञ्च । यथा, परात्परतरं नास्ति शिवरात्रिः परात्परम्‌ । न पूजयति 
भक्त्येशं रुद्रं त्रिभुनेश्वरम्‌ ॥ जन्तुर्जन्मसहस्रेषु भ्रमते नात्र संशयः ॥ इत्यकरणे 
प्रत्यवायस्मृतेः ।। वर्षे वर्ष महादेवि ! नरो नारी पतिव्रता । शिवरात्रौ महादेवं नित्यं 
भक्त्या प्रपूजयेत्‌ ।। इतिवीप्सा-श्रवणात्‌। अर्णवो यदि वा शुष्येच्छाद्यते हिमवानपि । 
चलेन्त्येते कदाचिद्दै निश्चिलञ्च शिवत्रतमिति वचनाच्च नित्यत्वमिति ॥ 
शिवरात्रिचतुर्दश्यां संपूर्णोपवासाशक्तौ नक्तत्रतं कुर्य्यात्‌ ।। तत्र नक्तं यथा, तच्च 
दिवानशनपूर्वं रात्रिभोजनम्‌ । तत्र, प्रदोषव्यापिनी ग्राह्या तिथिर्न्नक्तत्रते सती- 
तिव्यासोक्तेः ॥ प्रदोषस्तु, त्रिमुहुर्त प्रदोषः स्याद्धानावस्तं गते सति । नक्तं तत्र 
प्रकर्त्तव्यमितिशास्त्रविनिशचय इति व्यासः ॥ नक्तब्रते तु तद्व्यापिन्येव ग्राह्मा। 
कर्मणो यस्य यः काल इत्यादिस्मृतेः। उभयत्र नक्तव्याप्तौ पूर्वेद्युरेव कपाला- 
धिकारणन्यायादितिसमयप्रदीपः ॥ 
अथ शिवरात्रित्रतविधिः 
तथाहि फाल्गुन कृष्णचतुर्हश्याः पूर्वदिने निरामिषमेकवारं भुक्त्वा सय्यँमी 
भवेत्‌ ॥ तद्दिने दुर्लभं मानुषं जन्म लब्ध्वा तत्सार्थक्याय शिवरातरि्रत-मद्याहद्करिष्यामौति 
मनसि निश्चित्य स्वबन्धुभृत्यादीन्‌ प्रतिनिवेद्य नद्यादौ गत्वा स्नानं कृत्वा 
तात्कालिकनित्यक्रियो भूत्वा व्रती अनन्तफलकामश्चेच्छिवालये व्रतं कुर्य्यात्‌ । 
दुरादिप्रतिबन्धकवशात्तत्र गमनाशक्तौ जलाशये स्थित्वा सूर्य्यायार्घ दत्वा ब्रतनिवेदन 
कुर्य्यात्‌ । तद्यथा ताम्रपात्रेडर्घमादाय ॐ एहि सूर्य्य ! सहस्रांशो ! तेजोराशे ! जगत्पते !। 
अनुकम्पय माम्भक्त्या गृहाणार्घ दिवाकर ! । इतिमन्त्रेणार्घ दत्वा पुनरर्घं गृहीत्वा 


॥ शिवरात्रिः १३५ 
ॐ भगवन्‌ ! सूर्य्य ! भगवत्यो देवता अद्यादिचतुर्दशवर्षाणि यावत्प्रतिफाल्गुनकृष्णचतुर्दशयां 
तिथौ सकलपापक्षयपूर्वकसार्वदिकशिवभक्तरूपबुद्धिबिवेकानाहताज्ञात्व- 
लक्ष्मीगो धनपुत्रायुर्विद्यायशो धन प्राप्तिपूर्वकान्तकालिक-शिवानुचरत्वदेवसाहित्य- 
सुरालय भ्रमणपूर्वक-शिवसायुज्यकामः शिवरात्रिव्रतमहं करिष्ये । इति संकल्प्य 
यथाशक्ति शिवं संपूज्य प्रणम्य प्रार्थयेदेभिरम्मत्रैः ३७ अद्य व्रत मयादेव ! कर्त्तव्यं 
च तवाज्ञया । निराहारतया देव ! निर्जलं विधिवत्प्रभो ! ॥ कर्तुमिच्छा भन्नेदद्य धैर्य्यं 
रक्ष मम प्रभो ! । देवदेव ! महादेव ! नीलकण्ठ सदाशिव ! कर्तुमिच्छा च संजाता 
शिवरात्रित्रतस्य च ।। तव प्रभावाददेवेश ! निर्विघ्नेन ! भवत्विति ।। कामाद्याशशत्रवो 
मह्यं पीडान्ददतु मा पुनः । दुरालापं चटुस्पर्श वासनां विविधां पुनः । दिवास्वापं ! 
हि देवेश ! जलं नैव व्रतावधि ।। करिष्यामि च देवेश ! प्रतापात्तव सुव्रत ! । 
शिवरात्रिव्रतं ह्येतत्‌ करिष्येऽहम्महाफलम्‌ ।। निर्विघ्नमस्तु मे चात्र त्वत्प्रसादाज्जगत्पते! 
इति संप्रार्थ्य नियमेनास्थाय पूजासामग्रीं संपादयेत्‌ ।। प्रथमं शुद्धमृदा पञ्चवक्त्रं त्रिनेत्रं 
चतुर्बाहुं नागयज्ञोपवीतिनं धृतपद्मासनं शिवस्वरूप निर्म्माय शुद्धं परिष्कृतं पूजास्थानं 
कल्पयेत्‌ ।। स्थापितशिवलिङ्गसमीपे स्वाश्रमे सुपरिष्कृतगृहे वा स्थापयेत्‌ । सकलं , 
पूजोपकरणद्रव्यमानीय स्थापनीयदेवस्य पश्चिमभागे सुपवित्रस्थले तद्‌द्रव्यं निधापयेत्‌ । 
पञ्चगव्यं, पञ्चामृतं, यवगोधूमधान्यानामन्यतमचूर्ण, सवौषंधी:, धत्तूरार्कादिप्रशस्त- 
` पुष्पाणि, अच्छिद्र त्रिपत्रबिल्वपत्राणि, बिल्वफलम्‌, पुष्पमाल्यम्‌, नानाविधनैवेद्यम्‌ , 
पक्वान्नं, पायसं, पकवकदलीफलानि, शुक्लवस्त्रचतुष्टयम्‌, कर्प्पूरदिवासिततांबूलानि, 
च संपादयेत्‌ ॥ सायंकाले स्नात्वा यथायोग्यं सायंकृत्यं विधाय शुक्लवस्त्रं परिधाय 
_ शुचिर्भूत्वा त्रिराचम्य पूजास्थानमागत्य उन्नतासनं परिकल्प्य तदुपरि शिवस्य प्रतिमां 
स्थापयित्वा पुष्पहस्तेन ॐ शिवोसीति वाक्येन नामकरणं कृत्वा (स्त्रीचेत्‌, 
ब्राह्मणद्वारा) 'स्वशाखोक्तमन्त्रेण शिव ! इह सुप्रतिष्ठितो भव इतिवाक्यान्तेन 
प्राणप्रतिष्ठां कृत्वा वामहस्तेन पुष्पं धृत्वा दक्षेणाच्छाद्य ध्यायेत्‌ ॥ ॐ ध्वायन्नित्यम्महेशं 
रजतगिरिनिभं चारुचन्द्रावतंसं, रत्नाकल्पोज्वलाङ्गं परशुमृगवराभीतिहस्तं प्रसन्नम्‌ । 
पद्मासीनं समन्तात्स्तुतममरणणै्व्या्नकृत्तिवसानं, विश्वाद्यं विश्वबीजं निखिलभयहरं 
पञ्चवकत्रं त्रिनेत्रम्‌ ।। इति मन्त्रेण ॥। ततः प्रथमं पञ्चगव्येन प्रत्येकवकत्रं स्नापयेत्‌ ॥ 
तत्र क्रमः, मध्यवक्त्रे, नमो हौं ईशानाय नमः ॥ पूर्ववक्त्रे, नमो हैं तत्पुरुषाय नमः । 
दक्षिणवकत्रे, नमो हूँ अघोराय नमः ॥ पश्चिमवक्त्रे, नमो हीं सद्योजाताय नमः ॥ 
उत्तरवक्त्रे, नमो हां वामदेवाय नमः। अनेनैव क्रमेण कारयेत्‌ । प्रत्येकं सवौषधिना 
स्नानम्‌ । पुरुषश्चेत्‌ ॐ इति मन्त्रादाबूह्यम्‌ । इदं सर्वौषधिजलं हौं ईशानाय नमः 

इत्यादिना । तत: प्रत्येकं पञ्चामृतेन स्नापयेत्‌ ॥ तत्र क्रम: , मध्यवक्त्रे ॐ हौं 
ईशानाय नमः ॥ इयं दुग्धधारा ॐ ईशानाय नमः ॥ इत्येकवारं दुग्धधारया 
स्नापयेत्‌ । पूर्ववक्त्रे, ॐ तत्पुरुषाय नमः, इयं दधिधारा ॐ तत्पुरुषाय नमः, इयं 
दधिधारा ३% तत्पुरुषाय नमः इति दधिधारया वारद्वयम्‌ ॥ दक्षिणवक्त्रे, हूं 
अघोराय नमः । इयं घृतंधारा ३७ अघोराय नमः । इतिघृतधारया वारत्रयम्‌ ॥ 
पश्चिमवक्त्रे, ॐ हीं सद्योजाताय नमः । इयं मधुधारा ॐ सद्याजाताय नमः ॥ 
इतिमधुधारया वारचतुष्टयम्‌ ॥ उत्तरवस्त्रे, ॐ हाँ वामदेवाय नमः ।। इयमिक्षु- 
रसधारा ३% वामदेवाय नमः इति इक्षुरसधारया पञ्चवारं स्नापयेत्‌ ।। ततो यवगोधूम- 
धान्यानांमन्यतमचूर्णेन तूष्णीं पञ्चवक्त्राणि रूक्ष कृत्वा शुद्धजलेन स्नापयित्वा प्रत्येक 
वकत्रमावाह्य यथाशक्ति पञ्चोपचारैः पूजयेत्‌ ॥ तत्र क्रमः, मध्यवक्त्रे, ॐ हौं 
- ईशान ! इहागच्छ इह तिष्ठेत्यावाह्य, -अर्घमादाय ॐ नमस्ते देवदेवेश ! नमस्ते 
मोक्षदायिने । ईशानाय नमस्तुभ्यमर्घोऽयं प्रतिगृह्यताम्‌ ॥ ॐ एतानि पाद्यादीनि 
एषोऽर्घः ॐ ईशानाय नमः ॥ इदमनुलेपनं, इदमक्षतम्‌, एतानि पुष्पाणि, इदं 
दूर्वादलम्‌, एतानि बिल्वपत्राणि, एष धूपः, एष दीपः, एतानि गन्धपुष्प- 
धूप-दीप-तांबूलनानाविधनैवेद्यानि, इदमाचमनीयम्‌, एष पुष्पाञ्जलिः, ॐ हौं 
ˆ ईशानाय नमः ॥ इति वाक्येन पूजयेत्‌ । पूर्ववक्त्रे, ॐ हैं तत्पुरुष ! इहागच्छ इह 
तिष्ठेत्यावाह्म, ३% नमस्तुभ्यं विरूपाक्ष ! नमस्ते दितिजान्तक ! । तत्पुरुषाय 
नमस्तुभ्यमर्घोयं प्रतिगृह्यताम्‌, एतानि पाद्यादीनि, एषोर्घः ॐ हैं तत्पुरुषाय नमः ॥ 
ततोगंधादिना पूर्ववत्पूजयेत्‌ ।। ततो दक्षिणवक्त्रे, ॐ हूँ अघोर ! इहागच्छ इह 
तिष्ठेत्यावाह्य अर्घमादाय ॐ नमस्ते शूलहस्ताय नमस्ते दण्डपाणये । 'अघोराय 
नमस्तुभ्यमर्घोऽयं प्रतिगृह्यताम्‌ ॥ एतानि पाद्यादीनि, एषोऽर्घः ॐ हूँ अघोराय नमः ॥ 
इतिगन्धादिना पूर्ववदुक्तोपचारैः पूजयेत्‌ ।। पश्चिमवक्त्रे, ॐ हीं सद्योजात ! इहागच्छ 
इह तिष्ठेत्यावाह्म ॐ नमोऽस्तु सद्योजाताय नमः कैलाशवासिने । सद्योजात 
नमस्तुभ्यमर्घोयं प्रतिगृह्यताम्‌ ॥ एतानि पाद्यादीनि, एषोऽर्घः ॐ हीं सद्योजाताय 
नमः ॥ एवं गन्धादिना पञ्चोपचारैः पूजयेत्‌ ।। उत्तरवक्त्रे, ॐ हाँ वामदेव ! इहागच्छ 
इह तिष्ठेत्यावाह्य ॐ नमस्ते वामदेवाय शर्वाय शशिशेखर !। पापशुद्ध्यर्थमघोऽयं 
गिरिश ! प्रतिगृह्यताम्‌ ॥ एतानि पाद्यादीनि एषोऽर्घः ३% हाँ वामदेवाय नमः । एवं 
गन्धादिना पञ्चोपचारैरर्चयेत्‌ ।॥ ततः 3७ आगच्छ देवदेवेश ! मर्त्यलोक हितेच्छया । 
पूजयामि विधानेन प्रसन्नः सुमुखो भव ॥ ३ भूर्भुवः स्वः शिव ! इहागच्छ इह 
तिष्ठेत्यावाह्य आसनमादाय ३» पादासनं कुरु प्राज्ञ ! निर्मलं स्वर्णनिर्मितम्‌ । भूषितं 

विविधै रतैरिदं त्वं पादुकासनम्‌ ।। इतिमन्त्रेण इदमासनम्‌, ३2 हौं शिवाय 
नमः । ३% गङ्गादिसर्वतीर्थेभ्यो मया प्रार्थनया हृतम्‌ । तोयमेतत्सुखस्पार्शम्पद्यार्थ 
प्रतिगृह्यताम्‌, इदं पाद्यम्‌ ॥ गन्धपुष्पसहितार्ध्यमादाय ३» गन्धोदकेन पुष्पेण चन्दनेन 
सुगन्धिना । अर्घ गृहाण देवेश ! भक्तिम्मे ह्यचलां कुरु ।। गौरीवल्लभ ! देवेश ! 
सर्वादिशशिशेखर ! ॥ गृहाणार्घमुमाकान्त पूजेयं प्रतिगृह्यताम्‌ ॥ नमश्शिवाय शान्ताय 
सर्वपापहराय च । शिवरात्रौ मया दत्त गृहाणार्घमिमं प्रभो !॥| एषोऽर्घः ॐ हौं शिवाय 
नम: ।। ॐ मन्दाकिन्याः समानीतं हेमाम्भोरुहवासितम्‌ । स्नानाय ते मया भक्त्या 
नीरं स्वीक्रियतां विभो ! ॥ इदं स्नानीयम्‌, इदं पुनराचमनीयम्‌, शुक्लवस्त्रमादाय 
3% वस्त्र सूक्ष्मं दुकूलञ्च देवानामपि दुर्लभम्‌ । गृहाण त्वमुकान्त ! प्रसन्नो भव 
सर्वदा ॥ इदं शुक्लवस्त्रं बृहस्पतिदैवतम्‌ ॥ ॐ यज्ञोपवीतं सहजं ब्राह्मणा 
निर्मितं पुरा । आयुष्यं भव वर्चस्वमुपवीतं गृहाण मे ॥ इमे यज्ञोपवीते बृहस्पतिदैवते 
३% शिवाय नमः ॥ ॐ श्रीखण्डचन्दनं दिव्यं मलयाचलसन्निभम्‌ । विलेपनं- 
सुरश्रेष्ठ ! गृहाण परमेश्वर ! ॥ इदमनुलेपनम्‌ ॥ इदमक्षतम्‌ ॥ 3% माल्यादीनि 
सुगन्धीनि मालत्यादीनि वै प्रभो !। मया हृतानि पूजार्थ गृहाण परमेश्वर ! ।। एतानि 
पुष्पाणि, एतानि बिल्वपत्राणि, एतानि दूर्वादलानि, इदं माल्यम्‌ ॥ ओमूवनस्पति- 
रसो धूपो गन्धाढ्यः सुमनोहरः । आघ्रेयः सर्वदेवानां धूऽपोयं प्रतिगृह्यताम्‌ ।। एष 
धूपः। 3» आज्यं त्रिवर्तिसंयुक्तं वहिना योजितं मया । दीपं गृहाण देवेश ! 
त्रैलोक्यतिमिरापहम्‌ ॥ एष दीपः । ॐ इदं दिव्यान्नममृतं रसैःषड्भिः समन्वितम्‌ । 
गृहाण ! देवदेवेश ! नैवेद्यमुमया सह ॥ एतानि गन्धपुष्पताम्बूलनानाविधनैवेद्यानि, 
इदं पक्वान्नम्‌, एतानि सदधिए थुकान्नानि, इदमाचमनीयम्‌ । ॐ पूगीफलं महद्दिव्यं 
नागवल्लीदलैर्य्युतम्‌ । कर्ष्पूरादिसमायुक्तं ताम्बूलं प्रतिगृह्यताम्‌ ॥ एतानिताम्बूलानि 
३% शिवाय नमः ॥ ॐ इदं फलं मया देव ! स्थापितं पुरतस्तव । तेन प्रीतो 
ह्युमाधीश ! भव स्वर्गलप्रद ! । इदं बिल्व फलम्‌, ॐ हौं शिवाय नमः ॥ 
ततोऽष्टनाममन्त्रेण प्रशस्तपुंष्पाणि दद्यात्‌ ॥ तद्यथा, इदमर्कपुष्पं श्रीभवाय नमः । 
इदं धत्तूरपुष्पं श्रीशर्वाय नमः । इदं करवीरपुष्पं श्रीरुद्राय नमः ॥ इदं जातीपुष्पं 
श्रीपशुपतये नमः । इदं कर्णिकापुष्पं श्रीमहादेवाय नमः । इदं शमीपुष्पं श्री भीमाय 
नमः । इदं द्रोणपुष्पं श्रीईशानाय नमः । इदं पलाशपुष्पं हौं शिवाय नमः ॥ ततो 
गन्धपुष्पाक्षतमेकी कृत्य पूजयेदप्टभिरम्मनतरैः ॐ शर्वाय क्षितिमूर्तये नमः पूर्वस्याम्‌ '॥ 
३% भवाय जलमूर्तये नमः ऐशान्यां ॥ ३% रुद्रायाग्नमूर्तये नमः उत्तरस्याम्‌ ।। ॐ 
दा दामावरक्रमेणेव वामदेवस्य पूजप्रदक्षणदि। ः 

उग्राय वायुमूर्तये नमः वायव्याम्‌ ।॥,3% भीमायाकाशमूर्तये नमः पश्चिमायाम्‌ ॥ 
३% पशुपतये यजमानमूर्तये नमः नैऋत्याम्‌ ॥ ३% महादेवाय सोममूर्तये नमः ॥ 
दक्षिणस्याम्‌ ॥ ३% ईशानाय सूर्य्यमूर्तये नमः आग्नेय्याम्‌ ॥ त्रिवारं दण्डवत्प्रणम्य 
यथाशक्तिस्तवादिक पठित्वा २इस्रमष्टोत्तरं शतं वा पञ्चाक्षरमन्त्रजपं कृत्वा 
समर्प्पयेत्‌ ।। उत्थाय वामहस्तेन घण्टां वादयन्‌ अधोऽ्धचन्द्राकारमप्टगन्धधुपं प्रदर्श्य 
कर्प्यूर दीपेन घृतदीपेन वा आरार्तिकं कृत्वोपविश्य पुष्पाञ्जलित्रयं दद्यादेभिम्मनत्र: 
'' ॐ तावकस्त्वद्गतप्राणस्त्वच्चित्तोहं सदा मृडं ! । कृपानिध इतिज्ञात्वा यथा 
योग्यन्तथा कुरु ॥ अज्ञानाद्यदि वा ज्ञानाऽजपपूजादिकं मया । कृपानिध इतिज्ञात्वा 
भूतनाथ प्रसीद मे । अनेनैवोपचारेण यज्जातं फलमेव च । तैनेव प्रीयतां देवः शंकरः 
सुखदायक: ॥ अनेनैव च पुष्पाणामञ्जलिन. प्रभो ! मम । न्यूनं सम्पूर्णतां यातु 
त्रतञ्चैव महेश्वर” ।। एष पुष्पाञ्जलिः ॐ हौं शिवाय नमः ॥ एवं पुनर्वारद्वयं 
पुष्पाञ्जलिं दद्यात्‌ ॥ दक्षिणार्थद्रव्यमादाय ॐ हिरण्यर्भगर्भस्थं हेमबीजं विभा- 
वसोः । अनन्तपुण्यफलदमतः शान्तिं प्रयच्छ मे ।। एतद्द्रव्यमूल्यक हिरण्यमग्नि- 
दैवतं शिवाय दक्षिणां समर्पयामि ॥| ॐ इमां मत्कृतपूजां तुभ्यमहं समर्प्पयामि ।| 
ततो गौरीम्‌, गणेशम्‌, विष्णुम्‌, नवम्रहान्‌, इन्द्रादिदशदिकपालांश्च पूजयेत्‌ । 
तद्यथा ॐ गौरि ! इहागच्छ इह तिष्ठेत्यावाह्य, एतानि पाद्यादीनि, एषोऽर्घः ॐ 
गौयैं नमः ॥। एवं गन्धादिना पञ्चोपचारैः पूजयेत्‌ ।। ॐ गणेश ! इहागच्छ इह 
_ तिष्ठेत्यावाह्य, एतानि पाद्यादीनि एषोऽर्घः ॐ गणेशाय नमः ॥ गन्धादिना 
पञ्चोपचारैः पूजयेत्‌। ॐ विष्णो ! इहागच्छ इह तिष्ठेत्यावाह्य , ॐ विष्णवे नमः 
इति पाद्यादिभिः पूजयेत्‌ ।। ३% नवग्रहा इहागच्छत इह तिष्ठत एतानि पाद्यादीनि, 
एषोऽर्धः 3» नवग्रहेभ्यो नमः इतिगन्धादिना पञ्चोपचारैः पूजयेत्‌ ॥ ॐ 
इन्दादिदशदिकपाला इहागच्छत इह तिष्ठत इत्यावाह्य ॐ इन्द्रादिदशदिकूपालेभ्यो 
नमः । इति गन्धादिभिः पञ्चोपचारैः पूजयेत्‌ ।। ततोऽद्धचन्द्राकारं “ यानिकानी ” 
त्यादिमन्त्रेण.त्रिःप्रदक्षिणीकृत्य नृत्यगीतवाद्यादिभिश्शिवं सन्तोष्य कथां शृणुयात्‌ ॥ 
ततो द्वितीयप्रहरे शिरसि गङ्गाजलं दत्वा हस्तौ पादौ प्रक्षाल्याचम्य शुचिर्भूत्वा 
तस्यामेव प्रतिष्ठित-शिवप्रतिमायां ध्यानादिपूजासमर्प्पणान्तां सकलोपचारेण पूजां 
कुर्य्यात्‌ ॥ एतावांस्तु विशेषः । ॐ मया कृतान्यनेकानि पापानि हर शंकर ! । 
गृहाणार्घमुमाकान्त शिवरात्रौ प्रसीद मे ।। एषोऽर्घः ॐ हौं शिवाय नमः ॥ द्विगुणं 
जप कृत्वा समर्प्य नृत्यगीतवाद्यद्युत्सवैः शिवं सन्तोषयन्‌ कथाञ्च शृण्वन्प्रहरं 
नयेत्‌ ॥ 


शिवरात्रिः १३९ 
पुनस्तृतीयप्रहरे शुचिर्भूत्वा पूर्ववद्‌ ध्यानादिसमर्प्पणान्तामुक्तोपचारै: पूजां 
कुर्यात्‌ । विशेषस्तु ॐ दुःखदारिद्र्यदग्धो$हं भगवन्‌ । पार्वतीपते ! । गृहाणार्घ 
दयां कृत्वा शिवरात्रौ च मे शिव ! ॥ इति मत्त्रेणार्घन्दद्यात्‌ ॥ त्रिगुणं जपं कृत्वा 
समर्प्य नृत्यादिभिः सन्तोषयन्‌ कथां शृण्वन्‌ प्रहर नयेत्‌ । 
पुनश्चतुर्थप्रहरे पूर्ववत्‌ शुचिर्भूत्वा हस्तौ पादौ प्रक्षाल्याचम्य पूर्ववदुक्तो- 
पचारैर्ध्यानादिसमर्पणान्ता पूजा कुर्य्यात्‌ । विशेषस्तु ॐ शिवरात्रौ ददाम्यर्घ सर्वपाप- 
प्रमोचनम्‌ । शिव प्रसीद मे भक्त्या प्रसादादुमया सह ।। एषोऽर्घः ॐ शिवाय नमः 
इति दद्यात्‌ । चतुर्गुणं जपं कृत्वा समर्पयेत्‌ । सर्वत्र जपात्‌ पूर्व ध्यानं कार्य्यम्‌ । . 
नृत्यगीतादिभिरुत्सवं कारयन्‌ ब्रतकथां शृण्वन्‌ अरुणोदयपर्य्यन्तकालं नीत्वा 
जलाशयङ्कत्वा स्नानादि प्रातःकृत्यं विधाय पूजास्थानमागत्य पुनर्न्नानागन्धपुष्पाक्षतै: 
संपूज्य यथाशक्त्यन्नादिक शिवमुद्दिश्य दानं दत्वा दण्डवत्प्रणम्य यथाशक्ति 
स्तवादिकं पठित्वा त्रिःप्रदक्षिणीकृत्य पुष्पाञ्जलिं दद्यादेभि्मनतरैः, ॐ तावकस्त्व- 
दित्यादि-महेश्वरेत्यनतैः पूर्वोक्तैः । ब्राह्मणे भ्यस्तिलकाशिषं गृहीत्वा तान्नत्वा शिवं 
प्रणम्य प्रार्थयेदेभिर्मन्त्रै: । ॐ मम कुले देवदेव ! भजनं तेऽस्तु सर्वदा । मानसान्मम 
देवेश ! दूरं नैव कदाचन ॥ अहर्जिशं क्षणं वापि विना च स्मरणं तव । श्वसनं 
न भवेदेव ! दूरं नैव कदाचन ', अंविध्नेन व्रतं देव ! त्वत्प्रसादात्समर्प्ितम्‌ । 
क्षमस्व जगतान्नाथ ! त्रैलोक्याधिपते ! हर ! ॥ यन्मयात्र कृतं पुण्यं तत्तत्तुभ्य- 
ननिवेदितम्‌ । त्वत््रसादान्महादेट ! व्रतमद्य समर्पितम्‌ । प्रसन्नो भव मे देव ! सद्गतिं 
देहि. शंकर !। त्वदालोकनमात्रेण पवित्रोऽस्मि न संशयः ॥ संसारक्लेशदग्धस्य 
व्रतेनानेन शंकर ! । प्रसीद सुमुखो नाथ ! ज्ञानदृष्टप्रदो भव ॥ इत्येतैः संप्रार्थ्य 
विसर्जयेदेभि: । ॐ नियमोऽद्य महादेव ! कृतश्चैव त्वदाज्ञया । विसृज्यते मया 
स्वामिन्‌ ! जातं ब्रतमनुत्तमम्‌ ।। व्रतेनानेन देवेश ! यथाशक्ति कृतेन च । सन्तुष्टो 
भव देवेश ! जातं व्रतमनुत्तमम्‌ ॥ शिवशङ्कर ! सर्वात्मन्‌ ! कृपां कुरु ममोपरि ॥। 
गच्छ गच्छ परं स्थानं स्वस्थानं परमेश्वर !। पूजाराधनकाले च पुनरागमनाय च ॥ 
३ॐ+ शिव ! पूजितोसि प्रसीद क्षमस्व स्वस्थानङ्ग च्छ इतिविसर्जयेत्‌ ।। ॐ नवग्रहाः 
पूजिताः स्थ क्षमध्वं स्वस्थानङ्गच्छत ॥ 3 गौरि ! पूजितासि प्रसीद क्षमस्व 
स्वस्थानङ्गच्छ ॥ ३ विष्णो ! पूजितोऽसि प्रसीद क्षमस्व स्वस्थानङ्गच्छ ।। 3& 
इन्द्रादिदशदिकपालाः पूजिताःस्थ क्षमध्वं स्वस्थानं गच्छत । इतिविसर्जयेत्‌ ।। ॐ 
अद्य कृतैतत्‌ शिपूजनपूर्वकशिवरात्रित्रतप्रतिष्ठार्थमेतावद्दव्यमूल्यक हिरण्य 
मग्निदैवत यथानामगोत्राय ब्राह्मणाय दक्षिणामहं ददे ॥ इतिदक्षिणां दद्यात्‌। 


१४० वर्षकृत्ये 
नृत्यगीतवाद्यादिकं कारयन्‌ प्रतिमां नद्यादिजलाशये प्रक्षिपेत्‌ । आर्प्पितद्रव्यं शैव- 
ब्राह्मणाय दत्वा यथाशक्ति ब्राह्मणान्‌ यतींश्च भोजयित्वा स्वयं च पारणां 
कुर्य्यात्‌ ।। 

॥ इति श्रीजगद्धरशरम्म कृता शिवरात्रिव्रतपद्धतिः समाप्ता ॥ 


अथ कथा 
नमस्ते विश्वनाथाय संसारस्थितिहेतवे। जगतां रूपिणे तुभ्यं जन्तूनां 
परमात्मने ॥१॥ नमो नित्याङ्गरागाय नमो दिव्यस्वरूपिणे | नमः शिवाय शान्ताय 
शङ्कराय हराय च ॥२॥ कैलाशे च महास्थाने गौरी पृच्छति शङ्करम्‌ | कथयस्व 
महादेव ! प्रसादेन महेश्वर! ।॥३॥ ईश्वर उवाच- श्रूयतां गिरजे देवि ! महाविद्ये ! 
महेश्वरि ! कथयामि न सन्देहो मनसा यदि वाञ्छसि ॥४।। पार्वत्युवाच-तपसा 
` कर्मणा वाचा व्रतेन नियमेन वा । लप्स्यसे त्वं महादेव ! प्रसन्नो भव केन वा ॥५॥ 
ईश्वर उवाच-फाल्गुने मासि या कृष्णा भवेच्चतुर्दशीतिथिः । तस्यान्तु तामसी 
रात्रि: शिवरात्रिरभिधीयते ॥६॥ त्रयोदश्शां कृतस्नान एकाहारी धृतव्रतः । 
कुशास्तरणशयनं यतीनामपि तद्व्रतम्‌ ।।७॥। प्राएरुत्थाय स्नातस्तु तददिने मत्परायणः । 
पुरुषो वाथवा नारी चोपवासं करोति यः ।।८।। रात्रौ प्राङ्गणके रम्ये शिवक्षेत्र 
शिवालये । बिल्वपत्रेण या पूजा नानापुष्पसमन्विता ॥९॥ अगरुगुग्गुलधूपन्तु 
दशाङेन तु दापयेत्‌ । स्नानं च पञ्चगव्येन कुर्य्यात्पञ्चामृतेन वा ।।१०।। खण्डक्षीर- 
गुडैर्वापि अपूपैः पिष्टभक्तकैः । नानाफलं च नैवेद्यं विचित्रं रचयेत्तदा ॥११॥ नृत्य- 
गीतैस्तथा वाचचैस्तूर्यमंगलकाहलैः । आनन्दमयशरीरेण शिवभक्तिसमन्वितः ॥१२॥ 
कुर्याज्जागरणं रात्रौ हृष्टलोमा च मानवः । प्रहरे प्रहरे स्नानं पूजां चैव विशेषतः ॥१३॥ 
शिवरात्रिव्रतं दिव्यं चतुर्व्वर्गफलप्रदम्‌ । यत्कथा श्रवणेनापि लप्स्यते वांछितं फ (म्‌ ॥१४॥ 
पार्वत्युवाच-सत्यं सर्वमिदं प्रोक्तं मिथ्या किमपि नोच्यते । कृतं केन त्रिलोकेश ! 
शिवरात्रिरिदं व्रतम्‌ ॥१५। नाम तस्य समाख्याहि प्रसादेन महेश्वर ! तत्कथां 
श्रोतुमिच्छामि त्वत्तो ब्रह्मविदाव्वँर ! ॥१६॥ शंकर उबाच-वाराणस्यां महास्थाने 
व्याधो वसति पापकृत्‌ । पुत्रदारादिसंयुक्तो धर्मकर्मविवर्जितः ॥॥१७॥ प्रत्यहं 
पापकर्मासौ परजीवेन जीवति । वृत्त्यर्थं पुत्रदारणां निर्दय: सर्वजन्तुषु ॥१८॥ 
मृगारित्नाम व्याधोऽसौ मृगमांसेन जीवति । प्रातराखेटके याति वनं गुह्यं दिने 
दिने ॥६५॥ कृष्ण: कपिलकेशी च कोपेनारुणलोचनः । हस्ते धृत्वा धनुर्वाणौ 
यमवज्जीवहारकः ॥२०।। न तस्यास्ति महावृद्धो न युवा न च बालकः । समदुष्टिः 


के शिवरात्रि: १४१ 
सर्वजन्तूना नित्यं ग्रसति जीवितम्‌ ।।२१।। वनेचराणां स यमो दुरात्मा वनस्पतिं हन्ति 
च दुर्निरीक्ष्यः । ददाति पाशं स गले मृगाणां कक्षातटं हन्ति च शूकराणाम्‌ ।।२२॥ 
तस्यैकेन प्रहारेण हस्ती पतति मूर्छितः । त्रिगंडगलितोन्मत्तः स्वयं दन्तौ 
प्रयच्छति ॥२३।। व्याधो ददाति गुज्ञारं यावद्वाणं न पश्यति । आकर्णपूर्णचापन्तु दृष्ट्वा 
जीवं विमुंचति ॥२४।। खड्गी खड्गप्रहारेण भूमौ पतति मूर्छितः । महिषो 
विषाणकोट्या च वल्मीकं खनति स्वयम्‌ ।।२५।। शर्रहारमासाद्य पदमेकं न 
गच्छति । का कथा स्वल्पजन्तूनां शशादीनां विशेषत; ।।२६। ते च तद्वाणवातेन 
गच्छन्ति योर'नाधिकम्‌ । बाणधारणमात्रेण धर्माधम्मौं न पश्यति ॥२७।। व्याधेन 
वध्यते प्राणी, तस्य मांसेन जीवति । एकदा दैवयोगेन दूरं गन्तुं न शक्तवान्‌ ॥२८॥। 
आसने दत्तवाणम्तु पुरोमार्ग न पश्यति । सारंजं नैव चाप्नोति भ्रमते सकलै 
वने ॥२९॥। निभृतेन पदं दत्वा लक्षं लक्षीकरोति स । बाणमोक्षणकाले तु न च 
लक्ष्यं विलोकते ।॥३०।। अनेनैव प्रकारेण विधिना तत्र वञ्चितः । लज्जाविलक्षितो 
भूत्वा न गृहङ्गतुमिच्छति ॥३१॥ स्मृत्वा निष्ठुरवाक्यानि गृहिणी गदितानि च । मस्तके 
न्यस्तहस्तोऽसौ विल्ववृक्षतटे स्थितः ॥३२।। वासरं नैव जानाति सन्ध्यामपि 
समागताम्‌ । रात्रिकालं समासाद्य निद्राधूर्णितलोचनः ॥३३।। शयनार्थं किमत्राहं कुर्या 
घोरायते निशा । अहं सर्वस्य विद्वेषी मनुष्यो मांसजीवकः ।।३४।। वृक्षमारुह्य तिष्ठामि 
यावन्नोदयते रविः । रजनी तामसी घोरा पुरोमार्ग न पश्यति ॥३५॥ इतिसंचिन्त्य 
भीतोऽसौ ` वृक्षमारोहयत्तदा । तत्रैव दैवयोगेन लिंगस्तिष्ठति भूतले।३६॥ 
तत्पादभग्नपत्राणि पतन्ति शिवमूर्धनि । वाह्ये दृष्टिपथं दद्यामिति शाखाविभञ्जात्‌ ।।३७॥ 
हिमतोयं च तत्पत्रं पपात शिवमस्तके । तस्यैवंविधचित्तस्य न भक्ति्न्न च 
भावना ।।३८।। अहो शिवस्य माहात्म्यं सैव पूजा फलप्रदा । एतदेव कृतं तेन सुकृतं 
चात्र जन्मनि ।।३९॥ आयुर्वर्षशतं तस्य अन्तकालः समागतः । यमेन प्रहितो दूता 
व्याध आनीयतां लघु ।।४०।। आगतः सोऽपि सन्तुष्टः पाशपाणिर्भयंकरः । आगते 
निकटे दूते शिवदूतेन वेष्टितः ॥४१।। बलात्तु यमदूतेन गले पाशो नियोजित: । 
हस्तादाकृष्य कोपेन शिवदूतेन वारितः ।।४२।। यमदूत उबाच-कस्त्वं केन च 
कार्य्येण यमाज्ञा प्रतिहन्यते । व्याधोऽयं पापकर्मा च नीयते नरकं प्रति ।।४३॥। 
शिबदूत उवाच- व्याधः करोतु पापानि पापदेहो भवत्वथ । शिवेन प्रहितो दूतो व्याध 
रक्षां करोम्यहम्‌ ॥४४।। यमदूत उवाच-कस्तवायं शिवोदेवः को हरिः कः 
'पितामहः । यमाज्ञा भ्राम्यते पृथ्व्यामिच्छया नीयते नरः ।।४५॥। उत्थाय शिवदूतेन 
तलाघातेन ताडितः । आः शक्तिं भाषसे पाप ! शिवाय परमात्मने ।। ४६।। एवं 


१४२ वर्षकूल्ये 
ते गञ्जिता दूता यमद्वारं प्रपेदिरे । यमदूत उवाच-नास्त्याज्ञा यमुना भ्रातरधुना 
मर्त्यमण्डले ॥ ४७ पदे पदे महाराज ! आज्ञा ते खण्डिता भुवि । क्वचिद्राजा शिवो 
देव: क्वचिद्धरिपितामहौ ॥४८॥ न त्वया प्रेषितो गन्तुं युज्यते भुवनत्रयम्‌ । 
बलिनामाश्रयं कुर्य्यात्राबलस्य कदाचन ॥४९।। इत्याकर्ण्यं वचस्तेषां गङ्जितानां 
विशेषतः । रोषेणारुणनेत्रोऽसौ बभाषे यमराद्‌ ततः ॥५०॥ गञ्जिता: केन वा युयं 
केन वा कलहः कृत: । तान्निहन्मि समाचक्ष्व न भयं पुरतो मम ॥५१॥ दूत 
उबाच-धर्मराट्‌ ! शिवदूतेन बलेनाहं निराकृतः । न मया व्याध आनेतुं भुवनं तव 
शक्यते ।।५२।। गत्वा राज्यमिदं तत्राधिकारं त्यक्तुमर्हसि । त एव चिन्तां कुर्वनु 
अधुना मर्त्यमण्डले ।५३॥। श्रुत्वा वाक्यं यथायुक्तं कोपेन स्फुरिताधरः । उवाच 
प्रेतराङुच्चैरानेयो महिषो लघु ।५४।। दण्डपाशसमायुक्तश्चिह्ृचारमरसंयुत; | 
स्वपुरान्महिषारूढ़ः प्रपेदे शिवसन्निधिम्‌ ।।५५।। कैलाशे च महास्थाने द्वारि संभाषते ` 
यमः । निवेद्यतां महेशाय यमस्यागमनं मम ।।५६।। नन्दी धावति वेगेन महेशाय 
निवेदितुम्‌ । देव ! द्वारि यमो दण्डी किमागच्छतु, गच्छतु ॥५७। शिव 
उवाच-प्रवेश्यतां च वेगेन दक्षिणाशाधिपो यमः । ततःप्रविश्य यमराट्‌ 
प्राज्लिर्वाक्यमत्रवीत्‌ ।५८।। यम उवाच-नमस्ते विश्वनाथाय जगतां सृष्टिहेतवे । 
नमो भस्मांगरागाय शिवाय परमात्मने ।५९।। ईश्वर उवाच- दक्षिणां दिशमाश्रित्य 
यमो विशतु सांप्रतम्‌ । ईत्यरद्धोक्तमिदं श्रुत्वा देवो वचनमत्रवीत्‌ ।।६०।। ज्ञातं मया 
हि यत्कार्यं यमाद्यागमने तव । मृगारिणा तु व्याधेन कूतकाराधनं मम ।।६१।। शिवरात्रौ 
वने भद्रं विल्वपंत्रेण निश्चितम्‌ । स्वेच्छया च भवेद्राज्यं व्याधस्य प्रहरद्वयम्‌ ।॥६२॥ 
यम उवाच-दौयतां तस्य राज्यं वै यावच्चन्द्रार्कमेदनी । मया पुनर्म्महादेव ! त्यक्ता 
संसारचिन्तना ॥६३।। यो हि मत्ये जगन्नाथ ! पापात्मा पापकर्मकृत्‌ । शिव 
उवाच-धर्मराट्‌ ! भयभीतेन नरेण मम पूजनम्‌ । क्रियते नैव सन्देहो वासुदेवस्य 
सेवनम्‌ ॥६४।।एतयोस्तु परीहारः कर्तव्यो भवता सदा । अन्येषां भुवि लोकानां 
स्वामित्वं भवतः कृतम्‌ ॥६५॥ इति तद्वाक्यमाकर्ण्य स गतो निजमंदिरम्‌ । शप्र 
व्याधोऽपि राज्यार्थं प्रहितो मर्त्यमंडले ॥६६।। उत्पन्नो राजगेहे स जातिस्मरणसंज्ञितः । 
अभूज्जन्मदिनं तस्य सुखाय सर्वदेहिनाम्‌ ॥६७। लन्धोदयो यथा सूर्यो वन्दनीय 
भवेद्‌ भुवि । स तथा सर्वलोकानां वन्दनीयो बभूव ह ॥६८॥ युवराजो युवा चद 
्रभायुक्त : प्रतापवान्‌ च पितर्य्युपरते तस्य राज्य भ्रातृशतेष्वपि ।।६९॥।। प्राप्ते राज्ये 
तु तस्यैव संभूतापूर्वसंस्मृतिः र आज्ञा दत्ता तदात्मीया नगरे स्वमन्दिरे ॥७०॥ 
सर्वलोकास्समारम्भं कृत्वा विभवविस्तरैः । पूजयध्वं महाभागाः शङ्कर प्रीतये 


शिवरात्रि: १४३ 
मम ॥७१।। पूजयित्वा महादेवं फलं मयि निवेद्यताम्‌ । अनेनैव प्रकारेण 
लक्षकोटिशतानि च ॥७२॥ शिवरात्रिफलं लब्ध्वा कृतकत्यो बभूव ह । राजा 
राज्यदिने पूर्णे क्षीणशक्तिश्च निःप्रभः ॥७३।। व्याधिकष्टसमायुक्तः 

` शय्यातलसमश्रितः । शय्यायां मूर्च्छितो भूत्वा तिष्ठेदिनचतुष्टयम्‌ ।॥७४।। दिनैकंवा 
दिनार्द्धव्वाँ शूलपाणिर्गणान्वितः । यमेन पूर्वकोपेन प्रहिता निजसेवकाः ॥७५।। 
भायानकाः पाशहस्ताः शतकोटिसहस्रशः । गणैस्तै ब्निर्जितास्सर्वे युद्धे भग्नपरा- 
क्रमाः ।।७६।। याता यमपुरी शीघ्रं साधवो दुःखिता इव । सर्पा इव विषत्यक्ता निःप्रभा 
भानुमण्डलाः ।।७७।। दुष्ट्वा यमश्च कोपेन चित्रगुप्तमपृच्छत । कि कृतं तेन पापेन 
अघुना सुकृतं महत्‌ । येनामी, निर्जिताः सर्वे समायाता ममालयम्‌ ।।७८।। उवाच 
वचनं सोऽपि चित्रगुप्तो महामतिः । व्याधेन मतियुक्तेन शिवस्याराधनं कृतम्‌ ।।७९।। 
शिवरात्रिफलं तस्य शतकोटिसहस्रशः । तेनास्यास्ति महदद्वाज्यमिदानीं वसुधातले ।॥८०।। 
तस्य भद्रां विरुद्धां वा न चिन्तां कर्तुमर्हसि । श्रुत्वैवं सर्ववाक्यानि चित्रगुप्तोदितानि 
सः ॥८१।। स्तब्धदृष्टि्य्यमश्चासीद्द्रमो वज्रहतो यथा । मुहुर्विस्मयमानास्तु 
हस्तावास्फलंयत्तदा ।।८२।। किम्मया तृत्र कर्तव्यं शिवे परमदैवते । फलमेतन्महाभाग 
शिवरात्रित्रते कृते ॥८३।। यः करोत्यधुना मर्त्ये स राजा नात्र संशयः । लक्ष्मीगोधन- . 
पत्रयुर्विद्याकीर्त्तिधनानि च ।।८४।। मम देवि ! प्रसादेन तस्य स्यादत्र निश्चितम्‌ । 
इति शिवधर्मोत्तरे शिवरात्रिव्रतकथासमाप्ता । यदक्षरेत्यादि । इति कथां शरुत्वा दक्षिणां 
दद्यात्‌ एवं पूर्णं चतुर्दशे वर्षे शिवरात्रित्रतस्योद्यापनं कुर्य्यात्‌ । 
अथ गोविन्दद्वांदशी 
कृत्यमहार्णवे ब्रह्मपुराणम्‌, फाल्गुनस्य सिते पक्षे कुम्भस्थे दिवसाधिपे ॥ जीवे 
धनुषि संस्थे च शोभने रविवासरे ॥ पुष्यक्षेण च संयुक्ता गोविन्दद्वीदशी मता ॥ 
तस्यां कर्तव्यमाह, गोविन्दद्वादशीं प्राप्य गच्छेच्छीपुरुषोत्तमम्‌ । विष्णुलोकमवाप्नोति 
मोक्षं गङ्गाम्बुमज्जनात्‌ ॥ तत्र ॐ अद्येत्यादि सकलपापक्षयपूर्वक विष्णुलोकप्राप्ति- 
कामः पुरुषोत्तमक्षेत्रयात्रामहं करिष्ये ।। इतिसंङ्कल्प्य जगन्नाथं गच्छेत्‌ । गंगायान्तु 
३% अद्येत्यादिसकलमहापातकोपपातकक्षयपूर्वकपुनर्जन्माभावकामो गोविन्दद्वादश्यां 
गंगायां स्तानमहङ्करिष्ये इतिसङ्कल्प्य अज्ञलिं बध्वा 5४ महापातकसंज्ञानि यानि 
पापानि सन्ति मे । गोविन्दद्वादशीं प्राप्य तानि मे हर जाहवि !॥ इतिमन्त्रमुच्चार्य्य 
गंगायां स्नायात्‌ । अथ फाल्गुनीपूर्णिमायां गोविन्दं सम्पूज्य दोलोत्सवं कुर्य्यात्‌ । 
तथाहि कृत्यचिन्तामणिधृतब्रह्मपुराणम्‌, नरो दोलागतं दृष्ट्वा गोविन्दं पुरुषोत्तमम्‌ । 
फाल्गुन्यां सय्यँतो भूत्वा गोविन्दस्य पुरम्त्रजेत्‌ ॥ 


१४४ वर्षकृत्ये 
अथ होलिकादाह: 

सायाहे होलिंकां कुर्य्यात्‌ पूर्वाह्ने क्रीडनं गवामित्यादिवचनात्‌ सायाहव्यापिन्यां 
चतुर्हशीविद्धायां पूर्णिमायां भद्राशून्यायां होलिकां संपूज्य दहेत्‌ । पूर्व सङ्कल्प्य 
शुष्ककाष्ठानां गोमयपिण्डानाञ्च राशिं कृत्वा वह्निना प्रदीप्य तत्र ॐ होलिके ! 
इहागच्छ इह तिष्ठेत्यावाह्ा ॐ अस्माभिर्भयसन्त्रस्तैः कृता त्वं होलिके ! यत: । 
अतस्त्वां पूजयिष्यामि भूते भूतिप्रदा भव । इतिमन्त्रेण पाद्यादिभिः ॐ होलिकायै 
नमः इति वाक्येन संपूजयेत्‌ । अवीराणि पक्वान्नञ्च वह्णौ क्षिपेत्‌ । अन्योऽपि पूजोत्तरं 
विशेषः । यथा ज्योतिर्न्रिबन्धे, पञ्चमी प्रमुखास्तासु तिथयोऽनन्त-पुण्यदाः । दश स्युः 
शोभनास्तासु काष्ठस्तेयो विधीयते ॥ चाण्डालसूतिकागेहाच्छिशुहारितवहिना । 
प्रपतायांपूर्णिमायान्तु कुर्य्यात्तत्काष्ठदीपनम्‌ । ग्रामद्‌ बहिश्च मध्ये वा तूर्य्यनादसमन्वितः । 
स्नात्वा राजा शुचि, भूत्वा स्वस्ति वाचनतत्परः ।। दत्वा दानानि भूरीणि दीपये- 
द्वोलिकाचितिम्‌ ॥ ततोऽभ्युक्ष्य चितिं सर्वा साज्येन पयसा सुधीः । नारिकेलानि 
देयानि बीजपूरफलानि च । गीतवाद्यैस्तथा नृत्यैः रात्रिः सा नीयते जनैः ।। तमग्निं 
त्रिः परिक्रम्य गायन्तु च हसन्तु च । जल्पन्तु स्वेच्छया लोका निःशङ्का यस्य 
यन्मतम्‌ ।। अपि च, तमग्निं त्रि: प-ऊम्य शब्दैर्ल्लिङ्ग भगाङ्कितैः । तेन शब्देन सा 
पापा राक्षसी तृप्तिमाप्नुयात्‌ । इतिहालिकादाहविधिः । 

दहनसमये वायुफलम्‌-पूर्वे वायौ होलिकायां प्रजाभूपालयोः सुखम्‌ । 
पलायनञ्च दुर्भिक्षं दक्षिणे जायते ध्रुवम्‌ ।। पश्चिमे तृणसम्पत्तिरुत्तरे धान्यसम्भवः। . 
यदीशानेप्यनावृष्टिरूर्ध्वं राजा समाश्रयेत्‌ ।। 

» सिंदूरक्रीड़ा-उदयगमिन्यां पूर्णिमायां कुलदेव्यै अपूपादिसमर्पणम्‌। पूर्णिमा- 

प्रतिपत्सन्धि-दिने सिंदूरक्रीडा कार्या। 


॥ इति फाल्गुतकृत्यम्‌ ॥ 


अथ चैत्यकुत्यम्‌ 
चैत्रकृष्णप्रतिपदि वसन्तोत्सवः अत्र हेमाद्रौ भविष्ये- चैत्रे मासि महाबाहो ! पुण्ये 
तु प्रतिपदिने । यस्तत्र श्वपचं स्पृष्ट्वा स्नानं कार्य्यन्रिरोत्तम: ।। न तस्य दुरितं 
किज्चिन्नाधयो व्याधयो नृप ! ॥ तथा, प्रवृत्ते मधुमासे तु प्रतिपद्युदिते रवौ । कृत्वा 
चावश्यकार्य्याणि सन्तर्प्य पितृदेवताः ॥ वन्दयेद्धोलिकाभूमिं सर्वदु:खोपशान्तये ॥ 
३% वन्दितासि सुरेन्द्रेण ब्रह्मणा शंकरेण च । अतस्त्वं पाहि नो देवि ! भूते भूतिप्रदा 
भवेति मन्त्रेण प्रणमेत्‌ ।। अस्यामेव तिथावाप्रमञ्जरीप्राशनम्‌, उक्तञ्च पुराणसमुच्चये 


नवरात्रविधि: १४५ 
“' वृत्ते तुषारसमये सितपञ्चदश्यां, प्रातर्वसन्तसमये समुपस्थिते च । संप्राश्य चूत- 
कुसुमं सह चन्दनेन, सत्यं हि पार्थ! पुरुषोऽथ समा:सुखी स्यात्‌ ॥ मन्त्रस्तु- चूतमग्र्यं 
वसन्तस्य माकन्दकुसुमं तव । सचन्दनम्पिबाम्यद्य सर्वकामार्थसिद्धये ।। इति ॥ 
तत्र संक्रन्त्यां विस्फोटकभयोपशमनकामो घण्टाकर्ण स्नुहीवृक्षे पूजयेत्‌ ॥ 
तद्यथा ॐ घण्टाकर्ण इहागच्छ इह तिष्ठेत्यावाहः ॐ घण्टाकर्ण ! महावीर ! 
सर्वव्याधिविनाशन ! । विस्फोटकभये प्रप्ते रक्ष रक्ष महाबल ! ॥ इतिमन्त्रेण 
पाद्यादिभिः ॐ घण्टाकर्णाय नमः इतिवाक्येन पूजयेत्‌ । कुत्रचिदाचारान्मेषसंक्रान्तौ 
पूजयन्ति । एवं शीतलादेवीं विस्फोटका्युपद्रवनिवृत्तिकामो यथाशक्ति पूजयेत्‌ ।। 
३४ शीतले ! इहागच्छ इह तिष्ठेत्यावाह्य ॐ शीतलायै नमः इति वाक्येन ।। 
३% शीतले ! त्वं जगन्माता शीतले त्वं जगत्पिता । शीतले ! त्वं जगद्धात्र शीतलायै 
नमोनमः ॥ इति मन्त्रेण पाद्यादिभिः संपूज्य स्कन्दपुराणीयं “नमामि शीतलां 
देवीमित्यादि-भक्तिश्रद्धान्वितो हि य'' इत्यन्तं स्तोत्रं पठित्वा प्रणम्य विसर्जयेत्‌ ।। 
अथ वारुण्यादिः 
तत्र स्कान्दे-वारुणेन समायुक्ता मधौ कृष्णा त्रयोदशी । गङ्गायां यदि लभ्येत 
सूर्य्यग्रहशतै: समा ।। शनिवारसमायुक्ता सा. महावारुणी स्मृता । गङ्गायां यदि लभ्येत 
कोटिसूर्य्यग्रहै: समा ।। शुभयोगसमायुक्ता शनौ शतभिषा यदि । महामहेति विख्याता 
त्रिकोटिकुलमुद्धरेत्‌ ।। शतभिषानक्षत्रयुक्ता चैत्रकृष्ण त्रयोदशी वारुणी, वरुणी 
शनिवारयुक्ता चेत्‌ महावारुणी, महावारुणी शुभयोगयुक्ता चेत्‌ महामहावारुणी। तत्र 
र्ञाविधेः सार्थकत्वाय निमित्तत्वेन मासपक्षतिथ्युल्लेखानन्तर तत्तत्पर्वनाम 
उल्लेखनीयम्‌ । 3 तत्सदित्युच्चार्यं 3» अद्य चैत्रे मासि * कृष्णे पक्षे 
वारुणयुक्तत्रयोदश्यां तिथावमुकगोत्रोऽमुकशर्म्मासूर्य्यग्रहणकालौनगङ्गास्नान- 
जन्यफलशतगुणफलप्राप्तिकामो गङ्गायां स्नानमहङ्करिष्ये। एवं महावारुण्यां 
ूर्व्यग्रहणकालीनगङ्गास्तानजन्यफलकोटिगुणफलप्राप्तिकामो न्यफलकोटिगुणफलप्राप्तिकामो गङ्गायां स्नानः 
महङ्करिष्ये ।। एवं महामहावारुण्यां त्रिकोटिकुलोद्धरणकामो गङ्गायां स्नानमहङ्क रिष्ये 
इति संकल्प्य यथाविधि स्नायात्‌ ॥ सधवाया अपि वारुण्यादिस्नानाधिकारः ।। 
अथ चैत्रशुक्लप्रतिपदि नवरात्रारम्भः, क्रियते या च वार्षिकोतिवचनात्‌ ।। अत्र 
प्रपादानमुक्तम्‌- भविष्यते अतीते फाल्गुने मासि प्राप्ते चैत्रमहोत्सवे । पुण्येऽह्नि 
विप्रकथिते प्रपादानं समारभेत्‌ ॥ इति वचनात्प्रपादानमवश्यङ्कतैव्यम्‌ ॥ मन्त्र 
संकल्पवाक्ये तु अग्रे वक्ष्येते ॥ चैत्रशुकलतृतीयायां गौरीशङ्करौ सम्पूज्य दोलोत्सवं 


२. घाँटो पूजा । 


आ. वर्षकृत्ये 

कुर्य्यात्‌ । तदुक्तं देवीपुराणे :-तृतीयायां यजेद्देवी शंकरेण समन्विताम्‌ । 
कुक्कुमागरुकर्प्परमणिवस्त्रसुगन्धकैः ॥ सग्गन्धरधूपदीपैश्च दमनेन विशेषतः । 
आन्दोलयेत्ततो वत्सं शिवोमातुष्टये सदा ॥ 


अथ चेत्रशुक्लपञ्चम्यां ब्रह्मपुराणीयवचनात्‌ लक्ष्मीं पूजयेत्‌ 
तत्र संकल्पः ॐ अध्येत्यादि चेत्रशुक्लपञ्चम्यां लक्ष्मीकर्तृकास्मद्योगाभाव- 
पूर्वकविष्णुलोकवासकामो लक्ष्मीपूजनमहङ्क रिष्ये । एतानि पाद्यादीनि ॐ श्रियै 
नम: । अनेनैव गन्धपुष्पधूपदीपताम्बूलनानाविधैवेद्याचमनीयपुष्पाज्जलिभिरर्चयित्वा 
क्षमापयेत्‌ ।॥। 
अथ अशोकाष्टमी 


अध चेत्रशुक्लाष्टमयंबरह्मपुत्रस्नानमशोककलिकापानञ्च कुर्य्यात्‌ । तथाहि 
स्कान्दे, मीने मधौ शुक्लपक्षे अशोकाख्यां तथाष्टमीम्‌ । पिबेदशोककलिकाः 
स्नायाल्लौहित्यवारिणि ॥ लौहित्यो ब्रह्मपुत्र: । ॐ अद्येत्यादिसकलपापक्षयपूर्वक- 
सर्वतीर्थस्नानजन्यफलमसमफलप्राप्तिपूर्वकब्रहपदगमनकामो ब्रह्मपुत्रे स्नानमहं 
करिष्ये ।। इति संकल्प्य स्नानेतिकर्तव्यतां विधाय ॐ ब्रह्मपुत्र ! महाभाग ! शान्तनोः 
कुलसम्भव !। अमोघागर्भसम्भूत ! पापं लौहित्य ! । मे हर ॥ इत्युच्चार्य स्नायात्‌ । 
तत्र यदि बुधवारपुनर्व्वसुनक्षत्रयोगश्चेत्‌ तदा वाजपेय यज्ञजन्यफल समफल- 
प्राप्तिकामः स्नायादिति कृत्यतत्वे । तत्र संपूर्णचेत्रस्नाने- चैत्रं तु सकलं गासं शुचिः 
प्रतयमानसः। लौहित्यतोये यः स्नायात्‌ स वै कैवल्यमाप्नुयात्‌ । 
ॐ अद्येत्यादिकैवल्यप्राप्तिकामश्चैत्रमासं व्याप्य ब्रह्मपुत्रे स्नानमहं करिष्ये ॥ 
इतिकृत्यसारः ।। अत्रैव अशोककलिकापानमुक्तम्‌ लिंगपुराणे-अशोक कलिकाश्चाष्टौ 
ये पिबन्ति पुनर्वसौ । चैत्रे मासि सिताष्टम्यां न ते शोकमवाग्गुयुः ।। ३% अद्येत्या- 
दिशोकरहितत्वकामोऽष्टावशोककलिका अहं पिबे ।। इति संकल्प्य ॐ त्वमशोक- 
कराभीष्टं मधुमाससमुद्भव !। पिबामि शोकसन्तप्तो मामाशोक सदा कुरु ।। इतिमन्त्र 
पठित्वा प्राङ्मुखो विष्णुपदजलमिश्रिता अष्टौ अशोककलिका: पिबेत्‌ ।। 


॥ इति अशोकाष्टमीकूत्यम्‌ ॥ 
अथ चैत्रशुक्लनवम्यां रामनवमीक्रतं कुर्य्यात्‌ 


तथाहि अगस्तिसंहितायाम्‌ प्राप्ते श्रीरामनवमी दिने मत्यों विमूढधीः । 
उपोषणं न कुरुते कुम्भीपाकेषु पच्यते । तथा । चैत्रशुक्ले तु नवमी पुनर्वसु युता 


रामनवमी १४७ 
यदि इत्याद्यापस्तम्बवचनाच्चेदं नित्यव्रतम्‌, अकरणे प्रत्यवायश्रवणात्‌। तत्र भोजने 
दोषश्रुति: “यस्तु रामनवम्यां वै मोहाद्‌ भुङ्ते नराधम: । कुम्भीपाकेषु घोरेषु पच्यते 
नात्र संशय” इति ॥ अगस्तिसंहितायाम्‌ “ चैत्रे नवम्यां प्राकापक्षे दिवा पुण्ये 
पुनर्वसौ । उदये गुरुगौरांश उच्चस्थे ग्रहपञ्चके ॥ मेषे पूषणि संप्राप्ते लग्ने 
ककटकाह्ये । आविरासीत्‌ सकलया कौशल यां परः पुमान्‌''।। प्राकपक्षे 
शुक्लपक्षे उदये लग्ने । गुरुगोरांशे गुरुनवांशे ॥ तस्मिन्‌ दिने तु कर्तव्यमुपवासत्रतं 
सदा । तत्र जागरणं कुर्य्यात्‌ रघुनाथपरो भुवि ॥ चैत्रमासे नवम्यान्तु जातो रामः ' 
स्वयं हरिः पुनर्वस्वर्क्षसंयुक्ता सा तिथिः सर्वकामदा ॥ सा रामनवमी प्रोक्ता 
कोटिसूर्य्यग्रहाधिका । केवलापि सदोपोष्या नवमीशब्दसंग्रहात्‌ ।। तस्मात्‌ सर्वात्मना 
सवैः कार्य वै नवमीव्रतम्‌ ।। दिनद्वये मध्याहृव्यापिनी चेत्‌ परैव कर्तव्या, नवमी 
चाष्टमीविद्धा त्याज्या विष्णुपरायणैरित्यादि निषेधवाक्यात्‌ । अत्र यदा प्रातस्त्रिमुहर्ता 
नवमी, दशमी च क्षयवशात्‌ सूर्य्योदयात्‌ प्रागेव समाप्यते तदा 
स्मार्तानामेकादशीनिमित्तोपवासिनां नवमीक्रतांगपारणालोपः स्यात्‌, अतोऽष्टमी 
विद्धैव स्मातैः कार्य्या ।। उपोषणं जागरणं पितृनुदिश्यतर्पणम्‌ ।। तस्मिन्‌ दिने तु 
कर्त्तव्यं ब्रह्मप्राप्तिमभीप्सुभिः ॥ सर्वेषामप्ययं धमो भक्तियुक्त्यैकसाधनः । 
अशुचिर्वापि पापिष्ठः कृत्वेदं व्रतमुत्तमम्‌ ॥ पूज्यः स्यात्‌ सर्वभूतानां यथारामस्तथैव 
सः । इत्याहुः तिथितत््वचिन्तामणौ महामहोपाध्यायमहेशठक्कुराः ।। 

तत्र पूर्वदिने निरामिषमेकवारं भुक्त्वा स्वर्णमयीं मृन्मयीव्ताँ प्रतिमां कारयित्वा 
एरदिने प्रातः कूतनित्यक्रियो व्रती आचम्य ताम्रपात्रेऽर्घमादाय ॐ०भगवन्‌! सूर्य्य ! 
भगवत्यो देवता अद्यादि यावज्जीवम्प्रतिचैत्रशुक्लनवम्यां ससीतलक्ष्मणादिसहित 
श्रीरामपूजनोपवासत्रतमहमाचरिष्यामीति निवेद्य कुशत्रयतिलजलान्यादाय 
३% अद्येत्यादिकुलकोटिसमुद्धरणपूर्व्वक- भूरिदक्षिणानेकयञ्ञजन्यफलसमफल- 
दुष्करांनेकतपोजन्यफलसमफलकार्तिक्यां द्वारकाधिकरण-कपिलगवीकोटिदान- 
जन्यफलसमफलधरादानजन्यफलमसमफल-बहुजन्मार्जितैकादश्युपवासजन्य- 
फलसमफलग्राप्तिूर्व्वकान्तकालिक-विष्णुलोकमहितत्वसार्वदिकाव्यभिचारिश्रीराम- 
प्रीतिकामोऽद्यादि यावज्जीवम्प्रतिचेत्रशुक्लनवम्यां लक्ष्मणादिसहित ससीत 
श्रीरामचन्द्रषूजनोपवासत्रतमहङ्क रिष्ये ॥ इति सङ्कल्प्य प्रतिमायां श्रीरामचन्द्रोऽसि, 
३% सीतासि, ॐ लक्ष्मणोऽसि, ॐ भरतोऽसि, ॐ शत्रुघ्नोऽसि, ३% दशरथो5सि, 
३% कौशिल्यासि, ॐ कैकेय्यसि, 3 सुमित्रासि, ॐ सुग्रीवोऽसि, ॐ हनुमानसि, 
इतिप्रत्येकं नामकरणं कृत्वा स्वस्वशाखोक्तमन्त्रेण प्राणप्रतिष्ठां कृत्वा पूजा- 
मारभेत ।। ततः श्रीरामचन्द्रं ध्यायेत्‌ । तद्यथा, ३ कोमलाङ्गम्‌ विशाला- 


६०८ वर्षकृत्ये 

क्षमिन्द्रनीलसमप्रभम्‌ । दक्षिणांशे दशरथम्पुत्रावेक्षणतत्परम्‌ ॥ पृष्ठतो लक्ष्मणं देवं 
सच्छत्रं कनकप्रभम्‌ । पार्श्वे भरतशत्रुघ्नौ तालवृन्तकरावुभौ ।। अग्रे व्यग्रहनूमन्तं 
रामानुग्रहकांक्षिणम्‌'' ॥ तत: शंखस्थजलमादाय, ॐ इन्द्रो५ग्निर्य्यमश्‍्चेव 'नित्रती 
वरुणोऽनिलः । कुबेर ईशो ब्रह्मा च दिक्पाला: स्नापयन्तु ते ।। इतिमन्त्रेण स्नापयेत्‌ । 
ततो यवमादाय, ॐ! हौं श्री महावीर ! वीरसंभव ! वीरपते ! भगवन्‌ ! श्रीरामचन्द्र ! 
इहागच्छ इह तिष्ठेत्यावाह्य, स्थापयित्वा फलपुष्याम्बुूर्णाशोकपत्रतुलसी दल संयुक्तं 
शंखं गृहीत्वा ॐ दशग्रीवविनाशाय जातोऽसि रघुनन्दन ! गृहाणार्घं मया दत्तं प्रसीद 
परमेश्वर ! ॥ एतानि पाद्यार्घाचमनीयस्नानीयपुनराचमनीयानि 3» भगवते 
श्रीरामाय नमः । ३ॐ सुगन्धि चन्दनं दिव्यं कर्पूरादिविमिश्रितम्‌ । सीतया भार्य्यया 
सार्द्ध रक्षोघ्न परिगृह्यताम्‌ ।। इदमनुलेपनं भगवते श्रीरामचन्द्राय नमः ।। एते तिलयवाः 
ॐ भगवते श्रीरामाय नमः । ततः पुष्पमादाय ॐ पुष्पन्तु परमं दिव्यं पुण्यं 
सुरभिसम्भवम्‌ । गृहाण परया भक्त्या मया दत्तं जगत्पते ! ॥ एतानिं पुष्पाणि 3 
भगवते श्रीरामचन्द्राय नमः । इति त्रिः । एतानि तुलसीदलानि ३% भगवते श्री रामाय 
नमः ॥ 3& श्रीरामविबुधाधीश ! सुरासुरवरप्रद !। यज्ञोपबीतं मद्दतं परिधत्स्व 
रघूद्वह ! । इमे यज्ञोपवीते वृहस्पतिदैवते ॐ भगवते श्रीरामाय नमः । 3२ वासो- 
युगं गृहाणेश ! तन्तुसंन्तानकल्पितम्‌ । सीतया भार्यया सार्द्ध रक्षोघ्नं परिधीयताम्‌ ॥ 
इदं वासोयुगं बृहस्पतिदैवतम्‌ ॐ भगवते श्रीरामाय नमः ।। ॐ रामचन्द्र ! सुरश्रेष्ठ ! 
जानक्या भ्रातृभिस्सह ! ! पूजितोऽसि महादेव ! धूपोऽयं प्रतिगृह्यताम्‌ । एष धूपः 
ॐ भगवते श्रीरामाय नमः।। ॐ मारीचघ्न ! महाबाहो संग्रामव्यसनप्रभो !। दीपोऽयं 
गृह्यतां देव त्रैलोक्य तिमिरापहम्‌ । एष दीप ॐ भगवते श्रीरामाय नमः । ॐ 
नागवल्लीदलं दिव्यं कर्प्मूरादिसमन्वितम्‌ । ताम्बूलङ्गृह्यतां देव ! प्रीतये मे 
जगत्प्रभो ! । इदं ताम्बूलं 2 भगवते श्री रामाय नमः ॥ ॐ नैवेद्यं फलपक्वात्नं 
शर्कराघृतपाचितम्‌ ¦ गृहाण जगतीपाल !'सवैर्बन्धुजनैस्सह ।। एतानि नानाविधनैवेद्यानि 
ॐ भगवते श्रीरामाय नमः । इदमाचमनीयम्‌ ३ भगवते श्रीरामाय नम: । अ 
नमस्ते पुण्डरीकाक्ष ! त्राहि माम्भवसागरात्‌ । सर्वपापप्रणाशार्थं दण्डवत्प्रणमाम्यहम्‌ । 
इत्यनेन प्रणामं कुर्य्यात्‌ ।। ३ यानि कानि कृतानीह पापानि मम जन्मनि । तानि 
तानि प्रणश्यन्ति प्रदक्षिणपदे पदे ।। अनेन त्रिः प्रदक्षिणं कुर्य्यात्‌ । तत उपविश्य 
पठेत्‌-3% नमस्ते देवदेवेश ! सुरासुरपते | जय ! जय कामद्‌ ! भक्तानां जयदाशरथे ! 
प्रभो ॥ जय सीतापते ! नाथ ! जय भग्नेशकार्मुक । जय ब्रह्माण्डखण्डेश ! जय 
रावणमईन ।। जय बालिकपीशघ्न ! जय मुग्रीवराज्यद्‌ | । जय द्विजगणानन्द्‌ ! जय 

वायुसुतप्रिय ! ॥ इति संकोर्त्यदेवेशं प्रणिपत्य पुनः पुनः । सर्वान्‌ कामानवाप्नो'त 
ततो मोक्षमवाप्नुयात्‌ ॥ एष पुष्पाञ्जलिः ३ भगवते श्रीरामाय नमः इति रि; ॥ 

ततः सीतापूजा ।। ३% सीते ! इहागच्छ इह तिष्ठेत्यावाह्य, आर्घमार|य ३% 
दशाननविनाशाय जाता धरणिसंभवा । मैथिली शीलसम्पन्ना पातु नः पतिदेवता ॥ 
एतानि पाद्यादीनि ॐ सीतायै नमः ॥ इदमनुलेपनम्‌ ॐ सीतायै नमः। इदं सिन्दूर 
३% सीतायै नमः । इदमक्षतम्‌, इदं पुष्पम्‌, इदं वस्त्रम्‌ ३७ सीतायै नमः । एतानि 
गन्धपुष्पधूपदीपताम्बूलनानाविधनैवेद्यानि ॐ सीतायै नमः । ततो लक्ष्मणपूजा || 
यवमादाय ३% लक्ष्मण ! इहागच्छ इह तिष्ठेत्यावाह्य । अर्घमादाय ३५. निहतो 
रावणिर्य्येन शक्रजिच्छन्रुघातिना । स पातु लक्ष्मणो धन्वी सुमित्रानन्दवर्द्धनः ।। एतानि 
पाद्यादीनि ३ लक्ष्मणाय नमः ॥ इदमनुलेपनम्‌, एते तिलयवाः, एतानि पुष्पाणि, 
32 लक्ष्मणाय नमः ॥ इमे यज्ञोपवीते बृहस्पतिदैवते०, इदं वस्त्रं बृ० दैवतम्‌ ॥ 
इदं माल्यम्‌, एतानि गन्धपुष्पधूपदीपताम्बूलनैवेद्यानि, ३ लक्ष्मणाय नमः ॥ 
ततोऽष्टदलं लिखित्वा पूर्वदले ॐ दशरथ ! इहागच्छ इह तिष्ठेत्यावाह्य अर्घमादाय ! 
3& नानाविधगुणागार .! गृहाणार्घं नृपोत्तम !। रविवंशप्रदीपाय नमो दशरथाय वै ॥ - 
एताति पाद्यादीनि, ३७ दशरथाय नमः । एवं चन्दनादिभिः पूजयेत्‌ ।। आग्नेयदले 
ॐ कौशल्ये ! इहागच्छ इह तिष्ठेत्यावाह्य, अर्घमादाय, ॐॐ गृहाणार्घं महादेवि ! 
रम्ये दशरथप्रिये ! । जगदानन्दवन्द्यायै. कौशल्यायै नमो नमः ।। एतानि पाद्यादीनि 
३% कोशल्थायै नमः ।। एवं चन्दनादिभिः पूजयेत्‌ ॥ याम्यदले ३» कैकेयि ! 
इहागच्छ इह तिष्ठेत्यावाह्म, अर्घमादाय, ॐ दृढ्प्रतिज्ञे ! कैकेयि ! मातर्भरतवन्दिते । 
गृहाणार्घं महादेवि ! रक्ष मां भक्तवत्सले ! ॥ एतानि पाद्यादीनि ॐ कैकेय्यै नम: । 
एवं चन्दनादिभिः पूजयेत्‌ ॥ नैऋतिदले 3 सुमित्रे ! इहागच्छ इह तिष्ठेत्यावाह्य 
अर्घमादाय, ॐ शुभलक्षणसम्पन्ने ! लक्ष्मणानन्दकारिणि ! सुमित्रं देहि मे देवि ! 
सुमित्रायै नमो नमः ॥ एतानि पाद्यादीनि ॐ सुमित्रायै नमः । एवं चन्दनादिभिः 
पूजयेत्‌ । पश्चिमदले ३ भरत ! इहागच्छ इह तिष्ठेत्यावाह्य, अर्घमांदाय ॐ 
भक्तवत्सल ! भव्यात्मन्‌ ! राम भक्तिपरायण ! । भक्त्या दत्तं गृहाणार्घं भरताय 
नमोनमः ॥ एतानि पाद्यादीनि ॐ भरताय नमः । एवं चन्दनादिभिः पूजयेत्‌ ॥ 
वायव्यदले ॐ शत्रुघ्न ! इहागच्छ इह तिष्ठेत्यावाह्या, अर्घमादाय ३% लवणान्तक ! 
शत्रुघ्न ! शत्रु काननपावक ! । गृहाणार्घं मया दत्तं प्रसीद कुरु मे शुभम्‌ । एतानि 
पाद्यादीनि ॐ शत्रुघ्नाय नमः । एवं चन्दनादिभिः पूजयेत्‌ ।। उत्तरदले ३% सुग्रीव ! 
इहागच्छ इह तिष्ठेत्यावाह्य, अर्घमादाय, ॐ सुग्रीवाय नमस्तुभ्यं दशग्रीवान्तकप्रिय ! । 

गृहाणार्घ महावीर ! किष्किन्धानायकप्रभो ! ॥ एतानि पाद्यादीनि, ॐ सुग्रीवाय 
नमः । एवं चन्दनादिभिः पूजयेत्‌ ।। ईशानदले 3* हनुमन्निहागच्छ इह तिष्ठेत्यावाह्य, 
अर्घमादाय ॐ कूर्म्मकुम्भीरसंकीर्णमुत्तीर्णोडसि महार्णवम्‌ । हनुमते नमस्तुभ्यं 
गृहाणार्घं नमोऽस्तुते ।। एतानि पाद्यादीनि ॐ हनुमते नमः । एवं चन्दनादिभिः 
संपूजयेत्‌ ।। ॐ विभीषण ! इहागच्छ इह तिष्ठेत्यावाह्य 3+ विभीषणाय नमः इति 
पद्यादिपञ्चोपचारैः पूजयेत्‌ ॥ ॐ जाम्बवत्रिहागच्छ इह तिष्ठेत्यावाह्य, 
ॐ जाम्बवते नमः इति पाद्यादिपञ्चोपचारैः पूजयेत्‌ ।। ॐ अङ्गद ! इहागच्छ इह 
तिष्ठेत्यावाह्य, ॐ अङ्गदाय नमः इतिपाद्यादिपञ्चोपचारैः पूजयेत्‌ ।। ततोऽष्टदलमध्ये 
धृष्टि, जयन्त, जय, विजय, सुराष्ट्र, राष्ट्रवर्द्धन, अकोपन, धर्मपाल, सुमन्तून्‌, 
पञ्चोपचारैः पूजयेत्‌ ॥ तत्र क्रमः ॐ धृष्टे ! इहागच्छ इह तिष्ठेत्यावाह्य एषोऽर्घः 
3 धृष्ट्यै नमः । एवं पञ्चोपचारैः सर्वान्‌ सम्पूजयेत्‌ ॥ 
ततो दलाग्रे इ्द्रादिलोकपालान्‌ पूजयेत्‌ । तत्र क्रमः, पूर्वदलाग्रे इन्द्र ! इहागच्छ 
इह तिष्ठेत्यावाह्य एषोऽर्घ ॐ इन्द्राय नमः । एवं पञ्चोपचारैः संपूज्य, अग्नि, यम, 
निहति, वरुण, वायु, कुबेर, ईशानादीन्‌ सर्वान्‌' पूर्ववत्‌ सम्पूजयेत्‌ ॥ तत 
इनद्रेशानयोर्म्मध्ये ॐ ब्रहमन्निइहागच्छ इह तिष्ठ ॥ एषोऽर्घः ३» ब्रह्मणे नमः ॥ 
एवं पञ्चोपचारैः पूजयेत्‌ ।। ईशानकुबेरयोर्म ध्ये अनन्त ! इहागच्छ इह तिष्ठ । एषोऽर्घः 
३ अनन्ताय नमः एवं पञ्चोपचारैः पूजयेत्‌ । ततोऽस्त्रपूजा । गन्धपुष्पाक्षतैः ॐ 
बजाय नमः । ३% शक्तये नमः । ३ दण्डाय नमः । ॐ खड्गाय नमः । 3 
पाशाय नमः । ३» अङ्कुशाय नमः । ॐ गदायै नमः । ॐ शूलाय. नमः । ३% 
चक्राय नमः । ३» शंखाय नमः । ॐ पद्माय नमः । ततो नवग्रहान्‌ पूजयेत्‌ । 
तत ३ नल ! इहागच्छ इह तिष्ठ । एषोऽर्घः ॐ नलाय नमः । एवं पञ्चोपचारैः 
` संपूज्य, ॐ नील ! इहागच्छ इह तिष्ठ । एषोऽर्घः ॐ नीलाय नमः । एवं पञ्चोपचारैः 
पूजयेत्‌ । प्रतिमापूजने सर्वत्र वस्त्रादिकमवश्यं दद्यात्‌ । 
ततः कथां श्रुत्वा नृत्त्यगीतादिभिरुत्सवं कारयन्‌ दिवसं नीत्वा सायंकाले 
उक्तमन्त्रेण पुष्पाञ्जलित्रयं दद्यात्‌ । एवं पूजां विधाय रात्रौ नृत्यगीतवाद्यादिभिरुत्सवं 
कुर्य्यात्‌ ॥ 
प्रभातसमये पुनः पुष्पाञ्जलित्रयं दत्वा विसर्जनं कुर्य्यात्‌ । तद्यथा ३% देवदेव ! 
महाबाहो ! दशग्रीवनिकूतन ! । गृहीत्वा मत्कृतां पूजा स्वस्थानं गच्छ ते नमः ॥ 
३% देवपूजां मत्कृतां हि सौभाग्यसुखदां सदा । गृहीत्वा गच्छ स्वस्थानमपराधं 
क्षमस्व मे ॥ ३» न्यूनाधिकं च यत्किञ्चिन्नवम्याञ्च मया कृतम्‌ । कृपां मयि 

विधायेत्थं क्षमस्व पुरुषोत्तम | ॥ ३% रामचन्द्र सुराधीश ! वैकुण्ठं ब्रज 
पार्थिव !। पूजां मदीयामादाय मम स्वस्तिकरो भव ।। ३% रूपं देहि जयं देहि 
भाग्यं भगवन ! देहि मे । धर्म्मान्‌ देहि धनं देहि सर्वान्‌ कामान्‌ प्रदेहि मे । 
३» यान्तु देवगणाः सर्व्वे पूजामादाय मामकीम्‌ । इष्टकामप्रसिध्यर्थ् पुनरागमनाय 
च ॥ श्रीरामचन्द्र ! पूजितोसि प्रसीद क्षमस्व स्वस्थ्रानं गच्छ इति विसर्जयेत्‌ । 
३७ सीते ! पूजितासि प्रसीद क्षमस्व स्वस्थानं गच्छ । ॐ लक्ष्मणादयो देवाः 
पूजितास्थ क्षमध्वं स्वस्थानं गच्छतेति विसर्जयेत्‌ । ततः कुशादिकमादाय 
३ॐ% अद्य कृतेतद्रामनवमीत्रतससीत रामादि पूजनतत्कथाश्रवण कर्मप्रतिष्ठार्थमिदं 
हिरण्यमग्निदेवतं यथानामगोत्राय ब्राह्मणाय दक्षिणामहं देदे । यथाशक्तिभूयसौं 
दक्षिणां दद्यात्‌ । प्रतिमा स्वर्णमयी चेदाचार्याय निवेदयेत्‌ । मृन्मयीचेद्‌ महानद्यां 
सामान्यजले वा प्रक्षिपेत्‌ । ततो यथावत्स्वयं स्नात्वा नित्यक्रियां च विधाय 
ब्राह्मणान्‌ भोजयित्वा तेभ्यो दक्षिणां दत्वा स्वयञ्च भुञ्जीत बन्धुभिःसह ॥ 

,॥ इति श्रीरामनवमी पूजाविधिः ॥ 


अथकथा 

नारद उवाच-व्रतानां यदूत्रतं पुण्यं धर्माणां धर्म्ममुत्तमम्‌ । गुप्तानां यन्महद्‌ 
गोप्यं तपसां यन्महत्तपंः ।।१।। केन पुण्येन विश्वात्मन्‌ ! घोरं संसारसागरम्‌ । 
मायावर्तशताकीर्ण नरस्तरति दुस्तरम्‌ ।।२॥ व्रतान्युक्तान्यनेकानि विष्णोः प्रीतिकराणि 
वै । नाम्नां विष्णोः सहस्राणि पुरा प्रोक्तानि मे प्रभो ।।३।। एकादशीव्रतं प्रोक्तं 
जागरादिसमन्वितम्‌ । केन व्रतेन सहसा प्रीतो भवति केशवः ।।४।। केन यज्ञेन दानेन 
तपसा वा जगत्पतिः । प्रीतो भवति विश्वात्मा तन्मे ब्रूहि पितामह ।।५।। पितामह 
उवाच-साधु पृष्टं त्वया वत्स ! लोकानां हितकाम्यया । यस्य श्रवणमात्रेण सर्वपापैः 
प्रमुच्यते ॥६।। पुरा कैलासशैलस्थं गौरी पृच्छति शङ्करम्‌ । शृणु नारद ! तत्सर्व 
यथावत्‌ कथयामि ते ।।७।। चैत्रमासे सिते पक्षे या तिथिर्नवमी भवेत्‌ । सा रामनवमी 
प्रोक्ता पुण्योपचयकारिणी ॥८॥। तस्यामुपोषणं सद्यो विष्णुप्रीतिकरं परम्‌ । इति 
मत्वा प्रयत्लेन विधानं तत्र मारद ! ॥९॥ नारी वा पुरुषो वापि तत्रैवं भक्तियोगतः । 
पूजां कुर्य्याद्विधानेन जागरां चाप्युपोषणम्‌ ॥१०॥ कि भूरदक्षिणै्यज्ञैः किं 
तपोभिस्सुदुष्करैः । किं दानेन भवेत्तस्य येन नैतद्‌ व्रतं कृतम्‌ ॥११॥ 
्रतान्युक्तान्यनेकानि पावनीयानि नारद !। परं श्रीरामनवमीव्रतं जगति दुर्लभम्‌ ।।१२।। 
कार्तिक्यां पूर्णिमायां वै द्वारकायां द्विजोत्तम । कपिलाकोटिदानस्य फलं प्राप्नोति 

तदूव्रती ॥१३॥ तेन तप्तं तपस्तीव्रं दत्ता तेन वसुन्धरा । येन चैतत्‌ कृतं सम्यक्‌ 
श्रीरामः अमीव्रतम्‌ ॥१४।। एकादश्युपवासेन बहुजन्मार्जितेन वै । यत्फलं लभते 
मर्त्यस्तव चैकोपवासतः ॥१५।। तस्मात्रारद ! नारीभिः पुरुषैशच समाहितैः । कर्तव्य 
ब्रतमेतत्तु नात्र कार्य्या विचारणा ।।१६।। नारद उवाच- भागच्छीरामनवमी माहात्म्यं 
प्रोक्तमुत्तमम्‌ । विधिना केन कर्तव्य तत्स्व वक्तुमर्हसि ॥१७॥ ब्रह्मोवाच -निरामिषं 
सकृद्‌ भुक्त्वा नरोऽष्टम्यां समाहितः। नवम्यां प्रातरुत्थाय कृतनित्यक्रियः 
शुचिः ॥१८॥। नानाविधानि पुष्पाणि नैवेद्यान्यपि चाहरेत्‌ । ततः सुविस्तरे पुण्ये 
मण्डपे सुपरिष्कृते ॥१९॥। निर्म्मायाष्टदलं पद्यं पूजयेत्तद्दिने दले । तन्मध्ये रामचन्द्रस्य 
मर्तिवल्लक्ष्मणस्य च ॥२०। सीतायाश्च प्रकर्तव्या पूजयेत्तां समाहितः । भक्त्या 
दशरथं तत्र नरः पूर्वदलेऽर्चयेत्‌ ॥२१॥ वहिकोणे दले कुर्य्यात्‌ कौशल्यायाः 
प्रपूजनम्‌ । याम्ये दले च कैकेय्याः सुमित्रायाशच नैऋते ॥२२॥ वरुणे भरतस्यापि 
शत्रुघ्नस्य च मारुते । सुग्रीवस्य च कौबेरे तथैशान्यां हनूमतः ।२३।। एवमष्टदले 
पूज्याः पाद्यार्घादिभिरुत्तमैः । अर्घमंत्रान्‌ प्रयतेन श्रृणु नारद ! विस्तरात्‌ ।।२४।। ३2 
दशग्रीवविनाशाय जातोऽसि रघुनन्दन । गृहाणार्घं मया दत्तं प्रसीद पुरुषोत्तम ।।२५॥ 
ॐ  दशग्रीवविनाशय जातासावनिसम्भवा । मैथिली शीलसम्पन्ना पातु नः 
पतिदेवता ।।२६।।.३ निहतो रावणिर्य्येन शत्रुजिच्छत्रुघातिना । स पातु लक्ष्मणो 
धन्बी सुमित्रानन्दवर्द्धनः _ ।।२७।।  नानाविधगुणागार . ! गृहाणार्घं नृपोत्तम । 
रविवंशप्रदीपाय दाशरथाय ते नम: ।।२८।। गृहाणार्घं मया देवि ! रम्ये ! दशरथप्रिये ! । 
जगदानन्दवन्द्यायै कौशल्यायै नमोनमः ॥२९।। ॐ दृढ्प्रतिज्ञे ! कैकेयि . ! 
मातर्भरतवन्दिते । गृहाणार्घं महादेवि ! रक्ष मां भक्तवत्सले. ॥३०।। ॐ 
शुभलक्षणसंपन्ने । लक्ष्मणानन्दवर्द्धिनि । सुमित्रं देहि मे देवि ! सुमित्रायै नमो 
नमः ॥३१॥ 3» भक्तवत्सल ! भव्यात्मन्‌ ! रामभक्तिपरायण । भक्त्या दत्तं गृहाणार्घ 
भरताय नमोनमः ॥३२!। ॐ लवणान्तक ! शत्रुघ्न ! शत्रुकाननपावक । गृहाणार्घं 
मया दत्तं प्रसीद कुरु मे शुभम्‌ ।।३३।। २ सुग्रीवाय नमस्तुभ्यं दशग्रीवान्तकप्रिय ! 
गृहाणार्घ महाबाहो ! किष्किन्धानायक ! प्रभो ॥३४।। 3% कूर््मकुम्भीरसङ्कीर्णमुत्तीणोसि 
महार्णवम्‌ । हनूमते नमस्तुभ्यं गृहाणार्घं महामते !॥३५।। एभिर्मन्त्रैः प्रदातव्यो योघों 
नारद ! भक्तितः । पुष्पैर्गन्‍्धैश्च॒ धूपैश्च कर्त्तव्यो विधिनाऽमुना ॥३६॥ 
नृत्यवादित्रगीतैश्च कुर्य्याज्जागरणं निशि । य एवं कुरुते विप्र ! रम्यं रामत्रतं 
शुभम्‌ ॥३७॥ तं दृष्ट्वा शत्रवो यान्ति दूरं भयसमन्विताः । पुत्राथी लभते पुत्रं राज्याथी 
राज्यमाप्नुयात्‌ ॥३८॥ मोक्षार्थी लभते मोक्षं धनार्थी तु धनं लभेत्‌ । ब्राह्मणो 

धर्ममाप्नोति क्षत्रियो यज्ञमुत्तमम्‌ ॥३९॥ वैश्यो धनसमृद्धिञ्च शूद्र: प्राप्नोति 
सद्गतिम्‌ । अयोध्यायां मुनिश्रेष्ठ ! य एतत्कुरुते व्रतम्‌ ।।४०।। पितरस्तस्य तृप्यन्ति 
वर्षकोटिशतानि च । स्नात्वा वै सरयूतोये कृत्वा रामव्रत शुभम्‌ ।॥४१।। न जातु 
लभते जन्तुर्जन्मसंसारबन्धनम्‌ ! गयायां पिण्डदानेन यत्फलं कथितं मुने ! ।४२॥ 
तत्फलं कोटिगुणितमयोध्यायां कृते व्रते । नारीभिः पुरुपैर्वापि पुरुषार्थम- 
भीप्सुभिः ।।४३।। कर्त्तव्यञ्च प्रयत्नेन भुक्तिमुक्तिशुभप्रदम्‌ । यो नरः कुरुते भक्त्या 
व्रत रामस्य दुर्लभम्‌ ।४४।। पुत्रं सौ भाग्यमैश्वर्य्यं लभते नात्र संशयः । श्रीरामनवमी 
प्राप्य भुङ्ते या वरवर्णिनी ।।४५।। लभते सा मुनिश्रेष्ठ ! वैधव्यं जन्मजन्मनि । 
व्रतमेतन्मया प्रोक्तं मुने ! गृह्यतरं महत्‌ ।॥४६।। रक्षणीयं प्रयत्नेन न देयं यस्य 
कस्यचित्‌ । रामभक्ताय शुद्धाय शान्ताय निर्मलात्मने ।४७।। दातव्यं व्रतमेतत्तु 
सर्वकामफलप्रदम्‌ । तत: प्रभाते सम्प्राप्ते स्वर्णादिप्रतिमा शुभा ।।४८।। आचार्य्याय 
प्रदातव्या मृन्मयीं तु विसर्जयेत्‌ । स्नात्वा तु विधिना विप्र ! सरयूं पूजयेत्‌ ततः । 
विप्रेभ्यो दक्षिणां दत्वा स्वयं पारणमाचरेत्‌ ।।४९।। 

॥ इति (श्रीब्रह्मपुराणे ब्रह्मनारदसवादे श्रीरामनवमीक्रतमाहात्म्य' सपूर्णम्‌। 
ततः पूजितदेवान्‌ विसृज्य दक्षिणा दद्यात्‌ ॥ 


अथ हनुमदध्वजदानविधिः 

तत्र पूजास्थानं गोमयेनोपलिप्य सपादहस्तद्वयपरिमितं गर्त खनित्वा तदासन्ने 
उपरितनप्रदेशे पूजां कुर्यात्‌ । तत्र सङ्कल्पः कुशत्रयतिलजलान्यादाय-3%अद्येत्यादि 
अमुकगोत्रस्य सपरिवारस्य मम श्री अमुकशर्मणः . उपस्थितशरीराविरोधेन 
सकलोपद्रवनिवृत्तिपूर्वकदीर्घायुष्ट्वबलपुष्टिनैरुज्यधन' रिजनसुखसौमनस्या- 
भीष्टसिद्धिकामः (पूर्वाङ्गीकृतं) हनुमद्ध्वजदानं ¦ तदङ्गदेवतापूजनञ्चाहं करिष्ये । 
इति सङ्कल्प्य तिलेन ॐ भूर्भुवः स्वः श्रीससीतरामलक्ष्मणाविहागच्छतम्‌, इह 
तिष्ठतम्‌, इत्यावाह्य, एतानि पाद्यादीनि ३% ससीतरामलक्ष्मंणाभ्यां नमः । एवं 
चन्दनाक्षतपुष्पधूपनैवेद्यानि दद्यात्‌ । ततः ॐ भूर्भुवः स्वर्वायो इहागच्छ, इह 
तिष्ठेत्यावाह्म, एतानि पाद्यादीनि 3७ वायवे नमः । एवं गन्धादिभिः पूजयेत्‌ । ततः 
३% नवग्रहा इहागच्छत, इह तिष्ठत, एतारि, पाद्यादीनि ॐ नवग्रहेभ्यो नमः । एवं 
पर व्वजयोग्यवंशलक्षम्‌-सरलश्छिद्ररहितो निर्व्रणो मूलसंयुतः । दशहस्ताधिको ग्राह्यो वशस्तु 


भे ध्वजहेतवे ॥ सिन्दूरपिष्टलिप्ताङ्खो रक्तवस्त्रपताकक : । अनुच्छिष्टोऽनुल्लङ्गितः साग्रमूलोध्वजो 
मतः ॥ कुजवारे नवम्यां वाऽन्यस्यां शुभतिथौ दिने । सार्धयामोत्तरे काले ध्वजदानविधि: 


शुभः ॥ 

गन्धादिभिः पूजयेत्‌ । तत ॐ इन्द्रादिदशदिक्पाला इहागच्छत इह तिष्ठत, इत्यावाह्य 
एतानि पाद्यादीनि ॐ इन्द्रादिदशदिकपालेभ्यो नमः, एवं गन्धादिभिः पूजयेत्‌ । 
ततस्ताम्रप त्र सिन्दूरेण रक्तचन्दनेन वा षट्कोणं यन्त्रं विलिख्य तदुपरि हनुमन्तं 
पूजयेत्‌ । तत्र रक्तपुष्पमेकं गृहीत्वा-ॐ तप्तकाञ्चनसङ्काशं हृदये विहि- 
ताञ्जलिम्‌ । किरीरनं कुण्डलिनं ध्यायेद्वानरनायकम्‌ ॥ इति ध्यात्वा ॐ 
हनुमन्निहागच्छ इह तिष्ठ इत्यावाह्य-ॐ आञ्जनेय महाबाहो रामकार्यार्थतत्पर । 
गृहाणार्घ्यं मया दत्तं मम कार्य च साधय ॥ एतानि पाद्यार्घाचमनीयस्नानीय- 
पुनराचमनीयानि ॐ हनुमते नमः । इदमनुलेपनम्‌, इदं रक्तचन्दनम्‌, इदं सिन्दूरम्‌, 
इदमक्षतम्‌ हनुमते नमः । ततः पुष्पाण्यादाय-3 नानागन्धसमायुक्तं देवतानां ` 
सुखावहम्‌ । गृहाण कुसुमं देव वायुपुत्र सुखावहम्‌ । एतानि पुष्पाणि हनुमते नमः । 
इदं वस्त्रं बृहस्पतिदैवतं हनुमते नमः । इमे यज्ञोपवीते बृहस्पतिदेवते हनुमते नमः । 
इदं माल्यम्‌, एष धूपः, एष दीपः हनुमते नमः ।। एतानि लड्डुकानि, इदमाचमनीयं 
हनुमते नमः । इदं ताम्बूलं हनुमते नमः । एष पुष्पाञ्जलिः हगुमते नमः । 

ततो गर्त खनित्वा तस्मिन्‌ ३७ पृथिवि इहागच्छ इह तिष्ठेत्यावाह्य, एतानि 
पाद्यादीनि पृथिव्यै नमः । एवं गन्धादिभिः सम्पूज्य तत्र फलद्रव्ये दत्वा ध्वजमारोप्य 
मृत्तिकया परितः चतुरस्रां पिण्डिकां निर्माय ततोऽक्षतमादाय-3% सपताकध्वज 
इहागच्छ इह तिष्ठ, एतानि पाद्यार्घाचमनीयानि 3७ सपताकध्वजाय नमः । ततश्चन्द- 
नाक्षतपुष्पैः सम्पूज्य एतानि मोदकसहितानि लड्डुकानि सपताकध्वजाय नमः । 
एवं सम्पूज्य अमुं सपताकध्वजं विष्णुदैवतं ॐ हनुमतेऽहं ददे। ततः सति सम्भवे 
अग्नि संस्थाप्य ३ हनुमते नमः स्वाहेति मन्त्रेणाष्टोत्तरशतवारं घृताक्तपवित्रप्रादेश- 
मात्रेण इन्धनेन हवनं कृत्वा-३% देवासुराणां स्वेषां मङ्गलोऽयं महाध्वजः। गृह्यतां 
'सुखहेतोर्मे ध्वजः श्रीपवनात्मज ॥ इदं सपताकध्वजं श्री हनुमते नमः । 

ततो हनुमत्प्रणाममन्त्राः-32 अञज्जनीगर्भसम्भूतं वायुपुत्र महाबलम्‌ । 
सीताशोक-विनाशाय सुग्रीवस्य सदा प्रियम्‌ ॥ प्रणमामि सदा भक्त्या 
सर्वविघ्नविनाशनम्‌ । रक्षोघ्नं वरदं शीप्रं गदितं सर्वकामदम्‌ ।। रामेष्टफाल्गुनसखं 
रसिनः सुखकारकम्‌ । समुद्रलङ्कनं देवं कार्यसिद्धयै नमाम्यहम्‌ ॥ 

एभिर्मन्रैर्दणडवत्प्रणम्य-३% रूपं देहि जयं देहि भाग्यं वायुज | देहि मे । 
पत्रान्‌ देहि धनं देहि सर्वान्‌ कामान्‌ प्रदेहि मे ।। इति वरं सम्प्रार्थ्य पूजनक्रमेण पूजित 
देवताः विसृज्य दक्षिणां कुर्य्यात्‌। कुशत्रयतिलजलान्यादाय ॐ अद्य कृतैतद्धनु- 
मत्पूजनतद्‌ध्वजारोपणकर्मप्रतिष्ठार्थमेतावद्‌द्रव्यमूल्यकहिरण्यमग्निदैवतं यथानाम- 


प्रात :स्तानम्‌ १५५ 
गोत्राय ब्राह्मणाय दक्षिणामहं ददे । इति दक्षिणां कृत्वा प्रसादं विप्रेभ्यो दत्ता यथाशक्ति 
ब्राह्मणभोजनं च कारयेत्‌ । 

॥ इति हनुमद्ध्वजदानविधिः ॥ 


अथ कामदेवपूजाविधिः ॥ 
अथ चेत्रशुक्लत्रयोदश्यां दमनकवृक्षे शालग्रामे जले वा कामदेवं पूजयेत्‌ । 
तद्य॒था ३ अद्य चेत्रे मासि शुक्ले पक्षे त्रयोदश्यां तिथावमुक गोत्रस्यामुक- 
शर्म्मणः पुत्रपौत्रविवर्दधनसर्वापद्विमुक्तिकामः कामदेवपूजनमहङ्करिष्ये इति- 
संकल्प्य, ३% चापेषुधृक्‌ कामदेवो रूपवान्विश्वमोहनः । इतिध्यात्वा एतानि 
पाद्यादीनि ॐ कामदेवाय नमः इति । एवं गन्धादिभिईशोपचारैः सम्पूज्य 
अज्जलिंबद्ध्वा ॐ पुष्पधन्वन्नमस्तेस्तु नमस्ते मीनकेतन ! । मुनीनां लोकपालानां 
धैर्यच्युतिकृते नमः ॥ माधवात्मज ! कन्दर्प्प ! शँन्वरारे ! रतिप्रिय ! । नमस्तुभ्यं 
जिताशेष-भुवनाय मनोभुवे || आधयो मम नश्यन्तु व्याधयश्च शरीरजाः । 
सम्पद्यतामभीष्टम्मे सम्पदः सन्तु मे स्थिराः ।। नमो माराय कामाय देवदेवस्य मूर्तये । 
` ब्रह्मविष्णुशिवेन्द्राणां मन:क्षोभकराय च ॥ इत्येतैः संप्रार्थ्य गीतवाद्यादिभिः सन्तोष्य 
तत्प्रीतये जुगुप्सितञ्च ब्रूयात्‌ । तत ३ कामदेव पूजितोऽसि प्रसीद क्षमस्वेति 
विसृज्य ब्राह्मणान्‌ भोजयेत्‌ । स्वयञ्च भुज्जीतेति । एवं चतुर्दश्यां वा कुर्यात्‌ । इति 
मदनपूजाविधिः ।। 
चैत्री पूर्णिमायाम्‌ ब्राह्मे, मन्दे वाके गुरौ वापि वारेष्वेतेषु चैत्रिका । तत्राश्वमेधजं 
पुण्यं स्नानश्राद्धादिभिर्लभेत्‌ ॥ 
॥ इति चैत्रकृत्यम्‌ ॥ 


अथ वैशाखकृत्यम्‌ 

प्रातः स्नानम्‌ 
तत्र मेषस्थे रवौ प्रातःस्नानदिकर्म्म कुर्य्यात्‌ । तथाच विष्णुस्मृति पाद्मयोः, 
तुलामकर मेषेषु प्रातःस्नानं विधीयते । हविष्यम्ब्रह्मचर््यज्व महापातकनाशनम्‌ ॥ 
इति ॥ उदयात्प्रागेव जलाशयङ्गत्वा ॐ माधवे मेषगे भानौ मुरारे ! मधुसूदन ! 
प्रातःस्नानेन मे नाथ ! फलदो भव पापहन्‌ !।। इति पठित्वा स्नायात्‌ ॥ सङ्कल्पस्तु 
ॐ अद्येत्यादिसकलपापक्षयपूर्वकमाधवप्रीतिकामोऽद्यादिमासं व्याप्य प्रत्यहं 

प्रातःस्नानमहङ्करिष्ये ॥ एवं चान्द्रस्नाने5प्यूह्मम्‌ ॥ 
अत्र संक्रान्तौ घटदानं कुर्वन्ति | तथाहि, पुण्यकाले नूतनं वारिपूर्णघटं 


१५६ वर्षकृत्ये 
'पुष्पादिना$भ्यर्च्य ५ ३% एष धर्मघटो दत्तो ब्रह्मविष्णुशिवात्मक: । अस्य 
प्रदानात्सफलाः मम सन्तु मनोरथाः ॥ इति मन्त्रेण घटं जलेन सिक्त्वा ३ 
अद्येत्यादिमेषार्क संक्रमणप्रयुक्तपुण्यकाले सकलपापक्षयपूर्वकं हिकसकल- 
मनोरथसिद्धिपूर्वकान्तकालिकस्वर्गप्राप्तिकामोऽमुं जलपूर्णं धर्म्मघटं ब्रह्मविष्णु- 
शिवात्मक वरुणदैवतं यथानाम गोत्राय ब्रह्मणायाहं ददे । ॐ अद्य कृतैतद्धर्म्मघटदान- 
्रतिष्ठार्थमेतद्द्रव्यमूल्यकहिरण्यमग्निदैवतं यथानामगोत्राय ब्राह्मणाय दक्षिणामहं 
ददे । इति दद्यात्‌ प्रतिपादयेच्च ।। यदि मासं व्याप्य दीयते तदा एवं वाक्यम्‌ । 
काम इत्यन्तमुक्त्वाऽद्यादि मासं व्याप्य प्रत्यहं जलपूर्णघटं वरुणदैवतं यथेत्यादि 
अथवा बहुरसोपस्थितिवियदधिकरणपूज्यत्वकामोऽद्यादिमासं यावत्प्रतिदिनं 
घटपरिमितजलं वरुणदैवतं यथेत्यादि इति दद्यात्‌ ॥ 

अत्र मासं व्याप्य पुनर्ज्जन्माभावकामो मधुद्रिषं तुलसीपत्रेण पूजयेत्‌ । तथाहि 
तुलसीकृष्णगौराख्या ततोऽभ्यर्च्य मधुद्विषम्‌ । विशेषेण तु वैशाखे नरो नारायणो 
भवेत्‌ ।। अन्यदपि, माधवं सकलं मासं तुलस्या मेऽ्चयेन्नरः । त्रिसन्ध्यं मधुहन्तारं 
नास्ति तस्य पुनर्भवः ।। तथा, प्रातः स्नात्वा विधानेन माधवे माधवप्रियम्‌ । 
योऽश्वत्थमूलमासिञ्चेत्तोयेन बहुना सदा । कुर्य्यात्प्रदक्षिणं तं तु सर्वदेवमयं तत: । 
पितृदेवमनुष्यांश्च तर्पयेत्सचराचरम्‌ ।। योऽश्वत्थमर्चयेद्देवमुदकेन समन्ततः । 
कुलानामयुतं तेन तारितं स्यान्न संशयः ॥ कण्डूय पृष्ठतो गां तु स्नात्वा 
पिप्पलतर्प्पणम्‌ । कृत्वा गोविन्दमभ्यर्च्य न दुर्गतिमवाप्नुयुः ॥ तथा, एकभुक्तमथो 
नक्तमयाचितमतन्द्रितः । माधवे मासि यः कुर्य्याल्लभते सर्वमीप्सितम्‌ ॥ वैशाखे 
विधिना स्नानं देवनद्यादिके बहिः । हविष्यं ब्रह्मचर्यञ्च भूशय्या नियमस्थितिः ॥ 
व्रतं दानं दमो देवि ! मधुसूदनपूजनम्‌ । अपि जन्मसहस्रोत्थं पापं दहति दारुणम्‌ । 
इत्येरह्मपुराणीयवचनैरुक्तफलकाममस्तत्तदक्तकर्म् कुर्यात्‌ । संकल्पस्तु ऊहनीयः ॥ 
पुनः मदनरत्ने स्कान्दे-प्रपा कार्य्या च वैशाखे देवे देया गलन्तिका । उपान- 
द्रथज्जनच्छत्रसूक्ष्मवसांसि चन्दनम्‌ ।। जलपात्राणि देयानि तथा पुष्पगृहाणि च । यानि 
कानि च चित्राणि द्राक्षारम्भाफलान्यपि । अन्यच्च तिथितत्वे, ददाति यो हि मेषादौ 
सक्तूनम्बुघटान्वितान्‌ ॥ पितृनुद्िश्य विप्रेभ्य: सर्वपापैः प्रमुच्यते ।। इतित्रह्मपुराणम्‌। 
अस्मिन्नेव दिने यबदानं कुर्व्वन्ति । तत्र प्रकारः ॐ यवेभ्यो नम: इति त्रिः संपूज्य 
कुशकूपत्राह्मणं त्रिः संपूज्य जलेन सिक्त्वा कुशमादाय ३% अद्येत्यादि 


SR SER तिन OES. "7 विवि - त्रिवारं प इक ५ का कउ कान कक भवन । 
१. पुष्पचन्दनाक्षते: घटे-औं वारिपूर्ण घयय नम: । कुशोपरि त्रिवारम्‌ 3७ ब्राह्मणाय नमः 
इति । 


जानकीनवमी १५७ 
मेषार्कसंक्रमणप्रयुक्त पुण्यकाले अमुकगोत्रेत्यादि विष्णुप्रीतिकाम: स्वर्गप्राप्तिकामो 
वा एतान्‌ यवान्‌ विष्णुदैवतान्‌ यथेत्यादिवाक्येन यवान्‌ दद्यात्‌ । ३७ अद्य 
कृतैतद्यव दानप्रतिष्ठार्थमेतावद्‌द्रव्यमूल्यकहिरण्यमग्निदैवतं यथानामेत्यादिना 
दक्षिणाञ्च दत्वा प्रतिपादयेत्‌ । अन्यान्यपि मूर्णघटव्यजनादीनि यथाशक्ति उत्सृज्य 
ब्राह्मणाय दद्यात्‌ ॥ 

अक्षयतृतीयाकृत्यम्‌ 

अत्र दानमावश्यकम्‌ । विष्णुधर्मोत्तरे, वैशाखे शुक्लपक्षे तु तृतीयायां 
द्विजोत्तम ! । यद्ददाति नरश्रेष्ठ ! तद्दाताऽक्षयमश्नुते ॥ तथा च स्मृति समुच्चये 
बैशाखे मासीत्युपक्रम्य, योऽस्यां ददाति करकान्‌ वारिवाजसमन्वितान्‌ । स याति 
पुरुषोवीर । ! लोकान्‌ वै हेममालिनः ।। भविष्येऽपि, उदकुम्भान्‌ सकनकान्‌ सान्नान्‌ 
सर्वरसैस्सह । यवगोधूमचणकान्‌ सक्तुदध्योदनं तथा ॥ ग्रैष्मिकं सर्वमेवात्र सस्यं 
दाने प्रश्‍यते ॥ पुनरेवीपुराणे, तृतीयायान्तु वैशाखे रोहिण्यक्षे प्रपूज्य तु । 
उदकुम्भप्रदानेन शिवलोके महीयते ।। एष धर्म्मघटो दत्तो ब्रह्मविष्णुशिवात्मकः । 
अस्य प्रदानात्तृप्यन्तु पितरोऽपि पितामहाः ।। गन्थोदकतिलेरम्मिश्रं सान्नं कुम्भं 
फलान्वितम्‌ । पितृभ्यः संप्रदास्यामि अक्षय्यमुंपतिष्ठतुं ।। इति मन्त्रं पठित्वा सान्नं 
गन्धोदकतिलफलसहितं कुम्भम्पितृभ्यो दद्यात्‌ । अस्यां गङ्गांस्नाने सकलापापक्षयं 
फलम्‌ । मूलन्तु निबन्धान्तरे द्रष्टव्यम्‌ | संकल्पस्तु विस्तर भयान्नलिखितः ।। 
कौशिक्यां स्नाने अश्वमेधयज्ञजन्यं फलम्‌ । कुजशनिशुक्रेतरवारे जन्मनन्दा- 
रिक्तात्रयोदशीतरतिथौ जन्मत्रयपञ्चमतारेतरेषु पूर्वफल्गुनीपूर्व भाद्रपूर्वाषाढा- 
मघाभरण्याश्लेषा्राजन्मनक्षत्रेतरेषु यवेन पार्वणङ्कर्तव्यम्‌ । मेषसंक्रान्तावक्षयतृतीया- 
याञ्च उक्तनिषिद्धकालेऽपि विशेषतः कर्तव्यम्‌ । 


अथ श्रीजानकीनवमीब्रतनिर्णयः 

आगमे वैशाखस्य सितेपक्षे नवम्यां जनकात्मजा । आविर्बभूव लोकानां हिताय 
जगदम्बिका । 

बृहद्विष्णुपुराणे-महर्षिभिः समादिष्टो मार्गेण मिथिलाधिपः । माधवे धवले 
पक्षे नवम्यां यज्ञमारभत्‌ ॥ स्वर्णलाङ्गलमादाय विचकर्ष महीतलम्‌ । तत्र पुत्री 
समुत्पन्ना तां तदा गृहमानयत्‌ ॥ जानकी तेन वै नाम्ना विख्याता भुवनत्रये । 
कदाचित्नारदो योगी तत्रागत्य महामुनिः ।। सीतेति नाम्ना चाभाष्य रहस्येतदुपादिशत्‌ ।। 

ब्रतनिर्णयस्तत्रैव-वैशाखस्य सिते पक्षे नवमी मघासंयुता । सैव मध्याहयोगेन 
शस्यते व्रतकर्मणि ॥ निक्रक्षापि तिथिर्ग्राह्या नवमीशब्दसंग्रहात्‌ । तिथिक्षये 


१५८ वर्षकृत्ये 
तिथेर्वृद्धौ शुद्धा विद्धापि वा पुन: ।। मध्याहृव्यापिनी ग्राह्या कर्मकालस्तु शस्यते । 
परैव शस्यते तज्जैर्मध्याह्रे चेद्‌ दिनद्वये ॥ दिनद्वयेप्यतद्वयाप्तौ तदा सा गृह्यते परा । 
दशम्यां पारणं शस्तं दशमीं नैव लंघयेत्‌ ॥ 

प्रतिमानिर्माणप्रकारोपि तत्रैव-निर्माय मण्डपं श्रेष्ठं तत्र पूजनमाचरेत्‌ । 
ज्ञानमुद्राधर रामं वीरासनसमाश्रयम्‌ ॥ दिव्यसिंहासनासीनं न्यसेदप्टदलाम्बुजे । श्रीराम- 
वामभागस्थां सीता सर्वाङ्गशोभनाम्‌ ॥ नीलपद्मधरां देवीं करायेत्‌ साधकोत्तमः । मिथिला- 
धीश्वरं पाश्वे जनकं तत्र स्थापयेत्‌ । लक्ष्मणं पश्चिमे भागे धृतच्छत्रं सचामरम्‌ । 
पर्वे भरतशत्रुघ्नौ तालवृन्तकराम्बुजौ ॥ आज्जनेयं तथैवाग्रे एवं वै प्रतिमा क्रमात्‌ ॥ 

पूजनप्रकारोऽपि तत्रैव-पूजा स्याद्‌ वैष्णवे पीठे वेदिकोपरि संस्थिते । 
प्रणप्रतिष्ठामन्त्रैशच न्यसेत्‌ प्रणान्‌ प्रयत्नत: ॥ संस्कारान्‌ विधिवत्‌ कृत्वा देवमावाह्य 
पूजयेत्‌ । आसनं स्वागंतं पाद्यमर्घ्यमाचमनीयकम्‌ ।। मधुपर्काचमनं स्नानं वासो 
यज्ञोपवीतकम्‌ । गन्धं पुष्पं तथा धूपं दीपं नैवेद्यमेव च ॥ ताम्बूलं चेति रामस्य 
सीतायाश्चापि पूजने । यज्ञसूत्रोपचारे तु सीतायै भूषणं न्यसेत्‌ ।। अन्येषां नाममात्रेण 
चतुर्य्या नमसा सह । एवं होमोपि कर्तव्यैस्तर्पणस्यैव वै क्रमः ।। पुनः शङ्खे जलं 
ग्राह्ममर्घ्य दद्याद्विचक्षणः । 

' रामभद्र महेष्वास रघुवीर नृपोत्तम । गृहाणार्ध्यं मया दत्तं कूपया रघुनन्दन ।।' 
'उत्पन्नासि महाभागे स्वर्णलाङ्गलपद्धतौ । गृहाणार्घ्यं मया दत्तं कृपया 
मिथिलेशजे ।।' 


अथ श्रीजानकीनवमीब्रतपूजाविधिः 

वेशाखशुक्लनवम्यां कृतनित्यक्रियो व्रती पूजास्थानमागत्य पञ्चदेवतां विष्णुं 
च सम्पूज्य कुशत्रयतिलजलान्यादाय-3+अद्य वैशाखे मासि शुक्ले पक्षे नवम्यां 
तिथौ मम श्री अमुकशर्मणः सपरिवारस्य उपस्थितशरीराविरोधेन दीर्घायुष्ट्वबल- 
पुष्टिनैरुज्यप्राप्तिपूर्वक धन धान्यसन्ततिसुखान्वितत्वनिखिलमनो ऽभिलषितफल- 
प्राप्तिकामो लक्ष्मणादिसहित श्रीरामजानकौपूजनमहं करिष्ये । इति संकल्प्य 
शान्तिकलशं* प्रतिष्ठाप्य 'प्रथमं सूर्यादिनवग्रहान्‌ दशदिकपालांश्च पूजयेत्‌ । ततः 
प्रतिमाया 

ॐ श्रीरामचन्द्रोसि ! ॐ श्रीजानक्यसि । ३ श्रीजनकोसि । ॐॐ श्रीलक्ष्मणोसि । 
3» श्रीभरतोसि । ३⁄ शत्रुघ्नोसि । ॐ श्रीहनृमानसि । 

इति प्रतिमासत्त्वे प्रत्येकं नामकरणं कृत्वा कुशत्रतिलजलान्यादाय--३ॐ मनोजूतिर्जुष- 
३ द्रष्ख्म-पू९९७७ ` रा 


जानमीनवमी १५९ 
तामाज्यस्य बृहस्पतिर्यज्ञमिमन्तनोत्वरिष्टंयज़%समिमं दधातु विश्वेदेवास इह 
मादयन्तामोंप्रतिष्ठ ॐ भूर्भुवः स्वः श्रीरामचन्द्रजानक्याविहागच्छतमिह तिष्ठतम्‌ । 
इति पठित्वा अनेनैव क्रमेण जनकादीनपि नामग्रहणपूर्वकमुक्तमन्त्रेण प्रतिष्ठापयेत्‌ । 

ततः करकच्छपिकां बदृध्वा--3आवाहयामि विश्वेशं जानकीवल्लभं विभुम्‌ । 
कौशल्यातनयं विष्णुं श्रीरामं प्रकृतेः परम्‌ ॥ ३ आवाहयाम्यहं सौते 
सर्वकामार्थसिद्धये । अस्यां मूर्ती समागच्छ स्थितिं मत्कृपया कुरु । इत्यावाह्म- 
ॐ राजाधिराज राजेनद्र रामचन्द्र महीपते । रत्नसिंहासनं तुभ्यं दास्यामि स्वीकुरु 
प्रभो ॥ ३ॐ नानाप्रभाभिराकीर्ण नानावर्णविचित्रतम्‌ । आसनं कल्पितं देवि प्रीत्यर्थ 
प्रतिगृह्यताम्‌ ।। इमे आसने श्रीरामजानकीभ्यां नमः । ॐ त्रैलोक्यपावनानन्त नमस्ते 
रघुनायक । पाद्यं गृहाण राजर्ष नमो राजीवलोचन ॥ ३ॐ,गङ्गादिसर्वतीर्थेभ्य आनीतं 
तोयमुत्तमम्‌ । पाद्ये तेऽहं प्रदास्यामि गृहाण परमेश्वरि ।। इमे पाद्ये श्री रामजानकी भ्यां 
नमः । 3» रामभद्र महेष्वास रघुवीर नृपोत्तम। गृहाणार्ध्यं मया दत्तं कूपया 
रघुनन्दन ।। उत्पन्नासि महाभागे स्वर्णलाङ्गलपद्धतौ । गृहाणार्घ्यं मया दत्तं कृपया: 
मिथिलेशजे ॥ इमे अर्ध्ये० । ॐ नमः सत्याय शुद्धाय नित्याय ज्ञानरूपिणे । 
गृहाणाचमनं नाथ सर्वलोकैकनायक ।। ३ कर्पूरावासितं तोयं मन्दाकिन्याः समा- 
हतम्‌ ।। आचम्यतां महामाये मया दत्तं हि भक्तितः ।। इमे आचमनीये० । ॐ पयो 
दधि घृतं चैव मधुशर्करयान्वितम्‌ । पञ्चामृतेन स्नपनं गृहाण 'परमेश्वर' 
(परमेश्वरि) ।। इमे पञ्चामृतस्नानीये० । ३% जाह्ृवीजलमत्यनतं पवित्रकरणं परम्‌ 
स्नानार्थन्तु मयानीतं स्नानं कुरु जगत्पते ।। ॐ ज्ञानमूर्ते महामाये दिव्यरूपे सुरेश्वरि । 
स्नानं गृहाण देवि त्वं नारायणि नमोऽस्तु ते ॥ इमे शुद्धोदकस्नानीये० । इमे 

आचमनीये० । ॐ तन्तुसन्तानसंयुक्तं कलाकौशकल्पितम्‌ । सर्वाङ्गाभरणं ' देव 

(देवि) वाससी परिंधीयताम्‌ ।। इमे पीतवस्त्रे बृहस्पतिदैवते० । ३ श्रीराम विबुधा- 
धीश सुरासुरवरप्रद । यज्ञोपवीतं मद्दत्तं परिधत्स्व रघूत्तम्‌ ।। इमे यज्ञोपवीते बृहस्पति 
दैवते श्रीरामचन्द्राय नमः । ॐ अलङ्कारान्‌ महादिव्यान्‌ नाना रत्नविनिर्मितान्‌ । गृहाण 
वरदे देवि प्रसीद परमेश्वरि || इदमलङ्करणं श्रीजानक्यै नमः । ॐ मलयाचलसम्भूतं 
नानागन्धसमन्वितम्‌ । शीतलं बहुलामोदं गृहाण 'वरदो भव' (' वरदे शुभे') 
एतानि श्रीखण्डचन्दनानि० । ॐ सिन्दूर सर्वसाध्वीनां भूषणाय विनिर्मितम्‌ । गृहाण 
वरदे देवि भूषणानि प्रयच्छ मे ।। इदं सिन्दूराभरणं श्रीजानक्यै नमः । ३% तिला 
यवाः सुरश्रेष्ठ कम्बूजाशच सुशोभनाः । वासुदेव जगन्नाथ प्रीत्यर्थं स्वीकुरु प्रभो ।। 
एते यवतिला ३% श्रीरामचन्द्राय नमः । ३ अक्षतं धान्यज देवि ब्रह्मणा निर्मितं 


१६० वर्षकृत्ये 
पुरा । प्राणदं सर्वभूतानां गृहाण वरदे शुभे ॥ इदमक्षतं श्रीजानक्यै नमः । ॐ 
सुगन्धीनि सुपुष्पाणि देशकालोद्धवानि च । मयानीतानि पूजार्थ प्रीत्या स्वीकुरु 
“महेश्वर' (*महेश्वरि') ॥ एतानि पुष्पाणि ॐ श्रीरामजानकी भ्यां नमः । ॐ तुलसी 
हेमरूपां च रत्नरूपां च मञ्जरीम्‌ । भवमोक्षपरदां तुभ्यमर्पयामि हरिप्रियाम्‌ । एतानि 
तुलसीपत्राणि श्रीरामचन्द्राय नमः । एतानि दूर्वादलानि० 3 नानापुष्पविचित्राढ्यां 
पुष्पमालां सुशोभनाम्‌ । प्रयच्छामि “च राजर्षे गृहाण परमेश्वर' (सदा भद्रे गृहाण 
परमेश्वरि) ॥ इमे पुष्पमाल्ये श्रीरामजानकीभ्यां नमः । ॐ नमः सत्याय शुद्धाय 
नित्याय ज्ञानरूपिणे । गृहाणाचमनं नाथ जानकीसहितप्रभो ।। इमे आचमनीये 
श्रीरामजानकीभ्यां नमः । ॐ रामचन्द्र सुरश्रेष्ठ जानक्या भ्रातृभिः सह । पूजितोऽसि 
महादेव धूपोऽयं प्रतिगृह्यताम्‌ ।। गुग्गुलं घृतसंयुक्तं नानाभक्ष्यैशच संयुतम । दशाङ्गं 
गृह्यतां धूपं सीते देवि नमोऽस्तुते। एतौ धूपौ० । 52 सुप्रकाशो महान्दीपः 
सर्वतस्तिमिरापहः । स बाह्याभ्यन्तरज्योतिर्दीपोऽयं प्रतिगृह्यताम्‌ ।। एतौ दीपौ० । 
3$ दिव्यान्नरससंयुक्तं ननाभक्ष्यैस्तु संयुतम्‌ । चोष्यपेयसमायुक्तं परमान्नं 
प्रगृह्यताम्‌ ॥- एतानि नैवेद्यानि० | ३% नमस्ते देव देवेश सर्वतृप्तिकरं परम्‌ । 
खण्डानन्दसम्पूर्ण गृहाणं जलमुत्तमम्‌ ॥ ॐ पानीयं शीतलं स्वच्छं कर्पूरादि- 
सुवासितम्‌ । भोजने तृप्तिकृद्यस्मात्‌ कूपया गृह जानकि ॥। इदमाचमनीयम्‌० । ३% 
पूगीफलं महद्दिव्यं नागवल्लीदलैर्युतम्‌ । कर्पूरैलासमायुक्तं ताम्बूलं प्रतिगृह्यताम्‌ । 
इमे ताम्बूले० । 

ततः प्रार्थना :-3» नमस्ते पुण्डरीकाक्ष त्राहि मां भवसागरात्‌ । सर्वपाप- 
प्रणाशार्थं दण्डवत्‌ प्रणमाम्यहम्‌ ॥ ॐ दशाननविनाशाय जाता धरणिसम्भवा । 
मैथिलीगुणसम्पत्रा पातु नः पतिदेवता ।। इति प्रणम्य पाश्वे मिथिलाधीश्चरं जनकं 
यथोपचारैः सम्पूज्य अर्घ्य तस्मै निवेदयेदनेन-3ॐॐ विदेहाधिपं राजेन्द्र मिथिलेश 
कृपानिधे । गृहाणार्घ्यं मया दत्तं सर्वसिद्धिं प्रयच्छ मे ।। ततो लक्ष्मणं भरतं शत्रुघ्न 
हनुमन्तं च यथोपचारैः पूजयेत्‌ । ततः श्रावणकृत्यान्तपरिशिष्टोक्तविधिना अग्निः 
संस्थाप्य ' 3% श्रीरामजानकीभ्यां नमः स्वाहा' इति मूलमन्त्रेण-अष्टोत्तरशतं सहस्रंवा 
आज्याहुती ्जुहुयात्‌ । 

ततो वर्षकृत्यद्वितीयभागोक्तं मिथिलामाहात्म्यं श्रुत्वा नृत्यगीतादिभिरुत्सवं 
कारयन्‌ दिवसं नीत्वा सायङ्काले पुष्पाञ्जलिं दद्यात्‌ । रात्रौ नृत्यगीतवाद्यादिभिरत्वसं 
कारयेत्‌ । 


१. द्रप्ख्यम्‌-पु०-२०५ 

जानकीनवमी 4 
अथ विसर्जनम्‌ :- प्रभातेऽरुणोदयवेलायां कूतनित्योक्रियो व्रती यथोपचारैः 
सर्वान्‌ सम्पूज्य पुष्पाञ्जलिं दत्त्वा-3% रामचन्द्र सुराधीश बैकुण्ठं व्रज पार्थिव । 
पूजां मदीयामादाय जानकीसहितप्रभो ।। ॐ गच्छ गच्छ परं स्थानं स्वस्थानं देवि 
जानकि । यत्पूजितं मया देवि परिपूर्णं तदस्तु मे ॥ 3 रूपं देहि जयं देहि भाग्यं 
भगवति देहि मे । धर्मान्‌ देहि धनं देहि सर्वान्‌ क मान्‌ प्रदेहि मे ।। ॐ विधिहीनं 
क्रियाहीनं भक्तिहीनं यदर्चितम्‌ । पूर्णं भवतु तत्सर्वं त्वत्प्रसादान्‌ महेश्वरि । 
शक्नुवन्ति न ते पूजां कर्तु ब्रह्मादयः सुराः । अहं किं वा करिष्यामि मृत्युधर्मा 
नरोऽल्पधीः ।। न जानेऽहं स्वरूपं ते न शरीरं न वा गुणान्‌ । एकामेव हि जानामि 
भक्तिं त्वच्चरणाब्जयोः ॥ तस्मात्‌ सम्भाव्य भक्ति मे मदीयार्चा प्रगृह्य च | गच्छ 
देवि निजं स्थानं मह्यं दत्त्वा वरान्‌ बहून्‌ ॥ इति सम्प्रार्थ्य मूर्तिस्थनिर्माल्य 
पुष्पमादाय-3ॐ ते सर्वे विलयं यान्तु ये मां हिंसन्ति हिंसकाः । मृत्युरोगभयक्लेशाः 

पतन्तु रिपुमस्तके ॥ इत्यैशान्यां क्षिपेत्‌ । 
ततः चरणं स्पृष्टा-३% ब्रज त्वं स्रोतसि जले मद्गेहं तिष्ठ मर्तये । आगामिवत्सरे 
च त्वं पुनरायास्यसि ध्रुवम्‌ ।। ३% गच्छन्तु देवताः सर्वे दत्त्वा मे वरमीप्सितम्‌ । 
त्वं गच्छ परमेशानि सुखं सर्वगुणैः सहः ॥ 3» साङ्गसपरिवारश्रीरामजानक्यौ 
पूजितौस्थः क्षमेयाथां स्वस्थानं गच्छतम्‌ । श्रीमिथिलाधिपतिजनक पूजितोऽसि 
प्रसीद क्षमस्व स्वस्थानं गच्छ । एवं लक्ष्मणादिपूजितदेवानपि स्वस्वनामोक्त्या 
विगज्य शान्तिकलशाधिष्ठितदेवानपि विसृजेत्‌ । ततः कुशत्रयतिलजलान्यादाय ३% 
अद्य कृतैतच्छीरामजानक्यादि पूजनकर्मप्रतिष्ठार्थमेतावद्‌ट्रव्यमूल्यकहिरण्य-मग्निदैवतं 
यथानामगोत्राय ब्राह्मणाय दक्षिणामहन्ददे । ततः परिशिष्टोक्तविधिना अभिषेक- 
मन्त्रैर्यजमानमभिषिञ्चे त्‌ । ततो नृत्यगीतवाद्यादिना प्रतिमामुत्थाप्य जलाशयं 
नीत्वा-ॐ सीते देवि जगन्मातः स्वस्थानं गच्छ पूजिते । संवत्सरव्यतीते तु 
पुनरागमनाय वै । इमां पूजां मया देवि यथाशक्त्या निवेदिताम्‌ । रक्षणार्थ समादाय 
व्रज स्वस्थानमुत्तमम्‌) इति जले प्रवाहयेत्‌। तददिने देवीप्रीत्यर्थ ब्राह्मणांश्च भोजयेत्‌ । 


॥ इति श्रीजावकीववमीव्रतपूजा समाप्ता ॥ 


वैशाखीपूर्णिमाकृत्यम्‌ 
कृष्णाजिनङ्कृष्णतिलान्‌ हिरण्यमधुसर्पि्पब्राह्मणाय सकलपापक्षयकामो 
दद्यात्‌ । अस्यां गङ्गास्नाने ॐ अद्येत्यादि गङ्गास्नानजन्यफल-सहस्रगुणाधिक- 

फलप्राप्तिकामो गङ्गायां स्नानमहङ्करिष्ये इतिसङ्कल्पः ॥ 


श्र वर्षकृत्ये 


अथ ज्येष्ठकृत्यम्‌ 
' वटसावित्री पूजा 

ज्येष्ठकृष्णामावास्यायां पूर्वयुतायां केवलायां वा वटमूले सावित्रीपूजनं 
वटप्रदक्षिणं सूत्रेण सप्तवार बेष्टनञ्च कृत्वा त्रिरात्रोपवासं तदशक्तौ नक्तमेक- 
भुक्तं वा अवैधव्यकामा: स्त्रियः कुर्य्यु: ॥ तथा च भविष्ये, अमायाञ्च यथा 
ज्येष्ठे वटमूले महासती । त्रिरात्रोपोषिता नारी विधिनाऽनेन पूजयेत्‌ ॥ गृहीत्वा वालुकां 
पात्रे प्रस्थमात्रां युधिष्ठिर !। ततो वंशमये पात्रे वस्त्रयुग्मेन वेष्टिते ॥ सावित्री प्रतिमा 
कुर्स्यात्सौवर्णी वापि मृन्मयीम्‌ । सार्द्ध सत्यवता साध्वी फलनैवेद्यदी पकः ।। रजन्या 
` कण्ठसूत्रैश्च शुभैः कुङूकुमकेशरैः । पूजयेत्परया भक्त्या वित्तशाठय- विवर्जिता ॥ 
सावित्र्याख्यानकं चापि वाचयीत द्विजोत्तमैः । रात्रौ जागरणं कृत्वा प्रभाते विमले 
ततः । तामपि ब्राह्मणे दत्वा प्रणिपत्य क्षमापयेत्‌ इति ।। मन्त्रस्तु, “ सावित्रीयं मया 
दत्ता सहिरण्या महासती । ब्राह्मणः प्रीणनार्थाय ब्राह्मणः प्रतिगृह्यतामिति'' ॥ 
तेनानेन राजेन्द्र ! वैधव्यन्नाप्नुयात्‌ क्वचित्‌ ॥ देवी भागवते' चतुर्दश्यामिदमुक्तम्‌ ॥ 


अथ संक्षिप्तवटसावित्री्रतपूजाविधिः 


ज्येष्ठामावास्यायां सावित्रीपूजनम्‌' । तत्र वटस्याधः शुद्धासने उपविश्य कृत- 
नित्यक्रियो भूत्वा कुशत्रयतिलजलान्यादाय-नमोऽद्य ज्येष्ठे मासि कृष्णे पक्षेऽमावास्यां 
तिथौ अमुकगोत्राऽमुकीदेवी सौभाग्यप्राप्तिकामा ब्रह्मणा सह सावित्रीपूजनं तत्कथा- 
श्रवणञ्चाऽहं करिष्ये । ततः सौवर्णमयी मृन्मयीं वा प्रतिमां विधाय अक्षतमादाय- 
नमो ब्रह्मणा सह सावित्रि इहागच्छ इह सुप्रतिष्ठिता भव। एतानि पाद्यार्घा- 
चमनीग्रस्नानीयपुनराचमनीयानि नमो ब्रह्मणा संह सावित्र्यै नमः । इदमनु- लेपनम्‌०, 
इदं सिन्दूरम्‌०, इदमक्षतम्‌, इदं रक्तवस्त्रं बृहस्पतिदैवतम्‌, इदं पुष्पम्‌०, इदं 
विल्वपत्रम्‌०, इदं पुष्पमाल्यं नमो ब्रह्मणा सह सावित्र्यै नम: । एतानि गन्धपुष्प 
धूपदीपताम्बूलनानाविधनैवेद्यानि नमो ब्रह्मणा सह सावित्र्यै नमः । इदमाचमनीयम्‌०, 
एप पुष्पाञ्जलिः नमो ब्रह्मणा सह सावित्र्यै नमः । एष कर्पूरदीपः नमो ब्रह्मणा 
सह सावित्रये नमः । तत: प्रार्थयेदनेन- ओङ्कारपूर्विके देवि वीणापुस्तकधारिणि । 


१. स्कन्दपुराणीय-सावित्रीक्रतकथायां पूर्णीमायां त्रतमुक्तम्‌, धब्रव्यवहारस्तु अमावस्यायामेवेति विस्तृत 
पृजाविधिरग्रे द्रष्टव्य:। श्वजयोग्यवंशलक्षम्‌-सरलश्छिद्ररहितो निर्व्रणो मूलसंयुत: । दशहस्ताधिको 
ग्राह्यो वंशस्तु ध्वजहेतवे ॥ सिन्दुरपिष्टलिप्ताङ्गो रक्तवस्त्रपताकक: । 

२. तथा च भविप्ये-आमयां च तथा ज्येष्ठे तटमूले महासती ॥ इति । व्यवहारो5प्येवमेव कथायान्तु 
पूर्णिमायां व्रतमुक्तं, देवीभाग व्रते तु चतुर्दश्यामिति । 


वटसावित्री १६३ 
जगदम्बिके नमस्तुभ्यमवैधव्यं प्रयच्छमे ।। इति । ततः प्रदक्षिणं कुर्वती सती सूत्रेण 
वृक्षवेष्टनं कुर्यात्‌ । ततः कथां शृणुयात्‌ । 

अथ वटसावित्रीत्रतकथा 

ॐ प्रणम्य सच्चिदानन्दं नृणां श्रेयोविवृद्धये । वक्ष्ये सनातनं धर्म श्रुति - 
स्मृतिप्रचोदितम्‌ ।। 

पार्वत्युवाच-प्रभासे संस्थिता या तु सावित्री ब्रह्मणः प्रिया । तस्याइचरित्र मे 
ब्रहि देवदेव जगत्पते ॥।१।। व्रतमाहात्म्यसंयुक्तमितिहाससमन्वितम्‌ । पातित्रत्यकरं 
स्त्रीणां महाभाग्यं महोदयम्‌ ॥२।। ईश्वर उवाच- कथयामि महादेवि सावित्र्याशचरितं 
महत्‌ । प्रभासक्षेत्रसंस्थायाः स्थलस्थाने महेश्वरि ॥३॥ यथा चीर्ण व्रतकरं सावित्र्या 
राजकन्यया । आसीन्मन्द्रेषु धर्मात्मा सर्वभूतहिते रतः ।४।। पार्थिवो5श्वपतिर्त्राम 
पौरजानपदप्रियः । क्षमावाननपत्यश्च सत्यवादी जितेन्द्रियः ।॥५॥ प्रभासक्षेत्र- 
यात्रायामाजगाम स भूपतिः । यात्रां कुर्वन्विधानेन सावित्रीस्थलमागत: ॥६॥ से 
सभार्यों ब्रतमिदं तत्र चक्रे नृपः स्वयम्‌ । सावित्रीति प्रसिद्धं यत्सर्वकामफलप्रदम्‌ ॥७॥। 
तस्य तुष्टाऽभवद्‌ देवी सावित्री ब्राह्मण: प्रिया । भूर्भूवः स्वरितीत्येषा साक्षान्मूर्तिमती 
स्थिता ।८।। कमण्डलुधरा देवी जगामादर्शनं पुनः । कालेन बहुना जाता दुहिता 
देवरूपिणी ॥९॥ सावित्र्या प्रीतया दत्ता सावित्र्याः पूजया तथा । सावित्रीत्येव 
नामाऽस्याश्चक्रे विप्राज्ञया नृपः ।।१०॥ सावित्री या ह्यतीव श्रीः प्रावर्धत नृपात्मजा । 
सावित्री सुकुमारांगी यौवनस्था बभूव ह ॥११॥ या सुमध्या पृथुश्रोणी प्रतिभा 
जाञ्चनी यथा । प्राप्तेयं देवकन्या वा दृष्टा तां मेनिरे जनाः ।॥१२।। सा तु पद्मा 
विशालाक्षी प्रज्वलन्तीव.तेजसा । चचार सा च सावित्री व्रतं यदूभृगुणोदितम्‌ ।।१३॥ 
अथोपोष्य शिरःस्ताता देवतामभिगम्य च । हुत्वाग्निं विधिवद्दिप्रान्वाचयेद्वरर्वार्णनी ।१४॥ 
तेभ्यः सुमनसः शेषं प्रतिगृह्य नृपात्मजा । सखीपरिवृताभ्येत्य देवी श्रीवत्सरूपिणी ।।१५॥ 
साऽभिवाद्य पितुः पादौ शेषं पूर्व निवेद्य च । कृताज्जलिर्वरारोहा नृपतेः पार्श्वतः 
स्थिता ।।१६।। तां दुष्टां यौवनप्राप्ता स्वां सुतां देवरूपिणीम्‌ ! उवाच राजा सम्मत्र्य 
पुत्र्यर्थ सह मन्त्रिभिः ॥१७॥ पुत्रि प्रदानकालस्ते नहि कश्चिद्‌ वृणोति त्वाम्‌ । 
'िचारयन्न पश्यामि वरं तुल्यमिहात्मनः ॥१८॥ देवादीनां यथा वाच्यो न भवेयं तथा 
कुरु । पठ्यमानं मया पुत्रि धर्मशास्त्रेषु च श्रुतम्‌ ॥१९॥ पितुर्गृहे तु या कन्या रजः 
पश्यत्यसंस्कृता 4 ब्रह्महत्या पितुस्तस्य सा कन्या वृषली स्मृता ।।२०।॥। अतोऽर्थं 
प्रेषयामि त्वां कुरु पुत्रि स्वयंवरम्‌ । वृद्धरमात्यैः सहिता शीघ्र गच्छावधारय ॥२१॥ 
एवमस्त्विति सावित्री प्रोच्य तस्माद्विनिर्ययौ । तपोवनानि रम्याणि राजर्षीणां जगाम 


ऽ वर्षकृत्ये 
सा ॥३२॥ मान्यानां तत्र वृद्धानां कृत्वा पादाभिवन्दनम्‌ । ततोऽभिगम्य तीर्थानि 
सर्वाण्येताश्रमाणि च ।।२३।। आजगाम पुनर्वेश्म सावित्री सह मन्त्रिभिः । तत्रापश्यद्धि 
देवर्षि नारदं पुरतः शुचिम्‌ ॥२४।। आसीनमासने विप्रं प्रणम्य स्मितभाषिणी । 
कथयामास तत्कार्य येनारण्यं गता च सा ।।२५॥। 
सावित्र्युवाच-आसीच्छाल्वेषु धर्मात्मा क्षत्रियः पृथिवीपतिः । द्युमत्सेन इति 
ख्यातो दैवादन्धो बाभूव सः ।।२६।। आर्यस्य बालपुत्रस्य द्युमत्सेनस्य रुक्मिणा । 
सबालवत्सया सार्ध भार्यया प्रस्थितो वनम्‌ ।।२७॥। स वने तस्य वृद्धस्य पुत्रः परम- 
धार्मिकः । सत्यवाननुरूपो मे, भर्तेति मनसेप्सितः ॥२८॥ 
नारद उवाच-अहो व्रत महत्कष्टं सावित्र्या नृपते कृतम्‌ । बालस्वभावादनया 
गुणवान्सत्यवान्वृतः ।।२९।। सत्यं वदत्यस्य पिता सत्यं माता प्रभाषते । सत्यं वदेति 
मुनिभिः सत्यवान्नाम वै कृतम्‌ ।।३०॥ नित्यं चाश्वाः प्रियास्तस्य करोत्यश्वांश्च 
मृन्मयान्‌ । चित्रेपि च लिखत्यश्वांश्चित्राश्व इति चोच्यते ।।३१।। सत्यवानून्ति- 
देवस्य शिष्यो दानगुणैः समः । ब्रह्मण्यः सत्यवादी च शिविरौशीनरो यथा ॥३२॥ 
ययातिरिव चोदारः सोमवत्तप्रियदर्शनः । रूपेणान्यतमोऽश्विभ्यां द्युमत्सेनसुतो 
बली ।।३३।। एको दोषोऽस्ति नान्यश्च सोऽद्यप्रभृति सत्यवान्‌ । संवत्सरेण 
क्षीणायुर्देहत्यागं करिष्यति ।।३४।। नारदस्य वच: श्रुत्वा दुहिता प्राह पार्थिवम्‌ । 
सावित्युवाच-सकृज्जल्पन्ति राजानः सकृज्जल्पन्ति ब्राह्मणाः ।।३५।। 
सकृत्कन्या प्रदीयेत त्रीण्येतानि सकृत्सकृत्‌ । दीर्घायुरथवाऽल्पायुः सगुणो निर्गुणोऽपि 
वा ॥३६॥ सकृद्‌ वृतो मया भर्त्ता न द्वितीयं वृणोम्यहम्‌ । मनसा निश्चयं कृत्वा 
ततो वाचाऽभिधीयते ॥३७॥ क्रियते कर्मणा पश्चात्‌ प्रमाणं हि मनस्तदा । 
नारद उवाच-यद्येतदिष्टं भवतः शीघ्रमेव विधीयताम्‌ ।।३८।। अविघ्नेन तु 
सावित्र्याः प्रदानं दुहितुस्तव । एवमुक्त्वा समुत्पत्य नारदस्त्रिदिवं गतः ।।३९।। राजा 
च दुहितुः सर्व वैवाहिकमथाकरोत्‌ । शुभे मुहूर्त पार्श्वस्थेत्राह्मणेवेदपारगै: ।।४०॥। 
सावित्र्यपि च तं लब्ध्वा भर्तारं मनसेप्सितम्‌ । मुमुदेऽतीव तन्वङ्गी स्वर्ग प्राप्येव 
पुण्यकृत्‌ ॥४१॥ एवं तत्राश्रमे तेषां तदा निवसतां सताम्‌ । कालस्तु पश्यतां 
किञ्चिदतिचक्राम पार्वति ॥४२॥ सावित्र्यास्तु तदा नार्यास्तिष्ठन्त्याश्च दिवानिशम्‌ । 
नारदेन यदुक्तं तद्वाक्यं मनसि वर्तते ।।४३। ततः काले बहुतिथे व्यतिक्रान्ते कदाचन । 
प्राप्त: कालोऽथ मर्तव्यो यत्र सत्यत्रतो नृपः ॥४४।। ज्येष्ठमासे सिते पक्षे द्वादश्यां 
रजनीमुखे । गणयन्त्याशच सावित्र्या नारदोक्तं वचो हृदि ॥४५॥ चतुर्थेऽहनि 
मर्तव्यमिति सञ्चिन्त्य भामिनी । व्रत त्रिरात्रमुदिश्य दिवारात्रं स्थिताश्रमे ।।४६। 

ततस्त्रिरात्र न्यवसत्स्नात्वा सन्तर्प्य देवताम्‌ । श्वश्रूश्वशुरयोः पादौ ववन्दे 
चारुहासिनी ।॥४७।। अथ प्रतस्थे परशु गृहीत्वा सत्यवान्वनम्‌ । सावित्र्यपि च भर्तारं 
गच्छन्तं पृष्ठतोऽन्चयात्‌ ।।४८।। ततो गृहीत्वा तरसा फलपुष्पसमित्कुशान । अथ 
शुष्काणि चादाय काष्ठभारमकल्पयत्‌ ॥४९।। अथ पाटयतः काष्ठं जाता शिरसि 
वेदना । काष्ठभारं क्षणात्त्यक्त्वा वटशाखाबलंबित: ।५०।। तवोत्संगे क्षणं 
तावत्स्वप्तुमिच्छामि सुन्दरि । विश्रमस्व महाबाहो सावित्री प्राह दुःखिता ॥५१॥ 
पश्चादपि गमिष्यामि ह्याश्रमं श्रमनाशनम्‌ । यावदुत्सङ्गगं कृत्वा शिरोऽस्य तु 
महीतले ।।५२। तावद्ददर्श सावित्री पुरुषं कृष्णपिङ्गलम्‌ । किरीटिनं पीतवस्त्रं 
साक्षत्सूर्यमिवोदितम्‌ ॥५३।। तमुवाचाथ सावित्री प्रणम्य मधुराक्षरम्‌ । कस्त्वं 
देवोऽथवा दैत्यो यो मां धर्षितुमागतः ।।५४।। न चाऽहं केनचिच्छक्या स्वधर्माद्‌ - 
दवरोधितुम्‌ । विद्धि मां पुरुषश्रेष्ठ दीप्तमग्निशिख्ामिव ।।५५।। यम उवाच-यमः 
संयमनश्चास्मि सर्वलोकभयङ्करः । क्षीणायुरेष ते भर्ता सन्निधौ ते पतित्रते ।५६।। 
न शक्यः किङ्करैरनेतुमतोऽहं स्वयमागतः ।।५७।। एवमुक्त्वा सत्यत्रतं शरीरात्पाशसंयुतः । 
अङ्कुष्ठमात्रं पुरुषं निचकर्ष यमो बलात्‌ ।।५८।। अथ प्रयातुमारेभे पंथानं पितृसेवितम्‌ । 
सावित्र्यपि वरारोहा पृष्ठतोऽजुगामह ।।५९।। पतिव्रतत्वाच्चाश्रान्तां तामुवाच 
यमस्तथा । निवर्त्त गच्छ सावित्रि मुहूर्त त्वमिहागता ।।६०।। एष मार्गो विशालाक्षि 
न केनाप्यनुगम्यते । 

सावित्र्युवाच-न श्रमो न च मे ग्लानिः कदाचिदपि जायते ॥६१॥ भर्त्तार- 
मनुगच्छन्त्या विशिष्टस्य च सन्निधौ । सतां सन्तो गतिर्नान्या स्त्रीणां भर्त्ता सदा 
गतिः ।।६२।। वेदो वर्णाश्रमानाञ्चं शिष्याणाञ्च गतिर्गुरुः । सर्वेषामेव भूतानां 
स्थानमस्ति महीतले ।।६३॥ भर्तारमेकमुत्सृज्य स्त्रीणां नान्यः समाश्रयः । एवमन्यैः 
सुमधुरैर्वाक्यैर्ध्मार्थसंहितैः ॥६४।। तुतोष सूर्यतनयः सावित्रीं वाक्यमब्रवीत्‌ । 

यमं उवाच-तुष्टोऽस्मि तव भद्रन्ते वरं वरय भामिनि ॥६५॥ सापि वब्रे च 
राज्यं स्वं विनयावनतानना । चक्षुःप्राप्ति तथा राज्यं श्वशुरस्य महात्मनः ।।६६।। 
पितुः पुत्रशतञ्चैव पुत्राणां शतमात्मनः ।। जीवितञ्च तथा भर्ुर्धर्मसिद्धिं च 
शाश्वतीम्‌ ।।६७।। धर्मराजो वरं दत्त्वा प्रेषयामास तां ततः । अथ भर्तारमासाद्य सावित्री 
हृष्टमानसा ।॥६८।। जगाम स्वाश्रमपदं सह भर्त्रा निराकुला । ज्येष्ठस्य पूर्णिमायां 
च तया चीर्ण व्रतं त्विदम्‌ ।६९।। माहात्म्यतोऽस्य नृपतेश्चक्षुःप्राप्तिरभूत्पुरः । ततः 
स्वदेशराज्यं च प्राप निष्कण्टकं नृपः ।॥॥७०।। पितास्याः पुत्रशतकं सा च लेभे 
सुताञ्छतम्‌ । एवं व्रतस्य माहात्म्यं कथितं सकलं मया ।॥७१॥ 

देव्युवाच-कीदृशं तदूव्रत देव सावित्र्याश्चरितं महत्‌ । तस्मिंस्तु ज्येष्ठमासे 
हि विधानं तस्य कीदृशम्‌ ।॥७२॥ का देवता व्रते तस्मिन्‌ के मन्त्राः किं फलं विभो । 

विस्तरेण महेश त्वं ब्रूहि धर्म सनातनम्‌ ॥७३॥ 
ईश्वर उबाच- श्रूयतां देवदेवेशि सावित्रीत्रतमादरात्‌ । कथयामि यथा चीर्ण 
तया सत्या महेश्वरि ।॥७४।। त्रयोदश्यां तु ज्येष्ठस्य दन्त ङङगनपूर्वकम्‌ । त्रिरात्रं नियमं 
कुर्यादुपवासस्य भामिनि ॥७५॥ अशक्तस्तु त्रयोदश्यां नक्तं कुर्याज्जितेन्द्रिय: । 
अयाचितं चतुर्दश्यां ह्युपवासेन पूर्णिमाम्‌ ॥७६।। नित्यं स्नात्वा तडागे वा महानद्या 
च निझरे । पाण्डुकूपे तु सुश्रोणि सर्वस्नानफलं लभेत्‌ ।॥७७।। विशेपात्पूर्णिमायां 
तु स्नानं सर्षपमृज्जलैः । गृहीत्वा वालुक पात्रे प्रस्थमात्रे यशस्विनि ।।७८।। अथवा 
धान्यमादाय यवशालितिलादिकम्‌ । ततो वंशमये पात्रे वस्त्रयुग्मेन वेष्टिते ।।७९॥ 
सावित्रीप्रतिमां कृत्वा सर्वावयवशोभिताम्‌ । सौवर्णी मृण्मयीं वापि स्वशक्त्या 
दारुनिर्मिताम्‌ ॥८०।। रक्तवस्त्रद्वयं दद्यात्सावित्र्ये ब्रह्मणे सितम्‌ । सावित्री ब्रह्मणा 
सार्धमेवं शक्त्या प्रपूजयेत्‌ ॥८१॥ गन्धैः सुगन्धपुष्पैश्च धूपनैवेद्यदीपकैः । 
पूर्णकोशातकैः पक्वैः कृष्माण्डैः कर्कटीफलैः ॥८२॥ नारिकेलैः सख्ूरैः 
कपित्थैर्दाडिमैः शुभैः । जम्बूजम्बीरनारड्गरक्षोटैः पनसैस्तथा ।।८३।। जीरकः 
कटुरसैश्च गुडेन लवणेन च । विरूढे: सप्तधान्यैशच वंशपात्रप्रकल्पितैः ।।८४।। 
रंजयेत्पट्टसूत्रैशच शुभैः कुंकुमकेसरैः । अवतारं करोत्येवं सावित्री ब्रह्मणः 
* प्रिया ।॥८५॥ तामर्च्चयीत मन्त्रेण सावित्री ब्रह्मणा समम्‌ । इतरेषां पुराणोक्तो मन्त्रोऽयं 
समुदाहृतः ।।८६।। ओङ्कारपूर्वके देवि वीणापुस्तकधारिणि । वेदाम्बिके नमस्तुभ्यम- 
वैधव्यं प्रयच्छ मे ।।८७।। एवं सम्पूज्य विधिवज्जागर तत्र कारयेत्‌ । गीतवादित्रशब्देन 
नरनारीकदंबकम्‌ ।।८८।। नृत्यद्धसन्नयेदरत्रिं नृत्यशास्त्रविशारदैः । सावित्र्याख्यानकं 
चापि वाचयीत द्विजोत्तमान्‌ ।।८९॥ यावत्प्रभातसमयं गीतभावरसैः सह । विवाहं. 
एवं कृत्वा तु सावित्र्य ब्रह्मणा सह ॥९०॥ परिधाप्य सितेर्वसतरैदम्पतीनां तु सप्तकम्‌ । 
गृहदानं प्रदातव्यं सर्वोपस्करसंयुतम्‌ ।।९१।। ब्राह्मणे वेदविदुषे सावित्रीं विनिवेदयेत्‌ । 
अथ सावित्रीकल्पज्ञे सावित्र्याख्यानवाचके ॥९२॥ दैवज्ञे ह्युज्छवृत्तिस्थे दरिद्रे 
चाग्निहोत्रिणि । एवं दत्त्वा विधानेन तस्यां रात्रौ निमन्त्रयेत्‌ ॥९३॥ पौर्णमास्यां 
वटाधस्ताद्वम्पतीनां चतुर्दश । ततः प्रभातसमये उषःकाल उपस्थिते ।।९४॥ 
भक्ष्यभोज्यादिक सर्व सावित्रीस्थलमानयेत्‌ । पाक कृत्वा तु शुचिना रक्षां कृत्वा 
प्रयत्नतः ।॥९५।) ्राह्मणान्गृहिणीयुक्तांस्तत्र तत्रानयेत्सुधी । सावित्र्या: स्थलके तत्र 
कृत्वा पादाभिषेचनम्‌ ॥९६॥ सुस्नातान्त्राह्मणांस्तत्र सभार्यानुपवेशयेत्‌ । सावित्र्या 

पुरतो देवि दम्पत्योर्भोजनं ददेत्‌ ।।९७।। तेनाहं भोजितस्तत्र भवामीह न संशय: । द्वितीयं 
भोजयेद्यस्तु भोजितस्तेन केशव: ।।१८।| लक्ष्म्या; सहायो वरदो वरांस्तत्र प्रयच्छति । 
सावित्र्या सहितो ब्रह्मा तृतीये भोजितो भवेत्‌ ।।९९॥ एकैकं भोजनं तत्र कोटि'मोजसमं 
स्मृतम्‌ । अष्टादशप्रकारेण षङ्सं कृतभोजनम्‌ ॥१००॥। देव्यास्तत्र महादेवि 
सावित्रीस्थलसन्निधौ । विधवा न कुले तस्या न बन्ध्या न च दुर्भगा ।॥१०१।। न 
कन्या जननी चापि न च स्याद्धर्ततुरप्रिया । अष्टौ दोषास्तु नारीणां न भवन्ति 
कदाचन ॥१०२॥ तस्मात्सर्वप्रयत्नेन सावित्र्यग्रे च भोजनम्‌ । दातव्यं सर्वदा देवि 
कटुनीलविवर्जितम्‌ ॥१०३।। न चाम्लं न च वै क्षारं स्त्रीणां भोज्यं कदाचन । पञ्च 
प्रकारं मधुर हृद्यं सर्व सुसंस्कृतम्‌ ॥१०४।। घृतपूर्णाः पूपकाश्च बहुक्षीरसमन्विता । 
पूपकास्तादृशाः कार्या द्वितीयाऽशोकवर्त्तिका ।।१०५॥ तृतीया पूपिका कार्या खर्जूरण 
समन्विता । चतुर्थश्चैव संयावो गुडाज्याभ्यां समन्वितः ।॥१०६।। आह्वादकारिणी 
पुंसां स्त्रीणां चातीव वल्लभः । धनधान्यजनोपेतं नारीनरशताकुलम्‌ ।।१०७।। 
पूपकैस्तु कुलं तस्या जायते नात्र संशयः । न ज्वरो न च संतापो दुःखं च न 
वियोगजम्‌ ॥१०८॥ अशोकवर्तिदानेन कुलानामेकविंशतिः । वधूभिश्च सुतैश्चैव 
दासीदासैरनन्तकैः ।।१०९॥ पूरितं च कुलं तस्याः पूरिका या प्रयच्छति । पुत्रिण्यो 
वै दुहितरो वधूभिः सहिताः कुले ॥११०॥ शिखरिण्याः प्रदात्रीणां युवतीनां न 
संशय: । मोदते च कुलं सर्व सर्वसिद्धिप्रपूरितम्‌ ॥१११॥ मोदकानां प्रदानेन एवमाह 
पितामह: । एतच्च देवि गौरीणां भोजनं हि विशिष्यते ॥११२। सुभगा पुत्रिणी साध्वी 
धनवृद्धिसमन्विता । सहस्रभोजनी देवि भवेज्जन्मनि जन्मनि ॥११३।। पापानि चैव 
मुख्यानि हृद्यानि मधुराणि च । द्राक्षापान तु चिञ्चायाः पानं गुडसमन्वितम्‌ ।।११४।। 
सरसेन तु तोयेन कूतखण्डेन वै शुभम्‌। सुवासिनीनां पेयं वै दातव्यं च 
द्विजन्मनाम्‌ ॥११५॥ इतरैरितराण्येव वर्णयोगानि यानि च । सुरभीणि च पानानि 
तासु योग्यानि दापयेत्‌ ॥११६॥ प्रतिपूज्य विधानेन वस्त्रदोनैः सकञ्चुक्ः । 
कुंकुमेनानुलिप्तांगाः स्रग्दामभिरलंकृताः ।।११७॥। गन्धैर्धूपैशच संपूज्य 
नारिकेलान्ग्रदापयेत्‌ । नेत्राणाञ्चाञ्जनं कृत्वा सिन्दूरं चैव मस्तकं ॥११८॥ 
पृगीफलानि हृद्यानि वासितानि मृदूनि च । हस्ते दत्वा सपात्राणि प्रणिपत्य 
विसर्जयेत्‌ ।।११९।। स्वयं च भोजयेत्पश्चाद्बन्धुभिर्बालकैः सह । अथवा नैव 
सम्पद्येत्तीर्थे चैव तु भोजनम्‌ ।।१२०॥। गृहं गत्वा प्रभोक्तव्यं तुष्टा देवी यथा भवेत्‌ । 
एवमेव पितृणां च आगम्य स्वे च मन्दिरे ॥१२१॥। पिण्डप्रदानपूर्वन्तु शराद्धं कूत्वा 
विधानतः । पितरस्तस्य तुष्टा वै भवन्ति ब्रह्मणो दिनम्‌ ॥१२२॥। तीर्थादष्टगुणं पुण्यं 


१६८ वर्षकृत्ये 

स्वगृहे ददतः शुभे । न च पश्यन्ति वै नीचा: श्राद्ध दत्त द्विजातिभिः ।।१२३।। एकान्ते 
तु गृहे गुप्ते पितृणां श्राद्धमिष्यते । नीचं दृष्टा5पि दत्तं तु पितृणां नोपतिष्ठति ।॥।१२४।। 
तस्मात्सर्वप्रयत्मेन श्राद्धं गुप्ते च कारयेत्‌ । पितृणां तृप्तिदं प्रोक्तं स्वयमेव 
स्वयम्भुवा ॥१२५॥। गौरीभोज्यादिका या तु उत्सर्गात्‌ क्रियते क्रिया । राजसी सा 
समाख्याता जनानां कीर्त्िदायिनी ।।१२६।। इदं दानं सदा देयमात्मनो हितमिच्छता । 
श्राद्धे चैव विशेषेण यदीच्छेत्सात्विकम्फलम्‌ ।॥१२७।। इदमुद्यापनं देवि सावित्र्यास्तु 
व्रतस्य च । सर्वपातकशुद्धयर्थ कार्य देवि नरैः सदा ।॥१२८।। अकामतः कामतो 
वा पापं नश्यति ततृक्षणात्‌ । इह लोके तु सौभाग्यं धनं धान्यं वराः स्त्रियः ।।१२९॥ 
भवन्ति -विविधास्तेषां यैर्यात्रा तत्र वै कृता । इदं यात्राविधानं तु भक्त्या यः कुरुते 
नरः ॥१३०॥। शृणोति वा स पापैस्तु सर्वैरेव प्रमुच्यते । ज्येष्ठस्य पूर्णिमायान्तु 
सावित्रीस्थलके शुभे ॥१३१॥ प्रदक्षिणां यः कुरुते फलदानैर्यथाविधि । अष्टोत्तरशतं 
वापि तदर्धार्धं तदर्धकम्‌ ।॥।१३२।। यः करोति नरो देवि स्पृष्टा तत्र प्रदक्षिणाम्‌ । 
अगम्यागमनं यैश्च कृतं ज्ञानाच्च मानवैः ।।१३३।। अन्यानि पातकान्येवं नश्यन्ते 
नात्र संशयः । यैर्गत्वा स्थलके सन्ध्या सावित्र्याः समुपासिता ।।१३४।। स्वपत्न्याश्चैव 
हस्तेन पांडुकूपजलेन च । भृङ्गारकनकेनैव मृण्मयेनाथ भामिनि ।।१३५।। आनीय 
तु जलं पुण्यं सन्ध्योपास्तिं करोति यः । तेन द्वादशवर्षाणि भवेत्संध्या 
ह्युपासिता ॥१३६।। अश्वमेघफलं स्नाने दाने दशगुणं तथा । उपवासे त्वनन्तं च 
कथायाः श्रवणे तथा ॥१३७।। 

॥ इति श्रीस्कन्दपुराणोक्तसावित्रीव्रतकथा समाप्ता ॥ 


अथ विसर्जनम्‌ 

आरार्तिकं विधाय यानि कानीति प्रदक्षिणीकृत्य-नमौ ब्रह्मणा सह' सावित्रि 
पूजितासि प्रसीद क्षमस्व स्वस्थानं गच्छ । ततो दक्षिणा-कुशत्रयतिलजलान्यादाय, 
नमोऽद्य कृतैतद्‌ ब्रह्मणा सह सावित्रीपूजनतत्कथाश्रवणकर्मप्रतिष्ठार्थमेताचद्‌ - 
द्रव्यमूल्यकहिरण्यमग्निदैवतं यथानामगोत्राय ब्राह्मणाय दक्षिणामहन्ददे । इति 
दक्षिणान्दद्यात्‌ । सौवर्णादिप्रतिमासत्त्वे तु ब्राह्मणाय प्रतिपादयेदनेन--ओमद्चेत्यादि 
अमुकीदेव्यहं सर्वसौभाग्यसम्पत्समृद्धये श्रीवटसावित्रीव्रतसांगतासिद्धये च इमां 
सुपूजितां सुवर्णमयी (रजतमयीं वा) प्रतिमां सोपस्करां यथानामगोत्राय ब्राह्मणाय 
दास्ये । इति ब्राह्मणाय प्रतिपाद्य पठेत्‌-सावित्रीयं मया दत्ता पूजिता विधिना सती । 


ब्रह्मणः प्रीणनार्थाय ब्राह्मण प्रतिगृह्यताम्‌। ततो ब्राह्मणान्‌ भोजयेत्‌ । 
॥ इति वटसावित्रीब्रतपूजा समाप्ता ॥ 


दशहरा १६७ 


ज्येष्ठशुक्लतृतीयायां पञ्चाग्निव्रतम्‌ ॥ 

राजमार्तण्डे, भद्रे ! कुरु प्रयत्नेन रम्भाख्यं व्रतमुत्तमम्‌ । ज्येष्ठशुक्लतृतीयायां 
स्नात्वा नियमतत्परा ॥ एतदूव्रतोद्यापन पञ्चमाब्दे कुर्य्यात्‌ समाचारात्‌ । 
ज्येष्ठशुक्लचतुर्थ्यामुपहारनानाविधनैवेद्यगीतनृत्यवाद्यहोमै: पयोभिर्वस्त्रै: कुसुमैः 
सुगन्धिभिरुमापूजायां सौभाग्यं फलम्‌ । रजस्वला चेदन्यद्वारा कारयेत्‌ । वृषस्थे रवौ 
सर्प्पाभयकामैः शिरीषबीजमेकं पातव्यम्‌ ।॥। * 

अथारण्यषष्ठीव्रतविधिः 
( स्कन्दषष्ठी ) 

तत्र ज्येष्ठशुक्लषष्ट्या शुभसन्ततिकामा विन्ध्यवासिनीस्कन्दषष्ठीपूजनमहं 
करिष्ये इतिसङ्कल्प्य ३ स्कन्दर्षाष्ठि ! इहागच्छ इह तिष्ठेत्यावाह्य 3% विन्ध्यवासिन्ये 
षष्ठ्यै नमः इत्यादिना पूजयेत्‌ । ततः, ॐ जयदेवि जगन्मातर्जगदानन्दकारिणि ! 
प्रसीद मम कल्याणि ! नमस्ते षष्ठि ! देवते ! ।। इतिमन्त्रेण प्रणम्य रूपं देहीत्यादिना 
प्रार्थयेत्‌ । ततः फलाहारं कुर्य्यात्‌ । तथा च राजमार्तण्डे, ज्येष्ठे मासि सिते पक्षे 
षष्ठी चारण्यसंज्ञिता । व्यजनैककरास्तस्यामटन्ति विपिने स्त्रियः ।। तां विन्ध्यवासिनी 
स्कन्दषष्ठीमाराधयन्ति च । कन्दमूलफलाहाराः लभन्ते सन्ततिं शुभामिति । अत्र 
ूर्वविद्धैव षष्ठी ग्राह्येति सर्वसम्मतम्‌ । 

. अथ दशहरा 

उदयगामिन्यामस्यां सामान्यजलाशये ॐ अद्येत्यादिदशविधपापक्षयकामोऽस्मिन्‌ 
जलाशये स्नानमहं करिष्ये । एवं दानेऽपि । गङ्गायान्तु, दशविधमहापात- 
कोपपातकक्षयकामो गङ्गायां स्नानमित्यादि । तत्र हस्तनक्षत्रयोगश्चेत्‌ दशजन्मकूत- 
दशविधपापक्षयं फलम्‌ । मङ्गलवारयोगे तु, मङ्गलवारयुक्तायां दशम्यां दशविध- 
पापक्षयपूर्वकशतगुणवाजिमेधायुतयज्ञजन्यफलसमफलप्राप्तिकाम इतिवाक्येन विशेषः । 
अत्र दर्भहस्तेन 3 अदत्तानामुपादानं हिंसा चैवाविधानतः । परदारोपसेवा च कायिकं 
तरिविधं स्मृतम्‌ ॥- पारुष्यमनृतं चैव पैशुन्यञ्चापि सर्वशः । असम्बद्ध-प्रलापश्च 
वाङ्मयं ` स्याच्चतुर्विधम्‌ ॥ परद्रव्येष्वभिध्यानम्मनसाऽनिष्टचिन्तनम्‌ । 
वितथाभिनेवेशश्च त्रिविधं कर्म्म मानसम्‌ ।। एतानि दशपापानि प्रशमं यान्तु 
जाहवि !'। स्नातस्य मम ते देवि ! जले विष्णुपदोद्भवे ॥ विष्णुपादार्घ्यसम्भूते ! 
गङ्गे ! त्रिपथगामिनि ! धर्म्मद्रवेति विख्याते पापम्मे हर जाह्ृवि ! श्रद्धया भक्तिसम्पन्ने ! 
श्रीमातर्देवि ! जाह्नवि ! । अमृतेनाम्बुना देवि ! भागीरथि ! पुनीहि माम्‌ ॥ इतिमन्त्रान्‌ 
पठित्वा स्नायात्‌ । तथाहि पाद्ये, शुक्लपक्षस्य दशमी ज्येष्ठे मासि द्विजोत्तम ! । 


१०० वर्षकृत्ये 
हरते दश पापानि तस्माद्दशहरा स्मृता ॥ पराशरभाष्ये यमः, ज्येष्ठे मासि सिते क्ष 
दशम्यां हस्तयोगतः । दशजन्माघहा गङ्गा दशपापहरा स्मृता ॥ शङ्खः, ज्येष्ठे मासि 
क्षितिसुतदिने शुक्लपक्षे दशम्यां, हस्ते शैलात्रिरगमदियं जाह्नवी मर्त्यलोकम्‌ । 
पापान्यस्यां हरति च तिथौ सा दशेत्याहुरार्य्याः। पुण्यं दद्यादपि शतगुणं वाजि- 
मेधायुतस्येति ॥ ज्येष्ठपूर्णिमायां तिलदाने अश्वमेधतुल्यं फलम्‌ ॥ 
अधाषाढ्कृत्यम्‌ 

तत्र यद्वारे यत्काले मिथुनसंक्रमणं तददिनाभ्यन्तरे तावत्कालावधि 
विंशत्यादिदण्डाधिकदिनत्रयमम्बुवाची तत्राध्ययनं वीजवपनं न कार्य्यम्‌ । 
सर्प्पभयोपशमनाय दुग्धम्पेयम्‌ । अत्राम्बुवाचिप्रभृत्यद्रास्थे निषिद्धतरकाले 
नवोदकनिमित्तकपार्वणश्राद्धं कर्तव्यम्‌ ॥ 

अथ पुलिकबन्धनम्‌ 

आषाढ्शुक्लरविवारे सर्प्पविषाभावकामः करमूले पुलिकमूलम्बध्नीयात्‌ । 
तथाच बृहद्वसिष्ठः अकृत्वा पुलिकैर्बन्धः प्रायश्चित्तीयते नरः । चतुर्मासे व्यतीते . 
तु मुक्तिस्तस्य कराद्भवेत्‌ ।। ॐ शुकिसितदिनकरवारे करमूले बद्धपुलिकमूलस्य 
नागारेरिव नागाः प्रयान्ति किल दूरतस्तस्यं ।। इति मन्त्रेण ब्राह्मण द्वारा दक्षिण 
करमूले बध्नीयात्‌, स्त्री चेद्वामकरमूले इति ॥ 

अथ रथयात्रा 

आषाढशुक्लद्वितीयायां रथयात्रोत्सवः । तदुक्तं स्कान्दे :-आषाढ्स्य सिते पक्षे 
द्वितीया पुष्यसंयुता तस्यां रथे समारोप्य रामं मां भद्रया सह ।। यात्रोत्सवं प्रवर्त्याथ 
प्रीणयेत द्विजान्‌ बहून्‌ । ऋक्षाभावे तिथौ कार्य्या यात्राऽसौ मम पुण्यदा ।। 

अथैकादशी कृत्यम्‌ 

एकादशी द्वादशी युतैव ग्राह्या, यदा दशमीमिश्रैव एकादशी, अग्निमदिने न वर्तते 
तदा दशमीयुतैव ग्राह्या, परदिने एकादश्यला भात्‌ । यत्तु दशमीयुक्तायां दोषश्रवणं 
तदुभयदिन एकादशीसम्भवे । तिथिमलरूपापि परयुतैवेति । रात्रिशेषे त्रयोदशी चेत्तदा 
सहग्रगुणं फलम्‌ । मच्छये च मदुत्थाने मत्पा्श्वपरिवर्त्तने । फलमूलपयोहारी हृदि 
शूलम्मार्षति ॥ इति भगवद्वाक्यादेकादशीत्रयेषु आतुराणामप्यावश्यकत्वं द्योतितम्‌ । 
हरिवासरलक्षणमाह स्मृतित्वे । आभाकासितपक्षे च मैत्रश्रवणरेवती । द्वादशी 
बुधवारेण हरेर्वासर इष्यते । तथाआपाढशुक्ल द्वादशी बुधानुराधायुता, भाद्रशुक्लद्वादशी 
बुधशवणायुता, कार्तिकशुक्लद्वादशी बुधरेवतीयुता हरिवासर इत्यर्थ; । पुत्रवतो 
गृहरू स्य कृष्णपक्षैकादश्यां नाधिकारः । हरिशयनाभ्यन्तरे सर्वेषामधिकार: । 
विधवायाः वैष्णवानाञ्च सर्वत्राधिकारः । दशम्यां नियममाह कांस्यपात्रे भोजनं, 

मांसं, मसूरं, चणक', कोद्रवं, शाक, मधु, परान्नं, मैथुनं, दिवाशयनं, पुन भोजनं, द्यूत, 
अत्यम्बुपानम्‌' एतानि द्रादश्यामपि वर्जयेत्‌ । 

अधोपवासविधिः--ततर पूर्वदिने निरामिषमेकवारं भुक्त्वा उक्तनियमेनास्थाय 
प्रातः कूतस्नानादिराचान्तो ब्रती ताम्रपात्रेडर्घमादाय ॐॐ अद्यामुकमासीयामुक प- 
क्षीयैकादशीव्रतमहमाचरिष्यामीतिनिवेद्य, ३% अद्यामुकमासीयामुकपक्षीयैकादश्यां 
तिथावामुकगोत्रस्यामुकशर्म्मणः पुरुषार्थचतुष्टयप्राप्तिकाम एकादशीव्रतमहङ्वरिण्ये । 
इतिसंकल्प्य यथाशक्ति विष्णुं संपूज्य प्रार्थयेत्‌ । ३% एकादश्यां निराहारो भूत्वा 
चैव परेऽहनि । भोक्ष्येऽहं पुण्डरीकाक्ष ! शरणम्मे भवाच्युत ॥ ॐॐ इदं व्रत मया 
देव ! गृहीतं पुरतस्तव । निर्विध्नां सिद्धिमाप्नोतु त्वत्प्रसादाज्जनाईन ! ॥ इति 
मन्त्राभ्याम्‌ । ततोऽहर्निशमुपोष्य परदिनेऽपि प्रातर्विष्णुं संपूज्य, 32 ! अज्ञानति- 
मिरान्धस्य व्रतेनानेन केशव ! प्रसीद सुमुखो नाथ ! ज्ञानदृष्टिप्रदो भव ॥ कृष्ण ! 
कृष्ण ! कूपालुस्त्वमगतीनां गतिर्भव । संसारार्णवमग्नानां प्रसीद मधुसूदन ! ॥। 
इत्याभ्यां सम्प्रार्थ्य ब्राह्मणायान्ं दत्वा भोजयित्वा वा पारणाङ्कुर्य्यात्‌ । हरिवासरयोगेषु 
द्वादश्यामप्युपोष्य त्रयोदश्यां ब्राह्मणान्‌ भोजयित्वा पारणाङ्कुर्य्यात्‌ ! पारणायां 
मासभेदेन वस्तुभेदमाह पाद्मे, '' गोमूत्रेण चे गोमयेन पयसा दध्ना गवां सर्पिषा, 
सद्द्भोदककार्तवीर्य्ययवजैश्चूणैस्तथा दूर्वया । कृष्माण्डेन गुडेन विल्वतुलसीपत्रेण 
वा पारणम्‌, द्वादश्याङ्गदितं क्रमान्मुनिवरेरमार्ग्गिदितस्तत्फलम्‌ ” । पयसा दुग्धेन, 
कार्तवीर्य्यस्तिलः, बिल्वतुलसौपत्रयोर्विकल्पः । मार्गादिद्वादशमासेषु क्रमेण 
द्वादशंवस्तुभिः पारणमितिकृत्यसागरः ।। 

एतद्त्रतस्य नित्यत्वेनावश्यकर्तव्यतया मार्गशुक्लैकादश्याम्‌ 3 अद्येत्यादि 
अद्यारभ्य सर्व्वत्सरय्याँवत्प्रतिमासशुक्लैकादशीव्रतमहङ्करिष्ये इति सङ्कल्प्य 
प्रतिशुक्लैकादशीक्रतं कुर्य्यात्‌ । वत्सरान्ते उद्यापनं कुर्य्यात्तदशक्तौ ब्राह्मणाय गां 
सुवर्णञ्च दत्वा यथाशक्ति तान्‌ भोजयेत्‌ । मुख्यकल्पस्तु, अद्यारभ्य चतुर्वर्गप्राप्तिकामो 
यावज्जीवं प्रतिमासैकादशीव्रतमहङ्करिष्ये इति यथोक्तनियमेन कुर्य्यात्‌ । तददिने 
जितेन्द्रियः सुसमाहितो गन्धपुष्पधूपदीपताम्बूल-नानाविधनैवेद्यबहुविधोपचार- 
जपहोमस्तोत्रदिव्यगीतमनोहर वाद्यदण्डवत््णामजयेशब्दैः पूजां कृत्वा विष्णुगीतकथादिभिः 
रात्रौ जागरणं कुर्य्यात्‌ । अशक्तौ प्रतिशुक्लैकादशीषु व्रं कर्य्यात्‌ ॥ तत्राप्यशक्तौ 
शयनी- पार्श्वपरिवर्तिनी -बोधिनी- भैमी -निर्ज्जलासु व्रतं कुर्य्यात्‌ । उपवासासामर्थ्ये 
वायुं, पञ्चगव्यं, घृतम्‌, जल दुग्धं, तिलान्‌, फलानि, मूलानि, नक्तं, 
हविष्यान्नमानोदनव्वाँ क्रमेण भुक्त्वा ब्रतरक्षां कुर्य्यात्‌ । तथा च वायुपुराणम्‌ । नक्तं 

हविष्यान्नमनोदनव्वाँ फलं तिला: क्षीरमथाम्बु चाज्यम्‌ । यत्पञ्चगव्यं यदि वाऽथ 
वायु: प्रशस्तमत्रोत्तरमुत्तरज्चेति ॥ अथ कस्याञ्चिदेकादश्या सकलपापक्षयकामो 
नरसिंहार्चनपूर्वकैकादशीव्रतमहङ्करिष्ये इति संकल्प्य व्रत कुर्य्यात्‌ । अथ 
यावज्जीवैकादशीत्रतकरणे पुरुषार्थचतुष्टयं फलम्‌ । अथवा दुर्गमार्ग- 
सन्तरणपूर्वकस्वर्गवासः फलम्‌ । एतद्‌ द्वयं विष्णुरहस्ये उक्तम्‌ । एवं त्राह्मेप्युक्तम्‌ । 
नारदपुराणे च अश्वमेधसहस्रराजसूय-शतफलाधिकं फलम्‌ । अथवा गङ्गा- 
काशीगयापुष्करकुरक्षेत्ररेवा- देविका-यमुना-चन्द्रभागादिस्नानजन्य- फलाधिक' फलम्‌ । 
अथवा-मातृ-पितृ-पितामह -तत्पितृ-तन्मातामह-मातृजनक- तज्जनकतत्वपूर्वोक्त- 
सहितस्य विष्णुलोकवासः फलम्‌ । अथवा यमकर्तृकलिपिमार्जनयमत्या- 
गानन्तरहरिगमन-कुलत्रयसमुद्धरणानन्तरयममार्गहर्तृत्वपूर्वकह रिमन्दिरप्राप्त्यने - 
कयज्ञानेक दानानेकतीर्थनेक-विष्णत्रतातिरिक्तव्रतजन्यगत्यधिकगतिःफलम्‌ । अथास्यां 
रात्रौ जागरणे पितृवंश्यदशपुरुष-मातृवंश्य-दशपुरुषपत्नीवंश्यदशपुरुष- 
सहितात्मोद्धरणपूर्वकविष्णुलोकगमनं फलम्‌ ॥ एकादश्युपवासपूर्वकद्वादश्यां 
वासुदेवपूजने विष्णुः :- मार्गशुक्लैकादश्यामुपोषितो द्वादश्याम्भगवन्तं वासुदेवमर्चयेत्‌ 
पुष्पगन्धानुलेपनदीपनैवद्यर्वहिब्राह्मणतर्प्मणैः ब्रतमेतत्संवत्सरं कूत्वा पूतो भवति 
पापेभ्यः, यावज्जीवं कृत्वा स्वर्गलोकमाप्नोति, शवेतद्वीपमवाप्नोति, विष्णुलोकमवाप्नोति । 
३ अद्येत्यादिसकलपापक्षयपूर्वकैहिकश्वेतद्वीपनिवासपूर्वकान्तकालिकविष्णु- 
लोकगमनकामोऽद्यादिसव्वंत्सरय्याँवदेकादश्युपवास्रपूर्वक, प्रतिशुक्लद्वादश्यां 
वासुदेवपूजनत्रतमहङ्करिष्ये इतिसंकल्पं कुर्य्यात्‌ । निवेदनन्तु संकल्पात्प्रागेव 
कुर्य्यात्‌ ॥ पूजा च ३+ वासुदेवाय नमः । इतिमन्त्रेण । पाद्यगन्धतिलपुष्प- 
- धूपदीपनैवेद्यादिभिः पूजां कृत्वा ॐ वासुदेवाय स्वाहा। इतिमन्त्रेण होमं कुर्य्यात्‌ । 
एकादश्युपवासे निवेदनसक्कल्पयोर्न्नावश्यकत्वं नित्यत्वात्‌ । यानि यानीह पापानि 
ब्रह्महत्यासमानि च । अन्नमाश्रित्य तिष्ठन्ति सम्प्राप्ते हरिवासरे ।। इत्यादिवाक्यैरकरणे 
प्रत्यवायश्रवणात्‌ । गृहस्थानां शुक्लमात्रे नित्यत्वम्‌ । '' गृहस्थस्यापि धर्मोऽयं 
शुक्लायाञ्च सदा गृहीति” वाक्यात्‌ । अथ सभर्तृकाणां स्त्रीणां भर्तुरज्ञाव्विँना व्रतादौ 
नाधिकारः । तथा च विष्णुः, पत्यौ जीवति या नारी उपोष्य व्रतमाचरेत्‌ । आयुर्हरति 
सा भ्ुर्नरकञ्चैव गच्छति ।। अपि च, नारी याप्यननुज्ञाता पित्रा भर्त्र “सुतेन वा । 
निःफलन्तु भवेत्तस्याः यत्करोति व्रतादिकम्‌ ॥ इत्यादिवाक्यैरदोषश्रवणात्‌ ॥ अपि 
च रकान्दे । नास्ति स्त्रीणां पृथग्यज्ञो न व्रतं नाप्युपोषणम्‌ । भर्तृशुश्रूषयैवैताः ` 
लोक निष्टान्त्रजन्ति हि ॥ यद्देभ्यो यच्च पित्रदिकेभ्यः कुर्याद्‌ भर्ताभ्यर्चनं 
सत्क्रियाञ्च । तस्यारद्ध वै सा फलं नान्यचित्ता नारी भुङ्क्ते भर्तृशुश्रूषयैव ॥ भार्य्या 

पत्युर्मतेनैव व्रतादीनाचरेत्सदा । कामं भर्त्रनुज्ञाताया व्रतोपवासनियमेप्वभ्यास इत्यादि 
कात्यायनशङ्कलिखितवाक्यात्‌ पत्यनुमत्या पृथगुपवासे दोषाभावः । 

अथाशक्त्यादिना स्वयं ब्रताद्यकरणे प्रतिनिधिद्वारा कारयितव्यम्‌। तथाहि 
पराशरकात्यायनौ :-* उपवासं व्रतं होमं तीर्थयात्रां जपादिकम्‌ । विप्रैः सम्पादितं 
यस्य सम्पन्नं तस्य तत्फलम्‌ ॥ पितृमातृपतिभ्रातृगुर्वर्थे च विशेषतः । उपवासं 
प्रकुर्वाणः पुण्यं शतगुणं लभेत्‌ ॥ भार्य्या भतुरत्रतं कुर्य्यात्‌ भार्यायाश्च पतिस्तथा ।। 
स्कन्दपुराणे, असामर्थ्ये शरीरस्य व्रते च समुपस्थिते । कारयेद्धर्म्मपत्नीं वा पुत्रं वा 
विनयान्वितम्‌ ॥ भ्रातरं भगिनीं शिष्यं ब्राह्मणं दक्षिणादिभिरिति ॥ सङ्कल्पितत्रतमशौचेऽपि 
कर्तव्यम्‌ । तथा च विष्णुः-त्रतयञ्ञविवाहेषु श्राद्धे होमर्च्चने जपे । आरम्भे सूतकं 
न स्यादनारब्धे तु सूतकम्‌ ॥ सङ्कल्परहितं कर्म्म न कुर्य्यादिति । संकल्पेन विना 
राजन्‌ ! यत्किञ्चित्कुरुते नरः । फलं चाल्पाल्पकं तस्य धर्म्मस्यार्द्धक्षयो भवेदिति 
भविष्यपुराणम्‌ ॥ एकादश्यान्तु नक्तं यस्तथा कार्य्यद्रथाविधि । मार्गशीर्षस्य 
शुक्लायामारभ्याब्दं विचक्षणः ॥ तद्व्रतं धनदस्येष्टं कृतं वित्तम्प्रयच्छति । 
मार्गशुक्लैकादश्यां प्रातः कृतनित्यक्रियस्ताम्रपात्रेणार्घमादाय ॐ भगवन्‌ ! सूर्ट्य 
भगवत्यो देवताऽद्यादिवर्षं यावत्‌ प्रत्येकादशि . नक्तभोजनेतरभोजननिवृत्तत्रत 
महमाचरिष्यामीतिनिवेद्य, 3७ अद्येत्यादि धनधान्यसमृद्धिकामोऽद्यादिवर्षं यावत्‌ 
प्रत्येकादशि नक्तभोजनेतर भोजननिवृत्तित्रतमहं करिष्ये, इति । अस्या प्रदोषे विष्णु 
सम्पूज्य हविष्यान्नम्फलमूलादिक वा भुञ्जीत ।। . 
अथ चातुर्मास्यब्रतविधिः 
अथाषाढशुक्लैकादश्यां चातुर्म्मस्यत्रतारम्भ: । तथाच हेमाद्रौ भारते-आषाढे तु 
सिते पक्षे एकादश्यामुपोषितः । चातुर्म्मास्यत्रतं कुर्य्याद्यत्किञ्चिन्नियतो नरः ।। अस्य 
नित्यत्वं पुन स्तत्रैव, वार्षिकांश्चतुरोमासान्वाहयेत्केनचि्नरः । व्रतेन, नोचेदाप्नोति 
किल्बिषं वत्सरोद्भवम्‌ ॥ अशक्तौ कार्तिकेऽपि कर्तव्यम्‌, असम्भवे तुलाकेऽपि 
कर्तव्यं तत्प्रयत्नत इत्यादिवचनात्‌ । ततः प्रातः स्नानादिकृत्यं विधाय ॐ भगवन्‌ ! 
सूर्य्य ! भगवत्यो देवता अद्यादिकार्तिकशुक्लैकादशी य्याँवच्चातुर्म्मास्यब्रतम- 
हमाचरिष्यामीतिनिवेद्य, ॐ अद्येत्यादिसकलपापक्षयपूर्वकैहिककीर्त्यायर््यशो- 
बलावाप्तिपूर्वकान्तकालिकार्कतेजस्समानातिप्रदीप्तविमानकरणकाकल्पान्त- 
विष्णुलोकमहितत्वकामोऽद्यादिकार्तिकशुक्लैकाद्‌शीं यावच्चातुर्म्मास्यव्रतमहं करिष्ये 
इति संकल्प्य, कार्तिकदशमीपर्य्यन्तं कृत्वेकादश्यामुपोष्य द्वादश्यां यथाशक्ति 
ब्राह्मणाय गां सुवर्ण भोजनं च दत्वा स्वयमपि भुञ्जीत । व्रतस्वरूपन्तु एकान्तरो- 


AX 


वर्षकृत्ये 
पवासरूपम्‌ । प्रतिदिनं एकभुक्तेतरभोजननिवृत्तिरूपं वा हविष्यान्रभोजनं वा, . 
फलमूलादिभक्षणं वा, सर्वथाऽशक्तौ निरामिपैकबारभोजन वा कुर्य्यात्‌ । ब्रत- 
नियमास्तु, प्रातःस्नानम्‌ । ॐ सुप्ते त्वयि जगन्नाथे जगत्सुप्तं भवेदिदम्‌ । विबुद्धे 
च विबुद्धयेत प्रसन्नो मे भवाच्युत ! ।। इतिमन्त्रेण यथाशक्ति विष्णुं संपूज्य प्रार्थयेदनेन 
3» चतुरो वार्षिकान्‌, यो मांसं वर्जयेन्मासं पुरुषः शुभमानसः । स याति स्वर्गमतुलं 
दिव्यभोगसमृद्धिमान्‌ ॥। इतिवाक्यात्‌ मासद्वयमांसपरित्यागे ब्रह्मलोकप्राप्तिः फलम्‌ | 
एवं पक्षत्रयमासत्रयमासचतुष्टयादिक्रमेण च मांसपरित्यागे इदमेव फलम्‌ । अत्र 
्रिंशददिनरूपो यः कश्चिन्मासः स एव गृह्यते । अथ मासविशेषोपादानेन 
फलविशेषमाह । आश्विने मांसत्यागे मासषट्कावच्छिन्नरमांसभक्षणनिवृत्तित्रतजन्यं 
फलम्‌ ॥ आश्विनं संकलं मासं वर्जयेन्मांसभक्षणम्‌ । मासषट्ककृतं पुण्यं लभते 
नात्र संशय इतिवचनात्‌ ॥ कार्तिके मांसपरित्यागे, यो नरः कार्तिकम्मासं मासन्तु 
परिवज॑येत्‌ । सव्वँत्सरस्य लभते फलं मांसविवर्जनादिति वाक्यात्‌ । तुला- 
संक्रान्तिप्रथमदिने प्रातःस्नानादिकर्म्म कृत्वा ॐ भगवन्‌ ! सूर्य ! भगवत्यो देवता 
कार्तिकमासं व्याप्य मांसभक्षणनिवृत्तिब्रतमहमाचरिष्यामीति निवेद्य ॐ 
अद्येत्यादिसंवत्सरावच्छिन्नरमांसपरित्यागव्रतजन्यफलसमफलप्राप्तिकामो ऽद्यादि 
कार्तिकमासं व्याप्य मांसभक्षणनिवृत्तिव्रतमहङ्करिष्ये । एष सौरो मास आचारात्‌ । 
वर्षमांसपरित्यागे मत्स्यपुराणे :-वर्जयित्वा पुमान्मांसमब्दान्ते गोप्रदो भवेत्‌ । 
तदवद्धेममृगं दद्यात्सोंऽश्वमेधफलं लभेत्‌ ॥ अहिंसात्रतमित्युक्तः कल्पान्तं भूपतिर्भवेत्‌ 
इति ॥ पूर्ववत्‌ निवेद्य ॐ अश्वमेघफलप्राप्तिपूर्वकाकल्पान्तभूपतित्वकामोऽद्यादिवर्ष 
. व्याप्य मांसभक्षणनिवृत्तिव्रतमहङ्करिष्ये । अत्र व्रतान्ते ब्राह्मणाय गौर्देया । सुवर्ण- 
घटितमृगश्च देयः । तत्र वाक्यं ॐ अद्य कृतैतदवर्षावच्छिन्नमांस भक्षणनिवृत्तिव्रत- 
कर्मप्रतिष्ठार्थमिमां गां रुद्रदैवतामिमं हैममृगं विष्णुदैवतममुकगोत्रायामुकशर्मणे 
ब्राह्मणाय दक्षिणां तुभ्यमहं संप्रददे । ॐ स्वास्तीति प्रतिवचनम्‌ । यावज्जीवमांसपरित्यागे, 
मासि मास्यश्वमेधेन यो यजेत शतं समाः ॥ न मांसं चतुरो मासान्‌ 
देवस्योत्थानपनावधि । इमं करिष्ये नियमं निर्विघ्नं कुरु मेऽच्युत ! ।। इदं व्रतं मया 
देव ! गृहीतं पुरतस्तव ! निर्विघ्नं सिद्धिमायातु प्रसादात्तव केशव ! ।। गृहीतेऽस्मिन्‌ 
व्रते देव ! पञ्चत्वं यदि मे भवेत्‌ । तदा भवतु सम्पूर्ण त्वत्प्रसादाज्जनार्दनेति ॥ 
ततः श्रावणे शाक, भाद्रे दधि, आश्विने दुग्धं, कार्तिके द्विदलम्‌ क्रमेण वर्जयेत्‌ । 
पटोलं, मूलक, कूष्माण्डं तिन्तिणीं, बदरीं, वृन्ताकं, जम्बीरं, इक्षुदण्डं, मसूरं 
सितसर्पप, राजमापान्‌, कुलत्थान्‌, आशुधान्यं, मधु, गुडं, तैलं, मासं, नखकेशश्म श्रुवपनं, 
खट्वायां शयनम्‌ एतानि चातुर्मास्ये यत्नेन वर्जयेत्‌ ॥ 


एकभुक्तम १५५ 

अथ प्रसङ्गतश्चातुर्म्मस्ये मांसपरित्यागे ब्रह्मपुराणम्‌ ॥ चतुरो वार्षिकान्मासान्यो 
मांस परिवर्जयेत्‌ । चत्वारि भद्राण्याप्नोति कोर्तिमायुर्य्यशो बलमिति ॥ 
आषाढ्शुक्लैकादश्यां पूर्णिमायां कर्कसंक्रान्ती वा, प्रातः कृतस्तानादिगाचान्तो ब्रती 
ताम्रपात्रेणार्घमादाय, 3३% भगवन्‌ ! सूर्य्य । भगवत्यो देवता अद्यादि मासचतृष्टयं 
व्याप्य प्रतिदिनमांसभक्षणनिवृतति ब्रतमहमाचरिष्यामीति निवेद्य ॐॐ अमुकगोत्रेत्यादि 
कौर्त्यायुर्य्यशो बलप्राप्तिकामो ऽद्यादि मासचतुष्टयं यावत्प्रतिदिनमांस- 
भक्षणनिवृत्तिव्रमहङ्करिष्ये । बृश्चिकसंक्रान्ते : परदिने ब्राह्मणान्‌ मांसानि भोजयित्वा 
स्वयमपि भुज्जीत, इति । एवं सर्वत्र निवेदनसंकल्पयोर्वाक्यमूह्यम्‌। अथैक- 
दिनमांसपरित्यागे, यश्च सम्यक्‌ सधर्म्मस्थो गुरुशुश्रूषणे रतः । गच्छेल्लोकं शुभं 
मर्त्यो दिव्यं देवनिषेवितम्‌ । तमेव दिवसं मांसाद्विरतो लोकमाप्नुयादितिस्मृतेः । 
मांसात्तु विरतो मर्त्यः स्वर्ग याति दिनत्रयमितिवचनात्‌ दिनत्रयं मासाद्विरतो 
स्वर्गयातीत्यर्थः । एवं मांसं व्याप्य मांसत्यागे, दिव्यभोग-समृद्धिमतातुलस्वर्गप्राप्तिः 
फलम्‌ ॥ न खादति च यो मांसं सममेतद्युधिष्ठिरेतिवचनात्‌ कस्याञ्चित्तिथौ प्रातः 
३ भगवन्‌ ! सूर्य्यं ! भगवत्यो देवताअद्यादि यावज्जीवं मांसभक्षण- 
निवृत्ति्रतमहमाचरिष्यामीति निवेद्य ॐ शतवर्षावच्छिन्नप्रतिमासाश्वमेघ 
यागजन्यपुण्यसमपुण्य प्राप्तिकामोंऽद्यादिं यावज्जीवमांसंभक्षणनिवृत्तित्रतमहं करिष्ये । 
अत्र सर्वत्र मांसनिवृत्तिव्रते पूजादिकव्रतधर्मोनास्तीतिसमयप्रदीपः । 

अधैकभुक्तव्रतविधिः 

कार्तिकञ्चापि यो मासमेक भुक्तेन :तिष्ठति सोऽश्वमेधफलम्प्राप्य वह्विलोके 
महीयते ।। इति भविष्योक्तेः । सर्वत्र सूर्य्याय व्रतं निवेद्य संकल्पं कुर्य्यात्‌ । 
कुशादिकमादाय ३ अद्यामुकगोत्राया अमुकी देव्या अश्‍वमेधयज्ञजन्यफलसमफ ल प्राप्ति 
पूर्वकंवह्विलोकमहितत्वकामनयाऽद्यादिकार्तिकमासं व्याप्य प्रतिदिनैकभुक्ते- 
तरभोजननिवृत्तिव्रतमहं करिष्ये । एवं मार्गे । माघे तु, माघन्तु नियतोमास- 
मित्यादिपद्मपुराणात्‌ ३ अद्येत्यादि श्रीमत्कुल जन्मोत्तरमहत््वप्राप्तिकामोऽद्यादिमाघमासं 
व्याप्य प्रतिदिनैक भुक्तेतरभोजननिवृ्तित्रतमहङ्क रिष्ये एवं ॥ बैशाखेऽपि एकभुक्तमथो 
नक्तमित्यादिपद्यपुराणवचनात्‌ वैशाखमासं यावदेकभुवतत्रतेन सर्वमीप्सितं फलमिति 
पद्मपुराणवचनात्‌ वैशाखमासं यावदेकभुक्तव्रतेन सर्वमीप्सितँ फलमिति पडापुराणवचनात्‌ 
वैशाखमासं यावदेकभुक्तत्रतेन सर्वमीप्सितं फलमिति । एवं द्वादशमासेषु पृथक्‌ 
पृथक्‌ फलम्‌ तद्‌ ब्रतपद्धतौ प्रप्नञ्चितम्‌ । 

अथोपवासब्रतानि ॥ तप्रैकाहोरात्रोपतासे दशसुवर्णदानजन्यं फलम्‌ । 


१४६ वर्षकृत्ये 

यावज्जीवम्‌ प्रतिमासमेकोपवासे दिद्वत्त्वं धार्म्मिकत्वं च यावज्जीवं प्रतिमासत्रिरात्रोपवासे 
कौबेरलोकप्रपतिपूर्वकं परमपदप्राप्तिः फलम्‌ । एवं पञ्चरात्रसप्तरात्रपक्षमासोप्नासाना 
विधिः समयप्रदीपादौ द्रष्टव्या । विस्तरत्वादप्रसिद्धतवान्न लिखितम्‌ ॥ अथ 
हविष्याणि लिख्यन्ते भविष्ये :-हैमन्तिकं सिंता स्विन्नं धान्यं मुद्गास्तिला यवाः । 
कलायङ्कङ्गु नीवारं वास्तुकं हिलमोचिका ॥ षाष्टिका कालशाकञ्च मूलकं 
केमुकेतरत्‌ । कन्दः सैन्धवसामुद्रगव्ये च दधिसर्प्पिषी ॥ पयोंऽनुद्‌धृतसारञ्च 
पनसाम्रहरीतकी । पिप्पली जीरक चैव नागरङ्गं चैव तिन्तिणी | कदली लवली 
धात्री फलान्यगुडमैक्षवम्‌ । अतैलपक्वं मुनयो हविष्याणि प्रचक्षते ।। अथामिषाणि 
लिख्यन्ते :- पाढे, पराणयङ्गचूर्ण चर्म्माम्बु जम्बीरं बीजपूरकम्‌ । अयज्ञशिष्टं माषादि 
यद्विष्णोरनिवेदितम्‌ ॥ दग्धमन्नं मसूरञ्च मांसञ्चेत्यष्टधामिषम्‌ । गोछागी-महिषी- 
दुग्धादन्यद्दुग्धादि चामिषम्‌ ॥ धान्ये मसूरिका प्रोक्ता अन्न पर्युषितं तथा । द्विजक्रीता 
रसास्सर्वे लवणं भूमिजं तथा । ताम्रपात्रस्थितङ्गव्यं जलं पल्लवसंस्थितं 
आत्मार्थम्पाचितञ्चान्रमामिषन्तत्स्मृतं बुधैः ॥ प्राण्यकादिचूर्णं शुक्तिकादिचूर्णम्‌ । 


॥ इत्याषाढकृत्यम्‌ ॥ 


अथ श्रावणकृत्यम्‌ 
तत्र द्वितीयायामशून्यशयनब्रतम्‌ 
श्रावणकृष्णद्वितीयायां प्रातः कृतस्नानादिराचान्तः पूर्ववत्ताम्रपात्रमादाय ३५ 
भगवन्‌ ! सूर्य्यं ! भगवत्यो देवता अद्यादि मासचतुष्टयं कृष्णद्वितीयाधिकरणक - 
सलक्ष्मीकविष्णुपूजनरूपाशून्य-शयनत्रतमहमाचरिष्यामीतिनिवेद्य कुशत्रय-तिल- 
जलान्यादाय ३ अद्येत्यादि यावच्चन्द्रार्कतारकनिजदम्पत्यो -र्वियोगरूपाशो - 
कार्तनिज-दाम्पत्यभवनपुत्रपशुरत्लक्षयाभाव-सप्त-कल्पसहस्रावच्छिन्न सप्तकल्प - 
शतावच्छि्नविष्णुलोकमहितत्वकामनयाऽद्यादिमास-चतुष्टंयकृष्णद्वितीयाधि - 
करणकसलक्ष्मीकविष्णु-पूजन रूपाशून्यशयनव्रतमहङ्करिष्ये इतिसंकल्पं कृत्वा 
कस्मिश्चिदुत्तमगृहे उत्तमशय्या-दीपान्नभाजनादिपादुको पानच्छत्रचामरपी ठ- 
शय्योपकरणताम्बूलव्यजनादियुतां शुक्लपुष्प-शुक्लवस्त्राच्छादितां सुगेण्डुकां 
नानाफलयुतमा भरणैर्धन्यैश्च संयोजितां वितानयुतामुपकल्प्य तस्यां शय्यायां सौवर्णी 
सलक्ष्मीकविष्णुप्रतिमामारोप्य, भगवन्‌ | सलक्ष्मीकविष्णो | इहागच्छ इह तिष्ठे- 
त्यावाह्य, एतानि पाद्यादीनि नमः सलक्ष्मीकाय विष्णवे नम; ।। इदमनुलेपनं ३ 
सलक्ष्मीकाय विष्णवे नमः । ततः पुष्याण्यादाय ॐ श्रीवत्सधारिन्‌ ! श्रीकान्त ! 


अशून्यशयनत्रतम्‌ १०७ 
श्रीवास ! श्रीपतेऽव्यय ! गार्हस्थ्यं मा प्रणाशं मे यातु धर्मार्थकामदम्‌ ॥ अग्नयो 
मा प्रणश्यन्तु देवताः पुरुषोत्तम ! । पितरो मा प्रणश्यन्तु मत्तो दाम्पत्यभेदतः ।। लक्ष्म्या 
वियुज्यते देवो न कदाचिद्यथा भवान्‌ । तथा कलत्रसम्बन्धो देव ! मात्मा वियुज्यताम्‌ ॥ 
लक्ष्म्या न ! शून्यं वरद यथा ते शयनं सदा । शय्या ममाप्यशून्यन्तु तथैव मधुसूदन ! ॥ 
इति पठित्वा ३&- सलक्ष्मीकाय विष्णवे नमः इतित्रिः संपूज्य, तत एतानि गन्ध 
पुष्पधूपदीपताम्बूलनैवेद्ययज्ञोपवीतवस्त्राणि 4४ सलक्ष्मीकाय विष्णवे नमः इति 
दद्यात्‌ । ततो भगवन्तमुददिश्य गीतवादित्र निर्ष्पष॑ कारयेत्‌ अन्यवाद्यासंभवे घाण्टामपि 
वादयेत्‌ ॥ ततो रात्रावतैललवणमक्षारञ्च भुञ्जीत । क्षारं शुक्तिकाचूर्णम्‌ ॥ एवं 
भाद्रादिमासत्रितयेऽपि कृष्णद्वितीयायां पूजां कृत्वा तदग्रिमदिने प्रभाते पूर्वोपकल्पितां 
शय्यां विष्णुप्रतिमां वर्जयित्वा अशेषोपकरणयुतां अव्यङ्गाय वैष्णवाय कुटुम्बिने 
ब्राह्मणाय वेदज्ञाय दद्यात्‌ । दानं च प्रतिपादनमात्रम्‌ । ततोऽकोपनः शय्यायां 
द्विजंदम्पती उपवेश्य भक्ष्ययोज्यमयान्वितं भोजनं ब्राह्मणाय प्रतिपादयेत्‌ । सौवर्णी 
सलक्ष्मीकविष्णुप्रतिमां पूजोपकरणयुतां सजलहस्तेन ब्राह्मणाय प्रतिपादयेत्‌ । 
इत्यशून्यशयनव्रतम्‌ । 

अथ कथा 

ब्रह्मोवाच भगवन्‌ ! पुरुषस्येह स्त्रियाश्च विरहादिकम्‌ । शोकव्याधिभयं दुःखं 
न भवेद्येन तद्वद ॥१॥। श्रीभगवानुवाच - श्रावणस्य द्वितीयायां कृष्णायां मधुसूदन । 
क्षीरार्णवे सलक्ष्मीकः सदा वसति केशवः ।।२॥ तस्यां संपूज्य गोविन्दं सर्वान्‌ कामान्‌ 
समश्नुते । गोभूहिरण्यदानानि सप्त कल्पशतानुगम्‌ ।।३।। अशून्यशयनं नाम द्वितीया 
संप्रकीर्तिता । तस्यां संपूजयेद्विष्णुमेभिम्मत्रैर्विधानतः ।।४।। श्रीवत्सधारिन्‌ ! श्रीकान्त: 
श्रीवासः श्रीपते$व्यय: । गार्हस्थ्यं मा प्रणाशं मे यातु धर्म्मार्थकामद ! ।।५।। अग्नयो 
मा प्रणश्यन्तु देवताः पुरुषोत्तम ! । पितरो मा प्रणश्यन्तु मत्तो दाम्पत्यभेदतः ।।६।। 
लक्ष्म्या वियुज्यते देवो न कदाचिद्यथा भवान्‌ । तथा कलत्रसम्बन्धो देव मात्मा 
वियुज्यताम्‌ ॥७॥ लक्ष्म्या न शून्यं वरद ! यथा ते शयनं सदा । शय्या ममाप्यशून्यन्तु 
तथैव मधुसूदन ! ।।८।। गीतवादित्रनिर्घोषं देवदेवस्य कारयेत्‌ । घण्टाभवेदशक्तस्य 
सर्ववाद्यमयी यतः ॥९॥ एवं सम्मूज्य गोविन्दमश्नीयात्तैलवर्ज्जितम्‌ !। नक्तमक्षारलवणं 
यावत्तत्स्याच्चतुष्टयम्‌ ॥१०।॥। ततः प्रभाते संजाते लक्ष्मीपतिसमन्विता । 
दीपात्रथाजनैर्युक्ता शय्यां दद्याद्विलक्षणाम्‌ ॥११॥ पादुकोपानहच्छत्रचामरासनसंयुताम्‌ । 
अभीष्टोपस्करैर्युक्ता शुक्लपुष्पाम्बरावृताम्‌ ॥१२॥ सोपधानक विश्रामां फलेर्नाना- 
विधेर्युताम्‌ । तथाभरणधान्यैशच यथाशक्त्या समन्विताम्‌ ॥१३।। अव्यङ्गाय च विप्राय 


१०८ वर्षकृत्ये 
वैष्णवाय कुटुम्बिने । दातव्या वेदविदुषे न कुप्येत कदाचन ॥१४।। तत्रेपविश्य 
दाम्पत्यमलङकूत्य विधानतः । पल्यास्तु भोजनं दद्यात्‌ भक्ष्यभोज्यसमन्वितम्‌ ॥१५॥ 
ब्राह्मणस्यापि सौवणीमुपस्करसमन्विताम्‌ । प्रतिमां देवदेवस्य सोदकां विनिवेदयेत्‌ ॥१६॥ 
एवं यस्तु पुमान्‌ कुर्य्यादशून्यशयनं हरेः । वित्तशाठयेन रहितो नारायणपरायणः ।।१७॥ 
न तस्य पत्या विरहः कद्राचिदपि जायते । नारी वा विधवा राजन्‌ ! 
यावच्चन्द्रार्कतारकम्‌ ॥१८। न विरूपं न शोकार्त दाम्पत्यं जायते क्वचित्‌ । न 
पुत्रपशुरत्नानि क्षयं यान्ति पितामह ! ॥१९॥ सप्तकल्पसहम्राणि सप्तकल्पशतानि 
च ! कुर्व्वत्नशून्यशयनं विष्णुलोके महीयते। डय 5 
॥ इति मत्स्यषुराणेऽ शून्यशयनव्रतकथा समाप्ता ॥ ह 
अथ मनसादेवी पूजा. 

अथ श्रावणकृष्णपञ्चम्यां मनसादेवीं विषहाराख्यां पूजयेत्‌ । दैघ्नज्ञबान्धवै 
इयमेव मौनापञ्चमी । अत्रैव माण्डरब्राह्मणशुद्रतिरिक्ताः विषहराख्यां देवीं पूजयेयुः । 
तथाहि कृत्यमहार्णवे-सुप्ते जनाईने कुष्णपञ्चम्यां भवनाङ्गणें । पूजयेन्मनसादेवीं 
स्नुहीविटपसंस्थिताम्‌ ॥ करवीरैः शातपत्रैः जातिपुष्पैः सचन्दनैः । स्नापयेद्‌ 
गव्यपयसा तथा शीतोदकेन च ॥ सघृतं पायसं पूपं दद्याद्‌ धूपं सगुग्गुलम्‌ ।। स्नुही 
धाजि इति प्रसिद्धो विटपः । पूजा च मौनेन कार्या । इयञ्च पञ्चमी शुद्धा 
अहोरात्रव्यापिनी, विद्धा तु षष्ठीयुता ग्राह्या । पूर्वनि कृष्णपक्षे तु नागतोषकरी 
तिथिः । पञ्चमी तु प्रकर्तव्या षष्ठीयुक्ता तु नारद ! इति तिथितत्त्वचिन्तामणि- 
धृतब्रह्मवैवर्तवचनात्‌ । तथा :- पञ्चमी नागपूजायां कार्या षष्ठीसमन्विता । तस्यान्तु 
तुषिता नागा इतराः सचतुर्थिकेति स्मृतेरुभयपक्षसाधारणनागपञ्चमी 
परयुतैव्ेतिमेथिलस्मार्तसिद्धान्त इक महेशठक्कुराः । 

तत्र कृतनित्यक्रिय उद्ङ्मुख उपविश्य कुशत्रयतिलजलान्यादाय ॐ अद्ेत्यादि 
अमुकगोत्रस्यामुकशर्मणः सपरिवारस्य सर्पभयाभावकामनया मनसादेवीपूजन- 
महङ्करिष्ये । इति संकल्प्य स्नुहीवृक्षे तदभावे घटस्थजले वा ध्यायेत्‌ । यथा ॐ 
'देवीमम्बामहीनां शशधरवदनां चारुकान्तीं वदान्यां, हंसारूदामुदारामरुणितवदनां 
सर्वदा सर्वदैव । स्मेरास्याम्मण्डिताङ्गौं कनकमणिगुणेर्नागरत्नैरनेकर्वन्देऽहं 
साष्टनागामुरुकुचयुगलां भोगिनी कामरूपाम्‌ ॥ इतिध्यात्वाऽक्षतमादाय ॐ 
मनसादेवि ! इहागच्छ इह तिष्ठेत्यावाह्य एतानि पाद्यादीनि 3७ मनसादेव्यै नमः । 
इदं पयः स्नानीयम्‌, इदं शीतोदकस्नानीयम्‌ । एवम्‌ इदमनुलेपनम्‌, इदं सिन्दूरम्‌, 
इदमक्षतम्‌, एतानि पुष्पाणि, एतानि सचन्दनकरवीरकमलजातीपुष्पाणि , इदं 


नागपूजा १% 
रक्तवस्त्रम, एष सगुग्गुलुधूपः, एष दीपः, इदं विल्वपत्रम्‌, एतानि नानाविधः 
नैवेद्यानि, एष सघृतपायसबलिः, इदमाचमनीयम्‌, इद्‌ ताम्बूलम्‌, एष पुष्पाञ्जलिः, 
ॐ मनसादेव्यै नमः इति सम्पूज्य पुनः ३ अनन्त ! वासुके ! पद्म ! महापद्म ! 
तक्षक ! कुलीर ! कर्कट ! शङ्ख इहागचछ इह तिष्ठेति प्रत्येकमावाह्य एतानि पाद्या- 
दीनि 3३% अनन्ताय, वासुकये, पद्माय, महाप ग्राय, तक्षकाय, कुलीराय, कर्कटाय, 
शंखाय नम: इति वाक्येन प्रत्येक । गन्धादिभिस्संपूज्य एतानि ससितक्षीरलाजादीनि 
नैवेद्यानि ॐ अनन्ताद्यष्टनागेभ्यो नमः इति दत्वा ॐ यो5सावनन्तरूपेण ब्रह्माण्डं 
सचराचरम्‌ । पुष्पवद्धारयेनमूर्ध्नि तस्मै नित्यं नमोनमः ।। इत्यनेन त्रिः प्रणमेदिति । 
इति विषहरापूजाविधिः ॥ सायं च मूषकमृत्तिका-लाजान्‌ सर्पमन्त्रेणाभिमन्त्र्य 
गृहेषु विकिरेत्‌। दिने तु गौरमृत्तिकापिण्डं दूर्वाक्षतसिन्दूरैः सम्पूज्य प्रतिगृहं रक्षेत्‌ । 

अथ श्रावणशुक्लतृतीयायां मधुश्रावणीव्रतम्‌ । 

तथाहि कृत्यसागरे, तृतीया नभसः शुक्ला मधुश्रावणिका स्मृता । महू्तमात्रसत्त्वेऽपि 
दिने गौरीव्रत परे ।। शुद्धाऽधिकायामप्येवं गणयोगप्रशंसनात्‌ । चतुर्थीसहिता या तु 
सा तृतीया फलप्रदा ।। अवैधव्यकरी स्त्रीणा पुत्रपौत्रविवर्द्धिनी । आद्या मधुश्रावणिका 
कज्जली हरितालिका ॥ चतुर्थीमिश्रिता स्त्रीभिर्दिवा नक्तं विधीयते । इत्यादि 
नानानिबन्धधृतवचनस्वरसात्‌ इयं मधुश्रवाख्या परयुतैव कर्तव्या । अस्यां अवैध- 
व्यकामाः स्त्रियः व्रतं कुर्य्युः । यथासंभवोपचारैगोरीशङ्करपूजनं कथाश्रवणं 
निरामिषमेकवारभोजनरूपत्रतम्‌ ।। 

अथ शुक्लपञ्चम्यां नागपूजा 

तथाहि स्मृतिसागरे, तां परित्यज्य पञ्चम्यश्चतुर्थी संहिता मताः। पञ्चमीनाग- . 
पूजायां कार्य्या षष्ठीसमन्विता । तस्यान्तु तुषिता नागा इतरा: सचतुर्थिका ।। 
इत्यादिवचनात्‌ इयं परयुतैव ग्राह्या । मुहूर्तसात्रसततवे पूजायोग्यकाललाभे, न तु 
तन्न्यूने । भविष्ये :- श्रावणे मासि पञ्चम्यां शुक्लपक्षे नराधिप ! द्वारस्योभयतोलेख्याः 
गोमयेन विषोल्बणाः ।। पूजयेद्विधिवद्वीर ! दधिदूर्वाङकुरैः कुशैः गन्धपुष्पोपहारैश्च 
ब्राह्मणानाञ्च तर्प्पणै: ॥ ये तस्यां पूजयन्तीह नागान्‌ भक्तिपुरस्सराः । न तेषां सर्प्पतो 
वीर ! भयं भवति कुत्रचित्‌ ॥ इयञ्च शुक्लापञ्चमी माण्डरब्राह्मणै: क्वचित्‌ 
पलिवाडब्राह्मणैरपि, शुद्रैशचपूज्या । कृष्णा तु पञ्चमी सदसन्मान्यातिप्रशस्तेति 
स्मार्तमात्रसिद्धान्त इति महेशठक्कुराः । 

अथ नाग पूजाविधिः 

प्रात: कृतनित्यक्रियः कुशादिकमादाय ॐ अद्य श्रावणेमासि शुक्ले पक्षे 

पञ्चम्यां तिथावमुकगोत्रस्यामुकशर्म्मणः सपरिवारस्य मम सर्वदा सर्वतः 


१८० वर्षकृत्ये 
सर्पभयनिवृत्तिपूर्वकसर्पप्रसादसिद्धिकामो नागान्‌ पूजयिष्ये इति संकल्प्य पूजासामग्री 
संपाद्य गोमयेन पश्चिमगृहाभ्यन्तरे द्वारदक्षिणभित्तौ अष्टौ नागाः विषहराच 
लेखनीयाः । प्रतिनागशिरसि दूर्वाङकुर रोपयेत्‌। ततो निर्मितनागौनामुपरि गन्धपुष्पाक्षतैः 
प्राणप्रतिष्ठा कार्या ३७ वासुकिरसि, ॐ तक्षकोऽसि, ॐ कालियोऽसि, ॐ 
मणिभद्रोऽसि ॐ ऐरावतो$सि, ३% धृतराष्ट्रोऽसि, 3७ धनञ्जयोऽसि, ३ 
विषहरासि ॥ 3 मनोजूतिरित्यादि पठित्वा ॐ वासुक्याद्यष्ट नागा विषहरा च इह 
सुप्रतिष्ठिता भवन्तु । अध: मानपत्रे ॐ भूर्भुव:स्वरनन्तइहागच्छ इह तिष्ठ । एतानि 
पाद्यादीनि ॐ अनन्ताय न्म्‌, इदमनुलेपनादिभिः पूजयेत्‌ । ॐ वासुके ! इहागच्छ । 
३% वासुकये नमः इत्यनेन पाद्यादिभिः पूजयेत्‌ । तक्षक ! इहागच्छ इह तिष्ठ ॥ 
ॐ तक्षकाय नमः इति पाद्यादिभिः पूजयेत्‌ ।। 3७ कालीय इहागच्छ इह तिष्ठ ॥ 
32 कालीयायनमः इतिपाद्यादिभिः पूजयेत्‌ । ॐ मणिभद ! इहा० इहतिष्ठ । ३ 
मणिभद्राय नमः इति पाद्यादिभिः पूजयेत्‌ । ॐ ऐरावत ! इहा० इहतिष्ठ । ॐ 
ऐरावताय नमः इतिपूर्ववत्पूजयेत्‌ । ॐ धृतराष्ट्र ! इहाऽ इहतिष्ठ, ३ धृतराष्ट्राय 
नमः इत्यनेन पाद्यादिभिर भर्चेयेत्‌ । ॐ कर्कोटक ! इहागच्छ इह द्विष्ठ | ॐ 
कर्कोटकाय नमः इतिपाद्यादिभिः पूजयेत्‌ । ॐ धनञ्जय ! इहागच्छ इहतिष्ठ । 
एतानि पाद्यादीनि ॐ धनञ्जयाय नमः । इद मनुलेपनम्‌, इदरक्तानुलेपनम्‌, इदमक्षतम्‌, 
एतानि पुष्पाणि, एतानि विल्वपत्राणि, इदमाल्यम्‌, एषधूपः, एषदीपः, एतानि 
नैवेद्यानि, इदं ताम्बूलम्‌, इदमाचमनीयम्‌, ३४ नानाफलसमायुक्तं पुष्पाञ्जलिमिमं 
प्रभो ! । समर्पयामि नागेन्द्र ! दीनं मां रक्ष सागरात्‌ ॥ एष पुष्पाञ्जलिः ॐ 
अष्टनागेभ्यो नमः । ॐ विषहरे ! इहागच्छ इह तिष्ठ । एतानिपाद्यादीनि ॐ 
विषहरायै नमः ।। मनसा देवीञ्च पञ्चोपचारैः पूजयेत्‌ । अज्जलिम्बध्वा ॐ श्रावणे 
शुक्लपञ्चम्यां यत्कृतं नागपूजूनम्‌ | तेन तृप्यन्तु मे नागा भवन्तु सुखदाः सदा ।। 
अज्ञानाजूज्ञानतो वापि यन्मया पूजनं कृतम्‌ । न्यूनातिरिक्त तत्सर्वं भो नागाः 
क्षन्तुमर्हथ ॥ युष्मत््रसादात्सकला मम सन्तु मनोरथाः । सर्वदा मत्कुले मास्तु भयं 
सर््यविषोद्धवम्‌ ॥ इति प्रार्थ्य प्रणमेत्‌ । सदुग्धलाजादि सदधितण्डुलादि 
पञ्चकषायान्‌ निवेदयेत्‌ । इमे सदुग्धलाजाः वासुक्याद्यष्टनागेभ्यो विषहरायैच नम: । 
ततः कुशैः पूजाजलमादाय ओ वासुक्याद्यष्टनागाः विषहरा च सुप्रीयन्ताम्‌ इत्यात्मानम्‌ 
'अन्याँशच अभिवज्चेत्‌ । ततो विसर्जयेत्‌ । 
१. मएन इतिख्यातस्य गुल्मस्य विशालपत्रे । 
२. वासुक्याद्यप्ट नागाः प्रसिद्धाः नामो परिपूज्या । 


है संक्रान्ति: १८१ 
ततो: बहिरागत्य प्रक्षालितपादुकारूढो द्वारदक्षिणभित्तौ गोमयरचित- 
वासुक्याद्यष्टनागान्‌, उत्तरभित्तौ च मद्वासभूम्यधिपनागान्‌ च पूज्येत्‌ विसर्जयेच्च । 
दक्षिणादानम्‌ । ब्राह्मण भोजनम्‌ । स्वयं चाम्लतिक्तादिनैवेद्यानि सपरिवारो भुञ्जौत । 
सायंकाले मूषकमृत्तिका-लाजान्‌ सर्पमन्त्रेण अभिमन्त्र्य गृहेषु विकिरेत्‌ । 
अथ रक्षिकाबन्धनम्‌ 
अथ श्रावणीपूर्णिमायां भद्रारहितायां' रक्षिकाबन्धनं कारयेत्‌। तथाहि ब्राह्मणैः 
क्षत्रियैवैश्यै: शूद्रैरन्यैश्च मानवैः । कर्तव्यो रक्षिकाबन्धो द्विजान्‌ संपूज्य शक्तितः 
इतिस्मृतेः ॥ भद्रायां द्वे न कर्तव्ये श्रावणी फाल्गुनी तथा । श्रावणी नृपतिं हन्ति 
ग्रामं हन्ति च फाल्गुनी ॥ श्रावणी दौर्गनवमीत्यादि वाक्यात्‌ इयं पूर्वविद्धा कर्तव्या । 
रक्षिकाबन्धनमन्त्रो यथा ॐ येन बद्धो बली राजा दानवेन्द्रो महाबलः । तेन त्वां 
प्रतिबन्ध्नामि रक्षे ! मा चल मा चल ॥ इति । 
हु ॥ इति श्रावणकृत्यम्‌ ॥ ॥ इति द्वादशमासकृत्याति ॥ 


अथ संक्रान्तिकृत्यम्‌ 

संक्रान्ति प्रकृत्य देवीपुराणे '' एकधापि कृतं तस्मिन्‌ कोटि कोटि गुणं भवेत्‌ । 
धर्म्माद्विवर्द्धते ह्यायु: राज्यपुत्रसुखोदय : ॥ अधर्माद्‌ व्याधिशोकादि विषुवायनसन्निधौ ॥ 
विषुवेषु च यज्जप्तं दत्तं भवति चाक्षयम्‌ ॥ एवं विष्णुपदे चैव षडशीतिमुखे तथा ।।” 
संक्रान्ति नामानि यथाक्रमम्‌ '“ अयनविष्णुपदी षडशीतयो विषुवविष्णुपदी 
षडशीतयः” ॥ तथा “' रविसंक्रमणे पुण्ये न स्नायाद्‌ यस्तु मानवः। सप्तजन्मान्यसौ 
रोगी दरिद्रश्चोपजायते '”। अथात्र पुण्यकालः ॥ अर्वाक्‌ षोडश विज्ञेया नाड्यः 
पश्चाच्च षोडश । कालः पुण्योऽकसंक्रान्तेः विद्वद्भिः परिकीर्तितः ॥ देवीपुराणे, 
षडशीतिमुखेऽतीते वृत्ते च विषुवद्द्वये । भविष्यत्ययने पुण्यमतीते चोत्तारायणे ॥ 
` अयन इति दक्षिणायन इत्यर्थः उत्तरायणस्य विशिष्योपादानात्‌ ।। अत्र देवीपुराणवाक्येन 
संक्रान्तिविशेषे पुण्य- कालविशेषकथनात्‌ शातातपवाक्यमश्रुतविशेषे विष्णुपदीमात्रे 
व्यवतिष्ठते । एषा च व्यवस्था दिनसंक्रातिषु । रात्रसंक्रान्तिषुः देवीपुराणम्‌। मानार्ध 
भास्करे पुण्यमपूर्णे शर्व्वरीदले । संपूर्ण तृभयोद्यमतिरेके परेऽहनि ॥। मानार्द्ध दिनार्द्ध 
भास्करे निरंशके इतिशेषः, उभयोर्दिनार्धयोः, अतिरेके अर्धरात्रातिरेके | तदयमर्थः, 
अपूर्णे अरद्धे यदि संक्रान्तिस्तदा पूर्वदिनस्योत्तराद्धं पुण्यं, यदि सपूर्णार्द्धरात्रे 
संक्रान्तिस्तदा पूर्वदिनस्योत्तराद्धम्‌ उत्तरदिनस्य पूर्वाद्वञ्च पुण्यम्‌, अद्धरात्रोपरि 

१. पूर्णिमाया उत्तरार्धे (दिन एव) 
२. सर्वासु संक्रान्तिषु समानैव व्यवस्था मैथिलमते । 


१८२ वर्षकृत्ये 
संक्रान्तौ उत्तरदिनपूर्वाद््धमेव पुण्यमिति । यदा पूर्वदिने संक्रान्तिकाले च एकैव 
तिथिर्भवति तदा पूर्वदिनोत्तरा्धमेव पुण्यम्‌ । यदाह तत्रैव आदौ पुण्यं विजानीयाद्यदूय- 
भिन्ना तिथिर्भवेत्‌ ॥ इति । एवमेव समय्रदीपादयः । ज्योतिःशास्त्रे निरंशको- यदा 
भानुः पूर्वापरद्विनद्वये । पूजयेद्वासरं पूर्वमपरं पुण्यवर्जितम्‌ । भुजबलभीमे, अर्द्धरात्र 
कलान्यूने यदा संक्रमते रविः । तदहः पुण्यमिच्छन्ति गा्ग्यगालवगौतमाः ॥ 
अथ ग्रहणम्‌ 

स्नानं दानं जप: श्राद्धमनन्तं राहुदर्शने । राहुदर्शनदत्तं हि श्राद्धमाचन्द्रतारकम्‌ ॥ 
गुणवत्सर्वकामीयं पितृणामुपतिष्ठते ॥ शातातपः ॥ सर्वस्वेनापि कर्तव्यं श्राद्ध वै 
राहुदर्शने । अकुर्वाणस्तु तच्छाद्ध॑ पङ्के -गौरिव सीदति ॥ देवलः-राहुदर्शन- 
- संक्रान्तिविवाहात्ययवृद्धिषु । स्नानदानादिकं  कुर्य्यन्रिशि काम्यत्रतेषु च ।। अत्ययो 
बन्धुविनाशः, वृद्धिः पुत्रजन्म, निशा निषिद्धकालानां रात्र्यादीनामुपलक्षणमिति 
जाबालः । संक्रान्तेः पुण्यकाल॑स्तु षोडशोभयतः कलाः । चन्द्रसूर्य्योपरागे तु 
यावद्दर्शनगोचरः ।। अत्र दर्शनं चाक्षुषज्ञानपरम्‌, गोचरपदं चाक्षुषज्ञान- 
विषयत्वयोग्यतावस्थावत्त्वपरम्‌ । तेन सूर्योपरागो यावच्चाक्षुषज्ञानविषयत्व- 
योग्यतावस्थावान्‌ भवति तावत्‌ पुण्यकाल इत्यर्थः । , एवं च स्वयमदृष्टोऽपि-परैण 
दृश्यमान इन्दुः सूर्य्यश्च पुण्यक्रियाहेतुर्भवति । दर्शनानन्तरं मेघादिच्छन्नेऽपि 
पुण्यक्रियाहेतुर्भवति तादृशयोग्यतासत्त्वात्‌.। अस्तंगतयोस्तथा दिनरात्र्योश्चन्द्र- 


सूर्य्ययोरुपरागो न पुण्यकालो भवति । तथाविधयोग्यताया अभावात्‌ इति एवमेव 
समयप्रदीपतः । 


नाद्यात्सूर्य्यग्रहात्‌ पूर्वमह्ि, सायं शशिग्रहात्‌ । ग्रहकाले च नाश्नीयात्स्नात्वाशनीयाच्च 
मुक्तयोः । मुक्ते शशिनि भुञ्जीत यदि न स्यान्महानिशा । स्नात्वा दृष्टा तु यर्ह्मद्याद्‌ 
ग्रस्तास्तमितयोस्तयो: ॥ महानिशा सार्द्धप्रहरोपरि रात्रौ सार्द्धप्रहरद्वयं यावत्‌ । 
__ ज्योतिःशास्त्रे तु, अर्दधरात्रे ह्यतीते तु यदा चन्द्रग्रहो भवेत्‌ ॥ अत्र चन्द्रसूर्य्यलोकगमनकामनायां 
यस्मिन्नहोरात्रे _उपरागस्तस्मिन्नुपवास: कर्त्तव्यः। तथाच दक्षः, अहोरात्रन्तु 
नाश्नीयाच्चन्द्रसर्य्यग्रहो यदा । मुक्तं दृष्टा तु भुञ्जीत यदि न स्यान्महानिशा ।। 
ू्य्याचनद्रमसोर्लोकानक्षयान्याति मानवः । धौतपाप्मा विशुद्धात्मा मोदते तत्र देववत्‌ । 
इति कामनाश्रवणात्‌ ।। यदि कामना न भवति, तदा ग्रहणमोक्षानन्तर स्नात्वा महानिशां 
विहाय भोक्तव्यम्‌ यदा च गणितेन ग्रहणमोक्षनिश्चयो भवति, मेघादिना न चन्द्रसूय्यौ 
दृश्येते, तदापि कामनाविरहे भोजने न दोषः । अर्द्धरात्रानन्तर यावद्‌ ग्रासे मोक्षेऽपि 
सकामस्य भोजने दोषोभवति, श्राद्धादिकरणे भोजनजन्यमशौचं भवति ।। 
१. व्यवहारविरद्धोञ्यमे। | रशारशाधारर्धरधरधिशरशििशिशिशिशिण 


ग्रहणम्‌ १८३ 
कृत्यविधिः १। राहुभोग्यनक्षत्रपादावधिकचतु:पादाभ्यन्तरे चन्द्रस्थित्या रात्रौ 
पौर्णमास्यन्ते चन्द्रग्रहणम्‌ । एवं राहुभोग्यनक्षत्रपादावधिकपादत्रयाभ्यन्तरे सूर्य्यस्थित्या 
दिवाञमावास्यान्ते सूर््यग्रहणम्‌ । तत्र ग्रहणं दृष्टा सामान्यजलेऽपि स्नातव्यं राहूपरागे 
स्नायादितिश्रुतेः ।। ३ अद्य राहुग्रस्ते दिवाकरे (अस्यांरात्रौ निशाकरे) वा 
अमुकगोत्रस्यामुकशर्मणो गङ्गास्नानजन्यफलसमफलप्राप्तिकामोऽस्मिञ्जलाशये 
स्नानमहङ्करिष्ये इति संकल्प्य स्नायात्‌ अपराहे रात्रौ वा सन्ध्यावन्दनं विनापि 
मृतपितृंकस्तर्पणं कुर्य्यात्‌ । यथाशक्ति दानादिकं च कुर्य्यात्‌ । सोमे चन्द्रप्रहणे, रवौ 
सूर्य्यग्रहणे चूड़ामणियोगः । तत्रानन्तगुणफलेति वाक्ये विशेषः ।। दानादावपि 
तत्फलमूहनीयम्‌ । उक्तयोगेतरत्र चन्द्रग्रहे दानादौ अमुकद्रव्यदानजन्यफललक्ष- 
गुणफलप्राप्तिकाम इति । रविग्रहे दशलक्षगुणफलेति वाक्ये विशेषः । गङ्गायान्तु 
सर्वभूमिसमं दानं सर्वे व्याससमा द्विजाः । सर्वङ्गङ्गा समं तोयं ग्रस्तयोश्चन्द्रसूर्य्ययो:, 
इन्दोर्लक्षगुणं प्रेकतं रवेर्दशगुणञ्च तत्‌ । गङ्गतीरे तु संप्राप्ते इन्दोः कोटी रवेर्दश ।। 
इति व्यासोक्तेः । चन्द्रग्रहणे गङ्गास्नानजन्यफलकोटिगुणफलेति, . विग्रहे. तु 
दशकोटिगुणेति वाक्ये विशेषः । एवं तत्र दानादावपि । लक्षेत्यत्र कोटीति दशल क्षेत्यत्र 
दशकोटीतिविशेषः ॥ ग्रहणे पार्वणाधिकारिणा आमान्नेन पार्वणं कर्त्तव्यम्‌ । 
जननमरणाशौचिनाऽपि  स्नानमात्रङ्कर्तव्यम्‌ ।: क्षताशौचेऽपि सर्व कुर्यात्‌ । 
जन्मचतुःसप्ताष्टनवदशद्वादशचन्द्रेषु जन्मसप्तमनक्षत्रेषु. दृष्टे सति तद्दोषशमनाय 
काञ्चनन्दद्यात्‌_। 'अदर्शनेऽपि मुक्तौ स्नात्वा ऽऽचम्य -ॐ उत्तिष्ठ गम्यतां राहो ! 
त्यज्यतां चन्द्रसङ्गमः । कर्म्मचाण्डालयोगोत्थं कुरु पापक्षयम्मम ।। इतिमन्त्रम्पठेत्‌ ।। 
दरर्शनानधिकारिणापि स्नानमात्रमवश्यं कर्तव्यम्‌ । सूर्य्यग्रहणात्पूर्वं प्रहरचतुष्टयं, 
चन्द्रग्रहात्तु पूर्व प्रहरत्रयं न भोक्तव्यम्‌ । सूर्यग्रहे तु नाश्नीयात्‌ पू्वय्याँमचतुष्टयम्‌ । 
चन्द्रग्रहे तु यामास्त्रीन्‌ बालवृद्धातुरैविनेति कालमाधवधृतवृद्धगौतमोक्तेः । अत्यन्ता- 
समथैस्तु ग्रहणात्‌ पूर्व मुहुर्तत्रयं तत्काले च सर्वथा न भोक्तव्यम्‌ । ग्रस्तोदये तु 
तत्प्राक्‌ प्रहरचतुष्टयं “चन्द्रग्रहे$पि भुज्जीत इति बहुनिबन्धानालोक्य सिद्ध- 
वल्लिखितमितिजगद्धरः। 
अथ पञ्चपर्वकृत्यम्‌ | 
चतुर्दश्यष्टमी चैव अमावास्याथ पूर्णिमा । पार्वाण्येतानि राजेन्द्र रविङ्संक्रान्तिरेव 
च ॥ तैलस्त्रीमांससंभोगी पर्वस्वेतेषु वै पुमान्‌ । विणमूत्रभोजनन्नाम प्रयाति नरकं 
प्रति ॥ अत्र तैलपदेन तिलप्रभवस्नेह एवाभिधीयते मुख्यतया तत्रैव तस्य वृत्तेरिति 
ज्यायवार््तिकटीकायां वाचस्पतिमिश्रा अवोचन्‌ ॥ एवमेव कल्पतरु-वाक्य- 
फि कमा A 


१. जगद्धरशर्मणा योजितः । 

पारिजात-रत्नाकरा: । तेन सर्षपादिस्नेहे दोषाभावः । पक्वेऽपि तिलतैले दोषाभावो 
वैद्यकात्‌ । पैठीनसिः, न पर्वसु तैल क्षुरं मैथुनं मांसमित्युपेयात्‌ ” । उपभुज्जीतेत्यर्थः । 
बौधायनः, पर्वसु नाधीयीत न स्त्रीमुपेयात्‌, नामावास्यायां हरितानि छिन्द्यात्‌, 
मांसमश्नीयात्‌” विष्णुपुराणे-छिनत्ति वीरुधं यस्तु वीरुत्संस्थे निशाकरे । पत्रं वा 
पातयत्येकं ब्रह्महत्यां स विदन्ति । वीरुत्संस्थे वेनस्पतिगत इत्यर्थः । अमावास्यायां 
चन्द्रोवनस्पतिगतो भवति ॥ अत्र दोषाभावमाह, कुशाः काशं च पुष्पं च गवामर्थे 
तृणानि च । इन्दुक्षक्ञन दुष्यन्ति होमार्थं समिधस्तथा ।| कुशाः संध्यावन्दनाद्युचिता:, 
काशमपि तादृशम्‌ ॥ पुष्पमित्युपलक्षणं पूजार्थपत्रं पुष्पं च इन्दुक्षय अमावास्यायां 
न दुष्यन्ति छिन्नेषु दूषणं न भवीत्यर्थः । तथा अमावास्यायां न वाहयेद्वलीवर्द्दान्‌ 
इत्यादि । 


अथ तिथिवारनक्षत्रनियतकृत्यानि 


वामनपुराणे, नन्दासु नाभ्यङ्गमुपाचरेत क्षुरं च रिक्तासु जयासु मांसम्‌ । पूर्णासु 
योषित्‌ परिवर्जनीया भद्रासु सर्वाणि समाचरेच्च ।। नाभ्यङ्गमके न च भूमिंपुत्रे क्षौर 
च शुक्रे रविजे च मांसम्‌ । बुधेषु योषां न समाचरेच्च शेषेषु सर्वाणि सदैव कुर्य्यात्‌ ॥ 
चित्रासु हस्ते श्रवणे च तैलं क्षौरं विशाखाप्रतिपत्सु वर्ज्यम्‌ । मूले मृगे भाद्रपदे 
च मांसं योषिन्मघाकृत्तिकयोत्तरासु ।। अत्र प्रकरणे अभ्यङ्गस्तैलकरणको निषिद्धः, 
भाद्रपद च पूर्वभाद्रमितिप्रामाणिकाः ।। प्रतिपद्दर्शषष्ठीषु नवम्यां चैव सत्तमाः । दन्तानां 
काष्ठसंयोगो दहत्यासप्तमं कुलम्‌ ॥ मन्दे भौमिदिने श्राद्धे कुहूषष्ठी निरंशके । 
वस्त्राणां क्षार संयोगो दहत्यासप्तमं कुलम्‌ ।। आदित्यसौरिधरणीसुतवासरेषु 
प्रक्षालनाय रजकस्य न वस्त्रदानम्‌। शंसन्ति कीरभृगुगर्गपराशराद्याः पुंसां भवन्ति 
विपदः सहपुत्रदारैः ॥ न 

अथ मासोपवासव्रतविधिः 


व्रतपद्धतौ स्मृतिः, यस्तु मासं क्षपेद्धीरो जितक्रोधो जितेन्द्रियः । विमानेन स 
दिव्येन चाप्सरोभिः समन्वितः ॥ सर्वलोकेषु वसतो बहून्यन्दशतानि च । ततो 
ब्रह्मासनं प्राप्य ब्रह्मणा चानुपूजितः ॥ ब्रह्मलोके निवसते यथा देवो नरोत्तमः ॥ 

अथ कस्मिँश्चित्पुण्यमासीयपुण्यदिनात्पूर्वदिने नखकेशादि वापयित्वा 
स्नानादिकृतसय्यँमः हविष्यान्नमेकवारभोजनं कृत्वा तददिने प्रात:कृतस्नानादिराचान्तः 
पूर्ववत्तप्रपात्रार्घमादाय ॐ अद्य भगवन्‌ ! सूर्य्यं | भगवत्यो देवता अद्यादिमासं व्याप्य 
प्रत्यहमुपवासव्रतमहमाचरिष्यामीतिनिवेद्य कुशत्रयतिलजलान्यादाय ३% अमुक- 
गोत्रस्यामुकशर्मणः दिव्यविमानकरणकाप्सरस्साहित्यबह्नन्दशतावच्छिन्न- 


व्रतम्‌ १८५ 
स्वर्गलोकवासानन्तरत्रह्मासनप्राप्तिपूर्वक-ब्रह्मानुपूजित्वदेववद्ब्रह्मलोक -निवास- 
कामो$द्यादिमासमेकं यावत्प्रत्यहमुपवासत्रतमहं करिष्ये इति संकल्प्य व्रतं 
कुर्य्यात्‌ ॥ पारणादिने धेनुं ब्राह्मणाय दत्त्वा ब्राह्मणान्‌ भोजयित्वा पारणां कुर्य्यात्‌ ॥ 
पुन : मत्स्यपुराणे, पक्षोपवासी यो दद्याद्विप्राय कपिलाद्वयम्‌ । स ब्रह्मलोकमाप्नोति 
देवासुरसुपूजितः ।। कल्पान्ते राजराजःस्यात्‌ ' प्रभा ' व्रतमिदं स्मृतम्‌ ॥ मासोपवासी 
यो दद्याद्धेनुं विप्राय शोभनाम्‌ । स वैष्णवपदं याति ' ब्राह्मं व्रतमिदं स्मृतम्‌ ॥ अत्र 
द्वयोरपि त्रतयोर्यद्यपि दानं प्रधानं भासते तथापि उपवासरूपमेव व्रतं, दानं तु 
तस्योत्तराङ्गमिति सम्प्रदायो, निबन्धकर्तृभिरुपवासप्रकरणे लिखितत्वात्‌ । तत्र 
पक्षोपवासे कस्याञ्चितिथौ पूर्ववन्निवेद्य ३७ अमुकगोत्रेत्यादि ब्रह्मलोकप्राप्ति- 
देवासुरपूजितत्व-कल्पान्तराधिकरणकराजराजत्व- प्राप्ति कामनयाऽद्यादिपक्षोपवासरूप 
'प्रभा' व्रतमहङ्करिष्ये इति संकल्प्य व्रतं कृत्वा अन्ते कपिलाद्वयं दद्यात्तत्र वाक्यम्‌ 
3» अद्य कृतोपवासोहमिदं कपिलाद्वयं रुद्रदैवतममुकगोत्रायामुकशर्म्मणे ब्राह्मणाय 
तुभ्यमहं संप्रददे । 3३% स्वस्तीति प्रतिवचनम्‌ । ततोदक्षिणा दानान्तरवत्‌ । एवं 
. मासोपवासे पूर्ववन्निवेद्य ३५ वैष्णवपदगमनकामनया ब्रहमव्रतरूप मासोपवास- 
ब्रतमहङ्करिष्ये । अत्र व्रतान्ते धेनुदानम्‌ । तद्वाक्यम्‌ ॐ अद्य कूतमासोपवासोहमिमां 
धेनु रुद्रदैवतामित्यादि । दक्षिणा च । पक्षोपवासे “' अर्द्धमासं क्षिपेद्यस्तु नित्यमेव- ` 


मतन्द्रितः। देवराजेन तुल्योऽसौ दत्वा स्वर्गे च तिष्ठति”।। पूर्ववन्निवेद्य देवराजेन _ . 


तुल्यत्वभवनपूर्वकस्वर्गावस्थानकामोऽद्यादिपक्षमेकं :व्याप्योपवासत्रतमहङ्करिष्ये ।। 
एवं षष्ठान्तरकाले, '* षष्ठे काले तु कौन्तेय ! नरः सव्वँत्सरन्तु यः | अश्वमेघस्य 
यज्ञस्य फलं प्राप्नोति मानवः ॥ चक्रवाकप्रयुक्तेन विमानेन स गच्छति ॥ 
चत्वारिंशत्सहस्राणि वर्षाणि दिवि मोदते”।। कस्मिँश्चिदिने प्रातः व्रतं निवेद्य 
अश्वमेघ -यज्ञजन्यफलसमफ ल-प्राप्तिचक्रवाकप्रयुक्तविमानकरणकंगमन- 
चत्वारिंशत्सहम्रवर्षावच्छित्नस्वर्गाधिकरणकमोदनप्राप्तिकामोऽद्यादि 'वर्ष व्याप्य 
प्रतिषष्ठान्तरकालेतरकालभोजनवृत्तिव्रतमहं करिष्ये ।। एवम्‌ एकान्तरत्रते '' यस्तु 
सव्वँत्सरं पूर्णं चतुर्थं भक्तमश्नुते ॥ अहिंसानिरतो नित्यं सत्यवाङ्‌नियतेन्द्रियः ॥ 
वाजपेयस्य यज्ञस्य फलं प्राप्नोति मानवः । त्रिशद्वर्ष सहस्राणि स्वर्गलोके महीयते ”।। 
प्रातः निवेद्य ३वाजपेयज्ञजन्यफलसमफलप्राप्तित्रिंशद्रर्घसहस्रावच्छिन्न- 
स्वर्गलोकमहितत्वकामोऽद्यादि सव्वँत्सरं व्याप्य प्रतिचतुर्थान्तरकालेतरकाले 
भोजननिवृत्ति-त्रतमहङ्करिष्ये। अहिंसासत्यनियतेन्द्रियत्वमत्राङ्गम्‌ । एषु सावनो मासः । 


अथ ब्रतमात्रस्य पूर्वनियमाः 
तत्र देवलः ।। अभुक्त्वा प्रातराहारं स्नात्वाचम्य समाहितः । सूर्य्याय देवताभ्यश्च 

निवेद्य व्रतमाचरेत्‌ । आहारमभुक्त्वा अर्थात्‌ पूर्वदिने एकमाहार भुक्त्वा, तेषामयमर्थः, 
वारद्वयप्राप्ते भोजने पूर्वदिने एकमाहारं भुक्त्वा अग्रिमदिने प्रात:काले कृतस्नानादिराचान्तः 
सूर्य्याय देवताभ्यश्च निवेद्य भगवन्‌ ! सूर्य्यं ! भगवत्यो देवता अन्न एतद्त्रतमहमा- 
चरिष्यामीतिप्रकारेण निवेद्य व्रतसंकल्पं कुर्य्यात्‌ ॥ एकभुक्तकालः पाद्ये, 
मध्याहृव्यापिनी ग्राह्या एकभुक्ते सदा तिथिः ॥ मध्याह्ृशच पञ्चधाविभक्त- 
दिनतृतीयोंऽशः । तेन यद्यपि द्वादशदण्डोततरं प्राप्यते, तथापि दिनार्धसमयेऽतीते भुज्यते 
नियमेन यत्‌ । एकभुक्तमितिप्रोक्तमतस्तत्स्याददिवैव हि ।। इति स्कान्दोक्तेः । अथ 
संकल्पप्रकारमाह महाभारते, गृहीत्वौदुम्बर' पात्रं वारिपूर्णमुदङ्मुखः । उपवासन्तु 
गृह्णीयाद्यद्वा संकल्पयेद्बुधः ॥ औदुम्बरपात्रं ताम्रमयं पात्रमित्यर्थः। यद्वेति 
नक्तादिव्रतमितिकल्पतरुः । यद्वा सङ्कल्पयेत्ताम्रपात्राद्वभावे संकल्पमात्रमपि 
कुर्य्यादिति समयप्रदीपतः ॥ 

अथ त्रतमात्रस्य दिने कर्तव्यमाह भविष्ये क्षमा सत्यं दया दानं शौचिमिन्द्रिनिग्रहः । 
देवपूजाग्निहवनं सन्तोषस्तेयवर्जनम्‌ । सर्वव्रतेष्वयं धर्म्मस्सामान्यो दशधा स्मृतः ॥ 
देवपूजा, यस्य देवस्य व्रतं तस्य पूजा ।। अग्निहवनं, यत्र विशिष्य विहितं तत्रैव 
ज्ञेयम्‌ । एकादश्यादिषु शिष्टानां होमानाचरणात्‌ । उपवासस्य व्युत्पत्तिमुखेन 
तद्धर्ममाह भविष्ये :-उपावृत्तस्य दोषेभ्यो यस्तु वासो गुणैस्सह । उपवासस्स 
विज्ञेयस्सर्वभोगविवर्जितः ।। उपावृतस्य निवृत्तस्य, दोषेभ्यो रागद्वेषादिभिः । गुणैः 
क्षमासत्यादिभिस्सह यो वासः अवस्थानं स पुरुषस्य उपवास इत्यर्थः । 
सर्वभोगविवर्जितः तैलाभ्यङ्गादिभोगशून्यः । भोगविशेषे निषेधाभावमाह शातातपः- 
गन्धालङ्कारवस्त्राणि पुष्पमाल्यानुलेपनम्‌ । उपवासे न दुष्यन्ति दन्तधावनमञ्जने ।। 
-दन्तधावनमत्र तृणादिना । काष्ठेन च ब्रते निषेधात्‌, तथाहि-उपवासे तथा श्राद्धे न 
खादेद्दनतधावनम्‌ । दन्तानां काष्ठसंयोगो दहत्यासप्तमं कुलमिति स्मृतेः ।। विष्णु- . 
ध्म्मे-तज्जप्यं जपनं ध्यानं तत्कथाश्रवणादिकम्‌ । तदर्चनञ्च तन्नामकीर्तनश्रवणादयः ।। 
उपवासकृतामेते गुणाः प्रोक्ता मनीषिभिः । देवलः-उपवासः प्रणश्येत 
दिवास्वप्नाक्षमैथुनैः । अत्यये चाम्बुपाने च नोपवासः प्रणश्यति ।। अक्षै: पाशकः 
बूतेनेति यावत्‌ । अत्यये विनाशे सम्भानव्यमाने इत्यर्थ; इत्यादिव्रतपद्धतौ प्रपञ्चितम्‌ । 
उपवासं द्विजः कृत्वा ततो ब्राह्मणभोजनम्‌ । कारयेत्तेन सगुणं उपवासो हि जायते ॥ 
इति वृद्धशातातपः ।। सगुणः प्रकृष्टफल इत्यर्थ; । द्विज इति ब्रतमात्रोपलक्षणम्‌ । 
ब्रते च सः तर्णानाञ्चाधिकारः ॥। पूर्वगृहीतव्रतपरित्यागे दोषमाह छागलेय :-पूर्वव्रत 
गृहीतं यो "चरेत्काममोहित; । जीवन्भवति चण्डालो मृत: श्वा चैव जायते ।। अत्र 


व्रतनियमा: १८3 
कामकृते परित्यागे दोषमाह, यदा तु प्रमादादिना परित्यागस्तदा न दोष:। तथाच देवलः, 
सर्वभूतभयं व्याधिः प्रमादो गुरुशासनम्‌ । अव्रतघ्नानि कीर्त्यन्ते सकूदेतानि शास्त्रतः । 
सर्वभूतभयम्‌ व्याधादिजन्तुभ्यो भयम्‌ । व्याधिः व्रतप्रतिबन्धकक्षमः, प्रमादो 
विस्मरणम्‌ । गुरुशासनं गुरोराज्ञा ।। सकृदित्यभिधानादेतैरपि एकवारपरित्यागे न दोषः, 
पुनः परित्यागे दोष एव । आरब्धे व्रते सूतकाद्यशौचदोषो न स्यात्‌ । न व्रतिनां व्रते 
इति विष्णुवाक्यात्‌ । व्रतिनामारब्धत्रतानां व्रते सूतकमृतकदोषो नास्तीत्यर्थः । 
विष्णुपुराणे च :-ब्रतयज्ञविवाहेषु श्राद्धे होमार्चने जपे । आरब्धे सूतकं न स्यादनारव्धे 
तु सूतकमिति ।। स्त्री तु आरब्धे व्रते सति मध्ये रजोयोगेऽन्येन पूजाङ्कारयेत्‌ । अन्तरा 
तु रजोयोगे पूजामन्येन कारयेदिति मत्स्यपुराणात्‌ । पूजेत्युक्त्वा कायिकमुपवासादिकं 
स्वयमेव कुर्य्यादिति योगीश्वरः । समारब्धे व्रते पश्चाद्‌त्रतभङ्गो भवेद्यदि । गोदानञ्च 
ततः कृत्वा पुनर्ब्रतमतश्चरेदिति कृत्यमहार्णवे बौधायनः ।। होमदेवार्चनाद्यासु 
क्रियास्वाचमने तथा । नैकवस्त्रः प्रवर्तेत द्विजवाचनिके जपे ॥ द्विजवाचनिके 
अभिवादने । इयञ्च द्विवस्त्रता स्त्रीणामपि विज्ञेया, अत्र विशेषाश्रवणात्‌ 
वाक्यान्तराच्च । तथाहि हरिवंशे स्त्रीपु्यक-विधाने उमाऽरुन्धतीसंवादे, शुक्लमेव 
सदा वासः प्रशस्तं चन्द्रसंभवे । अन्तर्वासोऽपरं चैव उपवासे व्रते तथा ॥ अत्र 
चन्द्रसंभवे अरुन्धत्याः सम्बोधनम्‌ ॥ व्यास :-आर्द्रवासास्तु यः कुर्य्यात्‌ 
जपहोमप्रतिग्रहान्‌ । सर्वन्तदासुरं ज्ञेयं बहिर्जानु च यत्कृतम्‌ ॥ वायुपुराणे क्रियां यः 
कुरुते मोहादनाचम्येह नास्तिकः । भवन्ति तु वृथा तस्य क्रियाः सर्वा न संशयः ।। 
बशिष्ठः--जपहोमोपवासेषु धौतवस्त्रधरो भवेत्‌ । अलंकृतः शुचिमौनी श्रद्धावान्‌ 
विजितेन्द्रियः ।। शातातपः-सव्यादंशात्परिभ्रष्टं कटिदेशस्थिताम्बरम्‌ । एक- 
चस्त्रन्तु तद्विद्याद्दैवे पित्र्ये च वर्जयेत्‌ ॥ याज्ञवल्क्यः :-परिधानाद्वहि :कक्षानिबद्धा 
ह्यासुरी भवेत्‌ । धर्म्मकर्म्मणि विद्वद्धिर्वर्जनीया प्रयत्नतः ॥ याज्ञवल्क्यः-विधि 
युक्तन्तु यत्कर्म्म करोत्यविधिना नरः । फलं न किञ्चिदाप्नोति क्लेशमात्रं हि तस्य 
तत्‌ ।। इत्याद्यनेकानि वचनानि विधिनिषेधकानि निबन्धेषु लिखितानीत्यनुसन्धेयम्‌ ।। 
इति व्रतसामान्यकृत्यम्‌ ।। 

व्रताधिकारः प्रतिपाद्यते, तथाहि देवलः-व्रतोप॑वासनियमैः शरीरोत्तापनैः 
तथा । वर्णाः सर्वे विमुच्यन्ते पातकेभ्यो न संशयः ।। तदेवमुक्तनियमवतां चतुर्णामपि 
वर्णानां स्त्री पुरुषसा धारण्येन ब्रतेष्वधिकारः इति ।। महाभारते, मामुपाश्रित्य कौन्तेय ! 
येऽपि स्युः पापयोनयः । स्त्रियो वैश्याश्च शूद्राश्‍च तेऽपि यान्ति पराङ्गतिम्‌ ॥ तत्रायं 
विशेषो यत्‌ स्त्रीणां भर्तुराज्ञां विना न स्वातन्त्र्येण व्रतादिष्वधिकार इति ॥ 


१८८ वर्षकृत्ये 


| अथ ब्रतकर्तुर्म्महिमा 

तत्र भविष्ये-अनग्नयस्तु ये विप्रास्तेषामेव विधीयते । व्रतोपवासनियमैर्नानादानैस्तथा 
नृपः ! देवादयो भवन्त्वेवं तेषां प्रीता न संशय: ।। महाभारते '' नास्ति वेदात्परं शास्त्र 
नास्ति मातृसमो गुरु: । न धर्म्मात्परमस्तीह तपो न पोषणात्परम्‌ ।।” पदापुराणेऽपि, 
बराह्मणेभ्यः परं नास्ति पावनं दिवि चेह च । उपवासैस्तथा तुल्यं तपः कर्म्म न 
` विद्यते ॥ तथा, नाग्निचिन्नरकं याति सत्पुत्री न च सद्‌त्रती । नास्ति मेधादियाजी 
च गोसहस्रप्रदो नच ॥ ये कुर्वन्युपवासाँश्च विधानेन शुभान्विताः । न यान्ति ते 
मुनिश्रेष्ठ ! नरकान्‌ भीमदारुणान्‌ ॥। विष्णुध्म्मोत्तरे-ब्रतोपवासैर्ये विष्णुर्नान्यजन्मनि 
तोषितः ।। ते नरा मुनिशार्दूल ! ग्रहरोगादिबाधिनः ।। स्कन्दपुराणे, न पूजितो भूतपतिः 
पुरा वै, व्रतं न चीर्ण न च सस्यमुक्तम्‌ । दारिद्र्यशोकामयदुःखदग्धाः प्रायोऽनुशोचन्ति 
त एवमर्याः ॥१॥ स्ववर्णधर्म्माभिरतश्च भीतः शिवव्रती त्र्यम्बकपूजनकश्च । 
पराप्नोत्यवश्यं परमं पदन्तन्निरामयं यत्‌ प्रवदन्ति सन्तः ॥२। राज्यं श्रियं जगति साधु 
जनोपभोग्यमाप्नोति चापि शिवलोकमथामृतत्वम्‌ । नावाप्यमस्ति भुवनेषु दृढ्व्रतानां 
तस्मात्सदा व्रतपरेण नरेण भाव्यम्‌ ।।३। ये सर्वदा व्रतपराश्च शिवं स्मरन्ति तेषान्न 
दृष्टिपथमप्युपयान्ति दूताः ।। याम्या महाभयकूतोऽपिं च पाशहस्ताः दंष्ट्राकराल वदना 
विकटोग्रवेषा: ।।४।। इति व्रतकर्तृमहत्वबोधकानि वाक्यानि कृत्यमहार्णवे हेमाद्रि 
लिखिता-नीति शिवम्‌ ॥ 


अथ मिथिला-देशीय श्रीसत्यनारायण पूजा 


तत्र कृतोपवासः सायंकाले -गणपत्यादि पञ्चदेवतां विष्णुं च सम्पूज्यं कुशत्रय 
तिलजलान्यादाय ॐ अस्यां रात्रौ अमुकेमास्यमुकेपक्षेऽमुकतिथौ अमुक 
गोत्रस्यामुकशर्म्मणो (मम) सकलदुरितोपसर्गापच्छान्तिपूर्व्वक-सकलमनोरथ- 
` सिद्धयर्थं यथाशक्ति गन्धपुष्प-धूपदीपताम्बूल यज्ञोपवीत वस्त्रापुङ्क नैवेद्यादिभि- 
रङ्गदेवतापूजापूर्व्वक (पूर्वुवाङ्गीकृत) श्रीसत्यनारायण पूजन तत्कथा श्रवणञ्चाह करिष्ये । 
इति सङ्कल्पं कुर्य्यात्‌ परकृते करष्यामीत्यूहः ॥ ततः ॐ भूर्व्भुवः स्वःलक्षिम 
इहागच्छ इहतिष्ठ । एतानि पाद्यार्घाचमनीयस्नाज्चीय पुनराचमनीयानि ३% लक्ष्म्यै 
नमः । इदमनुलेपनम्‌, इदंसिन्दूरम्‌ । इदमक्षतम्‌ । एतानिपुष्पाणि ३७ लक्ष्म्यै नम: । 
एतानि गन्धपुष्पधूपदीपताम्बूल यथाभागनानाविधनैवेद्यानि ३% लक्ष्म्यै नम: । 
इदमाचमनीयम्‌, एपपुष्पाञ्जलि; ॐ लक्ष्म्यै नमः । ३%भूर्ब्भुव: स्वः सरस्वति 
इहागच्छ इहतिष्ठ । एतानि पाद्यार्घाचमनीयस्नानीय पुनराचमनीयानि ३% सरस्वत्यै 
नमः। सन्दूरादिभिः पूजयेत्‌ । ॐ भूर्भुवः स्वरादिपुरुष इहागच्छ, इहतिष्ठ । एतानि 
पाद्यादीनि ॐ आदिपुरुषाय नमः इत्यादि । ॐ भूर्भुवः स्वरनादिपुरुष इहागच्छ 


सत्यनारायणकथा १८९ 
इहतिष्ठ । एतानि पाद्यार्घाचमनीय स्नानीय पुनराचमनीयानि ॐ अनादिपुरुषाय नमः 
इत्यादि । ३* भूर्व्भुव: स्वरिन्द्रादिदशदिक्पाला इहागच्छत इहतिष्ठत । एतानि 
पाद्यार्घाचमनीय स्नानीय पुनराचमनीयानि ३% इन्द्रादिदशदिक्पालेभ्योनमः । 
ततश्चन्दनादिकं सर्वदद्यात्‌ । साधिदैवतृसप्रत्यधिदैवतविनायकादिपञ्चकसहित 
नवग्रहपूजनं रामलक्ष्मणपूजनात्यरगेवपुस्तकान्तरेऽभिहितम्‌। ॐ भूर्व्भुवःस्वर्नवग्रहा 
इहागच्छत इहतिष्ठत । एतानि पद्यार्घाचमनीय स्नानीय पुनराचमनीयानि ३% 
नवग्रहेभ्योनमः । इत्यादि ॥। ॐ भूर्भुवः स्वः श्रीससीतरामलक्ष्मणाविहागच्छतमिह 
तिष्ठतम्‌ इत्यावाह्य, त्तानि पाद्यार्घाचमनीय स्नानीयपुनराचमनीयानि ३ॐ 
श्रीससीतरामलमणाभ्यांनमः : । इदमनुलेपनम्‌ ३ । एतेयवतिलाः ३ । एतानि 
पुष्पाणि ३ । एतानितुलसीदलानि ३ । एतानि दूर्व्वादलानि ३, एतानि गन्धपुष्पधूपदीप- 
ताम्बूल यथाभागनानाविधनैवेद्यानि ३७ श्रीससीतरामलक्ष्मणाभ्यान्रमः । इदमाचमनीयम्‌ । 
एष पुष्पाञ्जलिः ३ श्रीससीतरामलक्ष्मणाभ्यान्नमः ।। ततः सत्यनारायणपूजा । 
तिलान्गृहीत्वा शालग्रामशिलायां ॐ भूर्व्भुवःस्वर्भगवन्‌ श्रीसत्यनारायण इहागच्छ 
इहतिष्ठ इत्यावाह्य, पुष्पमेकं गृहीत्वा ध्यायेत्‌ यथा 3# ध्यायेत्सत्यं गुणातीतं 
गुणत्रयसमन्वितं, लोकनाथं त्रिलोकेशं पीताम्बरधरं हरिम्‌ ॥ इन्दीवरदलश्यामं 
शंखचक्रगदाधरं, नारायणं चतुर्व्वाहुं श्रीवत्सपदभूषितम्‌ । गोविन्दं गोकुलानन्दं जगतः 
पितरं गुरुम्‌ ।। इदं ध्यानपुष्पं ३७ भगवते श्रीसत्यनारायणाय नमः । ततोडर्घ गृहीत्वा 
३% व्यक्ताव्यक्तस्वरूपाय हृषीकपतये नमः । मया निवेदितो भक्त्या अर्घोयं 
प्रतिगृह्यताम्‌ ।। एतानि. पद्यार्घाचमनीय स्नानीय पुनराचमनी यानि ३२ भूर्भुव :स्वर्भगवते 
श्रीसत्यनारायणाय नमः । इदमनुलेपनम्‌ ३ । एते यवतिलाः ३ । पुष्पंगृहीत्वा, नमस्ते 
विश्वरूपाय शङ्खचक्रधराय च । . पद्मनाभाय देवाय हृषीकपतये नमः । 
नमोऽनन्तस्वरूपाय त्रिगुणात्मविभाजिने ।। एतानि पुष्पाणि .३& भूर्भुव :स्वर्भगवते 
श्रीसत्यनारायणाय नमः ३ । इमे यज्ञोपवीते वृहस्पतिदैवते ॐ भूर्व्भुव:स्वर्भगवते 
श्रीसत्यनारायणाय नमः । इदम्पीतवस्त्रं वृहस्पतिदैवतं 3& भूर्भुव :स्वर्भगवते 
श्रीसत्यनारायणाय नम: । एतानितुलसीदलानि ३ । एतानि दुर्व्वादलानि ३ । 
ततोऽपुङ्कनैवेद्यं गृहीत्वा ॐ त्वदीयं वस्तु गोविन्द तुभ्यमेव समर्पितं, गृहाण सुमुखो 
भूत्वा प्रसीद पुरुषोत्तम ।। इदमपुङ्ग नैवेद्यम्‌ ॐ भूरर्भुव:स्वर्भगवते श्रीसत्यनारायणाय 
नमः । एतानि गन्धपुष्पधूपदीपताम्बूलयथाभागनानाविधनैवेद्यानि ॐभूर्‌्भुव:स्वर्भगवते 
श्रीसत्यनारायणाय नमः ॥ तरतः पुष्पमेकं गृहीत्वा ॐ अमोघं पुण्डरीकाक्षं नृसिहं 
दैत्यसूदनम्‌ । हृषीकेशं जगन्नाथं बागीशं बरदायकम्‌ । गुणत्रयं गुणातीतं गोविन्दं 
गरुडध्वजम्‌ । जनाईनं जनानन्दं जानकी-बल्लभ॑ जयम्‌ ॥ प्रणमामि सदा 
सत्यनारायण मतः परम्‌ । दुर्गमें विषमे घोरे शत्रुभिः परिपीडिते ।। विविधापत्सु 


१९० वर्षकृत्ये 

दुष्टेषु तथान्येष्वपि यद्धयम्‌ । नामान्येतानि संकीर्त्य ईप्सितं फलमाप्नुयात्‌ ॥ 
सत्यनारायण देवं वन्देहं कामदं प्रभुम्‌ । लीलया च ततं विश्वं येन तस्मै नमोनमः ॥ 
एष पुष्पाञ्जलिः ॐ भूर्व्भुवःस्वर्भगवते श्रीसत्यनारायाणाय नमः एव त्रिः। ३% 
भूर्भुव :स्वर्गौरीशङ्कराविहागच्छतमिहतिष्ठतमित्यावाह्य। एतानि पाद्यार्घाचमनीय 
स्नानीय पुनराचमनीयानि ॐ गौरीशङ्कराभ्यान्नमः। ततश्चन्दनम्‌ । ततोऽक्षतम्‌ । ततः 
पुष्पम्‌, ततो विल्वपत्रम्‌। ततो नैवेद्यम्‌। ततः आचमनीयम्‌। ततः पुष्पाञ्जलिः ॥ 
ॐ ब्रहन्निहागच्छ इहतिष्ठेत्यावाह्य। चन्दनादिभिः ॐ ब्रह्मणेनमः । इति सर्वमेकदैव 
दत्त्वा पूजयेत्‌। ततः कथां श्रुत्वा कर्प्पूरदीपेनारार्तिकम्‌', प्रदक्षिणाञ्च कुर्य्यात्‌। 
रूपन्देहीत्यादि पठित्वा वरञ्च प्रार्थयेत्‌ ।। इति पूजाविधः ॥ 


अथ कथा 


नारायणं नमस्कृत्य नरं चैव नरोत्तमम्‌ । देवीं सरस्वतीञ्जैव ततो जयमुदीरयेत्‌ ॥ 
एकदा मुनयः सर्वे सर्वलोकहिते रताः। सुरम्ये नैमिषारण्ये गोष्ठीं चक्रुर्म्मनोरमाम्‌। 
तत्रान्तरे महातेजा व्यासशिष्यो महायशाः । सूतः शिष्यगणेर्युक्तः समायातो हरिं 
स्मरन्‌ ॥२॥ तमायान्तं समालोक्य सूतं शास्त्रार्थपारगम्‌ । नेमुःसर्वे समुत्थाय 
शौनकाद्यास्तपोधनाः ।।३।। सोपि तान्‌ सहसा भक्त्या मुनीन्‌ परम वैष्णवान्‌। नानाम 
दण्डवद्भूमौ सर्व्वधर्म्मविदाम्बरः ।।४।। वरासने महाबुद्भिसतैर्दते मुनिपुङ्गवैः। उवास 
सदसोमध्ये सवैः शिष्यगणैर्बृतः ॥५॥ तत्रोपविष्टं तं सूतं शौनको मुनिसन्षमः। 
बद्धाञ्जलिरिमाम्वाचमुवाच विनयान्वितः ॥६।। शौनक उवाच ॥ महर्षे सूत सर्वज्ञ 
कलिकाले समागते। केनोपायेन भगवन्‌ हरिभक्ति्ब्भवेन्नृणाम्‌ ।।७।। कलौ सर्वे 
भविष्यन्ति पापकर्म्मपरायणाः । वेदविद्याविहीनाश्च तेषां श्रेयः कथं 
भवेत्‌ ॥८।। कलावत्नगतप्राण्‌ लोकाः स्वल्पायुषस्तथा । निर्धनाश्च भविष्यन्ति 
नानापीड़ा प्रपीडिताः ।।९॥ प्रयास-साध्यं सुकृतं शास्त्रेषु श्रूयते द्विज। तस्मात्केऽपि 
करिष्यन्ति कलौ न सुकृतं जनाः ॥१०॥ सुकृतेषु विनष्टेषु प्रवृत्ते पापकर्म्मणि । 
सवंशाः प्रलयं सर्वे गमिष्यन्ति दुराशयाः ॥११॥ स्वल्पश्रमैरल्पवित्तैरल्पकालैश्च 
सत्तम । यथा भवेन्महापुण्यं तथा कथय सूत नः ॥१२॥। यस्योपदेशतः पुण्यं पापं 
वा कुरुते जन: । स तद्धागी भवेन्मर्त्य इति शास्त्रेषु निश्चितम्‌ ।।१३॥ पुण्योपदेशी 
सदयः कैतवैश्च विवर्जितः । पापायनविरोधी च चत्वारः केशवोपमाः ।।१४॥ 
ज्ञानं संप्राप्य संसारे यः परेभ्यो न यच्छति। ज्ञानरूपी हरिस्तम्मै प्रसन्न इव 
नक्षते ॥१५।। ज्ञानरत्मैश्च रत्नैश्च परसन्तोषकन्नरः। स ज्ञेयः सुमते नूनं नररूपधरो 


१. ओं यानि कानि च पापानि ब्रह्महत्यासमानि च । तानि तानि प्रणश्यन्ति प्रदक्षिणपदे पदे ॥ 
इति मन्त्रेण चतुः प्रदक्षिणीकृत्य प्रतिवारमध्यं दद्यात्‌ । 


सत्यनारायणकथा १९१ 
हरिः ॥१६॥ व्रतेन तपसा किवा प्राप्स्यते वांछितं फलम्‌। तत्सर्व श्रोतुमिच्छामि 
कथयस्व महामुने ।॥१७।। त्वमेव मुनिशार्दूल वेदवेदाङ्ग पारगः। त्वदृते नहि वक्तान्यो 
यतस्त्वं व्यासशासितः ।।१८।। सूतउवाच।। धन्योऽसि त्तरं मुनिश्रेष्ठ त्वमेव 
वैष्णवाग्रणीः। यत: समस्तलोकानां हितं वांछसि सर्व्वदा ॥१९॥ शृणु शौनक 
वक्ष्यामि यत्त्वया श्रोतुमिष्यते। नारदेनैव मुक्तस्सन्‌ भगवान्‌ कमलापतिः ।।२०॥ 
सुरर्षये यथैवाह तच्छृणुष्व समाहितः ॥२१।। एकदा नारदो योगी नरानुग्रहकाङक्षया । 
पर्य्यटन्‌ विविधान्‌ लोकान्‌ मर्त्यलोकमुपागतः ॥२२॥ तत्र दृष्टा जनाः सर्वे 

“ नानादु:खसमन्विताः। नानायोनिसमुत्पन्ना: क्लिश्यते पापकर्मभिः ॥२३॥। केनोपायेन 
चैतैषां दुःखनाशो भवेद्ध्रुवम्‌। इति संचिन्त्य मनसा विष्णुलोकं गतस्तदां ।।२४।। 
तत्र नारायणं देवं शुक्लवर्ण चतुर्न्भुजम्‌। शंखचक्रधरं देवं वनमालाविभूषितम्‌।। दृष्टा 
तं देवदेवेशं स्तोतुं समुपचक्रमे ॥२५। नारद उवाच।। नमस्ते . वाङ्‌- 
मनोतीत-रूपायानन्तशक्तये। आदि-मध्यान्तहीनाय निर्गुणाय गुणात्मने ॥२६॥ 
सर्वेषामादिभूताय भक्तानामार्त्तिनाशिने। श्रुत्वा स्त्रोत्रं ततो विष््न्नारदम्प्रत्यभौषत।।२७।। 
श्रीभगवानुवाच। किमर्थमागतोऽसि त्वं किन्ते मनसि वर्ततते। कथयस्वः महाभाग 
तत्सर्वकथयामि ते॥ नारद उवाच ॥२८॥ मर्त्यलोके जनास्सर्वे नानाशोक- 
समन्विताः। नानायोनिसमुत्पन्नाः क्लिश्यन्ते पापकर्म्मभिः ।।२९।। तत्कथं शमयेन्नाथ 
लघूपायेन तद्वद। तत्सर्वं श्रोतुमिच्छामि कृपाऽस्ति यदि ते मयि ॥३०॥ 
श्रीभगवानुवाच साधु पृष्टं त्वया वत्स लोकानुग्रहकाम्यया। यत्कृत्वा मुच्यते 
मोहात्तच्छुणुष्व वदामि ते ॥३१।। व्रतमस्ति महापुण्यं स्वर्ग भुवि च दुर्ल्लभम्‌। 
तव स्नेहान्मया विप्र प्रकाशीक्रियतेऽधुना ॥३२॥ सत्यनारायणस्यैवं व्रतं 
सम्यग्विधानतः। कृत्वा सद्यः सुखं भुक्त्वा परत्र मोक्षमालभेत्‌ ॥३३॥ तच्छुत्वा 
भगवद्वाक्यं नारदः पुनर्रवीत्‌। नारद उवाच ॥ किम्फलं कि व्विधानं च कृतं 
केन “व्रतोत्तमम्‌ ।।३४। तत्सर्वं विस्तराद्ब्रूहि कदा कार्य हि तद्ब्रतम्‌ ।।३५।। 
श्रीभगवानुवाच।। दुःखशोकादिशमनं धनधान्य-प्वर्धनम्‌। सौभाग्यसंततिकरं सर्वत्र 
विजयप्रदम्‌ ॥३६।। यस्मिन्कस्मिन्दिने मत्यों भक्ति श्रद्धासमन्वितः। सत्यनारायणं देवं 
यजेत्तुष्टो निशामुखे ।।३७।। बराहमणै्व्वान्धवैश्चैव सहितो धर्म्मतत्परः। नैवेद्यं भक्तितो 
दद्यात्सपादं भक्ष्यमुत्तमम्‌ ॥३८॥ रम्भाफलं धृतं क्षीरं गोधूमस्यच चूर्णकम्‌। अभावे 
शालिचूर्ण वा शर्क्करा च गुड़ं तथा। सपादं सर्व्वभक्ष्याणि एकौकृत्य निवेदयेत्‌ ॥३९॥ 
विप्राय दक्षिणां दद्यात्कथां श्रुत्वा जनैः सह। ततश्च बन्धुभिः सार्धं विप्रेभ्यः 
प्रतिपादयन्‌ ।।४०॥ प्रसादं भक्षयेद्भक्त्या नृत्यगीतादिकञ्चरेत्‌॥। ततस्तु स्वगृहं गच्छेत्‌ 
सत्यनारायण स्मरन्‌ ॥४१।। एवं कृते मनुष्याणां वाञ्छासिद्धिर्भवेद्‌ ध्रुवम्‌।। विशेषतः 
कलियुगे नान्योपायोस्ति भूतले। अथ चान्यप्रवक्ष्यामि कृतं येन पुराद्विज ॥४२॥ 
कश्चित्काशीपुरीवासी विप्र 'आसीच्च निर्धनः। क्षुधातृष्णाकुलो भूत्वा सततं भ्रमते 


श्र वर्षकृत्ये 

महीम्‌ ।।४३।। दुःखितं ब्राह्मणं दृष्टा भगवान्‌ ब्राह्मणप्रिय:। वृद्धब्राह्मणरूपः सन्पप्रच्छ 
द्विजमादरात्‌ ।।४४।। किमर्थं भ्रमसे विप्र महीं कृत्स्नां सुदु:खित:। तत्सर्व 
श्रोतुमिच्छामि कथ्यतांय्यदि झेचते ।।४५।। विप्र उवाच।। ब्राह्मणो ऽतिदरिद्रोहं भिक्षार्थं 
विभ्रमे महीम्‌। उपायं यदि जानामि कूपया कथय प्रभो ।।४६।। वृद्धब्राह्मण उवाच॥ 
सत्यनारायणो विष्णु्व्वाञ्छितार्थफलप्रदः। तस्य त्वं द्विजशार्दूल कुरुष्व व्रतमुत्तमम्‌। 
यत्कृत्वा सर्व्वदुःखेभ्यो मुक्तोभवति मानवः ॥४७।। विधानञ्च व्रतस्यास्य विप्रायाभाष्य 
संगतम्‌। सत्यनारायणो देवस्तत्रैवान्तरधीयत ।४८।। ततस्तु संकरिष्यामि व्रतं 
मनसिचिंतितम्‌। इति संचित्य विप्रोऽसौ रात्रौ निद्रां न चालभत्‌ ।।४९।। ततः प्रातः 
समुत्थाय सत्यनारायणव्रतम्‌। करिष्येऽहं च सङ्कल्प्य भिक्षार्थमगमदूद्विज ।॥५०।। 
तस्मिन्नेव दिने विप्रः प्रचुरस्प्राप्तवान्‌ धनम्‌। तेनैव बन्धुभि सार्द्धसत्यस्य 
ब्रतमाचरत्‌ ।॥५१।। सर्वदुःखविनिर्मुक्तः सर्व्वसम्पत्समन्वितः। बभूव स द्विजश्रेष्ठो 
व्रतस्यास्य प्रभावतः। ततः प्रभृति कालञ्च मासि मासि व्रतं कृतम्‌ ।।५२।। सूत उवाच॥ 
एवं नारायणाद्देवाद्‌ ब्रतं ज्ञात्वा द्विजोत्तमः । सर्वपापविनिर्मुक्तो दुर्लभं मोक्ष- 
माप्नुयात्‌ ।।५३॥। व्रतं च तद्यथा विप्र ! पृथिव्यां सञ्चरिष्यति । तदैव सर्वदुःखं हि 
नराणाञ्च विनश्यति ।।५४।। एवं नारायणेनोक्तं नारदाय महात्मने मयाऽपि कथितं 
विप्र ! किमन्यत्‌ कथयामि ते ।।५५।। 


शौनक उवाच।। तस्माद्विप्र ! व्रतं केन पृथिव्यां चरितम्मुने ॥ तत्सर्वे 
श्रोतुमिच्छामि श्रद्धास्मांकं प्रजायते ॥५६।। सूत उवाच ॥ श्रृणुध्वं मुनयः सर्वे 
तस्माद्येन कृतम्भुवि । एकदा स द्विजवरो यथाविभवविस्तरै: ।।५७।। बन्धुभिः स्वजनैः 
साड व्रतङ्कर्तु समुद्यतः । एतस्मिन्नन्तरे काले काष्ठकेतुः समागतः ।।५८।। बहिः काष्ठं 
च संस्थाप्य विप्रस्य मन्दिरय्यँयौ । तृष्णया पीडितात्मा स विप्रं दृष्ट्वा 
तथाविधम्‌ ।।५९॥। प्रणिपत्य द्विजम्प्राह किमिदं क्रियते त्वया । कृत्ते किम्फलमाप्नोति 
विस्तराद्द मे प्रभो ॥६०।। विप्र उवाच ॥ सत्यनारायणस्येदं व्रतं सर्वेप्सतप्रदम्‌ । 
दुःखशोकादिशमनं सर्वत्र विजयप्रदम्‌ ॥६१।। धनधान्यसंततिकरं सर्वेषामीप्सितप्रदम्‌ । 
यस्य प्रसादान्मे सर्व धनधान्यादिकं महत्‌ ॥६२।। ततस्तु तद्व्रतं ज्ञात्वा काष्ठकर्त्ताउति 
हर्षितः । पपौ जलं प्रसादञ्च भुक्त्वा तन्नगरं ययौ ॥६३॥ सत्यनारायण देवं चिंतयन्‌ 
स्थिरमानसः । काष्ठं विक्रीय नगरे प्राप्स्यते चाद्य यद्धनम्‌ । तेनैव सत्यदेवस्य व्रत 
सम्यक्‌ करोम्यहम्‌ ।॥६४।। इति संचिन्त्य मनसा काष्ठं कृत्वा तु मस्तके। जगाम 
नगरे रम्ये धनिनां यत्र संस्थितिः ।॥६५।। तददिने काष्ठमूल्यं च द्विगुणं प्राप्तवानसौ। 
तत: प्रसन्न-हृदयः सुपक्वं कदलीफलम्‌ ॥६६॥। शकराधृतदुग्धं च गोधूमस्य च 
चूर्णकम्‌। प्रत्येकं तु सपादं च गृहीत्वा स्वगृहं ययौ ॥६७॥ ततो बन्धून्‌ समाहूय 
चकार विधिवद्‌ ब्रतम्‌। तद्‌त्रतस्य प्रसादेन धनपुत्रान्वितोभवत्‌। इह लोके सुखं भुक्त्वा 
चान्ते सत्यपुरं ययौ ।।६८।। पुनरन्यत्प्रवक्ष्यामि शृणुध्वं मुनिसत्तमाः ॥६९॥ 


सत्यनारायणकथा १२२ 
कि आसीदुल्कामुखो नाम नृपतिब्चीलनांबर:। जितेन्द्रिय: सत्यवादी ययौ देवालयम्प्रति। 
दिने दिने धनन्दत्वा द्विजान्‌ सन्तोषयन्सुधी: ।।७०॥ भार्य्या तस्य प्रमुग्धा च सरोजवदना 
सती। सत्यव्रतं भद्रशीला सिन्धुतीरेऽकरोन्मुने ।।७१।। एतस्मिन्नन्तरे तत्र साधुरेक: 
समागतः। वाणिज्यार्थ बहुधनेरत्नाच्रे: परिपूरिताम्‌ ॥७२॥ नावं संस्थप्य तत्तीरे जगाम 
तत्तट प्रति। दृष्टा तत्र व्रत सस्म्यक्‌ पप्रच्छ विनयान्वितः ॥७३॥ साधुरुवाच।। किमिदं 
कुरुषे राजन्‌ भक्तियुक्तेन चेतसा प्रकाशं कुरु तरपर्व श्रोतुमिच्छामि साम्प्रतम्‌ ।।५४॥ 
राजोवाच।। पूजनं क्रियते साधो! ति्णोरतुलतेजसः। व्रतं च स्वजनैः सार्द्ध पुत्रादि 
पराप्स्यते मया ।।७५॥। प्रत्युवाच ततो नत्वा राजानं मधुरं वचः। सांगं कथय मे राजन्‌! 
ब्रतमेतत्करोम्यहम्‌ ।।७६।। ममापि सन्ततिर्नास्ति सत्यमेतद्‌ ब्रवीम्यहम्‌। ततो निवृत्य 
बाणिज्यात्सानंदं गृहमागतः ।।७७।। भार्य्यायै कथितं सर्व व्रतं च सन्ततिप्रदम्‌। तदा 
व्रतं करिष्यामि यदा मे सन्ततिर्भवेत्‌ ।।७८।। कस्मिँश्चिद्िवसे तस्य भार्य्या लीलावती 
सती। गर्भयुक्ताऽऽनन्दचित्ताऽभवद्धरम्मपरायणा ॥७९॥ पूर्णे गर्भे ततो जाता 
बालिका चातिनि्म्मला। दिने दिने वर्द्धमाना शुक्लपक्षे यथा शशी ॥८०॥ ततो 
बाणिक्सुतायाश्च जातकर्म्मादिकञ्चरन्‌। नाम्ना कलावती चेति तन्नामकरणं कृतम्‌ ।॥८ १।। 
ततो लीलावती प्राह स्वामिनं मधुरं वचः। न करोषि किमर्थं वै पुरा यच्च 
प्रतिश्रुतम्‌ ।॥८२।। विवाहसमयेऽप्यस्याः करिष्यामि व्रतम्म्रिये । इति भार्या समाश्वास्य 
जगाम नगरम्प्रति ।।८३।। ततः कलावतीकन्या वर्द्धिता पितृवेश्मनि। दृष्टा कन्यां ततः 
साधुर्न्नगरे बन्धुभिः सह ।८४।। मन्त्रयित्वा द्रुत दूतं प्रेषयामास धर्म्मवित्‌। विवाहार्थं 
च कन्याया वरं श्रेष्ठं विचारयन्‌ ॥८५॥ तेनाज्ञप्तश्च दूतोऽसौ काद्धन॑ नगरं ययौ।। 
तस्मादेकं वणिक्पुत्रं समादायागतो हि सः ॥८६॥ दृष्टा तु सुन्दरम्बालं वणिक्पुत्रं 
गुणान्वितम्‌। ज्ञतिभिर्बन्धुभिः सार्द्ध परितुष्टेन चेतसा ।।८७।। दत्तवान्‌ साधुपुत्राय 
कन्यां विधिविधानतः। ततोऽभाग्यवशात्तेन विस्मृतं व्रतमुत्तमम्‌ ।।८८।। 
बित्राहसमयेऽप्यस्तास्तेन रुष्टोऽभवद्विभुः। ततः कालेन कियता निजकम 
| विशारदः ॥८९॥ बाणिज्यार्थ गतः शीघ्र जामात्रा सहितो वणिक। रत्नसारपुर रम्ये 
गत्वा सिंधु -समीपतः ।।९०।। वाण्ज्यं कुरुते साधुर्ज्जामात्रा श्रोमतः सह! पुरीज्निर्माय 
नगरे चन्द्रकेतोर्नृपस्थ व ॥९१॥ एतस्मिन्नेव काले तु सत्यनारायण: पभुः। 
भ्रप्टप्रतिज्ञमालोक्य शाप-तम्मै प्रदत्तवान्‌। श्वःप्रभृति कियत्कालम्महदु:खम्भ 
वरिष्यति ।॥९२।। तस्मिन्नेव दिने राज्ञो धनमादाय तस्करः तेनैव वर्त्मना यात: पृष्ठदशं 
विलोकयन्‌ ।॥९३।| तेन दूतान्‌ समाहूय निजामाज्ञां च दत्तवान्‌। तत्पश्चाद्धाबकान्द्‌ 
तान्दृष्ठा भीतेन चेतसा। धनं मं तत्रेव गत: शीघ्रमलक्षितः ।।९४॥ ततो दूता : 
समायाताः यत्रास्ते सज्जन वाणिव;। दृष्टा नृपधनन्तत्र बद्धवा दूता बणिक्सुतो ।।९५।। 
ह्युक्ता धावमाना ऊचु नृपसमापत;। तस्करौद्वौ समानीतौ विलोक्याज्ञापय 
प्रभो ॥९६॥। तेनाज्ञप्तस्ततः 'शीप्रे दृढ्म्बद्ध्वा तु ताबुभौ। स्थापितव्यौ महादुर्गे 
कारागारेऽ विचारितम्‌ ॥९७॥। मायया सत्यदेवस्य न श्रुतं च तयोर्व्वचः । ततस्तयोद्ध॑न 


१९४ वर्षकृत्ये 
यच्च गृहीतं चन्द्रकेतुना ॥९८॥ तच्छापाच्च तयोर्गेहे भार्य्या च दुःखिता5भवत्‌' 
चौरेणापहतं सर्व गृहे यच्च स्थितं धनम्‌। आधिव्याधिसमायुक्ता क्षुत्पिपासा5 तिपीडिता। 
अन्नचिन्तीपरा भूत्वा भ्रमते च गृहे गृहे ॥१००॥ तथा कलावती कन्या भ्रमते 
प्रतिवासरम्‌ । एकस्मिन्दिवसे रात्रौ क्षुधाकर्त्ता द्विजमन्दिरम्‌ ॥१०१॥। गत्वापश्यद्‌त्रतं 
तत्र सस्त्यनारायणस्य च। उपविश्य कथां श्रुत्वा वरं सम्प्रार्थ्य वांछितम्‌ ॥१०२॥ 
प्रसादभक्षणं कृत्वा ययौ रात्रौ गृहम्प्रति । ततो लीलावती कन्यां भर्त्सयामास तां 
भृशम्‌ ॥१०३॥ पुत्रि रात्रौ स्थिता कुत्र किन्ते मनसि वर्त्तते। द्विजालये व्रत मातर्दृप्ट 
वांछित-सिद्धिदम्‌। तच्छत्वा कन्यकावाक्यं त्तं कर्त्तु समुद्यता ।।१०४।। ससुता सा 
वणिकभार्य्या सत्यनाराणस्य च। व्रतं हि कुरुते साध्वी बन्धुभिः स्वजनैः सह ॥१०५॥ 
भर्तृजामातरौ क्षिप्रमागच्छेतान्निजाश्रमम्‌। इति देवं वरं याचे सत्यदेवं पुनः पुनः । 
अपराधञ्च भर्तुम्मे जामातुः क्षन्तुमर्हसि ।॥१०६॥ व्रतेन तस्यास्तुष्टोऽसौ सत्यनारायण: 
प्रभुः ॥१०७।। दर्शयामास स्वप्नं हि चन्द्रकतुं नृपोत्तमम्‌। वन्दिनौ मोचय प्रातर्व्वणिजो 
नृपसत्तम ।।१०८।। देयन्धनं च तत्सर्वं विधियुक्त हतञ्च यत्‌। नोचेत्त्वान्नाशयिष्यामि 
सराज्यधनपुत्रकम्‌ ॥१०९॥ एवमाभाष्य राजानं ध्यानगम्योऽभवत्प्रभुः। ततः 
प्रभातसमये राजा च स्वजनैः सह ।।११०।। उपविश्य सभामध्ये प्राह पौरजनान्प्रति। 
बद्धौ महाजनौ शीघ्रम्मोचयध्वं बणिक्सुतौ ।।१११।। इतिराज्ञो वच श्रुत्वा मोचयित्वा 
महाजनौ। समानीय नृपस्याग्रे प्रोचुस्ते विनयान्विता: ।।११२।। आनीतौ द्वौ वणिक्पुत्रो 
मुक्तौ निगड्बन्धनात्‌। ततो महाजनौ नत्वा चन्द्रकेतुं नृपोत्तमम्‌ ।।११३। स्मृत्वा च 
पूर्ववृत्तांतं विस्मयाद्द्धयविहृलौ। राजा बणिक्सुतौ वीक्ष्य प्रोवाच सादर वचः ।।११४।। 
देवात्प्राप्त महद्ुःखमिदानीन्रास्ति ते भयम्‌। इदानीं कर्तुमुचितं क्षौरकर्म्मादिकं च 
यत्‌ ॥११५॥ ततो नृपाज्ञया सर्व्वं नित्यकृत्यं समाप्य च। शुक्लाम्बरधरौ शीघ्रं 
सभामध्ये समागतौ ॥११६॥ ततो नृपवरःश्रीमान्‌ स्वर्णरत्नविभूषणैः। पुरस्कृत्य 
वणिकपुत्रौ वचसा प्रीणयद्धृशम्‌ ॥११७॥ पुरानीतं च यद्‌द्रव्यं द्विगुणीकृत्य दत्तवान्‌। 
प्रोवाच तौ ततो राजा गच्छ साधो निजाश्रमम्‌ ।।११८।। राजानं प्रणिपत्याऽऽह गन्तव्यं 
त्वत्प्रसादत: ॥११९॥ यात्रां कृत्वा ततः साधुर्मङ्गलाचारपू्व्विकाम्‌। ब्राह्मणाय धनं 
दत्वा सहर्षन्रगरं ययौ ।।१२०॥ कियद्दूरे गते साधौ सत्यनारायण: प्रभुः। जिज्ञासां 
कृतवान्साधो! किमस्ति तरणौ तव्‌ ॥१२१।। ततो महाजनो मत्तो हेलया च प्रहस्य 
च । कथं पृच्छसि भो दण्डिन्मुद्रां किं लब्धुमिच्छस ॥१२२।। लतापत्रादिकं चैव 
वर्तते तरणौ मम। निष्ठुरं च वचः श्रृत्वा सत्यम्भवतु त्वद्वचः ।।१२३।। एवमुक्त्वा 
गत; शीघ्रं दंडी तस्य समीपतः गते दण्डिनि साधुश्च कृतनित्यक्रियस्तदा ।।१२४॥ 
उत्थितान्तरणिं दृष्ठा विस्मयं परमं ययौ। लतापत्रादिक दृष्टा मूर्च्छितो न्यपतद्भुवि ॥१२५॥ 
लब्धसंज्ञो वणिकपुत्रस्ततश्चिन्तान्वितोऽभवत्‌ सान्त्वयन्‌ श्वशुरं तत्र वचनं 
चेदमत्रवीत्‌ ॥१२६।। किमर्थ कुरुषे शोकं शापो दत्तश्च दण्डिना। शक्यते तेन सर्व 


सत्यनारायणकथा शर 

हि कर्तु धर्तुन संशय: ॥१२७।। अतस्तच्छरणं यामो. वांछितार्थो भविष्यति । 
जामा वच: श्रुत्त्रा तत्सकाशं गतस्दा ।।१२८॥। दृष्टा तु दण्डिनम्भक्त्या नत्वा प्रोवाच 
सादरम्‌ । मया दुरात्मना देव मुग्धेन तव मायया ॥१२९॥ यदुक्त तद्वचो नाथ! दोषं 
मे क्षन्तुमर्हसि । यतः परहिताः सर्व्वे क्षमासारा हि साधवः ॥१३०॥ पुनः पुनः 
स्ततो नत्वा रुरोद शोक-बिहल: । तमुवाच ततो दंडी विलपन्तं विलोक्य च ।।१३१॥ 
मा रोदीः शृणु मे वाक्यं मम पूजापराङ्मुख: । मामवज्ञाय दुर्ब्बुद्धे लब्धं दुःखं 
मुहुर्मुहुः ॥१३२।। तच्छुत्वा भगवद्वाक्यं स्तुतिं कर्तु समुद्यतः ॥१३३।। साधुरुवाच ॥ 
त्वन्माया मोहिताः सवे ब्रहयाद्यास्त्रिदिवौकसः । न जानन्ति गुणं रूपं तवाश्चर्यमिदं 
विभो ॥१३४॥ मूढोऽहं प्राक्कथं जाने मोहितस्तव मायया। प्रसीद पूजयिष्यामि 
यथाविभवविस्तरैः ॥१३५॥ दुःखितं मद्विधं पुत्रं पाहि मां शरणागतम्‌ „ श्रुत्वा 
स्तुत्यादिकं वाक्यं परितुष्टो जनाईनः ॥१३६। वरं च वांछितं दत्त्वा 
तत्रैवान्तरधीयत ॥१३७॥। ततोऽसौ . नाबमारुह्या दृष्ट्वा रत्नादिपूरिताम्‌ । कूपया 
सत्यदेवस्य सफलं बाँछितम्मम। इत्युक्त्वा स्वजनैः सार्द्धम्पूजां कृत्वा यथाविधि ।॥।१३८।। 
हर्षेण महता साधुः प्रयाणं चाकरोद्‌ द्विज नावं संवाह्य वेगेन स्वदेशमगमत्तदा ।।१३९।। 
ततो जामातरं प्राह पश्य वत्स. पुरीं मम। दूतं च प्रेषयामासं .निजवित्तस्य 
रक्षकम्‌ ।॥१४०।। ततोऽसौ नगरं गत्वा साधोर्भार्य्यां विलोक्य च । प्रोवाच वांछितं 
वाक्यं नत्वा बद्धांजलिस्तदा ।।१४१।। निकटे नगरस्यैव जामात्रा सहितो बणिक्‌। 
आगतो बन्धुवगैश्च धनैर्वहुविधैस्तथा ।।१४२॥। श्रुत्वा दूतस्य तद्वाक्यं महाहर्षयुता 
सती । सत्यपूजां ततः कृत्वा प्रोवाच तनुजाम्म्रति। ब्रजामि शीघ्रमागच्छ 
साधुसंदर्शनायञ्च ॥१४३।। इति मातृवचःश्रु्वा त्रतं कृत्वा समाप्य च। प्रसादञ्चच 
-रित्यज्य गता सा हि पतिम्प्रति ।।१४४।। तेन रुष्टः सत्यदेवो भर्त्तारं तरणिं तथा । 

संजहार धनैः सार्ध जले तस्मिन्न्यमज्जयत्‌ ।।१४५।। ततः कलावती कन्या नावलोक्य 
निजं पतिम्‌ । शोकेन महता तत्र रुदंती चापतद्धुवि ।।१४६।। दृष्ट्वा तथाविधां कन्यां 
न दृष्ट्वा तत्पतिं तरिम्‌ ।' भीतेन मनसा साधुः “किमाश्चर्य्यमिदं त्विति । 
विचिन्त्यमानास्ते सर्व्वे विस्मयाद्धयविह्णला। विललापातिदु:खेन 
भर्त्तारञ्चेदमब्रवीत्‌ ॥१४८॥ इदानीं नौकया सार्द्धमदृश्योऽभूदलक्षितः। न जाने केन 
देवेन हेलया चापहारितः ॥१४९॥ सत्यदेवस्य माहात्म्यं किवा ज्ञातुन्न शक्यते। 
इत्युक्त्वा विललापाथ तत्तटे स्वजनैः सह । ततो लीलावती कन्यां क्रोडे कृत्वा रुरोद 
च ।।१५०॥। ततः कलावतीकन्या नष्टे स्वामिनि दुःखिता । गृहीत्वा पादुकां तस्य 
अनुगन्तुम्मनो दधे ॥१५१॥ कन्यायाश्चरितं दृष्ट्वा सभार्यः संज्जनो वणिक्‌ । 
अतिशोकेन सन्तप्तश्चिन्तयामास धर्म्मवित्‌ ॥१५२॥ हृतं हि सत्यदेवेन भ्रान्तोऽहं 
सत्यमायया । सत्यपूजां करिष्यामि यथातिभव विस्तरैः ।॥१५३॥। इति सर्वान्‌ 
समाहूय । कथयँश्च मनोरथम्‌ । नत्वा च दण्डवद्‌ भूमौ सत्य देवं पुनः पुनः ।।१५४।। 
ततस्तुष्टः सत्यदेवो गगनाद्वणिजम्प्रति । जगाद वचनञ्चेदं नेवेद्यमवमन्य च । आगता 


3३ वर्षकृत्ये 
स्वामिनन्द्रष्ट्मतो5दृश्यो5भवत्‌पति: ।।१५८५।। गृहं गत्वा प्रसादञ्च भुक्त्वा चा ऽयति 
सा पुनः । लब्धभत्रीसुता साधो ! भविप्यति न संशयः ।।१५६॥। ततश्च प्राणद वाक्यं 
श्रुत्वा गगनमण्डलात्‌ क्षिप्रन्तदा गृहं गत्वा प्रसादम्प्रतिगृह्य च। अपश्यत्पुनरागत्य पतिं 
नाविजनैः सह ।।१५७।। ततः कलावती तुष्टा जगाद पितरं प्रति । एहि तात गृहंयाहि 
बिलम्ब कुरुषे कथम्‌ । तच्छुत्वा कन्यका वाक्यं सन्तुष्टोऽ भूद्वणिक्सुतः ।।६५८॥ 
पूजनं सत्यदेवस्य कृत्वा विधिविधानतः। धनेर्बन्धुगणे: सार्द्ध जगाम निजमन्दिरम्‌ ॥१५९॥ 
मासि मासि च संक्रान्त्या पूजां कृत्वा तथाविधाम्‌ । इह लोके सुखं भुक्त्वा चान्ते 
सत्यपुरंययौ ।।१६०॥। अथ चान्यत्प्रवक्ष्यामि शृणुध्तरम्मुनिसत्तमाः ।।१६१॥ 

आशीद्वंशध्वजो राजा प्रजापालनतत्परः । प्रसादं सत्यदेवस्य त्यक्त्वा दुःखमवाप 
सः ॥१६२।। एकदा स वनं गत्वा हत्वा बहुविधान्मृगान्‌ । आगत्य वटमूले च दृष्ट्वा 
सत्यस्य पूजनम्‌ ।।१६३।। गोपाः कुर्वन्ति सन्तुष्टा नृत्यगीतपरायाणाः । राजा दृष्ट्वा 
तु दर्पेण नागतो न ननाम सः ।। १६४।। ततो गोपगणाः सर्वे प्रसादं नृपसन्निधौ । 
संस्थाप्य पुनरागत्य भुक्त्वा सव्वैय्यथेप्सितमू ।।१६५।। तत्प्रसादं परित्यज्य राजा 
दुःखमवाप्तवान्‌ । तस्य पुत्रशतं नष्टं धनधान्यादिकञ्च यत्‌ ।१६६।। ततोऽसौ 
सत्देवस्य पूजां गोपगणै:सह । भक्तिश्रद्धाउन्वितो भूत्वा चकार विधना नृपः ।।१६७॥। 
तदूव्रतस्य प्रभावेण धनपुत्रान्वितोऽभवत्‌। ` इह लोके सुखां भुक्त्वा 
पश्चात्सत्यपुरंययौ ।॥१६८।। 

॥ इति श्री स्कन्दषुराणं रवाखण्डश्रीसत्यनारायणकथा समाप्ता ॥ 

ततः पार्थिवशिवलिङ्ग सम्पूज्य एष कर्प्पूरदीपः ३% भगवते श्रीसत्यनारायणाय 
नमः । ततः प्रदक्षिणम्‌ । ततो विसर्ज्जनम्‌ तद्यया-३% गणपत्यादि पञ्चदेवता: 
पूजिता:स्थ क्षमध्वम्‌ स्वस्थानं गच्छत। श्रीर्मयि रमस्व । ॐॐ सरस्वति पूजिताऽसि 
प्रसीद क्षमस्व | आदिपुरुष पूजितोऽसि प्रसीद क्षमस्व स्वस्थानं गच्छ । ३% 
अनादिपुरुप पूजितोऽसि प्रसीद क्षमस्व स्वस्थानं गच्छ । ३% इन्द्रादि दशदिक्पाला : 
- पूजिता:स्थ क्षमध्वं स्वस्थानं गच्छत । ॐ नवग्रहाः पूजिताःस्थ क्षमध्वं स्वस्थानं 
गच्छत ।  ससीतरामलक्ष्मणौ पूजितौ स्थः क्षमेयाथाम्‌ स्वस्थानं गच्छतम्‌ । ॐ 
भगवन्‌ श्री सत्यनारायण पूजितो5सि प्रसीद क्षमस्व स्वस्थानं गच्छ । ॐ गौरीशङ्करो 
पूजितौ स्थ: क्षमेयाथां स्वस्थानं गच्छतम्‌ । 3» ब्रह्मन्‌ पूजितोऽसि प्रसीद क्षमस्व 
स्वस्थानं गच्छ। ३ॐ महादेव पूजितोसि प्रसीद क्षमस्व स्वस्थानं गच्छ । इति सम्प्रार्थ्य 
विमर्ज्जयत। ततो दक्षिणाः क्ुशत्रयतिलजलान्यादाय ३% अस्यां रात्रौ कृतैतत्‌ 
सांगसायुध सवाहन सपरिवार भगवच्छी सत्यनारायण पूजन तत्कथाश्रवण कर्म्म 
प्रतिष्ठार्थमेतावदद्रव्यमूल्यक हिरण्यमग्निदैवतं यथानामगोत्राय ब्राह्मणाय दक्षिणामहन्ददे, 
इति दत्वा ३% प्रतिपन्न-इतिवदेत्‌। ओं स्वाच्छन्द्यम्‌ इति प्रतिवचनम्‌। ततो ब्राह्मणाय 
चरणामृतं दत्त्वा स्वयमपि पिबेत्‌। ब्राह्मणभोजनं च कारयेत्‌ । 


कलशस्थापनम्‌ चि 
अथ कलशस्थापन विधि: 

तत्र कुशोदकेन भूमिमभ्युक्ष्य अक्षतान्यादाय ३७ कलशाधारशक्ते इहागच्छ इह 
तिष्ठ इत्यावाह्म , ओं कलशाधारशक्तये नम: इति पञ्चोपचारै: सम्पूज्य भूमिं स्पृशत्‌। 

भूमिस्पर्शनमन्त्रः ३2 भूरसि भूमिरस्यदितिरसि विश्वधाया विश्वस्य 
भुवनस्य धत्री । पृथिवी यच्छ पृथिवीं दृह पृथिवीं माहिळेसी: ॥ 

ततो गोमयलेपनमन्त्रः- ॐ2मानस्तोके तनये मान आयुषि मानो गोषु मानो 
अश्वेषु रीरिषः। मानो वीरान्‌ रुद्र भामिनोऽवधी्हष्मन्तः सदमित्वा हवामहे ॥ 

ततो धान्यपुञ्जकरणम्‌-3⁄ धान्यमसि धिनुहि देवान्प्राणाय त्वोदानाय त्वा 
व्यानायत्वा। दीर्घामनु प्रसितिमायुपेधान्देवो व: सविता हिरण्य- पाणिः प्रतिगृभ्गात्वच्छिद्रण 
पाणिना चक्षुषे त्वा महीनां पयोऽसि ॥ 

ततः कलशस्थापनमन्त्रः-3 ओषधयः समवदन्त सोमेन सह राज्ञा। यस्मे 
कृणोति ब्राह्मणस्त& राजन्‌ पारयामसि । 

ततः कलशस्पर्शनमन्त्रः-ॐ आजिप्र कलशं मह्या त्वा विशन्त्विन्दवः 
पुनरूर्जा निवर्त्तस्व सा न: सहस्रं धुक्ष्वोरु धारा पयस्वती पुनर्मा विशताद्रयिः ।। 

ततः कलशे जलदानमन्त्रः-3ॐ वरुणस्योत्तम्भन्रमसि वरुणस्य स्कम्भसर्ज्जनी 
स्थो वरुणस्य ऋृतसदन्यसि। वरुणस्य ऋतसदनमसि वरुणस्य ऋतसदनमासीद ।। 

कलशे कुशदानम्‌-ॐॐ पवित्रे स्थो वैष्णव्यौ सवितुर्वः प्रसव उत्पुनाम्यच्छिद्रेण 
पवि्गेण सूर्य्यस्य रश्मिभिः ॥ ५ 

कलशे सप्तमृत्तिकादानम्‌*-3 स्योना पृथिवी नो भवानृक्षरा निवेशनी। 
यच्छानः शर्म स प्रथाः । 

ततो दूर्वादानम्‌-3+ काण्डात्काण्डात्प्ररोहन्ती परुषः परुषस्परि। एवानो दूरव्वे 
प्रतनु सहस्रेण शतेन च ॥ 

कलशे हरिद्वादानम्‌-3०या ओषधी: पूर्व्वाजाता देवेभ्यस्त्रयुगं पुरा। मनैनु 
बभ्रूणामहं शतं धामानि सप्त च ॥ 

कलशे पूगीफलदानमन्त्रः-3 याः फलिनीर्य्या अफला अपुष्पा याश्च 
पुष्पिणी:। वृहस्पतिः प्रसूतास्तानो मुञ्चन्त्व हसः ॥ 

कलशे स्वर्णादिदानमन्त्रः-ॐ हिरण्यगर्न्मः समवर्त्तताग्रे भूतस्य जात 
पतिरेक आसीत्‌ । स दाधार पृथिवीं द्यामुतेमां कस्मै देवाय हविषा विधेम।। 


(पञ्चरलानि-कनक' कुलिशं नीलं पद्मरागं च मौक्तिकम्‌ । एतानि पञ्च रत्नानि 
कलशस्यान्तरे क्षिपेत्‌ ॥) 


7 8 फल. 
१. अश्वास्थानाद्‌ गजस्थानाद्‌ वल्मीकात्‌ संगमाद्‌ हदातू । राजद्वाराद्‌ गोकुलाच्च मृदमानीय 
निःक्षिपेत्‌ ॥ 


१२८ ३७५०५ 
डि वर्षकृत्ये 


कलशे पञ्चरलं दद्यात्‌-३%परिवाजपतिः कविरग्निर्हव्यान्न्यक्रमीतू । 
दधद्रलानि दाशुषे। 


(पञ्चपल्लवम्‌-अश्वत्थोदुम्बर प्लक्ष चूत न्यग्रोध सम्भवान्‌ । कलशस्यान्तरे 
पञ्च स्थापयेत्पल्लवान्बुधः ।।) 


कलशे पञ्चपल्लवदानम्‌-३ अश्वत्थे वो निषदनं पर्णे वो वसतिः कृता। 
गोभाज इत्किलासथ यत्सनवथ पूरुषम्‌ ।। ॐ अम्बे अम्बिकेम्बालिके न मानयति 
कश्चन। ससस्त्यश्वकः सुभद्रिकां काम्पील-वासिनीम्‌ ॥ 

(सर्वौषधी-कुष्टं मांसीहरिद्रे द्वे मुरा शैलेय-चन्दनम्‌ । वचा चम्पक- 
मुस्ताश्च सरवौषध्य इमा:स्मृताः ।।) 

सर्वौषधीदानंम्‌-ॐ या ओषधीः पूर्व्वा जाता देवेभ्यस्त्रयुगं पुरा । मनैनु 
वभ्रूणामह& शतं धामानि सप्त च ॥ 

ततो गन्धादिदानमन्त्रः-3ॐ गन्धद्वारां दुराधर्षा नित्यपुष्टां करीषिणीम्‌ । ईश्वरी 
सर्वभूतानां तामिहोपह्वये श्रियम्‌ ॥ 

कलशे वस्त्रदानम्‌-३% युवासुवासाः परिवीत आगात्स उ श्रेयान्भवति 
आयमानः। तं धीरासः कवय उन्नयन्ति स्वाध्यो मनसा देवयन्तः ।। 

ततः _ कलशोपरि तण्डुलपूर्णपात्रस्थापनम्‌-3५पूर्णादर्विपरापत सुपूर्णा 
पुनरापत । वस्नेव विक्रोणा वहा इषमूर्ज्जशतक्रतोः ।। 

ततः तण्डुलोपरि दीपं दद्यात्‌ 3 अग्निज्योंतिज्ज्योतिरग्नि: स्वाहा । सूय्यों 
ज्योतिर्ज्योतिः सूर्य्यः स्वाहा । अग्निर्वर्च्च: स्वाहा सूर्य्योः वर्च्चो ज्योतिर्वर्च्चः स्वाहा 
ज्योतिः सूर्य्यः सूर्य्यो ज्योतिः स्वाहा ।॥। 

वाजसनेयिनां प्राणप्रतिष्ठा मन्त्रः-3ॐ मनो जूतिर्जुषतामाज्यस्य बृहस्पतिर्य- . 
ज्ञमिमं तनोत्वरिष्टम्‌ । यज्ञश्ठेसमिमं दधातु विश्वेदेवास इह मादयन्तामो प्रतिष्ठ ॥ 

छन्दोगानां प्राणाप्रतिष्ठा मन्त्रः ' ॐ वाङ्मनः प्राणोऽपानो व्यानश्वक्षु: श्रोत्रं 
शर्म वर्म्म भूतिः प्रतिष्ठा '' ।। एवं प्रतिष्ठां विधाय तत्र वरुणाधिष्ठित-शान्ति कलश- 
गणेशं पूजयेत्‌ । 

दूर्वाक्षतमन्त्रः-3⁄ आ ब्रह्मन्‌ ब्राह्मणो ब्रह्मवर्चसी जायतामाराष्ट्रे राजन्यः शूर 
इषव्योतिव्याधी महारथो जायतां दोग्ध्री धेनु वोंढाऽनड्वानाशुः सप्तिः पुरन्धियोषा 
जिष्णू रथेष्ठाः सभेयो युवाऽस्य यजमानस्य वीरो जायतां निकामे निकामे न: पर्ज्जन्यो 
वर्षतु फलवत्यो न ओषधयः पच्यन्तां योगक्षेमो नः कल्पताम्‌ ॥ ३ मन्त्रार्थाः सिद्धयः 
सन्तु पूर्णाः सन्तु मनोरथाः । शत्रूणां बुद्धिनाशोऽस्तु मित्राणामुदयस्तव ।। ॐशान्तिः 
शान्तिः शान्तिः ॐ दीर्घायुर्भव ॥ इति कलशस्थापन विधिः। 


कुलदेवता स्थाणम्‌ १२२ 

अथ शान्तिकलशाभिषेकविधिः-ततः शान्तिकलशसमुत्थापयेदनेन-3* 
उत्तिष्ठ ब्रह्मणस्पते देवयन्तेस्ते महे । उपप्रयन्तु मरुतः सुदानव इन्द्रप्राशुर्भवासवा: ॥ 
इत्युत्थाय आम्रपल्लवेन कलशजलमादाय यजमानमभिषिञ्चेदनेन- ३० 
सुरास्त्वामभिषिञ्चनतु ब्रह्मविष्णुमहेश्वरा:! वासुदेवो जगन्नाथस्तथा सङ्कर्षणो विभुः || 
प्र्युम्नश्चानिरुद्धश्च भवन्तु विजयाय ते । आखण्डलोऽग्निर्भगवान्‌ यमो वै 
निर्क्नतिस्तथा ॥ वरुणः पवनश्चैव धनाध्यक्षस्तथो शिवः । ब्रह्मणा सहितः शेषो 
दिक्पालाः पान्तु ते सदा ॥ कीर्तिलक्ष्मीर्धृतिर्मेधा पुष्टिः श्रद्धा क्रिया मतिः । 
बुद्धिर्लज्जा वपुः शान्तिः तुष्टिः कान्तिश्च मातरः ।। एतास्त्वामभिषिचन्तु देवपत्न्यः 
समागताः । आदित्यक्षन्द्रमा भौमो बुधजीवसितार्कजाः ॥ ग्रहास्त्वामभिषिचन्तु राहुः 
केतुश्च तर्पिताः । देवदानवगन्धर्वा यक्षराक्षसपन्नगाः ।। ऋषयो मनवो गावो देवमातर 
एव च । देवपल्यो द्रुमा नागा दैत्याश्रप्सरसां गणाः।। अस्त्राणि सर्वशस्त्राणि राजानो 
पाहता ला । औषधानि च रत्नानि कालस्यावयवाश्च ये ॥ सरितः सागराः 
शैलास्तीर्थानि जलदा नदाः । एते त्वामभिषिञ्चन्तु सर्वकामार्थसिद्धये |। ३० 
अमृताऽभिषेकोऽस्तु ।। ॐ शान्तिः शान्तिः शान्तिः। इति शान्तिकलशाभिषेकविधिः। 


अथ कुलदेवतास्थापनविधिः 


तत्र गृहमुख्यंजनः कृतपूर्वदिनैक भुक्तादिसंयमः प्रातः स्नात्वा नित्यकर्म समाप्य 
शुद्धनवीनवस्त्रमुत्तरीयवस्त्रं च परिधाय, पूजोपकरणाँश्च सङ्गृह्य स्वासने उपविश्य 
सप्तमृत्तिकाभिः देवतासंख्यकाः पिण्डिका विधेयाः । तासु पञ्चरत्नानि यथाविभवद्रव्याणि 
चा सम्मिश्रयेत्‌। यदि पूर्वस्थापितदेवीपिण्डिकाऽवशिष्टमृत्तिका रक्षिता भवेयुस्तदा 
ता अपि तासु क्रमेण प्रक्षिप्य पुनर्वर्तुला विधेयाः ततो गृहाग्निकोणे समचतुरस्रां 
सपादहस्तसम्मितां यथास्थानानुसारिणीं वा वेदीं चतुरङ्कुलोच्छितां विधाय तां 
गौरमृत्तिकायुतगोमयेनोपलिप्य गायत्रीं पठन्‌ पञ्चगव्येन संशोध्य ' ३% सद्योजातं 
प्रपद्यामि सद्योजाताय वै नमः' । इति मन्त्र पठन्‌ गङ्गाजलेन वेदीं सिञ्चेत्‌ । तत 
` आमतण्डुलपिष्टकेन सिन्दूरहरिद्रायुक्तेन संस्थाप्य देवतासंख्यकं स्वस्तिकादिचित्रं 
निर्माय कुशत्रयतिलजलान्यादाय सङ्कल्पं कुर्यात्‌-3 . अद्यामुके मास्यमुके 
पक्षेऽमुकतिथावमुकगोत्रस्य सपरिवारस्य मम श्री अमुकशर्मण उपस्थितशरीरा- 
विरोधेन सकलसञ्ितदुरितसमूलक्षयपूर्वकधनजनपूर्णत्वनित्याभ्युदयकल्याण- 
चतुर्वर्गसुखप्राप्तिकामनया साङ्गश्री-अमुककुलदेवतास्थापनमहं करिष्ये । ततो 
गणेशं पञ्चदेवता विष्णुं च सम्पूज्य, तद्देदीलिखितेषु चित्रेषु यथाचारं पिण्डिकां 
संरक्ष्य-३% मनोनृतिर्जुषतामाज्यस्य बृहस्पतिर्यज्ञमिमं तनोत्वरिष्टं यज्ञमिमं 
दधातु। विश्वेदेवास इह मादायन्तामोम्प्रतिष्ठ । इति मन्त्रेण पिण्डिकां स्पृशन्‌ 
प्राणप्रतिष्ठां कुर्यात्‌ । सामवेदिनः स्थापकस्य कृते-' ॐ वाङ्मनः प्राणोव्यान 
चक्षुः शरोत्रं शर्म वर्म भूतिः प्रतिष्ठा' इति प्राणप्रतिष्ठामन्त्रो विज्ञेयः । ततः ' आँ हीं 


न वर्षकृत्ये 

क्रो यँ रें लँ बँ शँ ष सं हँ हौं हँ स: सोऽहम्‌” श्री अमुकदेवताया: प्राणा इह प्राणा: । 
इति पिण्डिकां स्पृशेत्‌ । पुनस्तेनैव मन्त्रेण ' अमुकदेवताया जीव इह स्थितः ।' 
पुनस्तेनैव मन्त्रेण अमुकदेवतायाः सर्वेन्द्रियाणि इह स्थितानि । पुनस्तेनैव मन्त्रेण 
' अमुकदेवताया वाङ्मनस्त्वक्तक्षुः श्रोत्रत्राणप्राणा इहागत्य सुखं चिरं तिष्ठन्तु 
स्वाहा ।' इति पठन्‌ स्पृशन्‌ लेलिहानमुद्रया प्रतिष्ठां कृत्वा ध्यात्वा यथोपचारेण 
पूजयेत्‌ । ततः एतानि पाद्यार्घाचमनीयस्नानीयपुनराचमनीयानि 3& 
अमुककुलदेवतायै नमः । इदं रक्तचन्दनम्‌, इदं सिन्दूरम्‌, इदं रक्तवस्त्रम्‌, एतानि 
पुष्पाणि, एष धूपः, एष दीपः; ॐ अमुककुलदेवतायै नमः । एतानि नानाविध- 
मोदकयुक्तपायसपोलिकादिनैवेद्यानि, ३७ कुलदेवतायै नमः । एष पुष्पाञ्जलिः, 3£ 
कुलदेवतायै नमः । एवं सकलाः देवताः पृथक्‌ पृथक्‌ सम्पूज्य तत्र वामभागे 
शीतला विषहरा च संस्थाप्या पूज्या च। तत: पीठासन्नवर्त्तिकुड्ये नवीनाञ्चलबन्धनम्‌, 


अञ्चलाधः कुलदेवतापिण्डकाया उपरि तत्संख्यकाः सिन्दूरेण रेखा अङ्कयाः । | 


ततश्चामरवीजनम्‌ । तन्मनत्रस्तु ॐ यन्मया भक्तियोगेन पत्रं पुष्पं फलं जलम्‌ ! 
निवेदितं च नैवेद्यं तद्गृहाणानुकम्पया ॥ मन्त्रहीनं क्रियाहीनं भक्तिहीनं सुरेश्वरि । 
यत्‌ पूजितं मया देवि परिपूर्णा तदस्तु मे ।। ततो दक्षिणा । कुशत्रयतिलजलान्यादाय-3ॐ 
अद्य कृतैतत्साङ्गसायुधकुलदेवतास्थापनकर्मप्रतिष्ठार्थमेतदद्रव्यमूल्यकहिरण्य- 
मग्निदैवतं यथानामगोत्राय ब्राह्मणाय दक्षिणामहं ददे । तत: कुमारिकाः सधवास्त्रियः 
बालकाः ब्राह्मणाश्च भोजनीयाः । ततः प्रतिदिनं पूजनं विधेयम्‌ । पुरुषजनानुपस्थितौ, 
उपस्थितेऽपि अन्यकार्यासक्ते स्त्री अपि तां पूजयेत्‌ । अशौचे परगोत्रीयजनेन तां 
पूजयेत्‌ । तदभावेऽपूजितदिनसंख्यकां विशेषपूजां तदन्ते कुर्यात्‌ । 
॥ इतिकुलदेवतास्थापनविधि; ॥ 


सूर्य-सप्ततिनामार्घदान विधिः 


तथाहि, आरोग्यं भास्करादिच्छेद्धनमिच्छेद्धुताशनादित्यादिस्मृतेः । स्कन्द- 
पुराणोक्तकाशीखण्डे च, ॐ हंसो भानुः सहस्त्रांशुस्तपनस्तापनो रवि: । विकर्तनो 
विवस्वांध्व विश्वकर्म्मा विभावसुः ॥१॥ विश्वरूपो विश्वकर्ता मार्तण्डो मिहिरोंशुमान्‌। 
आदित्यश्चोष्णगुः सूर्य्याऽ्य्यमा व्रघ्नो दिवाकरः ॥२॥ द्वादशात्मा सप्तहयो 
भास्करोऽहस्करः खगः । सूरः प्रभाकरः श्रीमाँल्लोकचकषु ग्रहेश्वर: ।।३।। त्रिलोकेशो 
लोकसाक्षी तमोऽरिं: शाश्वतः शुचिः । गर्भस्तिहस्तस्तीत्रांशुस्तरणि; सुमहोरणिः ॥।४।। 
चुरमणिर्हरिदश्वोऽको भानुमान्‌ भयनाशनः । छन्दोऽश्वो वेदवेद्यशच भास्वान्‌ 
पूषार्मवृषाकपिः ।॥५।। एकचक्ररथो मित्रो मन्देहारिस्तमिस्रहा। दैत्यहा पापहर्ताच 
धर्म्मो धर्म्मप्रकाशकः ॥६।। हेलिकश्चित्रभानुश्च कलिघ्नस्ताक्ष्यवाहनः। दिक्पतिः 
पद्चिनीनाथ: कुशेशयकरो हरिः ।।७॥। धर्म्मरश्मि दन्निरीक्ष्यश्चण्डांशु : कश्यपात्मजः । 


छः 


अर्घदानम्‌ सै 
एभिः सप्तति-संख्याके: पुण्यैः सूर्य्यस्य नामभिः ॥८॥। प्रणवादि चतुर्थ्यन्तै 
न्मस्कारसमन्विते: प्रत्येकमुच्चरन्राम दृष्ट्वा दृष्टा दिवाकरम्‌ ॥९।। विगृह्य पाणि- 
युग्मेन ताम्रपात्रं सुनिर्म्मलम्‌। जानुभ्यामवनिङ्गत्वा परिपूर्य्य जलेनच ॥१०।। 
करवीरादिकुसुमै रक्तचन्दनमिश्रितै: । दूर्वाङ्करैरक्षतैश्च निक्षिप्तः पात्रमध्यः ॥११॥ 
दद्यादर्घ्यमनर्घ्याय सबित्रे ध्यानपूर्वकम्‌ । उपमौलि समानीय तत्पात्रं 
नारन्यदिड्मना: ।।१२॥ प्रतिमन्त्रत्रमस्कुर्य्यादुदयास्तमये रविम्‌। अनया नामसप्तत्या 
महामन्त्ररहस्यया ।।१३।। एवं कुर्वन्नरो जातु न दरिद्रो न दुःखभाक्‌। व्याधिभिर्मुच्यते 
घोरैरपि जन्मान्तरार्जितेः ॥१४। विनौषधै व्विना वैद्यैर्विना पथ्यपरिग्रहैः । कालेन 
निधनं प्राप्तः सूर्य्यलोके महीयते ॥१५।। इति स्कन्दपुराणे काशीखण्डे 
सूर्य्यसप्ततिनामार्घदानविधिः ॥ 


अथार्घदानम्‌-प्रातः स्नानादि कृत्वा बहिरेव शुचिस्थले गोमयेनोपलिप्य 
रक्तचन्दनमि्रिताक्षत दुर्वांकुर करवीरादि कुसुमान्यादाय कुशत्रयतिलजलान्यादाय 
ओं अद्यामुके मास्यमुक पक्षेऽमुकतिथावमुकगोत्रस्य मम श्रीअमुकशर्म्मणः (अस्य 
श्रीअमुकशर्मणो वा, स्त्रीचेत्‌ अस्या अमुकगोत्राया श्रीअमुकीदेव्या, इत्यूहः) 
उपस्थितशरीराविरोधेन एऐहिकजन्मान्तरार्जित-पथ्यपरिग्रहाद्योषधरहित-सकल- 
रुगूझटिति- प्रशमनपूर्वक- दारिद्रथानुत्पत्तिसकलदु:खाभावान्तकालिक- सूर्य्यलोक - 
महितत्वकामो हंसादिसप्ततिनाम्ना सूर्य्याय सप्ततिसंख्यकार्घदानमहं करिष्ये ( परार्थे 
करिष्यामीत्यूहः) इति संकल्प्य जानुभ्यामवनिंगत्वा ताम्रपात्रं जलेन प्रपूर्य्य 
रक्तचन्दनाक्ताक्षत-दूर्वाकरवीरादिपुष्पं दत्वा नम्रीभूय ' सूर्यस्य ध्यानम्‌ 3३% 
भास्वद्रलाढ्यमौलिः, स्फुरदधररुचा रज्जितश्चारुकेशो, भास्वान्‌ यो दिव्यतेजाः, 
करकमलयुतः स्वर्णवर्णः प्रभाभिः । विश्वाकाशावकाश-ग्रहपतिशिखरे भाति 
यश्चोदयाद्रौ, सर्वानन्दप्रदाता, हरिहरनमितः पातु मां विश्वचक्षुः ।। इति ध्यानपूर्वकं 
पाणिभ्यां ताम्रपात्रं गृहीत्वा सूर्य्याभिमुखं पश्यन्‌ शिरसा स्पृशन्‌ 'नमस्कुर्व्वन्‌ 
ह॑सेत्यादिनाम्ा सूर्यायार्घन्दद्यात्‌ । तद्यथा :-एषोर्घः ३ एहि सूर्य्यसहस्रांशो तेजोराशे 
जगत्पते । अनुकम्पय मां भक्त्या गृहाणार्घन्दिवाकर ॥ एषोर्घः ॐ सूर्याय नमः। 
एषोर्घः ३ हंसाय नमः ।।१।। एषोर्घः 3% भानवे नमः ।।२।। एषोर्घ: 3३७ सहस्रांशवे 
नमः ।।३।। एषोर्घः ३ तपनाय नमः ।।४। एषोर्घः ३% तापनाय नमः ।५।। एषोर्घ : 
३» रवये नमः ।६।। ए० ३ विकर्तनाय नमः ।।७।। ए० ३ विवस्वते नम: ।।८।। 
ए० ३ विश्वकर्म्मणे नमः ॥९॥ ए० ३ विभावसवे नमः ।।१०।। ए० ॐ 
विश्वरूपाय नमः ॥११।। ए० ॐ विश्वकर्त्रे नमः ।।१२।। ए० ३ मार्तण्डाय 
नमः ॥१३।। ए० ॐ मिहिराय नमः ।१४।। ए० ३ अंशुमते नमः ॥१५॥ ए० 
३2 आदित्याय नमः ॥१६॥ ए० ॐ उष्णगवे नमः ॥१७॥ ए० ॐ सूर्य्याय 
नमः ॥१८।। ए० ॐ अर्य्यम्णे नमः ॥१९।। ए० ॐ ब्रध्नाय नमः ॥२०।। एऽ 
ॐ दिवाकराय नमः ॥२१।। ए० ॐ द्वादशात्मने नमः ॥२२॥ ए० ३ सप्तहयाय 

नमः ॥२३।। ए० ३% भास्कराय नम: ।।२४।। ए० ३» अहस्कराय नमः ।।२५॥। 
ए० ३ॐ खगाय नमः ॥।२६।। ए० 3 सूराय नमः ।।२७।। ए० ३% प्रभाकराय 
नमः ।।२८।। ए० ३» श्रीमते नमः ।।२९।। ए० ३» लोकचक्षुषे नमः ।।३०।। ए० 
ॐ ग्रहेश्वराय नम: ॥३१।। ए० ॐ त्रिलोकेशाय नमः ॥३२॥। ए० ३ लोकसाक्षिणे 
नमः ।।३३॥ ए० ३% तमोरये नमः ।।३४।। ए० ॐ शाश्वताय नमः ।।३५।। ए० 
3& शुचये नमः ॥३६।। ए० ३% गभस्तिहस्ताय नमः ॥३७।। ए० 3३% तरण्ये 
नमः ॥॥३८।। ए० ॐ सुमहोरण्ये नमः ।।३९।। ए० ३३ तीव्रांशवे नमः ।।४०।। ए० 
ॐ द्युमणये नमः ॥४१।। ए० ३ हरिदश्वाय नमः ॥४२॥ ए० ॐ अर्काय 
नमः ॥।४३।। ए० ३% भानुमते नमः ।।४४।। ए० ३ॐ भयनाशनाय नमः ।।४५।। ए० 
ॐ छन्दोशवाय नम: ।४६।। ए० 3% वेदवेद्याय नमः ।४७।। ए० ३» भास्वते 
नमः ॥४८।। ए० 3& पूष्णे नमः ।।४९।। ए० ॐ वृषाकपये नमः ।५०।। ए० 
ॐ एकचक्ररथाय नमः ।।५१।। ए० ३% मित्राय नमः ॥५२॥ ए० ३ मन्देहारये 
नमः ॥५३।। ए० ॐ तमिस्रघ्ने नमः ।।५४।। ए० ॐ दैत्यघ्ने नमः ।।५५।। ए० 
३% पापहर्त्रे नमः ।।५६।। ए० ३ धर्म्माय नमः ।५७।। ए० ३ धर्मप्रकाशकाय 
नमः ॥५८॥ ए० ३ हेलिकाय नमः ।।५९।। ए० ३ चित्रभावने नमः ।।६०॥। 
ए० ३% कलिघ्नाय नमः ॥६१॥ ए० ३ॐ तताक्ष्यवाहनाय नमः ।।६२।। ए० ३% 
दिकूपतये नमः ।।६३।। ए० ३ पद्मिनीनाथाय नमः ।।६४।। ए० ३% कुशेशयकराय 
नमः ।।६५।। ए० ॐ हरये नमः ।।६६।। ए० ॐ धर्मरश्मये नमः ।।६७।। ए० ३ 
दुर्निरीक्ष्याय नमः ।।६८।। ए० ३% चण्डांशवें नमः ॥६९॥ ए० ३ कश्यपात्मजाय 
नमः ।।७०।। ए० 3% नमो विवस्वते ब्रह्मन्‌ भास्वते विष्णुतेजसे ।। जगत्सवित्रे शुचये 
सवित्रे कर्म्मदायिने । एषोर्घः ३ भगवते श्रीसूर्य्यायनमः ।। ॐ जपाकुसुम संकाशं 
काश्यपेयं महाद्युतिम्‌ ॥१॥ ध्वान्तारि सर्व्वपापध्नं प्रणतोस्मि दिवाकरम्‌ ।।२।। 


॥ इति ॥ ` 


होलिकादाहनिर्णय 

प्रदोषव्यापिनी ग्राह्या फाल्गुनी पूर्णिमा सदा ।। इति नारदः । परंतु '' भद्रायां 
द्वे न कर्त्तव्ये श्रावणी फाल्गुनी तथा'' इति वचनात्‌ पूर्णिमायाः पूर्वार्द्धस्वरूपायां 
भद्रायां होलिकाग्निं न दीपयेदिति भद्रासमाप्तौ निशायां सूर्योदयात्‌ पूर्व होलिकां 
दहेत्‌ "रात्रौ भद्रावसाने तु होलिका दीप्यते तदा'' इतिवचनात्‌ । यदि पूर्वरात्रौ 
सर्वदा भद्रा स्यात्‌ परदिने सूर्यास्तात्‌ पूर्वमेव पूर्णिमा समाप्यते तदा प्रतिद्येव प्रदोषे 
होलिकां दहेत्‌ । तथाहि भविष्ये-साधयामत्रयं वा स्याद्‌ द्वितीयदिवसे यदा । 
प्रति" { वर्धमाना तु तदा सा होलिका मता । इति । यत्तु प्रतिपदि होलिकादाह- 
निषेधवचं तत्तु पूर्वरात्रे भद्राशून्यपूर्णायां वृद्धत्वे होलिकार्चनम्‌ । क्रियमाणं च 
नन्दायां शान्ति भवति, नो क्षयः ।। इति स्मृतिवचनमेवेति मैधिलस्मार्त्तानां सिद्धांतः। 


कर्मारम्भनियमा: सदे 

तेन भद्रामुखं परित्यज्येति, विष्टि-( भद्रा-) पुच्छे दहेदिति च मतं दाक्षिणात्यं 
नैवादर्त्तव्यम्‌, तथा च राजमार्त्तण्डे-भद्रस्य पुच्छं शुभहेतुरन्ये वदन्ति केचिन्न तु 
युक्तमेतत्‌ । शुष्केन्धनैीप्त-हुताशनस्य किमग्रभागेऽप्यति-शीतता स्यात्‌ ।। इति । 

“' मलमासे न कर्त्तव्यं कदाचिद्‌ होलिकार्चनम्‌'' इति वचनेन शुद्ध फाल्गुनः 
पूर्णिमायां होलिकां दहेत्‌. । ग्रहणे समुपस्थिते ग्रहणात्‌ पूर्वत्र परत्र वा होलिकां 
दहेत्‌, ग्रहणकाल एव पूर्णिमालाभे स्नात्वा तां दहेत्‌-सर्वषामेव वर्णानां सूतकं 
राहुदर्शने । स्नात्वा कर्माणि कुर्वीत शितमन्नं विवर्जयेत्‌ ॥ 

मेषार्के ( मेष संक्रान्तौ )-गलन्तिकाः देया-तुलस्याः शिवलिङ्गस्य चोपरि 
शनैः शनैः शश्वज्जलपतनार्थं सकुशसूक्ष्माच्छिद्रयुक्तो घटः स्तम्भाधारद्वारा यत्‌ 
स्थाप्यते सा गलन्तिकेत्युच्यते । प्रपा=पानीयशाला । 

गुरु पूर्णिमा 

आषाढी पूर्णिमा सूर्योदयगामिनी पूजनकर्मयोग्यकालेव्यापिनी गुरुपूजायां 
ग्राह्मा। अत्र गुरुव्यासयोः पूजा। गुरुरत्र दीक्षागुरु विद्यागुरु वा। ओं गुरुर्ब्रह्म 
गुरुर्विष्णु गुरुदेवो महेश्वरः । गुरुः साक्षात्‌ परब्रह्म तस्मै श्री गुरवे नमः ॥ 

श्रावण-भाद्रयोः नद्या रजोयोगः 

राजमर्त्तण्डे-सिंहकर्कटयोर्मघ्ये सर्वानद्यो रजस्वलाः । तासु स्नानं न 
कुर्वीत वर्जयित्वा समुद्रगाः ॥ तपनस्य सुता, गङ्गा गोमती च सरिद्वरा । रजसा च 
न दुष्यन्ति ये चान्ये नदसंज्ञका: ॥ उपाकर्मणि चोत्सगे ्रेतस्नाने तथैव च । 
चन्द्रसूर्यग्रहे चैव रजोदोषो न विद्यते ॥ सिंहो = भाद्र: | कर्कट; = श्रावणः । 
तपनस्य सुता = यमुना। नदसंज्ञकाः = ब्रह्मपुत्र-शोणादायः । 

कर्मारम्भ-नियमाः 

पूर्वदिने कूतैक भुक्तादिसंयमः कर्मदिनेऽभुक्तः कृतस्नानः स्वकीयं धौतम्‌ 
अहतम्‌ (अखण्डम्‌ अस्यूतं च) वस्तरद्वयम्‌ ( अधरीयमुत्तरीयञ्च), नूतनं वा, तद्‌ 
अकृष्णवर्णम्‌ अनीलवर्ण च (पितृकायें असक्तमपि) परिधानं प्राङ्मुख उदङ्मुखो 
वा (रात्रौ तूदझ्मुख एव) कुश-कम्बलादि-यथोचितासने उपविश्याचम्य गङ्गाजलेन 
आत्मानमुपकरणञ्च सिक्त्वा सन्ध्या-तर्पण-पञ्चदेवता-विष्णुपूजनं स्वाधिकारार्ह 
कर्म सम्पाद्य कर्त्तव्य-कर्मणः सङ्कल्पं कुर्यात्‌ । 

तथा i :-परिधायाहतं वस्त्रद्वयं च द्विपटीं स्त्र्यपि ॥ एकवस्त्रो न 
भुञ्जीत श्रौते न. च कर्मणि । न कुर्योद्‌ देवकार्याणि दानं होमं जपं तथा ॥ 
एकवस्त्रा तु या नारी मुक्तकेशाव्यवस्थिता । न साधिकारिणी ज्ञेया श्रौते स्मार्ते च 
कर्मणि ॥ सदोपवीतिना भाव्यं सदा बद्धशिखेन च । विशिखो व्युपवीतश्च 
यत्करोति न तत्‌ कृतम्‌ ॥ अनुजानु शुचौ देशे उपविष्ट उदङ्मुखः । ( जानुतो 

बहिर्बाहु न कुर्यात्‌) । ततः कृत्वाङ्गलिस्पर्श दूगू-प्राण- श्रोत्र नाभिषु । मूर्धानं 
चरणौ चादिभः संप्रोक्ष्याथ शुचिर्भवेत्‌ || बहिर्जानुरुपुस्पृश्य एकहस्तार्पितेर्जले: । 
सोपानत्कस्तथा तिष्ठन्नैव शुद्धिमवाप्नुयात्‌ ॥ दानमाचमनं होमं भोजनं देवतार्चनम्‌। 
प्रौढपादो न कुर्वीत स्वाध्यायं पितृतर्पणम्‌ ॥ आसनारूढ्पाद: = प्रौढपाद: । 
“संस्कार्यः पुरुषोवापि स्त्री वा दक्षिणातः सदा''। '“व्रते दाने मखे चैव पत्नी 
तिष्ठति दक्षिणे''।। आशीर्वादेऽभिषेके च पादप्रक्षालने तथा। शयने भोजने चैव 
पत्नी उत्तरतो भवेत्‌ ॥ सर्वत्र प्राङ्मुखो दाता प्रतिग्राही ह्युदङ्मुखः । एष दान 
विधिः प्रोक्तो, विवाहे तु विपर्ययः ।। कनिष्ठा-देशिन्यङ्गुष्ठमूलान्यग्रं करस्य तु। 
प्रजापति-पितृ-ब्रह्म-देवतीर्थान्यनुक्रमात्‌ ॥ “न रात्रौ स्थापनं कार्यं न च 
कुम्माभिषेचनम्‌ '' ॥ नैवेद्यंदक्षिणे वामे पुरतो न च पृष्ठतः। दीपं दक्षिणतो दद्यात्‌, 
पुरतो न च वामतः। वामतस्तु तथा धूपमग्रे वा न च दक्षिणे । निवेदयेत्‌ पुरोभागे 
गन्धं पुष्पञ्च भूषणम्‌ ॥ एक चण्ड्यां रवौ सप्त, त्रीणि कुर्याद्‌ विनायके । चत्त्रारि 
केशवे कुर्यात्‌, शिवे चार्धं प्रदक्षिणम्‌ ॥ '' सर्वपत्रमयी दूर्वा, सर्वमप्सु प्रतिष्ठितम्‌'' । 
“' नवग्रहमखं कृत्वा ततः कर्म समारभेत्‌'' । '* होमश्च पिण्डदानं च, तथा 
ब्राह्मणभोजनम्‌ । श्राद्धशब्दाभिधेयं स्यादेकस्मिन्नोपचारिके'' ॥ 


स्वस्तिशान्तिवाचन मन्त्राः 

ओम्‌ स्वस्ति न इन्द्रो वृद्धश्रवाः, स्वास्ति नः पूषा विश्ववेदाः। स्वस्ति 
नस्ताक्ष्यो अरिष्टनेमिः, स्वस्ति नो बृहस्पति धातु ॥१।। ओम्‌ पयः पृथिव्यां पय 
ओषधीषु, पयोदिव्यन्तरिक्षे पयोधाः। पयस्वतीः प्रदिशः सन्तु मह्यम्‌ ॥२॥ ओम्‌ 
अग्निर्देवता वातो देवता, सूर्यो देवता चन्द्रमा देवता। वसवो देवता रुद्रा देवतादित्या 
देवता मरुतो देवता। विश्वेदेवा देवता बृहस्पति देवतेन्द्रो देवता वरुणो देवता ।।३।। 
ओम्‌ द्यौः शान्तिरन्तरिक्ष & शान्तिः पृथिवी शान्तिरापः शान्तिरोषधयः शान्तिः । 
वनस्पतयः शान्तिर्विश्वेदेवाः शान्ति ब्रह्म शान्तिः, सर्व & शान्तिः, शान्तिरेव 
शान्तिः, सा मा शान्तिरेधि ।।४।। ओम्‌ गणनान्त्वा गणपति & हवामहे, प्रियाणान्त्वा 
प्रियपति & हवामहे, निधीनान्त्वा निधिपति ॐ हवामहे, वसो मम। आहमजानि 
गर्भधमा त्वमजासि गर्भधम्‌ ।।५।। ओम्‌ अम्बे अम्बिकेऽम्बालिके न मानयति 
कश्चन। ससस्त्यश्वकः सुभद्रिकां काम्पीलवासिनीम्‌ ॥६।। ओम्‌ श्रीश्चते लक्ष्मीश्च 
पन्त्यावहोरात्रे पाश्वे नक्षत्राणि रूपमश्विनौ व्यात्तम्‌। इष्णन्निषाणामुम्म इषाण, 
सर्वलोकम्म इषाण ।।७॥ ओम्‌ यतो यतः समीहसे, ततो नो अभयं कुरु। शन्नः 
कुरु प्रजाभ्योऽभयन्नः पशुभ्यः ।॥८।। ओम्‌ विश्वानि देव सवित दुरितानि परासुव 
यद्‌ भः तन्न आसुव ॥९।। ओम्‌ शान्तिः शान्तिः शान्तिः ।। 


ओम्‌ सुमुखश्चेकदन्तश्च कपिलो गजकर्णकः । लम्बोदरश्च विकटो 


हवनविधि: २५१ 
विघ्ननाशो विनायकः ॥ धूप्रकतुर्गणाध्यक्षो भालचन्द्रो गजाननः । द्वादशैतानि 
नामानि यः पठेच्छुणुयादपि ॥ विद्यारम्भे विवाहेच प्रवेशे निर्गमे तथा । संग्रामे 
संकटे चैव विघ्नस्तस्य न जायते ॥ शुक्लाम्बरधरं देवं शशिवर्णं चतुर्भुजम्‌ । 
प्रसन्नवदनं ध्यायेत्‌ सर्वतिघ्नोपशान्तये ॥ अभीप्मितार्थ-सिद्धधर्थं पूजितो यः 
सुरासुरैः । सर्वविघ्नहरस्तस्मै गणाधिप॑तये नमः ॥ ओम्‌ सच्चिदानन्दाय परब्रह्मणे 
नमः। ओम्‌ परमऋषिभ्यो नमः । ओम्‌ लक्ष्मीनारायणाभ्यां नमः। ओम्‌ उमामहेश्वराभ्यां 
नमः। ओम्‌ वाणी-हिरण्यगर्भाभ्यां नमः। ओम्‌ शची-पुर्दराभ्यां नमः। ओम्‌ 
गुरुचरणमकलेभ्यो नम:। ओम्‌ मातृचरणमकलेभ्यो नम:। ओम्‌ पितृचरणकमलेभ्यो 
नमः। ओम्‌ कुलदेवतायै नम:। ओम्‌ इप्टदेवताये नम:। ओम्‌ ग्रामदेवताभ्यो नमः। 
ओम्‌ स्थानदेवताभ्यो नमः। ओम्‌ वास्तुदेवताभ्यो नम:। ओम्‌ सर्वेभ्यो देवेभ्यो नमः। 
ओम्‌ पितृभ्यो नम:। ओम्‌ सर्वेभ्यो ब्राह्मणेभ्यो नमः। ओम्‌ शान्तिः शान्तिः शान्तिः। 
ओम्‌ सुशान्ति भवतु ॥ 

हवनविधिः 

कुशैः हस्तमात्र-परिमितां चतुरस्रां भूमिं परिसमुह्य, तान्‌ कुशान्‌ ऐशान्यां 
परित्यज्य, गोमयोदकेन उपलिप्य, स्रुवमूलेन प्रादेशप्रमाण प्रागग्राः तिम्रो रेखा 
उत्तरोत्तर क्रमेणोल्लिख्य, ताभ्यो रेखाभ्यः अनामिकाङ्कष्ठाभ्यां.मृदमुद्धृत्य, जलेनाभ्युक्ष्य, 
कांस्यपात्रेणाग्निमादाय, पश्चिमाभिमुखम्‌ अग्निमुपसमाधाय पञ्चोपचारैः स्थण्डिलं 
कुण्डं वा सम्पूज्य: मुख्यदेवतां च पूजयेत्‌ ।। ततो ब्रह्माणं वृणुयात्‌ 
पुष्पचन्दनवस्त्राण्यादाय ओम्‌ अद्य कर्त्तव्य अमुक होमकर्मणि कृताकृता- 
वेक्षणरूप-ब्रह्मकर्मकर्तत (त्वं मे ब्रह्मा भव।) अमुकगोत्रम्‌ अमुकशर्माणं ब्राह्मणम्‌ 
एभिः पुष्पचन्दनताम्बूलकटिसूत्रङ्कुरीयक- वासोभिस्त्वामहं वृणे। '' ओम्‌ वृतो5स्मि'' । 
३% यथाविहितं कर्म कुरु] ॥ “३% करवाणि'' । ततोऽग्नेः प्रदक्षिणक्रमेण 
दक्षिणदिशि कुशोपरि उदङ्मुखं ब्रह्माणमुपवेशयेत्‌। ततः परिस्तरणम्‌- 
बर्हिषश्चतुर्थ- भागमादाय आग्नेयादीशानान्तं, ब्रह्मणोऽग्निपर्यन्तं, नेऋताद्‌ वायव्यान्तम्‌ 
आग्नितः प्रणीतापर्यन्तम्‌ं अग्नेः परिस्तरणं कुर्यात्‌। ततः पवित्रच्छेदनकुशेः स्वप्रादश - 
मिते पवित्रे छित्वा, प्रोक्षणीपात्रं प्रणीतासन्निधौ निधाय, सपवित्रकरेण प्रणीतोदक' 
त्रि: प्रोक्षणीपात्रे निधाय द्वाभ्यामनामिकाङ्कुष्ठाभ्याम्‌ उत्तरागे पवित्रे गृहीत्वा त्रिरुत्पवनम्‌ । 
ततः प्रोक्षणीपात्रं वामहस्ते कृत्वा सपवित्र -दक्षिणानामिकाङ्कुण्ठाभ्यां प्रोक्षणीजलं 
त्रिरुत्क्षिप्य, प्रणीतोदेकेन ग्रोक्षणीमभिषिच्य, प्रोक्षणीजलेन आसादितवस्तूनि अभिषच्य 

अग्निप्रणीतयोर्मघ्ये प्रोक्षणीपात्रं निदध्यात्‌ । 
तत आज्यस्थाल्यामाज्यं कृत्वा अधिश्रित्य, ज्वलतृणमादाय आज्योपरि प्रदक्षिणं 
भ्रामयित्वा वह्वौक्षिपेत्‌ । ततः सरुवं त्रिः प्रतप्य, सम्मार्जनकुशानम्‌ अग्रैः अन्तरतो, 
मूले बाह्यतः ख्रुवं समृज्य, प्रणीतोदकेनाभ्युक्ष्य, पुनः त्रिः प्रतप्य स्वदक्षिणतः 


र वर्षकृत्ये 
कुशोपरि निध्यात्‌। ततोऽग्नितः प्रदक्षिणक्रमेण आज्यमवतार्य अग्रे निदध्यात्‌। तत: 
त्रिरुत्पवनम्‌, अवेक्ष्य सत्यपद्रव्ये तन्निरसनम्‌। ततः प्रोक्षणीजलस्योत्पवनम्‌) 

ततः उपयमनकुशान्‌ वामहस्ते कृत्वा प्रजापतिं मनसा ध्यात्वा उनिष्ठन्‌ 
तृष्णीमग्नौ घृताक्तास्तिस्रः समिधः क्षिपेत्‌। ततः उपविश्य सपवित्र- प्राक्षण्युद्केन 
प्रदक्षिणक्रमेणाग्निं पर्युक्ष्य, प्रणीतापात्रे पवित्रे निधाय, ब्रह्मणाऽन्चारब्धः 
पातितदक्षिणजानुः समिद्धतमेऽग्नौ जुहुयात्‌। तत्र प्रत्याहत्यनन्तरं स्रुवावस्थितहुतशेषस्य 
प्रोक्षणीपात्रे परक्षेपः।-'' ॐ प्रजापतये स्वाहा, इदं प्रजापतये''-इति मनसा ॥१॥ 
“३७ इन्द्राय स्वाहा, इदमिन्द्राय’? ॥२॥ *ॐ अग्नय स्वाहा, इदमग्नये' ॥३॥ 
' ॐ सोमाय स्वाहा, इदं सोमाय' ।।४।। ततो व्याहतिहोम:-3£ भूः स्वाहा, इदं 
भूः ॥१।। ॐ भुवः स्वाहा, इदं भुवः ॥२।। ॐ स्वः स्वाहा, इदं स्वः ।।३।। ३ 
भूर्भुवः स्वः स्वाहा, इदं भूर्भुवः स्वः ।।४।। 

ततः प्रायश्चित्तहोम:-3% त्वन्नो अग्ने वरुणस्य विद्वान्‌ देवस्य हेडो 
अवयासिसीष्ठाः। यजिष्ठो वहितमः शोशुचानो विश्वाद्वेषा छंसि प्रमुमुग्ध्यस्मत्‌ 
स्वाहा, इमदग्नीवरुणाभ्याम्‌'।। इत्यादि पञ्चाहुतय :-, 

३% सत्वन्नो०। 3३% अयाश्चाग्ने०। ३% येते शतम्‌०। ३ उदुत्तमं०। इत्यादि। 

ततो यथेष्ट देवतामन्तरैर्यथासंख्यकैः साकल्यादिभि हवनं विधाय प्राजापत्य- 
होमं मनसा कुर्यात्‌-' ओम्‌ प्रजापतये स्वाहा, इदं प्रजापतये'। ' ओम्‌ अग्नये 
स्विष्टकृते स्वाहा, इदमग्ये स्विष्टकृते'। ततः संस्रव-(प्रोक्षणीजल-) प्राशनं 
कृत्वाचम्य ब्रह्मणे दक्षिणां दद्यात्‌-ओम्‌ अद्य कृतैतद्धोमकर्मणि ब्रह्मकर्मप्रतिष्ठार्थमिदं 
पूर्णपात्र प्रजापतिदैवतं (ब्रह्मणे दक्षिणा नमः) अमुक गोत्राय अमुकशर्मणे ब्राह्मणाय 
ब्रह्मणे दक्षिणामहं ददे'। “ओम्‌ स्वस्ति ततोऽग्निप्रदक्षिणक्रमेण हस्तं गृहीत्वा 
ब्रह्मोत््थापनं, ग्रन्थिविमोको वा। 

अथ प्रणीताविमोकः-' ॐ सुमित्रिया न आप ओषधयः सन्तु'-इति 
मन्त्रेण प्रणीताजलैः शिर: समृज्य-' ॐ दुर्भित्रियास्तस्मै सन्तु यो अस्मान्‌ द्वेष्टि, 
यं च वयं द्विष्मः '-इत्यैशान्यं प्रणीता-न्युन्जीकारणम्‌। तत: स्तरणक्रमेण बर्हिरुत्थाप्य 
जूटिकां कृत्वा घृतेनाभिघार्य हस्तेनैव जुहुयात्‌-'' ओम्‌ देवायातुविदो -गातुं वित्त्वा 
गातुमित। मनसर्स्पत इमं देव यज्ञ& स्वाहा, वातेधाः स्वाहा'' । 

ततः पूर्णाहुति:-उत्त्थाय फलपुष्पताम्बूल-समन्वित घृतपूर्ण स्रुवेण-ओम्‌ 
मूर्धानं दिवो अरतिं पृथिव्या वैश्वानरमृत आजातमग्निम्‌। कवि सम्राजमतिथिं 
जनानामासन्ना पात्रं जनयन्त देवाः स्वाहा-इत्यविच्छिन्नां घृतधारां वहौ क्षिपेत्‌। 
ततः स्रवेण भस्मानीय-' ॐ त्र्यायुषं जमदग्नेः'-इति ललारे, ' ॐ कश्यपस्य 
त्यायुषम्‌ '-इति ग्रीवायां, ' ॐ यदेवेषु त्यायुपम्‌'-इति दक्षिणबाहुमूले, 3 तन्नो 


मातृकापूजा ws 
अस्तु त्र्यायुषम्‌ । इति हृदि भस्म धारयेत्‌। अन्यानपि कुर्यात्‌, तत्र ' तन्नो' इत्यस्य 
स्थाने 'तत्ते' इति पठेत्‌। सधवा तु सिन्दूर- मिश्रितं भस्म गृहणीयात्‌ । 

॥ इति ॥ 


-अथ मातृकापूजाविधिः 

कृतनित्यक्रियो `्रती पञ्जदेवतां विष्णुं च सम्पूज्य कुड्ये फलके वा 
स्थापितरक्षिकासु गणपति दुर्गासहितषोडशमावृर्मून्मयीं श्रियं च पूजयेत्‌। तत्र संकल्पः 
कुंशत्रयतिलजलान्यादाय ॐ अद्यामुकमासीयअमुकपक्षीय-अमुकतिथौ, 
अमुकर्मनिमित्तकं गणपपिदुर्गाश्रीसहिताः षॉडशमातरहं ब्रूजयिष्ये | ततः प्रथम- 
रक्षिकामारभ्य क्रमेण-ॐ गणपतिरसि । ॐ दुर्गाऽसि। १. ओं गौर्यसि। २. ३२ 
पद्मासि । ३. 3३% शर्च्यामे । ४. 3 मेधासि । ५. 3» सावित्र्यसि । 
६. विजयासि | ७. ॐ जयासि । ८. ॐ देवसेनासि । ९. 3 स्वधासि । 
१०. ३% स्वाहासि । ११. ३ॐ मातरःस्थ । १२. ॐ लोकमातरःस्थ । १३. ३2 
हष्टिरसि । १४. ॐ पुष्टिरसि । १५. ॐ तुष्टिरसि । १६. ओमात्मकुलदेवतासि । 
३ॐॐ श्रीरसि । इति प्रत्येकं स्पृष्ट्वा अक्षतान्यादाय-३% मनोजूति्ुंषतामाज्यस्य 
बृहस्पतिर्यज्ञमिमन्तनोत्वरिष्टं यज्ञग्वं समिमं दधातु । विश्वेदेवास इह मादयन्तामों 
प्रतिष्ठ । 3७ गणपतिदुर्गाश्रीसहिताः षोडशमातर इह सुप्रतिष्ठिता भवन्तु । इति 
सर्वासामेकदैव प्राणप्रतिष्ठां कुर्यात्‌ (छन्दोगानां प्राणप्रतिष्ठामन्त्रस्तु-3# वाङ्मनः 
प्राणोऽपानो व्यानश्चक्षुः श्रोत्रं शर्म वर्म भूतिः प्रतिष्ठा । इति ) ततोऽक्षतान्यादाय 
प्रथमरक्षिकाक्रमेण-3ॐ भूर्भूवःस्वः गणपते इहागच्छ इह तिष्ठेत्यावाह्य एतानि 
पाद्यादीनि ॐ गणपतये नम: । इदमनुलेपनम्‌०। इदमक्षतम्‌०। इदं पुष्पम्‌०। एतानि 
गन्धपुष्पधूपदीपताम्बूलयथाभागवासोनैवेद्यानि ॐ गणपतये नमः । ततः ३ 
भूर्भूवस्वः दुर्गे इहागच्छ इह तिष्ठेत्यावाह्म, ॐ दुर्गायै नमः इति पञ्चोपचारैः 
पूजयेत्‌ । ततः ॐ भूर्भूवःस्वः गौरि इहागच्छ इह तिष्ठेत्यावाह्य । ॐ गौये नमः 
इति पञ्चौपचारैः पूजयेत्‌ । एवं ॐ भू० पद्मे इहागच्छ० । ३ पद्मायै नमः । 
ॐ भू० शचि इहागच्छ । 3£ शच्यै नमः । 3७ भू० मेधे इहागच्छ० । ३ 
मेधायै नमः । ३% भू० सावित्रि इहागच्छ । ॐ सावित्र्यै नमः । ॐ भू 
विजये इहागच्छ० । ॐ विजयायै नमः । 3 भू० जये इहागच्छ० । ३% जयायै 
` नमः । ॐ भू देवसेने इहागच्छ० । ॐ देवसेनायै नमः । ॐ भू० स्वधे इहा- 
गच्छ० । ॐ स्वधायै नमः । ॐ भू० स्वाहे इहागच्छ०। ॐ स्वाहायै नमः । 3% 
भू० मातर इहागच्छत० । ॐ लोकमातृभ्यो नमः । ॐ भू० हृष्टे इहागच्छ । ॐ 
हष्ट्यै नमः । ॐ भू० पुष्टे इहागच्छ० । ॐ पुष्ट्यै नमः । 3 भू तुष्टे इहा- 


ल वर्षकृत्ये 
गच्छः । ॐ तुष्ट्यै नमः । ॐ भू० आत्मकुलदेवते इहागच्छ० । ॐ आत्मकुल- 
देवतायै नम: । ततः ॐ भूर्भवः स्वः श्रीरिहागच्छ इह तिष्ठेत्यावाह्य एतानि 
पाद्यादीनि 32 श्रियै नमः । एवं चन्दनसिन्दूरदिभिः पूजयेत्‌ । ततो भृतेन उत्तरोत्तरक्रमेण 
भित्तो तिस्रः पञ्च सप्त वा धारा देयास्ताशच सवृन्तकदलीफलेन पृगीफलेन वा 
प्रयच्छेदनेन प्रतिवारमुच्चारितेन- ॐ वसो: पवित्रमसि शतधारं वसो: पित्रमसि 
सहस्रधारम्‌ । देवस्त्वा सविता पुनातु वसो: पवित्रेण शतधारेण सुप्त्वा कामधुक्ष; ।। 
इति प्रतिमन्त्रान्ते धारा देया । छन्दोगानां बसोर्धारामन्त्रस्तु- 5* एतमुत्यं 
मदच्युतं शतधारं वृषभं दिवो दुहं विश्‍वावसूनि बिभ्रतम्‌ । सहस्रधारं वृपभम्पयोदुहं 
प्रियं देवाय जन्मने । ऋतेन ऋतजातो विवावृधे राजा देव ऋतं बृहत्‌ । ( अन्यत्‌ 
सर्व समानम्‌) तत: ३ गणपतिदुर्गसहिताः षोडशमातर: पूजिताः स्थ 
क्षमध्वमित्येकदैव विसर्जयेत्‌ । ॐ श्रीर्मयि रमस्वेति श्रियमपि विसर्जयेत्‌ । ततो 
दक्षिणा । कुशत्रयतिलजलान्यादाय-ओमद्य कृतैतद्‌-गणपतिदुर्गाश्रीसहितपोडश्मातृ- 
पूजनकर्मप्रतिष्ठार्थमेतावद्द्रव्यमूल्यकहिरण्यमग्निदैवतं यथानामगोत्राय ब्राह्मणाय 
दक्षिणामहं ददे । ॐॐ स्वस्तीति प्रतिवचनम्‌ । इति मातृकापूजाविधिः । 


वाजसनेयि पिण्डरहित अभ्युदयिक श्राद्ध 

उपनयन-विवाहादिसंस्कारे आभ्युदयिक- श्राद्धमावश्यकम्‌ । तथाहि 
स्मृतिः-नानिष्ट्वा तु पितृन्‌ शरद्धे कर्म्म वैदिकमाचरेत्‌ । इति । तच्च पित्रा, भात्रा, 
अन्येन वा कर्तव्यम्‌ । तथाहि-पिता कुर्य्यात्तदन्यो वा तस्याभावो तु तत्क्रमात्‌ । 
' तत्क्रमात्‌'' अर्थात्‌-स्व पितृभ्य पिता दद्यात्‌ सुत संस्कार कर्म्मणि । पिण्डानोद्वाहना- 
त्तेषान्तस्याभावे तु तत्क्रमात । कात्यायन:। अयम्भावः सुतश्च सुता च सुतौ तयो: संस्कार 
कर्म्मणि पिता-स्वपित्रादिभ्यो, मातामहादिभ्यश्च पिण्डान्दद्यात्‌ । यदा तु पितृ भिन्नः संस्कर्ता 
भवति तदा जीवतो माणवक पितुः पित्रादीनां मातामहादीनांज्च दद्यात्‌ । यदि च पिता 
न जीवति तदा माणवकस्य कन्यायाश्चैव पित्रादिंभ्यो मातामहादिभ्यश्च दद्यात्‌ । 

उत्सवनन्द सन्तान यञ्ञोद्वाहादि मङ्गले । मातरः प्रथमं पूज्या: पितरस्तदनन्तरम्‌ । 
“ततो मातामहा राजन विश्वेदेवास्तथैव च-मत्सयपुराणे । तेन पित्रादि श्राद्धात्ुर्व्यमेव 
मातृशराद्धम्‌, अत्र विश्वेदेवा इति न क्रमपरं तेपामभ्यरहितन्तेन सर्व्वतः प्राथम्यात्‌ । 
देवतीर्थनैव पिण्डं दद्यात्‌ कायेन वा नृप, विष्णु पुराणे । कायेन प्राजापत्येनेत्यर्थ: । 
पिण्डमिति कर्म्ममात्रस्योपलक्षणं ज्ञेयमत्र। पूर्व्वाह्मादि मुहूर्ते कर्तव्य माङ्गल्य 
कर्म्मकालातिक्रमादि-दोषभयात्संक्षिप्तमपि फल मूलादिभिर्य्यथालाभं पिण्डरहितमपि 
श्राद्धमाचार्य्या मन्वते। तथा च, पिण्डनिर्वापणं कुर्यान्निवा कुर्य्याद्विचक्षण: । वद्धिश्राद्ध 
कुलाचारं देश कालाद्यवेक्ष्य हि। भविष्यपुराणे । 


स्त्रीकुमारकृतैको दिष्टम स, 
अग्नौ करणमर्घञ्च आवाहनावनेजनम्‌ । पिण्डश्राद्धे प्रकूर्व्वीत पिण्डहीने 
विवर्जयेत्‌ ॥इति।। तत्र क्रमः-पश्चिमाभिमुखः प्राङ्मुख उदङमुखो वा 
उपविश्याचान्तो यो यो जीवति तं तं परित्यज्य परं परं पुरुषमन्तद्धर्य्य सर्वव 
सव्येन कार्य्यम्‌, आसनादौ ऋजवो दर्ब्भा: सर्व्वत्र तिलस्थाने यवाः नापसव्यकरणम, 
न वामजानु-पातनम्‌ न पितृमन्त्र जपः। कुशत्रयजला पादाय ॐ अपवित्रः पवित्रो 
वा सर्व्वावस्थाङ्कतोऽपि वा। यः स्मरेत्‌ पुण्डरीकाक्षं स बाह्याभ्यन्तरः शुचिः । 3£ 
पुडरीकाक्षः पुनातु। इति श्राद्धीय द्रव्याण्यात्मनञ्चसिञ्चेत्‌ । 
ततः कुशत्रय यवजलान्यादाय-'' ३% अद्यामुकमासीयामुकपक्षीयामुक तिथाव- 
मुक गोत्राया अस्याः (तस्या वा) श्री अमुक कुमारिकायाः कर्त्तव्य विवाहकर्म्म वा 
चूड्कर्णोपयन निमित्तक आभ्युदयिक श्राद्धमहङ्करिष्ये'' ( अन्य पक्षे करिष्यामीत्यूह्यम्‌) 
इति सङ्कल्प्य, गायत्री त्रिज्जपित्वा, '' ॐ देवताभ्यः पितृभ्यश्च महायोगिभ्य एव च । नमः 
स्वाहायै स्वधायै नित्यमेव नमो नमः इति त्रिर्जपेत्‌ । ततः कुशत्रय यव जलान्यादाय- 
' ३% अद्य विश्वेदेवा इदमासनं वो नमः” इति त्रिदेवतीर्थनासनानि दद्यात्‌ । 
पुनरपि कुशत्रय-यव-जलान्यादायदैवतीर्थेन प्राजापत्यतीर्थेन वा-'" ३% अद्यामुक 
गोत्रे मातरमुकदेवि नान्दीमुखि इदमासनन्तुभ्यं वृद्धिः । एवं पितामही, प्रपितामहीभ्यामपि 
आसनन्दद्यात्‌ । ततः-'' ॐ अद्यामुक गोत्र पितरमुक शर्म्मन्नान्दीमुख इदमासनन्तुभ्यं 
वृद्धि!” एवं पितामह प्रपितामहाभ्यामपि। तत: 32 अद्यामुक गोत्र मातामहअमुक 
शर्म्मत्नान्दीमुख इदमासनन्तुभ्यं वृद्धिः एवं प्रमातामह, वृद्ध प्रमातामहाभ्यामपि । 
(अत्र पितुरभावे माणवकस्य कन्यायाश्चैव मातृ-पितृ- मातामहादीनां श्राद्धम्‌ तत्पक्षे 
वाक्यम्‌-3ॐ अद्येत्यादि ''माणवकस्य"-कन्याया वा मातः, पितः, मातामहः,'' इति 
प्रत्येकं पृथक्‌ पृथक्‌ योजयित्वोह्यमुपर्य्युक्तमूलक्रमेण ।) 
ततो गन्धादिदानम्‌-कुशत्रय-यव-जलान्यादाय-'' ॐ अद्य विश्वेदेवा एतानि 
गन्ध-पुष्प-धृप-दीप ताम्बूल-यज्ञोपवीत (यथाभाग) वासांसि वो नमः' एवं त्रिर्दद्यात्‌। 
पुनरपि कुशादिकमादाय- 3& अद्यामुकगोत्रे मातरमुक देवि नान्दीमुखि एतानि 
गन्ध-पुष्प- धूप-दीप-ताम्बूल-सिन्दूर यथाभागवासांसि तुभ्यं-वृद्धिः'' एवं पितामही, 
प्रपितामहीभ्यामपि दद्यात्‌ । ततः कुशादिकङ्गुहीत्वा-' ' ॐ अद्यामुक गोत्र पितरमुक 
शर्म्मत्रान्दीमुख एतानि गंध-पुष्प-धूप- दीप-ताम्बूल यज्ञोपवीत (यथाभाग) वासाँसि 
तुभ्यं वृद्धि:'” एवं पितामह-प्रपितामहाभ्यामपि। ततः ''३& अद्यामुक गोत्र मता- 
महाऽमुक शर्म्मन्नाम्दीमुख एतानि-गंध- पुष्प- धूप-दीप-ताम्बूल (यज्ञोपवीत) 
यथाभाग वासांसि तुभ्यं वृद्धिः एवं प्रमातामह, वृद्धप्रमातामहाभ्यामपि दद्यात्‌ ॥ ' 
ततो जलेन सर्व्वासनान्यन्नसहितानि चतुष्कोणमण्डलेन वेष्टयेत्‌। ततोऽपसव्यं 
कृत्वा दक्षिणाभिमुखः पातित वामजानुम्मोटकतिल-जलान्यादाय ३» इदमन्नमेतद्भस्वामि 


से वर्षकृत्ये 
पितृभ्योनम:'' इति भूस्वामिने किञ्चिदन्नं दद्यात्‌ । ततः सत्यं कृत्वा देव पूर्व 
सर्व्वपात्रेष्वत्रे परिविष्य तदुपरि घृत-यवान्‌ दत्वा द्वादशसु पुटकेपु घृतं जलञ्च दन्चा, 
उत्तान-पाणिभ्यां देवपात्रमालभेत-'' ॐॐ पृथ्वी ते पात्रं द्यौरपिधानं त्राह्मणस्य मुखे अमृत 
अमृतं जुहोमि स्वाहा । ॐ इदव्विँष्णुर्विचक्रमे तरेधा निदधे पदम्‌ । समूढमस्य 
पाछसुरे । ॐ कृष्णहव्यमिदं रक्षमदीयम्‌ । 3» इदमन्नमित्यन्ने, 3% इमा आप; इति 
जले, ३ इदमाज्यमितिघृते ३ इदं हविरिति पुनरप्यन्ने दक्षिणाङ्गुष्ठमारोपयेत्‌ ॥ 
ततो यवान्‌ गृहीत्वा-ॐ यवोऽसि यवयास्मद्वेषो यवयारातीः? इत्यन्नोपरि 
विकीर्य्य, वामेन पाणिना कुशत्रय-यव जलान्यादाय '' ॐ अद्य विश्वेदेवा इदन्न 
सोपकरणं वो नमः'' एवं 'त्रिर्दद्यात्‌ ॥ ततो मातृ-पात्रमुक्तरीत्याऽऽलभ्य 5 
पृथ्वीते पात्रमित्यारभ्य-'' कृष्ण हव्यमिदं रक्षमदीयम्‌'' इत्यन्तं पठित्वा-' ॐ 
इदमन्नम्‌, “ ॐ इमा आपः, '' ॐ इदमाज्यम्‌ ' ॐ इदं हविरित्यन्नादिषु दक्षिणाङ्‌गुष्ठ 
निवेश्य, '' ॐ अपहता असुरा रक्षाङ॑सि वेदिषदः'' इत्यादिना, अन्नोपरि यवान्‌ 
विकोर्य्य, कुशत्रय यव जलान्यादाय-'' अद्यामुक गोत्रे मातरमुक देवि नान्दीमुखि 
इदमन्नं सोपकरणं तुभ्यं वृद्धिः'' । एवं पितामही, प्रतिमहीभ्यामपि दद्यात्‌ ॥ 
तत उक्त विधिना पित्रादि पात्रेष्वालभ्य-'* ३% पृथ्वी ते पात्रमित्यारभ्य" 
“कृष्ण हव्यमिदंरक्ष०'' पर्य्यन्तमुच्चार्य्य, '' ॐ इदन्नमित्यादि पूर्वोक्तक्रमेण, 
“` ३% अपहता असुरे'' ति यवान्‌ विकीर्य्य, कुशत्रय-यव जलान्यादाय-'' ॐ 
अद्यामुक गोत्र पितरमुक शर्म्मन्नान्दीमुख इदमन्नं सोपकरणं तुभ्यं वृद्धिः’? एवं पिता- 
मह, प्रपितामहाभ्यामपि दद्यात्‌ ।। ततो मातामहदीनामपि सर्व्व पूर्व्ववदेव कार्य्यम्‌ ॥ 
ततः प्राञ्जलिः ।। *' 3» अन्नहीनं क्रियाहीनं विधिहीनञ्च यद्भवेत्‌ ।। तत्सर्व्वम- 
च्छिद्रमस्तु'' इति पठित्वा, गायत्रं त्रिर्ज्जपित्वा कुशेषूपविश्य मधुमधु मध्विति जपेत्‌ ॥ 
* ततो दक्षिणा-कुशादिकमादाय-'* ॐ अद्य विश्वेषान्देवानां कृतैतदाभ्युदयिक 
श्राद्ध प्रतिष्ठार्थमिमे फलमूले वनस्पतिदैवते यथानाम गोत्राय ब्राह्मणाय दक्षिणामहन्ददे" 
एवं त्रिईद्यात्‌ । ततः पुनरपि क्लुशादिकमादाय-'' ॐ अद्यामुक गोत्राय मातुरमुक 
देव्या नान्दी मुख्याः कृतैतदाभ्युदयिक श्राद्ध प्रतिष्ठार्थमिमे फलमूले वनस्पति 
देवते यथानाम गोत्राय ब्राह्मणाय दक्षिणामहन्ददे''। '* एवं अमुक गोत्रायाः पितामहा 
अमुकदेव्या नान्दीमुख्याः प्रपितामह्याश्चोह्मम्‌ । ॐ अद्यामुकगोत्रस्य पितुरमुक 
शर्म्मणो नान्दीमुखस्य क्ृतैतदादि पूर्व्ववत्‌। एवं पितामह प्रपितामहाभ्यां दद्यात्‌ । 
उक्त क्रमेणैव मातामहेभ्योऽपि दद्यात्‌ । तत:-'' ॐ देवताभ्यः७ '' इति त्रिर्ज्जपित्तवा, 
दीपनिर्व्वापणम्‌ । हस्तौ पादौ प्रक्षाल्याऽऽचम्य। ॐ प्रमादात्कुर्व्वता 
प्रच्यवेताऽध्वरेषु यत्‌स्मरणादेव तद्विष्णोः सम्पूर्णं स्यादिति श्रुतिः । ॐ 
विण्णुर्विएणु्हरिर्हरिः । इति पठित्वा श्राद्धीय द्रव्याणि ब्राह्मणाय प्रतिपादयेत्‌ । इति 
वाजसनेयिनां पिण्डरहिता55भ्युयिदक श्राद्धम्‌ । 


. स्त्रीकुमारकृतैकोद्दिष्टम्‌ £4 
` अथ छन्दोगानां पिण्डरहिताभ्युदयिकश्राद्धविधिः' 

पश्चिमाभिमुख: द्विराचम्योपविश्य ओं अपवित्रः पवित्रो वा इत्यादि पठित्वा 
श्राद्धद्रव्याणि सिञ्चेत्‌ । ततः कुशत्रययवजलान्यादायः-ओं अद्यामुकनिमित्त- 
कमाभ्युदयिकश्राद्धमहं करिष्ये । इति संकल्प्य गायत्री त्रिर्जपित्वा ओं देवताभ्यः 
पितृभ्यश्च महायोगिभ्य एव च । नमः स्वधायै संवाहायै नित्यमेव भवन्त्विति ॥ 
इति त्रिर्जपेत्‌ । ततः कुशत्रययव-जलान्यादाय-ओं अद्य विश्वेदेवा इदमासनं वो 
नमः । इति त्रिभ्यः । ततः ओं अद्यामुकगोत्रे मातरमुकि देवि नान्दीमुखि इदमासनं 
तुभ्यं वृद्धिः । एवं पितामहीप्रपितामह्योः । ततः-ओं अद्यामुकगोत्र पितरमुक- 
शर्मत्रान्दीमुख इदमासनं तुभ्यं वृद्धिः । एवं पितामहप्रपितामहयोः। ततः-ओं 
अद्यामुकगोत्र मातामहामुकशर्मन्नान्दीमुख इदमासन॑ तुभ्यं. वृद्धिः । एवं 
प्रमातामहgवृद्धप्रमातामहयोः । ततो गन्धादिदानम्‌ । कुशत्रययवजलान्यादाय-ओं 
अद्य विश्वेदेवा एतानि गन्धपुष्पधूपदीपताम्बूलयज्ञोपवीताच्छादनानि वो नमः। इति 
त्रिभ्यः । ततः ओं अद्यामुकगोत्रे मातरमुकि देवि नान्दीमुखि एतानि. गन्धपुष्पधूप 
दीपताम्बूलसिन्दूराच्छादनानि तुभ्यं वृद्धिः । एवं पितामही-प्रपितामह्योः । ततः ओं 
अद्यामुकगोत्रः पितुरमुकंशर्मन्नान्दीमुख एतानि गन्धपुष्पधूपदीपताम्बूल- 
यज्ञोपवीताच्छादनानि तुभ्यं वृद्धि । एवं पितामहादिभ्यः पञ्चभ्यः । ततो वारिणा 
वरिवेषणपात्रे गायत्र्या चतुरम्रमण्डलकरणम्‌ । ततोऽपसव्येनः एकस्मिन्‌ पुटके 
तिलघृतमधुंयुतमन्नं कृत्वा मोटकतिलजलान्यादाय-ओं इदमन्नमेतद्‌ भूस्वामिपितृभ्यो 
नम: । इति भूस्वामिने अन्नं दद्यात्‌ । तंत: सव्येनान्नं परिविष्य तदुपरि घृतरवादिकं 
दत्त्वा १२ पुटकेषु जलञ्च तत्र-तत्रोपनीयोत्तानपाणिभ्यां देवपात्रमालभ्य-ओं पृथ्वी 
ते पात्रं द्य: पिधानं ब्राह्मणस्य मुखेऽअमृतेऽअमृतं जुहोमि स्वाहा । ओं इदं विष्णुर्विचक्रमे 
त्रेधा निदधे पदम्‌ । समूढमस्य पांसुरे । ओं कृष्णहव्यमिदं रक्ष मदीयम्‌ । ओं 
इदमन्नमित्यन्ने, ओं इमा आपः इति जले, ओं इदं हविरिति पुनत्नेज्ङनृष्ठ निवेश्य, ओं 
यवोऽसि यवयास्मद्द्वेषो यवयारातीः । इत्यन्ने यवान्‌ प्रक्षिप्य कुशत्रययवजलान्यादाय-ओं 

अद्य विश्वदेवा इदमन्नं सोपकरणं वो नमः । ततस्तथैव मातृपात्रमालभ्य-ओं पृथ्वी ते 


१. अत्र श्राद्धे यो यो जीवति तं तं परित्यज्य सर्वं सव्येन कार्यम्‌ । आसनादो ऋजवः (तेकुशादिरूपाः) 
दर्भाः ग्राह्याः । सर्वत्र ( भूस्वामिनं विहाय) तिलस्थाने यवाः, नापसव्यकरणं न वामजानुपातन न 
पितृमन्त्रजपः। शातातप:-' अत डिगिमितकम्‌' गर्ग:-ललाटसम्मिते भानौ प्रथम: प्रहर: स्मृतः । स 
एव्र, सार्धसंयुक्त; प्रातरित्यभिधीयते ॥ 

२, नामकरणे-ओमद्येत्यादि-अस्यशिशो: ला अननल हिली यक श्राद्धमहं करिष्ये । 
उपनयने-आमद्येत्यादि अमुकगोत्रस्या$स्य श्री अमुककुमारस्य [चूडाकरणोपनयनससावित्र- 
समावर्तनचरुहोमकर्मनिमित्तकाभ्युद्यिक श्राद्धमहं करिष्ये । 
विवाहे-ओमद्येत्यादि अस्याः श्री अमुककुमारिकायाः कारयितव्यविवोहकर्मनिमित्तकाभ्युद्यिक- 


श्राद्धमह करिष्ये | 


स्र वर्षकृत्ये 
पात्रमित्यादि, ओं इदं विष्णुरित्यादि च पठित्वा ओं कृष्ण कव्यमिदं रक्ष मदीयम्‌ । ओं 
इदमन्नं, ओं इमा आपः, ओं इद हविरित्यत्रादिष्वङ्गप्ठमारोप्य-ओं अपहता असुरा 
रक्षांसि वेदिषदः। इत्यन्नोपरि यवान्‌ विकीर्य कुशादिकमादाय-ओं अद्यामुकगोत्रे मातरमुकि 
देवि नान्दीमुखि इदमन्नं सोपकरणं तुभ्यं वृद्धिः । एवं पितामहीप्रपितामहीभ्याम्‌ । 
ततस्तथैव पितृपात्रमालभ्य-ओं पृथ्वी ते इत्यादि, ओं इदं विष्णुरित्यादि च पठित्वा ओं 
कृष्ण कव्यमिदं रक्ष मदीयम्‌ । ओं इदमन्नं, आं इमा आपः, ओं इदं हविः, 
इत्यन्नादिष्वद्भूष्ठमारोप्य-ओं अपहृता असुरा रक्षांसि वेदिषदः । इत्येन्ने यवान्विकीर्य 
कुशदिक गृहीत्वा-ओं अद्यामुकगोत्र पितरमुकशर्नत्ान्दीमुख इदमन्नं सोपकरणं तुभ्यं 
वृद्धिः । एवं पितामहादिभ्यः पञ्चभ्यो दद्यात्‌ । ततः प्राज्जलिः-ओं अन्नहीनं क्रियाहीनं 
विधिहीनश्च यद्भवेत्‌ । तत्सर्वमच्छिद्रमस्तु । इति जपेत्‌ ˆ ततः 'कुशेषूपविश्य गायत्रं 
त्रिर्जपित्वा-ओं मधु मधु मध्विति जपेत्‌ । ततो दक्षिणा-ओं अद्य विश्वेषां देवानां 
कृतैतदाभ्युदयिक श्राद्धप्रतिष्ठार्थमिमे फलमूले वनस्पतिदैवते यथानामगोत्राय ब्राह्मणाय 
दक्षिणामहं ददे । ओं अद्यामुकगोत्रायाः मातुरमुकीदेव्या नान्दीमुख्याः कृतैतदाभ्यु- 
दयिक श्रद्धप्रतष्ठार्थमिमे फलमूले वनस्पतिदैवते यथानामगोत्राय ब्राह्मणाय दक्षिणामहन्ददे । 
एवं पितामहीप्रपितामह्योः। ततः ओं अद्यामुकगोत्रस्य पितुरमुकशर्मणो नान्दीमुखस्य ` 
कृतैतदाभ्युद्यिकश्रद्वप्रतिष्ठार्थमिमे फलमूले वनस्पतिदैवते यथानामृगोत्राय ब्राह्मणाय 
दक्षिणामहन्ददे । एवं पितामहादिपञ्चनाम्‌ । ततो देवताभ्यः०' इति त्रिर्जपित्वा 
दीपनिर्वापणम्‌ । ततो हस्तौ पादौ प्रक्षाल्याचम्य-ओं प्रामादात्‌ कुर्वतां कर्म प्रच्यवेताध्वरेषु 
यत्‌ । स्मरणादेव तद्विष्णोः संपूर्ण स्यादिति श्रुतिः ॥ ओं विष्णु-विष्णुर्हरि्हरिः । इति 
पठित्वा श्राद्धीयद्र्व्याणि ब्राह्मणाय प्रतिपादयेत्‌ । 

॥ इति छन्दोगानामाभ्युदविकश्राद्धविधिः समाप्त: ॥ 


अथ वाजसनेयिनां 
स्त्री-कुमारकर्तृक-एकोहिष्टविधिः 
तत्र कृत्यनित्यक्रियो भूत्वा हस्तौ पादौ प्रक्षाल्य आचम्य पूर्वाभिमुखः- 
उपविश्य रक्षादीपं प्रज्वाल्य परकर्तृकपाकपक्षे सिद्धम्‌ इति पाचिकां पृष्ट्वा 
ूर्वाभिमुखः-नमः अपवित्रः पवित्रो वा सर्वावस्थाङ्गतोऽपि वा । यः स्मरेत्‌ 
पुण्डरीकाक्षं स बाह्याभ्यन्तरः शुचिः । इति कुशत्रयजलैः श्राद्धीयद्रव्याण्या- 
त्मानञ्चाभिपिच्यकुशत्रयं पूर्वतस्त्यक्त्वाऽन्यकुशत्रयतिलजलान्यादाय-नमः अद्यामुके 
मास्यमुके पक्षे अमुकतिथौ अमुकगोत्रस्य पितुः' अमुकशर्मणः सांवत्सरिकैः 


रुचिस्तब: र 


कोदिष्टश्राद्धमहं करिष्ये, इति संकल्पं कुर्यात्‌ । ततो कुशहस्तः, नमः देवताभ्यः 
पितृभ्यश्च महायोगिभ्य एव च । नमः स्वाहायै स्वधायै नित्यमेव भवन्त्विति । 
इति त्रिर्जपेत्‌ । ततो दक्षिणाभिमुखः पादितवामजानुर्मोटकादीन्यादाय-नमः अद्यामुकगोत्र 
पितरमुकशर्मन्निदमासनन्ते नमः इति पूर्वोपकल्पितमोटकरूपमासनं तिलजल प्रोक्षितं 
दक्षिणाग्रं पितृतीर्थेनोत्सृजेत्‌ । ततः भोजनपात्रे तिलान्‌ विकीर्य्य अर्घकरणपुटके 
दक्षिणाग्रं पवित्रं धृत्वा पितृतीर्थेन जलतिलान्‌ क्षिप्त्वा गन्धपुष्पे तूष्णीं क्षिपेत्‌ । 
ततोऽर्घपात्रं वामहस्ते कृत्वा भोजनपात्रे उततराग्रं पवित्रं धृत्वा उदकान्तरेण सिक्त्वा 
मोटकतिलजलान्यादाय-ओमद्यामुकगोत्र पित: अमुकशर्मन्निदमर्घ्य॑ ते नमः इति 
पवित्रोपरि किञ्चिज्जलं दत्त्वा पवित्रमर्घपात्रे निधाय पित्रासनवामभागे नमः पित्रे 
स्थानमसि इति न्युब्जीकुर्यात्‌ । तच्च दक्षिणादानपर्यन्तं न चालयेत्‌ । 

ततो गन्धादिदानम्‌ । मोटकतिलजलान्यादाय नमः अद्यामुकगोत्र पितर- 
मुकशर्मन्नेतानि गन्ध-पुष्प-धूप-दीप-ताम्बूल-यज्ञोपवीत-वासांसि ते नमः । 
इति गन्धादीनि दद्यात्‌ । ततो जलेन भोजनपात्रासनयोश्चतुर्दिशं मण्डलं कृत्वा 
एकस्मिन्‌ पुटके सव्यञ्जनतिलजलप्रृतमन्नं कृत्वा किञ्चिदग्रभागमुद्धृत्य मोटकादिना 
नमः इदमन्नमेतद्‌भूस्वामिपितृभ्यो नमः इति स्ववामभागे भूस्वामिनेऽन्नं दद्यात्‌ । 
सिद्धमुष्णमन्नं रजतादिपात्रस्थं कराभ्यामादाय पितरं ध्यायन्‌ भोजनपात्रे पुरुषाहारक्षमं 
परिविष्य व्यस्तपाणिभ्यामधोमुखं पात्रमालभ्य-नमः कृष्णकव्यमिदं रक्ष मदीयम्‌ 
इति पठित्वा वामेन पाणिना पात्रमत्यजन्नेव नमः इदमन्नम्‌, इमा आपः, इदमाज्यम्‌, 
इदं हविः, इत्यन्ने जले घृते पुनरन्ने च दक्षिणहस्ताङ्गष्ठन्निवेश्य अन्नोपरि तिलान्‌ 
विकीर्य्य मोटकायीन्यादाय, नमः अद्यामुकगोत्र पितरमुकशर्मनत्निदमन्नं सोपकरणं ते 
नमः इत्युत्सृजेत्‌ । ततो वामहस्तमप्युद्धृत्य । नमः अन्नहीनं क्रियाहीनं विधिहीनञ्च 
यद्भवेत्‌ । तत्सर्वमच्चिद्रमस्तु । इति पठित्वा भूमौ तिलान्‌ विकोर्य्य “नमः 
शम्भवाय च मयोभवाय च नमः शङ्करायं च मयस्काराय च। नमः शिवाय च 
शिवतराय च। नमस्तुभ्यं विरूपाक्ष नमस्तेऽनेकचक्षुषे नमः पिनाकहस्ताय वज्रहस्ताय 
वै नमः ।। सप्तव्याधा दशार्णेषु मृगाः कालज्जरे गिरौ। चक्रवाकाः शरद्वीपे हंसाः 
सरसि मानसे ॥ तेऽपि जाताः कुरु क्षेत्रे ब्राह्मणा वेदपारगाः। प्रस्थिता दूरमध्वानं 
यूयं तेभ्योऽवसीदथ ।। इतिपठित्वा पिण्डिकापश्चिमदिशि कुशत्रयं धृत्वा जलेन 
सिक्त्वा एकस्मिन्‌ पुटके तिलघृतमन्नं जलं मधु च कृत्वा मोटकेन कुशोपर्यन्नं 
विकिरेत्‌-' नमः अनग्निदगधा ये जीवा ये प्रदग्धाः कुले मम। भूमौ दत्तेन तृप्यन्तु 
तृप्ता यान्तु परांगतिम्‌ ।।' 

ततः हस्तमात्रचतुरंगुलोच्छितदक्षिणप्लवनिर्मितपिण्डिकां सिक्त्वा दर्भपिज्जलीं 


सट सत्यनारायणकथा 
गृहीत्वा तन्मूलेन पिण्डस्थाने प्रादेशमात्रां दक्षिणाग्रां रेखामुल्लिख्य दर्भपिज्जलीमैशान्यां . 
त्यजेत्‌। “ततः रेखोपरि अङ्गारं भ्रामयित्वा दक्षिणस्यां क्षिपेत्‌। ततस्तत्रच्छिन्न- 
मूलकुशानास्तीर्य पूर्वाभिमुखः ' नम: देवताभ्यः' इति त्रिर्जपेत्‌ । ततः एकस्मिन्‌ 
पुटके तिलजलगन्धपुष्पाणि कृत्वा पुटके वामहस्ते कृत्वा मोटकतिलजलान्यादाय-' नमः 
अद्यामुकगोत्र पितः अमुकशर्मन्नत्रावनेनिक्ष्व ते नमः' इति च्छिन्नमूलोपर्यवनेजनं 
दद्यात्‌। किञ्चिज्जलं पुटकेऽवशेषयेत्‌ । ततस्तिलजलघृतव्यञ्जनसहितान्नेन बिल्वमात्रं 
पिण्डं कृत्वा पुनर्मधुघृताभ्यामभिघार्य्य मोटकतिलजलान्यादाय “नमः अद्यामुकगोत्र 
पितरमुकर्शन्नेष पिण्डस्ते नम;' इति च्छिन्रमूलकुशोपरि पिण्डं दद्यात्‌। ततः 
पिण्डाधारकुशमूले करं प्रोज्छ्य पूर्वाभिमुखः द्विराचम्य हरिं स्मृत्वा उत्तराभिमुखः 
श्वासं धृत्वा पश्चिमाभिमुखो वामावरतेन श्वासं त्यजेत्‌। ततोऽवनेजनावशिष्टजलसहितं 
पुटकमादाय मोटकादीनि चादाय “नम: अद्यामुकगोत्र पितरमुकशर्मन्नत्र प्रत्यवने 
निक्ष्व ते नमः इति पिण्डोपरि प्रत्यवनेजनं दद्यात्‌। ततो नीवीं विसंस्य पूर्वाभिमुख 
आचम्य दक्षिणाभिमुखः वामेन पाणिना सूत्रमादाय दक्षिणेन धृत्वा “नमः एतत्ते 
पितर्वासः' इति मन्त्रेण पिण्डोपरि सूत्रं दद्यात्‌। ततो मोटकतिलजलान्यादाय-नमः 
अद्यामुकगोत्र पितरमुक शर्मन्नेतद्वासस्ते नमः इति सूत्रमुत्सृजेत्‌। ततः पितरंमुदूदिश्य 
पिण्डे गन्धपुष्पताम्बूलादीनि तूष्णीं दद्यात्‌। पिण्डशेषन्नं पिण्डसमीपे विकिरेत्‌। 
ततो भोजनपात्रे, नमः शिवा आपः सन्तु इति जलम्‌, नमः सौमनस्यमस्तु इति 
पुष्पम्‌ -नमः अक्षतञ्चारिष्टमस्तु इत्यक्षतञ्च दद्यात्‌। ततो पुटके जलं. कृत्वा 
मोटकादीन्यादाय-नमः अद्यामुकगोत्रस्य पितुरमुकशर्मणो दत्तैतदन्नपानादिकमक्षय्यमु- 
पतिष्ठताम्‌ इति .पिण्डोपरि दद्यात्‌। ततः पूर्वाभिमुखः दक्षिणां दिशं पश्यन्‌ नमः 
अद्योरः पिताऽस्तु (पतिरस्तु ) इति पूर्वाग्रां वारिधारां पिण्डोपरि दद्यात्‌। ततः 
पूर्वाभिमुखः कृताज्जलिः- 

नमः गोत्रन्नो वर्द्धतां दातारो नोऽभिवर्द्धन्तां वेदाः सन्ततिरेव च। श्रद्धा च नो 
मा व्यगमद्‌। बहुदेयञ्च नोअस्तु। अन्नञ्च नो बहु भवेदतिथींश्च लभेमहि। याचितारश्च 
नः सन्तु। मा च याचिष्म कञ्चन। एताः सत्याशिषः सन्तु। इति पठेत्‌। 

ततो दक्षिणाभिमुखः सपवित्रकरेण पिण्डस्थसूत्रादिकपनीय दक्षिणाग्रं सपवित्रं 
पिण्डोपरि निधाय तदुपरि तृष्णीं दक्षिणाग्रां वारिधारां दद्यात्‌। ततो नम्रीभूय 
पिण्डमाश्रायोत्थापयेत्‌। छिन्नमूलाङ्गारौ च वह्नौ क्षिपेत्‌ । ततोऽर्धपात्रमुत्तानीकूत्य 
दक्षिणाभिमुखः दक्षाणां दद्यात्‌। नमः अद्यामुकगोत्रस्य पितुः अमुकशर्मणः कृतैतत्‌ 
सांवत्सरिकैको दिष्ट श्रद्धप्रतिष्ठार्थम्‌ एतावद्‌ द्रव्यमूल्यक-रजतं चन्द्रदैवतं 
यथानामगोत्राय ब्राह्मणाय दक्षिणामहं ददे । ततः पूर्वाभिमुखः-नमः देवताभ्यः० 
* इति त्रिर्जपेत्‌। ततः हस्ताभ्यां दीपं निर्वाप्य (आच्छाद्य) पूर्वाभिमुख; हस्तौ पादौ 


रुचिस्तब: स 
प्रक्षाल्य, त्रिः आचम्य विष्णुं ध्यायेत्‌ -नमः प्रमादात्‌ कुर्वतां कर्म प्रच्यवेताध्वरेषु 
यत्‌। स्मरणादेव तद्विष्णोः सम्पूर्ण स्यादिति श्रुतिः ॥ नमः विष्णु--र्विष्णु-रहरि -रहरिः। 
ततः श्राद्धीयद्रव्याणि ब्राह्मणाय प्रतिपादयेत्‌ जले वा क्षिपेत्‌। पिण्डकां छित्वा सूर्य 
प्रणमेत्‌। 

॥ इति वाजसनेयिना स्त्री-कुमारक्तूक-एको दिष्टविधिः ॥ 


अथ छन्दोगानां स्त्री-कुमारकर्तृक- एको दिष्टविधिः 


तत्र कृतनित्यक्रियो भूत्वा परकूतपाकपक्षे सिद्धम्‌ इति पृच्छेत्‌। ततः 

पूर्वाभिमुखः नमः अपवित्रः पवित्रो वा सर्व्वावसस्थाङ्गतोऽपि वा। यः स्मरेत्‌ 
पुण्डरीकाक्षं स बाह्याभ्यन्तरः शुविः, पुण्डरीकाक्षः पुनातु इति श्राद्धीय- 

्रव्याण्यात्मानञ्चाभिषिञ्चेत्‌। ततः कुशत्रयं पूर्वतस्त्यक्त्चा अन्यकुशत्रयतिलजलान्यादाय 

नमः अद्यामुके मास्यमुके पक्षेऽमुकतिथावमुकगोत्रस्य पितुः' अमुकशर्मणः 

सांवत्सरिकैकोदिष्टश्राद्धमहं करिष्ये । इति सङ्कल्प्य कुशहस्तः नमः देवताभ्यः 

पितृभ्यश्च महायोगिभ्य एव च। नमः स्वधायै स्वाहायै नित्यमेव भवन्त्विति। इति 

त्रिर्जपेत्‌। ततो दक्षिणाभिमुखो भूत्वा मोटकतिलजलान्यादाय पातितवामजानुः-नमः 

अद्यामुकगोत्र-पितः अमुकशर्मन्निदमासनं' ते. नमः। इत्यासनमुत्सृजेत्‌। ततः 

पितृभोजनपात्रे तिलान्‌ विकीर्य पुटके दक्षिणाग्रं पवित्रं धृत्वा पितृतीर्थेन जलं 
तिलान्‌ गन्धपुष्पे च दत्त्वा अर्घपात्रं वामहस्ते कृत्वा पवित्रमत्तराग्रं भोजनपात्रे धृत्वा 
जलान्तरेण सिक्त्वा मोटकतिलजलान्यादाय नमः पित्रे स्थानमसि इति पित्रासनवामभागे 
न्युब्जीकुर्यात्‌। तच्च दक्षिणादानपर्यन्तं न चालयेत्‌। ततो गन्धादिदानम्‌। 
मोटकतिलजलान्यादाय नम:अद्यामुकगोत्र पितरमुकशर्मन्नेतानि  गन्धपुष्प- 
धृपदीपताम्बूलयज्ञोपवीतवासांसि ते नमः। इति. गन्धादि दत्त्वा पितृपात्रे जलेन 
मण्डलं कृत्वा एकस्मिन्‌ पुटके सव्यञ्जनमन्नं कृत्वा ,घृततिलमधूनि दत्त्वा 
मोटकतिलजलान्यादाय नमः इति भूस्वामिने अन्नं दद्यात्‌। ततः सिद्धमुष्णमन्नं 
रजतादिपात्रस्थं कराभ्यामादाय भास्वरमूर्ति पितरं ध्यायन्‌ पितृपात्रं पितृतीर्थेन 
पुरुषतृप्तिक्षमं परिविष्य तत्पाश्वे घृतं पानीयं व्यञ्जनानि च पृथक्‌-पृथक्‌ 
पात्रस्थानि स्थापयेत्‌। ततोऽन्नसंमार्जनं कृत्वा तदुपरि घृत-तिलमधूनि कृत्वा एकस्मिन्‌ 
पुटके जलं कृत्वा पिण्डोपरि धृत्वा कुशत्रयहस्त एव व्यस्तानुत्तानपाणिभ्यां 
१. पत्यु: श्राद्ध पितुः स्थाने 'पत्युः' पितः स्थाने 'पते' पिता स्थाने पतिः इत्युहमः । 

२. छन्दोगपरिशिष्टे-प्रतश्रद्ध स्त्रिया; श्राद्धे श्राद्धे स्त्रीकर्तृक तथा । सपिण्डानां तथा श्राद्धे 'ये चात्र 


त्वा' न योजयेत्‌ ॥ इति न विस्मर्तव्यम्‌ । (स्त्रीकर्तुके इत्यत्र कुमारकर्तुके 'पि ज्ञेयमिति 
तत्त्वविद:।) 


रु वर्षकृत्ये 
पात्रमालभ्य नमः कृष्णकव्यमिदं रक्ष मदीयम्‌ इति पठित्वा वामेन पाणिना 
पात्रमत्यजन्नेव दक्षिणेन नमः इदमन्नम्‌ इत्यन्ने, इमा आपः, इति जले, इदं हविः 
इति पुनरन्ने अंगुष्ठं संयोज्य मोटकतिलजलान्यादाय वामेन पाणिना पात्रमत्यजन्नेव 
नमः अद्यामुकगोत्र पितरमुकशर्मन्‌ सांवत्सरिकेकोदिष्टश्राद्धे इदमन्न सोपकरणं ते 
नमः इत्यन्नमुत्सृज्य वामहस्तमप्युद्धृत्य नमः अन्नहीनं क्रियाहीनं विधिहीनञ्च 
यद्‌ भवेत्‌ तत्सर्वमच्छिद्रमस्तु इति पठेत्‌। ततो भूमौ तिलान्‌ विकीर्य नमः 
शम्भवाय च मयोभवाय च नमः शङ्कराय च, मयस्कराय च नमः शिवाय च 
शिवतराय च नमस्तुभ्यं विरूपाक्ष नमस्तेऽनेकचक्षुषे। नमः पिनाकहस्ताय वज्रहस्ताय 
वै नमः। नमः सप्तव्याधा दशार्णेषु मृगाः कालञ्जरे गिरौ। चक्रवाकाः शरद्ीपे 
हंसाः सरसि मानसे। तेऽपि जाताः कुरुक्षेत्रे ब्राह्मणा वेदपारगाः । प्रस्थिता 
दूरमध्वानं. यूयं तेभ्योऽवसीदथ। नमस्येऽहं पितृन्‌ स्वर्गे ये वसन्त्यधिदेवताः। 
देवैरपि हि तृप्यन्तु ये च श्राद्धैः स्वधोत्तरैः । ततः पिण्डिकापश्चिमदिशि कुशत्रयं 
त्वा सिक्त्वा पुटके तिलघृतमधुसहितम॑न्नं जलेनाप्लावितं कृत्वा नमः अग्निदग्धाश्च 
ये जीवा येप्यदग्धाः कुले मम। भूमौ दत्तेन तृप्यन्तु तृप्ता यान्तु पराङ्गतिम्‌ इति 
` मोटकेन कुशोपरि दद्यात्‌। ततः आचम्य हरिं स्मृत्वा पिण्डपातनार्थनिमित्तपिण्डिकां 
सिक्त्वा मोटकेन तदुपरि प्रादेशमितां दक्षिणा्रा रेखामुल्लिख्य नवच्छिन्नमूलकुशास्तरणं, 
तत्सेकश्च। ततः पूर्वाभिमुखः देवताभ्यः त्रिर्जपेत्‌। 

ततः पुटके जलतिलगन्धपुष्पाणि कृत्वा पुटकं वामहस्तेनादाय दक्षिणेन 
मोटकादीन्यादाय नमः अद्यामुकगोत्र पितः अमुकशर्मन्‌ अत्रावनेनिक्ष्् ते नमः । 
इति पितृ तीर्थेन छिन्नमूलकुशोपर्यवनेजनं दद्यात्‌। अत्र. जलस्पर्शः ततस्तिल- 
धृतमधुसहितं बिल्वप्रमाणपिण्डं निर्माय दक्षिणहस्तेनादाय वामहस्ते धृत्वा दक्षिणेन 
मोटकादीन्यादाय नमः अद्यामुकगोत्र पितरमुकशर्मन्नेष पिण्डस्ते नमः। इति 
छिन्नमूलकुशोपरि पितृतीर्थेन पिण्डं दत्त्वा जलं स्मृशेत्‌। ततः पिण्डाधारकुशमूले 
करं प्रोज्छय आचम्य हरि स्मरेत्‌। ततः पिण्डपात्रप्रक्षालनजलं पुटके निधाय 
वामहस्ते कृत्वा दक्षिणहस्तेन मोटकादीन्यादाय नमः अद्यामुकगोत्र पितरमुकश र्मत्र 
प्रत्यवनेनिक्ष्व ते नमः। इति पिण्डस्योपरि प्रत्यनेजनं दत्त्वा जलस्पर्शः। ततः 
उत्तराभिमुखः वामहस्तेन श्वासं धृत्वा पश्चिमाभिमुख: श्वासं त्यजेत्‌, ततो 
दक्षिणहस्तेन नीवीं विस्रस्य पूर्वाभिमुख सव्येन करौ प्रक्षाल्य विष्णुं स्मरेत्‌। ततो 
दक्षिणाभिमुखः वामेण पाणिना सूत्रमादाय दक्षिणेन धृत्वा नमः एतत्ते' पितर्वासः 
इति पिण्डोपरि सूत्रं दत्त्वा मोटकतिलजलान्यादाय-नमः अद्यामुकगोतर 
पितरमुक शर्मन्नतद्वासस्ते नमः। इत्युत्सृज्य जलस्पर्शः। ततः पुष्पाण्यादाय ' नमः 
वसन्ताय नमस्तुभ्यं नमस्ते शिशिराय च। माससंवत्सरेभ्यश्च दिवसेभ्यो नमः 


दाहसंस्कारः | स 
सदा ॥ वसन्तादिषद्ऋतुभ्यो नमः।' इति पठेत्‌ । ततोऽन्नपात्रोपरि नमः शिवा 
आपः सन्तु' इति जलम्‌ ' सौमनस्यमस्तु ' इति पुष्पम्‌ ' अक्षतञ्चारिष्टमस्तु' इत्यक्षतञ्च 
दद्यात्‌ । ततः पुटके जलन्निधाय मोटकतिल-जलान्यादाय ' नम: अद्यामुकगोत्रस्य 
पितुरमुकशर्मणो दत्तैतदन्नपानादिकमुपतिष्ठताम्‌' इति जलं पिण्डोपरि दद्यात्‌। ततः 
“नमः अघोरः पिताऽस्तु' इति पिण्डोपरि पूर्वाग्रां वारिधारां दद्यात्‌। ततः पूर्वाभिमुख 
“नमः गोत्रन्नो वरद्धताम्‌' इति पठेत्‌। ततः सपवित्रकुशत्रयेण सूत्रादिकं पिण्डादपनीय 
पिण्डोपरि सपवित्रं कुशत्रयं धृत्वा पुटके सघृतं जलं निधाय सपवित्रपिण्डोपरि 
दक्षिणाग्रां वारिधारां दद्यात्‌। ततो नम्रीभूय पिण्डमाघ्रायोत्थाप्य पिण्डाधारकुशान्‌ 
वहनौ क्षिपेत्‌। ततोऽर्घपात्रमुत्तानीकृत्य मोटकतिलजलान्यादाय नमः अद्यामुकगोत्रस्य 
पितुः अमुकशर्मणः कृतैतत्साँव्वत्सरिकैकोदिष्टश्रद्धप्रतष्ठार्थमेतावद्द्रव्यमूल्यकरजतं 
चन्द्रदैवतं यथानामगोत्राय ब्राह्मणाय दक्षिणामहं ददे। इति दक्षिणां दद्यात्‌। ततः नमः 
दातारो नो$भिवर्द्धन्तां वेदाः सन्ततिरेव च। श्राद्धो च नो मा व्यगमद्‌ बहुदेयञ्च 
नोअस्तु। अन्नञ्च नो बहु भवेदतिथींश्च लभेमहि । याचितारश्च नः सन्तु मा च 
याचिष्म कञ्चन। एताः सत्याशिषस्सन्तु। ततः नमः देवताभ्यः इति त्रिर्जपेत्‌। ततः 
दीपं निर्वाप्य हस्तौ पादौ प्रक्षाल्य नमः प्रमादात्‌ कुर्वतां कर्म प्रच्यवेताध्वरेषु यत्‌। 
स्मरणादेव तद्विष्णोः सम्पूर्णं स्यादिति श्रुतिः।। विषणुर्विष्णुर्हरिर्हरिः। ततः 
` श्रद्धीयद्रव्याणि ब्राह्मणाय प्रतिपादयेदम्भसि वा क्षिपेत्‌ । ततः पिण्डिकां छित्त्वा 
सूर्य. प्रणमेत्‌। 

॥ इति छन्दोगाना स्त्री-क्रुमारकर्वृकेकोदिष्टविधि: ॥ 


अथ रुचिस्तबः 


ब्रह्मा चाह रुचिं विप्रं श्रत्वा तस्याभिवाञ्छितम्‌।¦ प्रजापतिस्त्वं भवता स्रष्टव्या 
भवता प्रजा:॥ सृष्टा प्रजाः सुतान्‌ विप्र समुत्पाद्य क्रियास्तथा। कृताकृताधिकारस्त्त्रं तत: सिद्धिमवाप्स्यसि॥ 
स त्वं यथोक्त पितृभिः कुरु दारोपसंग्रहम्‌। कामं चेममनुध्याय कुरु तत्‌ पितृपूजनम्‌।। एवं च तुष्टाः 
पितरः प्रदास्यन्ति तवेप्सितम्‌। पत्लीं सुतांश्च सन्तुष्टाः कि न द्युः पितामहा:॥ 

मार्कण्डेय उवाच-इत्यृषेर्वचनं श्रुत्वा ब्रह्मणोऽव्यक्तजन्मः। नद्या विविक्ते 
पुलिने चकार पितृतर्पणम्‌ ॥ तुष्टाव च पितृन्‌ विप्रस्तवैरेभिरथाऽऽदृतः। एकाग्रप्रयतो 
भूत्वा भक्तिनम्रात्मक्रो रुचिः ॥ नमस्येऽहं पितन्‌ भक्त्या ये वसन्त्यधिदेवताः। 
देवैरपि हि तर्प्यन्ति ये श्राद्धेषु स्वधोत्तरैः ।। नमस्येऽहं पितृन्स्वर्गे ये तर्प्यन्ते 
महर्षिभिः । श्रद्धर्मनोमयैर्भक्त्या भुक्तिमुक्तिमभीप्सुभिः ॥ नमस्येऽहं पितृन्‌ स्वर्ग्यान्‌ 
ते च सन्तर्पयन्ति तान्‌। श्राद्धेषु दिव्यैः सकलैरुपहारैरनुत्तमैः ॥ नमस्येऽहं पितृन्‌ 


१. श्राद्धे रुचिस्तबपाठः प्रशस्त: । 


सुट वर्षकृत्ये 

. मरत्यैर्च्यन्ते भुवि ये सदा। धन्यै: श्राद्धैस्तथाहारेस्तपोर्धृतकिल्विषै: ॥ नमस्येऽहं 
पितृन्‌ विप्रैनैष्ठिकव्रतचारिभिः । ये संयतात्मभिर्नित्यं सन्तर्प्यन्ते समाधिभिः ॥ 
नमस्येऽहं पितृत्‌ विप्रैनैष्ठिकव्रतचारिभिः । नमस्ये$द्य॑ पितृन्‌ श्राद्धे राजन्या- 
स्तर्पयन्तियान्‌। कल्पैरशेषैर्विधिवत्‌ लोकद्वयफलप्रदान्‌ ॥ नमस्येऽहं पितृन्‌ वैश्यैरर्च्यन्ते 
भुवि ये सदा। स्वकर्मनिरतै्नित्यं पुष्पधूपान्नवारिभिः ॥ नमस्येऽहं पितृन्‌ श्राद्ध ये 
शूद्रैरपि भक्तितः । सन्तर्प्यन्ते जगत्यत्र नाम्नाख्याताः सुकालिनः ॥ नमस्येऽहं 
पितृन्‌ श्रद्धे पाताले ये महासुरैः। सन्तर्प्यन्ते सदाहारस्तबादम्भमदैः सदा ॥ 
नमस्येऽहं पितन्‌ श्राद्धे आर्च्यनते ये रसातले। भोगैरशेषैर्विविधैरनगैः कामानभीप्सुभिः ॥ 
नमस्येऽहं पितृन्‌ श्राद्धे सपैः सन्तर्पिताःसदा। स्तुत्वैवं विविधैमन्त्ैर्भोगसम्पत्समन्वितैः ॥ 
पितृन्‌ नमंस्ये निवसन्ति साक्षात्‌ ये देवलोकेषु महीतले वा। तथान्तरिक्षे च 
सुरादिपूज्यास्ते सम्प्रतीच्छन्तु मयोपनीतम्‌। पितृन्‌ नमस्ये परमाणुभूता ये वै 
विमानेषु वसन्त्यमूर्ता। यजन्ति यानस्तमलामनोभिर्योगीश्वराः क्लेशविमुक्तिहेतोः ।। . 
पितृन्‌ नमस्ये दिवि ये च मूर्ताः -स्वधाभुजः काम्यप-लाभिसन्धौ। प्रदान- 
शक्ताःसकलेप्सितानां विमुक्तिदा येऽनभसंहितेषु ।। तृप्यन्तु तस्मिन्‌ पितरः समस्ता * 
इच्छावतां ये प्रदिशन्ति कामान्‌। सुरत्वमिन्द्रत्वमनोधिकत्वं वस्वात्मजान्‌ 
नामबलंगृहाणि ॥ सूर्यस्य ये रश्मिषु चन्द्रबिम्बे शुक्ले विमाने च सदा वसन्ति। 
` तृप्यन्तु तेऽस्मिन्‌ -पितरोऽन्नतोयैः ॥ ये खड्गमांसेन सुरैरभीष्टैः कृष्णैस्तिलैर्दैत्यमहो- 
रगैश्च। कालेन शाकेन महर्षिवयै सम्प्रीणितास्तेमुदमत्र यान्तु ॥ कव्यान्यशेषाणि च 
यान्यभीष्टान्यतीव तेषाममरार्चितानाम्‌। तेषां तु सान्निध्यमिहास्तु पुष्पगन्धाम्बुभोज्येषु 
मयाऽऽततेषु।। दिने दिने ये प्रतिगृहृतेऽलं मांसानुभोज्यं भुवि येऽष्टकासु। ये 
वत्सरान्तेऽभ्युदयेषु पूज्याः प्रयान्तु ते मे पितरोऽद्य तृप्तिम्‌ ॥ पूज्या द्विजानां 
कुमुदेन्दुभासो ये क्षत्रियाणां च नावार्कवर्णाः। तथा विशां येह्मनलावभासा नीलीनिभाः 
शुद्रजनस्य ये च ॥ तस्मिन्समस्ता मम पुष्पगन्धधूपान्नतोयादिनिवेदितेन। तथाग्निहोमेन 
च यान्तु तृप्तिं सदा पितृभ्यः प्रणतोऽस्मि तेभ्यः। ये देवपूर्वाणयपि तृप्पिहेतोरश्नन्ति 
कव्यानि शुभाहतानि। तृप्तास्तु ये भूतिसृजो भवन्ति तृप्यन्तुतेऽस्मिन्‌ प्रणतोऽस्मि 
तेभ्यम्‌।। रक्षांसि भूतान्यसुरास्तथेमान्‌ निःसारयन्तस्त्वशिवं प्रजानाम्‌। आद्याः 
सुराणाममरैश्च पूज्याः तृप्यन्तु तेऽत्र प्रणतोऽस्मि तेभ्यः ।। अग्निष्वात्ताः वर्हिषद 
आज्यपाः सोमपास्तथा। व्रजन्तु तृप्ति ्रद्धेऽस्मिन्‌ पितरस्तर्पिता मया।। अग्निष्वात्ताः 
पितृगणाः प्राचीं रक्षन्तु मे दिशम्‌ । तथा वर्हिषदः पान्तु याम्यां ये पितरस्तथा ॥ 
प्रतीचीमाज्यपास्तद्वदुदीचीमपि सोमपाः । रक्षोभूतपिशाचेभ्यः तथैवासुरदोषतः। 
अघ ॥श्चाधिपस्तेषां यमो रक्षां करोतु मे। विश्वो विश्वभुगाराध्यो धन्यो धर्मः 
सनातनः ।। भूतिदो भृतिकद्‌ भूतिः पितृणां ये गणा नव । कल्याणं कल्यतां कर्ता 


दाहसस्कार: 

कल्पः कल्यतराश्रयः ।। कल्यतां हेतुरनष पिडप्येते गणाः स्मृता: । वरो वेरेभ्यो 
वरदः तुष्टिदः पुष्टिदस्तथा ।। विश्वपाता तथा धाता। सप्त चैते तथा गणा: । 
महामहा महातेजा मतिमाँश्च फलप्रद: ।। गणापश्च तथैवैते पितृणां पापनाशनाः । 
सुखदो धनदश्चान्यो धर्मदोऽन्यश्च भूतिदः ॥ पितृणां कथ्यते चैव तथा गणचतुष्टयम्‌ । 
एकत्रिंशत्‌ पितृगणा यैर्व्याप्तमखिलं जगत्‌ ॥ ते मेऽत्र तुष्टाः तुष्यन्तु यच्छन्तु च 
सदा हितम्‌। 

मार्कण्डेय उवाच-एवं च स्तुवतस्तस्य तेजसां राशिरुत्थितः। प्रादुर्बभूव 
सहसा गगनव्याप्तिकारकः ॥ तं दृष्ट्वा सुमहत्तेजः समाच्छाद्य स्थितं जगत्‌ । 
जानुभ्यामवनीं गत्वा रुचिस्तोत्रमिदं जगौ । मूर्त्तिभाजाममूर्तीनां पितृणाममितौजसाम्‌। 
नमस्यामि सदा तेषां ध्यायिनां दिव्यचक्षुषाम्‌ ॥ इन्द्रादीनां च नेतारो दक्षमारीचयोस्तथा । 
सप्तषीणां तथान्येषां चाश्रमस्याभिकामदान्‌ ॥ मन्वादीनां च नेतँश्च सूर्याचन्द्रमसोस्तथा। 
तान्नमस्याम्यहं सर्वान्‌ पितरश्चार्णवेषु च ॥ नक्षत्राणां ग्रहाणां च वाय्वग्निमसां 
तथा। द्यावापृथिव्योशच तथा नमस्यामि कृताञ्जलिः ॥ देवर्षीणां च 
नेतृंश्चसर्वदेवनमस्कृतान्‌। अभयस्य सदा दातन्‌ नमस्येऽहं कृताञ्जलिः ॥ प्रजापतेः 
कश्यपाय सोमाय वरुणाय च। योगेश्वरेभ्यश्च तथा नमस्यामि कृताज्जलिः ।। नमो 
गणेभ्यः सप्तभ्यस्तथा लोकेषु सप्तसु। स्वयम्भुवे नमस्यामि ब्रह्मणे योगचक्षुषे ।। 
यदाधाराः पितृगणा योगमूर्तिधरा हि ते। नमस्यामि ततः सोमं पितरं जगतामहम्‌ । 
अग्नीषोममयं विश्वं यत एतदशेषतः। ये तु तेजोमयाश्चैते -सोमसूर्याग्निमूर्तयः। 
जगत्स्वरूपिणश्चैव तथा ब्रह्मस्वरूपिणः ॥ तेभ्योऽखिलेभ्यो योगिभ्यः पितृभ्यो 
यतमानसः। नमो नमो नमस्ते मे प्रसीदन्तु स्वधाभुजः ॥ 

मार्कण्डेय उबाच-एवं स्तुता ततस्तेन तेजसो मुनिसत्तम । निश्चक्रमुस्ते 
पितरो भासयन्तो दिशो दश ॥ निवेदितं च य॒त्तेन गन्धमाल्यानुलेपनम्‌ । तद्भूषितानथ 
स तान्‌ ददृशे पुरतः स्थितान्‌ .॥ प्रणिपत्य पुनर्भक्त्या पुरनेव कृताञ्जलिः । 
नमस्तुभ्यं नमस्तुभ्यमित्याह पृथगादृतः ॥ ततः प्रसन्नाः पितरस्तमूचुर्मुनिसत्तम । 
चरं वृणीध्वेति स तानुवाचानतकन्धरः ॥ साम्म्रतं सर्गकर्तृत्वमादिष्टं ब्रह्मणा मम। 
सोऽहं पत्नीमभीप्सामि धन्यां दिव्यां प्रजावतीम्‌ ॥ 

पितर ऊचुः-अद्यैव सद्यः पत्नी ते भविष्यति मनोरमा । तस्यां च पुत्री 
भविता रुचिरा मुनिसत्तम ॥ मन्वन्तराधिपो धौमास्त्वन्नाम्नैवोपलक्षितः । रुचे रौच्य 
इति ख्यातिं प्रयास्यति जगत्त्रये ।। तस्यापि बहवः पुत्रा भविष्यन्ति महात्मनः। 
महाबला महावीर्याः पृथिवीपरिपालकाः। त्वं च प्रजापतिर्भूत्वा प्रजाः सृष्ट्वा 
वतुर्विधाः। क्षोणाधिकारो धर्मज्ञः ततः सिद्धिमवाप्स्यति ॥ स्तोत्रेणानेन हि रुचे 


र 


स्र वर्षकृत्ये 

योऽस्मांस्तोष्यति भक्तितः । तस्य तुष्टा वयं भोगान्‌ दास्यामो ज्ञानमुत्तमम्‌ । 
शरीरारोग्यमैश्वर्य पुत्रपौत्रादिकं तथा। वाञ्छद्भिः सततं स्वव्याः स्तोत्रेणानेन यत्नतः । 
श्राद्धे च य इमं भक्त्या अस्मत्प्रीतिकरस्तबम्‌। पठिष्यति द्विजाग्र्याणां भुञ्जतां 
पुरतः स्थित: ॥ स्तोत्रश्रवणसम्प्रीत्या सन्निधाने परे कृते। अस्माकमक्षयं श्राद्ध 
तद्भविष्यत्यसंशयः ॥ यद्यप्यश्रोत्रियं श्राद्ध यद्यप्युपहतं भवेत्‌ । अन्यायोपात्तवित्तेन 
यदि वा कृतमन्यथा ॥ अश्रद्धाहेरुपहतैरुपहारैस्तथा कृतम्‌ । अकालेऽप्यथवादेशे 
विधिहीनमथापि वा ॥ अश्रद्दधानैः पुरुषैर्दम्भमाश्रित्य यत्‌ कृतम्‌ । अस्माकं जायते 
तृप्तिस्तथाप्येतदुदीरणात्‌ । यत्रैतत्पठ्यते श्राद्धे स्तोत्रमस्मत्सुखावहम्‌ । अस्माकं 
जायते तृप्तिस्तत्र द्वादश-वार्षिकी ॥ हेमन्ते द्वादशाब्दानि तृप्तिमेतत्‌ प्रयच्छति। 
शिशिरे द्विगुणाब्दानि तृप्ति स्तोत्रमिदं श्रुतम्‌ ॥ वसन्ते पोडशसमास्तृप्तये श्राद्धकर्मणि। 
ग्रीष्मे च षोडशैवैतत्‌ पठितं तृप्तिकारकम्‌ ॥ विकलेऽपि कृते श्राद्धे स्तोत्रेणानेन 
शोधिते । वर्षासु तृप्तिरस्माकमक्षया जायते रुचे ! ।. शरत्कालेऽपि पठितं 
श्राद्धकाले प्रयच्छति। अस्माकमेतत्‌ पुरुषैस्तृप्तिः पञ्चदशाब्दिकौ ।। यस्मिन्‌ 
गृहेऽपि लिखितं एतत्तिष्ठति नित्यदा। सन्निधानं कृते श्राद्धे तत्रास्माकं भविष्यति । 
तस्मादेतत्त्वया श्राद्धे विप्राणां भुञ्जतां पुरः । श्रावणीयं महाभाग ! अस्माकं 
प्रीतिहेतुकम्‌ ।। 


॥ इति माकण्डेयपुराणे रुचिस्तव: समाप्तः ॥ 


पुरुष सूक्त 

ॐ सहस्रशीर्षा पुरुषः सहस्राक्षः सहस्रपात्‌। सभूमिरे. सर्व्वतस्पृत्वाऽत्य- 
तिष्ठद्वशाङ्खलम ॥१॥ पुरुष एवेद& सर्व्वं यद्‌ भूतं यच्च भाव्यम्‌ उतामृतत्वस्येशानो 
यदन्नेनातिरोहति ॥२।। एतावानस्य महिमातो ज्यायाँश्च पूरुषः । पादोऽस्य व्विश्वा 
भूतानि त्रिपादस्यामृतं दिवि ॥३॥ त्रिपादूर्ध्व उदैत्पुरुषः पादोऽस्येहाभवत्पुनः । ततो 
व्विष्वरङ्व्यक्रामत्साशनानशने अभि ॥४॥ ततो व्विराडजायत व्तिराजो अधिपूरुषः । 
स जातो अत्यरिच्यत पृश्चाद्भूमिमथोपुरः ॥५॥ तस्माद्‌ यज्ञात्सर्व्वहुत: संम्भृतं पृषदाज्यम्‌ 
पशँस्‍्तांश्चक्रे व्यायव्या नारण्या ग्राम्याश्च ये ॥६॥ तस्माद्‌ यज्ञात्सर्व्वहृत ऋचः ' 
सामानि यज्ञिरे । छन्दासि यज्ञिरे तस्माद्‌ यजुस्तस्मादजायत ।।७।। तस्मादश्वा 
अजायन्त ये के चोभचादतः गावोह जज्ञिरे तस्मात्तस्माज्जाता अजावय: ।८। तं यज्ञ 
बर्हिष प्रौक्षन्‌ पुरुषं जातमग्रतः। तेन देवा अजयन्त साध्या ऋषयश्च ये ॥९॥ यत्पुरुषं 
ज्यदधुः कतिधा व्व्यकल्पयन्‌। मुखं किमस्यासीत्‌ किम्बाहू किमूरू पादा उच्येते ॥१०॥ 
ब्राह्मणोऽस्य मुखमासीद बाहू राजन्यः कृत; ऊरू तदस्य यद्वैश्यः पद्भ्या ॐ शूद्र 


वर्षकृत्ये २२१ 
अजायत ॥११॥ चन्द्रमा मनसो जातश्चक्षोः सूय्यो अजायत। श्रोत्राद्वायुश्च प्राणश्च 
मुखादग्निरजायत ॥१२॥ नाव्भ्या आसीदन्तरिक्ष& शीर्ष्णो द्यौः समवर्तत । पद्भ्यां 
भूमिर्दिशः श्रत्रातथालोकाँ अकल्पयन्‌ ॥१३॥ यत्पुरुषेण हविषा देवा यज्ञमतन्वत । 
वसन्तोऽस्यासीदाज्यं ग्रीष्म इध्मः शरद्धविः ॥१४॥ साप्तास्यासन्‌ परिधयस्त्रि: सप्त 
समिधः कृताः । देवा यद्यज्ञन्तन्वाना अनध्नन्‌ पुरुषं पशुम्‌ ॥१५॥ यज्ञेन यज्मयजन्त 
देवास्तानि धर्माणि प्रथमान्यासन्‌। ते ह नाकं महिमानः सचन्त यत्र पूर्व्वे साध्याः सन्ति 
देवाः 3७ ॥१६।। इति पुरुषसूक्तम्‌ः। 


अथ मुमूर्षुकृत्यम्‌ 
तत्र वैतरणीदाने कृष्णगवीदानम्‌ 

तत्र क्रमः प्राङ्मुख उपविष्टः शुचिराचान्तः कुशत्रयतिलजलान्यादाय :—' 3% 
कृष्णगव्यै ` नमः ।।३॥ ॐ ब्राह्मणाय नमः ॥३॥ इति गो-विप्रौ त्रिः सम्पूज्य-' ३४ 
इमां कृष्णा गां ददानि’ इति द्विजकरे जलदानम्‌। ' ॐ ददस्व' इति तेनोक्ते 
गामभिषिच्य मन्त्रद्वयं पठेत्‌- 

3% उष्णो वर्षति शीते वा मारुते वाति वा भृशम्‌। दातारं त्रायते यस्मात्‌ तस्माद्‌ 
वैतरणी स्मृता ॥१॥ यमद्वारे महाघोरे कृष्णा वैतरणी नदी। तां सन्तर्तु ददाम्येनां 
कृष्णां वैतरणीं च गाम्‌ ॥२॥ 

इति पठित्वा कुशत्रयतिलजलान्यादाय-3* अद्य अमुके मासि अमुक पक्षे 
अमुकतिथौ अमुकगोत्रस्य पितु अमुकशर्मणः यमद्वारस्थित-वैतरणीनदी-सुखसन्तरण- 
काम इमाँकृष्णगवीं रुद्रदैवतां अमुकगोत्राय ब्राह्मणाय दातुमहमुत्सृज्ये। 

इति दद्यात्‌ । ततो दक्षिणा * ॐ तत्‌ सत्‌' इति सिक्त्वा कुशत्रयतिलजलान्यादाय- 
३% अद्य कृतैतत्‌ कृष्णगवीदानप्रतिष्ठार्थम्‌ एतावद्‌ रव्यमूल्यकहिरण्यमग्निदैवतम्‌ 
यथानामगोत्राय? ब्राह्मणाय दक्षिणां दातुमहमुत्सृज्य। 

ततः त्राह्मणसत्त्वे प्रतिगृहीता--' ॐॐ स्वस्ति' इत्युकत्वा गोपुच्छं गृहन्‌ यथाशाखं 
कामस्तुतिं पठेत्‌। तत्र यजुर्वेदी -३* को दात्‌ कस्मा अदात्‌ कामो दात्‌ कामायादात्‌। 
कामो दाता कामः प्रतिगृहीता कामेत्तते॥ 


क क््याकावकार कोरि र लाका 

१, सवत्सगवीसत्व-' ओं सवत्सकृष्णगव्ये नमः" इत्यृह्यम। 

२. ब्राह्मणसत्वे तु-' अमुकगोत्राय अमुकशर्मणे ब्राह्मणाय तुभ्यमहं सम्प्रददे 
ऊह्यम्‌। 


' इति दान-दक्षिणयोवाक्ये 


२२२ वर्षकृत्ये 
सामनेदी तु-३% क इदं कस्मा अदात्‌ कामाय। कामो दाता काम: 
प्रतिगृहीता कामः समुद्रमाविशत्‌ कामेन त्ता प्रतिगृह्णामि कामैतत्ते।। इति पठेत्‌ ॥ । 


अथ वैतरणीदाने गोमूल्यदानम्‌ 


प्राङ्मुख उपविष्टः शुचिराचान्तः कुशत्रयपुष्पाक्षतैः गामूल्यदेयद्रव्योपरि-' ओं 
एतावद्द्रव्यमूल्यकसवत्सकृष्णगव्यै नमः ॥३।। कुशोपरि-' ॐॐ ब्राह्मणाय नमः ।॥३॥ 
इति त्रिः सम्पूज्य जलेन सिक्त्वा-' ॐ उष्णे वर्षति शीते वा०' इति पूर्वोक्‍्तं 
मन्त्रद्वयं पठित्वा कुशत्रयतिलजलान्यादाय- | 

3५ अद्य अमुके मासि अमुके पक्षे अमुकतिथौ अमुकगोत्रस्य पितुः अमुक- 
शर्मणः यमद्वारावस्थितवैतरणीनदीसुखसन्तरणकाम एतावद्द्रव्यमूल्यकसवत्सकृष्ण- 
गवीं रुद्रदैवतां यथानामगोत्राय ब्राह्मणाय दातुमहमुत्सृज्ये । इत्युत्सृज्य दक्षिणां 
दद्यात्‌। कुशत्रयतिलजलान्यादाय-3ॐ अद्य कृतैतत्‌ सवत्सकृष्णगवीदानप्रतिष्ठार्थम्‌ 
एतावद्‌ द्रव्यमूल्यकहिरण्यमग्निदेवतं यथानामगोत्राय ब्राह्मणाय दक्षिणां दातुमहमुत्सृज्ये। 


अव मुमूर्षोः भूमियोगविधिः 


अथ मुमूर्षुः गोपीचन्दनलिप्ताङ्गो नवयज्ञोपवीत-वस्त्रमाल्यादिभिः अलङ्कृतो 

'मुखनि:क्षिप्तकांस्यमणि-प्रवाल-हिरण्यशकलः तुलसीवृक्षनिकटे' कुशास्तृतभृमौ 

दक्षिणशिराः (व्यवहाराद्‌ उत्तरशिराः) पुरुषसूक्तादिकम्‌ उच्चैः श्रावयितव्यः। तत्र 

तुलसीशालग्रामसन्निधानम्‌। ततो धनञ्जय (प्राण) निःसरणपर्यन्त _ दुण्डद्वय 

वाससाच्छन्नः शाययितव्यः। द्विजशवं शूद्रो न स्मृशेत्‌'। ततः शवं, वनं नयेत्‌। 
|. 


१. गोमूल्यदानपक्षे दक्षिणादानोत्तरमत्र ' को5दादिति' कामस्तुतिर्न कर्तव्या। (सवत्सगोमूल्यं रजत रु० 
२,पै० ५०, तदधिक वा)। 

२.  व्यासः-कुगसौनिकटे जन्तोर्यदि मृत्युर्भवेत्‌ क्वचित्‌। स निर्भस्य यमं पापो लीलयैव हरिं 
विशेत्‌ ॥ प्रयाणकाले यस्यास्ये दीयते तुलसौदलम्‌। निर्वाणं याति पक्षीन्द्र पापकोटियुतोऽपि सः॥ 

३. अत एत्र वैशखण्डद्वयनिर्मितमञ्च-(ठठरी) उपरि वाससाच्छन्नं शव॑ नयन्ति जना;। 

४, शूद्रशवं ब्राह्मणोऽपि न स्पृशेत्‌। तथाहि-पञ्चत्ं तु गते शूद्रे य: काष्ठं नये चिताम्‌। अनुत्रजेत्‌ 
तथा विप्रस्त्रिरात्रमशुचिर्भवत्‌। त्रिरात्रे तु तत: पूर्णे नदीं गत्वा समुद्रगाम्‌। प्राणायामशतं कृत्वा घृतं 
प्राश्य विशुद्धथति ।। इति ग०। 


५- नारद:-शवस्तु नौयमानस्तु भूमौ निपतते यदि। कुट्म्बमरणं तत्र धनधान्यपरिक्षयः ॥ तत्र रुद्रेति 
मन्त्रेण जुह्यात्‌ सर्पिषाहृतिम्‌। आहुति सहस्रे च होमश्च कथितो भवेत्‌ । वृषभं दक्षिणां दद्यात्‌ 
ततः सम्पद्यते शुभम्‌। 


मयूरचित्रे-मृतः श्मशानं नीतो यः प्रत्युज्जीवति मानवः। स्वस्थो 
मन्दिरम्‌। स देशः क्षीयते क्षिप्रं परचकेण हन्यते। यमदृष्ट्या 
घृताक्ता जुहुयाद्‌ विप्रो हुताग्नौ भूरिदक्षिणाम्‌ ॥ 


वा भवति क्षिप्रं पुनरायाति 
दृष्ट्या ततः शान्तिः सक्षारा: समिधः शतम्‌। 


वर्षकृत्ये २२३ 
अथ दाहसंस्कारविधिः 

शुचिः स्नातः कर्ता शुचिवस्त्रादिधरः कुशहस्तः पूर्वा$भिमुख उपविष्टः 
नूतनमृन्मयभाण्डे जलं कृत्वा शवं दक्षिणशिरसं कृत्वा- 

३% गयादीनि च तीर्थानि ये च पुण्या: शिलोच्चयाः। कुरुक्षेत्र च गङ्गां च 
यमुनां च सरिद्वराम्‌ ॥ 

कौशिकीं चन्द्रभागां च सर्वपापप्रणाशिनीम्‌। भद्रावकाशां सरयूं गण्डकीं तमसां 
तथा ॥ 

धैनवं च वराहं च तीर्थ पिण्डारकं तथा। पृथिव्यां यानि तीर्थानि चतुरः 
सागराँस्थिता ॥ 

एतानि तीर्थानि मनसा ध्यायन्‌ जले आवाह्य तेन जलेन शवं संस्नाप्य 
नूतनवस्त्र-यज्ञोपवीतपुष्प-चन्दनैः अलंकृत्य दारुमयरचितचितायाम्‌ आस्तृतकुशोपरि 
उत्तरशिरसम्‌ अधोमुखं पुरुषं, स्त्रियं च उत्तानमुखीं शाययेत्‌। ततोऽपसव्यं कृत्वा 
दक्षिणाऽभिमुखः पाणिना उल्मुकः गृहीत्वा- 

ॐ कृत्वा सुदुष्करं कर्म जानता वाप्यजानता। मृत्युकालवशं प्राप्तं नरं 
पञ्चत्वमागतम्‌ ॥१॥ 

धर्माधर्मसमायुक्तं लोभमोहसमावृतम्‌। दहेयं सर्वगात्राणि दिव्यान्‌ लोकान्‌ स 
गच्छतु ॥।२। 

इति मन्त्रद्वयं पठित्वा त्रिः. प्रदक्षिणीकृत्य ज्वलदुल्मुकं शिरोदेशे दद्यात्‌। 
(स्त्रीदाहेऽपि.मन्त्रशचाऽयमविकृत एव पठनीयः|) ततः तृण-काष्ठ-घृतादिकं 
चितायां निःक्षिप्य कपोतावशेष दहेत्‌। 

ततः -प्रादेशमात्र-सप्तकाष्ठिकाभिः सह प्रदक्षिणसम्तकं विधाय कुठारेण 
उल्मुकोपरि प्रहारसप्तकं विषाय- ॐ क्रव्यादाय नमम्तुभ्यम्‌' इत्युक्त्वा एकैकां 
काष्ठिकां क्षिपेत्‌। | १ 

ततो बालपुर:सराः वृद्धपश्चिमाः पादेन पादस्पर्शम्‌ अकुर्वाणाः शवानुगमनकर्तार: 
जलाशयं गच्छेयुः*। 


ना 
१. पञ्चग्रन्थिसमन्त्रितं सप्तग्रन्थिसमन्वितं वा। गंगातटे काश्यां वा दाहानन्तरं तत्क्षण एव अस्थिसंचय;। 
२. आदित्यपुराणे -निश्शेषस्तु न दग्धव्यः शेषं किञ्चित्‌ त्यजेत्‌ ततः। अत्रावसरे कालक्रियां कुर्यात्‌। 
तथाहि-अर्ध दग्धेऽथवा पूर्णे स्फोटयेत्‌ तस्य मस्तकम्‌। गृहस्थानान्तु काष्ठेन यतीनां श्रीफलेन 
च॥ 

दिवसे शवस्पर्श दाहानन्तरं रात्रौ ग्रमप्रवेशः । रात्रौ शवस्पशांदिकरणे सूदःदयानन्तरं ग्रामप्रवेश :। 
कर्तव्यः। इत्येव सर्वनिबन्धस्वरस:। 


०८७ 


२२४ वर्षकृत्ये 
अथ तिलाञ्जलि विधिः 

तत्र जलाशये शवानुगमनकर्तारः सचेलस्तानं कृत्वा निमज्जनात्‌ प्रागेव 
कृतापसव्याः दक्षिणाऽभिमुखाः प्रक्षालितैकवस्त्रधरा :- ॐ आपोनः शोशुचदध्वम्‌' 
इति वामहस्ताऽनामिकया जलं दक्षिणतो नीत्वा सकृत्‌ निमज्जयेयुः। ततो 
मोटक-तिल-जलान्यादाय मृतं मनसा ध्यायन्तः तिलाञ्जलिं दद्युरनेन- ठ 

३% अद्यामुकगोत्र (पितः) अमुकप्रेत एष तिलतोयाञ्जलिस्ते मया दीयते 
तवोपतिष्ठताम्‌। 

ततः पुनः स्नात्वा बालपुरस्सराः वृद्धपश्चिमाः पादेन पादस्पर्शम्‌ अकुर्वाणा: 
गृहं गच्छेयुः। 

तत्र परङ्गणद्वारे-ॐ लौहवद्‌ दृढकायोऽस्तु, इति लौहं, ॐ अश्वमेव स्थिरो 
भूयासम्‌, इत्यश्मानं, ॐ अग्निर्नः शर्म यच्छतु, इत्यग्निं स्पृशेत्‌। अत्र प्रत्येकं जलं 
स्पृशेत्‌। ततः यथाचारात्‌ निम्बपत्रादिकं प्राश्य स्व-स्वगृहं गच्छेत्‌। 


अथ पर्णनरदाहविधिः 
दाहशरीराऽभावे तदस्थि घृतेन अभ्युक्ष्य वस्त्रैराच्छाद्य पूर्ववद्‌ दहेत्‌। 
अस्थ्नामप्यलाभे षष्ट्यधिकपलाशपत्त्रशतत्रयेण (टिप्पण्योक्तविधिना) मनुष्याकृतिं' 
विन्यस्य शिरसः स्थाने नारिकेलफलं दत्त्वा-' 3» असौ स्वर्गाय लोकाय स्वाहा' 
इत्युक्त्वा एवं पर्णनरं पूर्ववद्‌ दग्ध्वा तद्भस्म जले क्षिप्त्वा त्रिरात्रमशुचिर्भवेत्‌ । 
॥ इति ॥ 


छै 


१. मनुष्याकुतिविन्यासप्रकारस्तु- ु 
शिरस्यशीत्यर्ध दद्यात्‌ ग्रीवायां तु दशैव तु। वाहोश्चेव शतं दद्यादडगुलीषु तथा दश ॥ 
उरसि त्रिशतं दद्यात्‌ विंशतिं जठरे तथा। शिश्ने द्वादशान्‌ दद्यात्‌ त्रिशतं जानुजङ्घयोः ॥ 
पादाङ्गुलिषु दश दद्यादेतत्‌ प्रेतस्य कल्पनम्‌। ऊर्णासूत्रेण बध्वा तु प्रलेप्तव्यस्तथा यवैः ॥ 
सुपिष्टर्जलमिश्रैस्तु दग्धव्यश्च तथाऽग्निना। असौ स्वर्गाय लोकाय स्त्रहत्युक्त्वा विधानतः ॥ 

नत्वाद्यां त्रिगुणाधीशां शुरं शङ्कर रूपिणम्‌। 
सुखाय स्वल्पकुद्धीनां लिर्यतेऽशौचनिर्णयः ॥ 


अथ जाह्मणादि चतुर्वर्णानां सपिण्डाशौच- 
माइ बृहस्पतिः ॥ शुद्धेद्रिमोदशाहेन द्रादशाहेनं 
भूमिपः ॥ वैश्यः पञ्चदशाहेन शूद्रोमासेन 
शुद्धयति ॥ १॥ त्रिरात्रेण सकुस्यास्तु स्नाखा 
शुद्धवन्ति गोत्रजाः ॥ 

दीका--सपिण्डे ब्राह्मणे झते ब्राह्मणो दशरात्रेण 
शुद्धयति । क्षत्रिये सपिण्डे ते क्षत्रियो दादश- 
दिनेन । वैद्ये सपिण्डे छते वैदय: पञ्चद्शद्निन } 
झडे सपिण्डे खते शद्रोमासेन शुद्धपति । ब्राह्मणादि 
चतुवेणीनां सकुल्ये छते भिरात्रेण कुलजे शते पक्षिणी 
गोत्रज मृते स्नानमात्रेण शुद्धघत , अर्ती पे 


डे # अशोचनिर्णयः # 


त्कृष्वणेस्त्रीपुजाताः शङ्रकरास्तैषा शद्॒वद्धवहार: ॥ 
केनचित क्षत्रियेण दशोहाशौचमभ्युपेर्त “सर्व्येवा- 
स्युदैशाहेनेति ?? षचनात्‌ तदा तेषां ब्राह्मणबदेवा- 
शौच जननमरणयोरनुसन्धेपस्र । एवं केखिदैद्यैः 
श्रवो दशाहाशौचमेव पारम्पर्येणानुग्रहीते तेषां 
क्षलियजात्युक्तमेवाशौचं। सुधीभिरुपदेष्टव्यमित्ति 
गोकुलनाथोपाध्याया: ॥ व्यवहारोप्येवमेव ॥ 
( मि. भा. टीका ) सपिण्ड ब्राह्मणक मरणसन्तौ 
ब्राह्मण दशदिन अर्थात्‌ ददा झहोरात्र व्यतीत 'सन्तॉ 
झुद्ध होइतअछि । तथा सपिण्ड क्षत्रियक भरणानन्तर 
क्षत्रिय वारहदिन व्यतीत भेलासन्ताँ शुद्धहोइत छथि । 
एवं सपिण्ड वैद्ययक मरणानन्तर वैश्य पन्द्रह. दिन में 
छड दोइतछथि। तथा सपिण्ड शूद्रक मरणसन्ताँ शत्र 
तीसदिनमे शुद्ध होईतअछि ॥ ब्राह्मण, क्षत्रिय, वैश्य, 
शुद्र, एदि चारू वर्णकें सकुल्यक मरणसन्ताँ चिरात्रा- 
शौच तथां कुलजक मरणसन्ताँ पक्षिणी अर्थात्‌ दिनम 
होइक तखन ओदिन तथा ताहि दिनक रात्रि आओर 
_ओहिसँ अग्रिम केबल दिन अथात्‌ सुर्यास्त पर्थैन्त 
अशौच होइत अछि राति में मरणसन्ताँ ओरात्रि 
तथा अग्रिम दिनक मम्पूणे दिन ओ समग्र रात्रि 

अशौच रहेत अछि ॥  गोश्नजक मरण पश्चात्‌ स्नान 
काल पर्यम्त अशौच मन्तव्य धीक । परन्तु एवं वित्र 
अशौच तखन मन्तव्य थीक जॉ. एक गाम में नहिं 
बसैतरही अन्यथा एक गाम में निवास रहलासर्न्ता 
सभके सम्पुर्णाशौचे मन्तव्य धीक ई शिष्ठव्यवहार- 
सिद्ध आधुनिक व्यवहार अछि ॥ 

७ अथ सपिण्डादि लक्षणमाह मनुः # 


सपिण्डता तु पुरुषे सप्तमे विनिवर्चते । 
समानोदक भावस्तु निवत्तेताचतुईशात्‌ ॥ 
जन्मनामस्मृतेरेके तत्रं गोत्रमुच्यते । शङ्ञः॥ 

सपिण्डता तु सब्बैषां गोत्रतः साप्तपोरुषी । 
पिण्डश्जोदकदानञ्च शोवाशोचं तदानुगस्‌, ॥ 
सरोज कलिकाशृत वचनम्‌ ॥ द्विजातीनाऽच 
स्बेंषां विज्ञेया साप्तपोरुषी । सपिण्डता ' ततः 
पश्चात्‌ समानोदकधम्मंता ॥ 

(दीका) बोजिन पुरुषमारभ्य सप्तपुरुण्तभिव्याप्य 
सव्वेषां सन्तानानां सपिण्डत्वश्रू एक्स्यापि सपिण्डा- 

थिकत्वे ' तेन समं सप्तमान्तगेतस्थापि सापिष्डषं 
विनिवतेते सरेवोगवदुभयनिष्ठस्वात्‌ । सप्तपुरुषानन्तरं 
दशस पुरुष यावत संकुरुयाः । तदूर्द॑ जन्मनाम्नोज्ञोमे 
कुलजाः । दृषा पुरुषान्तरं जग्मनाम्नोरज्ञाने असत्कृ" 
छजाइस्येबमाकारेण ज्ञानगोचराः गोशजा!॥ कुमारीणां 
पितृसपिण्डम । अकुसारीणां पतिसपिण्डम्‌ 
सकुल्यादिकमप्येवम्‌ ॥ 

(मि. टी.) बीजी पुरुषस सात पुरुष पय्येन्त सभ 
सन्तानकैं अपनामें सपिण्डक धम्म मन्तव्य थीक | सात 
इरुषसँ ऊपर दाम पुष पर्यन्त सकुल्य कहवैत अछि । 
दश खै ऊपर झपन अपन बीजी घुरुषक नामादि 
ज्ञान रहय तथा परस्पर दयादत्व हो तावत ओ कुलज 
कहदेत छथि। अन्यथा गोज कहवैत छवि ॥ कुमारि 
कन्याके पिताक जे सपिण्डादिक सें ओहूकन्याक सपि- 
ण्डादि कदवेतछथि। तथा विवाहिता कन्याकें पतिक जे 
सपिण्डादिके हुनको सप्रिण्डादि ज्ञातस्य भीक ॥२॥ 

॥ अधाशौच शङ्करः ॥ तदाह ब्नं्पुराणे | | 

आयभआवद्यय्यावत्‌ सूतकस्य तु सूतके । 
द्वितीये पतितेचायाच्छुदकाच्छुदिरिष्यते॥ 


# अशोचनिर्णय ७ ७ 
अतऊडूर्व द्वितीयातु सूतकान्ताच्छुचिःस्मृता। 


(डी. ) दशाहाशौचे पञ्चमदिनपर्यन्तं बिती 
सजातीये दशाहाशौचमापतति तदा पृष्बोशौ चन्यपग- 
मेन शुद्धि: । पञ्चमदिनानन्तर॑ नवमदिनिपय्यैन्तै यंदि 
सजातीयं द्रितीयमशौचमापतति तदा द्वितीयाशौचः 
व्यपगमेन शुद्धिः ॥ झत्राशौचान्तिमद्ने अशौचान्त- 
रोपनिपाते विशेषमाह विष्णु; “ राशिरोषे दिनद्धयेन 
प्रभाते दिनत्रयेणे” ति ॥ अश्र रात्रिशब्दोऽहोरात्र- 
परः रात्रिरहोरालः दोषोयत्र तद्राल्रिरोषप्रशोचम्‌ । 
अरुणोद्यानन्तरं सर्घोद्यं यावत्‌ प्रातरिति शाद्व- 
रत्राकर! । अरुणो दयकालमाह स्कान्दे ॥ 


उदयात्राक्चतसस्तु नाडिकाअरुणोदयः । 


(टी. ) दक्षमदिने सजातीयाशौचनिपाते तदिना- 
नन्तरं द्निद्वयेन शुद्धिः । दक्षमदिनरात्रिशोषे अरुणो- 
दथ वेलायां सम्पूर्णाशौचनिपते सर्य्योद्यानन्तर 
ब्रिराशेण शुद्धिः । एकादशाहे साय्योदयानम्तरं 

© टि 
घुहुत्तेदयाभ्यन्तरे सम्पूर्णशौचपाते अग्रिमाशौच- 
ब्यपगमेन शुद्धिः, तदैव शराद्वाधिकारश्च लहिन एष 

खहत्तदर्यादूदध्ष शाद्वसङ्ककल्पे बूरो अशौचान्तरोप- 
निपाते आद्यश्षादध न प्रतिबद्धयते संइ'ल्पितस्यानिध्ररोः । 
मासिकसपिण्डीकरणानि तु बादशाहेन भवेयुः 
शद्धसङ्कल्पेः घथाकालभिति लेखनात । एकादशाहे 
खुहत्तेडयादूदवै बोड्षाश्राद्वसक्कल्पात्पागशौचान्त- 
रोपनिपाते तदा श्राद्धपात प्रयुक्तदोषो दुर्शिवारएव 
लदा गयायां श्राद्धकरणादेव कल्तुः पांतित्यनिवृक्तिः 
**लपिण्डोकरणाम्तानि प्रेतश्राद्धानि षोड़श । यथाकालेन 
काय्योणि नान्पथासुच्यते हि सः ॥ गयायाम्पिण्ड दानेन 
अतत्वं सुच्यते धुवम्‌ । अन्यथा पतितोज्ञेयः सब्बैधम्मे- 
बहिष्कृत ” इति बचनात | एवं क्षत्रियादीनां अयाणां 
सम्पूर्णखखाशौचपुत्वाद्धै समोनव्यापकाशौचनिपाते 
वृ््वाशञौचब्यपगमेन शुद्धिः । तदृद्ध्वेबशौचान्तिम- 
दिनपर्यन्तं यदि द्वितीयं ताइशाशोचमापतति तदा 
द्वितीयाशौचव्यपगमेन शुद्धिः । दोषं पृव्ववत्‌ ॥ 
सजातीययोरल्पदिनाधिकद्न व्यापकयोरशौचयोः 
सङ्करे अधिकद्निव्यापकाशोचान्तेन जननभरणा- 
शौचयोः सड़रे$ल्पदिनव्पापकेनापि सरणाशौ चेनात्तो- 
तेन शुद्धिः ॥ 

तदाह कम्म पुराणे । 


अघानां योगपद्येन ब्रेाशुद्विर्गरीयसी । 
मरणोत्त्तियोगे तु गरीयोमरणम्भवेत्‌ ॥ 


अत्रेद्‌ तात्पयेम्‌ जननाशौचे मरणाशौचनिपाते 
अल्पदिनिष्पापकेनापि मरणाशौचेन शुद्धिः । त्र्पहाद्य- 
शौचे समकालिकाशौचान्तरोपनिपाले द्वितीयः 
व्घपगमेन शुद्धि! । स्रीणां पतिमरणे पुचजन्मनि च 
विंशतिदिनिभ्य ऊदूच्ये कन्पाजन्मनि मासावृद्घ्वे 
पाकादौ श्राद्वादिकम्मेणि चाधिकारः “खतिकाम्पुत्र 
जननी बिशतिरात्रेण स्नातां सब्बंकम्मौणि कारयेदि” 
ति पैठीनसिवचनात्‌ ! 


(मि. टो.) दृश दिनक अशौच में पाँच दिन 
पय्यन्त ब्ितीयद्शाहोशौच सम्प्रा्त हो लखन पूवेश्रत 
मनुष्यक काय्यै पश्चात मृतमनुष्यक कारस्य हयवा योग्य 
धीक ॥ पञ्चमद्नि सँ ऊपर नबमद्निपय्यन्त द्वितीय 
सम्पूर्णाशोच प्राप्त हो तखन द्वितीय सृतमनुष्प क 
कार्य प्रथम म्रृतमनुष्यक काय्य ह - रक चाहो । 
दशम दिनिमें द्वितीय सम्पर्णाशौच प्रा हो तखन झो 


३० # अशौचनिर्णयः # , 


दिन आओर अग्रिम हुइदिन, अशौच रहैत अछि । 
दक्षामदिनक सत्रिड्रोषमे अर्थात चारिदण्ड रात्रि थाँकी 
रहय ताहि सों उपरान्त छर््योद्यक निकट पय्यैन्त 
द्वितीय सम्पृणोशौच प्राप्त हो तखन राजि दोष बाला 
दिन तथा खुय्योदघ से अग्रिम तीन दिन अशौच 
रहेत अछि ॥ एवं क्षत्रिय वैद्य शुद्र एहि तीन्‌ बण्णेक 
सकीय स्वकीय अशौचक पृव्वाद्ध में द्वितीय अशोचक 
सँप्राप्तिहो तखन प्रथमक कार्ये द्वितीयक कारये आओर 
अपन अपन अशौचक पराद्में द्वितीय अशौच प्रापहो 
लखन परक कार्य थमक कार्य हयवाकचाही ॥ आओर 
बिचार ब्राह्मणक विचारवत्‌ जानी ॥ सम्पुण्णीशौच में 
श्रिरात्रा्ञौचक प्राप्ति हो तखन अधिक दिन व्यापक 
अचशौचक समासि पर्यम्त अशौच | एवं जननाशोचमें 
सरणाशौचक प्राति हो अथवा मरणाशौच में जननां 
शौच प्राप्त हो तखन बहुत दिन 'अथवा अल्प दिनि 
व्यापक मरणाशौच समासि सन्ताँ जननाशौचक समासि 
. होइत अछि ॥ त्रिराlाशौचमें दितीय चिरात्रोशौ चक 
प्राप्ति हो तखन द्वितीय तिरात्राशौचक समाप्ति 
पर्य्यन्त अशौच मन्तव्य थोक । स्त्रीके पतिक मरणसन्ताँ 
अथवा पुत्रक जन्मसन्ताँ वीस दिनक उपरान्त तथा 

कन्याक जन्प्रमें मासदिनक पश्चात पाकादि कम्मे में 
अधिकार होइत छेक ॥ एकादशाह दिनमें अशोचक 
प्राप्ति हो लकर विचार शैंस्कृत में प्रव्वे सपष्टरीति सं 
देखाओल गेल अछि ॥ 


॥ अथ विदेशस्थाशोचम्‌ ॥ 

मनुः । विगतन्तुविदेशस्थं शृंुयाद्योह्यह- 
निशम्‌ । यच्छेषं दशरात्रस्य तावदेवाशुचिव्भवे- 
त्‌॥ अतिक्रान्ते दशाहे तु त्रिरत्रमशुचिड्भवेत । 
सब्बैतसरे व्यतीते तु स्पृष्ठेवापो वि शुद्धयति ॥ 
गोतमः ॥ श्रुत्वा चोदुष्व दशम्याः पक्षिणीति ॥' 
देवलः ॥ उर्ढसनत्सराद्वार्ता भूयते चेन्सृते 
स्वके। मवेदेकाहमेवात्र तच संन्यासिनं बिना ॥ 

(दी. ) अत्रायं हेतुग मेः अनतीताशो काले 
यदि विदेशस्थ मरणं ¦ धृयते 'तदा यदषशिष्टप्शौच- 
कोलस्य तावद्शौचम्‌'। सम्पूणोशौचकाले, अलाते. 
षण्मासाभ्यन्तरे सपिण्डमरणं भूयते लदा चिराओेण 
शुद्धि! । षण्मासानन्तरं नवप्तमासपस्येन्त “पक्षिणी ..। 

नबममासानम्तर॑ वषैय्याँचदेकाहोरात्रम्‌ । वर्षा इन्तरं 
स्नानोदकदानमात्रस्‌ । इदे सवेषणीनां सम्पूर्णाशीच 
विषयम्‌ । अमम्पूणेश्पहाद्यशौचे तु अशोचाभ्पःतरे 
मरणश्रावणे अवशिष्टाशोचकालेन शुद्धि; । श्र्यहाद्य- 
शोचे व्यतीते सवत्र स्नानसुदकदानमात्रम्‌ जनन/शौ- 
चाभ्यन्तरे जनन श्रवणे अवशिष्टाशौचकालेन शुद्धिः 
जननाशौचकाले व्यतीते अशौचाभावः 'नाशौचं 
प्रसवस्थास्ति व्यतीतेषु दिनेष्वपी'ति देवलबचनात ॥ 
एकाहेन थत्रत्यावात्ती न श्रूयते स विदेश इति रस्ना- 
करः। षष्ठियोजनानन्तरदेशो देशान्तरः। षछियोजना- 
भ्यन्तरेऽपि आषामेद्‌ गिरिमह्दानदीव्यबधानोनि भवेति 
तदपि देशान्तरम्‌ ॥ 

(मि. भा.) विदेशमें मरणसन्ताँ अशौचक अभ्य 
न्तरमें निश्चय मरणकवात्तो हो तँ जते दिन अक्षोचमें 
बाँकीरहेक ततवेदिन अशौच रहेत अछि । मम्पूणी- 
शौचक व्यतीत सन्ताँ छओमासक अभ्यन्तरमें मरणक 
वात्ती अवण हो तै श्रिरात् तथा छओ मास से ऊपर 
नआ मासक अभ्यन्तर में मरण अवण हों लें पक्षिणी 
नओ मास सँ ऊपर बारह मासक भोतरमें मरण शाषण 
हो तें ऐक अहोराभ)एवं वषेदिनक उपरान्तमरणा अवण 


& 

हो तैं स्नानकालप््यन्त अधौ च होइत अछि । परञ्च ई 
विषार सम्पूर्णाशञौ चक थी क। जिरात्रांदिक अशौच म 
मरण श्रवणसन्ताँ वदोष दिनपयपेन्त ' अशौच 
मन्तब्प थाक । श्रिरात्रादिक अशौच व्यतीत सन्ताँ 
मरण श्रवण हो तँ स्नान मात्र अशौच थीक । जनना- 
शौचमें अनन शाषण हो तें अवद्ोषदिनावधिक अशौच 
रहेत अछि । जननाशौचक व्यतीतसन्ताँ जन्म श्रवण 
हो तँ अशौच नहिं होइत अछि ॥ 


अथ सपिण्डीकरण विचारः । 

सृतपित्रादि पिण्डे मृतपिण्डादि मेलनं 
कर्तव्यम्‌ स्रियास्तु पत्यौ जीवति सति खथु- 
प्रश्‍वश्चु वृद्धभश्‍वश्रुमिम्मेठनम्‌ पत्यो सृते पति- 

खशुरप्रवशुरः सह मलनांमात ॥ 

भ्ादा--एकर अधे स्पष्ट अछि। 
& अथ बालाद्यशोचम्‌ & 

आदन्तजननात्सद्यः आचृडानेशिकीस्मृता । 
त्रिरात्रमात्रतादेशाइशरात्रमतः परम्‌ ॥ दन्त 

जननकाळः सक्षमोंमासः । ब्रतमुपनयनकालः 
स च पडूवर्षास्तः ॥ अङ्गिराः। 'विभे न्यूने त्रि- 
भिन्वेषें्मूत शुद्धिस्तु नेशिकी । ठचदैन 
क्षत्रिये शुद्धिखिभिन्बेश्ये सृते सति ॥ शद्रे 
जिमिव्व॑योन्यूने मृते शुद्धिस्तु पऽचभिः। अतः 
ऊर्ध्वं मृते शद्रे द्वादशाहोविंधीयते ॥ शंखः ॥ 
अनूदभाग्यः शद्रस्तु पोंडशाद्वतसरात्परम्‌। मृत्यु 
समधिगच्छन्ति मासं तस्यापि वान्धवाः । शुद्धि 
समघि गच्छन्ति नात्र कार्य्या विचारणा॥ अत्रेः 
दन्तारर्स्यम्‌, सप्तमासाभ्यन्तरे बाले मृते सब्य- 
वर्णाना सद्यः शोचम्‌ । ब्राह्मणानां सप्तममासादा- 
रम्य द्विव्षय्याँवदहोरात्रम्‌ तदृ पड्वरष पर्य्यन्तं 
त्रिरात्रस षड्वर्षानन्तरं याणां ब्राह्मणादीनां 
सम्पूर्णाशोचम्‌ । क्षत्रियाणां सक्षम मासानन्तरं 
द्विवर्षय्याँचत्‌ तयहम्‌ तदनन्तरे पड्वषेपरयेन्तं 
बड्हः ॥ वेश्यानां द्विवर्षपय्यत नवरात्रम्‌ शुदर।णां 

ढिषषपय्पेन्तै पञ्चाहं तदूर्ध्वं षोडश वर्षपर्यन्तं 
द्वाहशाइम्‌ तदृद्ध॑ मासमशोचम्‌ विवाहिते तु 
मासमेवाशोचम्‌ तत वर्षनियमोनास्तीति ॥ 
अथ सर्ववर्णानां हिवर्णयय्येन्तं कन्यामरणे सदयः 
शौचस्‌ तदनन्तरं विवाह पर्य्यश्तमेकाहोरात्रम्‌ । 


बार्दानानम्तरं पितकुले पतिकुले च त्रिरात्रम्‌ ॥ एकर 
अथ सरल संस्कृत में शपष्ट अछि ॥ 


इति मेथिळ सम्रदायसिद्वोऽशोवनिर्णयः । 


१ पृ. ३ पं. १२ में लिखित “परन्तु” इत्यादिक छेख “न वर्द्ध- 
येड्घाहानि” इत्या दि घस्मंशा्रषरोधे अपूछक जानघ, प्रत्युत 
ढचिताधिक अशौच मानने नित्यादि कमंत्याग मूलक प्रायश्चि- 
सक तथा अशौच--लंकर में बड़े गइवड्क सम्मघ ॥ 


